

74H

743H

7.5



८









अथ शब्दानुशासनम् । अथेत्ययं शब्दोऽ-
धिकारार्थः प्रयुज्यते, शब्दानुशासनं नाम
शास्त्रमोध्यकृतं वैदितव्यम् । किंषां शब्दानाम्
लौकिकानां वैदिकानाञ्च, तत्र लौकिका-
स्तावत्, गौरश्वः पुरुषो हस्तो शकुनिर्मु-
गो ग्राह्यण इति, वैदिकास्तथावत्, सत्वपि-
शन्नो देवो रमिष्ये, इषे त्वोर्जित्वा, अग्नि-
मोहे पुरोहितम्, अपग्न आयाहि वो-
तय इति । अथ गौरश्च कः शब्दः,
किं यत्तत् सास्ना लाडुल कूकुदखुर-
विषाण्यर्थं रूपं स शब्दः । नेत्याह,
द्रव्यं नाम तत् । यत्तीर्हि तीर्दद्रुतं चोष्टितं
निर्मिषितमिति स शब्दः । नेत्याह, क्रिया नाम
सा । यत्तीर्हि तच्छुक्लो नीलः कपिलः, कपो-
त इति स शब्दः । नेत्याह, गुणो नाम स ।
यत्तीर्हि तद्विन्नेष्वभिन्नं किन्नेष्विद्विन्नं सामा-
न्यभूतं स शब्दः । नेत्याह, आकृतिर्नाम
सा । कस्तीर्हि शब्दः । येनोच्चारितेन सास्ना-
लाडुल कूकुदखुरविषाणिनां संप्रत्ययो

भवति स शब्दः ॥ अथवा प्रतीतपदार्थको
 लोके ध्वनिः शब्द इत्युच्यते, तद्यथा शब्दं कुरु-
 मा शब्दं काषीः शब्दकार्थ्यं माणवक इति,
 ध्वनिं कुर्वन्निवमुच्यते, तस्माद्ध्वनिः शब्दः ।
 कानि पुनः शब्दानुशासनस्य प्रयोजनानि ।

रक्षो हागम लक्ष्यसंज्ञा देहाः प्रयोजनम् । रक्षा-
 र्थं वेदानामध्येयं व्याकरणम्, लोपागमवर्ण-
 विकारज्ञो हि सम्प्रवेदान् परिपालयिष्यतीति,
 ऊहः स्वत्वोपे, न सर्वे लिङ्गैर्न च सर्वमिर्वि-
 भक्तिमिर्विदे मन्त्रा निर्गदितास्ते वा वश्यं यज्ञ-
 गेतेन पुरुषेण यथायथं विपरिहर्मायितव्यास्ता-
 न्ना वेद्याकरणः शक्नोति यथायथं विपरि-
 हर्मायितुम्, तस्मादध्येयं व्याकरणम्, भाग-
 मः स्वत्वोपे, बाह्येण निष्कारणो धर्मः षड-
 ङ्गो वेदोऽध्येयो ज्ञेयश्चेति, प्रधानं च षड-
 ङ्गेषु व्याकरणम्, प्रधानं च कृता यत्नः फ-
 लवान् भवति, लक्ष्यार्थं चाध्येयं व्याकर-
 णम्, बाह्येणनावश्यं शब्दा ज्ञेया इति,
 न चान्तरेण व्याकरणं लघुना पोषेन श-
 ब्दा शब्दमा विज्ञातुम्, असं देहार्थं चाध्ये-
 यं व्याकरणम्, योद्धकाः पठन्ति -

स्थूलपृषतो माग्निर्वारुणो मनुर्वाहो नालो मेतेति ।
 तस्यां संदेहः, स्थूला चालो पृषतो च स्थूलपृ-
 षतो स्थूलानि वा पृषन्ति यस्याः सयं स्थूल-
 पृषतीति, सां नौवेद्याकरणः स्वरतोऽद्यवस्य
 ति, यदा पूर्वपदप्रकृतिस्वरत्वं ततो बहुव्री-
 हिः अमानो दान्तत्वं ततस्तत्पुरुष इति,
 इमानि च भूमः शब्दानुशासनस्य प्रयोजनानि
 तेऽसुराः, दुष्टः शब्दः, यदधीतम्, यस्मिन् प्र-
 पुंड्रे, अपविद्वान्मः, विमक्तिं कुर्वन्ति, या
 वा इमां, चत्वारि, उत्तमः, सत्कुमिव,
 सारस्वतीम्, दशम्यां पुनस्त्य, सुदेवो अग्नि-
 वरुण इति, तेऽसुराः, तेऽसुरा हेलमो हेल-
 य इति कुर्वन्ति, पराबभूवुस्तस्मात् ब्राह्म-
 णेन न ज्ञेयं चित्तैव नापभाषितैव मन्त्रैश्च
 हवा ऐश्वर्यं स्य यदशब्दः स्तेच्छा मा
 भूमेत्यद्वेयं व्याकरणम्, तेऽसुराः, ।
 दुष्टः शब्दः । दुष्टः शब्दः स्वरतो वर्णतो वा मिथ्या
 प्रयुक्तो न तमर्थमाह । सवाग्बज्रो यजमानं
 हिनीसि येन दशत्रुः स्वरतोऽपहाधात् इति ।
 दुष्टान् शब्दान्मा प्रयुङ्महीत्यध्ययं व्याक-
 रणम्, दुष्टः शब्दः, यदधीतम्, यदधीत

मविज्ञातं निगेदनेव शब्दोते । अनगताविव शुब्दे
 ओ न तज्ज्वलीति कहि चित् । तस्मादनर्थकं
 मीधगोष्पहोत्यध्ययं व्याकरणम् । यदधोतम् ।
 यस्तु प्रयुङ् । यस्तु प्रयुङ् कुशलो विशेषे श-
 व्दान् यथावद्व्यवहार काले । सोऽनन्तमाप्नो-
 ति जयं परन्त वाग्योगविदुष्यति चापशब्देः ।
 कः । वाग्योगविदेव । कुत एतत् । यो हि शब्दा-
 न् जानाति यैव हि ज्ञान धर्मः । एवमप-
 शब्दज्ञानेऽप्यधर्मः । अथ वा भूयानधर्मः
 प्राप्नोति । भूयांसोऽपशब्दाः । अल्पोपांसः
 शब्दाः । एकैकस्य शब्दस्य बहवोऽपभ्रंशाः ।
 अथ योऽवाग्योऽवगच्छति । अज्ञानं तस्य
 शरणम् । विषम उपन्यासः । नात्यन्तायाऽज्ञा-
 नं शरणं भवितुमर्हति । यो ह्यजानन् वेद्वा-
 हाणं हन्यात् सुरां वा पिबेत् सोऽपि मन्येय-
 तितः स्यात् । एवं तर्हि सोऽनन्तमाप्नोति जयं
 परन्त वाग्योगविदुष्यति चाऽपशब्देः । कः ।
 अवाग्योग विदेव । अथ यो वाग्योगविद् ।
 विज्ञानं तस्य शरणम् । क्व पुनरिदं पाठितम् ।
 भाजा नाम श्लोकाः । किंच भो श्लोका
 भीषणमाणा । किंचातः । यीदृश्लोका

प्रमाणमपि प्रमाणं भवितुमर्हति " यदुदुम्बरवर्णानां घ-
 टानां मण्डलं महत्, पीतं न गमयेत् स्वर्गं किं तत् कतु
 गतं नेयेत् " इति । प्रमत्त गत रम्य तत्र भवितो यस्य
 प्रमत्तगीतस्तच्च प्रमाणम्, यस्तु प्रयुङ्गे, अपि वदन्तः
 " अपि वदन्तः प्रत्येकवदे नाम्ना ये न स्तुतिं विदुः ।
 कामं तेषु तु विप्रोष्य स्त्रीष्वेवायमहं वेदत्, "
 " अपि वदे स्त्रीवन्मा भूमेत्यद्वयेयं व्याकरणम्,
 " अपि वदन्तः, विभक्तिं कुर्वन्ति, यो वा इमांश्च
 " प्रयाजाः स विभक्तिकाः कार्य इति " न चान्ये
 ण व्याकरणं प्रयाजाः स विभक्तिकाः शक्याः
 कर्तुम्, विभक्तिं कुर्वन्ति, यो वा इमांश्च
 " यो वा इमांश्च पदशः स्वरशोऽक्षरशः वाचं वि-
 दधाति स अपात्विर्जीनो भवति " अपि विर्जीनः
 स्थामि इत्यद्वयेयं व्याकरणम्, यो वा इमांश्च
 चत्वारि, चत्वारि शृङ्गा नयो अस्य पादा, द्वे
 शीर्षे सप्तहस्तासोऽस्य, निष्ठा बटो वृषभा
 शेरवीति महो देवो मर्त्या अपाविवेषु, इति,
 चत्वारि शृङ्गाणि चत्वारि पदजोतिरिति, ता-
 मारव्यातायस्य तिपाताश्च नयो अस्य पादाः
 मयः काला भूतमोनिष्यद्वर्तमानाः, द्वे शीर्षे
 द्वौ शब्दात्मानौ नित्यः कार्यश्च, सप्तहस्तासो

अस्य, सप्त विमलकः. त्रिधा बहुः त्रिषु स्थानेषु बहुः
 उरसि कण्ठे शिरसि, वृषभो वर्षणात्, शरवतीति शब्दं
 करोति, कुत रगतं रीतिः शब्दकर्म, महो देवो मर्त्या
 आविवेशेति, महान् देवः शब्दो मर्त्या मरणधर्मा
 णो मनुष्यास्तानाविवेश, ^{महत्वा} देवेन नः सास्यं स्यादि
 त्यसं ध्येयं व्याकरणम्, अपर आह, चत्वारि
 वाक्यपरिमितापदानि तानि विदुर्ब्राह्मणा ये म-
 नोविणः, गुहा त्रीणि निहितानेदुष्यन्ति तुरीयं वा.
 चो मनुष्या वदन्ति " चत्वारि वाक्यपरिमिता प-
 दानि, चत्वारि पदजातानि नामाख्यातोपसर्ग
 निपाताश्च, तानि विदुर्ब्राह्मणा ये मनोविणः,
 मनस इविष्ठा मनोविणः, गुहा त्रीणि निहितानि
 नेदुष्यन्ति, गुहायां त्रीणि निहितानि नेदुष्यन्ति
 न चष्टन्ते न निमिषन्तो त्यर्थः, तुरीयं वाचो
 मनुष्या वदन्ति, तुरीयं वा एतद्वच्चो यन्मनु-
 ष्येषु वर्तते चतुर्थमित्यर्थः, चत्वारि, उतत्वं,
 उतत्वं पश्यन्त ददर्श वाचमुतत्वं शृणवन्त
 शृणोत्येनाम्, उतो त्वस्मै तन्वं विसस्ते जा-
 येव पश्य उशतो सुवासाः, अपि खल्वेकः
 पश्यन् पश्यति, अपि खल्वेकः शृणवन्तोपि
 न शृणोत्येनाम्, अपि वद्वांसमाहाधर्मि, उतो

त्वस्मै तन्वं विसृजे तनुं विवृणुते.

जायेव पत्य उशतो सुवासाः, तद्यथा व्यस्र

जाया पत्य कामयमाना सुवासाः स्वात्मानं

विवृणुते एवं वाग् विद् वाग् विदे स्वात्मानं

विवृणुते वाङ्मना विवृणुयादित्यध्ये यं व्या

करणम्, उत त्वः, सक्तुमिव, सक्तुमिव

तितुना पुनन्तो यत्र धीरा मनसा वा-

चमकत अत्रा सत्सुखायः

सख्यानि जानते भद्रैषां लक्ष्मीर्निहिताधिवाचि॥ सक्तुः सच-
तेदुर्धावो भवति कसतेर्वा त्रिपरीताद्विकसितो भवति । तित-
उ परिपवनं भवति ततवद्वा तुन्नवद्वा । धीरा ध्यानवन्तो म-
नसा प्रज्ञानेन वाचमक्रत अकृषत अत्रा सखायः सख्यानि
जानते । अत्र सखायः सन्तः सख्यानि जानते । क्राएष दुर्गो
मार्गः । एकगम्यो वाग्विषयः । के पुनस्ते । वैयाकरणाः । कु-
त एतत् । भद्रैषां लक्ष्मीर्निहिताधिवाचि॥ एषां वाचि भद्रा
लक्ष्मीर्निहिता भवति । लक्ष्मीर्लक्षणाद्वासनात्परिवृद्धा भवति
सक्तुमिव । सारस्वतीम् । याज्ञिकाः पठन्ति । “आहिताग्नि-
पशब्दं प्रयुज्य प्रायश्चित्तीयां सारस्वतीमिष्टिं निर्वपेदिति” ।
प्रायश्चित्तीया मा भूमेत्यधयेयं व्याकरणम्” । सारस्वतीम् ।
‘दशम्यां पुत्रस्य । याज्ञिकाः पठन्ति । “दशम्युत्तरकालं पुत्रस्य
जातस्य नाम विदध्याहु घोषवदाद्यन्तरन्तःस्थमवृद्धं त्रिपुरुषा-
नूकमनरि प्रतिष्ठितं, तद्धि प्रतिष्ठिततमं भवति द्वयक्षरं चतुरक्षरं

सचतेरिति।षच सेचनइत्यस्यादुर्धाव इति।दुःशोधः।यथा तितउना सक्तोस्तुषाद्यपनीयते
तथा व्याकरणेन वाचोऽपशब्दा इत्यर्थः । कसतेरिति । पृषोदरादित्वाङ्गव्यत्ययः ।
ततवदिति । विस्तारयुक्तमित्यर्थः।तुन्नवदिति । बहुच्छिद्रम्। धीरा इति । वैयाकरणाः।
वाचमक्रतेति । अपशब्देभ्यो विविक्तां कृतवन्तः । मन्त्रे घसेति लेलुकि सत्यक्रतेति
रूपम् । अत्रासखाय इति । ऋचि तुनुवेति दीर्घः । सखायः समानख्यातयो
भेदग्रहस्य निवृत्तत्वात्सर्वमेकमिति मन्यन्ते । सख्यानीति । सायुज्यानीत्यर्थः । एक-
गम्य इति । ज्ञानेनैव प्राप्यः । वाचीति । वेदाख्ये ब्रह्मणि या लक्ष्मीर्वेदान्तेषु परमा-
र्थसंविज्ञचक्षोक्ता सैषां निहितेत्यर्थः । प्रायश्चित्तीयामिति । भवार्थे वृद्धाच्छः । प्राय-
श्चित्तीया इति । प्रायश्चित्ताय पापशोधनाय श्रुतिस्मृतिविहिताय कर्मणे हितास्त-
न्निमित्तोत्पादना मा भूमेत्यर्थः । दशम्युत्तरकालमिति । दशम्या उत्तर इति पञ्चमी-
ति योगावभागात्समासः । ततः कालशब्देन बहुव्रीहिः । क्रियाविशेषणं चैतत् ।
दश दिनान्यशौचं भवतीति दशम्युत्तरकालमित्युक्तमायदपि गृह्यकाराः पठन्ति दश-
म्यां पुत्रस्येति तदपि दशम्यामिति सामीपिकमधिकरणं व्याख्येयम् । घोषवदादीति ।
घोषवन्तो ये वर्णाः शिखायां प्रदर्शितास्तादादिअन्तरन्तःस्थमिति।मध्ये यरलवा यस्य
तदित्यर्थः । त्रिपुरुषानकमिति । नामकरणे योऽधिकारी पिता तस्य ये त्रयः पुरुषा-

वा नाम कृतं कुर्यान्न तद्वितमिति" । नचान्तरेण व्याकरणं कृत-
 तस्तद्विता वा शक्या विज्ञातुम् । 'दशम्यां पुत्रस्य, 'सुदेवो असि,
 "सुदेवो असि वरुण यस्य ते सप्तसिन्धवः । अनु क्षरन्ति का-
 कुदं सूर्यं सुषिरामिव" । सुदेवो असि वरुण सत्यदेवोऽसि
 यस्य ते सप्त सिन्धवः सप्त विभक्तयः । अनुक्षरन्ति काकुदम् ।
 काकुदं तालु । काकुर्जिह्वा सास्मिन्नुदात्त इति काकुदम् । सूर्यं
 सुषिरामिव । तदथा । शोभनामूर्मिं सुषिरामग्निरन्तः प्रविश्ये
 दहति एवं ते सप्त सिन्धवः सप्त विभक्तयस्तात्वनुक्षरन्ति ते-
 नासि सत्यदेवः । सत्यदेवः स्यामित्यध्येयं व्याकरणम् । 'सु-
 देवो असि, ॥ किं पुनरिदं व्याकरणमेवाधिजिगांसमानेभ्यः प्र-
 योजनमन्वाख्यायते न पुनरन्यदपि किञ्चित् । ऊङित्युक्त्वा
 वृत्तान्तं शः शमित्येवमादीन् शब्दान् पठन्ति । पुरा कल्पेन तदा-
 सीत् । संस्कारोत्तरकालं ब्राह्मणा व्याकरणं स्माधीयन्ते । तेभ्य-
 स्तत्तत्स्थानकरणनादानुप्रदानज्ञेभ्यो वैदिकोः शब्दो उपदिश्य-
 न्ते तदव्यक्त्वे न तथा । वेदमधीत्य त्वरिता वक्तारो भवन्ति ।

ज्ञाननुकायत्यभिधत्त इति त्रिपुरुषानूकम् । अन्येषामपि दृश्यते इति दीर्घः । सुदेवो
 षेसीति । वरुणस्येयं स्तुतिः । यतो हेतोर्व्याकरणज्ञानाद्वरुण सत्यदेवोऽसि ततो हे-
 तोरन्येऽपि सत्यदेवा भवन्तीत्यर्थः । सिन्धव इति । नद्य इव विभक्तय इत्यर्थः । अनु-
 क्षरन्तीति । तालुनुप्राप्य प्रकाशन्त इत्यर्थः । सास्मिन्नुदात्त इति । अनेकार्थत्वादातू-
 नासुत्क्षिप्यत इत्यर्थः । सूर्यमिति । सूर्मीमिति प्राप्ते अग्नि पूर्व इत्यत्र वा छन्दसी-
 त्यनुवृत्त्या यथादेशः । किं पुनरिति । ननु कानि पुनरस्येति येन पृष्टं स एव कथं पृ-
 ष्छति किं पुनरिति । एवं तर्हि भाष्यकारः प्रयोजनान्वाख्यानस्य विषयविभागं दर्श-
 यति । पुरा वेदाध्ययनात्पूर्वं व्याकरणमधीयते ते बाल्यात्प्रष्टुमसमर्था इति न प्रयो-
 जनमन्वाख्येयम् । अद्यत्वे तु खल्ल्यायुष्मात्पूर्वं वेदं प्रधानमधीयते ततः प्रष्टुं समर्थ-
 त्वादाकारणाध्ययनस्य प्रयोजनं पृच्छन्तीत्यवस्थान्वाख्येयं प्रयोजनम् । न पुनरन्यदि-
 ति । वेदमप्यधिजिगांसमानेभ्य इत्यर्थः । ऊङित्युक्तेति । अभ्युपगम्येत्यर्थः । वृत्ता-
 न्तस्य इति । वृत्तान्तः प्रपाठक उच्यते । वृत्तान्तं वृत्तान्तं पठन्तीत्यर्थः । अद्यत्वे इति ।
 अद्यत्वेऽपि निपातोऽस्मिन् काल इत्यर्थे वर्तते । त्वरिता इति । विवाहादी

वेदान्तो वैदिकाः शब्दाः सिद्धा लोकाञ्च लौकिकाः अनर्थकं व्याकरणमिति । तेभ्य एवं विप्रतिपन्नबुद्धिभ्योऽध्येतृभ्यः सु-
हृद् भूत्वा आचार्य इदं शास्त्रमन्वाचष्टे । इमानि प्रयोजना-
न्यध्येयं व्याकरणमिति । उक्तः शब्दः । स्वरूपमप्युक्तम् । प्र-
योजनान्यप्युक्तानि ॥ शब्दानुशासनमिदानीं कर्तव्यम् । तत्क-
थं कर्तव्यम् । किं शब्दोपदेशः कर्तव्य आहोस्विदपशब्दोपदे-
श आहोस्विदभयोपदेश इति । अन्यतरोपदेशेन कृतं स्या-
त् । तदथा भक्षयनियमेनाभक्ष्यप्रतिषेधो गम्यते । पञ्च प-
ञ्चनखा भक्षया इत्युक्ते गम्यते एतदतोऽन्येऽभक्षया इति । अ-
भक्ष्यप्रतिषेधेन वा भक्षयनियमः । तदथा अभक्ष्यो ग्राम्य-
कुक्कुटः अभक्ष्यो ग्राम्यसूकर इत्युक्ते गम्यत एतदारण्यो भ-
क्ष्य इति । एवमिहापि । यदि तावच्छब्दोपदेशः क्रियते गौ-
रित्येतस्मिन्नुपदिष्टे गम्यत एतद् गाव्यादयोऽपशब्दा इति ।
अथाप्यपशब्दोपदेशः क्रियते गाव्यादिषूपदिष्टेषु गम्यत ए-
तद् गौरित्येष शब्द इति । किं पुनरत्र ज्यायः । लघुत्वाच्छ-

उभयोपदेश इति । हेयोपादेयोपदेशे स्रष्टा प्रतिपत्तिर्भवतीत्युभयोपदेश उद्भावितः ।
यद्यपि प्रतिपत्तिः स्रष्टा गौरवं तु भवतीत्याह अन्यतरेति । शब्दापशब्दयोस्तित्यर्थः ।
अन्यतरान्यतमशब्दावव्युत्पन्नौ स्वभावाद् द्विवहुविषये निर्धारणे वर्तते । पञ्चेति ।
अर्थित्वाङ्गक्षणं प्राप्तं पञ्च सुपञ्चमेषु नियम्यमानं सामर्थ्यादग्रेभ्यो निवर्तते । न त्वयं
विधिः अप्राप्ते रभावात् । किं पुनरिति । उभयोपदेशाद् गुरोर्द्वावपि प्रगल्भीतयोः की-
च्यायानित्यर्थः । इष्टेति । साधुशब्दप्रयोगादुर्मावाप्तेरित्यर्थः । अथ वा उपादेयो-
पदेशात् साक्षात् प्रतिपत्तिर्भवतीति भावः । वृहस्पतिरिन्द्रायेति । प्रतिपदपाठस्या-
शक्यत्वं प्रतिपादयितुमयमर्थवादः । शब्दानामिति । शब्दपारायणशब्दो योगकण्डः
शास्त्रविशेषस्य, तच्च प्रतिपदोक्तानामिति विशेषणमिधानाय गम्यमानार्थस्यापि
शब्दानामित्यस्य प्रयोगः । एकदेशोपयोगादपि लोके उपयुक्तमित्युच्यते यथोपधसं-
स्कृतवृत्तमात्रैकदेशोपयोगे उपयुक्तं वृत्तमिति व्यवहारः तथेह नेति प्रतिपादयति
चतुर्भिरिति । आगमकालो ग्रहणकालः । साधसयकालोऽभ्यासकालः । प्रवचन-
कालोऽध्यापनकालः । व्यवहारो यज्ञकर्मणि । किं चिदिति । सामान्यविशेषौ य-
स्यैस्तसामान्यविशेषवत् । कर्मण्यण् भातीनुपसर्गेक इत्यादि । सकलशास्त्रव्यव-
स्थे कतरपञ्चाश्रयणे न सिधयतीति पञ्चदश्याश्रयणं प्रश्नपूर्वकं करोति किं पुनरिति ।

ब्दोपदेशः । लघीयाञ्छब्दोपदेशः गरीयानपशब्दोपदेशः । ऐ-
कैकस्य शब्दस्य बहवोपभ्रंशाः । तदयथा गौरित्यस्य गावी-
गोणीगोतागोपोतलिकेत्येवमादयोऽपभ्रंशाः । इष्टान्वाख्यानं
स्वत्वपि भवति । अथैतस्मिञ्शब्दोपदेशे सति किं शब्दानां प्र-
तिपत्तौ प्रतिपदपाठः कर्तव्यः । गौरश्चः पुरुषो हस्ती शकुनि-
र्मृगो ब्राह्मण इत्येवमादयः शब्दाः पठितव्याः । नेत्याह । अ-
नभ्युपाय एष शब्दानां प्रतिपत्तौ प्रतिपदपाठः । एवं हि श्रू-
यते वृहस्पतिरिन्द्राय दिव्यं वर्षसहस्रं प्रतिपदोक्तानां शब्दा-
नां शब्दपारायणं प्रोवाच नान्तं जगाम । वृहस्पतिश्च प्रवक्ता
इन्द्रश्चाध्येता दिव्यं वर्षसहस्रमध्ययनकालो नचान्तं जगाम
किं पुनरदात्वे यः सर्वथा चिरं जीवति स वर्षशतं जीवति ।
चतुर्भिश्च प्रकारैर्विदगोपयुक्ता भवति । आगमकालेन स्वा-
ध्यायकालेन प्रवचनकालेन व्यवहारकालेनेति । तत्र चास्या-
गमकालेनैवायुः कृत्स्नं पर्युपयुक्तं स्यात् । तस्मादनभ्युपायः
शब्दानां प्रतिपत्तौ प्रतिपदपाठः । कथं तर्हिमे शब्दाः प्रति,
पत्तव्याः । किं चित्सामान्यविशेषवल्लक्षणं प्रवर्त्यं येनाल्पेन
यत्नेन महतो महतः शब्दौघान् प्रतिपदेयन् । किं पुनस्तत्

आकृतिपक्षे केवले आश्रीयमाणे सकृदगती विप्रतिषेध इत्यादि नोपपद्यते केवलेपि
व्यक्तिपक्षे पुनः प्रसङ्गविज्ञानादिति न घटते । तस्मान्नक्षयसिद्धये क्वचित्प्रदेशे क-
श्चित्पक्षः परिगृह्यते । अत्र जातिवादन आहुः जातिरेव शब्देन प्रतिपाद्यते व्यक्ती-
नामानन्तरात्सम्बन्धग्रहणासम्भवात् । सा च जातिः सर्वव्यक्तिष्वेकाकारप्रत्ययदर्-
शनादस्तीत्यवसीयते । तत्र गवादयः शब्दा भिन्नद्रव्यसमवेतां जातिमभिदधति ।
तस्यां प्रतीतायां तदावेशात्तदवच्छिन्नं द्रव्यं प्रतीयते । शुक्लादयः शब्दा गुणसम-
वेतां जातिमाचक्षते । गुणे तु तत्सम्बन्धात् प्रत्ययः द्रव्ये सम्बन्धिसम्बन्धात् संज्ञाश-
ब्दानामप्युत्पत्तिप्रभृत्या विनाशात् पिण्डस्य कौमारयौवनाद्यवस्थामेदेऽपि स ए-
वायमित्यभिन्नप्रत्ययानिमित्ता डिग्थत्वादिका जातिर्वाचा । क्रियास्तपि जातिर्वि-
द्यते सैव धातुवाचा । पठति पठतः पठन्तीत्यादेरभिन्नस्य प्रत्ययस्य सङ्गावात्तन्नि-
मित्तजात्यभ्युपगमः । व्यक्तिवादिनस्त्वाहुः । शब्दस्य व्यक्तिरेव वाचा । जातेस्तूप-
लक्षणभावेनाश्रयणादानन्तरादिदोषानवकाशः । किं पुनरिति । विप्रतिपत्त्या संशयः ।

उत्सर्गापवादौ । कश्चिदुत्सर्गः कर्तव्यः कश्चिदपवादः । कथं
जातीयकः पुनरुत्सर्गः कर्तव्यः कथंजातीयकीऽपवादः । सा-
मान्येनोत्सर्गः कर्तव्यः । विशेषतोऽपवादः तदयथा कर्मण्यण् ।
तस्य विशेषेणापवादः।तदयथा आतोऽनुपसर्गः कः। किं पुनराकृ-
तिः पदार्थ आहोस्विद् द्रव्यम् । उभयमित्याह । कथं ज्ञायते ।
उभयथा ह्याचार्येण सत्राणि पठितानि । आकृतिं पदार्थं मत्वा
जात्याख्यायामेकस्मिन्बहुवचनमन्यतरस्यामित्युच्यते । द्रव्यं
पदार्थं मत्वा सरूपाणामित्येकशेष आरभ्यते । किं पुनर्नित्यः
शब्द आहोस्वित्कार्यः । संग्रहे एतत्प्राधान्येन परीक्षितं नि-
त्यो वा स्यात्कार्यो वेति । तत्रोक्ता दोषाः प्रयोजनान्यप्यु-
क्तानि । तत्र त्वेष निर्णयः । यद्येव नित्यः । अथापि कार्यः।
उभयथापि लक्षणं प्रवर्त्यमिति । कथं पुनरिदं भगवतः पा-
णिनेराचार्यस्य लक्षणं प्रवृत्तम् । सिद्धे शब्दार्थसंबन्धे । सिद्धे
शब्देऽर्थे संबन्धे चेति । अथ सिद्धशब्दस्य कः पदार्थः । नि-
त्यपर्यायवाची सिद्धशब्दः, कथं ज्ञायते । यत्कूटस्थं विचा-
लिषु भावेषु वर्तते । तदयथा सिद्धा द्यौः सिद्धा पृथिवी सि-
द्धमाकाशमिति । ननु च भोः कार्येष्वपि वर्तते तदयथा । सि-

के चिद्धनिव्यङ्ग्यं वर्णात्मकं नित्यं शब्दमाहुः, अन्ये वर्णव्यतिरिक्तं पदस्फोटमि-
च्छन्ति । वाक्यस्फोटमपरे सङ्गिरन्ते । अन्ये तु ध्वनिरेव शब्दः स च कार्यस्तद्व्य-
तिरेकेणान्यस्यानुपलब्धादित्याचक्षते । संग्रह इति । अन्यविशेषे । कथं पुनरिति कि-
माचार्यं एव सष्टा शब्दार्थसम्बन्धानामथ स्मर्तेति प्रश्नः । सिद्ध इति । तत्र नित्यः
शब्दो जातिस्फोटलक्षणो व्यक्तिस्फोटलक्षणो वा कार्यशब्दिकानामपि सते प्रवा-
हनित्यतयार्थस्यापि जातिलक्षणस्य नित्यत्वम् । द्रव्यपक्षेपि सर्वशब्दानामसत्यो-
पाध्यवच्छिन्नं ब्रह्मवाच्यमिति नित्यता प्रवाहनित्यतया वा सम्बन्धस्यापि व्यवहार-
परम्परयानादित्वाच्चित्यता । सिद्धशब्दस्य नित्यानित्ययोर्दर्शनात्पृच्छति अथेति ।
नित्येति । नित्यलक्षणस्यार्थस्य पर्यायेण वाचकस्तमेवार्थं कदाचिन्नित्यशब्दं प्राह
कदाचित् सिद्धशब्द इत्यर्थः । कूटस्थेऽपि । अविनाशिषु । अविचालिष्विति । दे-
शान्तरासिरहितेषु । ननु चेति । सिद्धशब्दात्क्रियानिष्पन्नोऽप्यर्थोऽवगम्यत इ-

दु ओदनः सिद्धः सूपः सिद्धा यन्नागूरिति । यावता कार्येष्व-
पि वर्तते । तत्र कुत एतन्नित्यपर्यायवाचिनो ग्रहणम् । न
पुनः कार्यं यः सिद्धशब्द इति । संग्रहे तावत्कार्यप्रतिद्वन्द्वि-
भावात्मन्यामहे नित्यपर्यायवाचिनो ग्रहणमिति । इहापि त-
देव । अथवा सन्त्येकपदान्यप्यवधारणानि । तदग्रथा अवभ-
क्षो वायुभक्ष इति । अप एव भक्षयति वायुमेव भक्षयतीति
गम्यते । एवमिहापि सिद्ध एव न साध्य इति । अथवा पू-
र्वपदलोपोऽत्र द्रष्टव्यः अत्यन्तसिद्धः सिद्ध इति । तदग्रथा दे-
वदेत्तो दत्तः सत्यभामा भामेति । अथवा व्याख्यानतो वि-
शेषप्रतिपत्तिर्न हि संदेहादलक्षणमिति नित्यपर्यायवाचिनो
ग्रहणमिति व्याख्यास्यामः । किं पुनरनेन वर्ण्येन किं न मह-
ता कण्ठेन नित्यशब्द एवोपात्तः यस्मिन्नुपादीयमानेऽसंदे-
हः स्यात् । मङ्गलार्थम् । माङ्गलिक आचार्यो महतः शास्त्रौ-
घस्य मङ्गलार्थं सिद्धशब्दमादितः प्रयुङ्क्ते । मङ्गलादीनि हि

त्यर्थः । संग्रहे तावदिति । तत्र हि किं कार्यः शब्दोऽथ सिद्ध इति पक्षद्वयविचारः
कृतः । तत्र कार्यप्रतिपत्तिर्वाच्यार्थभिधायी सामर्थ्यात्सिद्धशब्द इति स्थितम् । तत्समा-
नतन्त्रत्वादिहापि तथैव युक्तमित्यर्थः । अथवेति । एवशब्दप्रयोगे द्विपदमवधारणं
द्योतकत्वेनैव शब्दलोपेणात् । यदा तु द्योतकमन्तरेण सामर्थ्यादवधारणं गम्यते
तदा तदेकपदमित्युच्यते तत्र सर्व एवापो भक्षयन्तीत्यवभक्षश्रुतिः सामर्थ्यान्निय-
ममवगमयताप एव भक्षयतीति । इहापि नित्यानित्यव्यतिरेकेण राश्यान्तराभा-
वात् सिद्धशब्दोपादानान्नियमोऽवगम्यते सिद्ध एवेति । कार्याणां तु पदार्थानां प्रा-
गभावप्रश्नसाभावयोरपि सत्त्वात् सिद्धता नास्तीति न तेषां सिद्धा एव । अथवेति ।
कथं पुनर्देवदत्तशब्दे संज्ञात्वेन विनियुक्ते एकदेशः प्रयुज्यते । न ह्यसौ संज्ञात्वेन
विनियुक्तः । नचैकदेशात् स्मर्यमाणस्य समुदायस्य वाचकत्वमुपपद्यते प्रतीयमानस्य
प्रतयायकत्वासंभवादुच्चार्यमाणस्यैव वाचकत्वात् । एवं तच्चानुनिष्ठादिन्योऽवयव-
सरूपाः संज्ञा विनियोगकाले विनियुक्ता एव । लोपस्तु वर्णनां साधुत्वं सामुदि-
त्यव्याख्यायते । इहापि नित्यानित्ययोर्निष्पन्नत्वाविशेषात्सिद्धश्रुतिरुपात्ता प्रकर्ष-
गमयति । अत्यन्तसिद्ध इति । न्यायाद्वा नित्यत्वं शब्दादीनां स्थितमित्याह पथ-
वेति । नहि संदेहमात्रादलक्षणा भवति पुनः प्रमाणान्तरेण निश्चयोत्पादात् व-
स्येति । प्रयत्नव्याख्यातव्यं नैत्यर्थः । माङ्गलिक इति । अगहिताभीष्टार्थं सिद्धि-

शास्त्राणि प्रथन्ते वीरपुरुषाणि च भवन्ति आयुष्मत्पुरुषा-
णि चाध्येतारश्च सिद्धार्था यथा स्युरिति । अयं खलु नित्य-
शब्दो नावश्यं कूटस्थेष्वविचालिषु भावेषु वर्तते । किं तर्हि
भीक्ष्ण्येपि वर्तते । तदयथा नित्यप्रहसितो नित्यप्रज्वलित इ- प्रजल्पितः
ति । यावताभीक्ष्ण्येपि वर्तते तत्राप्यनेनैवार्थः स्यात् । व्या-
ख्यानतो विशेषप्रतिपत्तिर्न हि सन्देहादलक्षणमिति । पश्यति
त्वाचार्यो मङ्गलार्थश्चैव सिद्धशब्दमादितः प्रयुक्तो भविष्यति
शक्षयामि चैनं नित्यपर्यायवाचिनं वर्णयितुमिति । अतः सि-
द्धशब्द एवोपात्तो न नित्यशब्दः । अथ कं पुनः पदार्थं मत्वा
एष विग्रहः क्रियते सिद्धे शब्दे अर्थे संबन्धे चेति । आकृति-
मित्याह । कुत एतत् । आकृतिर्हि नित्या द्रव्यमनित्यम् ।
अथ द्रव्ये पदार्थे कथं विग्रहः कर्तव्यः, सिद्धे शब्दे अर्थसं-
बन्धे चेति । नित्यो ह्यर्थवतामर्थैरभिसंबन्धः । अथवा द्रव्ये
एव पदार्थे एष विग्रहो न्याय्यः । सिद्धे शब्दे अर्थे संबन्धे
चेति । द्रव्यं हि नित्यमाकृतिरनित्या । कथं ज्ञायते एवं हि
दृश्यते लोके मृत्कया चिदाकृत्या युक्ता पिण्डो भवति, पि-
ण्डाकृतिमुपमृदय घटिकाः क्रियन्ते, घटिकाकृतिमुपमृदय कु-
ण्डिकाः क्रियन्ते । तथा सुवर्णं कया चिदाकृत्यायुक्तं पिण्डो

मङ्गलं तत्प्रयोजनं आचार्यो माङ्गलिकः । प्रथन्ते इति । अध्ययनस्याविच्छेदात् ।
वीरपुरुषाणीति । श्रोतॄणां परैरपराजयात् । आयुष्मत्पुरुषाणीति । शास्त्रानुष्ठाने
धर्मोपचयादायुर्वर्धनात् । सिद्धार्था इति । अध्ययननिष्पत्तिरेव तेषां सिद्धिः । ना-
वश्यमिति । ततश्चाभीक्ष्ण्येन ये शब्दाः प्रयुज्यन्ते आगोपालाङ्गनं तेषामेवान्वाख्यानं
स्याद् न विरलप्रयोगाणाम् । विनापि च क्रियापदप्रयोगेणाभीक्ष्ण्यवृत्तिर्नित्यशब्दः
प्रयुज्यते । यथा आख्यमनित्ये, नित्यवीर्ययोरिति । अर्थसंबन्धे चेति । द्रव्यपक्षे द्रव्यस्या-
नित्यत्वादर्थग्रहणं सम्बन्धविशेषणार्थमुपात्तम् । अनित्येऽर्थे कथं संबन्धस्य नित्यतेति
चेद् योग्यतालक्षणत्वासंबन्धस्य । तस्यास्य शब्दाश्रयत्वाच्छब्दस्य च नित्यत्वाददोषः ।
द्रव्यं हि नित्यमिति । असत्योपाध्यवच्छिन्नं ब्रह्म तत्त्वं द्रव्यशब्दवाच्यमित्यर्थः ।

भवति, पिण्डाकृतिमुपमृदय रुचकाः क्रियन्ते, रुचकाकृतिमु-
पमृदय कटकाः क्रियन्ते, कटकाकृतिमुपमृदय स्वस्तिकाः क्रि-
यन्ते । पुनरावृत्तः सुवर्णपिण्डः पुनरपरयाऽऽकृत्या युक्तः स्व-
दिराङ्गारसदृशे कुण्डले भवतः । आकृतिरन्या चान्या च भ-
वति द्रव्यं पुनस्तदेव । आकृत्युपमर्देन द्रव्यमेवावशिष्यते ।
आकृतावपि पदार्थे एष विग्रहो न्याय्यः । सिद्धे शब्दे अर्थे
संबन्धे चेति । ननु चोक्तमाकृतिरनित्येति । नैतदस्ति । नि-
त्याऽऽकृतिः । कथम् । न क्व चिदुपरतेति कृत्वा सर्वत्रोपरता
भवति द्रव्यान्तरस्था तूपलभ्यते । अथवा नेदमेव नित्यल-
क्षणम् । ध्रुवं कूटस्थमविचाल्यनपायोपजनविकार्यनुत्पत्य-
वृद्धयवयययोगि यत्तन्नित्यमिति । तदपि नित्यं यस्मिंस्तत्त्वं न
विहन्यते । किं पुनस्तत्त्वम् । तद्भावस्तत्त्वम् । आकृतावपि तत्त्वं
न विहन्यते । अथवा किं न एतेन इदं नित्यमिदमनित्य-
मिति । यन्नित्यं तं पदार्थं मत्वैष विग्रहः क्रियते सिद्धे श-
ब्देऽर्थे संबन्धे चेति । कथं पुनर्ज्ञायते सिद्धः शब्दोऽर्थः संब-
न्धश्चेति । लोक्तः । यल्लोकेऽर्थमर्थमुपादाय शब्दान्प्रयुञ्जते

आकृतिरिति । संस्थानम् । ब्रह्मदर्शने च गोत्वादिजातेरप्यसत्त्वादनित्यत्वम्, “आ-
त्मैवेदं सर्वम्” इति वचनात् । न क्व चिदुपरतेति । अनभिव्यक्तत्वर्थः । अद्वैतेन लोके
व्यवहाराभावाद् व्यवहारे चाकृतेरेकाकारपरामर्शहेतुत्वान्नित्यत्वम् । अथवेति । अ-
सत्यत्वेऽपि तत्त्वतो लोकव्यवहाराश्रयणेन जातेर्नित्यत्वं साध्यते । त्रिविधा चानि-
त्यता, संसर्गानित्यता यथा स्फटिकस्य लाक्षाद्युपधाने स्वरूपतिरोधानेन पररूप-
भास उपधानापगमे स्वरूपप्रतिभासात्परिणामाभावः । परिणामानित्यता । यथा
बदरीफलस्य श्यामतातिरोभावे लौहित्यस्याविर्भावः । प्रध्वंसानित्यता सर्वात्मना
विनाशः । एतत् त्रिविधानित्यताप्रतिक्षेपेण नित्यतां प्रतिपादयितुमुक्तं ध्रुवमि-
त्यादि । तत्र ध्रुवं कूटस्थमिति संसर्गानित्यता परिहृता, अविचालीति परिण-
मानित्यता, अनपायेत्यादिना प्रध्वंसानित्यता, यत्तत्प्रमिति । बुद्धिप्रतिभासः श-
ब्दार्थौ यदा यदा शब्द उच्चारितस्तदातदाऽर्थकारा बुद्धिरुपजायते इति प्रवाहनिता
त्वादर्थस्य नित्यत्वमित्यर्थः । लोक्त इति । अन्यथा कार्येषु वस्तुषु लोकव्यवहा-

नैषां निर्वृत्तौ यत्नं कुर्वन्ति । ये पुनः कार्या भावा निर्वृत्तौ तावत्तेषां यत्नः क्रियते । तदयथा घटेन कार्यं करिष्यन् कुरुभकारकुलं गत्वाहं कुरु घटं कार्यमनेन करिष्यामीति, न तद्वच्छब्दान्प्रयुक्ष्यमाणो वैयाकरणकुलं गत्वाहं कुरु शब्दान्प्रयोक्ष्य इति । तावत्येवार्थमुपादाय शब्दान्प्रयुज्यते यदि तर्हि लोक एषु शब्देषु प्रमाणं किं शास्त्रेण क्रियते । लोकतोऽर्थप्रयुक्ते शब्दप्रयोगे शास्त्रेण धर्मनियमः । लोकतोऽर्थप्रयुक्ते शब्दप्रयोगे शास्त्रेण धर्मनियमः क्रियते । किमिदं धर्मनियम इति । धर्माय नियमो धर्मनियमः, धर्मार्थो वा नियमो धर्मनियमः, धर्मप्रयोजनो वा नियमो धर्मनियमः । यथा लौकिकवैदिकेषु । प्रियतद्धिता दाक्षिणात्याः । यथा लोके वेदे चेति प्रयोक्तव्ये यथा लौकिकवैदिकेष्विति प्रयुज्यते । अथ वा युक्त एवात्र तद्धितार्थः । यथा लौकिकेषु वैदिकेषु च कृतान्तेषु । लोके तावदभक्ष्यो ग्राम्यकुक्कुटः, अभक्ष्यो ग्राम्य-

रोऽन्यथा नितेषु । शब्दश्च व्यवहारोऽनादिहृदयव्यवहारपरंपराव्युत्पत्तिपूर्वक इति शब्दादीनां नित्यत्वम् । घटादयस्त्वर्थक्रियार्थभिरन्यत आनीयन्ते उत्पादविनाशयुक्ताः खोपलभ्यन्ते नैवं शब्दादयः । तावतेवार्थमिति । बुद्ध्या वस्तु निरूप्येतर्थाः । अत्र भाष्यकारेण संभवन्तीमध्येकवाक्यतामनाश्रित्य वाक्यत्रयं स्थापितम् । सिद्धे शब्दार्थसंबन्धे शास्त्रं प्रवृत्तमित्येकं वाक्यम् । कथं ज्ञायत इति प्रश्ने लोकतो ज्ञायते इति द्वितीयम् । लोकत इतः प्रसृष्टा इतः लोकतोऽर्थप्रयुक्त इतः प्रादि तृतीयम् । शब्दप्रयोग इति । प्रयोगग्रहणेन प्रयोगाद्धर्मो न तु ज्ञानमात्रादित्युक्तं भवति । अर्थेनात्मप्रतप्रायनाय प्रयुक्तोऽर्थप्रयुक्तः । धर्माय नियम इति । चतुर्थी तादर्थ्यं प्रतिपाद्यते । संबन्धसामान्ये तु षष्ठीं विधाय समासः कर्तव्यः चतुर्थीसमासस्य प्रकृतिविकारभाव एव विधानात् । धर्मार्थ इति । धर्मार्थत्वान्नियम एव धर्मशब्देनाभिधीयते इति कर्मधारयः समासः । धर्मप्रयोजन इति । लिङादिविशेषेण नियोगाख्येन धर्मेण प्रयुक्त इतर्थाः । प्रियतद्धिता इति । नायमपशब्दः किन्तु ये लोके वेदयां भवन्ति अवयवास्ते लोकवेदशब्दाभ्यामभिधातुं शक्यन्ते । आधाराधेयभावकल्पनया तु तद्धितप्रयोगः प्रियतद्धितत्वनिमित्तः । यथा कश्चिद्वनस्यतय इति प्रयुङ्क्ते कश्चिद्वनस्यत्वमिति समूहप्रतप्रायान्तम् । अथवेति । नात्रावयवावयवविभिभागः किं तर्हि लोकवेदव्यतिरिक्तसिद्धान्तशब्दार्थो भवरूप इत्यर्थः । लौकिकः, स्मृत्युपनिषदः ।

सूकर इत्युच्यते । भक्ष्यं च नाम क्षुत्प्रतिघातार्थमुपादीयते, शक्यं चानेन श्रमांसादिमिरपि क्षुत्प्रतिहन्तुं, तत्र नियमः क्रियते इदं भक्ष्यमिदमभक्ष्यमिति । तथा खेदात्स्त्रीषु प्रवृत्तिर्भवति समानश्च खेदविगमो गम्यायां चागम्यायां च तत्र नियमः क्रियते इयं गम्या इयमगम्येति । वेदे खल्वपि । पयोव्रतो ब्राह्मणो यवागूव्रतो राजन्य आमिक्षाव्रतो वैश्य इत्युच्यते । व्रतं च जामाभ्यवहारार्थमुपादीयते शक्यं चानेन शालिमांसादीन्यपि व्रतयितुम् । तत्र नियमः क्रियते । तथा वैत्वः खादिरो वा यूपः स्यादित्युच्यते । यूपश्च नाम पश्वनुबन्धार्थमुपादीयते शक्यं चानेन यत् किं चिदेव काष्ठमुच्छ्रितयानुच्छ्रित्य वा पशुरनुबन्धुं तत्र नियमः क्रियते । तथाऽग्नौ कपालान्यधिश्रित्याभिमन्त्रयते । “भृगूणामद्भिरसां धर्मस्य तपसा तप्यध्वमि”ति । अन्तरेणापि मन्त्रमग्निर्दहनकर्मा कपालानि संतापयति । तत्र च नियमः क्रियते एवं क्रियमाणमभ्युदयकारि भवतीति । एवमिहापि समानायामर्थावगतौ शब्देन चापशब्देन च धर्मनियमः क्रियते शब्दे नैवार्थाभिधेयो नापशब्देनेति । एवं क्रियमाणमभ्युदयकारि भवतीति । अस्त्यप्रयुक्तः सन्ति वै शब्दा अप्रयुक्ताः । तदथा ऊष तेर

वेदिकाः, श्रुत्युपनिवद्धः । शक्यं चानेनेति । शक्तेः कर्मसामान्ये लिङ्गसर्वनामनपुंसकयुक्ते कृत्यप्रत्ययः । ततः पदान्तरसम्बन्धादुपजायमानमपि स्त्रीत्वं वहिरङ्गत्वादन्तरङ्गसंस्कारं न बाधते इति शक्यं ह्युदित्युक्तम् । यदा तु पूर्वमेव विशेषविवक्षा तदा शक्या ह्युदिति भवत्येव । यदा तु प्रतिघातस्यैव ह्युत्कर्म्म शक्तेस्तु प्रतिघातस्तदा ह्युधं प्रतिहन्तुं शक्यमिति भवति । खेदादिति । खेदयतीति खेदो रोगः, इन्द्रियनियमासामर्थ्यं वा खेदः । पयोव्रत इति । सत्यामर्थितायां पय एव व्रतयतीति नियमोऽयं न तु विधिरर्थित्वाभावे कारणाभावात् । समानायामिति । यद्यपि साक्षादपभ्रंशा न वाचकास्तथापि स्मर्यमाणसाधुशब्दव्यवधानेनार्थं प्रत्याययन्ति केचिच्चापभ्रंशाः परम्परयानिरूढिमागताः साधुशब्दान्स्मारयन्त एवार्थं प्रत्याययन्ति । अन्ये तु मन्यन्ते साधुशब्दवदपभ्रंशा अपि साक्षादर्थस्य वाचका इति । अस्त्वप्रयुक्त इति । प्रयोगमूलत्वादस्याः स्मृतेरप्रयुक्तानामन्वाख्यानस्याप्रामाः

चक्र पेचे,ति। किमतो यत्सन्त्यप्रयुक्ताः। प्रयोगाद्धि भवाञ्छब्दानां साधुत्वमध्यवस्यति। य इदानीमप्रयुक्ता नामी साधवः स्युः। इदं तावद्विप्रतिषिद्धं यदुच्यते सन्ति वै शब्दा अप्रयुक्ता इति । यदि सन्ति नाप्रयुक्ता अथाप्रयुक्ता न सन्ति । सन्ति चाप्रयुक्ताश्चेति विप्रतिषिद्धम् । प्रयुञ्जान एव खलु भवानाह सन्ति शब्दा अप्रयुक्ता इति । कश्चेदानीमन्यो भवज्जातीयकः पुरुषश्शब्दानां प्रयोगे साधुः स्यात् । नैतद्विप्रतिषिद्धम् । सन्तीति तावद्ब्रूमः । यदेताज्ज्ञास्त्रविदः शास्त्रेणानुविदधते । अप्रयुक्ता इति ब्रूमः । यल्लोकेऽप्रयुक्ता इति। यदप्युच्यते । कश्चेदानीमन्यो भवज्जातीयकः पुरुषश्शब्दानां प्रयोगे साधुः स्यादिति न ब्रूमोऽस्माभिरप्रयुक्ता इति किं तर्हि लोकेऽप्रयुक्ता इति । ननु च भवानप्यभ्यन्तरो लोके । अभ्यन्तरोऽहं लोके न त्वहं लोकः । अस्त्यप्रयुक्त इति चेन्नार्थशब्दप्रयोगात् • । अस्त्यप्रयुक्त इति चेत् तन्न, किं कारणम्, अर्थे शब्दप्रयोगात् । अर्थे शब्दाः प्रयुज्यन्ते । सन्ति चैषां शब्दानामर्थान् येष्वर्थेषु प्रयुज्यन्ते । अप्रयोगः प्रयोगान्यत्वात् • । अप्रयोगः खल्वप्येषां शब्दानां न्याय्यः । कुनः । प्रयोगान्यत्वाद् यदेतेषां शब्दानामर्थेऽन्याज्ज्ञानप्रयुञ्जते । तदप्या ऊषेत्यस्य शब्दस्यार्थे क्व यूयमुषिताः, तेरेत्यस्यार्थे क्व यूयं तीर्णाः,

ख्यमाशङ्कते । यथा घटादीनां विनाप्यर्थक्रियया सत्त्वं गम्यते नैवं शब्दानां, ते हि सर्वदा व्यवहाराय प्रयुज्यमानाः सन्तः सत्त्वं नावसीयन्ते इत्याह इदमिति । कश्चेदानीमिति । उपहासपरम् । उत्तरं तु शास्त्रदृष्ट्या प्रकृतिप्रत्ययादिसंज्ञावादानुमितिः सत्त्वाद् व्यवहारे तु न दृश्यन्त इत्युक्तम् । न त्वहं लोक इति । यथा लोकाऽर्थावगमाय शब्दान् प्रयुङ्क्ते नैवं मयैतेर्ये प्रयुक्ता अपि तु स्वरूपपदार्थका इत्यर्थः । अर्थे शब्दप्रयोगादिति । अर्थसंज्ञावः शब्दप्रयोगे लिङ्गं न हि विना शब्देनार्थप्रत्यायनमुपपद्यते । इतरोऽन्यथासिद्धतामाह अप्रयोग इति । यतोऽन्ये तेषामर्थानां सन्ति वाचकास्ततो नैषामनुमानमुपपद्यते । यद्यप्यूषेत्यस्य उषिता इति समानार्थो न भवति परोक्षतादेर्विशेषस्थानवगमास्तथापि तत्प्रत्यायनाय पदान्तरसहितः प्रयुज्य-

चक्रेत्यस्यार्थे क्व यूयं कृन्वन्तः, पेचेत्यस्यार्थे क्व यूयं पक्वन्त इति । अप्रयुक्ते दीर्घसत्रवत् * । यद्यप्यप्रयुक्ता अवश्यं दीर्घ-
सत्रवल्लक्षणेनानुविधेयाः । तद्यथा दीर्घसत्राणि वार्षशतिकानि
वार्षसहस्रिकाणि च न चाद्यत्वे कश्चिदपि व्यवहरति केवलमृषि-
संप्रदायो धर्म इति कृत्वा याज्ञिकाश्शस्त्रेणानुविदधते । सर्वे दे-
शान्तरे * । सर्वे खल्वप्येते शब्दा देशान्तरेषु प्रयुज्यन्ते । न चै-
वोपलभ्यन्ते । उपलब्धौ यत्नः क्रियताम् महाज्ज्बदस्य प्र-
योगविषयः । सप्तद्वीपा वसुमती, त्रयो लोकाः, चत्वारो वेदाः
साङ्गाः सरहस्या बहुधा भिन्ना एकशतमध्वर्युशाखाः सहस्र-
वर्त्मा सामवेदः एकविंशतिधा ब्राह्म्यं नवधाथर्वणो वेदः
वाकोवाक्यमितिहासः पुराणं वैदिकमित्येतावाज्ज्बदस्य प्र-
योगविषयः । एतावन्तं शब्दस्य प्रयोगविषयमननुनिशम्य
सन्त्यप्रयुक्ता इति वचनं केवलं साहसमात्रमेव । एतस्मिंश्चा-
तिमहति शब्दस्य प्रयोगविषये ते ते शब्दास्तत्र तत्र नियत-
विषयो दृश्यन्ते । तद्यथा शत्रुतिर्गतिकर्मा कम्बोजेष्वेव भाषि-
तो भवति विकार एवैनमार्या भाषन्तेशत्र इति । हम्मतिः सुरा-
ष्ट्रेषु रंहतिः प्राच्यमध्येषु, गमिमेव त्वार्याः प्रयुज्यन्ते । दातिर्ल-
वनार्थं प्राच्येषु दात्रमुदीच्येषु । ये चाप्येते भवतोऽप्रयुक्ता अ-
भिमताः शब्दा एतेषामपि प्रयोगो दृश्यते । क्व वेदे । तद्यथा
“सप्तास्ये रेवतीरेवदूष, यद्वो रेवतीरेवत्यां तमूष, यन्मे नरः
श्रुत्यं ब्रह्म चक्र, यत्रा नश्रक्रा जरसं तनूनाम्” इति किं पुनः

ते । संप्रत्यप्रयुज्यमाना अपि पूर्वं प्रयुक्तादनुशंसनं कर्तव्यमित्याह अप्रयुक्त इति ।
ऋषिसंप्रदाय इति । वेदाध्ययनमित्यर्थः । सर्व इति । इदमत्र तात्पर्यम्, यस्य कस्य चि-
द्वचनात्प्रयोगाप्रयोगौ न व्यवतिष्ठेते अपि तु शिष्टानामेव वचनात् । वाको वाक्य-
मिति । वाको वाक्यशब्देनोक्तिप्रत्युक्तिरूपो ग्रन्थ उच्यते । यथा “ किं सिद्धावपनं
महद् भूमिरावपनं महद् ” इति । पूर्वचरितसंकीर्तनमितिहासः । वंशाद्यनुकीर्तनं
पुराणम् । विकार इति । जीवतो मृतावस्थाविकारस्तत्रेत्यर्थः । किं पुनरिति ।

शब्दज्ञाने धर्म आहोस्वित्प्रयोगे । कश्चात्र विशेषः । ज्ञाने धर्म इति चेत्तथाऽधर्मः* । ज्ञाने धर्म इति चेत्तथाऽधर्मोपि प्राप्नोति । यो हि शब्दाज्ञानात्पशब्दानप्यसौ जानाति । यथैव शब्दज्ञाने धर्म एवमपशब्दज्ञानेऽप्यधर्मः । अथ वा भूयांनधर्मः प्राप्नोति । भूयांसो ह्यपशब्दा अल्पीयांसःशब्दाः । एकैकस्य हि शब्दस्य बहवोऽपभ्रंशाः । तदप्या गौरित्यस्य शब्दस्य गावीगोणीगोतागोपोतलिकेत्येवमादयोऽपभ्रंशाः । आचारे नियमः* आचारे पुनऋषिर्नियमं वेदयते । तेऽसुरा हेलयो हेलय इति कुर्वन्तः परात्रभूवुरिति । अस्तु तर्हि प्रयोगे । प्रयोगे सर्वलोकस्य* । यदि प्रयोगे धर्मः सर्वो लोकोऽभ्युदयेन युज्येत । कश्चेदानीं भवतो मत्सरो यदि सर्वो लोकोऽभ्युदयेन न खलु कश्चिन्मत्सरः प्रयत्नानर्थक्यं तु भवति । फलवता च नाम प्रयत्नेन भवितव्यम् । न च प्रयत्नः फलाद् व्यतिरेच्यः । ननु च ये कृतप्रयत्नास्ते साधीयःशब्दान्प्रयोक्ष्यन्ते । त एव साधीयोऽभ्युदयेन योक्ष्यन्ते । व्यतिरेकोऽपि वै लक्ष्यते । दृश्यन्ते हि कृतप्रयत्नाश्चाप्रवीणा अकृतप्रयत्नाश्च प्रवीणाः । तत्र फलव्यतिरेकोऽपि स्यात् । एवं तर्हि नापि ज्ञाने एव धर्मो नापि प्रयोग एव । किं तर्हि । शास्त्रपूर्वकेशब्द प्रयोगेऽभ्युदयस्तत्तुल्यं वेदशब्देन* । शास्त्रपूर्वकं यः शब्दान्प्रयुङ्क्ते सोऽभ्युदयेनयु-

“एकः शब्दः सम्यग् ज्ञातः सुप्रयुक्तः स्वर्गे लोके कामधुग् भवति ” इति श्रुतिः । तच्च किं सम्यग् ज्ञातः कामधुग् भवति सुप्रयोगात्तु सम्यग्ज्ञातत्वानुमानमित्यर्थ आहोस्वित्सुप्रयुक्तः कामधुग् भवति सुप्रयुक्तत्वं तु सम्यग्ज्ञानादित्यर्थ इति प्रश्नः । ज्ञाने धर्म इति चेदिति । यथा स्नेषणः प्रकोपनं स्नेहद्रव्यं रूक्षं तु वायोस्तथैवापि प्राप्तमिति भावः । आचारे, प्रयोगे । ऋषिर्वेदः । नच प्रयत्न इति । यदि प्रयत्नेन विना फलं स्यात् प्रयत्नस्यवैयर्थ्यमापद्येत्यर्थः । व्यतिरेक इति । परिहासः । तत्तुल्यस्वेदशब्देन शास्त्रपूर्वकं यश्चशब्दान्प्रयुङ्क्ते । तत्तुल्यमिति । वेदः शब्दो यस्यार्थस्य स वेदशब्दस्तस्य यथा ज्ञात्वानुष्ठानं तथा शब्दानामपि प्रकृत्या-

उच्यते । तत्तुल्यं वेदशब्देन । वेदशब्दा अप्येवमभिवदन्ति ।
 “योऽग्निष्टोमेन यजते य उ चैनमेवं वेद” “योगिं नाचिकेतं चि-
 नुते य उ चैनमेवं वेद” । अपर ओह तत्तुल्यं वेदशब्देनेति ।
 यथा वेदशब्दा नियमपूर्वमधीताः फलवन्ता भवन्त्येवं यः शा-
 स्त्रपूर्वकं शब्दान्प्रयुङ्क्त सोऽभ्युदयेन युज्यत इति । अथ वा
 पुनरस्तु ज्ञान एव धर्म इति । ननु चोक्तं ज्ञाने धर्म इति चेत्त-
 था धर्म इति । नैष दोषः, शब्दप्रमाणका वयं यच्छब्द आह त-
 दस्माकं प्रमाणं शब्दश्च शब्दज्ञाने धर्ममाह नापशब्दज्ञाने-
 ऽधर्ममाह । यच्च पुनरशिष्टाप्रतिषिद्धं नैव तद्दोषाय भवति ना-
 भ्युदयाय । तदथा हिक्कितहसितकण्डूयितानि नैव तद्दोषाय
 भवन्ति नाप्यभ्युदयाय । अथवाभ्युपाय एवापशब्दज्ञानं शब्द-
 ज्ञाने । यो ह्यपशब्दाञ् जानाति शब्दानप्यसौ जानाति ।
 तदेवं ज्ञाने धर्म इति ब्रुवतोऽर्थादापन्नं भवत्यपशब्दज्ञानपू-
 र्वके शब्दज्ञाने धर्म इति । अथ वाकूपखानकवदेतद्विष्यति ।
 तदथा कूपखानकः कूपं खनन्यदापि ^{स्थि}मृदा पांसुभिश्चा-
 वक्रीर्णो भवति सोऽप्सु संजातासु तत एव तं गुणमासादयति
 येन स च दोषो निर्हण्यते भूयसा चाभ्युदयेन योगो भवति, एव-
 मिहापि यदप्यपशब्दज्ञानेऽधर्मस्तथापि यस्त्व गौ शब्दज्ञानं ध-
 र्मस्तेन स च दोषो निर्घानिष्यते भूयसा चाभ्युदयेन योगो
 भविष्यति । यदप्युच्यते आचारे नियम इति । याज्ञे कर्मणि
 स नियमोऽन्यत्तानियमः । एवं हि श्रूयते । यर्वाणस्तर्वाणो ना-
 म ऋषयो बभूवुः प्रत्यक्षधर्माणः परापरज्ञाः विदितवेदितव्या

दि विभागज्ञानपूर्वकः प्रयोग इत्यर्थः । अपर आहति । वेदश्चासौ शब्दश्च वेदशब्द इति
 कर्मधारयः । अथवेति । अपशब्दज्ञाननान्तरीयकत्वाच्छब्दज्ञानस्य पृथक् फलमप-
 शब्दज्ञानस्य नास्तीत्यर्थः । दोष इति । उत्कृष्टधर्म फलावाप्तौ स्वल्पमधर्म फलमुत्पन्न-
 मप्यनुत्पन्नकल्पं भवतीत्यर्थः । प्रत्यक्षधर्माण इति । योगिप्रत्यक्षेण सर्वं विदितवन्तः
 परापरज्ञा इति । विद्याविद्याप्रविभागज्ञाः । अथेति । उक्तमिदं न चान्तरेण व्याकर-

अधिगतयाथातथ्याः । ते तत्र भवन्तो यद्वा नस्तद्वा न इति प्र-
योक्तव्ये यर्वाणस्तर्वाण इति प्रयुज्यते याज्ञे कर्मणि पुनर्ना-
पभाषन्ते तैः पुनरसुरैर्याज्ञे कर्मण्यपभाषितं ततस्ते पराभूताः॥
अथ व्याकरणमित्यस्य शब्दस्य कः पदार्थः । सूत्रम् । सूत्रे
व्याकरणे षष्ठ्यर्थोऽनुपपन्नः० सूत्रे व्याकरणे षष्ठ्यर्थो नोप-
पद्यते व्याकरणस्य सूत्रमिति । किं तर्हि तदन्यत्सूत्रोद् व्याक-हि
रणं यस्याऽदः सूत्रं स्यात् । शब्दाप्रतिपत्तिः० । शब्दानां चा-
प्रतिपत्तिः प्राप्नोति । व्याकरणाच्छब्दान्प्रतिपदामह इति । न-
हि सूत्रत एव शब्दान्प्रतिपदन्ते, किं तर्हि, व्याख्यानतश्च ।
ननु च तदेव सूत्रं विगृहीतं व्याख्यानं भवति न केवलानि च-
र्चापदानि व्याख्यानं वृद्धिः आत् ऐजिति किं तर्हि उदाहरणं प्रत्यु-
दाहरणं वाक्याध्याहार इत्येतत्समुदितं व्याख्यानं भवति । ए-
वं तर्हि शब्दः । शब्देत्युडर्थः ० । यदि शब्दो व्याकरणं त्यु-
डर्थो नोपपद्यते व्याक्रियन्ते शब्दा अनेनेति व्याकरणम्, न हि
शब्देन किं चिद् व्याक्रियते । केन तर्हि । सूत्रेण । भवे० । भ-
वे च तद्वितो नोपपद्यते । व्याकरणे भवो योगो वैयाकरण
इति न हि शब्दे भवो योगः, क्व तर्हि सूत्रे । प्रोक्तादयश्च त-
द्विताः० । प्रोक्तादयश्च तद्विता नोपपदन्ते । पाणिनिना प्रो-
क्तं पाणिनीयम् आपिशलङ्काशकृत्स्नमिति । न हि पाणिनिना
शब्दाः प्रोक्ताः, किं तर्हि सूत्रम् । किमर्थमिदमुभयमुच्यते भवे
प्रोक्तादयश्च तद्विता इति । न प्रोक्तादयश्च तद्विता इत्येव-

णमित्यादि तत्र पक्षद्वयेऽपि दोषदर्शनाखण्डः । षष्ठ्यर्थ इति । इत्याभ्यामपि शब्दाभ्या
मष्टाध्यायाः प्रतिपादनादतिरेकाभावः । सामान्यविशेषशब्दतया तु द्वयोः सहप्र-
योगो न विरुध्यते, यदा त्वष्टाध्याये कदेशः सूत्रशब्दे नोच्यते तदा षष्ठ्यर्थोऽप्युपपद्य-
ते । शब्दाप्रतिपत्तिरिति । न हि व्याख्यानरहितसूत्रमात्रव्यवशाच्छब्दाः प्रतीयन्ते ।
समुदितमिति । समुदायादेवार्थावसायोत्पादादित्यर्थः । शब्द इति । करणे इत्युद्धिधी-
यते । शब्दश्च व्याक्रियमाणत्वात्कर्म न तु करणमिति भावः । भवे चेति । शब्देऽप्य

भवेऽपि तद्विनशचोदिनः स्यात् । पुरस्तादिदमाचार्येण हृष्टं भवे च तद्वित इति तत्पठितं तत् उत्तरकालमिदं दृष्टं प्रोक्तादयश्च तद्विना इति तदपि पठितम् । न चेदानीमाचार्याः सूत्राणि कृत्वा निवर्तयन्ति । अयं तावददोषः यदुच्यते शब्दे त्यु ड्यं इति । नावश्यं करणाधिकरणयोरेव ल्युङ्ङिधीयते किं तर्हि, अन्येष्वपि कारकेषु कृत्यल्युटो बहुलमिति । तदथाप्रस्कन्दनं प्रपतनमिति । अथ वा शब्दैराप शब्दा व्याक्रियन्ते । तदथा गौरित्युक्ते सर्वे सन्देहा निवर्तन्ते नाश्वो न गदंभ इति । अयं तर्हि दोषः । भवे प्रोक्तादयश्च तद्विता इति । एवं तर्हि । लक्ष्यलक्षणे वयाकरणम्* । लक्ष्यं च लक्षणं चैतत्समुदितं वयाकरणं भवति । किं पुनलक्ष्यं लक्षणं च । शब्दो लक्ष्यः सूत्रं लक्षणम् । एवमप्ययं दोषः समुदाये वयाकरणशब्दः प्रवृत्तोऽवयवे नोपपद्यते, सूत्राणि चाप्यधीयान इष्यते वैयाकरण इति । नैष दोषः । समुदायेषु हि शब्दाः प्रवृत्ता अवयवेष्वपि वर्तन्ते । तदथा पूर्वे पञ्चाला उत्तरे पञ्चालाः, तैलं भुक्तम्, घृतं भुक्तम्, शुक्लो नीलः कपिलः कृष्ण इति । एवमयं समुदाये वयाकरणशब्दः प्रवृत्तोऽवयवेष्वपि प्रवर्तते । अथ वा पुनरस्तु सूत्रम् । ननु चोक्तं सूत्रे वयाकरणे षष्ठ्यर्थोऽनुपपन्न इति । नैष दोषः वयपदेशिवद्भावेन भविष्यति । यदप्यु-

न्वाख्यायमानत्वेन भवो योग इति चेन्मीमांसादियोगस्यापि शब्द प्रति विचारकत्वाद् वयाकरणत्वप्रसङ्गः । न चेदानीमिति । लक्षणप्रपंचास्यां मूलसूत्रवद्वार्तिकानामुपपत्त्या दोषाभावः । प्रस्कन्दनमिति । यद्यप्ययं भीमादिस्तथापि कृत्यल्युटो बहुलमित्यस्यैव भीमादयोऽपादानइत्ययं प्रपंच इति भावः । गौरित्युक्ते इति । सास्त्रादिमति यदा कंचिद्व्यत्ययं गौरित्युच्यते तदा तत्र वाचकान्तराणां निवृत्तिः कृता भवत्येवमेकस्मिन्नुदाहरणे उपन्यस्तो सर्वाणि तत्सदृशानि शब्दान्तराणि प्रतीयन्ते पूर्वे पंचाला इति । जनपदोन्तरनिवृत्तिविवक्षायामेकदेशेऽपि समुदायरूपारोपाद्ययोगः । तैलमिति । यदोषधत्तं कृता घृततैलमात्रा भवति तदेदमुदाहरणम् । आकृतिवाचित्वे तु घृततैलशब्दयोः संस्थानप्रमाणनिरपेक्षा सर्वत्र मुख्या वृत्तिः । शुक्ल इति । अशुक्लेऽप्यवयवेष्ववयवान्तरस्य शीततात्मस्य दायस्य शुक्लत्वे सत्यारोपाद्ययोगः । उपदेशिवद्भावेनेति ।

ध्यते शब्दाप्रतिपत्तिरिति । न हि सूत्रत एव शब्दान्प्रतिपद-
न्ते किं तर्हि वराख्यानतश्चेति परिहृतमेतत् । तदेव सूत्रं वि-
गृहीतं वराख्यानं भवतीति । न नु चोक्तं न केवलानि चर्चा-
पदानि वराख्यानं वृद्धिः आत् ऐजिति, किं तदुर्गदाहरणं प्रत्यु-
दाहरणं वाक्याध्याहार इत्येतत्समुदितं वराख्यानं भवतीति
अविजानत एतदेवं भवति । सूत्रत एव हि शब्दान् प्रतिपद-
न्ते । आतश्च सूत्रत एव । यो हुयत्सूत्रं कथयेन्नादो गृह्येत ॥
अथ किमर्थो वर्णानामुपदेशः । वृत्तिसमवायार्थ उपदेशः * ।
वृत्तिसमवायार्थो वर्णानामुपदेशः कर्तव्यः । किमिदं वृत्तिस-
मवायार्थ इति । वृत्तये समवायो वृत्तिसमवायः, वृत्त्यर्थो वा
समवायो वृत्तिसमवायः, वृत्तिप्रयोजनो वा समवायो वृत्तिस-
मवायः । का पुनर्वृत्तिः शास्त्रप्रवृत्तिः । अथ कः समवायः ।
वर्णानामानुपूर्व्येण संनिवेशः । अथ क उपदेशः । उच्चारणम् ।
कुत एतत् । दिशिरुच्चारणक्रियः । उच्चार्य हि वर्णानाहोप-
दिष्टा इमे वर्णा इति । अनुबन्धकरणार्थश्च * । अनुबन्धकर-
णार्थश्च वर्णानामुपदेशः कर्तव्यः अनुबन्धानासङ्क्षयामीति ।
नह्यनुपदिश्य वर्णाननुबन्धाः शक्या आसङ्क्तुम् । स एष व-
र्णानामुपदेशो वृत्तिसमवायार्थश्चानुबन्धकरणार्थश्च वृत्तिस-
मवायश्चानुबन्धकरणं च प्रत्याहारार्थं प्रत्याहारोवृत्त्यर्थः ।

यथा राहोः शिर इत्येकस्मिन्नपि वस्तुनि शब्दार्थभेदाद्भेदव्यवहार एव-
मिहापि व्याकरणशब्देन शास्त्रस्य व्याकृतिक्रियायां करणरूपत्वमुच्यते सूत्रशब्देन
तु समुदायरूपतेति भेदव्यवहार उपपद्यते । सूत्रत एवेति । पदच्छेदादिभिः सूत्रा-
र्थस्यैवामिव्यञ्जनात् । आत इति निपातः, अतश्च हेतोरित्यर्थः । नाद इति । नैतदित्यर्थः ।
अथवा नादोऽर्थरहितत्वाद् घोषमात्रमेव गृह्येतेत्यर्थः । किमर्थ इति । नहि वृत्तौप-
देशेन कस्यचित्साधुशब्दस्यानुशासनमिति भावः । वृत्तिसमवायार्थ इति । लाघवेक
शास्त्रप्रवृत्त्यर्थ इत्यर्थः । धर्मनियमवत्समासः । वृत्त्यर्थ इति । शास्त्रप्रवृत्तिप्रत्यासन्नत्वं
समवायस्य दर्शयति । इत्यण इत्यादौ हि यथासङ्गशास्त्रवर्णसंनिवेशमात्रादेवावति-
ष्ठते । वृत्तिप्रयोजन इति । पारम्पर्येण शास्त्रप्रवृत्तावस्थाङ्गत्वम् । सति हि समवाये
इत्यत्रा तत आदिरन्त्येनेति ततोदलोपइत्यादिशास्त्रप्रवृत्तिः । प्रत्याहारार्थमिति ।

इष्टबुद्ध्यर्थश्चाइष्टबुद्ध्यर्थश्च वर्णानानुपदेशः इष्टान्वर्णान्भोत्स्या-
मह इति । नह्यनुपदिश्य वर्णानिष्टा वर्णाः शक्या विज्ञातुम् इष्ट-
बुद्ध्यर्थश्चेति चेदुदात्तानुदात्तस्वरितानुनासिकदीर्घप्लुता नाम-
प्युपदेशः । इष्टबुद्ध्यर्थश्चेति चेदुदात्तानुदात्तस्वरितानुनासिक-
दीर्घप्लुतानामप्युपदेशः कर्तव्यः । एवं गुणा अपि हि वर्णा इष्य-
न्ते । आकृत्युपदेशात्सिद्धम् । आकृत्युपदेशात्सिद्धमेतत् अवर्णा-
कृतिरुपदिष्टा सर्वसवर्णकुलं ग्रहीष्यति तथैवर्णाकृतिस्तथोव-
र्णाकृतिः । आकृत्युपदेशात्सिद्धमिति चेत् संवृतादीनां प्रति-
षेधः । आकृत्युपदेशात्सिद्धमिति चेत् संवृतादीनां प्रतिषेधो
वक्तव्यः । के पुनः संवृतादयः । संवृतः, कलो, धमात्, एणीकृ-
तो, ऽम्बूकृतो, ऽर्द्धको, ग्रस्तो, निरस्तः, प्रगीत, उपगीत, द्वि-
स्रो, रोमश्च, इति अपर आह—“ग्रस्तं निरस्तमविलम्बितं नि-
र्हतमम्बूकृतं धमात्तमथोविकम्पितम् ऽसंदृष्टमेणीकृतमर्धकं द्रुतं
विकीर्णमेताः स्वरदोषभावनाः” इति अतोऽन्ये वयं जनदोषा-
नैष दोषः, गर्गादिविदादिपाठात्संवृतादीनां निवृत्तिर्भाविष्य-
ति । अस्त्यन्यद् गर्गादिविदादिपाठे प्रयोजनं, किं, समुदा-

प्रत्याहारशब्देनाणादिकाः संज्ञा उच्यन्ते । इष्टबुद्ध्यर्थश्चेति । सति ह्युपदेशे कलादिदो-
षरहिता ये वर्णा निर्दिष्टास्तैव प्रयोक्तव्या इत्युक्तं भवति । एकश्रुत्या हि सूत्रा-
णां पाठात्सर्वेषामुदात्तादीनामुपदेशः कर्तव्य इत्याह इष्टबुद्ध्यर्थश्चेति चेदिति । आ-
कृत्युपदेशादिति । उपात्तोऽपि विशेषो नान्तरीयकत्वाज्जातिप्राधान्यविवक्षायासवि-
वक्ष्यत इत्यर्थः । संवृतादीनामिति । एकारादीनां संवृतत्वं दोषो न त्वकारस्य तस्य संवृ-
तगुणत्वात्, तत्र सन्ध्यक्षरेषु विवृततमेषूच्चार्येषु संवृतत्वं दोषः । कलः, स्थानान्तरनिष्पन्नः
काकलीत्वेन प्रसिद्धः । धातः खासभूयिष्ठतया ऋसोऽपि दीर्घ इव लक्ष्यते । एणीकृ-
तोऽविशिष्टः किमयमोकार अथोकार इति यत्र सन्देहः । अम्बूकृतो यो व्यक्तोऽप्य-
न्तर्मुखं मिव श्रूयते । अर्द्धको दीर्घोऽपि ऋ इव । ग्रस्तो जिह्वामूले निगृहीतः, अ-
व्यक्त इत्यपरि । निरस्तो निष्ठुरः । प्रगीतः सामवदुच्चारितः उपगीतः समीपवर्णान्तर-
गीत्यानुगतः । द्विस्रः कम्पमान इव । रोमशो गम्भीरः । अविलम्बितो वर्णान्तरासंभि-
न्नः । निर्हतो रुद्धः । सन्दृष्टो वर्धित इव । विकीर्णो वर्णान्तर प्रसृतः । एकोऽप्यनेक-
निर्भासीत्यपरि । स्वरदोषभावना इति । स्वरदोषगोत्राणि अनन्ता हि दोषा अशक्ति-
प्रमादकृताः । अस्यन्यदिति । गर्ग इत्यादिनैव संनिवेशेन गर्गादीनां साधुत्वं यथा

यानां साधुत्वं यथा स्यादिति । एवं तर्ह्यष्टादशधा भिन्नां निवृत्तकलादिकामवर्णस्य प्रत्यापत्तिं वक्ष्यामि । सा तर्हि वक्तव्या । लिङ्गार्था तु प्रत्यापत्तिः । लिङ्गार्था सा तर्हि भवति । त-
त्तर्हि वक्तव्यम् । यदप्येतदुच्यते । अथ वै तर्हि अनेकमनुब-
न्धशतं नोच्चार्यमित्संज्ञा च न वक्तव्या लोपश्च न वक्त-
व्यः । यदनुबन्धैः क्रियते तत्कलादिभिः करिष्यते ।
सिध्यत्येवम् अपाणिनीयं तु भवति । यथान्यासमेवास्तु ।
न नु चोक्तं माकृत्युपदेशात्सिद्धमिति चेत्संबृतादीनां प्रतिषेध-
इति । परिहृतमेतत्, गर्गादिविदादिपाठात् संबृतादीनां निवृ-
त्तिर्भविष्यति । न नु चान्यद् गर्गादिविदादिपाठे प्रयोजनमुक्तं,
किं, समुदायानां साधुत्वं यथा स्यादिति । एवं तर्ह्यभयमने-
न क्रियते पाठश्चैव विशेष्यते कलादयश्च निवर्त्यन्ते । कथं पु-
नरेकेन यत्ने नोभयं लभ्यं, लभ्यमित्याह । द्विगता अपि हेतयो
भवन्ति । तदयथा आम्नाश्च सिक्ताः पितरश्च प्रीणिता इति ।
तथा वाक्यान्यपि द्विष्ठानि भवन्ति श्वेतो धावति अलम्बुसानां
यातेति । अथ वा इदं तावदयं प्रष्टव्यः क्रमे संबृतादयः श्रूये-
रन्निति । आगमेषु, आगमाः शुद्धाः पठ्यन्ते । विकारेषु, त-

स्याद् गार्ग्य इत्यादीनां मा भूत् ततश्च तद्वतानामेवाकारादीनां दोषनिवृत्तिः
ज्ञाता स्यात्तु समुदायान्तरस्थानाम् यद्यपि प्रत्ययविध्यर्थो गर्गादीनां पाठस्तथापि
प्रसङ्गात्समुदायसाधुत्वायाऽपि भवति । निवृत्तकलादिकामिति । अकारस्य संबृतत्वा-
न्निवृत्तसंबृतत्वादिकामिति बोद्धव्यम् । अकारस्य निदर्शनार्थत्वात्सर्ववर्णानां शास्त्रान्ते
प्रत्यापत्तिरित्यर्थः । यदनुबन्धैरिति । यथा स्वरितत्वमधिकारार्थमेवमात्मनेपदाद्यर्थं
कलादिकं प्रतिज्ञाय कलादात्मनेपदमित्यादि करिष्यते न त्वनुदात्तङित इत्यादि
न नु चानुबन्धाभावे कथमणादिकाः संज्ञा उपपद्यन्ते । आदिरन्ध्रं नैत्यच्चादिः कलेः
सहेत्युक्त्वा अ इ उ इत्यादिकाः संज्ञाः करिष्यन्ते स्वरसन्धिसासन्देहाय न करिष्य-
ते इत्यदोषः । उभयमिति । यथाभूता गर्गादिस्था प्रकारादयस्तथाभूता एव सर्वत्र
प्रयोक्तव्या इति प्रतिपाद्यते इत्यर्थः । द्विगता इति । द्वावर्थौ गताः प्रयोजनद्वयस्यसंपा-
दका इत्यर्थः । तथा वाक्यान्यपीति । शब्दस्याप्यर्थवद् द्विगतत्वमित्यर्थः । अथ वेति ।
केवलानां वर्णानां लोके प्रयोगाभावाद्वात्वादीनां च शुद्धानां पाठात् न तस्यत्वाच्च

हि, विकाराः शुद्धाः पठ्यन्ते । प्रत्ययेषु, तर्हि, प्रत्ययाः शुद्धाः पठ्यन्ते । धातुषु, तर्हि, धातवोऽपि शुद्धाः पठ्यन्ते । प्रातिपदिकेषु, तर्हि, प्रातिपदिकान्यपि शुद्धानि पठ्यन्ते । यानि तर्ह्यग्रहणानि प्रातिपदिकानि । एतेषामपि स्वरवर्णानुपूर्वीज्ञानार्थ उपदेशः कर्तव्यः । शशः षष इति मा भूत् पलाशः पलाष इति मा भूत् मञ्जुको मञ्जुक इति मा भूत् । 'आगमाश्च विकाराश्च प्रत्ययाः सह धातुभिः । उच्चार्यन्ते ततस्तेषु नेमे प्राप्ताः कलादयः' ॥ १ ॥

इति श्रीमद्भगवत्पतञ्जलिविरचिते महाभाष्ये प्रथमाध्यायस्य प्रथमेपादे प्रथममाह्निकम् ॥

अइउण् ॥ १ ॥ अकारस्य विवृतोपदेश आकारग्रहणार्थः । अकारस्य विवृतोपदेशः कर्तव्यः, किं प्रयोजनम्, आकारग्रहणार्थः । अकारः सवर्णग्रहणेनाऽऽकारमपि यथा गृह्णीयात् । किं च कारणं न गृह्णीयात्, विवारभेदात् ।

वर्णानां न कश्चिद्विषयः । यानि तर्हीति । डित्यादीनि । एतेषामपीति । शिष्टप्रयुक्तत्वेनाणादीनां पृषोदरादीनां च साधुत्वाभ्यनुज्ञानात्सर्वेषामत्र सङ्ग्रहः सिद्धः ॥ इत्युपाध्यायजै यटपुत्रकैयटकते महाभाष्यप्रदीपे प्रथमाध्यायस्यप्रथमे पादेप्रथममाह्निकम् ॥ अइउण् ॥ सर्ववर्णानिविशेषेण विचार्य विशेषेणात्र विचारः क्रियते । अकारस्येति अकारादीनां स्वरूपेणानुकार्येण वा सतोऽप्यर्थवत्त्वस्याविवक्षितत्वादविभक्तानुत्पत्तिः । स्वरसन्धिस्तु न प्रवर्तते वर्णोपदेशकालेऽजादिसंज्ञानामनिष्पादात् तत्राकारस्य संवृतत्वाद्दीर्घप्लुतयोर्विवृतत्वात्प्रयत्नभेदात्सवर्णसंज्ञाया अप्रसङ्गात्प्रदेशेष्वकारेण दीर्घप्लुतयोर्ग्रहणं न प्राप्नोतीति विवृतत्वमकारस्योपदिश्यते । विवृतस्य गुणस्योपदेशो विवृतोपदेशः । तत्र गुणस्य नित्यसापेक्षत्वादकारापेक्षत्वेपि समासः यथा देवदत्तस्य गुरुकुलमिति । आकारग्रहणार्थ इति । विवृतोपदेश आकारग्रहणार्थ इति सामानाधिकरस्येन निर्देशादाकारग्रहणं विवृतोपदेशस्य प्रयोजनमिति सामर्थ्यादवगमाच्चोदात्तुरुपमुत्तरं न भवतीति न चोदनीयम् । सवर्णग्रहणेनेति । येन शास्त्रे णाण्दिरसवर्णस्येत्यनेन सर्वसवर्णा गृह्यन्तेतेन कारणेनेत्यर्थः । किं च कारणमिति । आकृतिपक्षाद्येय ग्रहणकशास्त्रस्य प्रत्याख्यानादाकारस्याप्यत्वजातिसङ्गात्वात् सिद्धं ग्रहणमिति भावः । अत्र च निमित्तकारणहेतुषु सर्वासां प्रायदर्शनमिति प्रथमा कृता तेन आकाराणादित्यर्थः सम्पद्यते । विवारभेदादित्यत्र तु कारणशब्दप्रयोगाभावात्प्रायः

किमुच्यते विचारभेदादिति न पुनः कालभेदादपि, यथैव ह्ययं
विचारभिन्न एव कालभिन्नोऽपि । सत्यमेवमेतत् । वक्ष्यति तु-
ल्यास्यप्रयत्नं सवर्णमित्यत्रोस्यग्रहणस्य प्रयोजनम् आस्ये
येषां तुल्यो देशः प्रयत्नश्च ते सवर्णसंज्ञा भवन्तीति । बाह्य-
श्च पुनरास्यात्कालः, तेन स्यादेव कालभिन्नस्य ग्रहणं न पुन-
विचारभिन्नस्य । किं पुनर्विवृतस्योपदिश्यमानस्य प्रयो-
जनमन्वाख्यायते । आहो स्वित् संवृतस्योपदिश्यमानस्यवि-
वृतोपदेशश्चोदते । विवृतस्योपदिश्यमानस्य प्रयोजनमन्वा-
ख्यायते । कथं ज्ञायते, यदयम् अ अ इत्यकारस्य विवृतस्य
संवृतताप्रत्यापत्तिं शास्ति । नैतदस्ति ज्ञापकम्, अस्ति ह्य-
न्यदेतस्य वचने प्रयोजनं, किम्, अतिखटुः अतिमाल इत्यत्रा-
न्तर्यतो विवृतस्य विवृतः प्राप्नोति, संवृतः स्यादित्येवमर्था
प्रत्यापत्तिः । नैतदस्ति नैव लोके न च वेदेऽकारो विवृतोऽ-
स्ति । कस्तर्हि, संवृतः, योऽस्ति स भविष्यति । तदेतत्प्रत्या-

हणादसर्वनाम्नो वा प्रथमाद्वितीययोर्भावाद् विभाषा गुणे स्त्रियामिति पञ्चमी वि-
हिता । विचारयति विकासयति आस्यमिति विचारः । प्रयत्नः । व्यक्तिपक्षे ग्रहणक-
शास्त्रारम्भादोषापत्तिः । व्यक्तिपक्षे भेदान्तरसंज्ञावादाह । किमुच्यत इति । बाह्येति
प्रयत्नाभिनिवृत्तत्वात्कालस्य प्रयत्नत्वमभ्युपगम्य बाह्यत्वे न परिहारः प्रसिद्धपरिमा-
णवस्त्वन्तरगतपरिच्छेदकक्रियान्तरापेक्षणात्कालव्यवहारस्य बाह्यत्वं कालस्य, यथा
ब्रीहेः प्रस्थादिव्यवहारः परिमाणद्रव्यकृत एव मात्रादिव्यपदेशो निमेषादि-
क्रियामेदकतः । अथ वा नाभिप्रदेश एव विशिष्टप्रयत्नारम्भादीर्घादिनिष्पत्त्या नामे-
खास्याद्वाह्यत्वात्कालस्य बाह्यत्वम्, विवृतत्वादीनां चास्यवर्तिप्रयत्ननिष्पाद्यत्वादाभ्य-
न्तरत्वम् । द्रुतादिवृत्तयस्तु यथा न भेदिकास्तथा तपरसूत्रे वक्ष्यते । किं पुनरिति ।
किं सूत्रकारेणैव विवृतोपदेशः कृतो वार्तिककारेण तु तस्य प्रयोजनमुक्तम् अथाकृत
एव विवृतोपदेशो वार्तिककृता चोद्यत्वे नोपन्यस्त इति प्रश्नः । दुरवधारत्वादुपदिष्टो-
पि विवृतो व्याख्यानानेन विना न शक्यते विज्ञातुमिति प्रत्यक्षेऽप्यकारे प्रश्नोऽयं नासम-
ञ्जसः । तत्र प्रत्यापत्त्या पूर्वः पक्ष आश्रितोऽन्यथा शास्त्रान्ते प्रत्यापत्तिवचनमनर्थ-
कं स्यात् स्वरूपप्रचवाभावात् । अस्ति ह्यन्यदिति । प्रयोग एव प्राप्ते विवृतत्वे संवृ-
तत्वप्रत्यापत्तिः स्यादित्यज्ञापकमेतदित्यर्थः । नन्विहासति विवृतोपदेश सावर्ण्याभा-
वादकारेणाकारस्याग्रहणादचत्वाभावात्कथमतिखटु इति ब्रह्मः नैव दोषः उदीचा-
मातः स्थाने इति ज्ञापकाद्भवत्याकारस्य ब्रह्मः । नैव लोक इति । प्रयुक्तानामनुशास-

पत्तिवचनं ज्ञापकमेव भविष्यति विवृतस्योपदिश्यमानस्य प्रयोजनमन्वाख्यायत इति । कः पुनरत्र विशेषः, विवृतस्योपदिश्यमानस्य प्रयोजनमन्वाख्यायेत, संवृतस्योपदिश्यमानस्य विवृतोपदेशश्चोद्यतेति । न खलु कश्चिद्विशेषः, आहोपुरुषिकामात्रं तु भवानाह संवृतस्योपदिश्यमानस्य विवृतोपदेशश्चोद्यतइति, वयं तु ब्रूमो विवृतस्योपदिश्यमानस्य प्रयोजनमन्वाख्यायतइति । तस्य विवृतोपदेशादन्यत्रापि विवृतोपदेशः सवर्णग्रहणार्थः । तस्यैतस्याक्षरसमान्नायिकस्य विवृतोपदेशादन्यत्रापि विवृतोपदेशः कर्तव्यः, क्वान्यत्र, धातुप्रातिपदिकप्रत्ययनिपातस्थस्य । किं प्रयोजनम्, सवर्णग्रहणार्थः । आक्षरसमान्नायिकेनास्य ग्रहणं यथा स्यात् । किं च कारणं न स्यात्, विवारभेदादेव । आचार्यप्रवृत्तिर्ज्ञापयति भवत्याक्षरसमान्नायिकेन धात्वादस्थस्य ग्रहणमिति, यदयमकः सवर्णं दीर्घ इति प्रत्याहारेऽको ग्रहणं करोति । कथं कृत्वा ज्ञापकम् । न हि द्वयोराक्षरसमान्नायिकयोर्युगपत्समवस्थानमस्ति । नैतदस्ति ज्ञापकम्, अस्ति ह्यन्यदेतस्य वचने प्रयोजनम्, किं, यस्याक्षरसमान्नायिकेन ग्रहणमस्ति तदर्थमेतत्स्या-

नात् प्रयोगे च विवृतस्याकारस्याभावात्संवृत एव भविष्यतीति प्रत्यापत्तिर्ज्ञापिकैव । कः पुनरिति । विवृतोपदेश इत्यत्र कृत इति वा कर्तव्य इति वा वाक्यशेषाध्याहारे न कश्चिद्विशेष इत्यर्थः । आहोपुरुषिकेति । अहो अहं पुरुष इत्यहङ्कारवानहोपुरुषस्तस्य भाव इति मनोज्ञादित्वाद्बुञ् । अहङ्कारवत्त्वमित्यर्थः । तस्येति । यदा प्रत्याहारे विवृतोऽकार उपदिष्टस्तदा प्रयत्नभेदात्तेन संवृतस्याकारस्य ग्रहणाभावादचकार्यं न स्यादिति तत्सिद्ध्ये सर्वस्याकारस्य विवृतत्वं कर्तव्यमित्यर्थः । तेन शास्त्र्यंतीत्यादौ दीर्घादि सिध्यति । न नु च सर्वेषामकाराणां यत्सामान्यं तदनुकरणमत्राकारस्तस्य च विवृतत्वे प्रतिज्ञायमाने सर्वेषां तत्प्रतिज्ञातं भवतीति किमुच्यते तस्य विवृतोपदेशादिति । एवं तर्हि यदा कस्य चिदेवाकारस्येदमनुकरणं स्वरूपपदार्थको वाऽकारस्तदेदमुच्यते इत्यदोषः । यदयमिति । अत्र हि ककारेण चिह्नेन प्रत्याहारस्यो विवृतो निर्दिष्टः तेन च संवृतस्याग्रहणे इकः सवर्ण इतिवक्तव्यम् । न हि द्वयोरिति यद्यप्येकोपि विवृतो नास्ति तथापि द्व्यधिष्ठानत्वादेकादेशस्य द्वयोरित्युक्तम् । नैतः

तू, खटाढकं मालाढकमिति । सति प्रयोजने न ज्ञापकं भव-
ति तस्माद्विवृतोपदेशः कर्तव्यः । क एष यत्नश्चोदते विवृतो-
पदेशो नाम । विवृतो वोपदिश्येत संवृतौ वा को न्वत्र विशे-
षः । स एष सर्व एवमर्थो यत्नः क्रियते । यान्येतानि प्राति-
पदिकान्यग्रहणानि तेषामेतेनाभ्युपायेनोपदेशश्चोदते तद् गु-
रु भवति । तस्माद्वक्तव्यं धात्वादस्थिश्च विवृत इति । दीर्घ-
प्लुतवचने च संवृतनिवृत्त्यर्थः* । दीर्घप्लुतवचने च संवृत-
निवृत्त्यर्थो विवृतोपदेशः कर्तव्यः । दीर्घप्लुतौ च संवृतौ मा भू-
तामिति, वक्षाम्यां देवदत्ता ३ इति । नैव लोके न च वेदे दी-
र्घप्लुतौ संवृतौ स्तः कौ तर्हि, विवृतौ, यौ स्तस्तौ भविष्यतः
‘स्थानी प्रकल्पयेदेतावनुस्वारो यथा यणम्’ संवृतः स्थानी
संवृतौ दीर्घप्लुतौ प्रकल्पयेद् अनुस्वारो यथा यणम् । तदथा
सय्येता सँव्वत्सरः यँल्लोकं तँल्लोकमिति । अनुस्वारस्थानी य-
णमनुनासिकं प्रकल्पयति । विषम उपन्यासः । युक्तं यत्सत-
स्तत्र प्रकृप्तिर्भवति । सन्ति हि यणः सानुनासिका निरनुना-
सिकाश्च दीर्घप्लुतौ पुनर्नैव लोके न च वेदे संवृतौ स्तः, कौ
तर्हि, विवृतौ, यौस्तस्तौ भविष्यतः । एवमपिकुत एतत्तुल्य-
स्थानी प्रयत्नभिन्नौ भविष्यतः । न पुनस्तुल्यप्रयत्नौ स्थान-

दिति । अत्र इत्यकारेण विवृतेन दीर्घस्य विवृतस्य ग्रहणादज्ञापकमेतदित्यर्थः । क
एष यत्न इति । धात्वादयः पठितास्तत्राकारो विवृतः पठ्यतां न हि किं चिद् गौर-
वं भवति तत्किमुच्यतेऽन्यत्रापि विवृतोपदेशः कर्तव्य इति प्रश्नः । यानीति । प्रति-
पदपाठस्याश्रयत्वात्तस्य विवृतोपदेशादित्यनेन सर्वस्याकारस्य विवृतोपदेशः कार्य-
तया चोच्यत इत्यर्थः । धात्वादस्थि इति । अग्रहणप्रातिपदिकार्थे विवृतत्वेऽवश्यचो-
दनीये धात्वादस्थिस्यपि संवृतस्यैव पठितस्य कार्यार्थं विवृतत्वं प्रतिज्ञेयमन्यथा
दोषरूपविवृतोच्चारणप्रयत्नस्य गौरवं स्यात् । विवृतत्वप्रतिज्ञाने प्रयोजनान्तरमाह ।
दीर्घेति । असति विवृतत्वप्रतिज्ञाने संवृतस्याकारस्यास्थाने सावर्ण्यात्संवृतयोरेव दी-
र्घप्लुतयोः प्रसङ्ग इत्यर्थः । नैवलोक इति । असत्यपि सावर्ण्यं लिङ्गादकारस्य संवृत-
स्य विवृतौ दीर्घप्लुतौ भविष्यतः यदयमतौ दीर्घोयजि, अतोरोरमुतादमु, तद्वत्याहेति
भावः । सतस्तत्रेति । अश्रयत्वाद्दीर्घप्लुतयोः संवृतयोरुच्चारणस्येत्यर्थः । एवमपी-

भिन्नौ स्याताम् ईकार ऊकारो वेति । वक्ष्यति स्थानेऽन्तरतः ।
 म इत्यत्र स्थान इत्यनुवर्तमाने पुनः स्थानग्रहणस्य प्रयोजनं
 यत्रानेकविधमान्तर्यं तत्र स्थानत आन्तर्यं बलीयो यथास्यादि-
 त्ति। तत्रानुवृत्तिनिर्देशे सवर्णाग्रहणमनणत्वात्* । तत्रानुवृत्तिनिर्दे-
 शे सवर्णानां ग्रहणं न प्राप्नोति, अस्थचौ, यस्येति च । किं
 कारणम्, अनणत्वात् । न ह्येतेऽणः येऽनुवृत्तौ, के तर्हि येष-
 रसमान्नाये उपदिश्यन्ते । एकत्वादकारस्य सिद्धम्* । एकोऽ-
 यमकारो यश्चाक्षरसमान्नाये यश्चानुवृत्तौ यश्च धात्वादिस्यः
 अनुबन्धसंकरस्तु* । अनुबन्धसङ्करस्तु प्राप्नोति, कर्मण्यण्,
 आतोऽनुपसर्गे क इति । केऽपि णित्कार्यं प्राप्नोति । एकाजने-
 काञ्जग्रहणेषु चानुपपत्तिः* । एकाजनेकाञ्जग्रहणेषु चानुपपत्तिः
 प्राप्नोति । तत्र को दोषः । किरिणा गिरिणेत्येकाञ्जलक्षणमन्तो
 दात्तत्वं प्राप्नोति, इह च घटेन तरति घटिक इति द्वयजलक्ष-
 णः णन् न प्राप्नोति । द्रव्यवच्चोपचाराः* । द्रव्य-
 वच्चोपचाराः प्राप्नुवन्ति । तदथा द्रव्येषु नैकेन घटेना-
 नेको युगपत्कार्यं करोति, एवमिममकारं नानेको युगपदुच्चा-
 रयेत् । विषयेण तु नानालिङ्गकरणात्सिद्धम्* । यदयं विषये

ति । असति विवृतत्वप्रतिज्ञाने संवृतस्याकारस्य संवृतावेवेकारोकारौ प्राप्नुतः । य-
 तः संवृता अन्यत्रार्भवसान्न इति कैश्चिदीकारोऽकारयोः संवृतत्वाभ्युपगमात् । तत्रानुवृ-
 त्तिनिर्देश इति । अक्रः सवर्णं दीर्घं इत्यादावयमेवाकारोनुक्त इति ककारादिना
 चिह्नेन ज्ञायते ततश्चाणत्वात्तस्य ग्राहकत्वमस्तु अस्य चावित्यादौ त्वकारस्यानण-
 त्वाद ग्राहकत्वं न प्राप्नोतीत्यर्थः । वृत्तिः शास्त्रस्य लब्धे प्रवृत्तिस्तदनुगतो निर्देशोनुवृ-
 त्तिनिर्देशः । एकत्वादकारस्येति । एकैवाकारव्यक्तिः उदात्तादिभेदप्रतिभासस्तु व्य-
 ञ्जकध्वनिकृतः खड्गतेलादर्शादिभेदे प्रतिबिम्बप्रतिभासभेदवत् । अकारस्य निर्दर्शना-
 र्थत्वादिकारादीनामप्यैका बोध्यम् । अनुबन्धसङ्कर इति । एकत्वे काणृगादीनां
 भेदाभावाद्नोदादौ डीबादिः प्राप्नोति । किरिणेति । नगोश्चन्साववर्णेति प्रतिषेधाद-
 कारो नोदाहृतः । घटेनेति । एक एवकारो द्विरुच्चार्यत इति द्रव्यत्वाभावः, ठंलु
 वाङ्कादिषु कृतार्थः । द्रव्यवदिति । उपचारो व्यवहारः, यथैकेन घटेनोदकाहरणा-
 दिक्रियां युगपदनेको न करोति तथैकमकारं युगपदनेको नोच्चारयेदित्यर्थः । वि-

विषये नानालिङ्गमकारं करोति कर्मण्यण्, आतोऽनुपसर्गे क
इति तेन ज्ञायते नानुबन्धसङ्ख्योऽस्तीति, यदि हि स्यात् नाना-
नालिङ्गकरणमनर्थकं स्याद् एकमेवासं सर्वगुणमुच्चारयेत् ।
नैतदस्तिज्ञापकम् इत्संज्ञाप्रकृत्यर्थमेतत्स्यात् । न ह्यनु-
बन्धः शल्यकवच्छेद उपचैतुम् । इत्संज्ञायां हि दोषः स्याद्
आयम्य हि द्वयोरित्संज्ञा स्यात् । कयोः, आदयन्तयोः । एवं
तर्हि विषयेण तु पुनर्लिङ्गकरणात्सिद्धं, सदयं विषये विषये
पुनर्लिङ्गमकारं करोति प्राग्दीव्यतोऽण्, शिवादिभ्योऽणिति
तेन ज्ञायते नानुबन्धसङ्ख्योऽस्तीति, यदि हि स्यात्पुनर्लिङ्गक-
रणमनर्थकं स्यात् । अथवा पुनरस्तु विषयेण तु नानालिङ्गकर-
णात्सिद्धमित्येव । ननु चोक्तमित्संज्ञाप्रकृत्यर्थमेतत् स्यादि-
ति । नैष दोषो लोकेत एतत्सिद्धम् । तद्वत्था लोके कश्चित्
देवदत्तमाह इह मुण्डो भव, इह जटिलो भव, इह शिखी भ-
वेति यल्लिङ्गो यत्रोच्यते तल्लिङ्गस्तत्रोपतिष्ठते । एवमयमकारो
यल्लिङ्गो यत्रोच्यते तल्लिङ्गस्तत्रोपस्थास्यते । यदप्युच्यते एका-
जनेकाजग्रहणेषु चानुपपत्तिरिति । एकाजनेकाजग्रहणेषु चा-
वृत्तिसंख्यानात्* । एकाजनेकाजग्रहणे च आवृत्तेः सङ्ख्यानाद-

उच्चारण

षयेणेति वार्तिककारेण करणत्वेन सामान्यरूपतया चाभेदेन विषयो निर्दिष्टः भो-
षकारस्वधिकरणत्वं व्यक्तिभेदाद्वीक्षां च प्रतिपादयति । विषये विषयइति । सर्वगुण
मिति । गुणाय अनुबन्धाः कार्यायाश्चित्वादुपकारकत्वात्तत्र कर्मणि कश्चित् ब्रूया-
दित्यर्थः । शल्यकवदिति । शल्यकः प्राणिविशेषः, स यथा कण्टकतुल्यैः पक्षैर्व्याप्यते
नैवं सर्वानुबन्धयुक्तोऽकारः शक्यो निर्दिष्टुम् । आद्यन्तयोरिवेत्संज्ञाविधानान्नाध्यपा-
तिनां श्रवणप्रसङ्गादित्संज्ञैवायच्छते व्याप्रियत इत्येककर्तृकत्वादायम्येत्युक्तम् ।
एवं तर्हीति । विषयेणेत्येतदन्यथा व्याचष्टे नानाशब्दमपनीय पुनःशब्दं पठित्वा,
यद्यनुबन्धसङ्ख्यः स्योदाकारमेव शिवादिभ्यो विदध्यात् । अथोच्येत णित्कृतमेव यथा
स्यात् जित्कृत साभूदिति नियमार्थमेतत्स्यात् । तन्न, नियमाद्विधेर्दलीयत्वात् । अथ
वेति । न ब्रूमः सर्वं गुणमुच्चारयेदिति किं तु यथा लोके इह मुण्डो भव इह न-
णो भवेति यद्गुणको यत्रोच्यते तद्गुण एव तत्र भवत्येवमिहापि याभ्यः प्रकृति-
भ्यो यदनुबन्धविशिष्टो विधीयते तासु तदनुबन्धनिमित्तमेव कार्यं सम्पादयति । प्रा-

नेकाचत्वं भविष्यति । तदग्रथा सप्तदश सामिधेन्यो भवन्तीति
 एतेषां ऋषिः प्रथमामन्वाह त्रिरुत्तमामन्वाहेत्यावृत्तितः सप्तदशत्वं भव-
 ति, एवमिहाप्यावृत्तितोऽनेकाचत्वं भविष्यति । भवेदावृत्ति-
 तः कार्यं परिहृतम् इह तु खलु किरिणा गिरिणेति एकाज्ज-
 क्षणमन्तोदात्तत्वं प्राप्नोत्येवाएतदपि सिद्धं, कथं, लोकतः । तदग्र-
 था लोके ऋषिसहस्रमेकां कपिलामेकैकशः सहस्रकृत्वो दत्त्वा
 तथा सर्वे ते सहस्रदक्षिणाः संपन्ना एवमिहाप्यनेकाचत्वं भ-
 विष्यति । यदप्युच्यते द्रव्यवच्चोपचाराः प्राप्नुवन्तीति । भ-
 वेदसंभवि कार्यं तन्नानेको युगपत्कुर्याद् यत्तु खलु संभवि
 कार्यमनेकोपि तदुगपत्करोति । तदग्रथा—घटस्य दर्शनं स्पर्-
 शनं वा, संभवि चंदं कार्यमकारस्योच्चारणं नामानेकोऽपि त-
 दुगपत्करिष्यति । आन्यभाव्यं तु कालशब्दव्यवा-
 यात् • । आन्यभाव्यं त्वकारस्य, कुतः कालशब्दव्य-
 वायात् । कालव्यवायाच्छब्दव्यवायाच्च कालव्यवायात्
 दण्ड अगुम्, शब्दव्यवायाद् दण्डः । न चैकस्यात्मनो
 व्यवघेन भवितव्यं, भवति चेद्भवत्यान्यभाव्यमकारस्य ।
 युगपच्च देशपृथक्त्वदर्शनात् युगपच्च देशपृथक्त्वदर्शना-
 न्मन्यामहे आन्यभाव्यमकारस्येति । यदयं युगपद्देश-

वृत्तिसंख्यानादिति । यथा विकृतियागेचयोदश सामिधेन्यः प्रथमोत्तमयोस्त्रिराह-
 न्या सप्तदश सम्पद्यन्ते तथा घटेन तरतीति द्वाज्जलक्षणः षड्भवति । ननु मुख्यं
 विषये कृतार्थत्वाच्चनस्य गौणं द्वाचत्वम् कथं कार्यस्य निमित्तम्, उच्यते गौण-
 इत्यत्राश्वशब्दप्रतिषेधास्त्रिंशदावृत्तिभेदेनापि भेदाश्रयकार्यप्रवृत्तिः । भवेदिति । गि-
 रिणेत्यादावावृत्तिभेदेऽपि मुख्यमेकाचत्वं न निवर्तत इति भावः । एतदपीति । लोके
 पूर्वा संख्या संख्यान्तरेण मुख्येन गौणेन च बाध्यत इत्यर्थः । ऋषिसहस्रमिति । वि-
 शेगं ग्रीत्वा प्रत्येकं दत्त्वा सहस्रदक्षिणा ऋषयः संपन्ना इत्यर्थः । ऋषयः सहस्र-
 षिसहस्रमिति कर्मधारये सम्पन्ना इत्यस्य साक्षाद्वृत्तिभिः सम्बन्धः षष्ठीसमासे तु
 सामर्थ्यलक्षणः सम्बन्धो यथा ब्राह्मणशतं भोज्यतामिति भुजेर्ब्राह्मणैः सह । संभवि
 चेति । एकस्यैवाकारस्य युगपत् स्थानकरणनिष्पन्नध्वनिव्यङ्ग्यत्वात्सर्वैरुच्चारणं श-
 कारमित्यर्थः । एवं परिहृतेऽपि तदोपेतत्वं न्यायेनाकारस्यैव दं साधयति । आन्यभा-

पृथक्त्वेषूपलभ्यते अश्वः अर्कः अर्थ इति । न होको देवदत्तो युगपत्सुघ्ने च भवति मथुरायां च । यदि पुनरिमे वर्णाः शकुनिवत्स्युः तद्वथा शकुनय आशुगामित्वात्पुरस्तादुत्पत्तिताः पश्चाद्दृश्यन्ते एवमयमकारो द इत्यत्र दृष्टो ण्ड इत्यत्र दृश्यते । नैवं शक्यम् अनित्यत्वमेवं स्यात् नित्याश्च शब्दाः नित्येषु च शब्देषु कूटस्थैरविचोलिभिर्वर्णैर्भवितव्यमनपयोपजनविकारिभिः । यदि चायं द इत्यत्र दृष्टो ण्ड इत्यत्र दृश्येत नायं कूटस्थः स्यात् । यदि पुनरिमे वर्णा आदित्यवत्स्युः । तद्वथा एक आदित्योऽनेकाधिकरणस्थो युगपद्देशपृथक्त्वेषूपलभ्यते । विषम उपन्यासः, नैको द्रष्टा आदित्यमनेकाधिकरणस्थं युगपद्देशपृथक्त्वेषूपलभतेऽकारं पुनरुपलभते । अकारमपि नोपलभते, किं कारणम् । ओत्रोपलब्धिर्बुद्धिनिर्ग्राह्यः प्रयोगेणाभिज्वलित आकाशदेशः शब्दः एकं च पु-

ष्यञ् । अथवान्यो भावोऽन्यद्वस्तु तस्य भाव इति भावे ष्यञ् । इह कालशब्दाभ्यां व्यवधानं भिन्नानां दृष्टं यथाऽसंहितायाम् अ इ उ इत्यादीनां कालव्यवायः दृतिरित्यादौ शब्दव्यवायः । तत्र तकारेण ऋकारिकारयोर्व्यवधानात् । एकत्वे तु व्यवधानं न दृष्टं यथा आ इति केवलकार उच्चार्यते तस्मादुदात्तादिगुणभेदात्कालशब्दव्यवायाच्चनानात्वमकारस्य प्रत्यभिज्ञानं चात्वादिसामान्यनिबन्धनम् । यद्यपि शब्दव्यवायेऽपि कालव्यवायोऽस्ति तथापि कालव्यवाय एव द्विधा दर्शितः शब्दशून्यः शब्दवाञ्छ । यदि पुनरिति । कालशब्दाभ्यां व्यञ्जकानामेव ध्वनोनां व्यवायो न व्यङ्ग्यस्येति व्यक्तिस्फोटवादिनो भावः । यथा शकुनिः पङ्क्तेरादौ स्थित आशसञ्चारात्तदन्ते भवत्येवं व्यञ्जकध्वनिसंनिधानासन्निधानाभ्यामकारस्योपलभ्यानुपलभावित्यर्थः । जातिस्फोटवादी व्यक्तिस्फोटवादिनं पर्यनुयुङ्क्ते । अनित्यत्वमिति । भवता । जातिस्तावन्नाभ्युपगम्यते व्यक्तेरेवैकत्वनिवृत्त्यप्रतिज्ञानात्तच्चैकत्वं नित्यत्वं च नोपपद्यते दण्ड इत्युदात्तानुदात्तस्वरभेदेन भिन्नत्वाच्च ह्येकस्यैवोदात्तत्वपरित्यागेनानुदात्तत्वं युक्तं रूपान्तरपरिग्रहादनित्यत्वप्रसङ्गात्तस्माद्भिन्ना एवानित्या एवकाराः, प्रत्यभिज्ञा त्वत्त्वनिबन्धनेति जातिस्फोटपक्षोऽत्र अवस्थितः । व्यक्तिस्फोटवाद्याह अकारमपीति ओत्रोपलब्धिरिति । ओत्रोपलब्ध्याशब्दस्याकाशदेशत्वं प्रतिपादयति । आकाशप्रदेशविशेषस्य ओत्रत्वादिन्द्रियाणामसंबन्धविषयाग्रहणाच्छ्रोत्रस्य निष्कृतत्वाद्भ्रमनाभावादाकाशदेशत्वं शब्दस्यावश्यमभ्युपेयम् । बुद्धिनिर्ग्राह्य इति । पूर्वपूर्वध्वन्युत्पादिताभिव्यक्तिजनितसंस्कारपरम्पराप्राप्तपरिपाकान्यबुद्धि-

[ऋलृक्॥२॥अथ लृकारोपदेशः किमर्थः॥ किं विशेषेण लृकारो-
पदेशश्चोद्यते न पुनरन्येषामपि वर्णानामुपदेशश्चोद्येत यदि
किञ्चिदन्येषामपि वर्णानामुपदेशे प्रयोजनमस्ति लृकारोपदे-
शस्यापि तद्वदितुमर्हति । की वा विशेषः॥ अयमस्ति विशेषः,
अस्य हि लृकारस्यालपीयाश्चैव हि प्रयोगविषयः, यश्चापि
प्रयोगविषयः सोपि क्लृपिस्थस्य, क्लृपेश्च लत्वमसिद्धं तस्या-
सिद्धत्वादुकारस्यैवाचकार्याणि भविष्यन्ति नार्थं लृकारोपदेशे-
न ॥ अत उत्तरं पठति । लृकारोपदेशो यदृच्छाशक्तिजानुकर-
णप्लुत्यादयः॥ लृकारोपदेशः क्रियते यदृच्छाशब्दार्थः॥ अश-
क्तिजानुकरणार्थः प्लुत्यादयश्च । यदृच्छाशब्दार्थस्तावत् ।
यदृच्छया कश्चिद् लृतको नाम तस्मिन्नचकार्याणि यथा स्युः
दधलृतकाय देहि मधलृतकाय देहि, उड्डलृतकोऽगमत् प्रत्यङ्-
लृतकोऽगमत् । चतुष्टयी शब्दानां प्रवृत्तिः जोतिशब्दाः गुणश-
ब्दाः क्रियाशब्दाः यदृच्छाशब्दाश्चतुर्थाः । अशक्तिजानुकरणा-
र्थः । अशक्त्या कयाचिद् ब्राह्मण्या ऋतक इति प्रयोक्तव्ये लृ-
तक इति प्रयुक्तं तस्यानुकरणं ब्राह्मण्यलृतक इत्याह कुमार्य-
लृतक इत्याहेति । प्लुत्यादयश्च लृकारोपदेशः कर्तव्यः । के
पुनः प्लुत्यादयः प्लुतिद्विवचनस्वरिताः क्लृप्प्रशिखः । क्लृप्प्रः ।
प्रक्लृप्प्रः प्लुत्यादिषु च कार्येषु क्लृपेर्लत्वं सिद्धं तस्य सिद्धत्वाद्-
कार्याणि न सिध्यन्ति । तस्मात्लृकारोपदेशः क्रियते । नैतानि

शाली व्यवहार इत्यर्थः ॥

[ऋलृक् ॥ अल्पीयानीति । ऋकारोपदेशः प्रकर्षः । ऋकारस्याल्पः प्रयोगस्ततोऽप्य-
स्याल्पतर प्रयोगः । अल्पप्रयोगस्यापि कार्यार्थ उपदेशः कर्तव्य इत्याशङ्क्याहायसापी-
ति । तत्र ऋकारावस्थाया रेवोदात्तादिषु कृतेषु स्थानेऽन्तरतमं इति स्थानिसदृश लृ-
कारो भविष्यति । यदृच्छेति । अर्थगतं प्रवृत्तिनिमित्तमनपेक्षं यः शब्दः प्रयोक्तृभिप्रा-
येणैव प्रवर्तते स यदृच्छाशब्दो डित्यादिः । ऋकारलृकारयोः संवर्णविधिरित्यस्य वा-
र्त्तिककारवाक्यत्वात्सूत्रकारेणानाश्रितत्वाद्वा लृकारोपदेशः कृतः॥ अर्थवत्सञ्चारभा-
षाव्युत्पन्ना यदृच्छाशब्दाः सन्तीत्यवगम्यतेगाव्यादीनां तु गवादिभिर्निवर्त्तितत्वाद्-
साधुत्वम्। ऋतकशब्दस्त्वर्थान्येणैव प्रयुक्त इति लृतकशब्दस्यानिवर्त्तकः॥ अशक्तिजानु-

सन्ति प्रयोजनानि । न्याय्यभावात्कल्पनं संज्ञादिषु । न्याय्यस्य ऋतकशब्दस्य भावात् कल्पनं संज्ञादिषु साधु मन्यन्ते ऋतक एवासौ न लृतक इति । अपर आह । न्याय्य ऋतकशब्दः शास्त्रान्वितोऽस्ति स कल्पयितव्यः साधुः संज्ञादिषु ऋतक एवासौ न लृतकः । अयं तर्हि यदृच्छाशब्दोऽपरिहार्यः । लृफिडः लृफिडुश्चेति । एषोऽपि ऋफिडः ऋफिडुश्च, कथम्, अतिप्रवृत्तिश्चैव हि लोके लक्ष्यते । फिडफिडौ औणादिकौ प्रत्ययौ । त्रयी च शब्दानां प्रवृत्तिः जातिशब्दा गुणशब्दाः क्रियाशब्दा इति । न सन्ति यदृच्छाशब्दाः । अन्यथा कृत्वा प्रयोजनमुक्तमन्यथा कृत्वा परिहारः, सन्ति यदृच्छाशब्दा इति कृत्वा प्रयोजनमुक्तं न सन्तीति परिहारः । समाने चार्थे शास्त्रान्वितोऽशास्त्रान्वितस्य निवर्तको भवति । तदयथा देवदत्तशब्दो देवदिस्सशब्दं निवर्त्तयति न गाव्यादीन् । नैष दोषः, पक्षान्तरैरपि परिहारो भवन्ति अनुकरणं

करणस्य जातिशब्दत्वमिच्छन्ति । यस्मादनुक्रियमाणे शब्दे या जातिः समवेता तत्संबन्धमनुकार्यमनुकरणं प्रत्याययति । न्याय्यभावादिति । ऋतकशब्दो न्याय्यः क्लृप्तं नाम कुर्यादिति स्मृतावुक्तत्वात् । ऋतिः सौत्रो धातुः तत औणादिकः कुन् शिल्पसंज्ञयोर पूर्वास्यापीति कुन्प्रत्ययः । संज्ञादिष्विति । आदिशब्देनेतद्दर्शयति जातिगुणक्रियानिमित्ता अपि शब्दा शास्त्रोचिताः एव प्रयोक्तव्या इति । सर्वशब्दव्युत्पत्तिपक्षे क्रिमर्थवत्सूत्रेणेति चेत् शिष्टप्रयुक्तानामव्युत्पत्तिपक्षोऽप्यस्त्येति ज्ञापनायार्थवत्सूत्रोपादानम् । अनुकरणशब्दानामव्युत्पत्तत्वात्तदर्थं चाऽपर आह । पूर्वमुक्तम् ऋतक शब्द एव न्याय्यत्वाद्युक्तस्यो न तु लृतकशब्द इति इदानीं तु ऋतकशब्दस्यैवायमपभ्रंशोऽशक्तिशब्दस्य निवर्तकः ऋफिड ऋफिडु इत्येतौ त्वनन्वाख्याताविति कथं लृफिडलृफिडु इत्येतयोर्निवर्तको स्यातामिति भावः । एषोऽपीति । उणादयो बहुलमित्येतावन्वाख्याताविति भावः । अतिप्रवृत्तिरिति । अर्तेः फिडफिडु प्रवृत्तित्वेन प्रवृत्तिरित्यर्थः न सन्तीति शब्दत्वेऽपि यदा नाम क्रियते तदा प्रशस्वरूपा क्रिया गुणा वाध्यारोप्यत इति भावः । अन्यथा क्वेति । अव्युत्पत्तिपक्षाशयेणाचार्येणोपदिष्ट लृकारो वार्त्तिककारस्तु वृत्त्यतिपक्षाशयेन प्रत्याक्षेपे समाने चेति । इह च भिन्नार्थत्वम्, लृतकशब्दो हि यदा सप्तत्वेन विनियुज्यते क्वचित् पिण्डे तदा तच्छब्दरूपाध्यास ऋतके तु विपर्ययः, भिन्नस्वरूपी तौ शब्दाविति भावः । पक्षान्तरैरपीति । यथा द्रव्यपक्षे स्वरूपाणामित्यकारण्यो जाति

शिष्टाशिष्टाप्रतिषिद्धेषु यथा लौकिकवैदिकेषु । अनुकरणं हि शिष्टस्य साधु भवति, अशिष्टाप्रतिषिद्धस्य वा नैव तद्दोषाय भवति नाभ्युदयाय । यथा लौकिकवैदिकेषु । तदथा लौकिकेषु वैदिकेषु च कृतान्तेषु । लोके तावद् य एवमसौ ददाति य एवमसौ यजते य एवमसावधीत इति तस्यानुकुर्वन् ददयाच्च यजेत चाधीयीत च सोऽप्यभ्युदयेन युज्यते । वैदेऽपि य एवं विश्वसृजः सत्राण्याध्यासत इति तेषामनुकुर्वन् तद्वत्सत्राण्यध्यासीत सोऽप्यभ्युदयेन युज्यते । अशिष्टाप्रतिषिद्धं यथा । य एवमसौ हिक्कति य एवमसौ हसति य एवमसौ कण्डूयतीति तस्यानुकुर्वन् हिक्केच्च हसेच्च कण्डूयेच्च नैव तद्दोषाय स्यान्नाभ्युदयाय । यस्तु खल्वेवमसौ ब्राह्मणं हन्ति य एवमसौ सुरां पिबतीति तस्यानुकुर्वन् ब्राह्मणं हन्यात्सुरां वा पिबेत् सोऽपि मन्ये पतितः स्यात् । विषम उपन्यासः । यश्चैवं हन्ति यश्चोनुहन्ति उभौ तौ हतः, यश्चापि पिबति यश्चानुपिबति उभौ तौ पिबतः, यस्तु खल्वेवमसौ ब्राह्मणं हन्ति एवमसौ सुरां पिबतीति तस्यानुकुर्वन् स्नातानुलिप्ता मात्यगुणकण्ठः कदलीस्तम्भं छिन्दात् पयो वा पिबेत् न स मन्ये पतितः स्यात् । एवमिहापि य एवमसावपशब्दं प्रयुङ्क्ते इति तस्यानुकुर्वन्नपशब्दं प्रयुञ्जीत सोऽप्यशब्दभाक् स्यात् । अयं त्वन्योऽपशब्दपदार्थकः शब्दो यदर्थ उपदेशः कर्तव्यः ।

पक्षे तु प्रत्याख्यानम् एवमस्यापीत्यर्थः । अनुप्रत्यक्षसंज्ञाशब्दपक्षेऽपि पारम्पर्यागताः शिष्टप्रयुक्ता एव संज्ञाः कर्तव्याः । प्रयोजनान्तरमपि वार्तिककारः प्रत्याचष्टेः अनुकरणमिति । अनुकार्यस्य दुष्टत्वादनुकरणेऽपि दुष्टत्वं मन्यते सुरापानानुकरणवत् भाष्यकारस्वनुकरणार्थत्वं समर्थयति । विषम इति । न ह्यनुकार्यस्य दोषेणानुकरणस्य दुष्टत्वमिति दर्शयति यश्चेति । विहितकरणाद्धर्मोत्पत्तिः प्रतिषिद्धाचरणाच्चाधर्मोत्पत्तिरिति त्वनुमानेन धर्माधर्मयोर्बाधस्थेति मन्यते । सुरापानादौ तु तस्या एव क्रियाया अनुष्ठानात्सादृशाभावान्नास्त्वनुकरणत्वम् । दानादीनां स्मार्तत्वालौकिकत्वमुच्यते स्नातानुचित इति । स्वस्थचित्तत्वं दर्शयति । अस्रस्थेन हि चित्तेनाकार्यं क्रियते ।

न चापशब्दपदार्थकः शब्दोऽपशब्दो भवति । अवश्यञ्चैतदेवं
विज्ञेयम् । यो हि मन्यतेऽपशब्दपदार्थकः शब्दोऽपशब्दो भव-
तीति, अपशब्द इत्येव तस्यापशब्दः स्यात् । न चैषोऽपश-
ब्दः, अयं स्वत्वपि भूयोऽनुकरणशब्दोऽपरिहार्यः यदर्थ उपदे-
शः कर्त्तव्यः । साध्वल्लुकारमधीते मध्वल्लुकारमधीत इति । क-
स्थस्य पुनरेतदनुकरणम्, क्लृपिस्थस्य । यदि क्लृपिस्थस्य, क्लृपे-
श्च लत्वमसिद्धं तस्यासिद्धत्वाद्गुकार एवाच्कार्याणि भविष्य-
न्ति । भवेत्तदर्थेन नार्थः स्यात् । अयं त्वन्यः क्लृपिस्थपदा-
र्थकः शब्दो यदर्थ उपदेशः कर्त्तव्यः । न कर्त्तव्यः, इदमवश्यं
कर्त्तव्यम्, प्रकृतिवदनुकरणं भवतीति, किं प्रयोजनम्, द्वि-
पचन्तिवत्याह तिङ्गुतिङ् इति निघातो यथा स्यात् । अग्नी
इत्याह इदूदेद्विवचनं प्रगृह्यमिति प्रगृह्यसंज्ञं यथा
स्यात् यदि प्रकृतिवदनुकरणं भवतीत्युच्यते, अपशब्द एवा-
सौ भवति कुमारलृतक इत्याह ब्राह्मण्यलृतक इत्याह, अपश-
ब्दो ह्यस्य प्रकृतिः । न चापशब्दः प्रकृतिः न ह्यपशब्दा उप-
दिश्यन्ते न चानुपदिष्टा प्रकृतिरस्ति । एकदेशविकृतस्यान-

माख्यगुणकण्ड इति । लोकमधेय प्रकाशत इत्यर्थः । अकार्यं ह्यप्रकाशं क्रियते । तप-
ल्लतकशब्दोपि यदा ऋतकार्यं प्रयुज्यते तदाऽपशब्दो यदा त्वनुकार्यं प्रत्याययति तदा
साधुरेवार्थमेवाद् अखगोखादिवत् । अपशब्द इत्येवेति । अस्य हि गाव्यादयोऽपश-
ब्दा वाच्याः । अयमिति । असाधोरनुकरणमित्येतदप्यत्र नास्तीति भावः । भवेदिति
प्रयोगस्थस्येदमनुकरणं प्रयोगे च नास्ति पूर्वचासिद्धमिति भावः । प्रकृतिवदिति ।
तत्र यथा क्लृपेर्लत्वस्यासिद्धत्वाद्गुकारहारेण ल्लकारस्याच्कार्यं तथानुकरणस्यापीत्य-
र्थः । द्विरिति । पचन्तु पचन्त्विति केन चिदुक्ते द्विःपचन्त्वित्यनुकरणम् एतच्च क्रिया-
साधनाद्यनभिधानात्तिङन्तं न भवति एवमग्नौ इत्यनुकरणं ह्यर्थानभिधानाच्च द्वि-
चनान्तम् । ननु गम्ल सुग्ल इत्यादिस्थस्य यदानुकरणं तदा कथं प्रकृतिवद्भावः ।
दुगताद्यल्लदित इति ल्लकारे परतो यणादेशकरणादित्संज्ञानुवादाच्च धात्वनुबन्धस्य
ल्लकारस्याच्कार्याख्यनुमीयन्ते ततस्तदनुकरणस्य सिद्धः प्रकृतिवद्भावः । न चापशब्द-
इति । सिद्धान्तवादी । प्रकरणादि शास्त्रीया प्रकृतिराश्रीयते शास्त्रविवन्धनं च का-
र्यमिति दिश्यते, अपशब्दश्च न शास्त्रीया प्रकृतिरनुपदिष्टत्वात् । न चापशब्दत्वं शा-
स्त्रीयं कार्यं नापि तदतिदेष्टुं शक्यम् । नहि साधोरसाध्वत्वातिदेशो युक्तिमान् । तदेव

अनुकरणाच्छि ल्लकारादेशः कर्त्तव्य एव । (सि०)

प्लुत्यात्प्लुत्यादयः* । एकदेशविकृतमनन्यवद्भवतीति प्लुत्या-
दयोऽपि भविष्यन्ति । यदोक्तदेशविकृतमनन्यवद्भवतीत्युच्यते-
राज्ञः क च, राजकीयम्, अल्लोपोऽन इति लोपः प्राप्नोति ।
एकदेशविकृतमनन्यवत् षष्ठीनिर्दिष्टस्य । यदि षष्ठीनिर्दि-
ष्टस्येत्युच्यते क्लृप्प्रशिख इति प्लुतो न प्राप्नोति न ह्यत्र
ऋकारः षष्ठीनिर्दिष्टः, कस्तर्हि, रेफः । ऋकारोऽप्यत्र षष्ठी-
निर्दिष्टः, कथम्, अविभक्तिको निर्देशः । कृप उः रः लः कृ-
पो रो ल इति । अथ वा पुनरस्तु अविशेषेण । ननु चेत्तं रा-
ज्ञः क च राजकीयम् अल्लोपोऽन इति प्राप्नोतीति । नैष दोषः
वक्ष्यत्येतत् श्वादीनां संप्रसारणे नकारान्तग्रहणमनकारान्तप्र-
तिषेधार्थमिति तत्प्रकृतमुत्तरत्रानुवर्त्तिष्यते, अल्लोपोऽनः नका-
रान्तस्येति । इह तर्हि क्लृप्प्रशिखः अनृत इति प्रतिषेधः प्रा-
प्नोति । रवत्प्रतिषेधाच्च* । रवत्प्रतिषेधाच्चैतत्सिध्यति । गुरो-
ररवतइति वक्ष्यामि, यदरवत इत्युच्यते होत ऋकारः होतृः
कारः अत्र न प्राप्नोति । गुरोररवतो ह्रस्वस्येति वक्ष्यामि ।
स एष सूत्रभेदेन लृकारोपदेशः प्लुत्यादर्थः सन्प्रत्याख्याय-
ते सैषा महतो वंशस्तम्बाल्लटानुकृष्यते ॥ २ ॥
* रोऽवयवो यस्य इति रवान् । तत्र न रवान् आवात् तस्यारवत् ।

भाष्यकारेणाशक्तिजानुकरणार्थत्वमृकारोपदेशस्य स्थापितम् । एकदेशविकृतस्ये-
ति । ऋकारे रेफभागस्य लृत्वे कृते स एव ऋकार इति प्रत्यभिज्ञानादिति भावः । ष-
ष्ठीनिर्दिष्टस्येति । राज्ञः क चेत्यत्र राजन्शब्दः षष्ठीनिर्दिष्टो न त्वन् इति लोपाभा-
वः । यद्येव कृपो रो ल इत्यत्रापि ऋकारः षष्ठ्या न निर्दिष्ट इत्यनन्यत्वं न प्राप्नोती-
त्याह । यदीति । अथ वेति । षष्ठीनिर्दिष्टस्येति नापेक्षते । नकारान्तस्येति । न च
राजन्शब्दः कादेशे कृते नकारान्तो भवति प्रवेव पुच्छे छिन्ने न पुच्छवानिति भावः ।
अरवतइति । रोऽस्यास्ति नित्यमिति नित्ययोगे मतुप् । तेन ऋकार एव रवान् न
तु वर्त्तक इत्यादावकारः । न रवानरवानिति समासः । नित्ययोगप्रतिपादनाय ब-
हुव्रीहिर्न कृतो गुरोररस्येति । ह्रस्वस्येति । तेन ह्रस्वस्येव रवतः प्लुतनिषेधो
न दोषस्य । वार्त्तिककारस्य लृकारप्रत्याख्यानं निष्प्रयोजनमित्याह । चेवेति ।

एओङ् ॥३॥ ऐओच् ॥४॥ इदं विचार्यते । इमानि संध्य-
क्षराणि तपराणि वोपदिश्येरन् एत् ओत् इत् ऐत् औत् च् इ-
ति । अतपराणि वा यथान्यासमिति । कश्चात्र विशेषः । संध्य-
क्षरेषु तपरोपदेशश्चेत्तपरोच्चारणम्* । संध्यक्षरेषु तपरोपदे-
शश्चेत्तपरोच्चारणं कर्त्तव्यम् । प्लुत्यादिष्वजिवधिः* । प्लुत्या-
दिष्वजाश्रयो विधिर्न सिध्यति । ओ३त्त्वात् नौ३त्त्वात् इत्यत्रा-
नचि चेत्यच उत्तरस्य यरो द्वे भवत इति द्विर्वचनं न प्रा-
प्नोति । इह च प्रत्यङ् इति कायन उदङ् नौ३पगव अचीति
इमुडोगमो न प्राप्नोति । प्लुतसंज्ञा च* । प्लुतसंज्ञा च न
सिद्ध्यति । ऐ३तिकायन औ३पगव । ऊकालोऽज्झस्वदीर्घप्लुत-
संज्ञो भवतीति प्लुतसंज्ञा न प्राप्नोति । सन्तु तर्ह्यतपराणि ।
अतपर एच इग्घ्रस्वादेशे* । यद्यतपराणि एच इग्घ्रस्वादेश
इति वक्तव्यम् । किं प्रयोजनम् एचो ह्रस्वादेशशासनेष्वर्द्ध-
एकारोऽर्द्ध ओकारो वा मा भूदिति । ननु च यस्यापि तप-
राणि तेनाप्येतद्वक्तव्यम् इमावेचौ समाहारः* । मात्रावर्णस्य
मात्रेवर्णवर्णयोस्तयोर्ह्रस्वादेशशासनेषु कदा चिदवर्णः स्यात्
कदा चिदिवर्णोऽयम् । मा कदा चिदवर्णो भूदिति । प्रत्याख्या-

एओङ् ॥ एओच् ॥ इदं विचार्यत इति । तपरातपरसन्ध्यक्षरोपदेशो विचार्यत
इत्यर्थः । तत्रोपदिश्येरन्नित्यत्रासत्त्वभूता यद्यपि क्रियाभिधीयते तथापि बुद्ध्या प-
रामृष्टा सत्त्वरूपतामापादिता विचारक्रियायां कर्मभावसमुभवति । यथा पश्य मृगो
धावतीति सरणं दर्शने । कश्चाच्चेति । कार्ये को विशेष इति प्रश्नः । तपरोपदेशश्चे-
दिति । यद्यप्युपदेश उच्चारणं तथापि तपरोपदेशफलं चेदस्ति ततस्तपरोच्चारणं क-
र्त्तव्यमित्यर्थः । सन्ध्यक्षराण्यन्वयार्था पूर्वाचार्यसंज्ञा सन्धीयमानावयवत्वात् । मूल्या-
दिष्विति । मूतसंज्ञासम्युपगम्याच्चार्याणि न सिध्यन्तीत्युच्यते । मूत एव न प्राप्नोतीति
दर्शयितुमाह । मूतसंज्ञा चेति । त्रिमात्रस्याचः मूतसंज्ञा विधीयते तपरत्वे च त्रिमा-
त्रस्याग्रहणादच्त्वाभावः । तत्रैवां मूतो विधीयमान इकारोकाराभ्यां गृहीत ईकार
ऊकारश्च स्यात् । अतपर इति । असतीह तपरत्वे एकारोकाराभ्यां मात्रिकयोरर्थ-
काराधौकारयोर्यहणादच्त्वाद्ब्रह्मत्वाविधानं स्यादिति सूत्रं कर्त्तव्यम्, तपरत्वे तु त-
योर्ग्रहणाभावात्प्राप्तभावः । ननु चेति । सूत्रारम्भं प्रति न कश्चिद्विशेष इत्यर्थः । अ-
तपरत्वे एच इति वक्तव्यं तपरत्वे त्वैव इति । ऐचोर्विशिष्टावर्णत्वात्संज्ञिष्टावर्णावर्ण-

यत एतत् ऐचोश्चोत्तरमूयस्त्वादिति । यदि प्रत्याख्यान-
पक्षः इदमपि प्रत्याख्यायते सिद्धमेडः सस्थानत्वादिति । न-
नु च एडः सस्थानतरीर्द्ध एकारोर्द्ध ओकारः । न तौ स्तः, य-
दि हि तौ स्यातान्तावेवायमुपदिशेत् । ननु च भोश्छन्दो-
गानां सात्यमुगिराणायनीया अर्द्धमेकारमर्द्धमोकारञ्चाधीय-
ते सुजाते ए अश्वसूनुते अध्वर्यो ओ अद्रिभिः सुतम् शुक्र-
ते ए अन्यद्वजन्ते ए अन्यदिति च । पार्षदकृतिरेषा तत्रभव-
ताम् नैव हि लोके नास्मिन्वेदे अर्द्ध एकारोर्द्ध ओकारो वा-
स्ति । एकादेशे दीर्घग्रहणम् । एकादेशे दीर्घग्रहणं कर्त्तव्य-
म् आहु गुणो दीर्घो वृद्धिरेचि दीर्घ इति । किं प्रयोजनम्, अ-
न्तर्यतस्त्रिमात्रचतुर्मात्राणां स्थानिनां त्रिमात्रचतुर्मात्रां आ-
देशा मा भून्निति । खट्वा इन्द्रः खट्वेन्द्रः, खट्वा उदकं खट्वा-
दकं खट्वा ईषा खट्वेषा, खट्वा ऊढा खट्वाढा, खट्वा एलका-
खट्वैलका खट्वा ओदनः खट्वादनः खट्वा ऐतिकायनः खट्वैति-
कायनः, खट्वा औपगवः खट्वापगवः । तत्तर्हि दीर्घग्रहणं
कर्त्तव्यम् न कर्त्तव्यम् उपरिष्ठाद्योगविभागः करिष्यते । अ-
कः सवर्णो एका भवति । ततो दीर्घः, दीर्घश्च स भवति यः स
एकः पूर्वपरयोरित्येव निर्दिष्ट इति । इहापि तर्हि प्राप्नोति
पशुं विद्धुं पचन्तीति । नैष दोषः इह तावत्पशुमिति अम्ये-
क इतीयता सिद्धुं सोयमेवं सिद्धुं सति यत्पूर्वग्रहणं करोति

कारोर्द्ध ओकारो न भवतः । ऐचोश्चेति । अर्द्धमात्रावर्णस्याध्वर्द्धमात्रेवर्णोवर्णयोर्भू-
यसा च व्यपदेशो मन्त्रग्रामवदितोकारोकारावेव भविष्यतः । सिद्धमेडइति । अ-
र्द्धकारोर्द्धकारौ न स्वस्तत्र तालव्य एकार ओष्ठ्य ओकार इति तयो स्थाने इकारो-
कारावेव भविष्यतः । तावेवेति । ताभ्यामुपदिष्टाभ्यां दीर्घभूतयोरपि ग्रहणं सिध्य-
तीति भावः । गुणसंज्ञायां तु दीर्घावेकारोकारौ निर्दिश्यौ । सुजात इति । अन्तः प्राद-
ख्यस्याव्यपरस्यार्द्धमेकारमोकारं च विदधति । पारिषदकृतिरिति । गीतिवशात्त-
योच्चारणमित्यर्थः । आन्तर्यत इति । अन्यस्यासम्भवादिदमत्र नास्ति भूतस्य विषये
स्मृत इत्यर्थः । अम्येक इति । प्रथमयोरिति सिद्ध एतदपि किमर्थमुच्यते इति चेद् वा

५. वृत्तेशयास्तौ ॥ ५१०

तस्यैतत्प्रयोजनं यथाजातीयकः पूर्वस्तथाजातीयक उभयोर्यथा स्यादिति विदुमिति पूर्व इत्येवानुवर्तते। अथ वा आचार्यः प्रवृत्तिर्ज्ञापयति नानेन संप्रसारणस्य दीर्घो भवतीति यदयं हल उत्तरस्य संप्रसारणस्य दीर्घत्वं शास्ति। पचन्तीति अतो गुणे पर इतीयता सिद्धं सोऽयमेवं सिद्धे सति यदूपग्रहणं करोति तस्यैतत्प्रयोजनम् यथाजातीयकम् परस्य रूपं तथाजातीयकमुभयोर्यथा स्यादिति । इह तर्हि खट्वश्र्यो मालश्र्य इति दीर्घवचनादकारो नानान्तर्यादेकारौकारौ न । तत्र कोदोषः, विगृहीतस्य श्रवणं प्रसज्येत । न ब्रूमे वयं यत्र क्रियमाणे दोषस्तत्र कर्त्तव्यमिति किं तर्हि यत्र क्रियमाणे न दोषस्तत्र कर्त्तव्यमिति । क्व च क्रियमाणे न दोषः, संज्ञाविधौ, वृद्धिरादैच् दीर्घः, अदेङ् गुणो दीर्घ इति । तत्तर्हि दीर्घग्रहणं कर्त्तव्यम् न कर्त्तव्यम् कस्मादेवात्रान्तर्यतस्त्रिमात्रचतुर्मात्राणां स्थानिनां त्रिमात्रचतुर्मात्रा आदेशा न भवन्ति । तपरे गुणवृद्धौ । ननु च तः परो यस्मात्सोऽयं तपरः, नेत्याह, तादपि परस्तपर इति । यदि तादपि परस्तपरः ऋदोरभिति इहैव स्यात् यवः स्तवः लवः पवः इत्यत्र न स्यात् । नैष तकारः केस्तर्हि दकारः । अथ किं दकारे प्रयोजनम् अथ किं तकारे । यदसंदेहार्थस्तकारः दकारोऽपि । अथ मुखसुखार्थस्तकारः द-

खन्दसीत्यनुवृत्त्यर्थम् । तस्मात् पूर्वश्रुतिः । पूर्वरूपार्था सैवोत्तरत्रानुवर्तत इति विदुमिति पूर्वरूपं भविष्यति । अथ वेति । विधिनियमसंभवे च विधिरेव बलीयानिति विधेर्वलीय स्वान्नियमो न भवति हल एव दीर्घत्वं यथा स्यादुत इत्यादौ मा भूदिति । तपरसंज्ञिसङ्घचरिते गुणवृद्धिमन्त्रे इत्यर्थः । तादपीति । तद्वन्त्यायाश्रयणादेकस्यैव वद द्विशक्तित्वा देकशेषाश्रयणाद्वाऽनेकार्थाभिधानमिति भावः । बहुव्रीहिवदौ चोदयति । किं दकार इति । समासद्वयवादी तं प्रत्याह । अथ किं तकार इति । तव केवलबहुव्रीहिमादिनो निष्प्रयोजनं तपरत्वम् ऋकारस्यानण्त्वाद्भिन्नकालानां प्रवृत्त्याप्रसङ्गाद्गुणानां चाभिदकत्वात्तत्प्राप्त्यर्थत्वाभावात् । अथ तवाऽसन्देहार्थो मुखसुखार्थो वा तकार एवं मम दकार इत्यर्थः । तित्स्वरितमित्यत्रत्यभाष्येणास्य विरोधः । तत्र हि तिति प्रत्ययग्रहणं चोदितम्, इह मा भूत्, दिव उत, द्यु स्यामिति,

कारोऽपीति ॥ इदं विचार्यते । य एतेषु वर्णेषु वर्णैकदेशा वर्णान्तरसमानाकृतयस्तेषामवयवग्रहणेन ग्रहणं स्याद्वा न वेति । कुतः पुनरियं विचारणा । इह समुदाया अप्युपदिश्यन्ते ३०० ति. अवयवा अपि, अभ्यन्तरश्च समुदायेऽवयवः । तदथा वृक्षः प्रचलन् सहावयवैः प्रचलति । तत्र समुदायस्थस्यावयवस्यावयवग्रहणेन ग्रहणं स्याद्वा न वेति जायते विचारणा । कश्चात्र विशेषः । वर्णैकदेशा वर्णग्रहणेन चेत्सन्ध्यक्षरे समानाक्षरविधिप्रतिषेधः । * वर्णैकदेशा वर्णग्रहणेन चेत्सन्ध्यक्षरे समानाक्षराश्रयो विधिः प्राप्नोति स प्रतिषेध्यः । अग्रे इन्द्र वायो उदकम् अकः सवर्णदीर्घ इति दीर्घत्वं प्राप्नोति दीर्घं ह्रस्वविधिप्रतिषेधः, दीर्घं ह्रस्वाक्षराश्रयो विधिः प्राप्नोति स प्रतिषेध्यः । आलूय,

ततो दिक्त्वाश्रयणेन प्रत्याख्यातम्, तपरसूत्रे दकारश्चर्त्वभूतो निर्दिश्यते तेन तत्कालस्य ग्राहको दकार इत्युक्तम् इह च दकाराभ्युपगमेन लवादिषु दोषः परिहृतः । अत्राहुः । धकारस्थानिको धकारस्थानिको वा दकारोऽत्र विवक्षितः । कस्तर्हि दकार इति । वर्णान्तरसमानाकृतय इति । आकारादिष्वकारादिसदृशावयवा ऋकारलृकारयोरेफलकारसदृशावयवौ सन्ध्यक्षरेष्वकारेकारोकारसदृशास्तत्र केवलवर्णकार्यमवयवेषु भवति न वेति विचारः । इह हि समुदाया अपीति । ऋलृएओऐऔ इति । अवयवा अपीति । अद्भुतगुणलणिति । तत्र समुदायपरे निर्देशे सन्निहिता अप्यवयवा नान्तरीयकत्वादेजादिसंज्ञां न लभन्ते, अवयवपरे च निर्देशे समुदायो न संज्ञाभाक् यथा हयवरेत्यादावनचकस्य हलो दुःखेनोच्चार्यत्वान्निर्दिष्टोऽप्यकारोऽन्यत्र प्राधान्येन निर्देशाद्वलादिसंज्ञां न प्रतिपद्यते इति दध्यन्तेत्यादावनचक एव यणादेशः प्रवर्तते । तत्रासत्यामप्ये जादिसंज्ञायामयादयः समुदायादेशा अपि नान्तरीयकत्वादवयवान्निवर्तयन्ति । एवं स्थिते अग्न इन्द्र इत्यादौ यत्रावयवकार्यं प्राप्नोति समुदायकार्यं च तच्चान्तरङ्गत्वात्तत्र च साक्षाच्चोदितत्वात्प्रत्यक्षत्वात्परात्वाच्चावयवकार्यप्रसङ्गः अवयवावगतिपूर्वकत्वाच्च समुदायावगमस्य समुदायकार्यं बहिरङ्गम् । अयादीनां चावकाशः । अग्न आयाहीति । नन्वत्र यणादेशोऽवयवस्य प्राप्नोति । येन नाप्राप्ते इति वा मध्येऽपवादा इति वा यण एवायादयो बाधकाः स्युः । तत्र यथा दधीन्द्र इत्यत्र दधिशब्दस्य इकारः सवर्णदीर्घत्वं प्रतिपद्यते एवमेकारस्योपि प्रतिपद्यते । प्रत्याहारे एओलृऐऔजित्यच्चावयवानां प्राधान्येनानिर्देशादित्येवं ग्रहणपक्षाशङ्काबीजमुपन्यस्तम् । इदानीमग्रहणपक्षाशङ्काबीजमुपन्यस्यते । अभ्यन्तरश्चेति । तिरोहितत्वादवयवानां समुदायकार्यं पारतन्त्र्यात् स्वकार्यस्याप्रयोजकत्वाच्चरसिंहकालान्तरयोगाद्वर्णान्तरसारूप्यमात्रेण तत्कार्याप्रवर्तनादित्यर्थः । समानाक्षरेति ।

प्रलूय । ह्रस्वस्य पिति कृति तुग्भवतीति तुक् प्राप्नोति । नैष
 दोषः, आचार्यप्रवृत्तिर्ज्ञापयति न दीर्घह्रस्वाश्रयो विधिर्भव-
 तीति यदयं दीर्घाच्छे तुकं शास्ति । नैतदस्ति ज्ञापकम्. अस्ति
 ह्यन्यदेतस्य वचने प्रयोजनम् । किम्, पदान्ताद्वेति विभाषां
 वक्ष्यामीति । यत्तर्हि योगविभागं करोति इतरथा हि दीर्घा-
 त्पदान्ताद्वेत्येव ब्रूयात् । इह तर्हि खटाभिः मालाभिः, अतो
 भिस ऐसित्यैसूभादः प्राप्नोति । तपरकरणसामर्थ्यान्न भवि-
 ष्यति । इह तर्हियाता वाता अतो लोप आर्द्धधातुके इत्य-
 कारलोपः प्राप्नोति । ननु चात्रापि तपरकरणसामर्थ्यादेव न
 भविष्यति । अस्ति ह्यन्यत्तपरकरणे प्रयोजनम्, किम्, सर्वस्य
 लोपो मा भूदिति । अथ क्रियमाणेऽपि तपरे परस्य लोपे कृते
 पूर्वस्य कस्मान्न भवति, परलोपस्य स्थानिवद्भावादसिद्धत्वाच्च
 एवं तर्ह्याचार्यप्रवृत्तिर्ज्ञापयति नाकारस्थस्याऽतो लोपो भव-
 तीति यदयमातोऽनुपसर्गे क इति ककारमनुबन्धं करोति ।
 कथं कृत्वा ज्ञापकम्, कित्करणे एतत्प्रयोजनं कितीत्याकार-
 लोपो यथा स्यादिति, यदि च अकारस्थस्याकारस्य लोपः
 स्यात् कित्करणमनर्थकं स्यात् परस्याकारस्य लोपे कृते द्व-
 योरकारयोः पररूपे हि सिद्धं रूपं स्याद् गोदः कम्बलद इति।
 पश्यति त्याचार्यो नाकारस्थस्याऽतो लोपोभवतीति अतो
 ककारमनुबन्धं करोति । नैतदस्ति ज्ञापकम्, उत्तरार्थमेत-
 तस्यात् तुन्दशोकयोः परिमृजापनुदीरिति । यत्तर्हि गापोष्ठ-
 गित्यनन्वार्थं ककारमनुबन्धं करोति । एकवर्णवच्च* । एकव-
 समानशब्देन पूर्वाचार्यनिर्देशादकोऽभिधीयन्ते दश समाना इति वचनात् । तेन
 सर्वकार्यं प्राप्नोतीत्यर्थः । असिद्धत्वाच्च । असिद्धवदन्नाभादित्यनेन । यत्तर्हीति ।
 नन्वसति किञ्च अकारस्थस्याकारस्य लोपे कृतं द्वयोरकारयोः पररूपस्य धातुं प्र-
 त्यन्तकत्वावाच्छन्दोगायेत्यत्रातो धातोरित्याकारलोपप्रसङ्गः, नैषदोषः, सन्निपात-
 परिभाषया लोपो न भविष्यति अकारं ह्याश्रित्य यशब्दः कृतो लोपस्थानिमित्तं
 दीर्घत्वं तु कष्टायेति निपातनाद्भवति । एकवर्णवदिति । अवयवसंख्याश्रयणेन वाक्य-

— आरस्य।

णंवच्च दीर्घो भवतीति वक्तव्यम् । किं प्रयोजनम्, वाचा त-
स्तीति द्वयजलक्षणः षुन्मा भूदिति । इह च वाचो निमित्तं त-
स्य निमित्तं संयोगोत्पातावित्यनुवर्त्तमाने गो द्वयच इति द्वय-
जलक्षणो यन्मा भूदिति । अत्रापि गोनौग्रहणं ज्ञापकं दीर्घाद्
द्वयजलक्षणो विधिर्न भवतीति । अयं तु सर्वेषामेव परिहारः ।
नाव्यपवृक्तस्यावयवस्य तद्विधिर्यथा द्रव्येषु । नाव्यपवृक्त-
स्यावयवस्यावयवाश्रयो विधिर्भवति यथा द्रव्येषु । तदथा
द्रव्येषु, सप्तदश सामिधेन्यो भवन्तीति न सप्तदशारत्तिमात्रं
काष्ठमग्नावाधीयते । विषम उपन्यासः, प्रत्यृचं चैव हि
तत्कर्म चीदते, असंभवश्चाऽग्नौ वेदां च । यथा तर्हि सप्त-
दश प्रादेशमात्रीराश्वत्थीः समिधोऽभ्यादधीतेति न सप्तदश-
प्रादेशमात्रं काष्ठमग्नावभ्याधीयते । अत्रापि प्रतिप्रणवं चै-
तत्कर्म चीदते । तुल्यश्चासंभवोऽग्नौ वेदां च । यथा तर्हि
तैलं न विक्रेतव्यं मांसं न विक्रेतव्यमिति व्यपवृक्तं च न
विक्रीयतेऽव्यपवृक्तं गावः सर्षपाश्च विक्रीयन्ते । तथा लोम-
नखं स्पृष्ट्वा शौचं कर्त्तव्यमिति व्यपवृक्तं स्पृष्ट्वा नियोगतः
कर्त्तव्यम् अवयवृक्ते कामचारः । यत्र तर्हि व्यपवर्गोऽस्ति,

शब्दस्य द्वयत्वात्तन्निमित्तं कार्यं प्राप्नोतीत्येकवर्णवदित्यतिदेशः क्रियते।गोनौग्रहणं
ज्ञापकमिति । सामान्येन ज्ञापकं वर्णावयवाश्रयकार्याभावात् इति । अग्नएहीत्या-
दावेडः पदान्तादतीत्यादि न भवति । नाव्यपवृक्तस्येति । व्यपवर्गो व्यपवृक्तं मेदः ।
तेनाव्यपवृक्तस्याभिन्नबुद्धिविषयस्यैकत्वालम्बनज्ञानग्राह्यस्य समुदायस्य योऽवयवस्त-
स्मिंस्तद्विधिः पृथग्भूतवर्णविधिर्न भवतीत्यर्थः । अव्यपवृक्तस्यावयवस्येति व्यधिकर-
णे षष्ठ्यौ, अव्यपवृक्तस्य समुदायस्य योऽवयवस्तस्येत्यर्थः । न हि संभवमात्रेण कार्या-
णि क्रियन्तेऽपि तु यत्र तदबुद्धिरस्ति तत्रैवेत्यर्थः । माषा न भोक्तव्या इति निषेधस्तु
मिश्रेष्वपि प्रवर्त्तते तत्र तदबुद्धिस्तद्रसास्वादनसंभवात् । सप्तदशेति । सामिधेन्योऽ-
व्यपवृक्तां वाचक उपचारात्काष्ठेषु वर्त्तते । तत्र सप्तदशहस्ते काष्ठे सप्तदश काष्ठा-
नीतिबुद्धेरभावात् तस्याभिधानम् । असंभव इति । अर्धचतुर्हस्ता हि वेदिः । य-
था तर्हीति । अव्यप्रमाणत्वात्स्यात्संभव इति भावः । अव्यपवृक्तमिति । व्यपवर्गस्या-
भावेनेत्यर्थः । यत्र तर्हीति । ऐ औ इत्यत्र हि स्फुटोऽकारप्रतिभासोऽस्ति । विवृत-

क्व च व्यपवर्गोऽस्ति, सन्ध्यक्षरेषु । सन्ध्यक्षरेषु विवृतत्वा-
त्* । सन्ध्यक्षरेषु यदत्रावर्णं विवृततरं तदन्यस्मादवर्णादो
अपीवर्णोवर्णं विवृततरे ते अन्याभ्यामिवर्णोवर्णाभ्याम् । अ-
थ वा पुनर्न गृह्यन्ते । अग्रहणं चेन्नुडिधिलादेशविनामेषु ऋ-
कारग्रहणम्* । अग्रहणं चेन्नुडिधिलादेशविनामेषु ऋकार-
स्य ग्रहणं कर्त्तव्यम् । तस्मान्नुड् द्विहलः, ऋकारे चेति वक्त-
व्यम्, इहापि यथा स्यात् आनृधतुः, आनृधुरिति । यस्य
पुनर्गृह्यन्ते द्विहल इत्येव तस्य सिद्धम् । यस्यापि न गृह्य-
न्ते तस्याप्येष न दोषः । द्विहलग्रहणं न करिष्यते तस्मान्नुड्
भवतीत्येव । यदि न क्रियते आटतुः आटुरित्यत्रापि प्राप्नो-
ति । अश्रोतिग्रहणं नियमार्थं भविष्यति अश्रोतेरेवावर्णोप-
धस्य नान्यस्यावर्णोपधस्येति । लादेशे च ऋकारग्रहणं क-
र्त्तव्यम् । कृपो रो लः, ऋकारस्य चेति वक्तव्यम् । इहापि
यथा स्यात् कृप्ःकृप्त्वानिति । यस्य पुनर्गृह्यन्ते र इत्येव तस्य
सिद्धम् । यस्यापि न गृह्यन्ते तस्याप्येष न दोषः । ऋकारोऽ-
प्यत्र निर्दिश्यते, कथम्, अविभक्तिको निर्देशः, कृप उः रः
लः कृपो रो ल इति । अथ वा उभयतः स्फोटमात्रं निर्दिश्य-
ते रश्रुतेर्लश्रुतिर्भवतीति । विनामे ऋकारग्रहणं कर्त्तव्यम् ।
रषाभ्यां नो णः समानपदे ऋकाराच्चेति वक्तव्यम् । इहापि
यथा स्यात् । मातृणां पितृणामिति । यस्य पुनर्गृह्यन्ते र-

त्वादिति । अकारस्य विवृतोपदेशाच्च प्रकर्षो विवर्चितः । तदाह, विवृततरमिति ।
तत्र प्रयत्नभेदादसावर्णादकारेण सन्ध्यक्षरावयवस्य ग्रहणं नास्तीत्यर्थः । तदेवमाका-
रादिस्थस्यावयवस्य भेदेनाग्रहणादग्रहणं सन्ध्यक्षरस्य त्वसावर्णात्, ऋकारस्य
रेफोभेदेन प्रतिभासादृच्छते इति नुडादिसिद्धिः । अथ वेति । नरसिंहवद्वर्णान्तरत्वा-
द्वाहृश्चाच्च प्रत्यभिज्ञानात्तत्त्वासिद्ध्या पृथगुपलब्धानां वर्णानां समुदाये नास्ति स-
त्वम् । समुदायवाचोदयुक्तिरपि तत्र वर्णान्तरे न तात्त्विकी भ्रान्तिवशात्त्ववयवसङ्गा-
वाशयेण प्रवृत्ता । अश्रोतेरिति । सामान्येनावर्णोपधो निवर्त्यते न त्वश्रातिरेव
सामान्यापेक्षत्वाच्च नियमत्रापकस्य । अविभक्तिक इति । तत्र ऋकारनिर्देशस्य साम-
र्थ्यादिभागं प्रकरणादेशो विधीयते । स्फोटमात्रमिति । जातिस्फोट इत्यर्थः

षाभ्यामित्येव तस्य सिद्धम् । न सिध्यति । यत्तद्रेफात्परं भक्ते-
स्तेन व्यवहितत्वान्न प्राप्नोति । मा भूदेवम् अङ्गव्याय इत्येव
सिद्धम् । न सिध्यति । वर्णैकदेशाः के वर्णग्रहणेन गृह्यन्ते ये
व्यपवृक्ता अपि वर्णा भवन्ति । यच्चापि रेफात्परं भक्तेः न
तत्क्वचिदपि व्यपवृक्तं दुश्यते । एवं तर्हि योगविभागः क-
रिष्यते, रषाभ्यां नो णः समानपदे, ततो व्यवाये, व्यवाये च
रषाभ्यां नो णो भवति । ततोऽट्कुप्वाङ्नुभिरिति । इदमि-
दानीं किमर्थम्, नियमार्थम् । एतैरेवाक्षरसमान्नायिकैर्व्य-
वाये नान्यैरिति । यस्यापि न गृह्यन्ते तस्याप्येष न दोषः ।
आचार्यप्रवृत्तिज्ञापयति भवत्यृकारान्नो णत्वमिति यदयं क्षु-
भ्नादिषु नृनमनशब्दं पठति । नैतदस्ति ज्ञापकं वृद्धुपर्यमे-
तत् स्यात् नानमनिरिति । यत्तर्हि तृप्नोतिशब्दं पठति यच्चा-
पि नृनमनशब्दं पठति । ननु चोक्तं वृद्धुपर्यमेतत्स्यादिति ब-
हिरङ्गा वृद्धिरन्तरङ्गं णत्वम् असिद्धं बहिरङ्गमन्तरङ्गे । अथव-
उपरिष्ठादयोगविभागः करिष्यते । ऋतो नो णो भवतीति ।
ततश्छन्दस्यवग्रहादिति । ऋत इत्येव । प्लुतावैच इदुतौ ।
एतच्च वक्तव्यम् यस्य पुनर्गृह्यन्ते गुरोष्टेरित्येव प्लुत्यात-
स्य सिद्धम् । यस्यापि न गृह्यन्ते तस्याप्येष न दोषः । क्रि-
यते एतन्न्यास एव । तुल्यरूपे संयोगे द्विव्यञ्जनविधिः ।
तुल्यरूपे संयोगे द्विव्यञ्जनाश्रयो विधिर्न सिध्यति । कुक्कुटः

ततश्चान्तर्भूतानन्तर्भूतरिफलंकारव्यङ्ग्यं सामान्यं स्थानादेशभाविनाश्रीयते । यत्त-
दिति । रेफाङ्गोरिति समानाधिकरणे पञ्चम्यौ । अङ्गव्याये इति । ऋकारेण
यथा दीर्घो गृह्यते एवमृकारभागोऽपीति भावः । न सिद्ध्यतीति । तस्य भागस्य स्पष्ट-
प्रतिभासाविषयत्वाज्जात्यभिव्यक्तिहेतुत्वाभावाच्चेति भावः । एतैरेवेति । आकारा-
दयोप्यकारादिभिः प्रत्यायितत्वादाक्षरसमान्नायिकाः । भक्तिस्तु न प्रत्याय्या न च
प्रत्यायिकेति नियमेन न निवर्त्यते । गुरोष्टेरिति । ऐकारो गुप्तस्वस्य टेरिति सिद्ध-
म् । तन्नन्यायाश्च येषाञ्च गुरोरपि स्थाने भूतो भवति । देवदश्चेति । क्रियते न्यास
एवेति अवश्यकर्तव्यतां दर्शयति । व्यपवृक्तोऽपि भागयोर्विद्वततरत्वात् प्रवक्तृमेदादि-

पिप्पली पित्तमिति । यस्य पुनर्गृह्यन्ते तस्य द्वौ ककारौ द्वौ-
पकारौ द्वौ तकारौ । यस्यापि न गृह्यन्ते तस्यापि द्वौ ककारौ
द्वौ पकारौ द्वौ तकारौ । कथम्, मात्राकालोऽत्र गम्यते न च
मात्रिकं व्यञ्जनमस्ति, अनुपदिष्टं सत्कथं शक्यं विज्ञातुम्,
असञ्च कथं शक्यं प्रतिपत्तुम् । यद्यपि तावदत्र तत् शक्यते
वक्तुं यत्रैतज्जास्त्यण् सवर्णान् गृह्णातीति । इह तु कथम् ।
सैययन्ता । सैवत्सरः । यैल्लोकम् । तैल्लोकमिति । यत्रैतद-
स्त्यण् सवर्णान् गृह्णातीति अत्रापि मात्राकालो गम्यते न च
मात्रिकं व्यञ्जनमस्ति अनुपदिष्टं सत्कथं शक्यं विज्ञातुमस-
ञ्च कथं शक्यं प्रतिपत्तुम् ॥ ४ ॥

हयवरट् ॥ ५ ॥ सर्वे वर्णाः सकृदुपदिष्टा अयं हकारो वि-
रुपदिश्यते पूर्वश्चैव परश्च । यदि पुनः पूर्व एवोपदिश्येत पर
एव वा । कश्चात्र विशेषः । हकारस्य परोपदेशोऽङ्ग्रहणेषु ह-
ग्रहणम्* । हकारस्य परोपदेशोऽङ्ग्रहणेषु हग्रहणं कर्त्तव्यम् ।
आतोऽटि नित्यम्, शश्छोटि दीर्घादटि समानपादे हकारे चे-
ति वक्तव्यम् इहापि यथा स्यात् महौहि सः । उत्त्वे च* ।
उत्त्वे च हकारग्रहणं कर्त्तव्यम् । अतो रोरप्लुतादप्लुते हशि
च, हकारे चेति वक्तव्यम् इहापि यथा स्यात् पुरुषो हसति
ब्राह्मणो हसति । अस्तु तर्हि पूर्वोपदेशः । पूर्वोपदेशे क्त्वि-
क्त्वोऽङ्ग्रहणानि च* । यदि पूर्वोपदेशः क्त्वं विधे-
यम् । स्तिहित्वा स्नेहित्वा सिस्तिहिषति सिस्नेहिषतीति । र-
लो व्युपधादुलादेरिति क्त्वं न प्राप्नोति । क्तविधिः ।

कारोकाराभ्यामग्रहणादवत्त्वाभावात् । तुल्यरूपेति । तुल्यरूपादयवत्वात्संयोगस्तुल्यरूप-
साथैकवर्णत्वं पूर्वपक्षे, सिद्धान्ते तु वर्णद्वयरूपता । आशुच्चारणात्, भ्रान्तमेकत्वज्ञान-
मिति शिष्टसमाचारः । अत्रापीति । सानुनासिकनिरनुनासिकौ द्वावच वर्णावित्यर्थः ।
हयवरट् ॥ पूर्वश्चेति । पूर्वपरोच्चारणक्रियामेदादेकस्यैव हकारस्य पूर्वपरव्यम-

क्तश्च विधेयः अधुक्षत् अलिक्षत् । शल इगुपधादनिटः क्त
इति क्तो न प्राप्नोति । इड्विधिः । इट् च विधेयः । रुदि-
हि स्वपिहि । वलादिलक्षण इण् न प्राप्नोति । ऋलृगृहणानि
च । किम् । अहकाराणि स्युः । तत्र को दोषः । ऋलो ऋली-
तीह न स्यात् । अदाग्धाम् अदाग्धम् । तस्मात्पूर्वश्चैवोप-
देष्टव्यः परश्च । यदि च किं चिदन्यत्राप्युपदेशे प्रयोजनम-
स्ति तत्राप्युपदेशः कर्त्तव्यः ॥ इदं विचार्यते । अयं रेफो य-
कारवकाराभ्यां पूर्व एवोपदिश्येत हयवरडिति पर एव वा
यथान्यासमिति । कश्चात्र विशेषः । रेफस्य परोपदेशोऽनुनासि-
कद्विर्वचनपरसवर्णप्रतिषेधः । रेफस्य परोपदेशोऽनुनासिक-
द्विर्वचनपरसवर्णानां प्रतिषेधो वक्तव्यः । अनुनासिकस्य ।
स्वर्नयति, प्रातर्नयति । यरोऽनुनासिकेऽनुनासिको वेत्यनुना-
सिकः प्राप्नोति । द्विर्वचनस्य । मद्रहृदोः, भद्रहृदः । यर इति
द्विर्वचनं प्राप्नोति । परसवर्णस्य । कुण्डं, रथेन, वनं रथेन ।
अनुस्वारस्य ययि परसवर्ण इति परसवर्णः प्राप्नोति । अस्तु त-
र्हि पूर्वोपदेशः । पूर्वोपदेशे किञ्चनप्रतिषेधो व्यलोपवचनं च । यदि
पूर्वोपदेशः किञ्चन प्रतिषेध्यम् । देवित्वा दिदेविषतीति । रलो
व्युपधादिति किञ्चनं प्राप्नोति । नैष दोषः, नैवं विज्ञायते र-
लो व्युपधादिति, किं तर्हि, रलः अव्युपधादिति । किमिदम-
व्युपधादिति । अवकारान्ताद् व्युपधादव्युपधादिति । व्यलो-
पवचनं च । व्योश्च लोपो वक्तव्यः जीवे रदानुक्, जीरदानुः
गौधेरः, पचेरन्, यजेरन् वलीति लोपो न प्राप्नोति । नैष

देशः । शृङ्खोऽतीति । हकारपरस्य शकारस्यासम्भवात् प्रसङ्गोच्चारितमेतत् । उर्ष्वं चेति ।
अंशत्वमपि प्रयोजयतीति वक्तव्यं भो हसतीति रोर्यत्वार्थम् । यदि च किं चिदिति ।
प्रयोजनार्थोऽपि वर्णानामुपदेशो न स्वरूपप्रतिपत्त्यर्थः । इदमिति । उभयत्रापि दो-
षप्रयोजनसम्भवावयवः । स्वर्नयतीति । णकारोऽयं प्राप्नोति । न ह्यत्र सवर्णप्रत्यय-
मस्ति । मद्रहृद इति । द्विर्वचने कृते तस्मात्सिद्धत्वाद्गो रीति रेफलोपो नास्ति हसो

दीर्घः, रेफोऽप्यत्र निर्दिश्यते, लोपो वगोर्वलीति रेफे च वलि
 चेति । अथ वा पुनरस्तु परोपदेशः । ननु चोक्तं रेफस्य परो-
 देशोऽनुनासिकद्विर्वचनपरसवर्णप्रतिषेध इति । अनुनासिकपर-
 सवर्णयोस्तावत्प्रतिषेधो न वक्तव्यः, रेफोष्मणां सवर्णां न स-
 न्ति । द्विर्वचनेऽपि । नेमौ रहौ कार्यिणौ द्विर्वचनस्य, किं तर्हि,
 निमित्तमिमौ रहौ द्विर्वचनस्य । तदथवा ब्राह्मणा भोज्यन्तां
 माठरकौण्डिन्यौ परिवेविष्यमिति । नेदानीं तौ भुञ्जाते ॥
 इदं विचार्यते । इमेऽयोगवाहा न क्व चिदुपदिश्यन्ते श्रूयन्ते
 च, तेषां कार्यार्थ उपदेशः कर्त्तव्यः । के पुनरयोगवाहाः । वि-
 सर्जनीयजिह्वामूलीयोपध्मानीयानुस्वारयूमाः । कथं पुनरयो-
 गवाहाः, यद्युक्ता वहन्ति, अनुपदिष्टाश्च श्रूयन्ते । क्व पुनर-
 तेषामुपदेशः कर्त्तव्यः । अयोगवाहानामट्सु णत्वम् । अ-
 योगवाहानामट्सूपदेशः कर्त्तव्यः, किं प्रयोजनम्, णत्वम् ।
 उरःकेण, उरःकेण, उरःपेण, उरःपेण । अङ्गव्यवाये इति ण-
 त्वं सिद्धं भवति । शर्षु जशूभावषत्वे । शर्षूपदेशः कर्त्तव्यः,

यमामिति लोपस्तु पाञ्चिक इति पक्षे रेफद्वयश्चरणप्रसङ्गः । कुण्डं रथेनेति । अनु-
 नासिकेनैव परसवर्णेन भाव्यमिति नियमाभावाद्देफः प्राप्नोति तस्य चासिद्धत्वाद्गो-
 रीति रेफलोपो नास्ति । रेफोष्मणामिति । अनुनासिकपरसवर्णाविधाने हि स्थानेन्तर-
 तम इतिपरिभाषोपस्थानादोषाभावः । नहि रेफस्य णकारोऽन्तरतमो नाप्यनुस्वा-
 रस्य रेफः । नेमौ रहौ भवति । हकारवद्रेफोऽपि न कार्यित्यर्थः । तत्रैकावाक्यतायां सा-
 मान्यविशेषविध्योर्लोकव्यवहारादेव शब्दार्थसंबन्धपरिज्ञानवत्सामान्यविधेर्विशेषवि-
 धिर्बाधकः । प्रत्यक्षश्च विशेषविधिः सामान्यविधिस्त्वनुमेय इति रेफस्य कार्यित्वं
 निमित्तत्वेन बाध्यते । दध्युदकादौ तु स्थानित्वेन निमित्तत्वमिकस्तस्मादित्युत्तर-
 ष्येत्यादेर्जापकात् बाध्यते । लक्ष्यस्थित्यपेक्षणायां बाध्यबाधकभावेन क्वचिदपेक्षा-
 नास्ति । यथा चिचीषतीति दीर्घत्वद्विर्वचनयोः । इदमिति । विधानादेशां साधुत्वं
 स्यात् प्रत्याहारप्रतिबद्धं तु कार्यं न प्राप्नोति । के पुनरिति । तत्स्वरूपप्रश्नः । कथं
 मिति । प्रवृत्तिनिमित्तप्रश्नः । अयुक्ता इत्यस्यैव हेतुकथनमनुपदिष्टाश्चेति । अयुक्ताः
 प्रत्याहारवचनेन पाठाभावादसंबन्धा इत्यर्थः । उपदेशो द्विविधः पाठो ग्रहणकथाः

किं प्रयोजनम्, जश्भावषत्वे । अयमुब्जिरूपधमानीयोपधः
पठ्यते । तस्य जश्त्वे कृत्वे उब्जिता उब्जितुमित्येतद् रूपं य-
था स्यात् । यदुर्गजिरूपधमानीयोपधः पठ्यते उब्जिजिषनी-
त्युपधमानीयादेरेव द्विर्वचनं प्राप्नोति । दकारोपधे पुनर्नन्दाः
संयोगादय इति प्रतिषेधः सिद्धो भवति । यदि दकारोपधः
पठ्यते का रूपसिद्धिः । उब्जिता उब्जितुमिति । असिद्धे भ-
उब्जेः । इदमस्ति स्तो श्चुना श्चुरिति, ततो वक्ष्यामि भ उब्जेः
उब्जे श्चुना सन्निपाते भो भवतीति । तत्तर्हि वक्तव्यम्, न व-
क्तव्यम्, निपातनादेव सिद्धम् । किं निपातनम् । भुजन्युब्जौ
पाण्युपतापयोरिति । इहापि तर्हि प्राप्नोति अभ्युद्गः समु-
द्ग इति । अकृत्वविषये तन्निपातनम् । अथ वा नैतदुब्जे रू-
पं गमेरेव ह्युपसर्गादौ विधीयते । अभ्युद्गतोऽभ्युद्गः समुद्गतः
समुद्ग इति । षत्वं च प्रयोजनम् । सर्पिःषु धनुःषु । शर्व्यवा-
य इति षत्वं सिद्धं भवति । नुम्विसर्जनीयशर्व्यवायेऽपीति वि-
सर्जनीयग्रहणं न कर्तव्यं भवति । नुमश्चापि तर्हि ग्रहणं श-
क्यमकर्तुम्, कथं सर्पिषि धनूषि । अनुस्वारे कृते शर्व्यवाय
इत्येव सिद्धम् । अवश्यं नुमो ग्रहणं कर्तव्यम् अनुस्वारविशेषणं
नुमग्रहणं नुमो योऽनुस्वारस्तत्र यथा स्यादिह मा भूत् पुंस्त्विति ।

स्त्रेण प्रत्यायनं च, स द्विविधोऽप्येषां नास्तीत्यर्थः, चशब्दो हेतो, यतोऽनुपदिष्टास्त-
तोऽयुक्ता इत्यर्थः । क चित्तु चशब्दो न पठ्यते । शर्ष्विति । शर्षु पाठे भ्रष्टत्वमिति
भक्त्या जश् भक्षीति जश्त्व सिध्यति । उपधमानीयादेरिति । यदि द्विर्वचने पूर्वच
जश्त्वमसिद्धमथापि पूर्वचासिद्धीयमद्वित्व इति सिद्धं सर्वथोर्विजिषतीति प्राप्नोति ।
निपातनादिति । द्विर्वचनं कथम् । निपातनाद्वाक्यशेषोऽनुमीयतेऽसिद्धप्रकरणे स्तो
श्चुना श्चुरित्यत्रोब्जेर्भ इति । तत्र नन्दा इति दकारस्य द्विर्वचननिषेधः कर्तव्यो न
तु द्विर्वचनमिति पूर्वचासिद्धीयमद्विर्वचन इत्यस्याप्रवृत्त्या भवत्स्यासिद्धत्वादित्यद्विर्व-
चनसिद्धिः । अथापि न वाक्यशेषानुमानं निपातनमेव प्रतिपादकं तथापि दका-
रोपधनिर्देशसामर्थ्याद् द्विर्वचने कृते दकारस्य षत्वं प्रवर्तते । अकृत्वविषय इति ।
विशिष्टविषयमनुमानमित्यर्थः । अवश्यमिति । अनुस्वारस्य शर्त्वात्तद्व्यवाये षत्वे

अथ वाऽविशेषेणोपदेशः कर्तव्यः, किं प्रयोजनम् । अविशेषेण संयोगोपधासंज्ञाऽलोन्त्यद्विर्वचनस्थानिवद्भावप्रतिषेधाः । अविशेषेण संयोगसंज्ञाप्रयोजनम् । उ३ञक । हलोऽनन्तराः संयोग इति संयोगसंज्ञा संयोगे गुर्विति गुरुसंज्ञा गुरोरिति प्लुतो भवति । उपधासंज्ञा च प्रयोजनम् । दुष्कृतम्, निष्कृतम्, दुष्पीतं निष्पीतम् । इदुदुपधस्य चाप्रत्ययस्येति षत्वं सिद्धं भवति । नैतदस्ति प्रयोजनम् न इदुदुपधग्रहणेन विसर्जनीयो विशेष्यते, किं तर्हि, सकारो विशेष्यते इदुदुपधस्य सकारस्य यो विसर्जनीय इति । अथ वोपधाग्रहणं न करिष्यते, इदुदुभ्यां तु परं विसर्जनीयं विशेषयिष्यामः, इदुदुभ्यामुत्तरस्य विसर्जनीयस्येति । अलोन्त्यविधिश्च प्रयोजनम् । वृक्षस्तरति प्लक्षस्तरति । अलोन्त्यस्य विधयो भवन्तीत्यलोन्त्यस्य सत्त्वं सिद्धं भवति । एतदपि नास्ति प्रयोजनं, निर्विशयमनस्यादेशा भवन्तीति विसर्जनीयस्यैव भविष्यति ।
 द्विर्वचनप्रयोजनम् । उरः कः, उरः पः । अनचि च अच उत्तरस्यौ द्वे भवत इति द्विर्वचनं सिद्धं भवति । स्थानिवद्भावप्रतिषेधश्च प्रयोजनम् । यथेह भवत्युरःकेण उरःपेणेत्यङ् व्यवतय इति णत्वमेवमिहापि स्थानिवद्भावात्प्राप्नोति व्यदोरस्केन महोरस्केनेति । तत्रानल्विधाविति प्रतिषेधः सिद्धो भवति ॥ किं पुनरिमे वर्णा अर्थवन्त आहोस्विदनर्थकाः । अर्थवन्तो वर्णा धातुप्रातिपदिकप्रत्ययनिपातानामेकवर्णानामर्थः

सिद्धे नुमृग्रहणं नियमार्थं नुमो योऽनुस्वारस्तत्रैव यथा स्यादन्यत्र मा भूत् पुंस्त्विति । अविशेषेणेति । प्रयोजनविशेषमनपेक्ष्य सकलप्रयोजनोद्देशेन यत्रयत्र प्रदेशे प्रयोजनसिद्धिस्तत्रोपदेशः कार्य इत्यर्थः । उ३ञक इति । उपधानीयस्य जगत्वे कृते संयोगसंज्ञायां तस्यासिद्धत्वात्संयोगसंज्ञाभावाद् गुरुत्वाभावात् प्लुतो न स्यात् महोरस्केनेति । पूर्वत्रासिद्धीये न स्थानिवदिति निषेधोऽचः परस्मिन्पूर्वविधावित्यस्य न तु स्थानिवदादेश इत्यस्य ॥ इदानीमन्यदपि वर्णगतं वस्तु विचार्यते । किं पुनरि-

दर्शनात्* । अर्थवन्तो वर्णाः, कुतः, धातुप्रातिपदिकप्रत्यय-
निपातानामेकवर्णानामर्थदर्शनात् । धातव एकवर्णा अर्थव-
न्तो दृश्यन्ते, एति अध्येति अधीत इति । प्रातिपदिकान्येकव-
र्णान्यर्थवन्ति, आभ्याम् एभिः एषु । प्रत्यया एकवर्णा अर्थ-
वन्तः औपगवः कापटवः । निपाता एकवर्णा अर्थवन्तः अ-
अपेहि इ इन्द्रं पश्य उ उत्तिष्ठ अ अपक्राम । धातुप्रातिपदि-
कप्रत्ययनिपातानामेकवर्णानामर्थदर्शनान्मन्यामहेऽर्थवन्तो व-
र्णा इति । वर्णव्यत्यये चार्थान्तरगमनाद्* ॥ वर्णव्यत्यये
चार्थान्तरगमनान्मन्यामहेऽर्थवन्तो वर्णा इति । कूपः सूपो
यूप इति । कूप इति सकारेण कश्चिदर्थो गम्यते, सूप इति क-
कारापाये सकारोपजने चार्थान्तरं गम्यते, यूप इति ककार-
सकारापाये यकारोपजने चार्थान्तरं गम्यते, तेन मन्यामहे यः
कूपे कूपार्थः स ककारस्य, यः सूपे सूपार्थः स सकारस्य, यो यूपे
यूपार्थः स यकारस्येति । वर्णानुपलब्धौ चानर्थगतेः* ॥ वर्णानु-
पलब्धौ चानर्थगतेर्मन्यामहेऽर्थवन्तो वर्णा इति । वृक्षः ऋक्षः
काण्डीरः अण्डीर इति । वृक्ष इति सकारेण कश्चिदर्थो गम्यते
ऋक्ष इति वकारापाये सोऽर्थो न गम्यते । काण्डीर इति स-
कारेण कश्चिदर्थो गम्यते आण्डीर इति ककारापाये सोऽ-
र्थो न गम्यते । किं तदुच्यतेऽनर्थगतेरिति । न साधीयो ह्य-
त्रार्थस्य गतिर्भवति । एवं तर्हीदं पठितव्यं स्यात् वर्णानुपल-
ब्धौ चातदर्थगतेरिति । किमिदमतदर्थगतेरिति । तस्यार्थस्त-

ति । पक्षद्वयेऽपि प्रतिवर्णं विभक्त्युत्पत्त्यनुत्पत्तिज्ञानं विचारस्य प्रयोजनम् । वर्णव्यत्यय-
ति एकस्य वर्णस्याभ्युपगमोऽन्यस्यापगमो व्यत्ययः । सकारस्येति । तस्यैवान्दयव्यतिरे-
कावनुविधत्तेऽर्थावसाय इति भावः । वर्णानुपलब्धौ चेति । अर्थान्तरावगमावकातो-
ऽर्थो न गम्यत इति विवक्षितम् । इतरस्त्वर्थावगत्यभावमात्रमनेनोक्तमिति पृच्छति ।
किं तर्हीति । साधीय इति । परमतापेक्षया प्रकर्ष आरोप्यते । यथा न किं चि-
दयं तत्र करोतीत्युक्ते कश्चिदाह सुतरामयं करोतीति । एवं तर्हीति । प्रकृतोऽर्थो
न गम्यतेऽर्थान्तरं तु गम्यत इत्यर्थः । तस्यार्थ इति । वर्णस्य परं प्रति वर्णानामर्थव-

दर्थं स्तदर्थस्य गतिस्तदर्थगतिः न तदर्थगतिरतदर्थगतिरतदर्थ-
 गतेरिति। अथ वा सोर्थस्तदर्थस्तदर्थस्य गतिस्तदर्थगतिर्न तदर्थ-
 गतिरतदर्थगतिः अतदर्थगतेरिति। स तर्हि तथा निर्देशः कर्त्तव्यः
 न कर्त्तव्यः उत्तरपदलोपोऽत्र द्रष्टव्यः। तदथा उष्ट्रमुखमिव मुख-
 मस्य उष्ट्रमुखः खरमुखः। एवमतदर्थगतेरनर्थगतेरिति। संघाता-
 र्थवत्त्वाच्च ॥ संघातार्थवत्त्वाच्च मन्यामहेऽर्थवन्तो वर्णा इति।
 येषां संघाता अर्थवन्तोऽवयवा अपि तेषामर्थवन्तः, येषां पुन-
 रवयवा अनर्थकाः समुदाया अपि तेषामनर्थकाः। तदथा एक-
 श्चक्षुष्मान्दर्शने समर्थः तत्समुदायश्च शतमपि समर्थम्, एकश्च
 तिलस्तैलदाने समर्थः तत्समुदायश्च खारीशतमपि समर्थम्।
 येषां पुनरवयवा अनर्थकाः समुदाया अपि तेषामनर्थकाः त-
 दथा एकोऽन्वो दर्शनेऽसमर्थस्तत्समुदायश्च शतमप्यसमर्थम्
 एका च सिकता तैलदानेऽसमर्था तत्समुदायश्च खारीशतमप्य-
 समर्थम्। यदि तर्हिमे वर्णा अर्थवन्तः अर्थवत्कृतानि प्राप्नुव-
 न्ति। कानि, अर्थवत्कृतानि अर्थवदधातुरप्रत्ययः प्रातिपदि-
 कमिति प्रातिपदिकसंज्ञा प्रातिपदिकादिति स्वादुःप्रपत्तिः सु-
 बन्तं पदमिति पदसंज्ञा। तत्र को दोषः, पदस्येति नलोपादी-
 नि प्राप्नुवन्ति धनं वनमिति। संघातस्यैकाध्यात्सुबभावो

स्वमसिद्धमिति कथं तस्येति वर्णः परावृत्त्यत इत्याह। अथ वा सोऽर्थ इति। प्रकृतोऽर्थ-
 इत्यर्थः। उष्ट्रमुख इति। गतार्थत्वादप्रयोग एव द्वितीयस्य मुखशब्दस्य लोपो विधीयते।
 अत्र हि उष्ट्रो मुखमस्येत्येव विग्रहः। न च प्राणी प्राण्यन्तरस्य मुखं भवतीति विशि-
 ष्टावयववृत्तिरुष्ट्रशब्दः सादृश्यान्मुखं विशिनष्टि। एवमिहाप्यनर्थगतेरित्यत्रार्थशब्देन
 प्रकृतोऽर्थ उच्यते नार्थमात्रमित्यर्थः। न लोपादीनीति। अरणं तु विभक्तौ न भवति
 यतो यदैवावयवानां प्रातिपदिकसंज्ञा प्रवर्तते तदैव समुदायस्यापीति तदन्तर्गतत्वादि
 भक्तौ लुका भवितव्यम्। समासग्रहणेन च तुल्यजातीयस्य सुबन्तावयवसमुदायस्य प्रा-
 तिपदिकसंज्ञा निवार्यते न त्वर्थवत्समुदायमात्रस्य येनैव चार्थेन समुदायस्यार्थवत्त्वं
 सैतैव तदवयवानामपीति विभक्त्युत्पत्तिश्चीयते। तत्र परिहारमाह। संघातस्येति।

वर्णात् । संघातस्यैकत्वमर्थः तेन च वर्णात्सुबुत्पत्तिर्न भवति । अनर्थकास्तु प्रतिवर्णमर्थानुपलब्धेः । अनर्थकास्तु वर्णाः, कुतः, प्रतिवर्णमर्थानुपलब्धेः । न हि प्रतिवर्णमर्था उपलभ्यन्ते । किमिदं प्रतिवर्णमिति वर्णं वर्णं प्रति प्रतिवर्णम् । वर्णव्यत्ययापायोपजनविकारेष्वर्थदर्शनात् । वर्णव्यत्ययापायोपजनविकारेष्वर्थदर्शनान्मन्यामहेऽनर्थका वर्णा इति । वर्णव्यत्यये कृतेस्तर्कः, कसेः सिकताः, हिंसेः सिंहः । वर्णव्यत्ययो नार्थव्यत्ययः । अपायो लोपः । घ्नन्ति घ्नन्तु अघ्नन् । वर्णापायो नार्थापायः । उपजन आगमः । लविता लवितुम् । वर्णोपजनो नार्थोपजनः । विकार आदेशः । घातयति घातकः । वर्णविकारो नार्थविकारः । यथैव वर्णव्यत्ययापायोपजनविकारा भवन्ति तद्वदर्थव्यत्ययापायोपजनविकारैरपि भवितव्यं न चेह तद्वद् अतो मन्यामहेऽनर्थका वर्णा इति । उभयमिदं वर्णव्यत्ययवन्तोऽनर्थका इति च, किमत्र न्याय्यम्, उभयमित्याह । कुतः, स्वभावतः । तदथा समानमीहमानानां चाधोयानानाञ्च के चिदर्थैर्युज्यन्ते अपरे न । न चेदानीं कश्चिदर्थवानिति कृत्वा सर्वैरर्थवद्भिः शक्यं भवितुं कश्चिद्वाऽनर्थक इति कृत्वा सर्वैरनर्थकैः । तत्र किमस्माभिः शक्यं कर्तुम् । यद्वा तु प्रातिपदिकप्रत्ययनिपाता एकवर्णा अर्थवन्तोऽन्येऽनर्थका इति । स्वाभाविकमेतत् । कथं, य एष भवता वर्णाना-

स्येति । इह च इत्यत्रैकत्वं विभक्त्या द्योत्यते तच्चैकमित्येकैव विभक्तिरुत्पद्यते यथा बहवो दृष्टारो दृश्यमर्थमेकेनेव प्रदीपेन पश्यन्ति । सा द्योत्यमाना समुदायादेव तन्त्राणां सर्वानुग्राहिण्युत्पद्यते समुदायद्विवर्चनवत् । पदसंज्ञा तु समुदायस्यैव भवति न तु प्रत्येकं यस्मात् प्रत्ययविधिरित्यनुवर्तनादसुबन्तत्वात् । अनर्थकास्त्विति । घात्वादिभ्यतिरिक्ता वर्णाः पक्षीक्रियन्तेऽन्यथा शास्त्रविरोधः प्राप्नोति । किमिति । असमासाशङ्कया प्रश्नः समासेन तूत्तरम् । तेनैव वीक्षा द्योतितेति द्विवर्चनं न भवति । वर्णव्यत्ययेति । यदुक्तं वर्णव्यत्यये चार्थान्तरगमनाद्वर्णानुपलब्धौ चानर्थगतैरिति तस्मान्नैकान्तिकत्वमुद्भाव्यते । उभयमित्याहेति । यत्रान्वयव्यतिरेकाभ्यामर्थवन्ता

मर्थवत्तायां तु हेतुरुपदिष्टोऽर्थवन्तो वर्णा धातुप्रातिपदिकप्र-
त्ययनिपातानामेकवर्णानामर्थदर्शनाद्वर्णव्यत्यये चार्थान्तर-
गमनाद्वर्णानुपलब्धौ चानर्थगतेः संघातार्थवत्त्वाच्चेति । सं-
घातान्तराण्येवैतान्येवंजातीयकान्यर्थान्तरेषु वर्तन्ते । कूपः
सूपो यूप इति । यदि हि वर्णव्यत्ययकृतमर्थान्तरगमनं
स्याद् भूयिष्ठः कूपार्थः सूपे स्यात् सूपार्थश्च कूपे कूपार्थश्च
यूपे यूपार्थश्च कूपे सूपार्थश्च यूपे यूपार्थश्च सूपे । यतस्तु
खलु न कश्चित् कूपस्य वा सूपे सूपस्य वा कूपे कूपस्य वा
यूपे यूपस्य वा कूपे सूपस्य वा यूपे यूपस्य वा सूपे । अतो
मन्यामहे संघातान्तराण्येवैतान्येवंजातीयकान्यर्थान्तरेषु न-
र्तन्त इति । इदं खल्वपि भवता वर्णानामर्थवत्तां ब्रुवता सा-
धीयोऽनर्थकत्वं द्योतितम् । यो हि मन्यते यः कूपे कूपार्थः स
ककारस्य यः सूपे सूपार्थः स सकारस्य यो यूपे यूपार्थः स य-
कारस्येति ऊपशब्दस्त्वस्यानर्थकः स्यात् । तत्रेदमपरिहृतं
संघातार्थवत्त्वाच्चेति । एतस्यापि प्रातिपदिकसंज्ञायां परि-
हारं वक्ष्यति ॥ अङ् उण् ऋलृक् एओङ् ऐऔच् । “प्रत्याहारे-
ऽनुबन्धानां कथमजग्रहणेषु न, । य एतेऽक्षु प्रत्याहारार्था अ-
नुबन्धाः क्रियन्ते एतेषामजग्रहणेषु ग्रहणं कस्मान्न भवति । किं
च स्यात् दधि णकारीयति, मधु णकारीयति, इको यणचीति
यणादेशः प्रसज्येत । “आचारात्, किमिदमाचारादिति । आ-
चार्याणामुपचारात् । नैतेष्वाचार्या अचकार्याणि कृतवन्तः ।
“अप्रधानत्वात् । अप्रधानत्वाच्च । न खल्वप्येतेषामक्षु प्रा-

शक्यते कस्ययितुं तत्रैवासावभुपगन्तव्या न सर्वत्रेत्यर्थः । संघातान्तराणीति ।
तदुक्तं ‘न कूपसूपयूपानामन्वयोऽर्थस्य विद्यते । अतोऽर्थान्तरवाचित्वं संघातस्यैव
गम्यत’ इति । एतस्योपीति । दृष्टां ह्यतदर्थेन गुणेन गुणिनोऽर्थवत्ता सुराङ्गवद्व्या-
हवच्चेति । आचारादिति । आचारो व्यवहारः । त्वमिष्टमिष्टमिति यण् न कृतः ।
अप्रधानत्वादिति । प्रधानाप्रधानसंनिधौ प्रधानमेव कार्याणां प्रयोजकमिति ॥

धान्येनोपदेशः क्रियते क्व तर्हि हल्षु । कुत एतत् । एषा ह्या-
चार्यस्यशैली लक्ष्यते यत्तुल्यजातीयास्तुल्यजातीयेषूपदिशति
अचोऽक्षु हलो हल्षु । “लोपश्च बलवत्तरः, । लोपः खल्व-
पि तावद्ववति । “ऊकालोऽजिति वा योगस्तत्कालानां यथा
भवेत् । अच्चां ग्रहणमचकार्यं तेनैषां न भविष्यति, । अथ वा
योगविभागः करिष्यते । ऊकालोऽच् । उ ऊ ऊ३ इत्येवंका-
लोऽजभवति । नतो ह्रस्वदीर्घप्लुतः । ह्रस्वदीर्घप्लुतसंज्ञश्च भ-
वति । ऊकालोऽच् । एवमपि कुक्कुट इत्यत्रापि प्राप्नोति । त-
स्मात्पूर्वोक्त एव परिहारः । एष एवार्थः । अपर आह । ह्र-
स्वादीनां वचनात् प्राग्यावत्तावदेव योगोऽस्तु । अचकार्या-
णि यथा स्युस्तत्कालेष्वक्षु कार्याणि । अथ किमर्थमन्तः-
स्थानामणसूपदेशः क्रियते । इह सयँ यन्ता सवँ वत्सरः यलँ-
लोकं तलँ लोकमिति परसवर्णस्यासिद्धत्वादनुस्वारस्यैव द्वि-
र्वचनम् । तत्र परस्य परसवर्णे कृते तस्य ययग्रहणेन ग्रहणा-
त् पूर्वस्यापि परसवर्णो यथा स्यात् । नैतदस्ति प्रयोजनम् ब्र-
क्ष्यत्येतत्, द्विवचने परसवर्णत्वं सिद्धं वक्तव्यमिति । यावता
सिद्धत्वमुच्यते परसवर्ण एव तावद्ववति । परसवर्णे तर्हि कृते
तस्य यग्रहणेन ग्रहणाद्विवचनं यथा स्यात् । मा भूद् द्विर्व-

रार्यानामनुबन्धानामचसंज्ञा न प्रवर्तते इत्यर्थः । शैलीति । शैले भवा शैली स-
मवधानपूर्विका प्रवृत्तिः । यथा लोके ब्राह्मणैः सह ब्राह्मणा भोज्यन्ते क्षत्रियैः सह
क्षत्रिया इति एवमिहापि वर्णा आचार्येण निर्दिष्टा इत्यर्थः । लोपश्चेति । परत्वाच्चि-
त्यत्वाद्वा । आदिरन्त्येनेत्यनेनाचसंज्ञाविधानकालेऽनुबन्धानां लोपादसन्निधाना-
दचसंज्ञा न प्रवर्तते । अनुबन्धा हुञ्च्चारण एव सन्ति इत्संज्ञाप्रतिबद्धं च कार्यमसन्त
एव प्रतिपादयन्ति स्तस्तु न किं चित्कार्यं प्रतिपद्यन्ते । ऊकालोऽजिति । सिद्धोऽ-
चत्वे योगविभागेन कालविशेषावच्छिन्नस्याचत्वं नियम्यते ततोऽनुबन्धानामुक्ता-
लत्वाभावादचत्वाभावः । एवमपीति । ककाराकृतेरुपदेशान्मात्रिकस्याचत्वं मन्यते
अत्र च यद्यप्ययं परिहारोऽस्ति द्वावेतौ ककारौ न च वर्णद्वयेनैका जातिर्यज्यते
इति तथापि पूर्वमेव मात्राकालोऽच गम्यते न च मात्रिकं व्यञ्जनसंस्तीत्युक्तत्वा-
द्युनरिह नोक्तः । अथ किमर्थमिति । अक्षुदित्सवर्णस्येति कस्माच्च कृतमिति प्रश्नः ।

चनम् । ननु च भेदो भवति । सति द्विर्वचने त्रियकारमसति
 द्विर्वचने द्वियकारम् । नास्ति भेदः सत्यपि द्विर्वचने द्वियकार-
 मेव, कथम्, हलो यमां यमि लोप इत्येवमेकस्य लोपेन
 भवितव्यम् । एवमपि भेदः सति, द्विर्वचने कदा चिद्वियकार-
 कं कदा चित् त्रियकारकम् असति द्वियकारमेव । स एष
 कथं भेदो न स्याद् यदि नित्यो लोपः स्याद् विभाषा च स
 लोपः । यथाऽभेदस्तथास्तु । ' अनुवर्तते विभाषा शरोऽ-
 चि यद्वारयत्ययंद्वित्वम्, यदयं शरोऽचीति द्विर्वचनं शास्ति
 तज्ज्ञापयत्याचार्योऽनुवर्तते विभाषेति । कथं कृत्वा ज्ञापकम् ।
 ' नित्ये हि तस्य लोपे प्रतिषेधार्थो न कश्चित् स्यात्, । यदि
 नित्यो लोपः स्यात् प्रतिषेधवचनमनर्थकं स्यात् । अ-
 स्त्वत्र द्विर्वचनं ऋरो ऋरि सवर्णे इति लोपो भविष्यति । प-
 श्यति त्वाचार्यो विभाषा स लोप इति ततो द्विर्वचनप्रतिषेधं
 शास्ति । नैतदस्ति ज्ञापकं नित्येऽपि तस्य लोपे स प्रतिषेधो-
 ऽवश्यं वक्तव्यः, यदेतदचो रहाभ्यामिति द्विर्वचनं लोपापवा-
 दः स विज्ञायते । कथम्, यर इत्युच्यते । एतावन्तश्च यरः ।
 यदुतं ऋरो वा यमो वा यदि चात्र लोपः स्याद्विर्वचनमनर्थ-
 कं स्यात् । किं तर्हि तयोर्योगयोरुदाहरणं यदकृते द्विर्वचने
 त्रिव्यञ्जनः संयोगः प्रक्तम् अवक्तम् आदित्यः । इहेदानीं क-
 र्ता हर्त्तेति द्विर्वचनसामर्थ्याल्लोपो न भवति । यथेह द्विर्वच-
 नसामर्थ्याल्लोपो न भवति एवमिहापि लोपो न स्यात्कर्षाति वर्ष-
 तीति तस्मान्नित्येऽपि लोपेऽवश्यं स प्रतिषेधो वक्तव्यः । तदेतद-
 त्यन्तं-संदिग्धम् आचार्याणां वर्तते विभाषानुवर्तते न वेति ॥५॥

इण्यहणे ग्रहणार्थस्त्वन्तःस्थानामचावश्यकर्तव्य उपदेशो गोष्वित्यादौ मूर्धन्यो यथा
 स्यादिति । ननु च भेद इति । श्रुतिज्ञतोऽस्येव भेदः मूर्ध्नात्वात् दुर्लभः । तदेतदिति ।
 ज्ञापकत्वमस्य विघटयति । आचार्योपदेशपारंपर्यात्तु ज्ञायते अनुवर्तते विभाषेति । तस्मा-
 दस्य सनसंयोगश्च वणायाणुदिदिति णकारेण प्रत्याहारः कृतो न चकारेणेति स्थितम् ॥५॥

लण् ॥ ६ ॥ अयं णकारो द्विरनुबध्यते पूर्वश्चैव परश्च ।
तत्राणग्रहणेष्विणग्रहणेषु च संदेहो भवति पूर्वेण वा स्युः परेण
वेति । कतमस्मिंस्तावदणग्रहणे संदेहः । ढलोपे पूर्वस्य दी-
र्घोऽण इति । असंदिग्धं पूर्वेण न परेण, कुत एतन् पराभावात्
न हि ढलोपे परेणः सन्ति । ननु चायमस्ति आतृढम् आवृढ-
मिति । एवं तर्हि सामर्थ्यात्पूर्वेण न परेण यदि हि परेण
स्यादणग्रहणमनर्थकं स्याद् ढलोपे पूर्वस्य दीर्घोऽच इत्येव
ब्रूयात् । अथ वैतदपि न ब्रूयाद् अचो ह्येतद्भवति ह्रस्वो दी-
र्घः प्लुन इति । अस्मिंस्तर्ह्यणग्रहणे संदेहः केऽण इति । असं-
दिग्धं पूर्वेण न परेण, कुत एतत्, पराभावात् न हि के परेणः
सन्ति । ननु चायमस्ति गौका नौकेति । एवं तर्हि सामर्थ्या-
त्पूर्वेण न परेण, यदि हि परेण स्यादणग्रहणमनर्थकं स्यात्
केच इत्येव ब्रूयाद् अथ वैतदपि न ब्रूयात् अचो ह्येतद्भवति
ह्रस्वो दीर्घः प्लुन इति । अस्मिंस्तर्ह्यणग्रहणे संदेहः अणो-
ऽप्रगृह्यस्यानुनासिक इति । असंदिग्धं पूर्वेण न परेण, कुत
एतत्, पराभावात्, न हि पदान्ताः परेणः सन्ति । ननु चा-
यमस्ति कर्तृ हर्तृ । एवं तर्हि सामर्थ्यात्पूर्वेण न परेण । यदि
हि परेण स्याद् अणग्रहणमनर्थकं स्याद् अचोऽप्रगृह्यस्यानुना-
सिक इत्येव ब्रूयात्, अथ वैतदपि न ब्रूयात्, अच एव हि प्र-

लण् ॥ संदेहो भवतीति । किं प्रत्यासत्तिराश्रयतेऽथ व्याप्तिरिति संदेहः । न हि
के पर इति । नन्वलोपानत्वेति ह्रस्वे कर्तव्ये नञो ध इत्यस्यासिद्धत्वादस्ति के परतो
हकारः, तथा गोष्केत्यादौ रेफः । अचाङ्, न सु न इत्यत्र नेति योगविभागेन
धत्वादीनामसिद्धत्वाभावात्तेषु च कृतेषु हकारादीनामभावः । न हि पदान्ता इति ।
ननु च भीमगो इत्यत्राणग्रहणस्य प्रयोजनं वक्ष्यते वृत्तव् करोतीत्यत्र हलि सर्वेषा-
मिति लोपो मा भूद् इति तत्कथमुच्यते न हि पदान्ता इति । उच्यते । अप्रगृह्य-
स्येति पर्युदासेनाच एवानुनासिकेन भावेन न तु हल इत्युक्तं न हि पदान्ता इति
कार्यभाज इत्यर्थः । अचोऽप्रगृह्यस्येति । हलो हि न भाव्यमित्यत्राणग्रहणसामर्थ्या-
त्पूर्वेणेति स्थितम् । तत्र वृत्तं वृत्ततीति किपि कृते वृत्तवृत्तमाचष्टे इति णिचि

गृह्या भवन्ति । अस्मिंस्तर्ह्यणग्रहणे संदेहः उरणपर इति । असंदिग्धं पूर्वेण न परेण, कुत एतत्, पराभावात्, न ह्यः स्थाने परेणः सन्ति । ननु चायमस्ति कर्त्रर्थं हर्त्रर्थमिति । किं च स्याद् यदात्र रपरत्वं स्याद्, द्वयो रेफयोः श्रवणं प्रसज्येत । हलो यमां यमि लोप इत्येवमेकस्यात्र लोपो भविष्यतीति । विभाषा स लोपः विभाषा श्रवणं प्रसज्येत । अयं तर्हि नित्यो लोपः रो रीति । पदान्तस्येत्येव सः । न शक्यः स पदान्तस्येत्येवं विज्ञातुम्, इह हि लोपो न स्यात्, जर्गृधर्लङ् अजर्घाः, पास्पर्द्धुरपास्पा इति । इह तर्हि मातृणां पितृणामिति रपरत्वं प्रसज्येत । आचार्यप्रवृत्तिर्ज्ञापयति नात्र रपरत्वं भवति यदयमृत इद्धातो रिति धातुग्रहणं करोति । कथं कृत्वा ज्ञापकम् धातुग्रहणस्यैतत्प्रयोजनम् इह मा भूत् मातृणां पितृणामिति । यदि चात्र रपरत्वं स्याद्धातुग्रहणमनर्थकं स्याद् रपरत्वे कृतेऽनन्त्यत्वादित्वं न भविष्यति । पश्यति त्वाचार्यो नात्र रपरत्वं भवतीति ततो धातुग्रहणं करोति । इहापि तर्हि न प्राप्नोति । चिकीर्षति जिहीर्षतीति । मा भद्वमुपधायाश्चेत्येवं भविष्यति । इहापि तर्हि प्राप्नोति मातृणां पितृणामिति । तस्मात्तत्र धातुग्रहणं कर्त्तव्यम् । एवं तर्हि सामर्थ्यात्पूर्वेण न परेण यदि परेण स्यात् अणग्रहणमनर्थकं स्यात् उरणपर इत्येव ब्रूयात् । अस्मिंस्तर्ह्यणग्र-

टिलोपे च कृते वृत्तयतेर्विचि वृत्तव् इति भवति । क्विपि तु कौ लुप्तं प्रति न स्थानिवदिति निषेधात्प्रसारणप्रसङ्गः । लोपो व्योर्वलीति लोपप्रसङ्गश्च । विचि तु स्थानिवद्वद्वाडल्निमित्तो व लोपो न भवति । हलि सर्वेषामित्यनेन तु लोपे क्रियमाणे पूर्वत्रामिद्धे न स्थानिवदिति स्थानिवत्त्वनिषेधादलोपः प्राप्नोऽग्रहणानुवृत्त्या निवर्त्यते । अजर्घा इति । गृधैर्यङ्लुकि रुगागमेऽभ्यासस्य कृते लङि सिपि शब्लुकि गुणरपरत्वसिब्लोपभङ्गभावजश्वरुत्वरलोपदीर्घत्वेषु रूपम् । इहापि तर्हीति । धातुग्रहणेन हि लिङ्गे नाधातोरेव रपरत्वं निवर्तितं धातोस्तु रपरत्वे सत्यनन्त्यत्वान्न प्राप्नोतीति प्रश्नः । इहापीति । तस्माद्धातुग्रहणस्य सप्रयोजनत्वान्न

हणे संदेहः अणुदित्सवर्णस्य चाप्रत्यय इति । असंदिग्धं परेण न पूर्वेण, कुत एतत् सवर्णेऽण् तपरं हुयत्रृत् यदय-
मुत्तृदित्युकारस्य तपरकरणं करोति तज्ज्ञापयत्याचार्यः प-
रेण न पूर्वेणेति । इणग्रहणेषु तर्हि संदेहः । असंदिग्धं परेण
न पूर्वेणेति, कुत एतत् य्वोरन्यत्र परेणेण् स्यात् । यत्रेच्छति
पूर्वेण संमृद्य ग्रहणं तत्र करोति य्वोरिति । तच्च गुरु भवति ।
कथं कृत्वा ज्ञापकम् । तत्र विभक्तिनिर्देशे संमृद्यग्रहणे च
अर्द्धचतस्रो मात्राः प्रत्याहारग्रहणे पुनस्तिस्त्रो मात्राः सोऽय-
मेवं लघीयसा न्यासेन सिद्धे सति यद्गुरीयांसं यत्तमारभते
तज्ज्ञापयत्याचार्यः परेण न पूर्वेणेति ॥ किं पुनर्वर्णोत्सत्ता-
विधायं णकारो द्विरनुबध्यते, एतज्ज्ञापयत्याचार्यो भवत्येषा
परिभाषा व्याख्यानतो विशेषप्रतिपत्तिर्न हि संदेहादलक्ष-
णमिति । अणुदित्सवर्णं परिहाय पूर्वेणाणग्रहणं परेणेण्
ग्रहणमिति व्याख्यास्यामः ॥ ६ ॥

जमडणनम् ॥ ७ ॥ ऋभञ् ॥ ८ ॥ किमर्थमिमौ मुखनासि-
कावचनौ वर्णावुभावप्यनुबध्येते न जकार एवानुबध्येत ।
कथम्, यानि मकारेण ग्रहणानि हलो यमां यमि लोप इति
सन्तु जकारेण हलो यजां यजि लोप इति । नैवं शक्यम् ।
ऋकारभकारयोरपि ऋकारभकारयोर्लोपः प्रसज्येत । न ऋ-
कारभकारौ ऋकारभकारपरो स्तः । कथं, पुमः स्वयम्पर

ज्ञापकत्वमित्यर्थः । सवर्णे इति । अचीकृतदिति ऋकारस्य ऋकार एव यथा स्याद्
ऋकारो मा भूदित्येवमर्थं तपरत्वं क्रियते । यदि च पूर्वेण णकारेणाणग्रहणं स्याद्-
कारोऽनणत्वाद्भिन्नकालस्य ग्राहक एव न भवतीति ऋकारो नैव स्थानी नीत्यादेशः
प्रसज्यतीति किं तपरत्वेन, कृतं तज्ज्ञापकं परेणाणग्रहणस्य । अर्द्धचतस्र इति ।
अर्द्धेन चतस्रः । चतुर्थी हि माचा तत्राह्वेति । किं पुनरिति । वर्णोत्सत्तिर्वर्णोच्छेदः
वर्णान्तरमनुबन्धः किं न क्रियते इत्यर्थः । व्याख्यानत इति । न्यायादागमाद्वा
शब्दशक्तिरनुसरणीयेत्यर्थः ॥ ६ ॥

ऋभञ् ॥ न भकारेति । भकारस्य पदान्तस्य जश्त्वेन भाव्यमिति तस्य भावः ।

इति । एतदप्यस्तु जकारेण पुमः खय्यज्पर इति । नैवं शक्यं
 ऋकारभकारपरेऽपि हि खयि रुः प्रसज्येत । न ऋकारभकारपरः
 खयस्ति । कथं डमी ह्रस्वादचि डमुणित्यमिति । एतदप्य-
 स्तु जकारेण डजो ह्रस्वादचि डजुणित्यमिति । नैवं शक्यं
 ऋकारभकारयोरपि हि पदान्तयोर्ऋकारभकारावागमौ स्या-
 ताम् । न ऋकारभकारौ पदान्तौ स्तः । एवमपि पञ्चागमा-
 स्त्रय आगमिनो वैषम्यात्संख्यातानुदेशो न प्राप्नोति । सन्तु
 तावदेषामागमानामागमिनः सन्ति ऋकारभकारौ पदा-
 न्तौ न स्त इति कृत्वा आगमावपि न भविष्यतः ॥ अथ
 किमिदमक्षरमिति । 'अक्षरं न क्षरं विद्यात्' । न क्षीयते न
 क्षरतीति वाऽक्षरमिति । 'अश्नोतेर्वा सरोऽक्षरम्' । अश्नो-
 तेर्वा पुनरयमौणादिकः सरन्प्रत्ययः । अश्नुते इत्यक्षरम् ।
 वर्णं वाऽहुः पूर्वसूत्रे, अथ वा पूर्वसूत्रे वर्णस्याक्षरमिति सं-
 ज्ञा क्रियते । किमर्थमुपदिश्यते, । अथ किमर्थमुपदिश्यते ।
 वर्णज्ञानं वाग्विषयो यत्र च ब्रह्म वर्तते तदर्थमिष्टबुद्धयर्थं

उज्भेर्ऋकारः संयोगान्तस्येति लुप्यते इति तस्याभावः । सन्तु तावदिति । उद्देशानुदेशा-
 भ्यां संख्यासाध्याय्यासंख्येलब्धे प्रयोगे यस्यागमस्यागमी विद्यते स प्रवर्तते नान्य इत्य-
 र्थः । किमिदमिति । अक्षरसमान्नाय इति व्यवहारात् यो वा इमां सरशोऽक्षरश्च इति
 चोक्तत्वात्प्रश्नः । अक्षरं न क्षरमिति । क्रियाशब्दोऽयं नित्यस्यार्थस्य वाचक इति दर्शय-
 ति । अत्र क्षयः क्षरतेर्वा विनाशार्थस्य नञपूर्वस्य रूपम् । तच्च ब्रह्मतत्त्वं परमार्थतो नि-
 त्यम् । व्यवहारनित्यतया तु वर्णपदवाक्यस्फोटानां जातिस्फोटस्य वा । अश्नोतेवेति ।
 सरप्रत्ययस्यानुबन्धलोपे कर्तुऽनुकरणं सर इति । तच्चार्यमश्नुते व्याप्नोतीत्यक्षरं पदं वा-
 क्यं वक्ष्यमाणं बाहुरिति । रुद्धिरियं वर्णस्येत्यर्थः । पूर्वसूत्रे इति । व्याकरणान्तरे
 वर्णा अक्षराणीति वचनात् । किमर्थमिति । वर्णानां साधुत्वस्याप्रतिपाद्यत्वात्पद-
 स्यैव साधुत्वान्वाख्यानान्प्रश्नः । वर्णज्ञानमिति । वर्णा येन शास्त्रेण ज्ञायन्ते तद्वा-
 चो विषयः शास्त्रेण वाग्विधीयते आबध्यते शास्त्रेण तस्याः परिज्ञानादित्यर्थः ।
 यत्र चेति । ब्रह्म वेदः पदे वर्तते तस्य च शास्त्रविषयः लौकिकानां वैदिकानां च
 शास्त्रं विषय इत्यर्थः । तदर्थमिति । शास्त्रप्रवृत्त्यर्थमित्यर्थः । इष्टबुद्धयर्थमिति ।

लघ्वर्थं चोपदिश्यते, । सोयमक्षरसमाम्नायो वाक्समाम्नायः पुष्पितः
फलितश्चन्द्रतारकवत्प्रतिमण्डितो वेदितव्यो ब्रह्मराशिः सर्ववेदपु-
ण्यफलावाप्तिश्चास्य ज्ञाने भवति, मातापितरौ चास्य स्वर्गे लोके
महीयेते ॥

इति श्रीमद्भगवत्पतञ्जलिविरचिबे महाभाष्ये प्रथमस्याध्यायस्य प्रथमे पादे
द्वितीयमाह्निकम् ॥ २ ॥

वृद्धिरादैच् ॥ १ ॥ कुत्वं कस्मान्न भवति चोः कुः पदस्येति । भ-
त्वात् । कथं भसंज्ञा, अयस्मायादीनिच्छन्दसीति । छन्दसीत्युच्यते
न चेदं छन्दः । छन्दोवत्सूत्राणि भवन्ति । यदि भसंज्ञा वृद्धिरादै-
जदेङ् गुण इति जश्त्वमपि न प्राप्नोति । उभयसंज्ञान्यपि छन्दांसि
दृश्यन्ते । तद्यथा स सुष्टुभा स ऋक्ता गणेन । पदत्वात्कुत्वं । भ-
त्वाज्जश्त्वं न भवति । एवमिहापि पदत्वाज्जश्त्वं भत्वात्कुत्वं न भ-
विष्यति ॥ किं पुनरिदं तज्ज्ञावितग्रहणं वृद्धिरित्येवं ये आकारैका-
रौकारा भाव्यन्ते तेषां ग्रहणमाहोस्विदादैजमात्रस्य । किंचातः, यदि
तज्ज्ञावितग्रहणं शालीयो मालीय इति वृद्धलक्षणश्चो न प्राप्नोति, आ-

कलादिदोषरहितवर्णज्ञानार्थमित्यर्थः ॥ लघ्वर्थमिति । अनुबन्धकरणार्थमित्यर्थः । वाक्-
समाम्नाय इति । एतावज्जिरेव वर्णैर्वाग्व्यवहार इत्यर्थः । पुष्पितः फलित इति ।
दृष्टादृष्टफलाभ्यामभुदयनिःश्रेयसाभ्यां वा । चन्द्रतारकवदिति । अनादित्वान्नित्यत्वं
वाग्व्यवहारस्य सूचयति । ब्रह्मराशिरिति । ब्रह्मतत्त्वमेव शब्दरूपतया प्रतिभातीत्यर्थः ।
सर्ववेदेति । सर्ववेदाध्ययनकृतस्य पुण्यस्य यत्फलं तत्प्राप्नोतीत्यर्थः । मातापितराविति ।
माहात्म्यातिशयः शब्दशास्त्रप्रतग्राहारमात्रफलाख्यानद्वारेणाख्यायते । महीयेते इति ।
पूजां प्राप्नुत इत्यर्थः । महीयशब्दः कण्डूदियगन्तः ॥

इत्युपधाध्यायज्यटपुचक्यटकृते महाभाष्यप्रदीपे प्रथमाध्यायस्य प्रथमे पादे
द्वितीयमाह्निकम् ॥ २ ॥

वृद्धिरादैच् ॥ १ ॥ कुत्वं कस्मादिति । अनेकशक्तेः शब्दस्य शक्तावच्छेदेन संज्ञिनि वि-
नियोगान्नित्यत्वाच्च सर्वसंज्ञानां लौकिकत्वादादैच्छब्दस्यानुकरणशब्दत्वाज्जातिशब्दत्वा-
द्वा शास्त्रप्राप्तिरस्तीति प्रश्नः । तत्र कुशब्दः पञ्चसु वर्णैश्चासत्त्वरूपो वाचकत्वेन विनियु-
क्त इति शब्दस्वरूपे प्रवृत्तिनिमित्ते भावप्रतयः । छन्दोवदिति । न वैशेषिकादिसूत्राणि
अदर्शनापि त्वज्ज्ञावितग्रहणसूत्राण्येव । इष्टिश्चयं छन्दोवदिति । किं पुनरिति । उभय-
याशास्त्रे दर्शनात्पक्षद्वये च दोषप्रश्नः । उत्तरपदस्येत्येवमिति । तत्र हि वृद्धौ सर्वं चेत्य-

६६ (वृद्धिरादैच्०) भाष्यप्रदीपोद्द्योतितम् । [अ. १।पा. १।आ. ३]

मूमयं शालमयं । वृद्धलक्षणो मयगण प्राप्नोति आम्रगुप्तायनिःशालगु
प्तायनिः वृद्धलक्षणः फिञ् न प्राप्नोति । अथादैज्मात्रस्य ग्रहणं सर्वो
भासः सर्वभास इत्युत्तरपदवृद्धौ सर्वं चेत्येष विधिः प्राप्नोति, ब्रह्मच-
तावती भार्या यस्य तावद्भार्यः यावद्भार्यः वृद्धिनिमित्तस्येति पुं-
वज्ञावप्रतिषेधः प्राप्नोति । अस्तु तर्हि आदैज्मात्रस्य ग्रहणम् । ननु
चोक्तं सर्वो भासः सर्वभास इत्युत्तरपदवृद्धौ सर्वं चेत्येष विधिः प्रा-
प्नोतीति । नैष दोषः, नैवं विज्ञायते उत्तरपदस्य वृद्धिरुत्तरपदवृ-
द्धिरुत्तरपदवृद्धाविति । कथं तर्हि उत्तरपदस्येत्येवं प्रकृत्य या वृद्धि-
स्तद्वत्युत्तरपद इत्येवमेतद्विज्ञायते । अवश्यं चैतदेवं विज्ञेयं त-
द्भावितग्रहणे सत्यपीह प्रसज्येत सर्वः कारकः सर्वकारक इ-
ति । यदप्युच्यते । ब्रह्म तावती भार्या यस्य तावद्भार्यः यावद्भार्य इ-
ति च वृद्धिनिमित्तस्येति पुं वज्ञावप्रतिषेधः प्राप्नोतीति । नैष दोषः,
नैवं विज्ञायते वृद्धेर्निमित्तं वृद्धिनिमित्तं वृद्धिनिमित्तस्येति, किं तर्हि
वृद्धेर्निमित्तं यस्मिन्सोऽयं वृद्धिनिमित्तः वृद्धिनिमित्तस्येति । किं च
वृद्धेर्निमित्तम् योऽसौ ककारो जकारो णकारो वा । अथवा यः कृ-
त्स्नाया वृद्धेर्निमित्तं, कश्च कृत्स्नाया वृद्धेर्निमित्तं, यस्त्रयाणामा-
कारैकारौकाराणाम् । संज्ञाधिकारः संज्ञासंप्रत्ययार्थः ‡ । अथ
संज्ञेत्येवं प्रकृत्य वृद्ध्यादयः शब्दाः पठितव्याः, किं प्रयोजनं संज्ञासं-
प्रत्ययार्थः । वृद्धादीनां शब्दानां संज्ञेत्येषसंप्रत्ययो यथा स्यात् ।
इतरथा ह्यसंप्रत्ययो यथा लोके† । अक्रियमाणे हि संज्ञाधिकारे

प्युच्यमाने वृद्धिमात्रस्योत्तरपदस्याभावात्सामर्थ्याद्वृद्धिमदुत्तरपदं ग्रहीष्यत इत्यतिरिच्य-
मानमुत्तरपदग्रहणं सामर्थ्यादुत्तरपदाधिकारमवगमयति । वृद्धेर्निमित्तं यस्मिन्निति ।
निमित्तशब्दोपादानसामर्थ्याद्विधिकरणपदो बहुव्रीहिराश्रीयते अन्यथा वृद्धेस्तद्वि-
तस्येत्येव ब्रूयात् । वृद्धिनिमित्तत्वाच्च तद्वितस्य तद्वित एव वृद्धिशब्देनाभिधा-
यिष्यते । अथवा वृद्धेः संबन्धी यस्तद्वित इति वैयधिकरण्येन संबन्ध आश्रयिष्यते ।
योऽसौ ककार इति । कजणेषु सत्सु वृद्धिर्भवतीति तेषामेव निमित्तत्वम् । अथ-
वेति । निमित्तशब्दोपादानादेवाश्रितबहुत्वसंख्यो वृद्धिशब्दः समस्यते वृद्धीनां निमि-
त्तं वृद्धिनिमित्तमिति । संज्ञाधिकार इति वार्तिकम् । तस्य व्याख्यानमथ संज्ञेत्येवमिति
अथशब्दः संज्ञायाः प्रस्तावद्योतनार्थः । वृद्धादीनामिति । संप्रत्यय इत्येतदपेक्षया क-
र्मणि षष्ठी वृद्ध्यादयः संज्ञात्वेन यथा प्रतीयेरन्नित्यर्थः । यथा लोक इति । कात्यायने-

वृद्धादीनां संज्ञेत्येष संप्रत्ययो न स्यात् । इदमिदानीं बहुसूत्रमनर्थ-
कं स्यात् । अनर्थकमित्याह । कथम् । यथा लोके । लोके ह्यर्थवन्ति चा-
नर्थकानि च वाक्यानि दृश्यन्ते । अर्थवन्ति तावत् देवदत्त गामभ्या-
ज शुक्लां दण्डेन देवदत्त गामभ्याज कृष्णामिति । अनर्थकानि द-
श दाडिमानि षड्पूपाः कुण्डमजाजिनं पललपिण्डः अधरोरुक्रमे-
तत्कुमार्याः स्फैव्यकृतस्य पिता प्रतिशीन इति । संज्ञासंज्ञासंदेह-
श्च । क्रियमाणेऽपि संज्ञाधिकारे संज्ञासंज्ञिनोरसंदेहो वक्तव्यः ।
कुतो ह्येतत् वृद्धिशब्दः संज्ञा आदैचः संज्ञिन इति न पुनरादैचः
संज्ञा वृद्धिशब्दः संज्ञीति । यत्तादुवच्यते संज्ञाधिकारः कर्तव्यः संज्ञा-
संप्रत्ययार्थ इति न कर्तव्यः । आचार्याचारात्संज्ञासिद्धिः । आ-
चार्याचारात्संज्ञासिद्धिर्भविष्यति । किमिदमाचार्याचारादिति, आ-
चार्याणामुपचारात् । यथा लौकिकवैदिकेषु* । तद्यथा लौकिकेषु
वैदिकेषु च कृतान्तेषु । लोके तावन्मातापितरौ पुत्रस्य जातस्यसंवृते
वकाशे नाम कुर्वन्ते देवदत्तो यज्ञदत्त इति तयोरुपचारादन्येऽपि जा-
नन्ति द्वयमस्य संज्ञेति । वेदेऽपि याज्ञिकाः संज्ञां कुर्वन्ति स्फो यूप-
श्चपाल इति तत्रभवतामुपचारादन्येऽपि जानन्ति द्वयमस्य संज्ञेति ।
एवमिहापि । इहैव तावत्के चिद्व्याचक्षाणा आहुः । वृद्धिशब्दः सं-
ज्ञा आदैचः संज्ञिन इति । अपरे पुनः सिचि वृद्धिरित्युक्त्वाऽऽका-
रैकारौकारानुदाहरन्ति तेन मन्यामहे यया प्रत्याव्यन्ते सा संज्ञा-
ये प्रतीयन्ते ते संज्ञिन इति । यदप्युच्यते । क्रियमाणेऽपि संज्ञाधि-
कारे संज्ञासंज्ञिनोरसंदेहो वक्तव्यइति । संज्ञासंज्ञासंदेहश्च* । संज्ञासं-
ज्ञिनोश्चासंदेहः सिद्धः । कुतः, आचार्याचारादेव । उक्त आचार्या-

नासंप्रत्यये लोको दृष्टान्तत्वेनोपात्तः, भाष्यकारस्तु वाक्याध्याहारेणानर्थकत्वे लोके
दृष्टान्तत्वेन योजयति । बहुसूत्रमिति । बहुव्रीहिः । प्रकरणं चान्यपदार्थः । समाहारे
द्विगुर्वा । अर्थवन्ति चेति । यथा लोकोर्थवन्ति प्रयुङ्क्ते एवमनर्थकान्यपीत्यर्थः । याव-
दाप्तत्वमाचार्यस्य न साधितं तावदनर्थकत्वशङ्का, भटिति समन्वयानवगमाद्वा । दशदा-
डिमानेति । पदार्थानां समन्वयाभावादचानर्थक्यम् । आचार्याचारादिति । आचार्याणां
व्यवहारादित्यर्थः । वृद्धिशब्दः संज्ञेति । वृद्धिशब्दस्य प्रतयायनशक्तिर्याख्यानेनैव प्रकाश्य-
ते । यथाओदैचां वर्णानामिति वर्णत्वम् । अपर इति । प्रहंशाद्वा संज्ञासंज्ञाभिष्यक्तिः

६८ (वृद्धिरादैच्०) भाष्यप्रदीपोद्घोषितम् । (अ. १।पा. १।आ. ३)

चारः । अनाकृतिः* । अथवाऽनाकृतिः संज्ञा आकृतिमन्तः संज्ञिनः ।
लोकेऽपि ह्याकृतिमतो मांसपिण्डस्य देवदत्त इति संज्ञा क्रियते ।
लिङ्गेन वा† । अथ वा किं चिल्लिङ्गमासज्य वक्ष्यामीत्यलिङ्गा संज्ञे-
ति । वृद्धिशब्दे च तल्लिङ्गं करिष्यते नादैच्छब्दे इदं तावदयुक्तं
यदुच्यते आचार्याचारादिति । किमत्रायुक्तम् । तमेवोपालभ्यागम-
कं तेसूत्रमिति तस्यैव पुनः प्रमाणीकरणमित्येतदयुक्तम् । अपरि-
तुष्यन् स्वत्वपि भवाननेन परिहारेणानाकृतिर्लिङ्गेन वेत्याह । त-
च्चापि वक्तव्यम् । यद्यप्येतदुच्यते । अथवैतर्हिङ्गत्वाच्चा न वक्तव्या
लोपश्च न वक्तव्यः । संज्ञालिङ्गमनुबन्धेषु करिष्यते । न च संज्ञाया
निवृत्तिरुच्यते । स्वभावंतः संज्ञा संज्ञिमं प्रत्याख्य स्वयं निवर्तते ।
तेनानुबन्धानामपि । निवृत्तिर्भविष्यति सिद्धत्येवम् अपाणिनौयं
तु भवति । यथान्यासमेवास्तु । ननु चोक्तं संज्ञाधिकारः संज्ञास-
प्रत्ययार्थ इतरथा ह्यहंप्रत्ययो यथा लोक इति । न च यथा लोके
तथा व्याकरणे । प्रमाणभूत आचार्यो दर्भपवित्रपाणिः शुचावव-
काशे प्राङ्मुख उपविश्य महता प्रयत्नेन सूत्राणि प्रणयति स्म त-
त्राशक्यं वर्णेनाप्यनर्थकेन भवितुं किं पुनरियता सूत्रेण किमतो

संज्ञासूत्रार्थाद्वाप्रदेशार्थस्य व्यवस्थेत्यर्थः । अनाकृतिरिति । आकृत्या साहचर्याच्चेदो ल-
क्ष्यते तेनायमर्थः । वृद्धिशब्द एकतुल्यसंज्ञा, आदैचां बहुतुल्यसंज्ञितुं, लाघवार्थं हि संज्ञा-
करणं, यथा सर्वादीनि सर्वनामानीतानेकस्वैका संज्ञा क्रियते न तु कस्यानेका प्रयो-
जनाभावात् । आकृतिमत इति । अवस्थामेदेष्वपि सं एवायमिति प्रत्यभिज्ञानमित्तकं
देवदत्तत्वादिकं सामान्यमस्तीत्याकृतिमत इत्युक्तम् । लिङ्गेन वेति । कलादिना वर्ण-
दोषेयेत्यर्थः तमेवोपालभेति । यो हि सूत्रकारमुपालभतेऽगमकं ते सूत्रमिति स कथं
वृत्तिकारादीन्प्रामाण्येनाश्रयतीत्यर्थः । अपरितुष्यन्निति । तथापि परिहारान्तरं ब्रुवता-
चार्याचारो न प्रमाणतुं नाश्रित इत्यर्थः । तच्चापीति । लिङ्गेन वेतिरतद्वक्तव्यमित्यर्थः ।
अनाकृतिः संज्ञेतेतत्तुन्यायसिद्धत्वाच्च वक्तव्यम् । अथवैतर्हीति । एवं सतीत्यर्थः । डाका-
रादिष्वनुबन्धेषु कलादिकमासङ्ग्यते ततस्तेषां संज्ञातुं सति डादात्मनेपदमिति करिष्य-
ते संज्ञाश्च संज्ञिनं प्रत्याख्य स्वयं निवर्तन्त इतीत्यंज्ञालोपश्च न वक्तव्यौ भवत इत्यर्थः ।
प्रमाणभूत इति । प्रामाण्यं प्राप्तइत्यर्थः । भूमाप्तावितरसराऽऽष्टपादेति णिजभावपक्षे क-
पम् । वृत्तिविषये च प्रमाणशब्दः प्रामाण्ये वर्तते । दर्भपवित्रेति । प्रमादाभावं दर्शयति ।
प्राङ्मुख इति । प्राच्या अभुगदयहेतुत्वात् । महतेति मनःप्रणिधानं दर्शयति । एतच्च सर्व-
मागमादोद्भवम् । एवमानर्थको परिहृते संज्ञासंप्रत्ययाय पक्षान्तराणि प्रश्नमुखेन प्रश्नि-

यदशक्यम् । अतः संज्ञासंज्ञिनावेव । कुतो नु खल्वेतत्संज्ञासंज्ञि-
नावेवेति । न पुनःसाध्वनुशासनेऽस्मिन्शास्त्रे साधुत्वमनेन क्रियते ।
कृतमनयोः साधुत्वम् । कथम् । वृद्धिरस्मायविशेषेणोपदिष्टः प्रकृ-
तिपाठे तस्मात्प्रत्ययः । आदैचोऽप्यक्षरसमाम्नाय उपदिष्टाः प्र-
योगनियमार्थं तर्हीदं स्यात् वृद्धिशब्दात्परआदैचः प्रयोक्तव्या इति ।
नेह प्रयोगनियम आरभ्यते । किं तर्हि संस्कृत्य संस्कृत्य पदान्युत्सृ-
ज्यन्ते तेषां यथेष्टमभिसंबन्धो भवति । तद्यथा आह्वर पात्रं पात्रमा-
हरेति । आदेशास्तर्हीमे स्युः वृद्धिशब्दस्यादैच आदेशाः । षष्ठीनि-
र्दिष्टस्यादेशा उच्यन्ते न चात्र षष्ठीं पश्यामः । आगमास्तर्हीमे स्यु-
वृद्धिशब्दस्यादैच आगमाः । आगमा अपि षष्ठीनिर्दिष्टस्यैवोच्यन्ते ।
लिङ्गेन च । नचात्र षष्ठीं न खल्वप्यागमलिङ्गं पश्यामः । इदं खल्वपि
भूयः सामानाधिकरण्यमेकविभक्तित्वं च द्वयोश्चैतन्नवति । कयोः ।
विशेषणविशेष्ययोर्वा संज्ञासंज्ञिणोर्वा । तत्रैतत्प्राद्विशेषणविशे-
ष्ये इति, तच्चन, द्वयोर्हि प्रतीतपदार्थकयोर्लौकिकविशेषणविशेष्यभावो
भवति, नचादैच्छब्दः प्रतीतपदार्थकः । तस्मात्संज्ञासंज्ञिनावेव ।

पति । किमत इति । कृतमनयोरिति । आदैच्छब्दस्य इन्द्रादनयोरिति द्विवचननिर्देशः ।
आदैच इति । तेषां च इन्द्रनिर्देशोऽयमादैच्छब्द इत्यर्थः । प्रयोगनियमार्थमिति । आदै-
वृद्धिरिति प्रयोगो साभूदित्यर्थः । नेहेति । प्रयुज्यत इति प्रयोगः तत्र स्वतन्त्रस्य पदस्य
प्रयुज्यमानस्य नियमो नारभ्यतेऽपि तु पदावयवस्य प्रकृतिप्रत्ययोपसर्जनागमादिरूपस्य
लोके च केवल एव वृद्धिशब्दः प्रयुज्यत इति न तस्माननेन नियमः क्रियते लोके च प्रयु-
क्तानामिदमनुशासनम् । षष्ठीनिर्दिष्टस्येति । स्थानशब्दोऽर्थवाची तिष्ठन्तस्मिन् शब्द
इति स्थानम् । न च वृद्धिशब्दार्थमादैचो वक्तुं शक्ताः तेनात्र षष्ठ्यर्थाभावादिति तात्पर्यम् ।
तथा हि षष्ठ्यभावेऽपि तदर्थं सङ्गावाङ्मत्येव स्थानादेशभावः यथा नाभि नभश्च परस्त्री
परशुच्चेति । आगमा अपीति । अत्राप्यर्थोऽपेक्ष्यते । अनागमकानामर्थं सागमका इ-
त्यर्थः । लिङ्गेन चेति । देशविशेषप्रतिपत्तये टकारादिलिङ्गन्तश्च क्रियत इत्यर्थः ।
इदं खल्वपीति । विशेषणविशेष्यभावनिराकरणेन संज्ञापचं स्थापयति । देवद्वयः पच-
तोत्यस्ति सामानाधिकरण्यत्रत्वेकविभक्तित्वं गौरश्च इत्यस्यैकविभक्तित्वं तु सामा-
नाधिकरण्यमित्युभयोरुपादानम् । संज्ञासंज्ञिनोरप्यस्ति विशेषणविशेष्यत्वमप्यसिद्धिवशा-
त्तु भेदेनोपादानम् । तत्तु सामानाधिकरण्यशब्दयोरेव केचिदिच्छन्ति । द्वाभ्यांभिन्नप्रवृ-
त्तिनिमित्ताभ्यांशब्दाभ्यामेकस्याधिकरणस्यभिधेयस्यप्रतिपादनाद्विशेषणविशेष्यार्थप्रतिपा-
दनाच्च विशेषणविशेष्यत्वम् । अन्ये तु नीलमुत्पलमितिप्रवृत्तिनिमित्तयोजार्तिगुणयोरेक-
मधिकरणमाश्रय इति सामानाधिकरण्यं विशेषणविशेष्यभावश्चार्थयोरेव मन्यन्ते । न
चादैच्छब्द इति । न ह्येतस्य कश्चिल्लौकिकोर्थः प्रसिद्ध इत्यर्थः । आवर्तिन्य इति । देवद-

७० (वृद्धिरादैच्०) भाष्यप्रदीपोद्द्योतितम् । (अ. १। पा. १। आ. ३)

तत्र त्वेतावान्संदेहः कः संज्ञी का संज्ञेति । स चापि क्लृप्तसन्देहः ।
तत्रोभे समानाक्षरे । यत्र तून्यतरलघु सा संज्ञा कुत एतत् । ल-
घुर्थं हि संज्ञाकरणम् । तत्राप्ययं नावश्यं गुरुलघुतामेवोपलक्ष-
यितुमर्हति, किं तर्हि, अनाकृतितामपि । अनाकृतिः संज्ञाआकृ-
तिमन्तः संज्ञिनः इतिलोकेऽपि ह्याकृतिमतो मांसपिण्डस्य देवदत्त
इति संज्ञा क्रियते । अथवाआवर्तिन्यः संज्ञा भवन्ति । वृद्धिशब्दश्चाव-
र्तते नचादैच्छब्दः । तद्यथा इतरत्रापि देवदत्तशब्द आवर्तते न मांस-
पिण्डः । अथवा पूर्वोच्चारितः संज्ञी परोच्चारितासंज्ञा । कुतएतत् ।
सतोहि कार्यिणः कार्येण भवितव्यम् । तद्यथा इतरत्रापि सतो
मांसपिण्डस्य देवदत्त इति संज्ञा क्रियते । कथं वृद्धिरादैजिति ।
एतदेकमाचार्यस्य मङ्गलार्थं मृष्यताम्, माङ्गलिक आचार्यो महतः
शास्त्रौघस्य मङ्गलार्थं वृद्धि-शब्दमादितः प्रयुङ्क्ते । मङ्गलादीनि हि
शास्त्राणि प्रयन्ते वीरपुरुषकाणि च भवन्त्यायुष्मत्पुरुषकाणि च अ-
र्धेतारश्च वृद्धियुक्ता यथास्युरिति । सर्वत्रैव हि व्याकरणे पूर्वोच्चारि-
तः संज्ञी परोच्चारिता संज्ञेति । अदेङ्गुणइति यथा । दोषवान्क्व-
त्वपि संज्ञाधिकारः । अष्टमेऽपि हि संज्ञाः क्रियते तस्यपरमाच्चे-
डितमिति । तत्रापिदमनुवर्त्य स्यात् । अथवाऽस्थानेऽयं यत्नः क्रियते
न हीदं लोकाद्भिद्यते यदीदं लोकाद्भिद्येत ततो यत्नाहं स्यात् ।
तद्यथा अगोक्षाय कश्चिद्ग्रां सव्यनि कर्णे वा गृहीतुोपदिश-
त्ययं गौरिति न चास्मायाचष्टे इयमस्य संज्ञेति भवति चासा
संप्रतपयः तत्रैतत्सप्राक्ततस्तत्र पूर्वैरभिसंबन्धः, इति । इहा-
पि कृतः पूर्वैरभिसंबन्धः कौः, आचार्यैः । तत्रैतत्सप्रात् । यस्मै
तर्हि सम्प्रत्युपदिशति तसप्राक्तत इति । लोकेऽपि यस्मै सम्प्रत्यु-

त्तादिशब्दो हि दानादिप्रतिपादनायावर्तते । अथवेति । सत्यसति वा संज्ञिनि बुद्ध्या वि-
षयोक्तते शब्देन पूर्व निर्दिष्टे संज्ञा प्रवर्तत इत्यर्थः । ततश्चादेङ्गुण इत्यादावदेडादयः
संज्ञिनो गुणादयः संज्ञाः । इह तु मङ्गलार्थेऽन्यथा पाठक्रमः, आर्थस्त्वन्यथा क्रमः । अ-
न्ये तु सिद्धिहेतवे भविष्यन्ति । अपृक्त एकालप्रत्यय इतितु परिभाषा न संज्ञेति नास्ति
व्यभिचारः । अपृक्तशब्देन ह्येकाकी कथ्यत इत्यनेनानियमेन ग्रहणेप्राप्ते नियमः क्रियते ।
अस्थान इति । अन्तरेणापि संज्ञाशब्दप्रयोगं लोकव्यवहारवदत्रसंज्ञासंज्ञिसंबन्धः सिध्यती-

प्रदिशति तस्मात्कृतः । अथ तत्र कृतः इहापि कृतोद्गृह्यः । सतोवृ-
द्ध्या दिषु संज्ञाभावात्तदाश्रयद्वतरेतराश्रयत्वादप्रसिद्धिः* । सतःसं-
ज्ञिनः संज्ञाभावात्तदाश्रये संज्ञाश्रयेसंज्ञिनि वृद्ध्यादिष्वितरेतराश्रय-
त्वादप्रसिद्धिः । का इतरेतराश्रयता । सतामादैचां संज्ञया भवित-
व्यं संज्ञया चादैचो भाव्यन्ते तदेतदितरेतराश्रयं भवति इतरेतरा-
श्रयाणि च कार्याणि न प्रकल्पन्ते । तद्यथा नौर्नावि बद्धा नेतरचा-
णाय भवति । ननु च भोः इतरेतराश्रयाण्यपि कार्याणि दृश्यन्ते ।
तद्यथा नौः शकटं वहति शकटं च नावं वहति । अन्यदपि तत्र किं
चिद्ववति जलं स्थलं वा । स्थले शकटं नावं वहति जले नौः शकटं
वहति । यथा तर्हि त्रिविष्टम्भकम्भवति । तत्राप्यन्ततः सूत्रकं भवति ।
इदं पुनरितरेतराश्रयमेव । सिद्धन्तु नित्यशब्दत्वात्* । सिद्धमेतत्,
कथम्, नित्यशब्दत्वात् । नित्याः शब्दा नित्येषु शब्देषु सतामादैचां
संज्ञाः क्रियते न संज्ञया आदैचो भाव्यन्ते । यदि तर्हि नित्याः श-
ब्दाः किमर्थं शास्त्रम् । किमर्थं शास्त्रमिति चेन्ननिवर्तकत्वात्सिद्धम्* ।
निवर्तकं शास्त्रम्, कथम्, मृजिरस्मायविशेषेणोपदिष्टस्तस्य सर्वत्र मृ-
जिबुद्धिः प्रसक्ता तत्रानेन निवृत्तिः क्रियते मृजेरङ्कितमु प्रत्ययेषु मृ-
जिप्रङ्गे मार्जि- रसाधुर्भवतीति । प्रत्येकं गुणवृद्धिसंज्ञे भवत इति व-
क्तव्यम्* । किं प्रयोजनम् । समुदाये सा भूतामिति । अन्यत्र स-
हवचनात्समुदाये संज्ञाऽप्रसङ्गः* । अन्यत्र सहवचनात्समुदाये वृद्धि-
गुणसंज्ञयोरप्रसङ्गः । यत्रेच्छति सहभूतानां कार्यः करोति तत्र स-

त्यर्थः । सतो वृद्ध्यादिष्विति । विधौ चायं दोषो नानुवादे वृद्धिर्यस्येत्यादौ । तत्र च संज्ञा-
विधानस्य चरितार्थत्वान्मृजेर्वृद्धिरित्यादौ वृद्धिशब्द एवाऽऽदेशः प्राप्नोति । ननु च भोऽ-
ति । नौशकटस्याभिमतदेशान्तरप्राप्तिरितरेतराश्रयेति चेद्यम् । सामग्रान्तरानुप्रवेशेनो-
त्तरम् । सिद्धं त्विति । न हि मृजेरपूर्वं आकारो भाव्यते किं तु मृजावुपदिष्टे मार्जित्या-
दीनामसाधुत्वबुद्धिः प्राप्नोतीति तेषां साधुत्वानन्वाख्यानं क्रियते । प्रत्येकमिति । यद्यपि
नित्यशब्दत्वेनैतदपि व्यवतिष्ठते तथापि न्यायव्युत्पादनायोपन्यासः । समुदाये साभूतामि-
ति । अन्यथा मृजेर्वृद्धिरित्यादौ समुदाय आदेशः प्राप्नोति । समुदायावयवसंज्ञिधौ क-
तात्पर्यं कस्य च नान्तरीयकत्वमिति विचार्यते अन्यत्वेति । यन्नसाध्या समुदायप्रतिपत्ति-
रिति यन्नाभावे न भवतीत्यर्थः । ननु सहग्रहणं नियमार्थं स्यात् समुदायस्यैव समाससं-
ज्ञा यथा स्यान्नावयवानामिति, नैतदस्ति, उभयत्र तात्पर्याभावाद्युपपदुभयत्र प्रसङ्गाभा-

७२ (वृद्धिरादैच्०) भाष्यप्रदीपोद्द्योतितम् । [अ.१।पा.१।आ.३]

हग्रहणम् । तद्यथा सह सुपा, उभे अभ्यस्तं सहेति । प्रत्यवयवं च वाक्यपरिसमाप्तेः * । प्रत्यवयवं च वाक्यपरिसमाप्तिर्दृश्यते । तद्यथा देवदत्तयज्ञदत्तविष्णुमित्रा भोज्यन्तामिति न चोच्यते प्रत्येकमिति प्रत्येकं च भजुः परिसमाप्यते । ननु चायमप्यस्ति दृष्टान्तः समुदाये वाक्यपरिसमाप्तिरिति । तद्यथा गर्गाः शतं दण्डान्तामिति । अर्थिनश्च राजानो हिरण्येन भवन्ति न च प्रत्येकं दण्डयन्ति । सत्येतस्मिन्दृष्टान्ते यदि तत्र सह ग्रहणं क्रियते इहापि प्रत्येकमिति वक्तव्यम् । अथ तत्रान्तरेण सहग्रहणं सहभूतानां कार्यं भवति, इहापि नार्थः प्रत्येकमिति वचनेन । अथ किमर्थमकारस्तपरः क्रियते । आकारस्य तपरकरणं सवर्णार्थम्* । आकारस्य तपरकरणं क्रियते, किं प्रयोजनं, सवर्णार्थं तपरस्तत्कालस्येति तत्कालानां सवर्णानां ग्रहणं यथा स्यात् । केषाम्, उदात्तानुदात्तस्वरितानाम् । किं च कारणं न स्यात्, भेदकत्वात्स्वरस्य । भेदका उदात्तादयः । कथं पुनर्ज्ञायते भेदका उदात्तादय इति, एवं हि दृश्यते लोके, य उदात्तं कर्तव्येऽनुदात्तं करोति खण्डिकोपाध्यायस्तस्मै चपेटां ददाति अन्यत्वंकरोषीति । अस्ति प्रयोजनमेतत् । किं तर्हीति । भेदकत्वा-

वाल्लिङ्गत्वमेव सहग्रहणस्यान्यत्र समुदाये तात्पर्यं नास्तीत्यस्यार्थः स्थ । उभे अभ्यस्तं सहेति । अत्र सहग्रहणं वार्तिककारस्य कर्तव्यत्वेन स्थितम् भाष्यकारस्तु उभेग्रहणस्यैतत्प्रयोजनं स्थापयिष्यति । प्रत्यवयवं चेति । अत्रवाक्यशब्देन वाक्यार्थः फलमुच्यते तच्चदेवदत्तादीनां भोजनं तस्य चैतदेव रूपं यत्प्रत्येकपरिसमाप्तासंपद्यतेऽन्नादनादिरूपत्वात्तृप्तिफलत्वाच्च भोजनस्य । नाट्यक्रिया तु समुदाये समाप्यते गीतादिक्रियासमुदायरूपत्वात्तस्य संयोगसंज्ञात् अन्वर्थत्वासमुदाये प्रवर्तते । वृद्धिसंज्ञा तु लक्ष्येष्टयगादैर्चादर्शनाद् मालापादानस्थानप्राप्ता गर्गा गुणकर्म, न च गुणभेदेन प्रधानस्य भेद इति शतदण्डनं समूहे परिसमाप्यते । अर्थिनश्चेति । शतस्य प्राधान्यं प्रतिपाद्यते । दण्डपरायां हि चोदनायां शतस्य प्राप्तिरन्यमतो वाक्यादेव गम्यते अथ तत्रान्तरेणेति । न्यायादन्यर्थत्वाच्च समाससंज्ञायाः समुदाये परिसमाप्तौ सिद्धायां योगविभागाय तत्र सहग्रहणं स्थितमिति तत्रान्तरेणेत्युक्तम् । अथ किमर्थमिति । किमाकृतितपच्चे भिन्नकालनिवृत्त्यर्थमथवा व्यक्तित्वे गुणान्तरयुक्तानां ग्रहणार्थमिति प्रश्नः । आकारस्येति । व्यक्तिः पदार्थः, भेदकाश्च गणा इति दर्शने यद्गुणस्यैवोच्चारणं तद्गुणस्यैव संज्ञाप्रसङ्गे गुणान्तरयुक्तानामपि संज्ञाप्रतिपत्त्यर्थं तपरत्वमित्यर्थः । किं च कारणमिति । अभेदका हि गुणाः सुखेन हि ज्ञाते चौर्यं कुन्तलित्वावस्थायामपि चौर्यमिति व्यपदिश्यत इतिप्रश्नः । भेद-

द्रुणस्येति वक्तव्यम्* । किं प्रयोजनम् । अनुनासिक्यं नाम गुणः,
तन्निन्नस्यापि ग्रहणं यथा स्यात् । किं च कारसं न स्यात्, भेदक-
त्वादगुणस्य । भेदका गुणः । कथं पुनर्ज्ञायते भेदका गुणा इति ।
एवं हि दृश्यते लोके, एकोऽर्थमात्मा उदकं नाम तस्य गुणभेदाद-
न्यत्वं भवति अन्यदिदं शीतमन्यदिदमुष्णमिति । ननु च भो अभेद-
का अपि गुणा दृश्यन्ते । तद्यथा देवदत्तो मुण्डापि जम्बपि शिख्य-
पि स्वामाख्यां न जहाति, तथा बालो युवा बृद्धो वत्सो दस्यो व-
लीवर्द्ध इति । उभयमिदं गुणेषूक्तं भेदका अभेदका इति किं पुनर-
त्र न्याय्यम् । अभेदका गुणा इत्येव न्याय्यम् । कुत एतत् । यद-
यमस्थिर्दाघिसक्थ्यच्छामनमुदात्त इत्युदात्तग्रहणं करोति तज्ज्ञाप-
यत्याचार्योऽभेदका गुणा इति । यदि हि भेदका गुणाः स्युः उदात्त-
मेवोच्चारयेत् । यदि तर्ह्यभेदका गुणाः अनुदात्तादेरन्तोदात्ताच्च य-
दुच्यते तत्स्वरितादेः स्वरितान्ताच्च प्राप्नोति । नैष दोषः आश्रीय-
माणो गुणो भेदको भवति । तद्यथा शुक्लमालभेत कृष्णमालभेत ।
तत्र यः शुक्ले आलम्ब्ये कृष्णमालभते न हि तेन यथोक्तं कृतं भ-
वति । असंदेहार्थस्तर्हि तकारः ऐजित्युच्यमाने संदेहः स्यात् कि-
मिमावैचावेव आहोस्विदाकारोऽप्यत्र निर्दिश्यत इति । संदेहमात्रमे-

कत्वादिति । सर्वगुणसंग्रहार्थम् । गुणग्रहणं कर्तव्यमित्यर्थः । एकोऽयमिति ॥ उदकत्व-
जातियोगादत्रैकत्वं न विवक्षितं किं तर्हि विशिष्टभाजनस्थमेकमुदकद्रव्यं तदेव च
गुणान्तरयोगादन्यत्वेन लोके व्यपदिश्यते । उभयमिति । आमायशब्दा नियतस्वरा इति
वेदे गुणानां भेदकत्वं लोके तूभयथा व्यवहारः । गोपिण्डोऽपि वत्साद्यवस्थामेदात् क्र-
यविक्रयादिषु मूल्यादिभेदाद्भेदेन व्यवह्रियते, स एवायमिति प्रत्यभिज्ञानादभेदेनापीति
प्रश्नः किं पुनरिति । अत्रेति । शास्त्रे । उदात्तमेवेति । तस्मान्नुत्तरहितस्योच्चारणाभा-
वान्त्वान्तरीयेकत्वादुच्चार्यमाणोऽपि गुणः प्रयत्नमन्तरेण न विवक्षित इत्यर्थः । यद्येवं कथ-
मन्यचोक्तमुदात्तनिपातनं करिष्यत इति यावता तत्राप्यविवक्षा प्राप्नोति नैष दोषः, तत्रा-
पि स्थानेन्तरतम इति वचनादादेशस्य यः स्वरः प्राप्तस्तस्मिन्नुच्चारयितव्यो उदात्तोच्चारणं
प्रयत्नेन विवक्षार्थं विज्ञायते । एवमनुनासिकस्य प्रयत्नाच्चित्तोच्चारणं तद्विवक्षार्थमेव ।
उजं ऊं इति विवक्षा यथा । अन्येत्वाहुः एकश्रुत्या सूत्राणि प्रयन्त इति कचिदुदात्तो-
च्चारणं तद्विवक्षार्थमिति । अनुदात्तादेरिति । अनुपलक्ष्यणार्थानुदात्तश्रुतिः संप्रादिति प्रश्नः ।

७४ (इकोगुणवृद्धी०) भाष्यप्रदीपोद्द्योतितम् । [अ.१।पा.१।आ.३]

तद्वति । सर्वसंदेहेषु चेदमुपतिष्ठते व्याख्यानतो विशेषप्रतिपत्तिर्न
हि संदेहादलक्षणमिति । त्रयाणां ग्रहणमिति व्याख्यास्यामः । अ-
न्यत्रापि ह्ययमेवंजातीयकेषु संदेहे न किं चिद्वत्नं करोति । तद्यथा
औतोम्शसारिति । इदं तर्हि प्रयोजनम् आन्तर्यतस्त्रिमात्रचतुर्मात्रा-
णां स्थानिनां त्रिमात्रचतुर्मात्रा आदेशा मा भूवानिति, खट्वा इ-
न्द्रः खट्वेन्द्रः खट्वा उदकं खट्वोदकम्, खट्वा ईषा खट्वेष्वा, खट्वा
जटा खट्वोजटा, खट्वा एलका खट्वैलका, खट्वा ओदनः खट्वौदनः,
खट्वा ऐतिकायनः खट्वैतिकायनः, खट्वा औपगवः खट्वौपगवः इति ।
अथ क्रियमाणेषु तकारे कस्मादेव त्रिमात्रचतुर्मात्राणां स्थानिनां
त्रिमात्रचतुर्मात्रा आदेशा न भवन्ति । तपरस्तत्कालस्येति नियमा-
त् । ननु तः परो यस्मात्सोऽयं तपरः । नेत्याह । तादपि परस्तपरः ।
यदि तादपि परस्तपरः ऋदोरबिति इहैव स्यात् यवः स्तवः, लवः
पव इत्यत्र न स्यात् । नैष तकारः, कस्तर्हि, दकारः । किमत्र द-
कारे प्रयोजनम् । अथ किं तकारे । यद्यसंदेहार्थस्तकारः, दका-
रोपि । अथ मुखमुखार्थस्तकारः, दकारोऽपि । वृद्धिरादैच् ॥ १ ॥
इको गुणवृद्धी ॥ ३ ॥ इग्यग्रहणं किमर्थम् । इग्यग्रहणमात्सन्ध्यक्ष-

उत्तरे त्वज्यग्रहणमेव कुर्यादित्यभिप्रायः । व्याख्यानत इति । प्रस्थेऽवृद्धमित्युदात्तत्वे
सिद्धे मालादीनां चेति मालाशब्दस्य वृद्धार्थत्वादुपादानसंज्ञाकार प्रक्षेपनिश्चय इत्यर्थः ।
इदं तर्हीति । ननु भाव्यमानत्वादौचोऽत्र ग्राहका न भविष्यन्ति । नैतदस्ति । न ह्यत्र
संज्ञाविधावादौचो भाव्यन्ते किं त्वैजिभरणत्वात्त्रिमात्रचतुर्मात्राणां ग्रहणात्संज्ञाप्रसङ्गाद-
गुणविधौ तेषामपि प्रसङ्गात्तन्निषेधाय तपरत्वम् । एवं स्थिते चोदयन्ति यद्यैजर्थ-
स्तकारस्तेनाकारस्य संवन्धाभावात् कथमादित्ये तत्पदम् । उच्यते । तात्पर्येणैजर्थत्वं
तकारस्योच्यते आनुषङ्गिकं ताकारार्थत्वं । ज्ञापकाद्वारेण ह्याकारप्रक्षेपे विज्ञायमाने
प्रतिपत्तिगौरवं भवति । सति तु तकारोऽकारस्य स्वरूपप्रतिपत्तिः स्पष्टा भवतीति
तकारसहितसंज्ञाकारस्यसंदिग्धानुकार्यप्रतिपादनार्थवत्त्वादिभक्तोरुत्पत्तौ सत्यमादित्ये
तत्पदं सिद्धम् ॥ ३ ॥

इको गुणवृद्धी ॥ इग्यग्रहणमिति । वक्ष्यमाणज्ञापकवशादाकारादिनिरासादिक एव
गुणवृद्धी भविष्यति इति प्रश्नः । आत्मन्वचरेति । आकारादीनां स्थानित्वस्य निवृ-
त्त्यर्थमित्यर्थः । आकारसंज्ञाशब्दस्य वृद्धिविधावभावाद्दशेषाभावाच्चाकारसंज्ञातो लोप-

रव्यञ्जननिवृत्त्यर्थम्*। द्रव्यहणं क्रियते, किं प्रयोजनम्, आकारनि-
 वृत्त्यर्थं सन्ध्यक्षरनिवृत्त्यर्थं व्यञ्जननिवृत्त्यर्थं च । आकारनिवृत्त्यर्थं ता-
 वद् याता वाता । आकारस्य गुणः प्राप्नोति द्रव्यहणान्न भवति ।
 सन्ध्यक्षरनिवृत्त्यर्थं ग्लायति श्लायति । सन्ध्यक्षरस्य गुणः प्राप्नोति
 द्रव्यहणान्न भवति । व्यञ्जननिवृत्त्यर्थम् उन्मिता उन्मितुम् उन्मितव्यम् ।
 व्यञ्जनस्य गुणः प्राप्नोति द्रव्यहणान्न भवति । आकारनिवृत्त्यर्थेन
 तावन्नार्थः आचार्यप्रवृत्तिर्ज्ञापयति नाकारस्य गुणो भवतीति, य-
 द्यमातोऽनुपसर्गेक इति ककारमनुबन्धं करोति । कथं कृत्वान्नाप-
 कम् । कित्करण एतत्प्रयोजनं क्ङितीत्याकारलोपोयथास्याद् यदि
 चाकारस्य गुणः स्यात् कित्करणमनर्थकं स्याद् गुणे कृते द्वयोरका-
 रयोः पररूपेण सिद्धं रूपं स्याद् गोदः कम्बलद इति, पश्यति त्वा-
 चार्यो नाकारस्य गुणो भवतीति ततः ककारमनुबन्धं करोति ।
 सन्ध्यक्षरनिवृत्त्यर्थेनोपि नार्थः । उपदेशसामर्थ्यात्सन्ध्यक्षरस्य गुणो
 न भविष्यति । व्यञ्जननिवृत्त्यर्थेनापि नार्थः । आचार्यप्रवृत्तिर्ज्ञापय-
 ति न व्यञ्जनस्य गुणो भवतीति यदयं जनेर्दं शास्ति । कथं कृत्वा
 न्नापकम् । ङित्करण एतत्प्रयोजनं ङितीति ङिलोपो यथा स्यात्
 यदि व्यञ्जनस्य गुणः स्याद् ङित्करणमनर्थकं स्याद् गुणे कृते च-
 याणामकाराणां पररूपेण सिद्धं रूपं स्यादुपसर्गजो मन्दुरज इति ।
 पश्यति त्वाचार्यो न व्यञ्जनस्य गुणो भवतीति ततो जनेर्दं शास्ति ।
 नैतानि सन्ति न्नापकानि । यत्तावदुच्यते कित्करणं न्नापकमा-

लोपविधानादाकारस्य गुणप्रसङ्गमुदाहरति यातेति । ग्लायतीति एचं हिमाचला-
 विशेषात् प्रयत्नाधिकाभावादकारोपदेशेप्येकारो गुणः स्यात् । उन्मितेति । भकारस्यौ-
 ष्यत्वादोकारो गुणः स्यात् । पररूपेणेति । अतो लोपस्तु न भवति आर्धधातुकोपदेशे
 'यदकारान्तं' तस्य लोपविधानात् । उपदेशसामर्थ्यादिति । प्रतिपत्तिलाघवार्थमेकारमे-
 वोपदिशेदित्यर्थः । 'यदयं जनेरिति । यद्येवं मिदेर्गुणो विधीयमानो न्नापकेन व्यञ्जनस्य
 निरस्तत्वादिगुणहणाभावात् सर्वादेशः प्राप्नोति । मिद इर्मिदिरित्याश्रयणादिकारस्यै-
 व भविष्यतीत्यदोषः । यत्तावदिति । विशेषप्रतिपादनाय सकलन्नापकाच्चेपः । के चि-
 द्राहुः टक् कित्त्वेन न्नापकेनाकारनिवृत्त्यर्थत्वे निराकृते यदप्युच्यते इति न्नापकाच्चेपो

७६ (इकोगुणवृद्धौ०) भाष्यप्रदीपोद्द्योतितम् । (अ. १।पा. १।आ. ३)

कारस्य गुणो नभवतीति, उत्तरार्थमेतद्व्यात् तुन्दशोकयोः परिस्मृजा
पनुदोरिती । यत्तर्हि गापोष्टगित्यनन्यार्थं ककारमनुबन्धं करोति ।
यदप्युच्यते । उपदेशसामर्थ्यात्संध्यक्षरस्य गुणो न भविष्यतीति । य-
दियत्संध्यक्षरस्य प्राप्नोति तत्तदुपदेश-सामर्थ्याद्वाध्यत आयादयो-
पि तर्हि न प्राप्नोति । नैष दोषः, यं विधिं प्रत्युपदेशोऽनर्थकः
स विधिर्बाध्यते यस्य तु विधेर्निमित्तमेव नासौ बाध्यते । गुणं च
प्रत्युपदेशोऽनर्थकः, आयादीनां पुनर्निमित्तमेव । यदप्युच्यते जने-
र्बवचनं ज्ञापकं न व्यञ्जनस्य गुणोभवतीति सिद्धे विधिरारम्भमाणो
ज्ञापकार्यो भवति । न च जनेर्गुणेन सिद्ध्यति । कुतो ह्येतत् । ज-
नेर्गुण उच्यमानोऽकारो भवति न पुनरेकारो वा स्यादोकारो वे-
ति । आन्तर्यतोऽधर्मात्रिकस्यव्यञ्जनस्य मात्रिकोऽकारो भवति । एव-
मप्यनुनासिकः प्राप्नोति । पररूपेण शुद्धो भविष्यति । एवमर्हि गमेर-
प्ययं डो वक्तव्यः । गमेश्च गुण उच्यमान आन्तर्यत ओकारः प्राप्नोति
तस्मादिग्रहणं कर्तव्यम् । यदीग्रहणं क्रियते द्यौः पन्थाः स इममि-
ति एतेऽपिकः प्राप्नुवन्ति । संज्ञया विधाने नियमः * । संज्ञाया
ये विधीयन्ते तेषु नियमः । किं वक्तव्यमेतत्, नहि, कथमनुच्यमा-
नं गंस्यते, गुणवृद्धिग्रहणसामर्थ्यात् । कथं पुनरन्तरेण गुणवृद्धिग्रह-
मिको गुणवृद्धौ स्याताम् प्रकृतं गुणवृद्धिग्रहणमनुवर्तते । क्व प्रकृत-

ग्रन्थच्छायां न पुष्पाति तस्मादर्थेन क्रमेण सर्वज्ञापकमङ्गोपन्यासं कृत्वा यथा सम्भवं ज्ञा-
पकसमर्थनं कर्तव्यम् । आयादयोऽपीति । ऐकारोच्चारणस्यसामर्थ्यादविकृतरूपश्रवणार्थ-
त्वादिति भावः यं विधिमिति । आयादेशस्यैकार एव निमित्तमित्युपदेशो न बाध्यते ।
न हि ग्लायित्येवंपाठः शक्यः कर्तुम्, त्वया ग्लायतइतरादिरूपासिद्धिप्रसङ्गात् न ध्या-
स्येति निपातनादात्व गुणवन्न बाध्निष्यते । पररूपेणेति । रूपग्रहणस्येदमेव प्रयोजनं
यादृक्परस्परं तादृगेव यथा स्यादिति । गमेरप्ययमिति । सप्तम्यां जनेर्बवचनतोऽन्य-
थपि दृश्यतइतरत्र डोनुवर्तमानो गमेरपि विधीयतइतरज्ञापकं डित्त्वमिति व्यञ्जननिवृ-
त्त्यर्थं सूचयितम् । संज्ञयेति । गुणवृद्धयोरनुवृत्त्यैव गुणवृद्धयोरिकः सिद्धत्वाद्वितीयगुण-
वृद्धिग्रहणमाश्रितगुणवृद्धशब्दव्यापारार्थं विज्ञायते । तेन गुण इत्येवं यो गुणः वृद्धिरित्ये-
व या वृद्धिरिति विज्ञायते । अथवा गुणवृद्धिमात्रग्रहणे गुणवृद्ध्याधिकारादेव सिद्धे

म् । वृद्धिरादैजदेङ्गुण इति । यदि तदनुवर्तते अदेङ्गुणो वृद्धिश्चे-
त्तादेङ्गां वृद्धिसंज्ञा प्राप्नोति । संबन्धमनुवर्तिष्यते । वृद्धिरादैच्, अ-
देङ्गुणः, वृद्धिरादैच्, तत इको गुणवृद्धी इति । गुणवृद्धिग्रहण-
मनुवर्तते आदैजदेङ्गग्रहणं निवृत्तम् । अथवा मण्डूकगतयोगधिका-
राः यथा मण्डूका उत्प्लुत्योत्प्लुत्य गच्छन्ति तद्वदधिकाराः । अथवैक-
योगः करिष्यते वृद्धिरादैजदेङ्गुणः, तत इको गुणवृद्धी इति । न-
चैकयोगेऽनुवृत्तिर्भवति । अथवान्यवचनाच्चकाराकरणाच्च प्रकृता-
पवादे विज्ञायते, यथोत्सर्गेण प्रसक्तस्यापवादो बाधकोभवति । अ-
न्यस्याः संज्ञाया वचनाच्चकारस्य चानुकर्षणार्थस्याकरणात्प्रकृताया
वृद्धिसंज्ञाया गुणसंज्ञा बाधिका भविष्यति । यथोत्सर्गेण प्रसक्तस्या-
पवादो बाधको भवति अथवा वक्ष्यत्येतद् अनुवर्तन्ते च नाम वि-

पुनर्गुणवृद्धिशब्दव्यापाराश्रयणार्थं विज्ञायते । अदेङामिति । पूर्वसूत्रे संज्ञासंज्ञिसम्ब-
न्धायोपात्तो यादृशो वृद्धिशब्दस्तादृश एवोत्तरचानुवर्तते इत्यदेङामित्युक्तम् । नेनैतच्च
चोदनीयं वृद्धिशब्दोऽनुवर्तमान आदैचः प्रतयाययतीत्यादैचां गुणसंज्ञा प्राप्नोतीति । सं-
बन्धमिति संबध्यतइति संबन्धं कर्मणि घञ् । नपुंसकसग्राभिधेयतुल्यपुंसकनिर्देशः ।
आदैजग्रहणासंबन्धं वृद्धिग्रहणमदेङ्गुण इत्यनुवर्तते तेनादेङ्भिर्न संबध्यते इह
तुनुवृत्तमादैचो जहाति । कान्तारोत्तरणाय सार्थस्येवतग्रागोपादानेऽन्यवेति । वृद्धिशब्द-
संग्रहाकाङ्क्षावशादुपस्थानं न तदेङ्गुणइत्यत्र । अथवैकयोगइति एको । भवतिरध्याह्रि-
यते वृद्धिरादैजदेङ्गुणो भवतीत्येकवाक्यत्वं संपद्यते । यद्यपि प्रतिपत्तिकाले भवति-
क्रिया भिद्यते तथाप्येककाला प्रतिपत्तिरित्यादैचसंबन्धावृद्धिसंज्ञाऽदेङ्संबन्धा गुणसंज्ञेति
नास्ति वृद्धिसंज्ञाया अदेङ्भिः संबन्धः । अथवान्यवचनादिति । यथा कप्रत्ययेनाण् बा-
ध्यते संदिग्धत्वादनवकाशत्वात्तात्पर्याच्च कविधेरणस्तु विपर्ययात् । एवमदेङ्गुण इत्यत्र
वृद्धिग्रहणमनुवृत्तं सत्संदिह्यते किमुत्तरार्थं वेहास्यानुवृत्तिरथेहार्थापिति । सावकाशा च
वृद्धिसंज्ञा तात्पर्येण नास्ति । गुणसंज्ञा तु तात्पर्यादसंदेहान्निरवकाशत्वाच्चवृद्धिसंज्ञासंबन्ध-
मदेङ्गां बाधते । प्रत्ययसंज्ञा तु सन्निविशेषेणासंयुक्ताधिकारेणैव विधीयमाना कृत्यादिसं-
ज्ञाविषयेऽपि प्रवर्तते । अथवेति । विभाषातिलमाषोमित्यत्रङ्ग्रामाभयोरधान्यत्वात्स्वजो
प्राप्ती चोदितायां स्वग्रहणस्यानुवृत्तिराश्रिता, अनुवर्तमानश्च स्वयं यन्नाभावाद ग्रीहि-
शाब्दादिभिर्न संबध्यतेऽपि तु विभाषाश्रुत्या यत्रेन तिलादिभिरेव संबध्यते । तथेहापि

७८ (इकोगुणवृद्धी०) भाष्यप्रदीपोद्घोषितम् । (अ. १।पा. १।आ. ३)

धयो ना चानुवर्तनादेव भवन्ति, किं तर्हि, यत्नाह्वन्तोति । अथवा
उभयं निवृत्तं तदपेक्षिष्यामहे ॥ किं पुनरयमलोन्यशेष आहोस्ति
दलोऽन्यापवादः । कथं चायं तच्छेषः स्यात्कथं वा तदपवादः । य-
द्येकं वाक्यं तच्चेदं च, अलोन्यस्य विधयो भवन्ति, इको गुणवृद्धी
अलोन्यस्येति, ततोऽयं तच्छेषः । अथ नानावाक्यम्, अलोन्यस्य
विधयो भवन्ति, इको गुणवृद्धी अन्यस्य चान्यस्य चेति ततोऽयंतदप-
वादः । कश्चात्र विशेषः । वृद्धिगुणावलोन्यस्येति चेन्मिदिमृजिपुग-
न्तलघूपधच्छिद्दृशिचिप्रक्षुद्रेष्विगुगृहणम्* । वृद्धिगुणावलोन्यस्येति
चेन्मिदिमृजिपुगन्तलघूपधच्छिद्दृशिचिप्रक्षुद्रेष्विगुगृहणं कर्तव्यम् ।
मिदेगुणः, इक इति वक्तव्यम्, अनन्यतृद्धि न प्राप्नोति । मृजेर्वृद्धिः
इक इति वक्तव्यम्, अनन्यतृद्धि न प्राप्नोति । पुगन्तलघूपधस्य

वृद्धिगृहणमदेङ्गुण इत्यनानुवर्तमानमपि यत्नाभावाददेङ्भिर्न संबधते । इह तु पुनर्गु-
णवृद्धिगृहणं यत्नो भवति । अथवेति । अपेक्षालक्षणं लौकिकमधिकारमाश्रयति समुदा-
यस्य चापेक्षायां नास्त्येतदनन्तरस्य विधिर्वा भवति प्रतिषेधो वेति गुणस्यैवापेक्षा युक्ते-
ति, समुदायस्य भेदाभावात् । किं पुनरिति । उभयथा सम्भवाद्दोषदर्शनाच्च प्रश्नः तच्चा-
ङ्गस्य गुण इति षष्ठी निर्देशाद् लिङ्गादलोन्तस्येत्युपतिष्ठते गुणश्रुत्या त्विकइति । तच्च
यदि पूर्वमिकाङ्गं विशेष्यते, इगन्ताङ्गस्य गुणो भवतीति स च भवन्नलोन्तस्य भवति
तदा सोऽस्य शेषो भवति । यदा तृङ्गस्येति पूर्वमेवान्तामलं षष्ठी नीयतेऽङ्गान्ता-
स्य गुण इति पञ्चादिकान्तोल्विशेष्यते तदाचायं तस्य विशेषणतृत्तच्छेषो भवति ।
अथ तृङ्गस्येति गुणवृद्धिविधौ न स्थानषष्ठी किंतर्हीगपेक्षयाऽवयवषष्ठी तदा स्थानषष्ठ्य-
भावादलोन्त्यस्येत्यनस्यानुपस्थानमिति तदपवादपक्षो भवति अप्राप्त्यनुमानमेव हि बा-
धः वचनेन प्राप्तस्य बाधायोगात् ततश्चाङ्गवयवस्य यच्च तच्च स्थितस्यैको गुणवृद्धी इत्य-
र्थः संपद्यते । समुच्चयस्तु सम्भवान्नोपन्यस्तः । न हि युगपद्वौ षष्ठ्यर्थौ सम्भवतः स्थाने
योगोऽवयवयोगश्चेति । विकल्पोपि न भवतीत्युक्तत्वात्षष्ठ्यर्थस्य । तस्मात्तच्छेषतदपवाद-
पक्षावेवात्राशङ्कितौ । यद्येकमिति । अनेकयोगव्यवहितयोरर्थेकस्मिन् कार्यप्रदेशे
स्वल्पनिमित्तसन्निधापितयोरङ्गाङ्गिभावाद्द्विशेषणविशेष्यभावादेकवाक्यतोपपत्तिः । अथ
नानेति । अङ्गस्येतीगपेक्षयावयवषष्ठ्यामिकः स्थानितृत्तद्विशेषणतृत्तदङ्गस्यानुपस्थानम-
न्तरस्येत्यस्य । ततश्चानयोर्भिन्नविषयत्वाद्नानावाक्यत्वम् । वृद्धिगुणाविति । मिदादीनाम-

गुणः, इक इति वक्तव्यम्, अनन्यत्वाच्च न प्राप्नोति । ऋच्छेलिटि
 गुणः, इक इति वक्तव्यम्, अनन्यत्वाच्च न प्राप्नोति । ऋदृशोऽडि
 गुणः, इक इति वक्तव्यम्, अनन्यत्वाच्च न प्राप्नोति । क्षिप्रचुद्रयो-
 गुणः, इक इति वक्तव्यम्, अनन्यत्वाच्च न प्राप्नोति । सर्वादेशप्रस-
 ङ्गश्चानिगन्तस्य* । सर्वादेशश्च गुणोऽनिगन्तस्य प्राप्नोति । याता वा-
 ता । किं कारणम्, अलोऽन्यस्येति षष्ठी चैव ह्यन्यमिकमुपसंक्रा-
 न्ता, अङ्गस्येति च स्थानषष्ठी तदादिदानीमनिगन्तमङ्गं तस्य गुणः
 सर्वादेशः प्राप्नोति । नैष दोषः, यथैव ह्यलोऽन्यस्येति षष्ठी अन्य-
 मिकमुपसंक्रान्ता एवमङ्गस्येत्यपि स्थानषष्ठी । तदादिदानीगन्त-
 मङ्गं तत्र षष्ठेऽपि नास्ति कुतो गुणः कुतः सर्वादेशः । एवं तर्हि ना-
 यं दोषसमुच्चयः किं तर्हि पूर्वापेक्षोऽयं दोषः । ह्यर्थे चायं चः प-
 ठितः, मिदिमृजिपुगन्तलघूपधच्छिद्विशिचिप्रचुद्रेष्विग्यग्रहणं सर्वादे-
 शप्रसङ्गो ह्यनिगन्तस्येति । मिदेर्गुणः इक इति वचनादन्यस्य, न
 अलोऽन्यस्येति वचनादिको न । उच्यते च गुणः सर्वादेशः प्राप्नो-
 ति । एवं सर्वत्र । अस्तु तर्हि तदपवादः । इङ्मात्रस्येति चेज्जुसि
 सार्वधातुकार्द्धधातुकद्वसूदोगुणेष्वनन्यप्रतिषेधः* । इङ्मात्रस्ये-
 ति चेज्जुसि सार्वधातुकार्द्धधातुकद्वसूदोगुणेष्वनन्यस्यप्रतिषेधो व-
 क्तव्यः । जुसि गुणः स यथेह भवति अजुहवुः अविभयुरिति, एवम-

निगन्तत्वादलोन्तरस्येत्येतदङ्गमिग्यग्रहणं न सन्निपतीति तेषु प्रदेशेष्विग्यग्रहणं कर्त-
 व्यम् । दोषान्तरमप्याह सर्वादेशप्रसङ्गस्येति । अङ्गस्येत्येतन्नेदेन सर्वाङ्गेषु व्याप्रियते ।
 तत्र गन्तेश्चैवालोऽन्यस्येति विधधिरन्यत्र तु षष्ठ्यन्त्ये ल्यनुप्रसङ्गाराद्याता वातेति सर्वादेशः
 प्राप्नोति । यथैव हीति । अङ्गस्येति षष्ठ्युच्चारितैवान्यमलं नीतेति नास्या अपरं रूपम-
 स्तीति नास्ति सर्वादेशगुणप्रसङ्गः । पूर्वापेक्षोऽयमिति । मिदादिष्विग्यग्रहणं कर्तव्यमि-
 त्यत्रैवार्थे हेतुत्वेनेदमुपात्तमित्यर्थः । उच्यते चेति । मिदेरिति चोदनया । इङ्मात्र-
 स्येति यद्यङ्गस्येतीगपेक्षयावयवषष्ठी तदाऽलोऽन्यस्येत्यस्य निमित्ताभावादनपस्थानं स्था-
 नषष्ठी हि तस्योपस्थाननिमित्तं ततश्चाङ्गावयवसामान्यसामान्यस्यैको गुणः प्राप्नोतीति

८० (इकोगुणवृद्धी०) भाष्यप्रदीपोद्घोषितम् । [अ.१।पा.१।आ.३]

नेनिजुः पर्यवेविषुः अत्रापि प्राप्नोति । सार्वधातुकार्द्धधातुकयोर्गुणः
स यथेह भवति कर्ता हर्तानयति तरति भवति, एवमीहिता ईहि-
तुं ईहितव्रासित्यत्रापि प्राप्नोति । इमस्य गुणः स यथेह भवति हे
अग्ने हे वाये इति, एवं हे अग्निचित् हे सोमसुद् इत्यत्रापि प्रा-
प्नोति । जसि गुणः स यथेह भवति अग्नयो वायव इति, एवं अग्नि-
चितः सोमसुत इत्यत्रापि प्राप्नोति । ऋतो ङिसर्वनामस्थानयोर्गु-
णः स यथेह भवति कर्तरि कर्तारौ कर्तार इति, एवं सुकृति सु-
कृतौ सुकृत इत्यत्रापि प्राप्नोति । घेडिति गुणा स यथेह भवति
अग्नये वायवे इति, एवमग्निचिते सोमसुते इत्यत्रापि प्राप्नोति ।
ओर्गुणः स यथेह भवति बाभ्रवो माण्डवा इति, एवं सुश्रुत् सौ-
श्रुत इत्यत्रापि प्राप्नोति । नैष दोषः पुगन्तलघूपधग्रहणमनन्त्यनि-
यमार्थम्* । पुगन्तलघूपधग्रहणमनन्त्यनियमार्थं भविष्यति पुगन्त-
लघूपधस्यैवानन्त्यस्य नान्यस्यानन्त्यस्येति । प्रकृतस्यैव नियमः स्या-
त्, किं च प्रकृतम्, सार्वधातुकार्द्धधातुकयोरिति । तेन भवेद्विह
नियमान्न स्यात् ईहिता ईहितुम् ईहितव्रामिति । इस्वादोर्गुण-
स्वनियतः सोऽनन्तस्यपि प्राप्नोति । अथाप्येवं नियमः स्यात्

दोषः । ङस्वस्य गुणइति । समानन्थायत्वादेतदुक्तम् । अङ्गस्यैव यो ङस्वस्तस्य गुण
इति । न त्वत्रेकपरिभाषोपतिष्ठते निर्दिष्टस्थानिकत्वात् । अन्ये त्वाहुः अत्रापि परिभा-
षोपस्थाने सति ङस्वेनेग्विशेष्यते ङस्वस्यैको गुणो यथा स्याद्दीर्घस्य मा भूदिति । ओ-
र्गुण इत्यत्राप्यस्यैव उपस्थानमनन्त्यस्यैव उपस्थानस्य गुणार्थम् । असतिह्यस्यैव उपस्थानेऽ-
ङ्गस्येति स्थानघटी स्यादङ्गोकारेण विशेष्यते इत्युक्तान्तस्यैवाङ्गस्य गुणः स्यात् । पुग-
न्तेति । भेदेत्यादौ गुणे सिद्धे पुनः श्रुतिर्नियमार्थेति गुरूपधस्येद्वित्यादौ न भवि-
ष्यति नापि हे अग्निचिदित्या दावुभयनियमाश्रयणादिति भावः । ननुभेदेति दकारस्य
हेपयतीति पकारस्य च यथा स्यादिति विध्यर्थमेतत्प्रात् नैतदस्ति पुकि अन्तः पुगन्तो,
लघ्वी उपधा लघूपधा ततः समाहारेण निदेश इत्यस्य गुणेन न भाव्यम् । प्रकृतस्येति
एकेन वाक्येन नियमद्वयस्यालाभात्प्रकृतस्यैव गुणस्य नियमः स्यात् पुगन्तलघूपधस्यैव
सार्वधातुकार्द्धधातुकयोरिति न तु सार्वधातुकार्द्धधातुयोरेव पुगन्तलघूपधस्येति । अ-

पुगन्तलघूपधस्य सार्वधातुकार्द्धधातुकयोरेवेति । एवमपि सार्वधा-
तुकार्द्धधातुकयोर्गुणोऽनियतः सोऽनन्तरस्यपि प्राप्नोति । ईहिता
ईहितुम् ईहितवामिति । अथाप्युभयतो नियमः स्यात् पुगन्तलघूपध-
स्यैव सार्वधातुकार्द्धधातुकयोः, सार्वधातुकार्द्धधातुकयो रेवपुन्तलघू-
पधस्येति । एवमप्ययं जुसि गुणोऽनियतः सोऽनन्तरस्यपि प्राप्नोति
अनेनिजुः पर्यवेविषुरिति । एवं तर्हि नायं तच्छेषः नापि तदपवा-
दः । अन्यदेवेदं परिभाषान्तरमसंबद्धमनया परिभाषया । परिभा-
षान्तरमिति च मत्वा क्रोद्धीयाः पठन्ति । नियमादिको गुणवृद्धौ
भवतो विप्रतिषेधेनेति । यदि चायं तच्छेषः स्यात्तेनैव तस्यायुक्तो
विप्रतिषेधः । अथापि तदपवादः उत्सर्गापवादयोरप्ययुक्तो विप्रति-
षेधः तत्र नियमस्यावकाशः राज्ञः क च, राजकीयम् । इको गु-
णवृद्धौ इतरस्यावकाशः चायनं चयकः लवनं लावकः इति । इहो-
भयं प्राप्नोति मेदयति माष्टीति । इको गुणवृद्धौ इतेऽतस्त्विति वि-
प्रतिषेधेन । नैष युक्तो विप्रतिषेधः, विप्रतिषेधे परमित्युच्यतेपूर्व-
श्चायं योगः परो नियमः । इष्टवाची परशब्दः विप्रतिषेधे परं य-

थापीति । अनन्तरस्य विधिवेति परिभाषा यदिनाश्रीयतेइतिभावः । अथापीति । अभ्यु-
पगम्यवादेनोच्यते आहत्यादिन्यायाश्रयणेन वा । एकस्मिंस्तुवाक्ये नियमद्वयं न लभ्यते ।
एवमपीति । अनेनिजुः पर्यवेविषुरित्यत्र लघूपधं चाङ्गं सार्वधातुकं चास्तीति जुसि चेति
गुणः प्राप्नोति । हेपिचव्य हेबुद्धे हेबुद्धय इत्यादौ चालघूपधत्वादनन्तरस्यगुणोऽपरिहृतः ।
एवं तर्हीति । परस्परानपेक्षयोः स्वस्वनिमित्तप्रयुक्तसन्निधानयोर्द्वयोः परिभाषयोः प्रदेशेषु
स्वस्वकार्यप्रतिपादनम् । तत्रयदिकथंचिदेकविषयेसन्निपातोभवति नैतावतापरस्परपेक्षा
भवतीत्यर्थः । अन्यदेवेति । अन्तरशब्दे विशेषवाचीत्यन्यानतरशब्दयोरविरुद्धः सहप्रयोगे
पर्यायत्वात् । चयनमिति । अलोन्तरपरिभाषायाः प्रयोजनाभावादज्ञानुपस्थानमित्या-
शयः । चायक इति । कथमिक्परिभाषाचोपतिष्ठते यावता च इति स्थानी निर्दिष्टः,
अत्राहुः, अच इत्यस्याङ्गविशेषणतयोपयोगादचः स्थानित्वाभावाद्वृद्धिग्रहणेन लिङ्गेनेक्-
परिभाषात्राप्युपतिष्ठत एव । मेदयतीति । इकइतिवचनादिकारस्य प्राप्नोत्यलोन्तरस्येति
वचनादिकारस्य । नैषयुक्तइति । इष्टसिद्धये इत्यर्थः । यथोद्देशपक्षेचपरिभाषयोः प्रौर्वाप-

८२ (इकोगुणवृद्धौ०) भाष्यप्रदीपोद्द्योतितम् । (अ.१।पा.१।आ.३)

दिष्टं तद्भवतीति । एवमप्ययुक्तो विप्रतिषेधः । द्विकार्ययोगो हि विप्र-
तिषेधः । नचात्रैको द्विकार्ययुक्तः । नावश्यं द्विकार्ययोग एव वि-
प्रतिषेधः । किं तर्ह्यसंभवोऽपि । स चास्त्रात्रासंभवः । कोऽसावसं-
भवः । इह तावद्वृत्तेभ्यः पुच्छेभ्य इति । एकः स्थानी द्वावादेशौ न
चास्ति संभवः यदेकस्य स्थानिनो द्वावादेशौ स्याताम् । इहेदानीं
मेद्यति मेद्यतः मेद्यन्ति इति द्वौ स्थानिनौ एक आदेशः, न चास्ति
संभवः द्वयोः स्थानिनोरेक आदेशः स्यादित्येषोऽसंभवः । सत्येत-
स्मिन्नसंभवे युक्तो विप्रतिषेधः । एवमप्ययुक्तो विप्रतिषेधः । द्वयोर्हि
सावकाशयोः समवस्थितयोर्विप्रतिषेधो भवति, अनवकाशश्चायं यो-
गः । ननु च इदानीमेवास्यावकाशः प्रकृतः चयनं चायको लवनं लावक
इति । अत्रापि नियमः प्राप्नोति । नाप्राप्ते नियमेऽयं योग आरभ्य-
ते । यावता च नाप्राप्ते नियमेऽयं योग आरभ्यते ततस्तस्यापवा-
दोऽयं योगो भवति । उत्सर्गापवादयोश्चायुक्तो विप्रतिषेधः । अथा-
पि कथं चिदिको गुणवृद्धौ इत्यस्यावकाशः स्यात् । एवमपि यथेह
विप्रतिषेधादिको गुणो भवति मेद्यति मेद्यन्ति, एवमिहापि
प्राप्नोति अनेनिजुः पर्यवेविषुरिति । एवं तर्हि वृद्धिर्भवति गुणो भ-
वतीति यत्र ब्रूयादिक इत्येतन्नोपस्थितं द्रष्टव्यम् । किं कृतं भवति ।

यं नतु कार्यकालतायाम् । द्विकार्ययोगइति । द्वाभ्यां कार्याभ्यां योगो यस्य स्थानिनः स
विप्रतिषेधविषयतुद्विप्रतिषेधः । नावश्यमिति । द्विकार्ययोगतुभावे केवलोप्यसंभवो
विप्रतिषेध इत्यर्थः । इह तावदिति । दीर्घतुच्च यज्यनन्तरे विधीयते यज्त्वं च भस्वन-
न्तरे न च सग्नवोस्ति यद्वयोः स्वेन स्वेन निमित्तेनानन्तर्यं स्यात् । इहेदानीमिति ।
मिदेरित्येका षष्ठी सा यद्यवयवसम्बन्धे तदेकारस्य गुणेनभाव्यम् अथ स्थानषष्ठी तदालो-
न्तर्सेरतिवचनादकारस्य । नचास्ति संभवं युगपदुभयोर्गुणस्येत्यर्थः । एवमपीति । यदीदं
नारभ्येत गुणवृद्धौ कैस्य स्याताम्, अलोन्तर्सेरति चेद्येन नाप्राप्तिन्यायेन तर्ह्यस्यपवाद
द्विप्रतिषेधानुपपत्तिरित्यर्थः । एवं च क्रोष्ट्रीयमतमसम्बन्धपरिभाषान्तरपक्षश्च नोपपद्य-
ते । एवं तर्हीति । प्रदेशार्थत्वादनयोः परिभाषयोर्गुणत्वात्परस्परं सम्बन्धाभावात्

द्वितीया षष्ठी प्रादुर्भाव्यते । तत्र कामचारः । गृह्यमाणेन वेकं विशेषयितुम् इका वा गृह्यमाणम् । यावता कामचारः, इह तावन्मिदमिजिपुगन्तलघूपधच्छिदृशिचिप्रचुद्रेषु गृह्यमाणेनेकं विशेषयिष्यामः एतेषां य इगिति । इहेदानीं जुसि सार्वधातुकार्धधातुकह्रस्वाद्योगुणेष्विका गृह्यमाणं विशेषयिष्यामः एतेषां गुणो भवति इकः इगन्तानामिति । अथवा सर्वत्रैवात्र स्थानी निर्दिश्यते । इह तावन्मिदेरित्यविभक्तिको निर्देशः मिद एर्मिदेर्मिदेरिति । अथवा षष्ठीसमासो भविष्यति मिद इः मिदिः मिदेरिति । पुगन्तलघूपधस्येति नैवं विज्ञायते पुगन्ताङ्गस्य लघूपधस्य चेति । कथं तर्हि पुकि अन्तः पुगन्तः लघ्वी उपधा लघूपधा पुगन्तश्च लघूपधा च पुगन्तलघूपधं पुगन्तलघूपधस्येति । अवश्यं चैतदेवं विज्ञेयम् अङ्गविशेषणे सतीह प्रसज्येत भिनत्ति छिनत्तीति । ऋच्छेरपि प्रस्निष्ट निर्देशोऽयम् ऋच्छति ऋ ऋताम् ऋच्छत्युतामिति । इशेरपि योगविभागः करिष्यते, उरङि गुणः, उः अङि गुणो भवति, ततो दृशः, दृशेश्चाङि गुणो भवति उरित्येव । चिप्रचुद्रेयोरपि यणादिपरं गुण इतीयता सिद्धम् । सोऽयमेव सिद्धे सति यत्पूर्वग्रहणं करोति तस्यैतत्प्रयोजनम् इको यथा स्यादनिको मा भूदिति ॥ अथ वृद्धिग्रहणं किमर्थम् । किं विशेषेण वृद्धिग्रहणं चोद्यते न पुनर्गु-

प्रदेशवाक्यपर्यालोचनया वाक्यार्थसमावस्थानमित्यर्थः । अथवेति । तच्छेषपक्षोक्तदोषपरिहारः । चिप्रचुद्रेयोरपीति । अत्र च योगविभागः क्रियते स्थूलादीनां यणादिपरं लुप्यते ततः पूर्वस्य च गुण इति । अत्र च स्वरितत्वात् चिप्रचुद्रेष्वेवानुवर्तते स्थूलादयो निवृत्तास्तेषां तु यणादिलोपे सत्योगुण इति गुणो भवतीति । असिद्धवदन्नामादित्यसिद्धत्वमनित्यत्वान्न भवति । तत्र चिप्रचुद्रेयोर्यण आदिः पकारो दकारश्च तस्माद्यणादेः परं लुप्यते तस्मादेव च यणादेः पूर्वस्य गुण इति सिद्धं क्षेपिष्ठः क्षोदिष्ठ इति । यणादिपरमिति । पञ्चमीसमासः । यदि तर्हि पुगन्तलघूपधस्येति स्थानी निर्दिश्यते तच्छेषपक्षाश्रयणाच्चात्र कूपरिभाषा नापतिष्ठतेतदासंगुणस्यानिगुण्यताद् मि-

८४ (इकोगुणवृद्धी०) भाष्यप्रदीपोद्घोषितम् । [अ.१।पा.१।आ.३]

गुणग्रहणमपि यदि किं चिद्गुणग्रहणस्य प्रयोजनमस्ति वृद्धिग्रहण-
स्यापि तद्वितुमर्हति । को वा विशेषः । अयमस्ति विशेषः । गुण-
विधौ न क्वचित्स्थानी निर्दिश्यते तत्रावश्यं स्थाननिर्देशार्थं गुणग्र-
हणं कर्तव्यम् । वृद्धिविधौ पुनः सर्वत्रैव स्थानी निर्दिश्यते अत्रो-
ज्जिगति अत उपधायाः तद्धितेष्वचामादेरिति अत उत्तरं पठति ।
वृद्धिग्रहणमुत्तरार्थम्* । वृद्धिग्रहणं क्रियते । किमर्थम् । उत्तरार्थम्
क्वडितीति प्रतिषेधं वक्ष्यति स वृद्धेरपि यथा स्यात् । कश्चेदानीं
क्वडित्प्रत्ययेषु वृद्धः प्रसङ्गः यावता जिगतीत्युच्यते । तच्च मृज्यर्थम्
मृजेर्वृद्धिरविशेषेणोच्यते सा क्वडिति मा भूद् मृष्टो मृष्टवानिति ।
इहार्थं चापि मृज्यर्थं वृद्धिग्रहणं कर्तव्यम् मृजेर्वृद्धिरविशेषेणोच्यते
सैको यथा स्यादनिको मा भूदिति । मृज्यर्थमिति चेद्योगविभागा-
त्सिद्धम्* । मृज्यर्थमिति चेद्योगविभागः करिष्यते मृजेर्वृद्धिरचः
ततोऽज्जिगति । जिगति णिति च वृद्धिर्भवति अत्र द्वयैव । यद्यत्रो
वृद्धिरुच्यते न्यमाट् अटोऽपि वृद्धिः प्राप्नोति । अटि चोक्तम्* ।
किमुक्तम्, अनन्यविकारेऽन्यसदेशस्य कार्यं भवतीति । वृद्धिप्रति-
षेधानुपपत्तिस्त्विक्प्रकरणात्* । वृद्धेस्तुप्रतिषेधो नोपपद्यते, किं
कारणम्, इक्प्रकरणात् । इग्लक्षणायोगुणवृद्धीः प्रतिषेधः । न चै-
वं सति मृजेरिग्लक्षणा वृद्धिर्भवति तस्मान्मृजेरिग्लक्षणावृद्धिरे-
षितव्या । एवं तर्हि इहान्ये वैयाकरणा मृजेरजादौ संक्रमे विभा-
षा वृद्धिमारभन्ते परिमृजन्ति परिमार्जन्ति परिममृजतुः परिममा-

न्नं द्विन्नमित्यादौ क्वडिति चेति गुणप्रतिषेधो न प्राप्नोति यथा लैगवायन इति, नैष
दोषः, कुसुनोः कित्त्वविधानाज्ज्ञापकादनिगुलक्षणात्पि लघूपधगुणस्य प्रतिषेधो भवि-
ष्यति । गुणविधाविति । क्वचिन्न निर्दिश्यतइति नजोवावहितेन संबन्धः । क्वचिर्निर्दिश्य-
तएव, ओर्गुणइत्यादौ । मृजेर्वृद्धिरिति । तत्र हि सूत्रेभिमत स्थान्यनुपादानादलोन्ताप-
रिभाषयान्तरस्यैव स्यादित्यर्थः । अटोपीति । नन्वडागमात्पूर्वमेव परत्वाद्बृद्धिर्भविष्यती-
ति लक्षणास्य प्रवृत्तत्वादटि कृते पुनर्लक्षणं न प्रवर्तिष्यते एवं तर्हि विप्रतिषेधानपेक्ष्यै-

र्जतुरित्याद्यर्थम् । तदिहापि साध्यम् । तस्मिन् साध्ये योगविभागः करिष्यते मृजेवृद्धिरचो भवति । ततोचि क्ङिति । अचि क्ङिति मृजेवृद्धिर्भवति । परिमार्जन्ति परिममार्जतुः । किमर्थमिदम्, नियमार्थम्, अजादावेव क्ङिति नाग्यत्र । कान्यत्र मा भूत् । मृष्टः मृष्टवानिति । ततो वा । वाचि क्ङिति मृजेवृद्धिर्भवति । परिमृजन्ति परिमार्जन्ति परिममृजतुः परिममार्जतुरिति । इहार्थमेव तर्हि सिजर्थं वृद्धिग्रहणं कर्तव्यं सिचि वृद्धिरविशेषेणोच्यते सेको यथा स्यादनिको मा भूदिति । कस्य पुनरनिकः प्राप्नोति, अकारस्य । अचिकीर्षीत् अजिहीर्षीत् । नैतदस्ति लोपोत्र बाधको भविष्यति । आकारस्य तर्हि प्राप्नोति अयासीत् । अयासीत् । नास्त्यत्र विशेषः संत्यां वृद्धावसत्यां वा । संध्यक्षरस्य तर्हि प्राप्नोति । नैव संध्यक्षरमन्त्यमस्ति । ननु चेदमस्ति ढलोपे कृते उदवोढाम् उदवोढम् उदवोढेति । नैतदस्ति असिद्धो ढलोपः तस्यासिद्धत्वान्नैतदन्यं भवति । व्यञ्जनस्य तर्हि प्राप्नोति अभैत्सीत् अच्छैत्सीत् । हलन्तलक्षणावृद्धिर्बाधिका भविष्यति । यत्र तर्हि सा प्रतिषिध्यते नेटीति । अचकोषीद् अमोषीत् । सिचिवृद्धरप्येष प्रतिषेधः । लक्षणं हि नाम ध्वनति भ्रमति मुहूर्तमपि नावतिष्ठते । अथवा सिचि वृद्धिः पर-

वात्र चोद्यपरिहारावुक्तौ । अचिकीर्षीदिति । पूर्वाविप्रतिषेधादतो लोपो यथा चिकीर्षं क इत्यादौ । अयासीदिति । परतुादत्र सगिटोः कृतथोरनन्तरतुादाकारस्य नास्ति वृद्धिप्रसङ्ग इति यद्यपि परिहारोस्ति तथापि विशेषाभावेन परिहृतत्वान्नायमाश्रितः । उदवोढामिति । ढलोपादीनामसिद्धतात्पूर्वं हलन्तलक्षणा वृद्धिस्ततो ढलोपादिषु कृतेषु ढलोपस्यासिद्धत्वादेकारस्य न भविष्यति । गोशब्दादाधारक्किपिकृतेऽगवीदितिसन्त्यक्षरमन्त्यमस्ति तस्य कस्माद्वृद्धिर्न भवति, उच्यते सिचि वृद्धिरित्यत्र धातुग्रहणमृत इहातोः रित्यात औपदेशिकधातुग्रहणार्थं मनुवर्तत इत्यत्र दोषः । लक्षणं हीति । नेटीतिलक्षणमविशेषेण वृद्धिग्रहणमात्रस्य निषेधं कथयतीति ध्वनतीत्युच्यते । यो ह्यव्यक्तं कथयति स ध्वनतीत्युच्यते एवमिहाप्यस्या एव वृद्धेर्निषेध इति नास्ति व्यक्तिः । स्यादेतत् । प्रतिषेधस्यैकनिषेधे चरितार्थत्वात्पुनः प्रतिषेधान्तरे प्रवृत्तिर्न स्यादित्याह भ्रमतीति । सर्वत्र

८६ (इकोगुणवृद्धी०) भाष्यप्रदीपोद्घोषितम् । (अ. १। पा. १। आ. ३)

स्मैपदेष्विति सिचि वृद्धिः प्राप्नोति तस्या हलन्तलक्षणा वृद्धिर्बाधिका तस्या अपि नेटीति प्रतिषेधः । अस्ति पुनः क्व चिदन्यत्रापि अपवादो प्रतिषिद्धे उत्सर्गोऽपि न भवति । अस्तीत्याह, सुजाते अभ्वसू-
नृते, अध्वर्यो अद्रिभिः सुतम्, शुक्रं ते अन्यदिति । पूर्वरूपे प्रति-
षिद्धेऽयादयोऽपि न भवन्ति । उत्तरार्थमेव तर्हि सिजर्थं वृद्धिग्रहणं
कर्तव्यम् । सिचि वृद्धिरविशेषणीच्यते सा कङ्ठिति मा भूत् । व्यनु-
वीत् । न्यधुवीत् । नैतदस्ति प्रयोजनम् अन्तरङ्गत्वाद् उवडादेशे
कृतेऽनन्यत्वाद् वृद्धिर्न भविष्यति । यदि तर्हि सिच्यन्तरङ्गं भवति ।
अकार्षीत् अहार्षीत् । गुणे कृते रपरत्वे चानन्यत्वाद् वृद्धिर्न प्राप्नो-
ति । मा भूदेवं हलन्तस्येत्येव भविष्यति । इह तर्हि न्यस्तारीत् न्य-
दारीत् । गुणे कृते रपरत्वे चानन्यत्वाद् वृद्धिर्न प्राप्नोति हलन्तल-
क्षणायाश्च नेटीति प्रतिषेधः । मा भूदेवं ल्रान्तस्येत्येव भविष्यति ।
इह तर्हि अलावीत् अयावीत् । गुणे कृतेऽवादेशे चानन्यत्वाद् वृद्धिर्न
प्राप्नोति हलन्तलक्षणायाश्च नेटीति प्रतिषेधः । मा भूदेवं ल्रान्तस्येत्ये-
वं भविष्यति । ल्रान्तस्येत्युच्यते न चेदं ल्रान्तम्ल्रान्तेत्यत्र वकारोऽपि नि-
र्दिश्यते । किं वकारो न श्रूयते, लुप्तनिर्दिष्टो वकारः । यद्येवं मा
भवानवीत् मा भवान् सवीद् अत्रापि प्राप्नोति । अविमव्योर्नेति
वक्ष्यामि । तद्वक्तव्यं, न वक्तव्यम् । ‘णिश्चिभ्यां तौ निमातव्यौ, ।

व्याप्रियतइत्यर्थः । स्यादेतत् । यावदेकनिषेधस्य व्यापारस्तावदेव द्वितीयो विधिः प्रवृ-
त्तः प्रवृत्तस्य च निषेधोऽशक्यः कर्तुं मित्याह सुहृत्तमिति । उभयत्रापि व्यापाराच्चैकत्र
विश्रास्यतीत्यर्थः । तस्या अपीति । अपिशब्दात् सिचि वृद्धेरपि । अस्तीत्याहेति । नान्तः
पादमव्यपरइति पाठमाश्रित्यैवमुक्तम् । यद्येवं वृद्धावित्यत्र नादिचीत्यनेन पूर्वसर्वण-
दीर्घवद् वृद्धेरपि निषेधप्रसङ्गः, नैष दोषः संघोद्घावित्यादेर्जापकादनन्तरस्य नादि-
चीति निषेधात् । अन्तरङ्गत्वादिति । उवडादेशः सिचमेवापेक्षते वृद्धिस्तु सिचपरस्मैपदे ।
लुप्तनिर्दिष्ट इति । लोपोवयोर्व लोति भावः । किमत्र प्रमाणमिति चेदभियुक्तस्मरणमेव ।
णिश्चिभ्यामिति । णिश्चिग्रहणमकृत्वाविमवी प्रतिषेधार्थं वक्तव्यौ एवं सति गौरवाभावः ।

यद्यप्येतदुच्यते अथ वैतर्हि णिश्च्योः प्रतिषेधो न वक्तव्यो भवति गुणे कृते ऽयादेशे च यान्तानां नेत्येव प्रतिषेधो भविष्यति । एवं तच्चाचार्यप्रवृत्तिर्ज्ञापयति न सिच्यन्तरङ्गं भवतीति यद्यमतो हला-
 देर्लघोरित्यकारग्रहणं करोति । कथं कृत्वा ज्ञापकम् अकारग्रहण-
 स्यैतत्प्रयोजनम् ब्रूह मा भूत् अकोषीत् अमोषीत् । यदि सिच्य-
 न्तरङ्गं स्याद् अकारग्रहणमनर्थकं स्याद् गुणे कृते ऽलघुत्वाद्बृद्धिर्न
 भविष्यति । पश्यति त्वाचार्यो न सिच्यन्तरङ्गं भवतीति ततो ऽका-
 रग्रहणं करोति । नैतदस्ति ज्ञापकम् अस्त्यन्यदेतस्य वचने प्रयोज-
 नम् । किम्, यच्च गुणः प्रतिषिद्धाते तदर्थमेतत्स्यात् न्यकुटीत् न्य-
 पुटीत् । यत्तर्हि णिश्च्योः प्रतिषेधं शास्ति तेन नेहारन्तङ्गमस्तीति
 दर्शयति । यच्च करोत्यकारग्रहणं लघोरिति कृतेपि । तस्मादिग्लच्
 णा वृद्धिः * । तस्मादिग्लच्णा वृद्धिरास्थेया । षष्ठ्याः स्थानेयोग-
 त्वादिङ्गिवृत्तिः* । षष्ठ्याः स्थानेयो गत्वात्सर्वेषामिकां निवृत्तिः
 प्राप्नोति । अस्यापि प्राप्नोति । दधि मधु । पुनर्वचनमिदानौ किम-
 र्थं स्यात् । अन्यतरार्थं पुनर्वचनम्* । अन्यतरार्थमेतत्स्यात् । सा-
 र्वधातुकार्धधातुकयोर्गुण एवेति । प्रसारणे च * । प्रसारणे च स-
 र्वेषां यणां निवृत्तिः प्राप्नोति । अस्यापि प्राप्नोति याता वाता ।

निमातव्याविति । मेडो रूपम् । परिवर्तनीयावित्यर्थः । नसि चीति । न्यायादप्येत-
 त्सिद्धयति येननाप्राप्तिन्यायेनान्तरङ्गस्य वृद्ध्या बाधनात् । प्रयोजनं च चिरिजिर्योर्दु-
 गन्तानां च नयत्यादीनामचिरायीदञ्जिरायीद् अनेनायीदञ्चैचायीद् इत्यादीं सिचि
 वृद्धिः । अन्यथा गुणायादेशयोः कृतयोर्नान्तत्वाद्बृद्धिप्रतिषेधः स्यात् । षष्ठ्या इति । स्व-
 तन्त्रमिदं गुणवृद्धौ विधायकमिति पूर्वः पक्षः । अन्यतरार्थमिति । नन्वनिकोपि यथा
 स्यादिति विध्यर्थं स्यात् न तु नियमार्थम्, नियमाद्विधेर्बलीयस्त्वात् । एवं मन्यते द्वि-
 तीयं गुणवृद्धिग्रहणमनुवर्तते तेन वृद्धिप्रदेशेषु इव इत्यस्योपस्थानान्नास्त्यनिकः प्रसङ्गः ।
 प्रसारणे चेति । तुल्यन्यायत्वादुपन्यासः । इग्यण इत्यत्र यण इति स्थानषष्ठी तेन यणः
 स्थान इगुभवति सच संप्रसारणसंज्ञ इति वाक्यार्थः स्यात् । वाक्यभेदेन च कार्यद्वयं

८८ (द्वकोगुणवृद्धौ) भाष्यप्रदीपोद्द्योतितम् । [अ. १।पा. १।आ. ३]

पुनर्वचनमिदानीं किमर्थं स्यात् । विषयार्थं पुनर्वचनम्* । विषयार्थमेतत्स्यात् । वचिस्वपियजादीनां कित्येवेति । उरण्परं च* । उरण्परं च सर्वेषामृकाराणां निवृत्तिः प्राप्नोति । अस्यापि प्राप्नोति कर्तृहर्तृ । सिद्धं तु षष्ठाधिकारे वचनात्* । सिद्धमेतत् । कथम् । षष्ठाधिकारे द्वमे योगाः कर्तव्याः । एकस्तावत् क्रियते तत्रैवेमावपि योगौ षष्ठाधिकारमनुवर्तिष्येते । अथवा षष्ठाधिकारे द्वमौ योगावपेक्षिष्यामहे । अथवेदं तावदयं प्रष्टव्यः सार्वधातुकार्धधातुकयोर्गुणो भवतीति कस्मान्न भवति याता वाता । इदं तत्रापेक्षिष्यते द्वको गुणवृद्धौ इति । यथैव तर्हि इदं तत्रापेक्षिष्यते एवमिहापि तदपेक्षिष्यामहे सार्वधातुकार्धधातुकयोरिको गुणवृद्धौ इति ॥

इति श्रीमद्भगवत्पतञ्जलिविरचिते महाभाष्ये प्रथमस्याध्यायस्य
प्रथमे पादे तृतीयमाह्निकम् ॥ ३ ॥

विधीयते । कर्तृहर्तृ इति । अन्तरतमस्याभावात्सर्वेऽप्यणः पर्यायेण प्राप्नुवन्ति । सिद्धमिति । स्वातन्त्र्यमेषां निवर्तयति । तेन यत्र षष्ठी तत्रैषामुपस्थानम् । अङ्गस्य वच्चादीनामृत इद्धातोरित्यादौ । इमावपीति । स्वरितत्वादनयोरन्तरालवर्तिभिश्चायोग्यतात्सम्बन्धाभावः । अथवेति । षष्ठीस्थाने योगेत्यत्र योगविभागः करिष्यते । षष्ठी, यदेतदनुक्रान्तं तद्यत्र षष्ठी तत्रोपतिष्ठत इत्यर्थः, तत्र योग्यतादनयोरेवापचा नान्येषाम् । ततः स्थानेयोगेति । षष्ठीत्येतदुपतिष्ठते । अथवेति । अन्यतरार्थं पुनरिति वदताऽवश्यमेव संबन्धः कर्तव्यो यत्र गुणवृद्धिश्चोच्चारणेन गुणवृद्धौ विधीयेते तत्रैक इति उपतिष्ठते इति, अन्यथा याता वातेत्यादिषु विधार्थत्वे संभवति कथमन्यतरार्थं पुनर्वचनं स्यादित्युच्यते । अवश्यकर्तव्यायां चापेक्षायामेकवाक्यतयैवापेक्षास्तु । तेनैकरूप एवार्थो न तु वाक्यभेदेन स्वातन्त्र्यं पारतन्त्र्यं च तदपेक्षिष्यामहे इति । अस्य स्वातन्त्र्यं निरसितुमित्यर्थः ॥

इत्युपाध्यायजैय्यटपुत्रकौयटकृते महाभाष्यप्रदीपे प्रथमाध्यायप्रथमपादे
तृतीयमाह्निकम् ॥ ३ ॥

न धातुलोप आर्द्धधातुके ॥४॥ धातुग्रहणं किमर्थम् । इह माभू-
त्, लूञ्, लविता लवितुम्, पूञ्, पविता पवितुम् । आर्द्धधातुकं
इति किमर्थम् । त्रिधा बद्धो वृषभो रोरवीति । किं पुनरिदमार्द्ध-
धातुकग्रहणं लोपविशेषणम् आर्द्धधातुकनिमित्ते लोपे सति ये गु-
णवृद्धी प्राप्नुतस्ते न भवत इति आहो सिद्गुणवृद्धिविशेषणमार्द्ध-
धातुकग्रहणं धातुलोपे सतपार्द्धधातुकनिमित्ते ये गुणवृद्धी प्राप्नुत-
स्ते न भवत इति । किं चातः । यदि लोपविशेषणम् उपेक्षः प्रेक्षः
अत्रापि प्राप्नोत । अथ गुणवृद्धीविशेषणं क्लोपयतीत्यत्रापि प्राप्नोति
यथेच्छसि तथास्तु । अस्तु लोपविशेषणम् । कथम् उपेक्षः प्रेक्ष इति
बहिरङ्गो गुणोऽन्तरङ्गः प्रतिषेधः असिद्धं बहिरङ्गमन्तरङ्गे । यदेवं,

न धातुलोप आर्द्धधातुके ॥ गुणवृद्धयोः प्राधान्यादयं निषेधो न तु तद्गुणभावादिक-
परिभाषायाः । दीधीवेवीटामिति चासम्बद्धं परिभाषाया निषेधे स्यात् । कृत्स्नस्य धातो-
लोपे गुणवृद्धिप्रसङ्गामावादनर्थको निषेधः स्यादिति सामर्थ्याच्चात्वेकदेशलोपोऽत्र धातु-
लोपोऽभिमतोऽवयवक्रिययापि समुदायस्य व्यपदेशदर्शनाद् यथा पटो दग्ध इति । अथवा
समुदायशब्दोऽवयवे तद्रूपारोपाद्वर्तते । धातुग्रहणमिति । उपसर्जनस्यापि यथा परामर्श-
स्तथा केषां शब्दानामित्यत्र प्रतिपादितम् । विनापि धातुग्रहणेन लोपविशेषणमार्द्धधा-
तुकग्रहणं विज्ञास्यते । अनुबन्धलोपस्य चानैमित्तिकत्वाल्लवितेति गुणनिषेधो न भवि-
ष्यतीति प्रश्नः । सिद्धान्ते तु गुणवृद्धिविशेषणमार्द्धधातुकग्रहणमित्यभिप्रायः । अनुबन्धो
न धात्वेकदेशो यस्मादुपदेशएवेत्संज्ञा । प्रयोगे तु लूशब्द एव धातुसंज्ञः केवलमसौ जि-
त्कार्यं लभते । लूशब्दस्यैव हि क्रियावाचित्वमिति तस्यैव धातुसंज्ञा युक्ता । रोरवीतीति ।
सत्यार्द्धधातुकग्रहणे शब्दवत्त्वादित्यपदार्थस्य बहुव्रीहिरसन्दिग्धो भवति नान्यथा । क्रमेण
सूत्रप्रत्याख्यानानायार्द्धधातुकस्य च लोपविशेषणत्वे धातुग्रहणानर्थक्यप्रतिपादनाय
प्रतुष्टाहरणोपन्यासः । किं पुनरिति । आर्द्धधातुकं लोपविशेषणं वा गुणवृद्धिविशेषणं वा
बहुव्रीहिपक्षे तूभयविशेषणं वेतिपक्षत्रयसम्भवात् प्रश्नः । प्रेक्ष इति । ननुऽदगुणोऽनिग्ल-
क्ष्य इति तन्निषेधो न भविष्यति, परिहारान्तराभिधानादेतन्नाश्रितमित्यदोषः । बहि-
रङ्ग इति । यदा पूर्वं प्रत्ययः पश्चादुपसर्गयोगस्तदा प्रतिषेधोऽन्तरङ्गे गुणो बहिरङ्गः ।
यदा तु पूर्वमुपसर्गयोगस्तदा गुणोऽन्तरङ्गः पश्चात्प्रत्ययोत्पत्तौ निषेधो बहिरङ्गः । सर्वथा
बहिरङ्गस्यासिद्धत्वादित्यसिद्धिः । ननु नाजानन्तर्यं इति निषेधात् कथं परिभाषाप्रवृत्तिः ।
यच्च कार्यविधानान्तर्येणाचोराश्रयणं तच्च निषेधादनुपस्थानं परिभाषाया यथाऽच्चयूरि-

६० (नधातुलोपः) भाष्यप्रदीपोद्घोतितम् । [अ.१।पा.१।आ.४]

नार्थो धातुग्रहणेन । इह कस्मान्न भवति लूञ् लविता लवितुम् ।
आर्द्धधातुकनिमित्तो लोपे प्रतिषेधः न चैष आर्द्धधातुकनिमित्तो
लोपः । अथवा पुनरस्तु गुणवृद्धिविशेषणम् । ननु चोक्तं क्लोपयतीत्या-
त्रापि प्राप्नोतीति । नैष दोषः, निपातनात्सिद्धम् । किं निपातनं,
चेल्लोपेरिति । परिगणनं कर्तव्यम् । यङाक्षरवलोपे प्रतिषेधः० ।
यङाक्षरवलोपे प्रतिषेधो वक्तव्यः । यङ् बेभिदिता मरीमृजः । यक्
कुषुमिता मगधकः । क्य समिधिता दृषदकः । वलोपे जीरदानुः ।
किं प्रयोजनम् । नुम्लोपस्त्रिवानुबन्धलोपेऽप्रतिषेधार्थम्* । नुम्लोपे
स्त्रिवानुबन्धलोपे च प्रतिषेधो माभूदिति । नुम्लोपे अभाजि रागः
उपबर्हणम् । स्त्रिवेः आस्त्रेमाणम् । अनुबन्धलोपे, लूञ् लविता
लवितुम् । यदि परिगणनं क्रियते स्यदः प्रश्नः हिमश्च इ-
त्यत्रापि प्राप्नोति । वक्ष्यते तद् निपातनात्स्यदादिष्विति । तत्तर्हि
परिगणनं कर्तव्यम् । न कर्तव्यम् । नुम्लोपे कस्मान्न भवति । इक्
प्रकरणान् नुम्लोपे वृद्धिः० । इग्लक्षणयोर्गुणवृद्धोः प्रतिषेधः, न
चैषेग्लक्षणा वृद्धिः । यदीग्लक्षणयोर्गुणवृद्धोः प्रतिषेधः, स्यदः प्रश्नः
हिमश्च इत्यात्र न प्राप्नोति, इह च प्राप्नोति अवोदः एधः आदम
इति । निपातनात्स्यदादिषु । निपातनात्स्यदादिषु प्रतिषेधो भविष्यति,

ति तत्र हीको यणचीति वचनादिगचोराश्रयणम् अस्मिंस्तु प्रतिषेधसूत्रे नास्त्यचोराश्र-
यणमित्यदोषः । यङाक्षरवलोप इति । व इत्याकारोपि विवक्षितस्तेन धातुपाठे योऽ-
कारान्तः पठितस्तस्य ग्रहणम् । अन्यथा स्त्रिविः कथं निवार्येत । बेभिदितेति । बेभिद-
शब्दात्तृच् इट् यस्य हल इति यलोपः । मरीमृज इति । यङोऽचि चेति यङो लुक् ।
कुषुममगधशब्दौ कण्ठादिगणपठितौ धातू ताभ्यां यक् । खुल्लुचौ । यस्य हल इति य-
लोपः । समिददृषच्छब्दाभ्यां क्यजन्ताभ्यां प्रत्ययः । क्यस्य विभाषेति यलोपः । नुम्लोप
इति । नुमिति नकारस्य पूर्वाचार्यसंज्ञा । उपबर्हणमिति । वृहिवृद्धौ इदित्वानुम् । वृ-
हिरचनिटीति वार्तिकेन नलोपः । आस्त्रेमाणमिति । आस्त्रेमाणमित्यपि वेदे पठ्यते । तत्र
नञ्पूर्वात् स्त्रिवर्मनिन् प्रत्ययो वकारलोप ऊडादेशश्चान्दसत्वाद्दकारस्य न भवति ।
परिगणने सति धातुग्रहणं न कर्तव्यं भवतीत्यनुबन्धलोपः प्रयोजनत्वेन पठितः । इक्
प्रकरणादिति । तेन यत्रैकपरिभाषा स्थान्यन्तरनिवृत्तये व्याप्रियते, तत्रायं निषेधः । प्र-

न च भविष्यति । यदीग्लक्षणायोगुणवृद्धयोः प्रतिषेधः स्तिवानुबन्धलोपे कथम् । प्रतयाश्रयत्वादप्यत्र सिद्धम्* । सार्धधातुकनिमित्ते लोप-
प्रतिषेधः न चैष आर्धधातुकनिमित्तो लोपः । यद्वाधधातुकनि-
मित्तो लोपे प्रतिषेधः, जीरदानुः अत्र न प्राप्नोति । रक्कि ज्यः सं-
प्रसारणम्* । नैतज्जीवे रूपं, रक्केतज्ज्यः संप्रसारणं भवति । या-
वता चेदानीं रक्कि जीवेरपि सिद्धं भवति । कथमुपबर्हणम् ।
बृहिः प्रकृतान्तरम् । कथं विज्ञायते बृहिः प्रकृतान्तरमिति । अ-
चीति हि लोप उच्यते अनजादावपि दृश्यते निवृह्यते । अनिटीति
चोच्यते दूडादावपि दृश्यते निवर्हिता निवर्हितुमिति । अजादावपि
न दृश्यते निवर्हिता निवर्हितुमिति । अजादावपि न दृश्यते बृंहयति
बृहकः तस्मान्नार्थः परिगणनेन । यदि परिगणनं न क्रियते । मे-
दाते छेदाते अत्रापि प्राप्नोति । नैष दोषः, धातुलोप इति नैवं वि-
ज्ञायते धातोर्लोपो धातुलोप इति कथं तर्हि, धातोर्लोपो यस्मिंस्त-
दिदं धातुलोपं धातुलोप इति । तस्मादिग्लक्षणा वृद्धिः । यदि त-
र्हीग्लक्षणायोगुणवृद्धयोः प्रतिषेधः पापचकः पापठकः मगधकः दृ-
षदकः अत्र न प्राप्नोति । अलोपस्य स्थानिवच्चात्* । अकारलोपे
कृते तस्य स्थानिवद्भावाद् गुणवृद्धि न भविष्यतः । अनारम्भो वा ।
अनारम्भो वा पुनरस्य यौगस्य न्याय्यः । कथं बेभिदिता मरीमृज-
कः कुषुमिता समिधिता इति अत्राप्यकारलोपे कृते तस्य स्थानि-
वद्भावाद् गुणवृद्धौ न भविष्यतः यत्र तर्हि स्थानिवद्भावो नास्ति त-

तयाश्रयत्वादिति । लोपविशेषणमार्धधातुकग्रहणमित्यर्थः । जीरदानुरिति । वर्णनि-
मित्तोऽत्र वकारलोपो न प्रतयनिमित्तः । रक्किज्य इति । एवं च जीरेतग्रहः सिद्ध्यति
बहुव्रीहित्वाच्च जीरदानुशब्दे रेफाकार उदात्तः । बृहिरिति । बृहच्चबृह्विबृह्याविति पा-
ठात् । मेद्यत इति । गुणोऽपिलोपश्चार्धधातुकनिमित्त इति पक्षद्वयेऽपि दोषः । अपवाद-
विषयपरिहाराच्चान्तरङ्गोपि गुणोच न प्रवर्तत इत्युपन्यासः । कथं तर्हीति । बहुव्रीहौ
सतेर्यार्धधातुकनिमित्तत्वं लोपस्य गुणवृद्धौश्चाश्रितमिति मेद्यते इत्यादौ भिन्ननिमित्तत्वा-
द्गुणो न निषिध्यते । यत्र हलचोरदेश इति । लुकाकृत्यो यङ् लुप्यत इत्याशयः ।
अत्रापि । कृतेप्यकारलोपे एकदेशविकृतमनन्यवद्भवतीति यकारः प्रतयसंज्ञो भव-

६२ (न धातुलोपः) भाष्यप्रदीपोद्द्योतितम् । [अ.१।पा.१।ता.४]

दर्थमयं योगो वक्तव्यः । क्व च स्थानिवद्भावा नास्ति, यत्र हलचोरा-
देशः । लोलुवः पोपुवः सरीसृजः सरीसृप इति । अत्राप्यकारलोपे
कृते तस्य स्थानिवद्भावाद् गुणवृद्धौ न भविष्यतः । लुक्कृते न प्रा-
प्नोति । इदमिह संप्रधार्यम् । लुक् क्रियतामल्लोप इति । किमत्र
कर्तव्यम् । परत्वादल्लोपः । नित्यो लुक् । कृतेऽप्यल्लोपे प्राप्नोत्य-
कृतेऽपि प्राप्नोति । लुगप्यनित्यः कथम् । अन्यस्य कृते प्राप्नोति
अन्यस्याकृते । शब्दान्तरस्य च प्राप्नुवन्विधिरनित्यो भवति ।
अनवकाशस्तर्हि लुक् । सावकाशोलुक् । केऽवकाशः । अवशि-
ष्टः । अथापि कथं चिदनवकाशो लुक् स्यादेवमपि न दोषः ।
अल्लोपे योगविभागः करिष्यते । अतो लोपः, ततो यस्य, यस्य च
लोपो भवति । अत इत्येव । किमर्थमिदम् । लुक् वक्ष्यति तद्वा-
धनार्थम् । ततो हलः । हल उत्तरस्य यस्य च लोपो भवति । इह
तर्हि परत्वादयोगविभागाद्वा लोपो लुक् बाधेत । कृणो नोनाव वृ-
षभोयदीदम् । नोनूयतेर्नोनाव । समानाश्रयो लुगलोपेन बाध्यते ।
कश्च समानाश्रयः । यः प्रत्याश्रयः । अत्र च प्रागेव प्रत्ययोत्पत्तेर्लुग्भवति ।
कथं स्यदः प्रश्रयः हिमश्रयः, जीरदानुः निकुचित इति । उक्तं शेषेः ।
किमुक्तम् । निपातनात्स्यदादिषु । प्रत्ययाश्रयत्वादप्यत्र सिद्धम् । र-
क् किं ज्यः सम्प्रसारणम् । निकुचितेऽप्युक्तम् । किम् । सन्निपातलक्ष-
णो विधिरनिमित्तं तद्विधातस्येति ॥ ४ ॥

तत्रेवेति भावः । नित्यो लुगिति । लुक्शास्त्रप्रवृत्तिर्नित्या । अनवकाश इति । ना प्राप्ते
लोपे लुगारम्भात् । सावकाश इति । भिन्नविषयो लुगलोपावकारस्य लोपो यकारस्य लु-
क् ततश्च नास्ति येन नाप्राप्तिन्यायः । अथापीति यङोचि चेत्तत्र यकाराकारसमुदायस्य
यङ इति निर्दिष्टस्य विवक्षितत्वादवयवे च यङ्यपदेशस्य गौणत्वादिति भावः । समा-
नाश्रय इति । तुल्यकालत्वादिति भावः । नोनावेत्यत्र तु बहुलग्रहणानुवृत्त्याऽनैमित्ति-
कोऽन्तरङ्गो लुक् प्रागेव प्रतीयोत्पत्तेर्भवति । निकुचित इति । किञ्चसंयोगेन नलोपे
सत्तुप्रधत्वमिति निमित्तमकिञ्चस्य न भवति । यदि तर्ह्यकारलोपः क्रियते तदा जङ्ग-
म इत्यत्र तस्य स्थानिवद्भावादुपधालोपः प्राप्नोति, नैष दोषः, अनङीति प्रतिषेधात् ।
अनर्थकोऽयमङिति चेत् लोपस्यापि तर्ह्यप्राप्तिरजादौ प्रतीये तस्य विधानात् । ननु

कङ्किति च ॥ ५ ॥ कङ्किति प्रतिषेधे तन्निमित्तग्रहणम्* । कङ्किति प्रतिषेधे तन्निमित्तग्रहणं कर्तव्यम् । द्विनिमित्तं ये गुणवृद्धी प्राप्नुतस्ते न भवत इति वक्तव्यम् किं प्रयोजनम् । उपधारोरवीत्यर्थम् । उपधार्यं रोरवीत्यर्थं च । उपधार्यं तावत् । भिन्नः भिन्नवानिति । किं पुनः कारणं न सिध्यति कङ्कितोक्त्युच्यते यत्र कङ्कित्यन्तरो गुणो भाव्यस्ति तत्रैव स्याद्, चितम्, स्तुतम् । इह तु न स्याद्, भिन्नः, भिन्नवानिति । ननु च यस्य गुण उच्यते तं कङ्कित्परत्वेन विशेषयिष्यामः । पुगन्तलघूपधस्याङ्गस्य गुण उच्यते तच्चात्र कङ्कित्परम् । पुगन्तलघूपधस्येति नैवं विज्ञायते पुगन्ताङ्गस्य लघूपधस्य चेति । कथं तर्हि । पुकि अन्तः पुगन्तः लघ्वी उपधा लघूपधा पुगन्तश्च लघूपधा च पुगन्तलघूपधं पुगन्तलघूपधस्येति । अवश्यं चैतदेवं विज्ञेयम्, अङ्गविशेषणे सतीह प्रसज्येत, भिनत्ति, छिनत्तीति । रोरवीत्यर्थं च । त्रिधा बद्धो वृषभो रोरवीति । यदि तन्निमित्तग्रहणं क्रियते, शचङ्कन्ते दोषः, श्रियति पियति धियति प्रादुद्रुवत् प्रा-

लोलुवादिषूवडादयः स्थानिवद्भावेन न सिध्यन्ति तेषां स्थानिन्यदर्शनात् भवसाचेण-
प्यतिदेशो भवतीति दोषः ॥ ४ ॥

कङ्किति च ॥ ५ ॥ कङ्किति प्रतिषेध इति । इह इत्यनुवर्तते गुणवृद्धी इति च, तत्र वदीक् कङ्कितोक्त्यानेन विशेष्यते कङ्किति परतो य इगिति तदा तस्मिन्निति निर्दिष्टे पूर्वस्येति परिभाषोपस्थानान्निर्दिष्टग्रहणस्य चानन्तर्यार्थत्वाच्चितं स्तुतमित्यादावेव निषेधः स्याद् न तु भिन्नो भिन्नवानित्यादाविति तन्निमित्तग्रहणं कर्तव्यम् । यदा तु कङ्कितग्रहणं गुणवृद्धिविशेषणं तदापरसप्तम्या अप्रसङ्ग एव नहि विहितयोर्निषेधोऽपि त्वनभिनिर्वृत्तयोरेवेति परिभाषानुपस्थानान्निमित्तसप्तम्येव कङ्कितोक्तिर्भवति कङ्कितनिमित्ता हि तयोः प्रवृत्तिः । उपधारोरवीत्यर्थमिति । उपधाया अपीकः प्रतिषेधार्थं रोरवीत्यर्थं द्विनिमित्तप्रतिषेधनिवृत्त्यर्थः । अत्र हि तत्र निमित्तो गुणो न यङ्निमित्तः । ननु चेति । आकाङ्क्षया पुगन्तलघूपधस्येति सन्निधानं मन्यते । तथाहि कङ्किति गुणवृद्धी न भवत इत्युक्तौ कस्येति याकाङ्क्षायां यस्य प्राप्ते इत्यस्ति पुगन्तलघूपधस्यपेक्षा । अथवा कङ्कितोक्तिप्रत्ययग्रहणात्प्रत्ययेनाङ्गं सन्निधाप्यते ततश्च कङ्किति भिन्नमित्यादौ लघूपधस्यानन्तर्यास्मिद्धौ निषेधः । लघुपधेति । ततश्च समुदायस्य निर्देशादवयवस्य चैको व्यवधानात्तदवस्थैवा प्राप्तिरित्यर्थः । तन्निमित्तपक्षस्यापि दृष्टतामाह शचङ्कन्ते दोष इति । सार्व-

सुखवत् । अत्र न प्राप्नोति । शचङन्तस्यान्तरङ्गलक्षणत्वात् । अन्तरङ्गलक्षणत्वादत्रेयङुवङोः कृतयोरनुपधात्वाद् गुणो न भविष्यति । एवं क्रियते चेदं तन्निमित्तग्रहणं न च कश्चिद्दोषो भवति । इमानि च भूयस्तन्निमित्तग्रहणस्य प्रयोजनानि हतो ह्यः उपोयते औयत लौयमानिः पौयमानिः नेनित्तवृत्ति । नैतानि सन्ति प्रयोजनानि । इह तावद् हतो ह्य इति । प्रसक्तस्यानभिनिर्वृत्तस्य प्रतिषेधेन निवृत्तिः शक्या कर्तुम् । अयं च धातूपदेशावस्थायामेवाकारः । इह चोपोयते औयत लौयमानिः पौयमानिरिति । बहिरङ्गे गुणवृद्धौ अन्तरङ्गः प्रतिषेधः असिद्ध बहिरङ्गमन्तरङ्गे । नेनित्तवृत्ति पररूपेण व्यवहितत्वान्न भविष्यति । उपधार्थेन तावन्नार्थः । धातोरिति वर्तते धातुं कृडित्परत्वेन विशेषयिष्यामः । यदि धातुर्विशेष्यते विकरणस्य न प्राप्नोति, चिनुतः सुनुतः लुनीतः पुनीत इति । नैष दोषः, विहितविशेषणं धातुग्रहणं धातोर्यो विहित इति । धातोरेव तर्हि न

धातुकनिमित्तस्य गुणस्य निषेधेऽपि लघूपधलक्षणनिषेधाप्रसङ्ग इत्यर्थः । रियतिपियतिधियतीति । रि पि गतौ धि धारणे इति तुदादौ पाठः । हतो ह्य इति । यथैवादिप्रभृतिभ्यः शप् इति शब्दनिवर्तयते एवमकारोऽपि निषेधेन निवर्तयते तत्प्राशयः । मन्विग्लक्षणेऽपि गुणो न भवतीति निषेधाप्रसङ्गः, सत्यम् । परिहारान्तरसम्भवाच्चैतदाश्रितम् । प्रसक्तस्मिति । सामान्यलक्षणेन विशेषलक्षणापरामर्शेन यत्प्राप्तं पुनर्विशेषलक्षणपरामर्शनात् स्वरूपेणानभिनिर्वृत्तं तस्य निवृत्तिः क्रियते । परमार्थतस्तूत्सर्गापवादयोरेकवाक्यतायामप्राप्त्यनुमानं बाध इति सिद्धान्तः । चितमित्यादौ च प्रसक्तानभिनिर्वृत्तगुणनिषेधे वचनस्य चरितार्थत्वाद्धतो ह्य इति भूताकारनिवृत्तावव्यापारः । अदिप्रभृतिभ्य इत्यनेन तु गतान्तराभावात्सर्वत्र प्रक्रियादशायां शब्दनिवर्तयते । नन्वेवं भवत इत्यादौ प्रसक्तोऽनभिनिर्वृत्त एव शब्दकारः कस्मादनन न निवर्तयते, नैष दोषः, शब्दभवतीत्यस्यां चोदनायां रूपेणाचोदनाच्चायं गुणनिषेधविषयः । उपोयत इति । वेजो यकि संप्रसारणे कृते उभयपदाश्रितत्वादबहिरङ्गो गुणः । औयतेत्यादौ बहिरङ्गाश्रयत्वाद्वृद्धिर्बहिरङ्गा । नेनित्तवृत्ति । कृडित्परत्वेनाङ्गस्य विशेषणादङ्गस्य च कार्यित्वात्पूर्वपक्षः । उत्तरं त्वभ्यासस्य कार्यित्वात्तस्य च पररूपेण व्यवधानादिति । धातुं कृडित्परत्वेनेति । धातुलोप इत्यत्रोपसर्जनेऽपि धातो धातुशब्दमात्रस्य स्वरितत्वादिहागुह्यत्तिरित्यर्थः । यदीति । कृडित्यनन्तरस्य धातुर्गुणवृद्धौ न भवत इति वाक्यार्थं मत्वा प्रश्नः । धातोरेवेति । धातोर्विहितस्य कृडित्यनन्तरे नेति मत्वा प्रश्नः । धातोर्विहित

६६ (क्ङिति च) भाष्यप्रदीपोद्गोतितम् । [अ. १।पा. १।आ. ४]

कालं सञ्ज्ञापरिभाषं यत्र कार्यं तत्र द्रष्टव्यम् । सार्वधातुकार्धधातुक-
योगुणो भवतीत्युपस्थितमिदं भवति क्ङिति नेति । अथवा छान्द-
समेतदृष्टानुविद्धि ऋन्दसिभवति । अथवा बहिरङ्गोगुणोऽन्तरङ्गः
प्रतिषेधः, असिद्धं बहिरङ्गमन्तरङ्गे अथवा पूर्वस्मिन् योगे । यदार्धधातु-
कग्रहणं तदनवकाशं तस्यानवकाशत्वाद्गुणोभविष्यति । इह कस्मान्न
भवति लैगवायनः कामयते । तद्धितकाम्योरिकप्रकरणात् । इग्ल
क्षणयोगुणवृद्धौः प्रतिषेधः, न चैते इग्लक्षणे । लकारस्य ङित्त्वादा-
देशेषु स्थानिवद्भावप्रसङ्गः । लकारस्य ङित्त्वादादेशेषु स्थानिवद्भा-
वः प्राप्नोति । अचिनवम् असुनवम् अकरवम् । लकारस्य ङित्त्वा-
दादेशेषु स्थानिवद्भावप्रसङ्ग इति चेद्यासुटो ङित्त्वचनाविद्धिम् ।
यद्यं यासुटो ङित्त्वचनं शास्ति तज्ज्ञापयत्याचार्यो न ङित्त्वादेशा ङि-
तो भवन्तीति । यद्ये तज्ज्ञाप्यते कथं नित्यं ङितः इत्येति । ङितो
यत्कार्यं तद्भवति ङिति यत्कार्यं तन्न भवतीति । किं वक्तव्यमेतत्,
न हि, कथमनुच्यमानं गंस्यते, यासुट एव ङित्त्वचनात् । अपर्याप्तश्चैव

वर्धातुकनिमित्त इति रोरुत इत्यादौ निषेधो भवत्येव । एतच्च छान्दसतुमभ्युपयय यङ्
लुको भाष्यकारेणोक्तम्, भाषाविषयत्वे तु यङ्लुको बह्विनि प्रयोजनान्यार्धधातुकग्रहण-
स्य संभवन्ति । तीर्तार्ति, तीथार्ति, दोदोर्ति, दोधोर्ति, जाहोर्ति, मोमोर्ति, इत्यादिषु तु
वीथु, वीदुर्वीधुर्वीत्यादिभ्यो यङ्लुकि तिपि वकारच्छकारयोरल्लोप इति लोपे कृतेऽसत्या-
र्धधातुकग्रहणे बहुव्रीहावप्याश्रिते न धातुलोप इति गुणनिषेधः प्राप्नोति स मा भूदित्ये-
वमर्थं मार्धधातुकग्रहणं स्यात् अनेन चात्र व्यवधानान्नास्ति निषेध इति सति प्रयोजने
कथमनवकाशं स्यात् । इग्लक्षणयोरिति । इक इत्येवं ये गुणवृद्धौ तयोर्निषेध इत्यर्थः ।
लकारस्येति । अनुबन्ध इत्संज्ञकत्वाल्लोपात्स्थानिनि न सन्निधीयत इत्यनमल्लिधाविति
निषेधो न प्रवर्तते । पिच्च ङित्त्व भवति ङित्त्व पिच्च भवतीति भाष्यकारस्य कल्पना न
वार्तिककारस्येति दोषोपन्यासः । कथं नित्यं ङित इति । ननु ङितो लकारस्येति
तच्चार्यः स्थितो न तु ङित आदेशस्येति, अन्यथा पचावः पचन्तीति लोपः स्यात् । एवं
मन्यते । यासुटो ङित्त्वेन ज्ञापकेन स्थानिन एवलकारस्य ङित्त्वपदेश उच्छिद्यते ङकारो
च्चारणं तु लुङ्लङ्लृङ्क्षितपदादौ विशेषणार्थं स्यात् । ङितोयदिति । स्थानिवद्भावेन
लादेशे ङिति यत्कार्यं पूर्वस्य तन्न भवतीति ज्ञाप्यते न तु स्थानिन एव ङित्त्वपदेश उ-
च्छिद्यतेऽन्यथानित्यं ङित इति निर्विषयं स्यात् । यासुट एवेति । ङितोयत्कार्यं तद्यासुटो
न किं चिदतिदेष्टव्यमस्ति किन्तु ङिति यत्कार्यं विधीयते संप्रसारणादिकं तदतिदिश्यते

हि यासुट् समुदायस्य ङित्वे, ङितं चैनं करोति, तस्यैतत्प्रयोजनं ङितो यत्कार्यं तद्यथा स्याद् ङिति यत्कार्यं तन्मा भूदिति ॥ ६ ॥

दीधीवेवीटाम् ॥ ६ ॥ किमर्थमिदमुच्यते । गुणवृद्धौ मा भूतामिति । आदीध्यनम् आदीध्यकः । आवेव्यनम् आवेव्यकः । अयं योगः शक्योऽकर्तुम् । दीधीवेव्योऽङ्गन्देविषयत्वाद् दृष्टानुविधित्वाच्च छन्दसोऽदीधेददीधयुरिति गुणदर्शनादप्रतिषेधः ‡ । दीधीवेव्यौऽङ्गन्देविषयौ दृष्टानुविधिश्च छन्दसि भवति, दीधीवेव्योऽङ्गन्देविषयत्वाद् दृष्टानुविधित्वाच्च छन्दसः । अदीधेददीधयुरित्यत्र च गुणस्य दर्शनाद् प्रतिषेधः । अनर्थकः प्रतिषेधः अप्रतिषेधः प्रजापतिर्वै यत्किं च न मनसादीधेत्, होत्राय वृतः कृपपन्नदीधेत्, अदीधयुर्दाशराज्ञे वृतासः । भवेदिदं युक्तमुदाहरणम् अदीधेदिति, इदं त्वयुक्तम् अदीधयुरिति । अयं जुसि गुणः प्रतिषेधविषय आरभ्यते स यथैव कङ्क्षिति चेत्येनं बाधते, एवमेनमपि बाधेत । नैष दोषः, जुसि गुणः प्रतिषेधविषय आरभ्यमाणस्तुल्यजातीयं प्रतिषेधं बाधते । कश्च तुल्यजाती यः प्रतिषेधः, यः प्रत्ययाश्रयः, प्रकृत्याश्रयश्चायम् । अथवा ये

तच्चेत्स्थानिवद्भावेन स्यादतिदेशोऽनर्थकः स्यादित्यतिदेशः क्रियमाणोऽङ्गित्यत्कार्यं तदभावस्यैवज्ञापकः । अपर्याप्तश्चेति । समुदायस्य ङित्वपदेशे कर्तव्येयासुडसमर्थः । यासुट् एव छनेन ङित्वं क्रियते न समुदायस्य । कङ्क्षिति चेत्यत्र तन्निमित्तग्रहणस्य प्रत्याख्यातत्वादगुणनिमित्तेऽपि यासुटि ङिति गुणनिषेधः सिद्ध्यति । यदि समुदाये स्थानिवद्भावेन ङित्वार्थमभविष्यद् यासुटो ङित्वं न व्यधास्यद् विहितं तज्ज्ञापयति ङिति यत्कार्यं तल्लादेशे न भवतीति । केषां चित्पाठः । सुपर्याप्तश्चैवहीति । तत्रावयवङित्वद्वारेण समुदाये ङित्वं विधीयतइति व्याख्येयम् । एवं कङ्क्षितीति निमित्तसप्तमीपक्षेऽपि गुणनिषेधः सिद्ध्यति । अस्मिन्पक्षे ङितं चैनं करोतीति समुदायः परामृश्यते ॥५॥

दीधीवेवीटाम् ॥ छन्दोविषयत्वादिति । भाषायामेतयोः प्रयोगाभावात् । दृष्टानुविधित्वाच्चेति । यद्यपि भाषायामपि दृष्टमेवानुविधीयते सिद्धे शब्दार्थसंबन्धइति न्यायात् तथाप्यादीध्यनमित्यादिप्रयोगोऽङ्गन्दसि नास्ति, दृष्टस्यैव छन्दस्यनुविधानमित्यर्थो न तु च्छन्दस्यैव दृष्टानुविधानमिति । अथवा दृष्टानुविधिरित्यस्यायमर्थः । गुणोऽङ्गन्दसि दृश्यते न तु सर्वत्र गुणनिषेध इति । अदीधेदिति । लङ् । व्यत्ययेन तिप् । अदीधयुरिति । जचित्वादयः षडित्यभ्यस्तत्वाज्जुसादेशो भेः । प्रकृत्याश्रयश्चायमिति । ततश्चान्तरङ्गत्वादाने-

६८ (हलोन्) भाष्यप्रदीपोद्द्योतितम् । [अ.१।पा.१।ता.४]

न नाप्राप्ते तस्य बाधनं भवति । न चाप्राप्ते क्ङिति नेत्येतस्मिन्प्रतिषेधे जुसि गुण आरभ्यते । अस्मिन्पुनः प्राप्ते चाप्राप्ते च । यदि तर्ह्यययोगो नारभ्यते । कथं दीध्यदिति बेव्यदिति च । दीध्यदिति च श्यन्वत्ययेन । दीध्यदिति च श्यन्वात्ययेन भविष्यति । इटश्चापि ग्रहणं शक्यमकर्तुम् कथमक णिषमरणिषं कणिताश्वो रणिताश्व इति । आर्द्धधातुकस्येड्वलादेरित्यत्र इडित्यनुवर्तमाने पुनरिङ्ग्रहणस्य प्रयोजनम् इट इडेव यथा स्याद् यदन्यत्प्राप्नोति तन्मा भूदिति । किंचान्यत्प्राप्नोति । गुणः यदि नियमः क्रियते पिपठिषतेरप्रत्ययः पिपठीः । दीर्घत्वं न प्राप्नोति । नैष दोषः, अङ्गं यत्कार्यं तन्नियम्यते न चैतदाङ्गम् । अथवा असिद्धं दीर्घत्वं तस्यासिद्धत्वान्नियमो न भविष्यति ॥ ६ ॥

हलोऽनन्तराः संयोगः ॥ ७ ॥ अनन्तरा इति । कथमिदं विज्ञायते,

नैव भाव्यमित्यर्थः । येन नाप्राप्त इति । कार्यविशेषचिन्तापेक्षायां न्यायो न तु कार्यसामान्यं बाध्यमित्यस्यापेक्षायां न्यायावतारः । कथं दीध्यदिति । लेट् तिप् इतश्च लोपः परस्मैपदेष्वितीकारलोपः । लोटोडाटावित्यङागमः । श्यन्वत्ययेनेति । श्यनो ङित्त्वादगुणाभावः । यीवर्णयोर्दीर्घविव्योरितीकारलोपः । क्व चित्तु शब् व्यत्ययेनेति पाठः । तत्र शस्य ङित्त्वादगुणाभावः एरनेकाच इति यणादेशः । इडित्यनुवर्तमाने इति । नेडुशिक्षतीत्यतः । पिपठीरिति । पिपाठषतेः क्षिप् । अतो लोप इत्यकारलोपः षत्वस्यासिद्धत्वात्सजुषोरिति रत्वम् । पूर्वचासिद्धे न स्थानिवदित्यल्लोपस्य रत्वे स्थानिवद्भावाभावः । आङ्गमिति । अङ्गस्येत्यनुवर्तमानादङ्गाधिकारविहितं यद्रूपान्तरमिदं स्तदेव निवार्यते इडेव यथा स्यादिति नियमेनेत्यर्थः । वीरूपधाया इति च दीर्घत्वं नाङ्गम् । यत्तु ग्रहो लिटि दीर्घ इति दीर्घत्वं तद्वचनाद्भवति । पिपठिषि ब्राह्मणकुलानीत्यत्र त्वकारलोपस्य स्थानिवद्भावादु भूलन्तत्वाभावानुमभावस्तेन पिपठीषीति कथं सान्तमहतः संयोगस्येति दीर्घत्वमिति न चोदनीयम् । कौ विधिं प्रति न स्थानिवदित्यर्थो व्यवस्थापयिष्यते न तु कौ कुप्तं न स्थानिवदिति । अथवेति । इडेवेत्यस्मिन्नियमे दीर्घत्वस्यासिद्धत्वान्नास्ति नियमेन व्यावृत्तिस्ततश्च शास्त्रदृष्ट्या विकृतरूप एवेत् प्रयोगएव तु विकृतः । अलावोदित्यत्र तु सिज्जलोप एकादेशे सिद्ध इत्यसिद्धत्वनिषेधवचनात्सर्वदीर्घत्वं भवति ॥ ६ ॥

हलोऽनन्तराः संयोगः ॥ कथमिति । किमन्तरशब्दस्य नञा बहुव्रीहिरथवान्तराशब्दस्येति प्रश्नः । अन्तरं विवरं वर्णशून्यकाल इत्यर्थः । अविद्यमाना इति । मध्ये येषां

अविद्यमानमन्तरं येषामिति आहोस्विदविद्यमाना अन्तरा येषामिति । किं चातः यदि विज्ञायते ऽविद्यमानमन्तरं येषामिति, अव-
गृहे संयोगसंज्ञा न प्राप्नोति । अस्त्वित्यप्सु इति । विद्यते ह्यत्रान्त-
रमिति । अथ विज्ञायते ऽविद्यमाना अन्तरा येषामिति न दोषो भ-
वति । यथा न दोषस्तथास्तु । अथवा पुनरस्तु अविद्यमानमन्तरं ये-
षामिति । ननु चोक्तम् अवगृहे संयोगसंज्ञा न प्राप्नोति अस्त्वित्य-
प्सु इति । विद्यते ह्यत्रान्तरमिति । नैव दोषो न नप्रयोजनम् ।
संयोगसंज्ञायां सहवचनं यथान्यत्र । संयोगसंज्ञायां सहगृहणं कर्त-
व्यम् । हलान्तान्तराः संयोगः सहेति वक्तव्यम् । किं प्रयोजनम् । स-
हभूतानां संयोगसंज्ञा यथा स्यादेकैकस्य मा भूदिति । यथान्यत्र ।
तद्यथा अन्यत्रापि यत्रेच्छति सहभूतानां कार्यं करोति तत्र सहगृ-
हणम् । तद्यथा सह सुपा उभे अभ्यस्तं सहेति । किं च स्यात् ।
यदेकैकस्य संयोगसंज्ञा स्यात् इह निर्यायात् निर्वायात् वा-
न्यस्य संयोगादेरित्येत्वं प्रसज्येत । इह च संहृषीष्टेति, ऋतश्च
संयोगादिरितीट् प्रसज्येत । इह च संह्रियतइति, गुणोऽर्ति-
संयोगादोरिति गुणः प्रसज्येत । इह च दृष्टत्करोति समि-
त्करोतीति, संयोगान्तस्येति लोपः प्रसज्येत । इह च शक्ताव

मन्ये वर्णा अविद्यमाना इत्याधेयस्य निषेधो न त्वाधारस्य । अवग्रहइति । अर्धमात्रा-
कालोऽवग्रह इष्यते । अर्धमात्राकालं स्थित्वा वर्णान्तरं समुच्चार्यते तत्र गुरोरन्तः इति
प्लुतो न भवेत् । नैव दोष इति । दोषनिवृत्तये संज्ञा क्रियते प्रयोजनाभिनिर्वृत्तये वा
इह चोभयाभावः । अधिकरणवृत्तेर्दूराद्भूते सम्बन्धाभावात् । विचार्यमाणानामित्यादौ
तु वाक्यस्य टेरित्यनुवर्तते न गुरोरन्तः इति । अप्सव्यशब्दे दोष इति चेद् नैवविधे वि-
षये प्रकृत्यवयवस्यावग्रहं पदकाराः कुर्वन्ति । अप्सु योनिरित्यादावपि समासघटकपदा-
नामन्तोऽवग्रह्यते इति सुशब्दात्पूर्वस्य नास्तप्रवग्रहः । संयोगसंज्ञायामिति । द्विसंज्ञावदा-
नन्तर्यव्यवस्थितानां हलां प्रत्येकं संयोगसंज्ञा प्राप्नोति । किं च स्यादिति । द्वयोरानन्तर्ये
एकैकस्यापि संयोगसंज्ञायां गुरुसंज्ञाप्रतिबद्धकार्यसिद्धिरिति प्रश्नः । निर्यायादिति । सति
रेफे यकारः संयोग इत्येतुप्राप्तिः । ननु समुदायस्यापि संज्ञित्वेऽचो रद्वाभ्यां हे इति य-
कारस्य द्विवचने कृते कस्मादेत्वं न भवति यथा निम्बेयादिति । एत्वे कर्तव्ये पूर्वत्रा-
सिद्धमिति द्विवचनस्यासितङ्गायां दोषः । शक्तेति । तकारे भलि परतः ककारः संयो-

१०० (हलान०) भाष्यप्रदीपोद्घोषितम् । [अ.१।पा.१।आ.४]

स्तेति, स्कोः संयोगाद्योरन्ते चेति लोपः प्रसज्येत । इह च
निर्यातो निर्वातः संयोगादेरातो धातोरिति निष्ठानत्वं प्रसज्येत ।
नैष दोषः, यत्तावदुच्यते इह तावन्निर्यायात् निर्वायात् वान्यस्य सं-
योगादेरित्येवं प्रसज्येतेति । नैवं विज्ञायते संयोग अदिर्यस्य सोऽयं
संयोगादिः संयोगादेरिति । कथं तर्हि । संयोगौ आदौ यस्य सोऽयं
संयोगादिः संयोगादेरिति । एवतावत्सर्वमाङ्गं परिहृतमायदप्युच्यते ।
इह चट्प्रत्करोति समित्करोति संयोगान्तस्येति लोपः प्रसज्येते-
ति । नैवं विज्ञायते संयोगोऽन्तो यस्य तदिदं संयोगान्तं संयोगान्त-
स्येति । कथं तर्हि । संयोगावन्तौ यस्य तदिदं संगोगान्तं संयोगान्त-
स्येति । यदप्युच्यते । इह च शक्ता वस्तेति स्कोः संयोगाद्योरिति
लोपः प्रसज्येतेति । नैवं विज्ञायते संयोगावादी संयोगादी संयो-
गाद्योरिति । कथं तर्हि । संयोगयोरादौ संयोगादौ संयोगाद्योरिति ।
यदप्युच्यते । इह च निर्यातो निर्वात इति संयोगादेरातो धातोर्य-
खत इति निष्ठानत्वं प्रसज्येतेति । नैवं विज्ञायते संयोग अदिर्यस्य
सोऽयं संयोगादिः संयोगादेरिति । कथं तर्हि । संयोगावादी यस्य
सोऽयं संयोगादिः संयोगादेरिति । कथं कृत्वा एकैकस्य संयोगसंज्ञा
प्राप्नोति । प्रत्येकं वाक्यपरिसमाप्तिर्दृष्टेति । तद्यथा वृद्धिगुणसंज्ञे प्र-
त्येकं भवतः । ननु चायमप्यस्ति दृष्टान्तः समुदाये वाक्यपरिसमा-

गो भवत्यादिचेति लोपप्रसङ्गः । संयोगाविति । कथं वृत्तावुपसर्जनार्थस्य द्वित्वावगति-
रिति चेद्, आदिग्रहणसामर्थ्यात् । अन्यथा संयोगादिति वक्तव्यं स्यात् । संयोगात्परो
य आकारस्तदन्तस्याङ्गस्यैतुमित्यर्थलाभात् । संयोगावन्ताविति । अत्रापि संयोगलोप इ-
त्येव संयोगेन पदस्य विशेषणात्तदन्तविधौ लब्धेऽन्तग्रहणमाश्रितसंख्याभेदः संयोगो यथा
गृह्येतेत्येवमर्थं विज्ञायते । संयोगयोरिति । षष्ठीसमास आश्रीयत इत्यर्थः । संयोगयो-
रिति द्विवचननिर्देशः स्कोर्द्वित्वात्तत्समीपयोरपि हलोर्द्वित्वात्कृतः । तेनायमर्थः । भलि
परतो यः संयोगः पदान्ते च यः संयोगस्तस्यादिः समीपो यः ककार- सकारश्च तयो-
र्लोप इति । न चैवं सति शक्ता वस्तेत्यत्र लोपः प्राप्नोति संयोगादेरात इत्यत्रापि संयो-
गादात इत्येव संयोगात्परो य आकारस्तदन्ताद्भातोर्नेतुमिति सिद्धे आदिग्रहणं द्वित्व-
संख्याश्रयणार्थम् । । कथं कृत्वेति । संयोगसंज्ञाया अन्वर्थत्वात्संयुज्यन्तेऽस्मिन्वर्णा इति

मिरिति । तदप्या गर्गाः शतं दण्डयन्ताम् अर्थिनश्च राजानो हिरण्ये-
न भवन्ति । न च प्रत्येकं दण्डयन्ति सत्येतस्मिन्दृष्टान्ते यदि तत्र प्रत्येक-
मित्युच्यते ब्रह्मापि सहगृहणं कर्तव्यम् । अथ तन्वान्तरेण प्रत्येकमिति
वचनं प्रत्येकं गृह्यद्विसंज्ञे भवतः ब्रह्मापि नार्थः सहगृहणेन ॥ अथ यत्र
बहूनामानन्तर्यं किं तत्र द्वयोर्द्वयोः संयोगसंज्ञा भवति आहोस्विद-
विशेषेण । कश्चात् विशेषः । समुदाये संयोगादिलोपो मस्जेः ‡ । समु-
दाये संयोगादिलोपो मस्जेर्न सिद्ध्यति । मङ्क्ता मङ्क्तुम् ब्रह्म च
निर्ग्ल्यात् निर्ग्ल्यात् निर्मुयात् निर्मुयाद्, वान्यस्य संयोगादेरि-
त्ये त्वं न प्राप्नोति । ब्रह्म च संस्वरिषीष्टेति, ऋतश्च संयोगादेरितीट
न प्राप्नोति । ब्रह्म च संस्वर्यते इति, गुणोऽर्तिसंयोगादोरिति गुण न
प्राप्नोति । ब्रह्म च गोमान्करोति यवमान्करोतीति, संयोगान्तस्य
लोप इति लोपो न प्राप्नोति । ब्रह्म च निर्ग्लानि निर्ग्लान इति, सं-
योगादेरातो धातोर्ग्लान इति निष्ठानत्वं न प्राप्नोति । अस्तु त-
र्हि द्वयोर्द्वयोः संयोगसंज्ञा । द्वयोर्द्वयोः संयोग इति चेद्द्विर्वचन-
म् † । द्वयोर्द्वयोः संयोग इति चेद्द्विर्वचनं न सिद्ध्यति । इन्द्रमि-
च्छति इन्द्रीयति इन्द्रीयतेः सन् इन्द्रिद्रोयिषति । नन्द्राः संयोगा-
दय इति दकारस्य द्विर्वचनं न प्राप्नोति । न वाज्विधेः ‡ । न
वा एष दोषः । किं कारणम्, अज्विधेः । न्द्राः संयोगादयो न द्विरु-
च्यन्ते । अजादेरिति वर्तते । अथ यदेवं बहूनां संयोगसंज्ञा अथापि
द्वयोर्द्वयोः । किं गतमेतदियता सूत्रेण । आहोस्विदन्यतरस्मिन्पक्षेभू-
यः सूत्रं कर्तव्यम् । गतमित्याह । कथम् । यदा तावद्बहूनां संयोग

समुदायः संयोग इत्यर्थः स्वाश्रयणात्सहगृहणं न कर्तव्यमित्यर्थः । आहोस्विदिति । द्व-
योरित्यस्य विशेषस्यानाश्रयणाद्बहूनामेवेत्यर्थः । यथा पपाचेत्यत्र समुदायस्यैकाचो द्वि-
र्वचनं नावयवस्यैकाचः, यदा तु द्वयोरेव हलोरानन्तर्यं तदा द्वयोर्भवत्येव हल इति
जातौ बहुवचननिर्देशात् । मङ्क्तेति । मस्जिनशोर्भलीति नुमि क्ते न सजानां संयो-
गसंज्ञा न तु सजयोरिति सलोपाप्रसङ्गः । निर्ग्ल्यादिति । यः संयोगो नासावङ्गादिर्य-
थाङ्गादिर्गकारलकारसमुदायो नासी संयोगः । इन्द्रिद्रोयिषतीति । अत्र द्वौ संयोगौ
नदी दरी च, तत्र दकारस्य संयोगादित्वाद् द्विर्वचननिषेधप्रसङ्गः । न वाज्विधेरिति ।
अजाश्रयः प्रतिषेधविधिरज्विधेः । अजादेरिति कर्मधारयस्तेनाच आदेः परेऽनन्तरा न्द्रा

१०२ (हलीन०) भाष्यप्रदीपोद्घोषितम् । [अ. १। पा. १। आ. ४]

संज्ञा तदैवं विग्रहः करिष्यते ऽविद्यमानमन्तरमेषामिति । यदा
द्वयोर्द्वयोः संयोगसंज्ञा तदैवं विग्रहः करिष्यते ऽविद्यमाना अन्त-
रा येषामिति । द्वयोश्चैवान्तरा कश्चिद्विद्यते वा न वा । एवमपि
बहूनामेव प्राप्नोति । यान् हि भवानत्र षष्ठ्या प्रतिनिर्दिशति ए-
तेषामन्ये न व्यवाये न भवितव्यम् । अस्तु, तर्हिसमुदाये संज्ञा । न
नु चेत्तं समुदाये संयोगादिलोपो मस्जेरिति । नैष दोषः, वक्ष्यत्ये
तत्, अन्यात्पूर्वो मस्जेर्मिदनुषङ्गसंयोगादिलोपार्थमिति । अथवा ऽवि-
शेषेण संयोगसंज्ञाविज्ञास्यते द्वयोरपि बहूनामपि तत्र द्वयोर्या संज्ञा
तदाश्रयो लोपो भविष्यति । यदप्युच्यते । ब्रूह निर्ग्लेशात् निर्ग्ल-
यात् निर्मूयात् निर्मूयात् वान्यस्य संयोगादिरित्ये त्वं न प्राप्नोति ।
अङ्गे न संयोगादिं विशेषयिष्यामः अङ्गस्य संयोगादेरिति । एवं ता
वत्सर्वमाङ्गं परिहृतम् । यदप्युच्यते ब्रूह च गोमाङ्करोति यवमा-
ङ्करोतीति संयोगान्तलोपो न प्राप्नोतीति । पदेन संयोगान्तं वि-

न द्विरुच्यते इन्द्रशब्दे तु दकारो नकारेण व्यवहृतत्वाद् द्विरुच्यत एव । अविद्यमान-
मिति । वङ्गनां चानन्तरत्वे समुदायद्विर्वचनवङ्गनामेव संयोगसंज्ञा न द्वयोर्द्वयोः ।
अविद्यमाना इति । मध्ये य आधेयः स द्वयोर्द्वयोरेव मध्ये भवतीति संसर्गविद्ध्योम-
स्यापि विशेषावन्ति हेतुत्वाद्बहुषु द्वयोर्द्वयोः संयोगसंज्ञा भवतीति पक्षः । द्वयोश्चैवान्त-
रेति । अन्तरान्तरेण युक्ते इति द्वितीया कस्मादत्र न भवति, उच्यते, यदा मध्यापेक्षया
नियतावधिरूपत्वं विवक्ष्यते त्वां चमांचान्तरा कमण्डलुः अग्निअन्तराधवखदिरावन्तरेति
तदा द्वितीया । यदा तु नियतावधित्वं न विवक्ष्यते ऽपि तु संबन्धमात्रं तदा षष्ठेऽव भवति ।
तदा हि न ज्ञायते किं तयोरेवावधित्वमुतान्यसहितयोरित्यवधिनिरुपमाभावाद् द्वितीया-
या युक्तग्रहणादनियतावधिविवक्षाविषयाया अभ्यासः । यान् हीति । एषामिति बहुवच-
ननिर्देशादिति न बोद्धव्यं बहुत्वस्याविवक्षणाद्, अन्यथा शिञ्चेत्यादौ द्वयोर्न स्यात् । त-
तदा बहुवचोऽनन्तरा इति तत्रामेव प्राप्नोति । यदा हि बहूनां मध्ये भिन्नजातीयो भवति
तदा मा भूत् तदभावे तु प्रवर्तितव्यमेव बहूनां संज्ञया समुदायद्विर्वचनवदित्यर्थः । अ-
न्यात्पूर्वं इति तच्चानुषङ्गलोपार्थमवश्यं वक्तव्यम् । अन्यादचः परे नुमि सत्यनुपधात्वान्-
मन इत्यत्र नलोपो न स्यात् कतेपि संयोगादिलोपे तस्यासिद्धत्वादनुपधात्वमेव नकारस्या-
प्रविशेषेणेति । बहुवचनान्तरेषु द्वयोर्द्वयोरपि भवति बहूनामपीत्ययमिदानीमविशेषः ।

शेषयिष्यामः पदस्य संयोगाग्तस्येति । यदप्युच्यते ब्रूह च निग्लानि
निर्मान इति संयोगादेरातो धातार्थत्वंत इयिनिष्ठानत्वंन प्राप्नोतीति
धातुना संयोगादि विशेषयिष्यामः धातोः संयोगादेरिति । स्वरान-
न्तहितवचनम् । स्वरैरनन्तर्हिता हलः संयोगसंज्ञा भवन्तीति व-
क्तव्यम् । किं प्रयोजनम् । व्यवहितानां मा भूत् । पचति पनसम् ।
ननु चानन्तरा इत्युच्यते तेन व्यवहितानां न भविष्यति । दृष्टमा-
नन्तर्यं व्यवहितेति । व्यवहितेऽनन्तरशब्दो दृश्यते । तदाथा अ-
नन्तराविमौ ग्रामावित्युच्यते तयोश्चैवान्तरा नदाश्च पर्वताश्च भव-
न्तीति । यदि तर्हि अनन्तरशब्द व्यवहितेऽपि भवति आनन्तर्यवच-
नमिदानीं किमर्थं स्यात् । आनन्तर्यवचनं किमर्थमिति चेदेकप्रति-
षेधार्थम्* । एकस्य हलः संयोगसंज्ञा मा भूदिति । किं च स्यात् ।
यदेकस्य हलः संयोगसंज्ञा स्याद् द्वेष उवोष, ब्रूजादेश्च गुरुमतो
नृच्छ्रद्ध्याम् प्रसज्येत । न वाऽतज्जातीयव्यवायात्* । न वा एष
दोषः । किं कारणम् । अतज्जातीयव्यवायात् । अतज्जातीयकं हि
लोके व्यवधायकं भवति । कथं पुनर्ज्ञायते ऽतज्जातीयकं हि लोके
व्यवधायकं भवतीति । एवं हि कं चित् कश्चित्पृच्छति अनन्तरे ए
ते ब्राह्मणकुले इति । स आह नानन्तरे वृषलकुलमनयोरन्तरेति ।

कार्यार्थत्वात्संयोगसंज्ञाया विरोधाभावादेकया संज्ञया सर्वेषामनुग्रहासिद्ध्या द्विर्दचनेन
वैषम्यादविशेषे णेत्युक्तम् । बहूनां संनिधौ बहूनामेव संयोगसंज्ञेत्यस्मिन्पक्षे आश्रीयमा-
णे मस्जेर्दोषोऽन्यात्पूर्वं इति परिहृतः शेषान्दोषान्परिहर्तुमाह यदप्युच्यते इति । पाठक-
मादर्थक्रमो वलीयनिति मस्जेरित्यस्यानन्तरमिदं द्रष्टव्यम् । निग्लेयादिः यादिषु यद्यपि
त्रयो हलः सन्निहितास्तथापि कार्यार्थत्वात्संज्ञायास्त्रिषु कार्यभावादङ्गपदधात्वदयस्य
संयोगस्यतेषु तेषुलक्षणेष्वान्वितत्वात्समुदायेकार्याभावेचावयवानां रूकार्यारम्भाद् द्वयोरे-
व संज्ञा प्रवर्तत इति भाष्यार्थः । व्याख्यानान्तरमत्र क्लिष्टत्वान्नोक्तम् । पचति पनसमिति
हल इति वचनादवा सह सकारमकारयोर्मा भूत्संज्ञा तयोरेव तु प्राप्नोति ततश्च
सलोपप्रसङ्गः । एकप्रतिषेधार्थमिति । अनन्तरा इत्यनेन संज्ञाया विषयो निर्दिश्यते ।
यत्रानन्तरव्यवहारस्तत्रसंज्ञा नचेकाकिन्यनन्तरव्यवहार इति भावः । एकप्रतिषेधस्य च
प्रयोजनम् द्व्येषेत्यादाविजादेरित्यामो निहन्तिः गुरुमहचनमियारेत्यादिनहृत्त्येसा-
न् । वृषलकुलमिति । यद्यपि ब्राह्मणकुलमपि तयोर्व्यवधायकं तथापि भिन्नजातीयकम-

किं पुनः कारणं क्व चिदतज्जातीयकं हि लोके व्यवधायकं भवति क्व चिन्न । सर्वत्रैव ह्यतज्जातीयकं व्यवधायकं भवति । कथमनन्तरा विमौ ग्रामाविति । ग्रामशब्दोऽयं बह्वर्थः । अस्त्येव शालासमुदाये वर्तते । तद्वथा ग्रामो दग्ध इति । अस्ति वाटपरिक्षेपे वर्तते । तद्वथा ग्रामं प्रविष्ट इति । अस्ति मनुष्येषु वर्तते । तद्वथा ग्रामो गतो ग्राम आगत इति । अस्ति सारण्यके ससीमके सस्थगिडलके वर्तते । तद्वथा ग्रामो लब्ध इति । तद्यः सारण्यके ससीमके सस्थगिडलके वर्तते तमभिसमीक्ष्यैतत्प्रयुज्यतेऽनन्तराविमौ ग्रामाविति । सर्वत्रैव ह्यतज्जातीयकं व्यवधायकं भवति ॥ ७ ॥

मुखनासिकावचनोऽनुनासिकः ‡ ॥ ८ ॥ किमिदं मुखनासिकावचन इति । मुखं च नासिका च मुखनासिकम् मुखनासिकं वचनमस्य सोऽयं मुखनासिकावचनः । यद्येवं मुखनासिकावचन इति प्राप्नोति । निपातनाद्दीर्घत्वं भविष्यति । अथ वा मुखनासिकमावचनमस्य सोऽयं मुखनासिकावचनः । अथ किमिदमावचनमिति । ईषद्वचनमावचनमिति, किं चिन्मुखवचनं किं चिन्नासिकावचनम् ।

व्यवधायकमिति यदुक्तं तदनेन निवर्त्यते । ग्रामशब्दोऽयमिति । केचिदर्थभेदेन शब्दभेदमिच्छन्ति प्रत्यभिज्ञानं तु सामान्यनिबन्धनम् । अन्ये तु एकशब्दत्वतश्च चानेकशक्तियोग एकशक्तित्वं वेति दर्शनविकल्पः तत्र यदा एकशब्दत्वपक्षस्तदा तद्यः सारण्यके इति भाष्यं शक्तिभेदादुपचरितभेदाश्रयम् । भेदपक्षे तु ग्रामशब्दोऽयं बह्वर्थ इति भाष्यम् अभिन्नसामान्यनिमित्तकत्वाध्यवसायाश्रयम् । तद्यः सारण्यक इति । ततश्च ग्रामशब्दार्थे नदीनां पर्वतानां चान्तर्भावाद्वावधायकत्वाभावादानन्तर्यं ग्रामयोरुच्यते । ग्रामे नाध्येयमित्यत्र तु ग्रामशब्दो वाटपरिक्षेपहृत्तिः । शुचौ देशेऽभ्ययनप्रतिपादनतात्पर्यात् । ततश्च सीमन्तधीयत एव ॥ ७ ॥

मुखनासिकावचनोऽनुनासिकः ‡ ॥ ८ ॥ प्राण्यङ्गत्वात्समाहारवन्धे द्रुष्टत्वेन भाव्यम्, अवचनमिति नञ्समासाश्रयणोऽर्थो न संगच्छते इति प्रश्नः किमिदमिति । निपातनादिति । प्रसङ्गे नास्य लौकिकशब्दस्य साधुत्वं क्रियते । निपातनानां च बाधकत्वान्मुखनासिकावचनमिति न भाव्यम् अबाधकत्वपक्षे तु भाव्यमेव । ईषद्वचनमिति । भागस्य सुखेनोच्चारणाद्वागस्य नासिकया । अस्मिन् पक्षे मुखनासिकावचन इत्यपि भवति । यो ह्येषदुच्यते स उच्यते एव । यथा ईषच्छुक्तोऽपि शुक्त एव । मुखद्वितीयेति । मुखसङ्घावे-

मुखद्वितीया वानासिका वचनमस्य सोयं मुखनासिकावचनः ।
 मुखोपसंहिता वा नासिका वचनमस्य सोयं मुखनासिकावचनः ॥
 अथ मुखग्रहणं किमर्थम् । नासिकावचनोऽनुनासिकद्वितीयत्युच्यमा-
 ने यमानुस्वाराणामेव प्रसज्येत मुखग्रहणे पुनः क्रियमाणे न दोषो
 भवति ॥ अथ नासिकाग्रहणं किमर्थम् । मुखवचनोऽनुनासिक द्वि-
 तीयत्युच्यमाने कचटतपानामेव प्रसज्येत नासिकाग्रहणे पुनः क्रि-
 यमाणे न दोषो भवति । मुखग्रहणं शक्यमकृतम् । केनेदानीमुभ-
 यवचनानां सिद्धं भविष्यति । प्रासादवासिन्यायेन । तद्वथा केचि-
 त्प्रासादवासिनः केचिद् भूमिवासिनः केचिदुभयवासिनः, तत्र
 ये प्रासादवासिनो गृह्यन्ते ते प्रासादवासिग्रहणेन । ये भूमिवासि-
 नो गृह्यन्ते ते भूमिवासिग्रहणेन । ये उभयवासिनः गृह्यन्ते ते प्रा-
 सादवासिग्रहणेन भूमिवासिग्रहणेन च । एवमिहापि केचिन्मुखवच-
 नाः केचिन्नासिकावचनाः केचिदुभयवचनाः । तत्र ये मुखवचना गृह्य-
 न्ते ते मुखग्रहणेन ये नासिकावचना गृह्यन्ते ते नासिकाग्रहणेन ।
 ये उभयवचना गृह्यन्ते ते मुखग्रहणेन नासिकाग्रहणेन च । भवेदु-

त्यर्थः । तत्र नासिकामुखसाहचर्यान्मुखशब्देनोच्यते मुखं च तन्नासिका च मुखनासिका
 सा वचनमस्येति । मुखोपसंहितेति । मुखस्य नासिकायाश्च यदन्तरालं स्थानान्तरमेवा-
 नुनासिकस्य दर्शयति । तत्र सामीप्यान्मुखं च तन्नासिका चेतुरभाष्यामन्तरालं व्यपदि-
 श्यते । पदसंस्कारपक्षे तु मुखनासिकापदनिरपेक्षं वचनमित्येतत्पदं लिङ्गसर्वनामनपु-
 सकाश्रयेण संस्क्रियते । पश्चात्स्त्रीत्वस्य पदान्तरसंबन्धेन प्रतीयमानत्वाद्गृह्यत्वाङ्गीप्सु-
 त्वयो न भवति । यदा तु स्त्रीत्वाश्रयेण वचनीतिपदं व्युत्पाद्यते तदा मुखनासिकावच-
 नीक इत्येव भवति । अत्र चानेकदर्शनम् । अनुनासिकस्य पूर्वः परो वा भागो मुखेनो-
 च्यते भागो नासिकया तत्र नासिकावचनभागानुरागवशाद् मुखवचनोऽपि भागो ना-
 सिकावचन इव लक्ष्यते यथा संयन्तेतत्रानुनासिकयकारानुरागाद् अकारोऽनुनासिकइव
 प्रतिभाति । अत्र च प्रासादवासिन्यायो नास्ति भागस्यैव मुखेन नासिकया चोच्चारणाच्च
 तु समग्रस्य । अन्येषां तु दर्शनं मुखनासिकान्तरालं स्थानान्तरमेवास्येति । अत्रापि ना-
 स्ति प्रासादवासिन्यायः । यदा सर्व एव वर्णो मुखेन नासिकया चोच्चार्यते तदा प्रासाद-
 वासिन्यायेन भाष्यकारो मुखग्रहणं प्रत्याचष्टे । यथा भाट्टेणोखया च पक्कः सूप उभा-
 म्यां व्यपदिश्यते । यमानुस्वाराणामेवेति । प्रासादवासिन्यायानवतारपक्षे इति भावः ।
 तत्र विधिप्रदेशेषु यमानुस्वारा एवादेशाः सुः । विड्वनोरनुनासिकस्यदित्यादिषु त्वनु-

१०६ (तुल्यास्य०) भाष्यप्रदीपोद्घोषितम् । (अ. १। पा. चा. ४)

अथवचनानां सिद्धम् । यमानुस्वाराणामपि प्राप्नोति । नैव दोषो न प्रयोजनम् । इतरेताराश्रयं तु भवति । का इतरेताराश्रयता । स-
तोनुनासिकस्य संज्ञया भवितव्यम् । संज्ञया चानुनासिको भाव्य-
ते तदितरेतराश्रयं भवति, इतरेताराश्रयाणि च कार्याणि न प्रक-
ल्पान्ते । अनुनासिकसंज्ञायामितरेतराश्रये उक्तम्* । किमुक्तम् ।
सिद्धं तु नित्यशब्दत्वादिति । नित्याः शब्दानित्येषु शब्देषु सतोऽनु-
नासिकस्य संज्ञा क्रियते न संज्ञयानुनासिको भाव्यते । यदि त-
र्हि नित्याः शब्दाः किमर्थं शास्त्रम् । किमर्थं शास्त्रमिति चेन्निवर्त-
कत्वात्सिद्धम् । निवर्तकं हि शास्त्रम् । कथम् । आङ्गमा अविशेषे-
णोपदिष्टे, ननुनासिकस्तत् सर्वत्रानुनासिकबुद्धिः प्रसक्ता तत्राने-
न निवृत्तिः क्रियते छन्दस्यचि परत आङ्गेऽनुनासिकस्य प्रसङ्गे
नुनासिकः साधुर्भवतीति ॥ ८ ॥

तुल्यास्यप्रयत्नं सवर्णम् ॥ ९ ॥ तुलया संमितं तुल्यम् । आस्यं च
प्रयत्नश्च आस्यप्रयत्नम् । तुल्यास्यं च तुल्यप्रयत्नं च सवर्णसंज्ञा भव-
ति । किं पुनरास्यम् । लौकिकमास्यम् ओष्ठात्प्रभृति प्रक्काकल-

वादप्रदेशेषु यमानुस्वाराणामसंभवादप्रतिपत्तिः स्यात् । कचटतपानामिति । पक्वमिति
चकारलोपप्रसङ्गः, ओदनपणितत्रानुनासिकस्य क्लिप्तलोः कृडितीति दीर्घप्रसङ्गः ।
प्रासादवासिन्ध्यायेनेति । अयं न्यायः क्रियाशब्देष्वेव न रूढिशब्देषु । नैवदोषइति ।
अनुवादे तावद् यमानुस्वाराणामसंभव एव विधावप्यान्तरतम्यान्मुखवचनस्योभयवचनो-
भविष्यति न तु केवलो नासिकावचनः ॥ ९ ॥

तुल्यास्यप्रयत्नं सवर्णम् ॥ चत्वारोच पक्षाः संभवन्ति । इन्द्रगर्भो बहुव्रीहिः त्रिपदो
बहुव्रीहिः, तुल्यास्यशब्दयोस्तत्पुरुषस्ततो बहुव्रीहिः, आस्यप्रयत्नशब्दयोस्तत्पुरुषस्ततो
बहुव्रीहिरिति । तत्र इन्द्रगर्भो बहुव्रीहिरिति पक्षे वार्तिकस्यावतार इति तमेव भाष्य-
कारः पूर्वं दर्शयति तुलया संमितमिति । व्युत्पत्त्यर्थमेव तुलोपादीयते रूढिशब्दस्त्वयं स-
दृशपर्यायः । यथा प्रवीणः कुशलः प्रतिलोमोनुलोम इत्यवयवार्थाभाव एव तुल्यशब्देऽपि
किं पुनरास्यमिति । किं मुखमथ तत्र भवं ताल्वादिकं स्थानमिति प्रश्नः । लौकिकमिति
पशुपत्यं देवतेतयादिवत् प्रसिद्धमित्यर्थः । यद्यपि ताल्वादिकमपि लौकिकमास्यं तथापि
तत्र योगवशादासाशब्दो वर्जित इति भट्टिति न तत्प्रसिद्धमिति मुखमेव प्रसिद्धत्वात् लौ-
किकमुक्तं तस्यैव च प्रायस्यादयहणं युक्तमित्यर्थः । ओष्ठादिति । काकलकं हि नाम

कात् । कथं पुनराख्यम् । अख्यन्त्यनेन वर्णानिति आख्यम् । अन्नमे-
तदाख्यन्दतद्वति वाख्यम् । अथ कः प्रयत्नः । प्रयतनं प्रयत्नः प्रपूर्वा-
द्यततेर्भावि साधनो नङ् प्रत्ययः । यदि लौकिकमाख्यं, किमाख्योपा-
दाने प्रयोजनं, सर्वेषां हि तत्तुल्यम् । वक्ष्यत्येतत् प्रयत्नविशेषण-
माख्योपादानमिति । सवर्णसंज्ञायां भिन्नदेशेष्वतिप्रसङ्गः प्रयत्नसा-
मान्यात् + । सवर्णसंज्ञायां भिन्नदेशेष्वतिप्रसङ्गो भवति जबगडद-
शाम् किं कारणम्, प्रयत्नसामान्यात् एतेषां हि समानः प्रयत्नः ।
सिद्धं त्वाख्ये तुल्यदेशप्रयत्नं सवर्णम् + । सिद्धमेतत् । कथम् । आ-
ख्ये येषां तुल्यो देशः प्रयत्नश्च ते सवर्णसंज्ञा भवन्तीति वक्तव्यम् । ए-
वमपि किमाख्योपादाने प्रयोजनं, सर्वेषां हि तत्तुल्यम् । प्रयत्नवि-
शेषणमाख्योपादानम् । सन्ति ह्याख्याद्वाह्याः प्रयत्नाः, ते हापिता
भवन्ति । तेषु सत्स्वसत्त्वपि सवर्णसंज्ञा सिद्धा भवति । के पुनस्ते ।
विवारसगरौ, श्वासनादौ, घोषवदघोषवत्ता, अल्पप्राणता महाप्रा-

चीवायामुन्नतप्रदेशः । कथं पुनरिति । यदि निमित्तवशात्प्रवर्तते ततस्ताल्लादिषूपि प्रव-
र्तिष्यत इति प्रश्नः । असन्ताननेनेति । सतपि निमित्ते रूढिवशान्मुखे एव तत्प्रवर्तते
न ताल्लादिष्वित्यर्थः । कृतगल्लुट इति कारणे ख्यत् । असनमत्र जातिस्फोटपक्षेभिव्यक्तिः
व्यक्तिस्फोटपक्षे तूत्यन्तिः । अन्नमेतदिति । आङ्पूर्वाख्यन्दतेरन्येषूपि दृश्यते इति डः । ए-
तदासं कर्मान्नं कर्तुं आसन्दते द्रवीकरोतान्नप्रेक्षपणेन मुख्यस्य द्रवत्वोत्पादनात् । कः
प्रयत्न इति । किं प्रयतनं प्रयत्नः अथ प्रारम्भो यत्नस्येति प्रश्नः । भावसाधन इति । भावे
भिधेये नङ्प्रत्ययः क्रियते तेन नङ्शब्दस्य भावः साधनं भवति । किमास्योपादानमिति
आस्य एव सर्ववर्णानां निष्पादादिति भावः । नासिकापि न वाह्या वर्णोत्पत्तिनिमित्तं
किं तद्व्यासयान्तस्त्वर्थं विततमस्ति तत्त्वत्वा रेखा नासिका तस्या वाद्यभिधाताद्वर्णोत्प-
त्तिः । विसर्जनीयस्यैकीयमतेनोरस्यत्वात्सावर्ण्याभावेपि न दोषः । वक्ष्यतीति । नास्य
परीक्षावसर इति भावः । सवर्णसंज्ञायामिति । इत्थं प्रयत्नस्योपादानविशेषणान्मुखप्रयत्न-
योस्तुल्यत्वाद्भिन्नस्थानानामपि प्रसङ्गः । भाष्ये शकारः प्रतगाहारपाठवशात्पठितः । अत्र
प्रतगाहारे जबगडदानां प्राप्नोतीत्यर्थः । शकारस्य तु विवृततुल्यवर्णानां स्पृष्टत्वादप्रसङ्ग-
एव । ततश्च ऊर्जं इत्यादौ भूरोभूरीति लोपप्रसङ्गः । एवमपीति । आस्य येषां तुल्यो
देश इत्यास्येन देशो विशेष्यते तत्र वाभिचाराभावादास्येन देशस्य विशेषणमनुक्तमि-
त्यर्थः । प्रयत्नविशेषणमिति । तस्य संभवव्यभिचारसंज्ञावादित्यर्थः । वाह्यप्रयत्नबुद्ध्यासा-

१०८ (तुल्यास्य०) भाष्यप्रदीपोद्घोषितम् । [अ. १। पा. १। आ. ४]

यतेति । तत्र वर्गाणां प्रथमद्वितीया विवृतकण्ठाः, श्वासानुप्रदाना, अवोषाश्च । एकेऽल्पप्राणाः द्वतरेमहाप्राणाः । तृतीयचतुर्थाः संहतकण्ठानादानुप्रदाना घोषवन्तः । एकेऽल्पप्राणाअपरेमहाप्राणाः । यथा तृतीयास्तथा पञ्चमा आनुनासिक्यवर्जम् । आनुनासिक्यमेषामधिको गुणः । एवमप्यवर्णस्य सवर्णसंज्ञा न प्राप्नोति, बाह्यं ह्यास्यात्स्थानमवर्णस्य । सर्वमुखस्थानमवर्णस्य एके इच्छन्ति । एवमपि व्यपदेशो न प्रकल्पते आस्ये येषां तुल्यो देशइति । व्यपदेशिवद्भावेन व्यपदेशो भविष्यति । सिध्यति । सूत्रं तर्हि भिद्यते । यथान्यासमेवास्तु । ननु चोक्तं सवर्णसंज्ञायां भिन्नदेशेष्वतिप्रसङ्गप्रयत्नसामान्यादिति । नैष दोषः, नहि लौकिकमास्थं किं तर्हि, तद्वितान्तमास्थम् आसीत् भवमासाम् । शरीरावयवाद्यत् । किंपुनरास्ये भवम् । स्थानं करणं च । एवमपि प्रयत्नोऽविशेषितो भवति । प्रयत्नश्च विशेषितः कथम् । न नि प्रयतनं प्रयत्नः । किं तर्हि प्रारम्भो यत्नस्य प्रयत्नः । यदि प्रारम्भो यत्नस्य प्रयत्नः, एवमप्यवर्णस्य एङोश्चसवर्णसंज्ञा प्राप्नोति प्रक्षिष्टावर्णावितौ । अवर्णस्य तद्धैचोश्च सवर्णसंज्ञाप्राप्नोति विवृत-

चत्वार अभ्यन्तरागृह्यन्ते । सृष्टतेष्वसृष्टतासंहतताविवृतताख्याः । बाह्यं ह्यास्यादिति । काकलकसाधस्तादुपजनुस्थानमवर्णस्यैक इच्छन्ति । सति च बाह्यदेशसंभवे तद्व्यवच्छेदायास्येन देशो विशेष्यत इति प्रश्नः । सर्वमुखेति । अवर्णनिष्पत्तौ सर्वमेव मुखं व्याप्रियतइति नास्य बाह्यस्थानता । एवमपीति । अवर्णस्यास्यमेव देशो न त्वास्ये देशः व्यपदेशिवद्भावेनेति । सर्वावस्थायुक्तमास्थमास्थशब्देनोच्यते देशशब्देन तु विशिष्टैवावस्थावर्णोत्पादनहेतुः । तत्र बुद्धिकृतभेदाश्रयेण व्यपदेशः । नहीति । प्रथमकल्पिकमित्यर्थः । यौगिकस्य तु व्यवहितस्य ग्रहणम् । स्थानमिति । तात्त्वादिति । करणमिति । सृष्टतादि, जिह्वाया अग्नोपाग्रमध्यमूलानि वा । यद्येवं प्रयत्नग्रहणं न कर्तव्यं तस्याप्यास्ये भवत्वादु आस्थग्रहणेन ग्रहणात्, सत्यमेतत्, प्रत्येकान्तु व्यापारनिरासार्थमुभयोरुपादानं तेन द्वयोस्तुल्यत्वे सवर्णसंज्ञा भवति । अविशेषित इति । आस्येनेत्यर्थः । इन्द्रपक्ष एवात्र स्थित इति प्रश्नः । दतश्च बाह्याः प्रयत्ना न त्यक्ताः स्युः । प्रारम्भो यत्नस्येति । अत्र पूर्वं सृष्टता इत्यञ्चत्वारः पञ्चान्मूर्ध्नि प्रतिहते निवृत्ते प्राणाख्ये वायौ विवारादयो बाह्या एकादश प्रयत्ना उत्पद्यन्ते । एवमपीति । सन्ध्यक्षरेषु प्रथमभागस्याकारेण सादृश्यात्सवर्णसंज्ञाप्राप्तिरिति प्रश्नः प्रक्षिष्टावर्णाविति । नात्रभागविवेकोस्ति पांसुदकवदित्यर्थः । अवर्णस्येति ।

तरावर्णावेतौ । एतयोरेव तर्हि मिथः सवर्णसंज्ञा प्राप्नोति ।
 नैतौ तुल्यस्थानौ । उदात्तादीनां तर्हि सवर्णसंज्ञा न प्राप्नो-
 ति । अभेदका उदात्तादयः । अथवा किं न एतेन प्रारम्भो यत्न-
 स्य प्रयत्न इति । प्रयत्नमेव प्रयत्नः तदेव च तद्धितान्तमास्यम् । यत्समा-
 नं तदाश्रयिष्यामः । किं सतिभेदे । सतीत्याह । सत्येव हि भेदे स-
 वर्णसंज्ञया भवितव्यम् । कुत एतत् । भेदाधिष्ठाना हि सवर्णसंज्ञा,
 यदि हि तत्र सर्वं समानं तत्र स्यात्सवर्णसंज्ञावचनमनर्थकं स्यात् ।
 यदि तर्हि सति भेदे किं चित्समानमिति कृत्वा सवर्णसंज्ञा भवि-
 ष्यति । शकारच्छकारयोः प्रकारठकारयोः तकारथकारयोः सवर्ण-
 संज्ञा प्राप्नोति, एतेषां हि सर्वमन्यत्समानं करणवर्जम् । एवं तर्हि
 प्रयत्नमेव प्रयत्नः, तदेव हि तद्धितान्तमास्यं, न त्वयं द्वन्द्वः आस्यं
 च प्रत्यक्ष आस्यप्रयत्नमिति । किं तर्हि त्रिपदीयं बहुव्रीहिः । तुल्य
 आस्ये प्रयत्न एषामिति । अथवा पूर्वस्तत्पुरुषस्ततो बहुव्रीहिः तु-
 ल्य आस्ये तुल्यास्यस्तुल्यास्यः प्रयत्न एषामिति । अथवा परस्तत्पु-

विभागोच सुलक्ष्य इति प्रश्नः । ततश्च नाव्यमित्यत्र यस्येति लोपप्रसङ्गः । एतयोरिति ।
 ततश्च एत ए इत्यौकारोपि स्याद् भाव्यमानेनापि क्वचित्सवर्णग्रहणदर्शनात् । अभेदका
 इति । लिङ्गेनैतत्प्रतिपादितं न शास्त्रे एते स्वशब्दोपादानमन्तरेण कार्येषु भिद्यन्त
 इति तेन प्रारम्भभेदेऽप्युदात्तादीनां मिथः सवर्णसंज्ञा भविष्यति । यत्समानमिति । सृष्ट-
 त्वस्य समानत्वाद्गर्ग्याणां बाह्यप्रयत्नभेदेऽपि सवर्णसंज्ञा भविष्यति । किं सतीति । सृष्टता-
 द्यभेदाद्विवारादिभेदेऽपि यथा भवति तथा सृष्टतादिभेदेऽपि विवाराद्यभेदात्प्राप्नोतीति
 प्रश्नः । सत्येवेति । भरोभरोत्येवान्यथा ब्रूयात् । यथासंख्यनिरासार्थं हि तत्र सवर्णग्रहणं
 ह्यतं शिखीत्यत्र डकारस्य ढकारे परतो लोपार्थम् । यदि च यत्र सर्वं समानं तत्रैव सव-
 र्णसंज्ञा स्याद्, डकारढकारयोर्भेदात्सवर्णत्वं नास्तीति सवर्णग्रहणमनर्थकं स्यात् ।
 सर्वमिति । वर्गाणां प्रथमद्वितीया इत्यसमां शिखायां पठितमघोषत्वादि । करणन्तु
 भिन्नं वर्गाणां सृष्टत्वादूष्णां च विवृतत्वात् । सति च सवर्णत्वे निश्चिन्नं निष्पठं नि-
 स्स्थानं मधुलिट्स्थानमित्यत्र भरोभरोति लोपः प्राप्नोतीति । छन्नो निष्क्रान्तमिति
 प्रादिसमासः । अनचि चेति शकारस्य द्विवचनम् । तुल्य आस्य इति । तद्धितान्त आस्य-
 शब्दो न स्वाङ्गवाच्येवेत्यमूर्ध्वमस्तकादित्यनुङ्ग भवति । तद्धितान्तास्यशब्दाश्रयणसाम-
 र्थादेवास्यइत्येकत्वं विवक्ष्यते तेनैकस्मिन्नेव स्थाने ययोस्तुल्यः प्रयत्न इत्याश्रीयते । अथ-
 वेति । मयूरध्वंसकादित्वात्सम्यन्तोत्तरपदस्तत्पुरुषः । तस्येति । यत्तदोर्नित्याभिसंब-

११० (तुल्यास्य०) भाष्यप्रदीपोद्द्योतितम् । [अ. १।पा. १।आ. ४]

रुषस्ततो बहुव्रीहिः आस्ये प्रयत्न आस्यप्रयत्नः तुला आस्यप्रयत्न
एषामिति । तस्यः * । तस्येति तु वक्तव्यम् किं प्रयोजनम् । यो
यस्य तुलास्यप्रयत्नः स तस्य सवर्णसंज्ञो यथा स्याद् अन्यस्य तु-
लास्यप्रयत्नोऽन्यस्य सवर्णसंज्ञो मा भूत् । तस्यैव वचनप्रामा-
ण्यात् * । तस्येति न वक्तव्यम् । अन्यस्य तुलास्यप्रयत्नोऽन्यस्य स-
वर्णसंज्ञः कस्मान्न भवति, वचनप्रामाण्यात् । सवर्णसंज्ञावचनसाम-
र्थ्यात् । यदि हि अन्यस्य तुलास्यप्रयत्नोऽन्यस्य सवर्णसंज्ञः स्यात् ।
सवर्णसंज्ञावचनमनर्थकं स्यात् । संबन्धिशब्दैर्वा तुलाम् । संब-
न्धिशब्दैर्वा पुनस्तुलामेतत् । तद्यथा संबन्धिशब्दाः । मातरि वर्ति-
तव्यं पितरि शुश्रूषितव्यमिति न चोच्यते स्वस्यां मातरि स्वस्मि-
न्पितरीति । संबन्धाच्चैतद्भवति या यस्य माता यश्च यस्य पितेति ।
एवमिहापि तुलास्यप्रयत्नं सवर्णमित्यत्र संबन्धिशब्दावेतौ तत्र सं-
बन्धादेतद्भवत्येव यत्प्रति यत्तुल्यास्यप्रयत्नं तत्प्रति तत्सवर्णसंज्ञं भव-
तीति । ऋकारलृकारयोः सवर्णविधिः* । ऋकारलृकारयोः सवर्ण-
संज्ञा विधेया । होतृ लृकारः होतृकार इति । किं प्रयोजनम् । अ-
कः सवर्णो दीर्घ इति दीर्घत्वं यथा स्यात् । नैतदस्ति प्रयोजनम् ।
वक्ष्येत्येतत् । सवर्णदीर्घत्वे ऋति ऋ वा वचनम् लृति लृवा चनमि-

न्वादाह यो यस्येति । अन्यथा वर्णान्तरापेक्षया तुल्यास्यप्रयत्नत्वेन सवर्णत्वे लब्धे तदा-
श्रयमन्यस्यपि कार्यं प्राप्नोति सूचारश्चस्तु रेफोष्णं निवृत्त्यर्थः स्यात् । तस्यैव वचनमि-
ति । तस्यैत्ययमनुकरणशब्दस्तस्यैत्यस्यैव वचनमित्यर्थः । सवर्णसंज्ञावचनमिति । न च
रेफोष्णं निवृत्त्यर्थं वचनं, रेफस्यापि रेफः सवर्णो भवत्येव । एवमूष्णसु द्रष्टव्यम् ।
एवं वचनसामर्थ्याद्दोषं परिहृत्य शाब्दन्यायेन परिहर्तुमाह संबन्धिशब्दैरिति । संबन्धि-
शब्दाविति । तुल्यास्यप्रयत्नशब्दस्य संबन्धिशब्दत्वात्तत्समानार्थोऽपि प्रदेशवाक्येषूपपात्तः स-
वर्णशब्दः संबन्धिशब्दः । यथा तुल्याय कन्या दातव्येत्युक्ते न शूद्रेण तुल्याय ब्राह्मणः कन्यां
ददात्यपित्वात्मना । तथेहापीत्यर्थः । ऋकारलृकारयोरिति । स्थानभेदाच्च प्राप्नोतीत्यार-
म्भः । अत्र चानयोरेव श्रुतत्वाच्चित्तः सवर्णसंज्ञा विज्ञायते न त्वेतयोरन्येन सहेतिबोध्यम् ।
वक्ष्येत्येतदिति । तत्र लृवावचनमित्यत्र दीर्घ इत्यनुवर्तते । तत्र लृति लृशब्दे विकल्पितोऽ-
प्राप्त एव पक्षे दीर्घो भविष्यति, स च भवन् लृवर्णस्य दीर्घाभावादुवर्णस्यैव प्राप्तरतस्याद्दीर्घ

ति । तत्सवर्णं यथा स्यात् इह मा भूद् दध्यलृकारः मध्वलृकार इति । यदेतत्सवर्णं दीर्घत्वे ऋतीति एतद्वदिति वक्ष्यामि । ततः लृति । लृकारे परत लृकारो वा भवतीति । ऋत इत्येव । तन्न वक्तव्यं भवति । अवश्यं तद्वक्तव्यम् । ऊकालोज्झस्वदीर्घप्लुतसंज्ञो भवतीत्युच्यते न च ऋकार लृकारो वाजसि । ऋकारस्य लृकारस्य चाक्षत्वं वक्ष्यामि, तच्चावश्यं वक्तव्यम् प्लुतो यथा स्यात् । होट ऋकारः होटकारः । होतृश्कार इति । होट लृकारः होत्लृकारः होत्लृश्कार इति । किं पुनरत्र ज्यायः । सवर्णं संज्ञावचनमेव ज्यायः । दीर्घत्वं चैव हि सिद्धं भवति । अपि च ऋकारग्रहणेन लृकारग्रहणं संनिहितं भवति । ऋत्यकः खट्वृक्ष्यः मालऋष्यः । इदमपि सिद्धं भवति खट्वृक्ष्यकारो माललृकार इति । वा सुप्यापिशलेः । उपकारीयति उपाकारीयति । इदमपि सिद्धं भवति उपल्कारीयति उपाल्कारीयति । यदि तर्हि ऋकारग्रहणेन लृकारग्रहणं संनिहितं भवति । उरण् रपरः । लृकारस्यापि रपरत्वं प्राप्नोति ।

ऋकारो भविति । तत्सवर्णं इति । यद्यविधाय सवर्णसंज्ञां तदुच्यतेऽज्मात्रस्य लृति तत्कार्यं स्याद् दध्यलृकारेति । तस्माद्विधेया सवर्णसंज्ञा । ऋतइतिवक्ष्यामीति । ऋकारस्य रूपद्वयं सिद्धम् । तत्रासंहितायाश्चकारे होट ऋकार इति रूपं संहितायामपि ऋत्यक इति शाकलप्रकृतिभाव एतदेवरूपम् । शाकलाभावे होटकारः होतृकार इति रूपद्वयम् । लृकारेऽसंहितायां संहितायां च शाकले होट लृकारइति । शाकलाभावे होतृकारो होत्लृकारइति रूपद्वयम् । तन्न वक्तव्यमिति । हावप्येतौ दीर्घौ ऋलृइति तत्रऋकारे कदाचिदृक्ष्य इति दीर्घः कदाचिदृक्ष्य इति । लृकारेपि ऋ लृ इत्येतौ भविष्यतः सत्यां सवर्णसंज्ञायामिति भावः । न चेति । अर्धतृतीयमात्रत्वादिति के चिदाहुः । अन्ये तु ईषत्सृष्टकरणत्वादनयोर्ऋकारलृकारयोश्च विवृतत्वात्ताभ्यां तयोरग्रहणादनच्त्वमाहुः । अचत्वं वक्ष्यामीति । सत्यचत्वे दीर्घसंज्ञानयोर्भविष्यति । येषां तु मतमर्धतृतीयमात्रावेताविति तेषां मते सत्यप्यचत्वे द्विमात्रत्वाभावादेतयोर्दीर्घसंज्ञा न प्राप्नोति तस्माद्विमात्रावेतावभुगपगन्तव्यौ । तच्चावश्यमिति । त्वयापि ऋवावचनम्लवावचनमिति ब्रुवताऽचत्वमनयोर्वक्तव्यम् अन्यथा विधानमात्रमनयोः स्याद् नाचकार्यं प्लुतः सति त्वचत्वे ताभ्यां त्रिमात्रयोरपि सावर्ण्याद् ग्रहणे सति प्लुतसंज्ञा भविष्यतीति प्लुतसिद्धिः । किं पुनरिति ।

११२ (नाज्भलौ) भाष्यप्रदीपोद्द्योतितम् । (अ. १। पा. १। आ. ४)

लृकारस्य लपरत्वं वक्ष्यामि । तच्चावश्यं वक्तव्यम् । असत्यां सवर्ण-
संज्ञायां विध्यर्थम् । तदेव सत्यां रेफबोधनार्थं भविष्यति । इह त-
र्हि रषाभ्यांनोः समानपदे इत्यत्र ऋकारग्रहणं चोदितं मातृणां
पितृणामित्येतदर्थम् । तदिहापि प्राप्नोति । क्लृप्यमानं पश्येति ।
अथासत्यामपि सवर्णं संज्ञायाम् इह कस्मान्न भवति प्रक्लृप्यमानं प-
श्येति । चुटुलशव्यंवाये नेति वक्ष्यामि । अपर आह त्रिभिश्च म-
ध्यमैर्वर्गैर्लशसैश्च व्यवाये नेति वक्ष्यामीति । वर्णैकदेशाश्च वर्णग्रह-
णेन गृह्यन्तइति योसौ लृकारे लृकारस्तदाश्रयः प्रतिषेधो भविष्य-
ति । यदेवं, नार्थो रषाभ्यां णत्वे ऋकारग्रहणेन । वर्णैकदेशाश्च-
वर्णग्रहणेन गृह्यन्तइति योसौ ऋकारे रेफः तदाश्रयं णत्वं भवि-
ष्यति ॥ ६ ॥

नाज्भलौ ॥ १० ॥ अज्भलोः प्रतिषेधे शकारप्रतिषेधो ऽज्भलत्वा-
त् । अज्भलोः प्रतिषेधे शकारस्य शकारेण सवर्णसंज्ञायाः प्रति-

एकैकस्मिन् संहितायां शाकलाभावपक्षे रूपद्वयं साध्यं तच्चोभयथापि सिध्यति । तच्च
सवर्णसंज्ञायामसत्यां यथा सिध्यति तथा पूर्वमेवोक्तम् । सत्यां तु यथा सिध्यति तथोच्यते
प्रकारः सवर्णे दीर्घ इत्यत्रान्तरतमत्वदीर्घत्वयोरुपादेयविशेषणयोर्विवक्षितत्वादुभयविशि-
ष्टैकासम्भवाद्विकल्पः । यश्चान्तरतमो-नासौ दीर्घो यस्य दीर्घो नासावन्तरतम इति द्वयो-
र्ऋकारयो रेफद्वययुक्तत्वाद्विहतत्वाच्च कदाचिद्रेफद्वययुक्त ऋ भवति कदा चिद्विहत ऋ-
कारः । लृकारेपि कदा चिदृकारान्तरतम ऋकारः कदा चिदृ लृकारान्तरतम लृकार
इति साम्यमुभयोः पक्षयोः । लपरत्वमिति । व्याख्यास्यामीत्यर्थः । रपर इत्यत्र र इति
लकाराकारेण प्रत्याहार आश्रीयते तत्रान्तरतम्यादृकारस्याण् रपरलृकारस्य लपरः । अ-
स्त्यमिति । असत्यां सवर्णसंज्ञायामुरण् रपर इत्यत्र लृकारग्रहणं कर्तव्यं भवति । प्रक्लृप्य-
मानमिति । क्लृप्यचइति णत्वप्रसङ्गः । त्रिभिश्चेति । पूर्वस्मादयं विशेषः । पूर्वञ्च श्रन्तर्भू-
तोपि प्रकारः । साक्षाण्णत्वनिमित्तत्वाद् व्यवधायकत्वेन नाश्रीयते इह तु तस्यानुपा-
दानमेव । वर्णैकदेशा इति । अवयवस्यस्वव्यापारानिवर्तनात् । अग्रहणपक्षे तु क्षुब्धनादेरा-
कृतिगणत्वाण्णत्वाभावः । ऋदिताम् लृदितां च भेदेनानुबन्धनिर्देशाद् भेदेन चोपादा-
नादनुबन्धकार्येषु परस्परग्रहणाभावाद्वाक्यतिकाभावः ॥ ६ ॥

नाज्भलौ ॥ अकारहकारयोरिकारशकारयोश्च तुल्यस्थानप्रयत्नत्वात्सवर्णसंज्ञा प्राप्ता नि-
षिध्यते । अत एव निर्देशादचामज्भिर्हलां हलिभः सवर्णत्वानिषेधः ॥ अज्भलोरिति ।
प्रकृतत्वात्सवर्णसंज्ञाया इति बोध्यम् । शकारप्रतिषेध इति । द्विवचनान्तस्य समासोभेदा

षेधः प्राप्नोति । किं कारणम्, अज्भलत्वात् । अत्रैव हि शकारो
हल्च । कथं तावदक्षत्वम् इकारः सवर्णग्रहणेन शकारमपि गृह्णा-
तीत्येवमक्षत्वं हल्षु चोपदेशाद्धत्वम् । तत्र को दोषः । तत्र सवर्ण-
लोपे दोषः* । तत्र सवर्णलोपे दोषोभवति । परग्रशतानि कार्या-
णि । भरो भरि सवर्णइति लोपो न प्राप्नोति । सिद्धमनच्त्वात्* ।
सिद्धमेतत् । कथम्, अनच्त्वात्, कथमनच्त्वम् । स्पृष्टं करणं स्प-
र्शानाम् । ईषत्स्पृष्टमन्तस्थानाम् । विवृतमूष्मणाम् । ईषदित्येवा-
नुवर्तते । स्तराणां च विवृतम् । ईषदिति निवृत्तम् । वाक्यापरिस-
माप्तेर्वा* । वाक्यापरिसमाप्तेर्वा पुनः सिद्धमेतत् । किमिदं वा-
क्यापरिसमाप्तेरिति । वर्णानामुपदेशस्तावद् उपदेशोत्तरकाला इ-
त्सञ्ज्ञा इत्सञ्ज्ञोत्तरकाल आदिरन्त्येन सहेतेति प्रत्याहारः प्रत्याहा-
रोत्तरकाला सवर्णसञ्ज्ञा सवर्णसञ्ज्ञोत्तरकालमणुदित्सवर्णस्य चापू-
त्यय इति सवर्णग्रहणम् । एतेन सर्वेण समुदिते नान्यत्र सवर्णा-
नां ग्रहणं भवति । न चात्रेकारः शकारं गृह्णाति । यथैव तर्हीका-
रः शकारं न गृह्णाति एवमीकारमपि न गृह्णीयात् । तत्र को दोषः ।
कुमारी ईहते कुमारीहते अकः सवर्णइति दीर्घत्वं न प्राप्नोति ।
नैष दोषः । यदेतदकः सवर्णइत्यत्र प्रत्याहारग्रहणं तत्रेकार ईका-

विधानत्वात्सवर्णसंज्ञायाः । इकार इति । अत्रसूत्रे अजितीकारो गृह्यमाणः सवर्णग्रहणा-
तीति शकारस्यापि ग्रहणमस्ति । स्वात्मनि क्रियाविरोधादस्मिन्नेव सूत्रे इदं व्याप्तिरित-
इति सवर्णत्वनिषेध इकारशकारयोर्नास्ति । यस्येति चेत्यादौ तु शकार इकारेण न गृ-
ह्यतेऽनेन सवर्णत्वनिषेधात् । इह तु स्वात्मनि व्यापारो नास्ति, अस्ति च पूर्वेण सवर्णत्व-
मिकारशकारयोरिति भावः । प्रकल्प्य चापवादविषयमिति न्यायोऽत्र नास्त्यपवादत्वस्यै-
वासंपत्त्या । परग्रशतानीति । शतात्पराणि शताधिकानीत्यर्थः । कर्तृकरणे कृता बहुलमिति
बहुलवचनात्समासः पारस्कारादित्वात्सुडागमः सकारस्य श्रुत्वम् अनचि चेति द्विवचनम्
भरो भरोति लोपाप्रसङ्गात्त्रिशकारकयवणप्रसङ्गः । शरोच्यनचिचेत्यत्रत्विकारेण शका-
रो न गृह्यतेऽनेन सवर्णत्वनिषेधादित्यस्ति शकारस्य द्विवचनम् । सिद्धमनच्त्वादिति ।
सूत्रप्रत्याख्यानसाधारणमुक्तम् । प्रयत्नमेदादज्भूलोः सवर्ण संज्ञायाः प्राप्तिरेव नास्तीत्यर्थः ।
वाक्येति । भवतु वा तुल्यास्यप्रयत्नत्वं तथापीहेकारेण शकारो न गृह्यते सवर्णसंज्ञायाश्चा
स्मिन् सूत्रेऽन्यादात् । अस्मिन् हि सूत्रे निष्यन्ने सत्यपवादविषयपरिहारयोगे विषये सव-

११४ (नाजभलौ०) भाष्यप्रदीपोद्द्योतितम् । (अ.१।पा.१।आ.४)

रं गृह्णाति शकारं न गृह्णाति । अपर आह अजभलोः प्रतिषेधे श-
कारप्रतिषेधोऽजभलत्वात् । अजभलोः प्रतिषेधे शकारस्य शकारेण
सवर्णसंज्ञायाः प्रतिषेधः प्राप्नोति । किं कारणम्, अजभलत्वात् ।
अत्रैव हि शकारो हलच । कथं तावदत्त्वम् । इकारः सवर्णग्रह-
णेन शकारमपि गृह्णातीत्येवमत्त्वं हलषूपदेशाद्वत्त्वम् । तत्र की-
दोषः, तत्र सवर्णलोपे दोषः । तत्र सवर्णलोपे दोषो भवति । पर-
श्रशतानि कार्याणि । भरो भरि सवर्णद्विती लोपो न प्राप्नोति ।
सिद्धमनच्त्वात् । सिद्धमेतत् । कथम्, अनच्त्वात् । कथमनच्त्व-
म् । वाक्यापरिसमाप्तेर्वा । उक्ता वाक्यापरिसमाप्तिः । अस्मिन्पक्षे
वेत्येतदसमर्थितं भवति । एतच्च समर्थितम् । कथम् । अस्तु वा श-
कारस्य शकारेण सवर्णसंज्ञा वा माभूत् । ननु चेत्तं परश्रशतानि
कार्याणि भरो भरीतिलोपो न प्राप्नोतीति । मा भूल्लोपः । ननु
च भेदो भवति सति लोपे द्विशकारकम् असति लोपे त्रिशकारक-
म् । नास्ति भेदः, असत्यपि लोपे द्विशकारकमेव । कथम् । विभाषा
द्विर्वचनम् । एवमपि भेदः । असति लोपे कदा चिद्विशकारकं क-
दाचित् त्रिशकारकम् । सति लोपे द्विशकारकमेव । स एष कथं

र्णसंज्ञा प्रवर्तते न त्वेतत्सूत्रनिष्पत्त्यवस्थायाम् । ततश्चाङ्गेषूपदेशेत्संज्ञा प्रत्याहारसवर्णवेष-
निष्पत्त्येवणुदित्सवर्णस्थेयेतदस्य च्वावित्यादौ प्रवर्तते न तुङ्गेषूपदेशादिषु नापि स्वात्मनि ।
ततश्चात्र सूत्रेङ्गानिष्पत्त्याणुदित्सवर्णप्रवर्तनादिकारेण शकारस्याग्रहणात्सवर्णत्वं शका-
रयोः सिद्धम् । एवमीकारोऽप्येकारेण न गृह्यत इतीकारशकारयोः सवर्णमस्तीति कुमारी
शेते इत्यत्र सवर्णदीर्घत्वं प्राप्तमचीत्यनुवृत्त्या निवार्यते । तत्र क्व ग्रहणकशास्त्रं प्रवर्तते क्व
नेति विषयविभागप्रदर्शनाय चोद्यं करोति यथैव तर्हीति । ईकारस्य ह्यचाग्राहकत्वं
दृष्टमित्यकः सवर्ण दीर्घ इत्यत्रापि प्राप्तमिति प्रश्नः । अनच्त्वमेव वाक्यापरिसमाप्त्या
साध्यते न तु प्रयत्नभेदेनेत्याह अपर आहिति । अस्मिन् पक्षे इति । एकत्र हि साध्ये हे-
तुविकल्पो भवति, इह तु साध्यभेदः सिद्धावनच्त्वं हेतुरच्त्वस्य वाक्यापरिसमाप्तिः ।
एतच्चेति । अस्तु वा ग्रहणमिकारेण शकारस्येति वाक्यशेषाध्याहारात् प्रतिज्ञाविकल्पा-
यो वाशब्द इत्यर्थः । ननु चेति । श्रुतिवृत्तं भेदमुपगम्योच्यते । स एष कथं भेदो नेत्यत्रै-
वच्छेदः । भेद एवेत्यर्थः । इतर आह स्याद्भेदो यदि नित्यलोपः स्यात् विभाषा तु सलोप
इति ततो नास्ति भेद इत्यर्थः । द्विर्वचनमपि विभाषा यरोनुनासिकेऽनुनासिको वेत्यती

भेदो न । स्याद् यदि नित्यो लोपः स्याद् विभाषातु सलोपः ।
यथाऽभेदस्तथास्तु ॥ १० ॥

इति श्रीमद्भगवत्पञ्चलिङ्गविरचिते महाभाष्ये प्रथमाध्यायप्रथमपादे
चतुर्थमाह्निकम् ॥ ४ ॥

ईदूदेद्विवचनं प्रगृह्यम् ॥ ११ ॥ किमर्थमीदादीनां तपराणां प्रगृह्य-
संज्ञाच्यते । तपरस्तत्कालस्येति तत्कालानां सवर्णानां ग्रहणं यथा
स्यात् । केषाम् उदात्तानुदात्तस्वरितानाम् । अस्ति प्रयोजनमेतत्
किं तर्हीति । प्लुतानां तु प्रगृह्यसंज्ञा न प्राप्नोति । किं कारणम् ।
अतत्कालत्वात् न हि प्लुतास्तत्कालाः, असिद्धः प्लुतः तस्यासिद्धत्वा-
त्तत्काला एव भवन्ति । सिद्धः प्लुतः स्वरसन्धिषु । कथं ज्ञायते ।
यदयं प्लुतः प्रकृत्येति प्लुतस्य प्रकृतिभावं शास्ति । कथं कृत्वा ज्ञा-
पकम् । सतो हि कार्यिणः कार्येण भवितव्यम् । किमेतस्य ज्ञापने

वेत्यनुवर्तनात् । लोपोपि विभाषा भयो ह्यन्यतरस्यामित्यतोऽन्यतरस्यामित्यनुवर्तना-
दित्यर्थः ॥ १० ॥

इति श्रीजैयटपुत्रकैयटकृते महाभाष्यप्रदीपे प्रथमाध्यायप्रथमपादे
चतुर्थमाह्निकम् ॥ ४ ॥

ईदूदेद्विवचनं प्रगृह्यम् ॥ किमर्थमिति । ईदूतोरनृत्वाङ्गित्वाकालनिवृत्तार्थं नोप-
पद्यते तपरत्वम्, उदात्तादीनामभेदकत्वादगुणान्तरयुक्तानां सवर्णानां ग्रहणार्थं सपि
नोपपद्यते, जातिप्रक्षेपेऽपि दीर्घाच्चारणात् प्रयत्नाधिक्यादस्मानां न भविष्यति प्लुतानां
चेष्टतएवेतीष्टव्याघातं प्रत्युततपरत्वं करोतीति प्रश्नः । तपर इति । व्यक्तिपक्षो भेदकाश्च
गुणा इति भावः । केषामिति । प्लुतानामग्रहणप्रसङ्गात्प्रश्नः । उदात्तेति । कचिदनुना-
सिकग्रहणमस्ति तद्गुणप्रसङ्गेनोच्चारितं नहि प्रगृह्योऽनुनासिकः सम्भवत्यणोऽप्रगृह्य-
स्यानुनासिक इति निषेधात् । प्लुतानां त्विति । व्यक्तिपक्षाश्रयणादयं दोषो न तु तपर-
त्वात् । असिद्ध इति । शास्त्रासिद्ध्या श्रयणात् प्लुतबुद्धावसत्यां प्रगृह्यत्वे विधीयमाने
हिमात्रविषया बुद्धिः प्रवर्तते । तथा हि वक्ष्यति असिद्धवचनमुत्सर्गलक्षणभावाद्यर्थमादेश-
लक्षणप्रतिषेधार्थं चेति । यदयमिति । असिद्धत्वे प्लुतः प्रकृत्येति त्रयमाश्रयणायोगात् का-
प्यते न तु प्रकृतिभाव एव । यथा रोरुत एव सोत्सर्गं सापवादं च प्रकरणमिति प्रकृति-
भावेऽपि प्रगृह्यत्व हेतुके सिद्धत्वमुच्यते । किमेतस्येति । प्रकृतिभावएवाश्रयात्सिद्धात्वम-
स्त्विति प्रश्नः । इतरौ लाघवं दर्शयति प्लुतादिति । सिद्धे हि प्लुतेऽतोतीति तपरत्वा-

प्रयोजनम् । अमुतादमुत इत्येतन्न वक्तव्यम् । किमतो यत्सिद्धः प्लुतः स्वरसन्धिषु, संज्ञाविधावसिद्धः तस्यासिद्धत्वात्तत्काला एव भवन्ति । संज्ञाविधौ च सिद्धः । कथम् । कार्यकालं संज्ञापरिभाषं यत्र कार्यं तत्रोपस्थितं द्रष्टव्यं, प्रगृह्यः प्रकृत्येत्युपस्थितमिदं भवति ईदूदेद्विवचनं प्रगृह्यमिति । किं पुनः प्लुतस्य प्रगृह्यसंज्ञावचने प्रयोजनम् । प्रगृह्याश्रयः प्रकृतिभावो यथा स्यात् । मा भूदेवम् । प्लुतः प्रकृत्येत्येवं भविष्यति । नैवं शक्यम् । उपस्थिते हि दोषः स्यात् अमुत वदुपस्थितवत्यत्र पठिष्यति ह्याचार्यः वद्वचनं प्लुतकार्यप्रतिषेधार्थं प्लुतप्रतिषेधेहि प्रगृह्यप्लुतप्रतिषेधप्रसङ्गोऽन्येन विहितत्वादिति । तस्मात्प्लुतस्य प्रगृह्यसंज्ञैषितव्या । प्रगृह्याश्रयः प्रकृतिभावो यथा स्यात् ॥ यदि पुनर्दीर्घाणामतपराणां प्रगृह्यसंज्ञोच्यते एवमप्येकार एव एकः सवर्णान्गृह्णीयाद् ईकारोकारौ न गृह्णीयाताम् । किं कारणम् । अनङ्त्वात् । यदि पुनर्ऋस्वानामतपराणां प्रगृह्यसंज्ञोच्यते । नैवं शक्यम् । इहापि प्रसज्येत । अकुर्वहि अत्र अकुर्वह्यवेति । तस्माद्दीर्घाणामेव तपराणां प्रगृह्यसंज्ञा वक्तव्या । दीर्घाणां चोच्यमाना प्लुतानां न प्राप्नोति । एवं तर्हि किं न एतेन यत्नेन यत्सिद्धः प्लुतः स्वरसंधिष्विति । असिद्धः प्लुतस्त-

दप्रसङ्गः । किमत इति । यथोद्देशे संज्ञापरिभाषेप्रगृह्यसंज्ञा स्वरसन्धिप्रकरणमध्वपतिता न भवतीति प्रश्नः । कार्यकालमिति । कार्यार्थत्वाद्गुणानां कार्यस्य च प्रधानत्वात् प्रधानदेशतुस्य न्यायत्वादिति भावः । उपस्थिते हीति । उपस्थितमनार्थं इतिकरणः । अग्नीं इतीतत्र प्लुताश्रये प्रकृतिभावे प्रतिषिद्धेप्रगृह्याश्रयः प्रकृतिभाव इष्यते तदाह पठिष्यतीति । यत्र प्रगृह्यसंज्ञा नास्ति स प्लुताश्रयप्रकृतिभावः प्रकृतिभावः प्रतिषेधविषयः देवदत्ता ३ इति देवदत्तेति । यदि पुनरिति । ननु व्यक्तिपक्षाश्रयणात् प्लुतानां न सिध्यति न पुनस्तपरत्वात् । अथमत्राश्रयः । आकृतिपक्षे आश्रयिष्यते दीर्घोच्चारणप्रयत्नाधिक्याद्ऋस्वानां न भविष्यति प्लुतानां तु प्रवर्तिष्यते । एवमपीति । अयं भावः । आकृतिपक्षे यथा ऋस्वानां प्रयत्नाधिक्यान भवति तथा दीर्घोच्चारणसामर्थ्याद्विशिष्टव्यक्तिस्थैवाकृतिगृह्यत इति प्लुतानां न स्यात् । यथा स्थूलं गामानयेत्युक्ते न कश्चस्यानयनं भवतीति । आकृतिपक्षेऽपि विशिष्टैवाकृतिदीर्घा वाक्तिगृह्यते तथा चानङ्त्वादीदूती ग्राहकौ न स्याताम् । यदि पुनरिति । ऋस्वसाहचर्यादेकारोऽपि ऋस्वशब्देनाभिधीयत

स्यासिद्धत्वात्तत्काला एव भवन्तीति । कथं यत्तज्ज्ञापकमुक्तं प्लुत-
प्रगृह्या अचीति । प्लुतभावी प्रकृत्येत्येवमेतद्विज्ञायते । कथं यत्त-
त्प्रयोजनमुक्तम् । क्रियते तद्व्यास एव । अप्लुतादप्लुत इति । ए-
वमपि यत्सिद्धे प्रगृह्यकार्यं तत्प्लुतस्य न प्राप्नोति अणोऽप्रगृह्यस्या-
नुनासिक इति । एवन्तर्हि किं न एतेन यत्नेन कार्यकालं संज्ञाप-
रिभाषमिति यथोद्देशमेव संज्ञापपरिभाषम् । अत्र चासावसिद्धः त-
स्यासिद्धत्वात्तत्काला एव भवन्ति । कथं पुनरिदं विज्ञायते ईदाद-
यो द्विवचनमिति आहोस्विदौदाद्यन्तं यद्विवचनमिति । कश्चात्र वि-
शेषः । ईदादयो द्विवचनं प्रगृह्या इति चेदन्त्यस्य विधिः* । ईदादयो
द्विवचनं प्रगृह्या इति चेद् अन्यस्य प्रगृह्यसंज्ञा विधेया पचेते इति
पचेथे इति । वचनाद्भवति । अस्ति वचने प्रयोजनम् । किम् । खट्वे
इतिमालेइति । अस्तु तर्हि ईदाद्यन्तं यद्विवचनमिति । ईदाद्यन्तं यद्विव-
चनमिति चेदेकस्य विधिः* । ईदाद्यन्तं द्विवचनमिति चेदेकस्य

इति ब्रह्मणामिति बहुवचनं तत्र ऋक्सनिर्देशेऽण्त्वादाकृतिपच्चे वा यत्ताधिक्याभावाद-
भिन्नकालानां ग्रहणं सिध्यतीत्यर्थः प्लुतभावीति । प्लुतो भावी यस्य सः प्लुतभावी
स्थानी प्रकृतः तस्यैव प्रकृतिभावः । ननु प्लुतस्यासिद्धत्वात्स्थान्यपि प्लुतभावित्वात् प्लु-
तव्यपदेशं कथं लभते । नैष दोषः । प्लुतो ह्यस्य भावीति बुद्ध्या प्रकल्पनमेतत् न च
तत्र प्लुतस्यासिद्धत्वम् । अन्यथा प्लुतोऽसिद्ध इत्ययमपि व्यवहारो न स्यात् । कार्यकाल-
पक्षमाश्रित्याह एवमपीति । ततश्चाग्नी इत्यत्राप्रगृह्यस्येत्यनुनासिकप्रतिषेधे क्रियमाणे
प्लुतस्य सिद्धत्वात्प्रगृह्यत्वाभावादनुनासिकः स्यात् । यथोद्देशपक्षाश्रयेण परिहारः । कथं
पुनरयं पक्षः यावता कार्यार्थत्वात् संज्ञापरिभाषस्य कार्यकालतैव न्याय्या । नैष दोषः ।
यदानुद्दिश्य प्रयोजनविशेषं प्रयोजनमात्रमभिसन्धाय भविष्यति किं चिदनेन प्रयोजन-
मिति संज्ञापरिभाषं प्रणीयते तदा सम्भवत्येवायं पक्षो यथाश्रुतग्राहिप्रतिपक्षपक्षः ।
महावाक्यार्थपर्यालोचनप्रवृत्तप्रतिपक्षपक्षस्तु कार्यकालपक्षः । कथं पुनरिति । ईदादयो
यदि संज्ञितस्तुद्दिश्येयं तु द्विवचनं तदा द्विवचनान्तत्वमीदादीनां न सम्भवतीति द्वि-
वचनानामिवेदादीनां संज्ञया भाव्यम् अयं द्विवचनं संज्ञितद्विशेषणमीदादयस्तदा तद-
न्तविधिरप्रधानेन प्रधानस्येतीदाद्यन्तं द्विवचनमिति पक्षः । तत्रोभयोरपि पक्षयो-
र्दोषदर्शनात्प्रश्नः । पचेते इति । एकारोऽन्तं द्विवचनं न भवत्यपि तु तस्यान्तः ।
वचनादिति । द्विवचनावयवे द्विवचनशब्दो वर्तित्यत इत्यर्थः । अस्तीति । सुखे

११८ (ईदूदे०) भाष्यप्रदीपोद्घोषितम् । [अ. १। पा. १। आ. ५]

प्रगृह्यसंज्ञा विधेया । खट्वे इति माले इति । न वाद्यन्तवत्त्वात्* ।
नवा एष दोषः । किं कारणम् । आद्यन्तवत्त्वात् । आद्यन्तवदेक-
स्मिन्कार्यं भवतीत्येवमेकस्यापि भविष्यति । अथवा एवं वक्ष्यामि
ईदाद्यन्तं यद्विवचनान्तमिति । ईदाद्यन्तं यद्विवचनान्तमिति चेष्टुकि
प्रतिषेधः * । ईदाद्यन्तं यद्विवचनान्तमिति चेष्टुकि प्रतिषेधो वक्त-
व्यः । कुमार्योरगारम् कुमार्यगारम्, वध्वोरगारं वध्वगारम् । एतद्वीदा-
द्यन्तं श्रूयते द्विवचनान्तं च भवति प्रत्ययलक्षण्येन । सप्तम्यामर्थग्रह-
णं ज्ञापकं प्रत्ययलक्षणप्रतिषेधस्य* । यद्यमीदूती च सप्तम्यर्थद्वय-
ग्रहणं करोति तज्ज्ञापयत्याचार्यो न प्रगृह्यसंज्ञायां प्रत्ययलक्षणं भव-
तीति । तत्तर्हि ज्ञापकार्थमर्थग्रहणं कर्तव्यम् । न कर्तव्यम् । ईदादि-
भिर्द्विवचनं विशेषयिष्यामः ईदादिविशिष्टेन च द्विवचनेन तदन्त-
विधिर्भविष्यति ईदाद्यन्तं यद्विवचनं तदन्तमीदाद्यन्तमिति । एव-

सम्भवति गौणस्य ग्रहणमन्यायमित्यर्थः । खट्वे इतीति । अन्तादिवच्चेत्यादिवद्भावादे-
कारो द्विवचनम् । एकस्येति । असहायस्येत्यर्थः । ईदूतोः केवलयोरेव सम्भव इति वच-
नसामर्थ्यात्तयोरेव सिद्ध्यति, एकारान्तस्य तु द्विवचनस्य पचेतेत्यादौ सम्भवात् खट्वे इत्यत्र
न सिद्ध्यतीति दोषः । येन विधिस्तदन्तसेत्यत्र स्वस्य च रूपसेति नाश्रितमिति दोषोप-
न्यासः । अथवेति । प्रत्ययग्रहणेयस्मादिति द्विवचनेन तदन्तविधिः पश्चात् द्विवचनान्तमी-
दादिभिर्विशेष्यत इत्ययं द्वितीयः पक्षो भवति । ईदाद्यन्तं यद्विवचनान्तमिति । ननु सं-
ज्ञाविधौ प्रत्ययग्रहणेन तदन्तविधिरभावः । सुप्तिङन्तपदमित्यत्रान्तग्रहणेन ज्ञापित इति
कथमेतत्पक्षोपपत्तिः । चतुर्थपक्षप्रतिषेधाय वक्ष्यते यवैतज्ज्ञापकार इति नैतदपूर्वं चोद्यम्
दोषान्तरेणैवं पक्षं निराकर्तुमाह लुकि प्रतिषेध इति । दोषसङ्गावेनैवास्त्य पक्षस्य नि-
राकरणान्तदन्तविधिरभावोऽचनोक्तः । कुमार्यगारमिति । कथं पुनरत्र द्विवचनान्तस्य समा-
सः यावतावत्तौ संख्याविशेषो न गम्यते । नैष दोषः । यथा तावकीन इत्यादावादेशेन सं-
ख्याविशेषो वाच्यते तथेहापि सत्रां प्रगृह्यसंज्ञायां पृक्तविभावेन द्वित्वमभिव्यज्यतेति दोषोप-
न्यासः । सप्तम्यामिति । ईदूती सप्तमीत्येव तदन्तविधौ सति प्रत्ययलक्षणेन सोमो गौरी अवि-
श्रित इत्यादौ सिद्धायां प्रगृह्यसंज्ञायामर्थग्रहणं ज्ञापयति प्रगृह्यसंज्ञाप्रकरणे प्रत्ययलक्षणं
न भवतीति । तत्तर्हि । आद्यन्तवद्भावानाश्रयणाय द्वितीयः पक्षः परिगृहीतः । तच्च
दोषप्रतिविधानार्थमधिकमर्थग्रहणं ज्ञापकार्थं कर्तव्यं भवतीति सुतरां गौरवं भवतीत्यर्थः ।
ईदादिभिरिति । अथपक्षे कुमार्यगारमित्यत्रापसङ्गः । न ह्यत्र ईदूदेदन्तं द्विवचनं किं तर्हि
श्रीसिति संकारान्तम् । तदन्तमिति । द्विवचनान्तमित्यर्थः । ईदाद्यन्तमिति । ईदादिभिः

मध्यशुक्ले वस्त्रे शुक्ले समपद्येतां शुक्लास्तां वस्त्रे इति, अत्रप्राप्नोति,
अत्र हीदादि च द्विवचनं तदन्तं च भवति प्रत्ययलक्षणेन । अवा-
प्यकृते शीभावे लुग्भविष्यति । इदमिह संप्रधार्य लुक् क्रियतां शी-
भाव इति । किमत्र कर्तव्यम् । परत्वाच्छीभावः । नित्यो लुक् ।
कृते शीभावे प्राप्नोत्यकृतेऽपि प्राप्नोति । अनित्यो लुगन्यस्याकृते
शीभावे प्राप्नोत्यन्यस्य कृते । शब्दान्तरस्य च प्राप्नुवन्विधिरनित्यो
भवति । शीभावोऽनित्यः न हि कृते लुकि प्राप्नोति । उभयोरनि-
त्ययोः परत्वाच्छीभावः, शीभावे कृते लुक् । अथापि कथं चिन्नित्यो
लुक्स्याद् एवमपि दोषः, वक्ष्यत्येतत्, पदसंज्ञायामन्तग्रहणमन्यत्र सं-
ज्ञाविधौ प्रत्ययग्रहणे तदन्तविधिप्रतिषेधार्थमिति । इदं चापि प-
त्ययग्रहणमयं चापिसंज्ञाविधिः । अवश्यं खल्वस्मिन्पक्षे आद्यन्तवज्ञाव-
एषितव्यः । तस्मादस्तु स एव मध्यमः पक्षः ॥ ११ ॥
अदसो मात् ॥ १२ ॥ मात्प्रगृह्यसंज्ञायां तस्यासिद्धत्वादयावे-

साक्षात् समुदायस्य संबन्धाभावादीदादिशब्देनेदाद्यन्तमुच्यते तेनेदाद्यन्तान्तमित्यर्थः ।
शुक्लास्तामिति । शुक्लशब्दाद् द्विवचनमौतस्य नपुंसकाच्चेति शीभावः ततश्चिप्रत्ययः ।
शीशब्दस्य सुप इति लुक् अस्य 'चावितील' तद्धितान्तत्वात्सुप् तस्यार्थवत्त्वाल्लुक् ।
अत्र हि शीशब्द ईकारान्तं द्विवचनं तदन्तश्च समुदायः प्रत्ययलक्षणेनेति प्रगृह्यसंज्ञा
प्राप्नोति । अत्र हीदादि चद्विवचनमिति । ईदादिशब्देनेदाद्यन्तमुच्यते । क्व चित्, पाठः
ईदाद्यन्तं च श्रूयतइति, तत्रैवं व्याख्येयम् । ईदाद्यन्तं च श्रूयते सूत्रे तदन्तविधिरी-
दादिभिर्द्विवचनस्याश्रीयत इत्यर्थः । यस्त्वयमस्य चावितीकारः स द्विवचनस्य न क-
श्चिदिति न तदभिप्रायेण भाष्यं व्याख्येयम् । अथापि कथंचिदिति । स्थानिविशेषानपे-
क्षायां कृताकृतप्रसङ्गित्वेन लुक्शास्त्रस्य प्रवर्तनादित्यर्थः । अथवा नित्यत्वेन बाधकत्वं
सूच्यते तेनान्तरङ्गानपीति न्यायेन शीभावस्य लुग् बाधक इत्यर्थः । एवमपि दोष इति ।
पक्षस्थोत्थानमेव नास्तीति तत्पक्षासम्भव एव दोषः । अवश्यमिति । यदाश्रयणभयादयं
पक्षोऽङ्गीकृतस्तस्याद्यन्तवज्ञावस्यास्मिन्नपि पक्षेऽवश्यमाश्रयणमङ्गीकृतम् । अस्मी इत्यत्र
हीकार एव द्विवचनं न लीकारान्तम् । तस्मादिति । द्वितीया एव पक्षोऽस्त्वित्यर्थः । म-
णोवादीनां प्रतिषेधो वक्तव्य इति भाष्यवार्तिककाराभ्यामपठितत्वादप्रमाणमेतत् । म-
णोवोद्वेष्टेति तु प्रयोगो वा शब्दस्योपमानार्थस्य । रोदसी वेत्यादिस्तुच्छान्दसः प्रयोगः ।
शब्दसि तु सर्वे विधयो विकल्प्यन्ते ॥ ११ ॥
अदसो मात् ॥ मात्प्रगृह्येति ॥ अस्मिन्पक्षे न्यास इत्यर्थः क्तव्यस्य चेति । चशब्दा-

१२० (अदसो०) भाष्यप्रदीपोद्घोषितम् । [अ. १। पा. १। आ. ५]

कादेशप्रतिषेधः * । मात्प्रगृह्यसंज्ञायां तस्य द्वैत्वस्य जत्वस्य चासि-
द्धत्वादयावेकादेशः प्राप्नुवन्ति तेषां प्रतिषेधो वक्तव्यः । अमी अत्र
अमू अत्र अमी आसते अमू आसते १ ननु च प्रगृह्यसंज्ञावचनसा-
मर्थ्यादयादयो न भविष्यन्ति । वचनार्थो हि सिद्धे* । नेदं वचना-
लभ्यम् । अस्ति ह्यन्यदेतस्य वचने प्रयोजनम् । किम् । यत्सिद्धं प्रगृ-
ह्यसंज्ञाकार्यं तदर्थमेतत्स्यात् । अणोऽप्रगृह्यस्यानुनासिक इति । नैकं
प्रयोजनं योगारम्भं प्रयोजयति यद्येतावत्प्रयोजनं स्यात्तत्रैवायं ब्रूया-
त् अणोऽप्रगृह्यस्यानुनासिकोऽदसो नेति । विप्रतिषेधाद्वा* । अथवा
प्रगृह्यसंज्ञा क्रियताम् अयादयो वेति । प्रगृह्यसंज्ञा भविष्यति वि-
प्रतिषेधेन । नैष युक्तो विप्रतिषेधः, विप्रतिषेधे परमित्युच्यते पू-
र्वा च प्रगृह्यसंज्ञा परेऽयादयः । परा प्रगृह्यसंज्ञा करिष्यते । सूच-
विपर्यासः कृतो भवति । एवं तर्हि परैव प्रगृह्यसंज्ञा । कथम् ।
कार्यकालं संज्ञापरिभाषं, यत्र कार्यं तत्रोपस्थितं द्रष्टव्यम् । प्रगृह्यः
प्रकृत्यैत्युपस्थितमिदं भवति अदसो मादिति । एवमप्ययुक्तो वि-

मत्वस्यापि । शास्त्रस्यासिद्धत्वाच्च स्थानिलक्षणमेव कार्यं प्राप्नोति नादेशलक्षणमित्यया-
दिप्रसङ्गः । अमी आसते इत्यादेशः अमू आसते इत्यावादेशः अमी अत्रेत्यत्र
एकादेशः । ननु च द्विपदाश्रयत्वाच्चिरङ्गा अयादयोऽन्तरङ्गत्वेऽपि आदिष्वसिद्धा इति
पूर्वाभावे कथं पूर्वत्रासिद्धमितिर्द्वत्वादीनामसिद्धत्वं स्यात् । नैष दोषः । नाजानन्त्येति इति
बहिरङ्गपरिभाषानिषेधात् । ननु चेति । यथोद्देशसंज्ञापरिभाषमिति पक्षे आश्रयात्सिद्धत्वं
भविष्यतीत्यर्थः । कार्यकालपक्षमाश्रित्याह वचनार्थोऽहोति । वचनस्य प्रयोजनमर्थः । नैक-
मिति । अनेककार्यसिद्धयर्थं संज्ञासूत्रं नैकेन प्रयुज्यत इत्यर्थः । अन्यत्तु सूत्रमेकेनापि प्रयुज्यते
सुज्ञादणित्यादि । तत्रैवायमिति । न च तत्र दूदेदग्रहणं कर्तव्यमादिति वा । यस्मादणोऽव-
सानोऽनुनासिको विधीयते पूर्वेण णकारेणाग्रहणमिति असौ अमुके अमुकाभ्यामित्या-
दावनुनासिकस्याप्रसङ्ग एव । तदेवं कार्यकालेऽपि संज्ञापरिभाषे प्रकरणोत्कर्षेण वि-
धीयमाना प्रगृह्यसंज्ञा सर्वप्रगृह्यकार्यार्था सत्यसिद्धत्वं वाधिष्यत इत्यर्थः । विप्रतिषेधा-
द्वा इति । अयावेकादेशप्रतिषेधो वक्तव्यः । विप्रतिषेधाद्वा प्रगृह्यसंज्ञोति विकल्पार्थो वाश-
ब्दः नैकं प्रयोजनमित्यादिस्तु परिहारो भाष्यकारेणोक्तो न वार्तिककारेणेति न तदपेक्षो
विकल्पः । नैष युक्त इति । इष्टसिद्धये इति भावः । करिष्यत इति । आश्रयिष्यत इत्यर्थः ।
इतरस्वग्रहीतामीप्राप्त आह सूत्रविपर्यास इति । अभिप्रायं प्रकाशयितुमाह एवमिति ।

प्रतिषेधः । कथम् द्विकार्ययोगो हि विप्रतिषेधः । न चात्रैको द्वि-
कार्ययुक्तः । एचामयादय ईदूतोः प्रगृह्यसंज्ञा । नावश्यं द्विकार्य-
योग एव विप्रतिषेधः किं तर्हि असंभवोपि । स चास्त्यत्वासंभवः । कोऽ-
सावत्रासंभवः । प्रगृह्यसंज्ञाभिनिर्वर्त्तमाना अयादीन्बाधते । अयाद-
योऽपिनिर्वर्त्तमानाः प्रगृह्यसंज्ञाया निमित्तं विव्रन्ति एषोऽसंभवः ।
सत्यसंभवे युक्तो विप्रतिषेधः । एवमप्ययुक्तो विप्रतिषेधः सतोर्हि
विप्रतिषेधो भवति नचावेत्वोत्वे स्तः । नापि मकारः । उभयमप्य-
सिद्धम् । आश्रयात्सिद्धत्वं यथा रोरुत्वे* । अश्रयात्सिद्धत्वं भवि-
ष्यति । तद्यथा रुरुत्वे आश्रयात्सिद्धो भवति । किं पुनः कारणं रु-
रुत्वे आश्रयात्सिद्धो भवति न पुनर्यत्रैव रुः सिद्धः तत्रैवोत्वमप्युच्य-
ते । नैवं शक्यम् । असिद्धे ह्युत्वे आद्गुणाप्रसिद्धिः* । असिद्धे ह्यु-
त्वे आद्गुणस्याप्रसिद्धिः स्यात् । वृद्धोचः स्रद्धोऽच । तस्मात्तत्राश्रया-
त्सिद्धत्वमेषितव्यम् । यथा तत्राश्रयात्सिद्धत्वं भवति एवमिहाप्याश्र-
यात्सिद्धत्वं भविष्यति । अथवा प्रगृह्यसंज्ञावचनसामर्थ्यादयादयो
न भविष्यन्ति । अथ वा योगविभागः करिष्यते । अदसः, अदसः प-

द्विकार्ययोगो हीति । द्वाभ्यां कार्याभ्यां यो युज्येते स विप्रतिषेधविषयत्वाद्विप्रतिषेधः ।
असम्भवोऽपीति । असम्भव एव विप्रतिषेधः । स तु कदाचिद् द्विकार्ययोगो भवति कदा
चित्कोवलोऽपि तथाहि सति सम्भवे द्विकार्ययोगो न विप्रतिषेधः, यथा एकस्य दधातेरडा-
गमद्विर्वचने भवतः अदधादिति, क्व चिदेकस्य द्विकार्ययोगाभावेऽप्यसम्भवो भवति यथा
चपूष्णामित्यत्र नुमुनुटोः प्रकृतिप्रत्ययभक्तयोः परस्परनिमित्तव्याघातात् । अयादीन्बाध-
तइति । प्रकृतिभावविधानात् । निमित्तमिति । ईत्वमूलं च आश्रयात् सिद्धत्वमिति ।
प्रगृह्यसंज्ञायांकार्थित्वेनाश्रयणादसिद्धत्वादीत्वादीनां तेषामयादीनांचविप्रतिषेधो निरूप्यते
तथाहिसतोर्हि विप्रतिषेधो भवतीति पूर्वपक्षे ईदादीनामेव विप्रतिषेधश्चाक्षिप्तः । तत्रायादीनां
चयनंचायकः, ललावकः, अग्नेऽत्रेत्यत्रावकाशः । ईदादीनांतु यत्रायादीनामप्रसङ्गः सोव
काशः, अमी स्थिता अमू स्थितौ अमीभ्यइति । अमीअत्रेत्यादावुभयप्रसङ्गे परत्वादीत्वा-
दय एव भवन्ति । अत्र व्याख्यानान्तरं क्लिष्टत्वाच्चोपन्यस्तम् । न पुनर्यत्रैवेति । रोःसुपी-
त्यस्यानन्तरमत उरतीति वक्तव्यम् एवं चासिद्धत्वं न बाधितं भवति । अत्र पाठक्रमेऽ-
सिद्धत्वस्य प्राप्त्यभावात्प्लुतस्य चोत्वे सिद्धत्वात्तत्कालत्वाभावादप्लुतादप्लुते इति न
वक्तव्यं भवति । अथ वेति । यथोद्देशपक्षाश्रयेणैतदुच्यते । कार्यकालपक्षेऽप्याह अथ वे-

रे ईदादयः प्रगृह्यसंज्ञा भवन्तीति । ततो मात्, माच्च परे ईदाद-
यः प्रगृह्यसंज्ञा भवन्तीति । अदस इत्येव । किमर्थो योगविभागः ।
एको यत्तत्सिद्धे प्रगृह्यकार्यं तदर्थः । अपरोयदसिद्धे । इहापि त-
र्हि प्राप्नोति । अमुया अमुयोरिति । किं च स्यात् । यद्यत्र प्रगृह्य-
संज्ञा स्यात् प्रगृह्याश्रयः प्रकृतिभावः प्रसज्येत । नैष दोषः । पदा-
न्तप्रकरणे प्रकृतिभावः । न चैष पदान्तः । एवमप्यमुकेऽत्र, अत्रापि
प्राप्नोति । द्विवचनमिति वर्तते । यदि द्विवचनमिति वर्तते अमी
अत्र, अत्र न प्राप्नोति । एवं तर्हि एदन्तमिति निवृत्तम् । अथवा
हायमदसो मादिति । न च ईत्वोत्वे स्तः । नापि मकारः । तत
एवं विज्ञास्यामः, मार्यादीदादयर्थानामिति । उक्तं वा* । किमुक्त-
म् । अदस ईत्वोत्वे स्वरे बहिष्पदलक्षणे सिद्धे वक्तव्ये । प्रगृह्यसं-
ज्ञायां चेति । तत्र सकि दोषः* । तत्र सककारे दोषो भवति, अ-
मुकेत् । न वा ग्रहणविशेषणत्वात्* । न वा एष दोषः, किं का-

ति । अदस इति संबन्धसामान्ये षष्ठी । अदसः संबन्धिन ईदूदेत इति । इहापीति । अ-
दस् टा अदस ओस् अत्वं टाप् सवर्ण दीर्घत्वम् आङि चाप इत्येत्वम् । अदे आ अदे
ओस् इति स्थिते अदस इत्यत्र मादिति विशेषणाभावात्प्रगृह्यसंज्ञायां सत्यामयादेशा-
प्रसङ्गः । अमुकेनेति । अदस इत्यनेन प्राप्नोति । एदन्तमिति । ईदूतोरेव स्वरितत्वप्रति-
ज्ञानादिति भावः अननुवृत्तिरेव च निवृत्तिः । यद्येवं मादुग्रहणं न कर्तव्यम् एदुग्रहण-
निवृत्त्यैवामुकेनेत्यत्राप्रसङ्गात् । नैतदस्ति । सति मादुग्रहणे योगविभागो भवति
नान्यथा । एकयोगि परिहारान्तरमप्याह अथ वेति । मार्यादिति । मार्य एव स्थानी-
मशब्देनोक्तः ईदूदेत्यङ्गे दूदेदिति । न चास्यां कल्पनायामसिद्धत्वं भवति बुद्धिपरिकल्प-
नायामसिद्धत्वाभावस्थोक्तत्वात् । उक्तं वेति । असिद्धत्वमेवात्र प्रतिषिद्धमित्यर्थः । स्वरे
इति । अचीत्यर्थः । बहिष्पदलक्षणे । द्वितीयपदव्यवस्थित इत्यर्थः । तेनैकपदव्यवस्थि-
तेऽप्यसिद्धे ईदूतोरेव तेनामुयाऽमुयोरित्यत्रायादेशो भवत्येव । प्रगृह्यसंज्ञायां चेति । प्रगृह्य
संज्ञायामेव सिद्धत्वेन सिद्धे लक्ष्ये प्रपञ्चार्थः पूर्ववाक्योपन्यासः । तत्र सकि दोष इति ।
मात्परं यदीदादयन्तमिति दोषोपन्यासः । पूर्वसूत्रे हि तदन्तं गृहीतमितीहापि तद-
न्तस्यैवानुवृत्तिरिति भावः । स्वरितत्वेन शब्दमात्रमनुमीयतेइति उत्तरेभिप्रायः । तत्र
मादुग्रहणेन गृह्यमाणमिदूदेद्विशेष्यते तेनामुकेनेत्यत्र व्यवधानाद्दोषाभाव एव । योग-
विभागे दोषप्रसङ्गादेदन्तमिति निवृत्तमित्युक्तम् एकयोगी तु तन्निवृत्त्या न किञ्चित्

रणम् ग्रहणविशेषणत्वात् । न मादृग्रहणेन ईदाद्यन्तं विशेष्यते, किं
तर्हि, ईदादयो विशेष्यन्ते मात्परे ये ईडादय इति ॥ १२ ॥

शे ॥ १३ ॥ इहे कस्मान्न भवति काशे कुशे वंशे इति । शे ऽर्थ-
वद्ग्रहणात्* । अर्थवतः शेषशब्दस्य ग्रहणं नचैषोऽर्थवान् । एवमपि
हरिशे बभ्रुशे इत्यत्रापि प्राप्नोति । एवं तर्हि लक्षणप्रतिपदोक्तयोः
प्रतिपदोक्तस्यैवेत्येवं न भविष्यति । अथ वा पुनरस्तु अर्थवद्ग्रहणे
नानर्थक्यस्येति । कथं तर्हि हरिशे बभ्रुशे इति । एकोच विभक्त्य-
र्थेनार्थवान् अपरस्तद्धितार्थेन समुदायोऽनर्थकः ॥ १३ ॥

निपात एकाजनाङ् ॥ १४ ॥ निपात इति किमर्थम् । चका-
राच्च जहाराच्च । एकाजिति किमर्थम् । प्रेदं ब्रह्म । प्रेदं चत्रम् । ए-
काजित्यप्युच्यमानेऽत्रापि प्राप्नोति, एषोऽपि ह्येकाच् । एकाजिति
नायं बहुव्रीहिः, एकोऽज् यस्मिन् सोऽयमेकाच् एकाजिति । किं
तर्हि । तत्पुरुषोऽयं समानाधिकरणः, एकः अच् एकाच् एकाजि-

प्रयोजनमिति न वा ग्रहणविशेषणत्वादित्युत्तरमुक्तम् ॥ १२ ॥

शे ॥ इह कस्मादिति । अत्र हि प्रत्यक्षमेव शे इति रूपं युष्मि अस्मि इत्यत्र तु शका-
रस्थानुबन्धस्य स्मरणादनुमेयमिति प्रश्नः । शेऽर्थवद्ग्रहणादिति । स्वशब्दस्येत्येवान्तरङ्ग-
त्वादहेयत्वादसाधारणत्वाच्च रूपपरिग्रहे सिद्धेरूपवदर्थस्याप्यङ्गीकरणार्थं रूपग्रहणं कृ-
तम् । अत्र च शे शब्दोऽनर्थकः सप्तस्यैकवचनं त्वर्थवत् तयोः समुदायार्थान्तराप्रादुर्भावा-
दनर्थकः । एवमपीति । अत्र हि मत्वर्थीयसप्तस्यैकवचनयोरर्थवतोः समुदायोऽर्थवानिव
अवयवधर्मानुविधानात्समुदायस्येति प्रश्नः । लक्षणेति । प्रतिपदोक्ते हि भट्टिति प्रतिप-
त्तिर्भवति लाक्षणिक्ते तु लक्षणानुसन्धानद्वारेण बहिरङ्गेति न तस्य ग्रहणम् । अथवेति
अर्थवत्समुदायस्यापि कस्य चिदानर्थं क्वं यथा दशदाडिमादिवाक्यस्यपदार्थानां परस्पर-
समन्वयाभावात्, इहापि हरिशशब्दवाच्यार्थगतसंख्याधिकरणशक्तिप्रतिपादनाय प्रवृत्ता
सप्तमी न शप्रत्ययमात्रप्रतिपाद्येनार्थेनान्वेतीति शेषशब्दस्यानर्थं क्वम् ॥ १३ ॥

निपात एकाजनाङ् ॥ निपातइति किमर्थमिति । निपातस्यैकाचोऽर्थवत्त्वात् प्र-
त्ययस्य केवलस्य प्रयोगाभावादानर्थं क्वात् कल्पितरूपत्वात् कल्पनायाश्च नियमाभावात्
प्रश्नः । चकाराच्चेति । अन्वयव्यतिरेकाभ्यां प्रत्ययस्याप्यर्थवत्त्वमिति भावः । निपातोऽपि
केवलो न प्रयुज्यते द्योतकत्वादिति साम्यमेव निपातप्रत्यययोः । अततेडः अः । अश्वा-
गच्छश्वागच्छेत्यपि प्रत्युदाहरणम् । एकाजिति किमर्थमिति । एकग्रहणसामर्थ्याद्बहुव्री-
हिमन्यते ततश्च प्रेदं ब्रह्मेत्यनिष्टनिवृत्तिर्न कृतेति प्रश्नः । तत्पुरुषोऽयमिति । अन्तर-

१२४ (निपात०) भाष्यप्रदीपोद्द्योतितम् । [अ.१।पा.१।आ.५]

ति । यदि तत्पुरुषोऽयं समानाधिकरणो नार्थ एकग्रहणेन । इह क-
स्मान्न भवति । प्रेदं ब्रह्म प्रेदं क्षत्रम् । अजेव यो निपात इत्येवं वि-
ज्ञायते । किं वक्तव्यमेतत् । न हि । कथमनुच्यमानं गंस्यते । अज-
ग्रहणसामर्थ्यात् यदि हि अक्षान्यच्च तत्र स्याद् अजग्रहणमनर्थकं
स्यात् । अस्ति ह्यन्यदजग्रहणस्य प्रयोजनम् । किम् । अजन्तस्य य-
था स्याद्वलन्तस्य माभूत् । नैव दोषो न प्रयोजनम् । एवमपि कुत
एतत् । द्वयोः परिभाषयोः सावकाशयोः समवस्थितयोरान्वयवदे-
कस्मिन् येन विधिस्तदन्तस्येति च । इयमिह परिभाषा भविष्यति
आद्यान्तदेकस्मिन्निति इयं च न भविष्यति येन विधिस्तदन्तस्येति च ।
आचार्यप्रवृत्तिर्ज्ञापयति इयमिह परिभाषा भवति आद्यान्तवदेकस्मि-
न्निति इयं च न भविष्यति येन विधिस्तदन्तस्येति च (इयमिह विभा-
षा भवति आद्यान्तवदेकस्मिन्निति । इयं च न भवति येन विधि-
स्तदन्तस्येति) यदयमनाडिति प्रतिषेधं शास्ति । एवमर्हि सिद्धे सति
यदजग्रहणे क्रियमाणे एकग्रहणं करोति तज्ज्ञापयत्याचार्यः अन्यत्र

कृत्वा इति पदार्थप्राधान्याच्चेति भावः । नैव दोष इति । ननु पुरोऽहिरिति हलन्तस्य
प्रकृतिभावाद्देवत्वं न स्यात्, नैष दोषः, प्रगृह्यसंज्ञायां रुत्वस्यसिद्धत्वात् । सकारस्य च
कार्यान्तराप्रसङ्गात् । उक्ते तु रुत्वमाश्रयात्सिद्धम् । एवमपीति । अन्यतरनिवृत्त्याऽजग्र-
हणस्यार्थवत्त्वादजमात्रं गृह्यते तदन्तं निरस्यते विपर्ययस्तु न भवतीति विशेषाभावा-
त् प्रश्नः । पारार्थ्यसाभ्यात् संज्ञातिदेशौ परिभाषाशब्देनोक्तौ । सावकाशयोरिति । नि-
र्वकाशस्य बाधकत्वादेवमुक्तम् । तत्र तदन्तविधेरवकाशः ओरावश्यके लाव्यं पाव्यम् ।
आद्यन्तवद्भावस्यैवकाशः सिद्धोऽन्त्यात्परः तानि यानीति । अत्र हि साक्षादन्त्याग्र-
हणमस्तीति तदन्तविध्यभावः । समवस्थितयोरिति । इह प्राप्तयोः । आचार्यप्रवृत्ति-
रिति । यदि तर्हि लिङ्गेन तदन्तविधिर्निराक्रियते तदा तन्मूलाद्यन्तवत्परिभाषा कथं
प्रवर्तेत, नैष दोषः, आद्यन्तयदित्यस्योपस्थानाय तदन्तविधिः प्रथमं सन्निधीयते पश्चात्
लिङ्गात् परित्यज्यते । अथ वा लिङ्गादजग्रहणं निपातेन विशेष्यत इति विशेष्येण च
तदन्तविधेरभावादतिदेशस्यपि भा भूत् प्रवृत्तिस्तत्फलसंपत्त्या तूक्तपरिभाषा भवि-
ष्यतीति । एवं तर्हीति । संज्ञाया विधीयमानत्वात् प्राधान्यात् सन्निधौ गुणत्वात् प-
थना यजेतितिवत् संख्याविवक्षायां सिद्धायामेकग्रहणमन्यत्र जातिसंप्रत्ययार्थम् । अ-
थसमुदायग्रहणशङ्कानिरासार्थं द्व्येकग्रहणं ज्ञापनफलं संपद्यते । किं पुनः स्यादयद्य-

वर्णगृहणे जातिगृहणं भवतीति । किमेतस्य ज्ञापने प्रयोजनम् ।
दम्भेर्हल्गृहणस्य जातिवाचकत्वात् सिद्धमिति यदुक्तं तदुपपन्नं भ-
वति ॥ अनाडिति किमर्थम् । आ उदकान्तात् ओदकान्तात् ।
इह कस्मान्न भवति आ एवं नु मन्यसे आ एवं किल तदिति ।
सानुबन्धकस्येदमाकारस्य गृहणम् अनुबन्धकश्चात्कारः । क पु-
नरयं सानुबन्धकः क निरनुबन्धकः । 'ईषदर्थे क्रियायोगे मर्यादा-
भिविधौ च यः । एतमातं डितं विद्याद् वाक्यस्मरणयोरडित् ॥ १४

ओत् ॥ १५ ॥ किमुदाहरणम् । आहो इति उताहो इति ।
नैतदस्ति प्रयोजनम् । निपातसमाहारोऽयम् । आह उ आहो इ-
ति । उत आह उ उताहो इति । तत्र निपात एकाजनाडित्येव
सिद्धम् । एवं तर्ह्येकनिपाता इमे । अथ वा प्रतिषिद्धार्थोऽयमार-
म्भः । ओषु यातं मरुतः । ओषु यातं बृहती शक्वरी च । ओ चि-
त्सखायं सख्याववृत्त्याम् । ओतश्चिवप्रतिषेधः* । ओदन्तो निपात

वाचसमुदायस्य गृहणं स्यात् । उच्यते । इह अइउ अपेहीति समुदायस्यैका संज्ञा
स्याद् नावयवानां समुदायैकाज् द्विर्वचनवदितग्रन्थस्यैव प्रकृतिभावाद्यणादेशो न स्यात्
पूर्वयोस्तु स्वरसन्धिः स्यात् । अचसमुदायपरिग्रहानुरोधित्वाच्च निपातसमुदायो गृह्यते
एकनिपातसमाचसमुदायस्याभावात् । अनाडिति किमर्थमिति । डिडितोराकारयो-
र्विषयविभागप्रदर्शनाय प्रश्नः । इह कस्मादिति । अनुबन्धनिवृत्तौ विशेषापरिज्ञानात्
प्रश्नः । अर्थवशाद् विशेषावसाय इतुत्तरम् । ईषदर्थे आ उष्णोष्णमिति । आडीषद-
र्थ इति चोक्तम् । क्रियायोगे आ इतः एतः । प्रादिषु हि डित् पठ्यते । आङ् मर्यादा-
भिविधेयारिति समासविधौ डिग्निर्दिष्टः । आ उदकान्ताद् ओदकान्ताद् । आ अहि-
च्छत्रात् आहिच्छत्रादिति । विना तेनेति मर्यादा सह तेनेत्यभिविधिः । पूर्वप्रक्रान्तस्य
वाक्यार्थस्यान्यथात्वद्योतनायाऽऽकारः प्रयुज्यते, आ एवं नु मन्यसे । नैवं पूर्वसम-
स्याः संप्रति मन्यसे इति वाक्यारम्भसूचनायाऽऽकार इत्यपरे । तथा स्मृतेः सूचक आ-
कारः प्रयुज्यते ततः स्मृतोऽर्थो निर्दिश्यते । आ एवं किल तदिति ॥ १४ ॥

ओत् ॥ निपातसमाहारोऽयमिति । अनर्थकानामपि निपातानां कमीमिदुहत्यादी-
नां दर्शनादर्धभेदाभावेऽपि निपातसमाहारत्वमुक्तम् । एवं तर्हीति । चादिषु तथा पाठा-
दिति भावः । ओषु यातमिति । आ उ ओ इत्यन्तवज्जावाज्जवत्ययमाडित्यनाडित्
प्रतिषेधः प्राप्नोति, पर्युदासे तु सति न दोषः, तत्र ह्याङ्सदृशस्योकारसमाडा सहैकादे-
श आदिवज्जावादुकारग्रहणेन गृह्यत इति सिध्यत्येव प्रगृह्यसंज्ञा । तस्याश्च प्रयोजनं क

१२६ (ओत्०) भाष्यप्रदीपोद्घोषितम् । [अ.१।पा.१।आ.५]

इत्यत्र च्यन्तस्य प्रतिषेधो वक्तव्यः । अनदः अदः अभवत् अदोऽभवत्, तिरोऽभवत् । न वक्तव्यः, लक्षणप्रतिपदोक्तयोः प्रतिपदोक्तस्थे-
त्येवं न भविष्यति । एवमपि अगौः गौः समपद्यत गोऽभवत् अत्र
प्राप्नोति । एवं तर्हि गौणमुख्ययोर्मुख्ये कार्यसंप्रत्यय इति । तदा-
या गौरनुबन्धोऽजोऽग्नीषोमीय इति, न वाहीकोऽनुबध्यते । कथं त-
र्हि वाहीके वृद्ध्यात्वे भवतः, गौस्तिष्ठति गामानयेति । अर्थाश्रय
एतदेवं भवति, यच्चि शब्दाश्रयं शब्दमात्रे तद्भवति, शब्दाश्रये च वृ-
द्ध्यात्वे ॥ १५ ॥

चिच्छाखायामो आयतमिति पाठे प्रकृतिभावः । अदोऽभवदिति । च्यन्तर्तुनाच निपा-
ततुम् । ऊर्यादिच्युत्यत्र निपाताधिकारात् प्रतिषिद्धार्थत्वादस्य कथमत्र प्राप्तिरिति चेद्
उभयार्थत्वाददोषः । तथा ह्योदन्तस्य निपातस्य प्रगृह्यसंज्ञा विधीयमाना प्रतिबन्धा-
भावाददोऽभवदित्यत्रापि भवति, ओषु यातमित्यत्रापि परत्वादनाङ्गिति प्रतिषेधं बा-
धत इति प्रतिषिद्धार्थमपि स्यादिति को विरोधः । ओकारस्य प्रतिपदोक्तस्य ग्रहणमि-
त्युत्तरम् । एवमपीति । ओकारस्यात्र प्रतिपदोक्ततु मस्ति गमेर्द्धो इति साक्षादुच्चारणात्
यस्य हि साक्षादुच्चारणं नास्ति आदगुण इत्यादिसामान्यलक्षणेन यद्रूपं निष्पाद्यते त-
ल्लाक्षणिकमुच्यते । एवं तर्हीति । गुणादागतो गौणः यथा गोशब्दस्य जाद्यादिगुणनि-
मित्तोऽर्थो वाहीकः । मुखमिव प्रधानत्वान्मुख्यम् । तत्र स्वं रूपमित्यत्र रूपग्रहणेनार्थ-
परिग्रहस्य ज्ञापितत्वादर्थवतः कार्येण भवितव्यं स चार्थः प्राथम्यान्मुख्य एव गृह्यते ।
गौणे ह्यर्थे शब्दः पूर्वतमानो मुख्यार्थारोपणैव पूर्वतन्तेऽनियतस्य गौणोऽर्थः तस्माद्गौ-
कोऽयं न्यायो गौणमुख्ययोरिति । गोऽभवदित्यत्र च जाद्यादिना धर्मेण गोत्वमारोपिता-
मिति गौणत्वमर्थस्य । गोऽभवदित्यत्र वृत्तौ प्रकृतैः कर्तृत्वं संघी भवन्ति ब्राह्मणा इति
बहुवचनदर्शनात् । प्रकृतौ च गोत्वमारोपितं न तु मुख्यमिति प्रगृह्यत्वाभावः । शब्दा-
श्रयेचेति । स्वार्थे वृत्तात् प्रातिपदिकादिभक्तावुत्पन्नायां कार्येषु कृतेषु शब्दान्तरसंवि-
धानाद्गौणत्वं प्रतीयते, तस्य च स्वार्थस्य मुख्यव्यपदेशो नास्ति गौणापेक्षया सम्बन्धि-
त्वान्मुख्यव्यपदेशस्य गौणाभावेऽभावाच्छब्दाश्रये चेत्युक्तं न त्वत्रार्थो नापेक्षते । तत्र यथा
श्वेतं कागमालभेतेति गुणद्रव्ययोः श्रूतः क्रियासंबन्धो वाक्यीयात् न्यायात् पञ्चात्
परस्परेश्च । एवं गां वाहीकमानयेति पूर्व क्रियाभिसंबन्धापेक्षया विभक्तावुत्पन्नायां वा-
क्यीयात् न्यायात् सामानाधिकरण्याद्गौणार्थप्रादुर्भावो भवतीति पदकार्येष्वेवायं न्यायो
न प्रातिपदिककार्येष्वित्युक्तं शब्दाश्रये चेति ॥ १५ ॥

उज जं ॥ १७ ॥ १८ ॥ इह कस्मान्न भवति । आहो इति उताहो इति । उजइत्युच्यते न चात्रौजं पश्यामः । उजोऽयमन्येन सहैकादेश उजग्रहणेन गृह्यते । आचार्यप्रवृत्तिर्ज्ञापयति नो ज एकादेश उजग्रहणेन गृह्यते इति, यद्यमोदित्योदन्तस्य निपातस्य प्रगृह्यसंज्ञां शास्ति । नैतदस्ति ज्ञापकम् । उक्तमेतत् । प्रतिषिद्धार्थोऽयमारम्भइति । दोषः खल्वपि स्याद्यद्युजेकादेश उजग्रहणेन न गृह्यते । जानु उजस्य रुजति, जानू अस्य रुजति, जान्वस्य रुजति । मय उजो वो वेति वत्वं न स्यात् एवं तर्ह्येकनिपाता इमे । अथ वा हावुकाराविमौ । एकोऽननुबन्धकः अपरः सानुबन्धकः तद्योऽननुबन्धकस्तस्यैष एकादेशः । उज इति योगविभागः * । उज इति योगविभागः कर्तव्यः । उजः शाकल्यास्याचार्यस्य मतेन प्रगृह्यसंज्ञा भवति । उइति विति ॥ तत जं ॥ उज जं इत्ययमादेशो भवति शाकल्यस्याचार्यस्य मतेन दीर्घोऽनुनासिकः प्रगृह्यसंज्ञकश्च, जं इति । किमर्थो योगविभागः । जं वा शाकल्यस्य * । शाकल्यस्याचार्यस्य मते जं विभाषा यथा स्यात् । जं इति उ इति अन्येषामाचार्याणां मतेन विति ॥ १८ ॥

उज जं ॥ इह कस्मादिति । निपातसमाहारं मत्वा पुनः । यद्यमिति । एकादेशे कृते आदिवज्जावात् संज्ञासिद्धिः । इह रूपत्रयं साध्यम् उइति विति जं इति तच्च कयो-
गेन न सिध्यति । एकयोगे ह्यज इति श्रुतिरादेशेन श्रुतत्वात् संबध्यते न प्रगृह्यसंज्ञया
सा तु निपात एकाजनाडिति नित्यैवास्ति भवति शाकल्यश्रुत्यनुवृत्त्या चादेशे विकल्पिते
रूपद्वयं स्यात् । उ इति जं इति न तु वितोति । तदर्थमाह उजइतियोगविभाग इति
उज इत्यत्र शाकल्यस्येती प्रगृह्यमिति चानुवर्तते तत्र प्रगृह्यसंज्ञैव शाकल्यस्यमतेन विधी-
यते नान्येषामिति स्मृत्यन्तरानुसन्धानद्वारेण विभाषा संपद्यते । उ इति वितोति । जं
इत्यत्र यदि शाकल्यस्येति नापेक्ष्यते तदा प्रगृह्यस्यो जो नियमादेशः स्यात् ततश्च विति जं
इति एते द्वे एव रूपे स्याताम् । तस्माच्छाकल्यग्रहणानुवृत्त्या आदेशविकल्पे सति जी-
णि रूपाणि सिध्यन्ति । जं वा शाकल्यस्येति । शाकल्यस्य श्रुतेरेव फलं वाग्रहणेन प्रति-
पादयति । एतदेव व्याचष्टे शाकल्यस्य विभाषा यथा स्यादिति । प्रगृह्यसंज्ञादेश । तत्र
यद्यपि पूर्वं सूत्रे फलरूपतया निर्देशात् प्रदेसेष्विव प्रगृह्यशब्दे द्विवचनाद्यभिधेयस्तथा-
पीहोच इति षष्ठीनिर्देशात् स्वरूपपदार्थकः संपद्यते ॥ १७ ॥ १८ ॥

१२८ (ईदूतौ०) भाष्यप्रदीपोद्घोषितम् । [अ.१।पा.१।आ.५]

ईदूतौ च सप्तम्यर्थे ॥ १६ ॥ 'ईदूतौ सप्तमीत्येव, । ईदूतौ सप्त-
मीत्येव सिद्धं नार्थोऽर्थग्रहणेन । 'लुप्तेऽर्थग्रहणाद्भवेत्, । लुप्तायां स-
प्तम्यां प्रगृह्यसंज्ञा न प्राप्नोति, क्व, सोमो गौरी अधिश्रितः । इष्य-
ते चात्रापि स्यादिति तच्चान्तरेण यत्नं न सिध्यतीत्येवमर्थमर्थग्रह-
णम् । नात्र सप्तमी लुप्यते, किं तर्हि, पूर्वसवर्णोऽत्र भवति । 'पूर्वस्य
चेत् सवर्णोऽसावाडाभावः प्रसज्यते, । यदि पूर्वसवर्ण आट्आभा-
वश्च प्राप्नोति । एवं तर्हि आहायमीदूतौ सप्तमीति, न चास्ति स-
प्तमी ईदूतौ । तत्र वचनाद्भविष्यति । 'वचनाद्यत्र दीर्घत्वम्, ।
नेदं वचनाल्लभ्यम् अस्ति ह्यन्यदेतस्य वचने प्रयोजनम् । किम्, य-
त्र सप्तम्या दीर्घत्वमुच्यते । दृतिं न शुष्कं सरसी शयानमिति । स-
ति प्रयोजने ब्रह्म न प्राप्नोति सोमो गौरी अधिश्रित इति । 'तत्रापि
सरसी यदि, । तत्रापि सिद्धम् । कथम् । यदि सरसीशब्दस्य प्रवृ-
त्तिरस्ति । अस्तिचलोके सरसीशब्दस्य प्रवृत्तिः । कथम् । दक्षिणापथे
हि महान्ति सरांसि सरस्य इत्युच्यते । 'ज्ञापकं स्यात् तदन्तत्वे, ।
एवं तर्हि ज्ञापयत्याचार्यो न प्रगृह्यसंज्ञायांप्रतयलक्षणं भवतीति ।

ईदूतौ च सप्तम्यर्थे ॥ ईदूतौ सप्तमीत्येवेति । सप्तमीसहचरितं यदीदूदन्तं सप्तम्यां
वा परतस्तत् प्रगृह्यसंज्ञा भवतीत्येवं प्रत्ययलक्षणेन लुप्तायामपि सप्तम्यां सोमो गौरी
अधिश्रित इत्यादौ भविष्यति प्रगृह्यसंज्ञेति प्रश्नः । लुप्त इति । संज्ञाविधौ प्रत्ययग्रहणे त-
दन्तविधिप्रतिषेधादसत्यर्थग्रहणे सप्तम्या एव संज्ञिनीतृदसताश्च कार्याभावात् प्रतय-
निमित्तं यत्रान्यस्य कार्यं विधीयते तत्रैव प्रतयलक्षणसंज्ञावाद् गौरीतत्राप्रसङ्गाद-
र्थग्रहणं कृतम् अर्थग्रहणे सप्तम्यनिमित्ता संज्ञेयं भवति न प्रतयश्रवणनिमित्तेति
लोपेऽपि सिध्यति । पूर्वसवर्ण इति । सति च पूर्वसवर्णे एकादेशे चादिवद्भवतीका रं
सप्तमीति सिद्धा संज्ञा । आडाम्भाव इति । एकादेशं बाधित्वाडासौ स्याताम् । वचना-
दिति । सर्वत्रैव सप्तमी लुप्यतइति वचनसामर्थ्यात् सप्तमीशब्देन सप्तमीसहचरितस्य
ग्रहणात् कल्पनाऽसंभवे गौरी कल्पना गृह्यतेइत्याश्रयणात् सिध्यतीति भावः । मुख्य
कल्पना सम्भवत्येवेत्याह यत्रेति । सरसीतत्रसरःशब्दात् परस्य छिन्नशब्दस्येयाडियाजी-
काराणामुपसंख्यानमितीकारे कृते भवतीकारः सप्तमीति तत्रैव सप्तान् तु गौरीतत्र-
ति भावः । सरसी यदीति । यदीति सम्भावनायाम् । तस्मात् स्थितमेतद्वचनात् सर्वत्र
लुप्तायामपि सप्तम्यां भविष्यतीति नार्थोऽर्थग्रहणेन । ज्ञापकमिति । ईदूदेदितयत्र

किमेतस्य ज्ञापने प्रयोजनम् । कुमार्यौरगारं कुमार्यगारम्, वध्वोर-
गारं, वध्वगारं, प्रत्ययलक्षणेन प्रगृह्यसंज्ञा न भवति । 'मावापूर्वपदस्य
भूत्, । अथ वा पूर्वपदस्य मा भूदित्येवमर्थमर्थग्रहणम्, वाप्यमश्वो
वाप्यश्वः, नद्यामातिर्नद्यातिः । अथ क्रियमाणेऽप्यर्थग्रहणे कस्मादे-
वात्र न भवति । जहत्स्वार्थावृत्तिरिति । अथाजहत्स्वार्थायां वृत्तौ
दोष एव । अजहत्स्वार्थायां च न दोषः, समुदायार्थोऽभिधीयते ॥
'ईदूतौ सप्तमीत्येव लुप्तेऽर्थग्रहणाद्भवेत् । पूर्वस्य चेत् सवर्णोऽसावा-
डाभावः प्रसज्यते' ॥१॥ वचनाद्यत्र दीर्घत्वं तत्रापि सरसी यदि ।
ज्ञापकं स्यात् तदन्तत्वे मा वा पूर्वपदस्य भूत्' ॥ २ ॥ १६ ॥

दाधा घृदाप् ॥ २० ॥ घुसंज्ञायां प्रकृतिग्रहणं शिदर्थम् * ।
घुसंज्ञायां प्रकृतिग्रहणं कर्तव्यम् । दाधाप्रकृतयो घुसंज्ञा भवन्तीति
वक्तव्यम् । किं प्रयोजनम् । आत्वभूतानामियं संज्ञा क्रियते सा

तृतीयचतुर्थपक्षयोरित्यर्थः । इह प्रगृह्यसंज्ञाप्रकरणे यदि प्रत्यय लक्षणं स्यात्
तदेदूतौ च सप्तमीत्येव सप्तमी सहचरितं सप्तम्यां वा परतो यदीदूदन्तं तत् प्रगृह्य-
संज्ञमिति प्रत्ययलक्षणेन लुप्तायामपि सप्तम्यां संज्ञा भविष्यतीति किमर्थग्रहणेन
तत् क्रियमाणं प्रत्ययलक्षणाभावं सूचयति संज्ञाविधौ प्रत्ययग्रहणे तदन्तविधेरभावात्
तदन्तपक्षस्तत्र नैव स्थित इति ज्ञापनफलाभावादाह मा वेति । वाप्यश्वोनद्यातिरिति ।
संज्ञायामिति समासे कृते सप्तमीसहचरितमीकारान्तं पूर्वपदमिति स्यात् प्रगृह्यसंज्ञे-
ति तदर्थमर्थग्रहणम् । अथेति । अस्त्येवात्र सप्तम्यर्थ इति प्रश्नः । जहत्स्वार्थेति । समा-
सस्यैवार्थवत्त्वात् पूर्वोत्तरपदयोर्वर्णवदानर्थक्यात् सप्तम्यर्थो नास्तीत्यर्थः । समुदायार्थ-
इति । वृत्तौ हि पूर्वपदं स्वार्थमप्यभिधत्ते प्रधानार्थमपीति स्वार्थसंसृष्टस्य प्रधानार्थ-
स्याभिधानात् पांसदकवत् स्वार्थस्य विवेकानवगमात् समुदायार्थो वृत्तौ संसृष्टरूपेणैवा-
भिधीयते । सप्तम्यर्थग्रहणेन यावानार्थो वाक्ये सप्तम्यन्तेनाभिधीयते केवलोऽसंसृष्ट उ-
द्भूतस्तस्यैव ग्रहणमिति समासे न भवति प्रगृह्यसंज्ञा ॥

दाधाघृदाप् ॥ दाधाशब्दयोर्घुसंज्ञा विधीयमाना रूपान्तरयुक्तानां दादेङ्घेटां न
प्राप्नोतीत्याह घुसंज्ञायामिति । किं प्रयोजनमिति । दादेङ्घेटामेजन्तानामनुकरणानि
व्यवस्थाप्यात्वे कृते ददातिदधातियच्छत्यनुकरणानां चैकशेषे कृते इन्द्रनिर्देशात् सिद्धा
दादेङ्घेटामपि घुसंज्ञाकृतात्वानां चैषां स्थानिवद्भावेन सिद्धेति प्रश्नः । आत्वभूताना-
मिति । भवतेः प्रात्यर्थादाष्टषाह्नेति विभाषितणिचः कर्तरि कर्मणि वा क्तप्रत्ययः । तत्र
आत्वं भूता आत्वेन वा भूता आकारान्ता इत्यर्थः । न तु लक्षणेन कृत्वा इति विज्ञे-
यमन्त्रसाम्यमभिप्रायः । एजन्तानुकरणत्वे प्रमाणाभावात् प्रक्रियागौरवाच्च प्रयोगएव ये

आत्वभूतानामेव स्याद् अनात्वभूतानां न स्यात् । ननु च भूयिष्ठा-
नि घुसंज्ञाकार्याणि आर्धधातुके तत्र चैत आत्वभूता दृश्यन्ते । शि-
दर्थम् । शिदर्थं प्रकृतिग्रहणं कर्तव्यम् । शित्यात्वं प्रतिषिध्यते तद-
र्थम् । प्रणिदयते प्रणिदयति प्रणिधयतीति । भारद्वाजीयाः पठन्ति ।
घुसंज्ञायां प्रकृतिग्रहणं शिद्विकृतार्थम् । घुसंज्ञायां प्रकृतिग्रहणं क्रि-
यते किं प्रयोजनम् । शिदर्थं विकृतार्थं च । शित्युदाहृतम् । विकृतार्थं
खल्वपि । प्रणिदाता प्रणिधाता । किं पुनः कारणं न सिध्यति । लक्ष-
णप्रतिपदोक्तयोः प्रतिपदोक्तस्यैवेति प्रतिपदं ये आत्वभूतास्तेषामेव
स्याद् लक्षणेन ये आत्वभूतास्तेषां न स्यात् । अथ क्रियमाणेऽपि
प्रकृतिग्रहणे कथमिदं विज्ञायते दाधाः प्रकृतय इति आहोस्विदा-
धां प्रकृतय इति । किं चातः । यदि विज्ञायते दाधाः प्रकृतय इ-
ति स एव दोषः, आत्वभूतानामेव स्याद् अनात्वभूतानां न स्या-
त् । अथ विज्ञायते दाधां प्रकृतय इति, अनात्वभूतानामेव स्या-
दात्वभूतानां न स्यात् । एवं तर्हि नैवं विज्ञायते दाधाः प्रकृतय इ-
ति नापि दाधां प्रकृतय इति । कथं तर्हि दाधा घुसंज्ञा भवति प्र-
कृतय शेषामिति । तत्तर्हि प्रकृतिग्रहणं कर्तव्यम् । न कर्तव्यम् ।
इदं प्रकृतमर्थग्रहणमनुवर्तते । क प्रकृतम् । ईदूतौ च सप्तम्यर्थे इ-
ति । ततो वक्ष्यामिदाधाघुदाप् । अर्थ इति नैवं शक्यम् । ददातिना
समानार्थान् रातिरासतिदासतिमंहतिप्रीणातिप्रभृतीनाहुः । तेषा-
मपि घुसंज्ञा प्राप्नोति । तस्मान्नैवं शक्यम् । न चेदेवं प्रकृतिग्रहणं
कर्तव्यमेव । न कर्तव्यम् । शिदर्थेन तावन्नार्थः प्रकृतिग्रहणेन । अव-
श्यं तत्र मर्थं प्रकृतिग्रहणं कर्तव्यम् । प्रणिमयते प्रण्यमयतेत्येवम्-

आकारान्ताः प्रयुज्यन्ते तदनुकरणानामयमेकशेषनिर्देशः सामान्यानुकरणं वा दा इति
धा इति पृथक् पदं निर्दिष्टमिति । प्रणिदयत इति । घुसंज्ञायां सत्यां नेर्गदिति णत्वं भ-
वति । प्रणिदातेति द्यतेर्देडो वा रूपं प्रणिधातेति घेटः । लक्षणेति । लक्षणेति हि ल-
क्षणानुसन्धानद्वारेण प्रतिपत्तिर्बहिरङ्गा प्रतिपदोक्ते त्वन्तरङ्गा । कथमिति । दाधाप्र-
कृतय इति षष्ठीसमासः कर्मधारयो वोभयथाप्यव्याप्तिरिति प्रश्नः । दाधाः प्रकृतय इति ।
दीयतइत्यादावीत्वादेः । आत्व भूतानामिति । दाण्दाज्धाजाम् । प्रकृतयश्चैषामिति ।
प्रत्यासत्त्येषामिति लभ्यते । अर्थ इतीति । एतद्वितीयं वाक्यम् । सन्निधानाच्च दाधामर्थे

र्थम् । तत् पुरस्तादपकृष्यते घुप्रकृतौ माप्रकृतौ चेति । यदि प्रकृतिगृहणं क्रियते प्रनिमिनोति प्रनिमीनाति अत्रापि प्राप्नोति । अथाक्रियमाणेऽपि प्रकृतिगृहणे ब्रूह कस्मान्न भवति, प्रनिमाता प्रनिमातुं प्रनिमातवामिति । आकारान्तस्य डितो गृहणं विज्ञायते । यथैव तर्हि अक्रियमाणे प्रकृतिगृहणे आकारान्तस्य डितो गृहणं विज्ञायते एवं क्रियमाणेऽपि प्रकृतिगृहणे आकारान्तस्य डितो गृहणं विज्ञास्यते । विकृतार्थेन चापि नार्थः । दोष एवैतस्याः परिभाषाया लक्षणप्रतिपदोक्तयोः प्रतिपदोक्तस्यैवेति गामादागृहणेषु विशेष इति । समानशब्दप्रतिषेधः* । समानशब्दानां प्रतिषेधो वक्तव्यः । प्रनिदारयति प्रनिधारयति । दाधा घुसंज्ञा भवन्तीति घुसंज्ञा प्राप्नोति । समानशब्दप्रतिषेधोऽर्थवद्गृहणात्* । समानशब्दानामप्रतिषेधः, अनर्थकः प्रतिषेधोऽप्रतिषेधः । घुसंज्ञाकस्मान्न भवति । अर्थवद्गृहणात् अर्थवतोर्दाधोर्गृहणात् । न चैतावर्थवन्ती । अनुपसर्गाद्वा* । अथ वायत्क्रियायुक्ताः प्रादयस्तं प्रति गत्युपसर्गसंज्ञा भवन्ति । न चैतौ दाधौ प्रति क्रियायोगः । यद्येवम् ब्रूहापि तर्हि न प्राप्नोति प्रणिदापयति

यो वर्ततेस घुसंज्ञइति प्रकृतोनामपिसिध्यति । तत्पुरस्तादिति । नेर्गदेति । सूत्रे घुमाशब्दयोर्मध्ये प्रकृतिगृहणं कर्तव्यं तदुभाभ्यामभिसम्बन्ध्यते । प्रनिमिनोतीति । मीनातिमिनोतिदोष्णं चेत्यात्वविधानाद्भवति माप्रकृतित्वमनयोः । गामादाग्रहणेऽपि । अस्य चार्थस्य दैपः पितृत्वमदाविति पितृत्वप्रतिषेधे सामान्यग्रहणार्थं लिङ्गम् अन्यथाऽस्य लाक्षणिक्त्वादत्र ग्रहणं न भविष्यतीति किं प्रातेऽर्थार्थेन पितृत्वेन । सामान्यापेक्षया च निरनुबन्धकग्रहणइति लक्षणप्रतिपदोक्तयोरिति च परिभाषाद्वयानुपस्थानमिह ज्ञापयतीति श्वेदोऽपि सिध्यति । दोदघोरित्यत्र वाद इत्येव श्वेदो निवृत्त्यर्थं सङ्केता घुसंज्ञा ज्ञापयति न हि दधातिनिवृत्त्यर्थम् इत्येतत् तस्य दधातेर्हिरिति ह्यादेशविधानाद्भावाप्रसङ्गात् । समानशब्दानामिति । समानश्रुतीनामित्यर्थः । प्रनिदारयति प्रनिधारयतीति । दृङ्-दृङोर्णिचि वृद्धावाकारे कृते दाधाशब्दौ संपद्येते तौ चार्थवन्तौ पञ्चानु रपरत्वं क्रियमाणमागमभूतत्वादन्यत्वं न करोतीति प्राप्तिः । अर्थवद्ग्रहणादिति । अर्थवद्ग्रहणे नानार्थकस्येतास्य स्वरूपमित्यनेन ज्ञापितात्वाद् उरर् रपर इति चाण्विधीयमान एव रपरो भवतीति वृद्धिः क्रियमाणा रपरा भवतीति दारधारोरेवार्थवत्त्वं न तु तदवयवयोरिति नास्ति घुसंज्ञा । अनुपसर्गादेति । अभ्युपगम्य घुसंज्ञां दोषं परिहरति । घुसंज्ञकापेक्ष-

१३२ (दाधा०) भाष्यप्रदीपीद्व्योतितम् । [अ. १। पा. १। आ. ५]

प्रणिधापयतीति । अत्रापि नैतौ दाधावर्थवन्तौ नाप्येतौ दाधौ प्र-
ति क्रियायोगः । न वार्थवतो ह्यागमस्तद्गुणीभूतस्तद्गुह्येन ग-
ह्यते यथाऽन्यत्र* । न वा एष दोषः । किं कारणम् । अर्थवत् आ-
गमस्तद्गुणीभूतोऽर्थवद्गुह्येन गृह्यते । यथाव्यत्र । तद्यथा अन्य-
त्रापि अर्थवद् आगमोऽर्थवद्गुह्येन गृह्यते । कान्यत्र । लविता
चिकीर्षितेति । युक्तं पुनर्यन्नित्येषु नाम शब्देष्वागमशासनं स्यात् ।
न नित्येषु नाम शब्देषु कूटस्थैरविचालिभिर्वर्णैर्भवितव्यमनपायोप-
जनविकारिभिः । आगमश्च नामापूर्वः शब्दोपजनः । अथ युक्तं
यन्नित्येषु शब्देष्वादेशाः सुप्रः । बाढं युक्तम् । शब्दान्तरैरिह भवितव्यम्
। तत्र शब्दान्तराच्छब्दान्तरस्य प्रतिपत्तिर्युक्ता । आदेशास्तर्हीमे
भविष्यन्ति अनागमकानां सागमकाः । तत्कथम् । सर्वे सर्वपदादेशा
दाक्षीपुत्रस्य पाणिनेः । एकदेशविकारे हि नित्यत्वं नोपपद्यते ।
दीङः प्रतिषेधः स्थाघोरित्वे* । दीङः प्रतिषेधः स्थाघोरित्वे वक्तव्यः ।

या यस्योपसर्गत्वं तस्मात् परस्य नेघौ परतोऽणत्वं विधीयते । अत्र दाधापेक्षया नास्ति प्र-
शब्दस्योपसर्गत्वं किं तु दाधारोरेपेक्षयेतदोषः । इहापितर्हीति । अत्रापि पुकि कृते प-
कारान्तो ऽर्थवान् न केवलो दाशब्दः पुगन्तमेव च प्रतुपसर्गत्वं प्रतीति प्रश्नः । न वाऽर्थ-
वत् इति । लब्धधात्मकस्य भावस्य निमित्तवशादुपचयापचयौ व्यपदेशहानिं न कुर्वतः
यथा देवदत्तस्याङ्गाधिकाङ्गच्छेदौ । इहाप्यन्तरङ्गत्वात् कृतायां दाधोर्धुसंज्ञायां पञ्चादु-
त्पन्नः पुगागमो ध्रुव्यपदेशं न निवर्तयति नाप्यर्थवत्त्वमित्यदोषः । अनर्थकस्याप्या-
गमो व्यपदेशहानिं न करोति यथा सतपि रेफे ऽकाराकारयोगुणवृद्धिव्यपदेशाहानिः ।
इह त्वर्थवतो ग्रहणादर्थवत् इत्युक्तम् यदा च प्रकृतार्थः प्रेण विशेष्यते तदाऽयं परिहा-
रो ऽर्थविशेषणत्वे तु प्रस्य दाधौ प्रतनुपसर्गत्वाद् णत्वं न भवतीत्येव । तद्गुणीभूत इति
प्रयोगसंपादनउपकारक इत्यर्थः । युक्तं पुनरिति । ततश्च नित्येष्वगमविरोधात् तद्व्या-
रेणादेशविधानाद्वाप्शब्द एवार्थवान् दाशब्द इति तदवस्थो दोष इति भावः । अथयुक्त-
मिति । तत्रापि स्थानिनमपनीयादेशः । क्रियतइत्यनित्यतुप्रसङ्गः । यद्योभयोर्दोषो न त-
मेकस्योद्यः । बाढमिति । प्रसङ्गवाची स्थानशब्दो न निवृत्तिवाची, ततश्च सन्त एव प्र-
योगे नितराः शब्दा बुद्ध्या न निमज्जननिमज्जनद्वारेण प्रतिपाद्यन्ते । आगमस्त्ववस्थितसंपापूर्वः
क्रियमाणो नितरत्वं विरुणद्धि आदेशास्तर्हीमे इति । इड भवतीत्येतद्व्यपदेशव्यस्येतव्या-
देशः क्रियते । सर्व इति । आगमा अपीत्यर्थः । सर्वपदादेशा इति । पदशब्देन न सुसिद्ध-
त्वं गृह्यतेऽपि तु कार्यं प्रकृतिप्रतयादि तत् सर्वं पदम् । एकदेशविकारे हीति । यद्य-

उपादास्तास्य स्वरः शिञ्चकस्येति । मौनातिमिनोतीत्यात्वे कृते
 स्थाघ्वोरिच्चेतीत्वं प्राप्नोति । कुतः पुनरयं दोषो जायते । किं
 प्रकृति ग्रहणादाहोस्विद्रूपग्रहणात् । रूपग्रहणादित्याह । इह
 खलु प्रकृतग्रहणादोषो जायते । उपदिदीषते सनि मौमाधुरभल-
 मेति । नैष दोषः । दाप्रकृतिरित्युच्यते न चेयं दाप्रकृतिः । आकारा-
 न्तानामेजन्ताः प्रकृतयः एजन्तानामपीकारान्ताः । न च प्रकृतेः प्र-
 कृतिः प्रकृतिग्रहणेन गृह्यते । स तर्हि प्रतिषेधो वक्तव्यः । न वक्तव्यः ।
 घुसंज्ञा कस्मान्न भवति । सन्निपातलक्षणो विधिरनिमित्तं तद्विधा-
 तस्येत्येवं न भविष्यति । दाप् प्रतिषेधे न दैप्यनेजन्तत्वात् * । दा-
 प्प्रतिषेधे दैपि प्रतिषेधो न प्राप्नोति । अवदातं मुखम् । ननु चा-
 ऽऽत्वे कृते भविष्यति तद्वाच्यं न प्राप्नोति । किं कारणम् । अनेज-
 न्तत्वात् । सिद्धमनुबन्धस्याऽनेकान्तत्वात् * । सिद्धमेतत् । कथम् ।
 अनुबन्धस्याऽनेकान्तत्वात्, अनेकान्ता अनुबन्धाः । पित्प्रतिषेधाद्वा* ।
 अथ वा दाधा ध्वपिदिति वक्ष्यामि । तच्चाऽवश्यं वक्तव्यम् । अदाबिति
 ह्युच्यमाने इहाऽपि प्रसज्येत प्रणिदापयतीति । शक्यं तावदनेना-

पि सर्वविकारेऽप्यनित्यत्वं यथा पिठरस्यस्य पयसःपाकादिषु तथापि विकारभावप्रति-
 पादनपरमेतत् । बुद्धिविपरिणाममात्रं स्थान्यादेशागमागमि भावद्वारेण क्रियत इत्यर्थः ।
 नियत्येवं दाशब्दसंगादाशब्द आदेशः क्रियत इति दाशब्दसंगानर्थक्यप्रसङ्गः, नैष दोषः, नि-
 त्यतासमर्थनायादेशपक्ष आश्रितः प्रक्रियायां तु कल्पितायामागमागमिभाव एवान्यथा-
 गमादेशयोर्भेदेन व्यवहारो न स्यात् । दीड इति । उपादीस्त इति स्थिते मौनातिमिनो
 तीत्यात्वे कृते दारूपत्वादर्थवत्त्वाच्च घुसंज्ञाप्रसङ्गः । इह खल्विति। एचो विषये आत्त्ववि-
 धानादिशब्द एव दाप्रकृतिरिति दोषः । न चेयमिति । एच एव स्थाने आत्त्वविधानादि-
 त्यर्थः सन्निपातेति। अकिञ्च सन्निपातेनात्वं क्रियते यदि चात्र घुसंज्ञा स्यात् स्थाघ्वोरिच्चे-
 तिकिञ्च स्यादित्यकिञ्चस्य व्याघातः स्यादिति घुसंज्ञां प्रतिनैवाकार आत्मानं दर्शयती-
 ति घुसंज्ञा न प्रवर्तते । अत्र के चिदाहुः । दीडस्त्वजादावान्ते घुसंज्ञा भवत्येवेति प्रणिदा-
 तेति णत्वं भवत्यत एव वार्तिककारेण स्थाघ्वोरित्वेति विशेषो निर्दिष्टः । अन्यत्वाहुः ।
 निर्देश एवैजन्तानामनुकरणनामात्वे कृते दाणदाज्धाजां चैकशेषे द्वन्द्वे च दाधा इति
 निर्देशाद्दीडो नास्ति प्राप्तिः, न हि तदनुकरणस्यात्वमस्य गुणविषयत्वात् । दाप्प्रतिषेध
 इति । दाप्लवने इत्यस्यैव निषेधः स्यादित्यर्थः । अवदातमिति । तत्त्वमत्र प्राप्नोति ।

१३४ (आद्या०) भाष्यप्रदीपोद्दोदितम् । [अ.१।पा.१।आ.५]

दाबिति ब्रुवता बान्तस्य प्रतिषेधो विज्ञातुम् । सूत्रं तर्हि भिद्यते ।
यथान्यासमेवास्तु । ननु चोक्तं दाप्रतिषेधे न दैपीति । परिहृतमे-
तत् । सिद्धमनुबन्धस्यानेकान्तत्वादिति । अथैकान्तेषु दोष एव ।
एकान्तेष्वपि न दोषः । आत्वे कृते भविष्यति । ननु चोक्तं तद्धा-
त्वं न प्राप्नोति, किं कारणमनेजन्तत्वादिति । प्रकारलोपे कृते भ-
विष्यति । नह्ययं तदा दाब् भवति । भूतपूर्वगत्या भविष्यति । ए-
तच्चात्र युक्तम् । यत्सर्वेष्वेव सानुबन्धकग्रहणेषु भूतपूर्वगतिर्विज्ञाय-
ते । अनैमित्तिको ह्यनुबन्धलोपस्तावत्येव भवति । अथ वा ऽऽचार्य-
प्रवृत्तिर्ज्ञापयति नानुबन्धकृतमनेजन्तत्वमिति, यदयमुदीचां माडो
व्यतीहार इति मेडः सानुबन्धकस्याऽऽत्त्वभूतस्य ग्रहणं करोति ।
अथ वा दाबेवायं न दैबस्ति । कथमवदायतीति । श्र्यन्विकरणो भ-
विष्यन्ति ॥ २० ॥

आद्यन्तवदेकस्मिन् ॥ २१ ॥ किमर्थमिदमुच्यते । सत्यन्यस्मि-
न्नाद्यन्तवद्भावादेकस्मिन्नाद्यन्तवद्वचनम् * । सत्यन्यस्मिन् यस्मात्
पूर्वं नास्ति परमस्ति स आदिरित्युच्यते । सत्यन्यस्मिन् यस्मात् प-
रं नास्ति पूर्वमस्ति सोऽन्त इत्युच्यते । सत्यन्यस्मिन्नाद्यन्तवद्भावादे-

शक्यं तावदिति । दाप् दैपौ धातुषु बान्तौ पठितव्यौ । तावत्वेवेति । इत्संज्ञायां सत्या-
मेव प्रयोगे दाशब्दएवायं पितृकार्यं तु लभत इत्यर्थः । अथवेति । अनुबन्धानामेकान्तत्व-
पक्षे उपदेश एजन्तानामात्वमुच्यमानं दैपो न प्राप्नोतीति ज्ञापकोपन्यासः । माड इति ।
मेडो ग्रहणं न माडो मेडो व्यतिहारेण नित्ययोगात् माडस्तु विवक्षावशाद् व्यति-
मिमीतइति कादाचित्कत्वाद् व्यतिहारयोगस्य । प्रणिदानं व्यतिहार इति कोऽर्थः ।
उदीचां मेड इति तु न कृतम् एवं हि नाऽनुबन्धकृतमनेजन्तत्वमिति न ज्ञापितं स्यात्,
अथवेति । दिवादिषु दाप्प्रशोधने इति पठित्यत इत्यर्थः ॥ २० ॥

आद्यन्तवदेकस्मिन् । एकशब्दो ऽसहायवाची न संख्यावाची । बहुष्वपि व्यवस्थित-
स्यैकत्वसंख्याऽस्तीति किमेकस्मिन्नित्यनेन कृतं स्यात् । एकस्मिन्नित्युपमेये सप्तमीनि-
र्देशादाद्यन्तवदित्युपमानात् सप्तम्यन्तावतिर्विज्ञायते यथा मथुरावत् पाटलिपुत्रे प्रा-
कार इति । द्वयोर्ह्युपमानोपमेययोराधाराधेयसंबन्धप्रतिपादनाय वाक्यं प्रयुज्यते । यदि
च तयोर्भिन्नविभक्तिकत्वं स्याद् उपमानोपमेयभाव एव न गम्येत सर्वातिदेशानां का-
र्यातिदेशस्य प्राधान्यात्तस्यैवैवाश्रयणम् । किमर्थमिति । व्यपदेशिवद्भावेनैव सिद्धत्वान्न
कर्तव्यमित्यर्थः । इतरो मुख्ये संभवति गौणे न स्यादित्याह सत्यन्यस्मिन्निति । आद्य-

तस्मात् कारणाद् एकस्मिन्नाद्यन्तापदिष्टानि कार्याणि न सिध्यन्ति,
 दृश्यन्ते च स्युरिति, तान्यन्तरेण यत्नं न सिध्यन्ति इत्येकस्मिन्नाद्यन्त-
 वद्वचनम् । एवमर्थमिदमुच्यते । अस्ति प्रयोजनमेतत् । किं तर्ही-
 ति । तत्र व्यपदेशिवद्वचनम् * । तत्र व्यपदेशिवद्भावो वक्तव्यः ।
 व्यवदेशिवदेकस्मिन् कार्यं भवतीति वक्तव्यम् । किं प्रयोजनम् ।
 एकाचो द्वे प्रथमार्थम् * । वक्ष्यत्येकाचो द्वे प्रथमस्येति बहुव्रीहि
 निर्देश इति । तस्मिन् क्रियमाणे इहैव स्यात् पपाच पपाठ, इया-
 य आर इत्यत्र न स्यात् । व्यपदेशिवदेकस्मिन् कार्यं भवतीत्यत्रापि
 सिद्धं भवति । षत्वे चाऽऽदेशसंप्रत्ययार्थम् * । वक्ष्यति आदेशप्रत्य-
 ययोरित्यवयवषष्ठेवेति । एतस्मिन् क्रियमाणे इहैव स्यात् करि-
 ष्यति हरिष्यति, इह न स्याद् इन्द्रो मावक्षत् सदेवान्यक्षदिति ।
 व्यपदेशिवदेकस्मिन् कार्यं भवतीत्यत्रापि सिद्धं भवति । स तर्हि
 व्यपदेशिवद्भावो वक्तव्यः । न वक्तव्यः । अवचनाल्लोकविज्ञानात्
 सिद्धम् * । अन्तरेणवचनं लोकविज्ञानात्सिद्धमेतत् । तदा-
 था लोके शालासमुदाये ग्राम इतुच्यते । भवतिचैतदेकस्मि-
 न्नप्येकशालो ग्राम इति । विप्रम उपन्यासः, ग्रामशब्देऽयं ब-
 ह्वर्थः । अस्त्येव शालासमुदाये वर्तते । तदथा ग्रामो दग्ध इ-
 ति । अस्ति वाटपरिक्षेपे वर्तते । तदथा ग्रामं प्रविष्ट इति । अस्ति
 च मनुष्येषु वर्तते तदथा ग्रामो गतो ग्राम आगत इति । अस्ति
 सारण्यके ससीमके सस्थण्डिलके वर्तते । तदथा ग्रामो लब्ध इ-
 ति । तदाः सारण्यके ससीमके सस्थण्डिलके वर्तते तमभिसमी-

नौ विद्येते यस्मिन् शास्त्रे तदाद्यन्तवत् तस्य भावात् प्रवर्तनादित्यर्थः । कचिदाद्यन्त-
 भावादिति पाठः । तत्र व्यपदेशिवद्वचनमिति । सर्वकार्यसिद्ध्यर्थं ज्ञापकं कर्तव्यमित्यर्थः
 तत्र निमित्तसद्भावान्मुख्यः । व्यपदेशो यस्य अस्ति स व्यपदेशी यस्तु व्यपदेशहेतुभावाद-
 विद्यमानव्यपदेशः स तेन तुल्यं वर्तते कार्यप्रतीति व्यपदेशिवद्वचनीत्युच्यते । वक्षदिति ।
 वच् लेट् तिप् इतश्च लोप इतीकारलोपो लेटोडाटावित्यङागमः सिप् कुलम् । अच्
 सकारमात्रं प्रत्ययो न तु प्रत्ययसमावयवः सकार इति षत्वं न स्यात् । अवचनादिति ।
 अवचनं वचनरहितं यल्लोकविज्ञानं तस्माल्लोकयावहारादित्यर्थः । इह तावदियायेती
 इण्धातुः प्रयोगमेदाङ्गद्विरूपः । एति इतः यन्ति अयनम् आयकः अगात् गमयतीति ।

च्यैतत्प्रयुज्यते एकशालो ग्राम इति । यथा तर्हि वर्णसमुदायः पदं पदसमुदाय ऋक् ऋक्समुदायः सूक्तमितुच्यते । भवति चैतदेकस्मिन्नप्येकवर्णं पदमेकपदा ऋक् एकर्वं सूक्तमिति । अत्राप्यर्थेन युक्तो व्यपदेशः । पदं नामार्थः ऋङ् नामार्थः सूक्तं नामार्थ इति । यथा तर्हि बहुषु पुत्रेष्वेतदुपपन्नं भवति अयं मे ज्येष्ठोऽयं मे मध्यमोऽयं मे कनीयानिति । भवति चैतदेकस्मिन्नपि अयमेव मे ज्येष्ठोऽयमेव मे मध्यमोऽयमेव मे कनीयानिति । तथाऽसूतायामसौष्ठ्यमाणायां च भवति प्रथमगर्भेण हतेति । तथाऽनेतप्राऽनाजिगमिषुराहेदं मे प्रथममागमनमिति । आद्यन्तवज्ञावश्चशक्योऽवक्तुम् कथम् । अपूर्वानुत्तरलक्षणत्वादन्तयोः सिद्धमेकस्मिन् * । अपू-

तस्यार्थमेकाजवयव इव लक्ष्यते । अथवाऽर्थवतो धातोरयं वर्णरूप एकोऽजित्यर्थस्य त्यागोपादानाभ्यां भवति व्यपदेश एकाजिति । एवं शिलापुत्रकस्य शरीरमित्यनेकक्रियाविषयस्योऽवस्थातुरिदमेकावस्थायुक्तं शरीरमित्यस्तिव्यपदेशः । एवं सिप्प्रत्यय इदसहितोऽपि दृष्टो जोषिषदित्यादौ वक्षदित्यादौ केवलोऽपीति तस्यार्थं सकार इति वापदिश्यते लोकनिरुद्धस्यार्थं वावहार इति लोकवच्छास्त्रोऽपिवावहाराङ्गौमुख्यन्यायोऽत्र नावतरति । पदसमुदाय इति । पादपर्यायः पदशब्दः । तथा चैकपदा ऋगिति पाद एव विवक्षितो न तु ऋचः कस्योऽपिदपेकमेव पदं भवति । अत्राप्यर्थेनेति । पदादीनां योऽर्थः सोऽन्यपदार्थ इत्यर्थः । अभेदोपचाराच्चायं एवपदादिभिरभिधीयते । अयमेव मेज्येष्ठ इति । प्रथमरूपतयाध्यवसायान्मध्यमकार्यकरणाच्च मध्यम इति व्यपदिश्यते । अन्यो न जनितेति बुद्ध्याकनीयानिति व्यपदिश्यते । असूतायामिति । बहुकत्वोऽपि प्रसूता प्रथमपुत्रेण का चिन्न्यते तथा याप्रसोच्यते साऽपि काचित्पूर्वोत्पन्नेन पुत्रेण हन्यतइत्युभयोरुपादानम् । प्रसूता नापि प्रसोच्यते कुचिस्थेनैव गर्भेण हता प्रथमगर्भेण हतेत्युच्यते । अपत्यपर्यायो गर्भपदः । तत्र तस्या एव योग्यताध्यवसायेन भाविगर्भविवक्षया प्रथमगर्भेण हतेत्युच्यते स्त्रान्तरेषु बहुपुत्रत्वे सतप्राद्यगर्भस्य प्रथमव्यवहारदर्शनात् तथाविधस्य प्रथमगर्भव्यवहारः । अनेतेति । बहुकत्वोऽप्यागतः पूर्वमागमनं स्मृत्वा प्रथमव्यपदेशं तत्र मुख्यं करोतीव, आजिगमिषुश्च भावीन्यागमनानि बुद्ध्या वावस्थाप्यकुर्यादेव प्रथमवावहारं, यस्तु सङ्गदेवागतः सोऽपि करोति प्रथमव्यवहारमिति प्रतिपादनार्थमनेत्यानाजिगमिषुरित्युपात्तम् । तत्रान्यसंबन्धिषु बहुष्वप्यागमनेष्वाद्यस्य प्रथमव्यवहारदर्शनात् तथाविधत्वात् स्यादेकस्मिन्नप्यागमनेप्रथमवावहारः । इदानीयोगं प्रस्थाप्यातुमाह अपूर्वेति । यद्यपि बहुष्ववस्थितेष्वान्तशब्दौ प्रयुज्येते तथाप्यपूर्वानुत्तरत्वमात्रमेतयोः प्रवृत्तिः

वर्लक्षण आदिरनुत्तरलक्षणोऽन्त एतच्चैकस्मिन्नपि भवति । अपू-
र्वानुत्तरलक्षणतृदेतस्मात् कारणाद् एकस्मिन्नप्यादान्तापदिष्टा-
नि कार्याणि भविष्यन्तीति नार्थ आदान्तवद्भावेन । गानदीयस्त्वा-
ह सतप्रमेतत् सति त्वन्यस्मिन्निति । कानि पुनरस्य योगस्य प्र-
योजनानि । आदिवच्चे प्रयोजनं प्रत्ययज्जिदादुदात्तत्वे * । प्र-
त्ययस्यादिरुदात्तो भवतीति । इहैव स्यात् कर्तव्यं तैत्तिरीयः, औ-
पगवः कापटव इत्यात्र न स्यात् । जितरादिर्नित्यमिति । इहैव
स्याद् अहिचुम्बकायनिः आग्निवेश्यः, गार्ग्यः कृतिरित्यात्र न स्या-
त् । क्लादेरार्धधातुकस्येद् प्रयोजनम् * । आर्धधातुकस्येद्वलादे-
रितौहैव स्यात् करिष्यति हरिष्यति, जोषिषद् मन्दिषदित्यात्र न
स्यात् । यस्मिन्विधिस्तदादित्वे प्रयोजनम् * । वक्ष्यति यस्मिन्वि-
धिस्तदादावल्यग्रहणइति । तस्मिन् क्रियमाणे अचि श्रुधातुभुवां
स्वरियङुवङौ इहैव स्यात् श्रियः भुवः श्रियौ भुवौ इत्यात्र न स्या-

निमित्तं तच्चैकस्मिन्नप्यस्तीति नार्थः सूत्रेण । भाष्यकारस्त्वाहसतित्वन्यस्मिन्निति न ह्यनपे-
क्षितयोगिनोराद्यन्तयोः प्रवृत्तिरित्यर्थः । तस्मादेकस्मिन्मुख्य आद्यन्तव्यपदेशो नास्तीति
कर्तव्योऽयं योगः । यद्यपि लौकिकेन व्यपदेशिवद्भावेनाद्यन्तव्यपदेश एकस्मिन्नपि सिध्य-
ति तथापि गौणत्वात्कार्येण न भवितव्यमिति यस्य भ्रान्तिः स्यात् प्रतियोगोऽयमारब्धः ।
प्रत्ययज्जिदाद्युदात्तत्वं इति । प्रत्ययस्याद्युदात्तत्वं ज्ञिति चाद्युदात्तत्वमित्यर्थः । कथं
पुनर्भिन्नविभक्त्योर्द्वन्द्वश्च्यते प्रत्ययस्य यदाद्युदात्तत्वं तस्य प्रत्ययोऽपि विषय इति प्र-
त्ययोऽपि तदुच्यते । यद्वा ज्ञिति यदाद्युदात्तत्वं तद् ज्ञितोऽपि संबन्धि भवतीति ना-
स्ति भिन्नविभक्तित्वम् । ऋदोरबित्याद्युदात्तत्वनिवृत्त्यर्थोत्पत्त्यालिङ्गादेकाचोपि प्रत्या-
यस्याद्युदात्तत्वं भविष्यतीति चेदकारविषयमेव लिङ्गं स्यादिति कारोकारयोः प्रत्यय-
योराद्युदात्तत्वं न स्यात् । विशेषणार्थं वा पितृकरणं स्यात् याथादिसूत्रे इत्यज्ञापकं
स्यात् । गार्ग्य इति । अत्र परत्वाद्यस्येति लोपे कृत आदित्वाभावात्प्रकृतेराद्युदात्तत्वं
न प्राप्नोति स्वरविधौ स्थानिवद्भावप्रतिषेधाच्च नास्ति इच्छतुम्, स्वरविधौ च न स्यात्
विद्यमानत्वान्नास्ति हलपेक्षमप्यादित्वम् । कतिरिति । क्तिनो नित्वं तादौ च निति
कृत्यतावित्येवमर्थः स्यात् । सौवर्यः सप्तम्यस्तदन्तसप्तम्य इत्येतदनाश्रित्येतदुक्तम् ।
जोषिषदिति । लिङ्गर्थे लेट् । इट् ईटीति च ज्ञापकं सिज्जविषयमेव स्यादिति सिप
इह स्यात् । यस्मिन्विधिरिति । स्वस्य च रूपस्येति नानुवर्तते इति प्रयोजनत्वेनोपस्था-

त् । अजाद्यादृत्वे प्रयोजनम् * । आडजादीनाम् इहैव स्याद् ऐ-
चिष्ट ऐहिष्ट, ऐष्ट अध्येष्टेत्यत्र न स्यात् । अथान्तवत्त्वे कानि प्रयोज-
नानि । अन्तवद् द्विवचनान्तप्रगृह्यत्वे प्रयोजनम् * । ईदूदेद् द्विवचनं प्र-
गृह्यमितीहैव स्यात् पचेते इति पचेथे इति, खट्वे इति माले इती-
त्यत्र न स्यात् । मिदचोऽन्यात्परः प्रयोजनम् * । इहैव स्यात् कु-
ण्डानि वनाब्धि, तानि यानीत्यत्र न स्यात् । अचोऽन्यादिटि प्र-
योजनम् * । टित आत्मनेपदानां टेरे इतीहैव स्यात् कुर्वाते कु-
र्वाथे, कुरुते कुर्वे इत्यत्र न स्यात् । अलोऽन्यस्य प्रयोजनम् * । अ-
तो दीर्घो यजि सुपि च इहैव स्यात् पठाभ्यां घटाभ्यामिति, आ-
भ्यामित्यत्र न स्यात् । येन विधिस्तदन्तत्वे प्रयोजनम् * । अचो
यद् इहैव स्यात् चेयं जेयम्, एयमध्येयमित्यत्र न स्यात् । आद्य-
न्तवदेकस्मिन् । कार्यं भवतीत्यत्रापि सिद्धं भवति ॥ २१ ॥

तरसमपौ घः ॥ २२ ॥ घसंज्ञायां नदीतरे प्रतिषेधः * । घ-
संज्ञायां नदीतरे प्रतिषेधो वक्तव्यः । नद्यास्तरो नदीतरः । घसंज्ञा-
यां नदीतरेऽप्रतिषेधः * । अनर्थकः प्रतिषेधोऽप्रतिषेधः । घसंज्ञा
कस्मान्न भवति । तरव्यग्रहणं ह्यौपदेशिकम् * । औपदेशिकस्य त-

सः । अजाद्यादृत्वे इति । सूत्रकाराऽपेक्षया प्रयोजनोपन्यासः वार्तिककारस्वजादीना-
मटासिद्धमित्याह । अन्तवदिति । येन विधिस्तदन्तस्येत्यनेनैव गतार्थे प्रपञ्चार्योयमुप-
न्यासः । कुरुत इति । अर्थवता व्यपदेशिवद्भावात् तशब्दाकारस्यानर्थकत्वादिह प्रयोज-
नत्वेनोपन्यासः । आभ्यामिति । अत्र हे अन्तवत्त्वे उपयुज्येते अकारान्तस्याङ्गस्य अलोऽ-
न्तास्य दीर्घो भवतीति पृथक् प्रयोजनतु नोपन्यासः । एयमिति । ईडो रूपम् इणस्तु
इत्यमिति भवति ॥ २१ ॥

तरसमपौ घः ॥ आतिशायनिकप्रत्ययप्रकरणेनैव तादी घः पितौ घः इति वा कर्त-
व्यं प्रकरणीत्कर्षेण संज्ञाप्रकरणं स्वार्थेऽपि तरवस्तीति सूचनार्थं तेनाभ्याचतरमिति सिद्धं
भवतीत्याहुः । नदीतर इति । तरतेऽर्द्धदोरवित्ताप् । सर्वत्र चानुबन्धाः स्मर्यमाणा एव
कार्यं प्रति हेतुत्वं लभन्त इति घसंज्ञाप्राप्तिः साहचर्यं चेह व्यवस्थाहेतुः सर्वत्र नास्तीयते
ते । तथाहि द्विस्त्रिस्तुरिति क्त्वोर्थग्रहणं चतुश्शब्दविशेषणार्थं कृतमन्यथा द्विस्त्रिश्श-
ब्दसाहचर्याच्चतुश्शब्दोऽपि क्त्वोर्थ एव ग्रहीष्यत इति किं क्त्वोर्थग्रहणेन । अप्रतिषेध
इति । न प्रतिषेध इति प्रतिषेधनक्रिया नञा निषिध्यते । भाष्यकारस्तु वस्तुर्थं व्याचष्टे
अनर्थकः प्रतिषेधइति । औपदेशिकमिति । उपदेशः प्रयोजनमस्य तत्र वा भवसमीपदे-

रपो ग्रहणम् । न चैष उपदेशे तरप्शब्दः । किं वक्तव्यमेतत् । न हि । कथमनुच्यमानं गंस्यते । इह हि व्याकरणे सर्वेष्वेव सानुबन्धकग्रहणेषु रूपमाश्रीयते । यत्रास्यैतद्रूपमिति रूपनिर्गहश्च शब्दस्य नान्तरेण लौकिकं प्रयोगं तस्मिंश्च लौकिके प्रयोगे सानुबन्धकानां प्रयोगो नास्तीति कृत्वा द्वितीयः प्रयोग उपास्यते कोऽसौ उपदेशो नाम । न चैष उपदेशे तरप्शब्दः । अथ वाऽस्त्वस्य घसंज्ञा को दोषः । घादिषु नद्या ऋखो भवतीति ऋखत्वं प्रसज्येत । समानाधिकरणेषु घादिष्वित्येवं तत् । यदा तर्हि सैव नदी स एव तरस्तदा प्राप्नोति । स्त्रीलिङ्गेषु घादिष्वित्येवं तत् । अवश्यं चैतदेवं विज्ञेयम् । समानाधिकरणेषु घादिष्वित्युच्यमाने इह प्रसज्येत महिषी रूपमिव ब्राह्मणी रूपमिवेति ॥ २२ ॥

बहुगणवतुडतिसंख्या ॥ २३ ॥ संख्यासंज्ञायां संख्याग्रहणम्* । संख्यासंज्ञायां संख्याग्रहणं कर्तव्यम् । बहुगणवतुडतयः संख्यासंज्ञा भवन्ति, संख्या च संख्यासंज्ञा भवतीति वक्तव्यम् । किं प्रयोजनम्, संख्यासंप्रत्ययार्थम् । एकादिकायाः संख्यायाः संख्याप्रदेशेषु संख्येत्येष संप्रत्ययो यथा स्यात् । ननु चैकादिका संख्यालोके संख्येति प्रतीता तेनास्राः संख्याप्रदेशेषु संख्यासंप्रत्ययो भविष्यति । एवमपि कर्तव्यम् । किं प्रयोजनम् । इतरथा ह्यसंप्रत्ययोऽकृत्रिमत्वादाया लोके* । अक्रियमाणे हि संख्याग्रहणे एकादिकायाः संख्यायाः संख्येत्येष संप्रत्ययो न स्यात् । किं कारणम्, अकृत्रिमत्वात् ।

शिकम् । यत्रास्येति । अनुबन्धयुक्तमित्यर्थः । नचैषइति । काल्पनिकमस्य तरप्त्वं न तु साक्षान्निर्दिष्टम् । समानाधिकरणेष्विति । आतिशायनिकश्च स्वार्थिकत्वात् समानाधिकरणः । यदा तर्हीति । ननु तीर्णिरिति भवितव्यम् एवं तर्हि तीर्यत इति तर इति सा-
माग्येन पदं संस्क्रियते पञ्चान्नद्या विशेष्यते इति न दोषः । स्त्रीलिङ्गं चिति । स्वार्थिक-
श्च प्रकृतिलिङ्गानुविधानात् स्त्रीलिङ्ग । महिषीरूपमिवेति इवशब्दो भिन्नक्रमः तेनाय-
मर्थः महिषी इवेयमाकृतिरिति । तच्च सुप्सुपति समासे कृते ऋखत्वं स्यात् ॥ २२ ॥

बहुगणवतुडतिसंख्या ॥ संख्यासंप्रत्ययार्थमिति । संख्याया एकादिकायाः संख्याप्रदेशेषु संप्रत्ययार्थमित्यर्थः । ननु चेति । यथा पशुरपतां देवतेति लौकिकीर्यो ष्टयते

बहुदीनां कृत्रिमा संज्ञा । कृत्रिमाकृत्रिमयोः कृत्रिमे कार्यसंप्रत्य-
यो भवति । यथा लोके । तद्वथा लोके गोपालकमानय कटजक-
मानयेति यसौषा संज्ञा भवति स ज्ञानीयते न यो गाः पालयति
यो वा कटे जातः । यदि तर्हि कृत्रिमाकृत्रिमयोः कृत्रिमे कार्य-
संप्रत्ययो भवति । नदीपौर्णमासग्राहयणीभ्य इति अत्रापि प्रस-
ज्येत । पौर्णमासग्राहयणीग्रहणसामर्थ्यान्न भविष्यति । तद्विशेषे-
भ्यस्तर्हि प्राप्नोति गङ्गायमुने इति । एवं तर्हि आचार्यप्रवृत्तिर्ज्ञापि-
यति न तद्विशेषेभ्यो भवतीति यदयं विपाट्शब्दं शरत्प्रभृतिषु पठ-
ति । इह तर्हि प्राप्नोति । नदीभिश्चेति । बहुवचननिर्देशान्न भवि-
ष्यति । स्वरूपविधितर्हि प्राप्नोति । बहुवचननिर्देशादेव न भवि-
ष्यति । एवं च न चेदमकृतं भवति कृत्रिमाकृत्रिमयोः कृत्रिमे का-
र्यसंप्रत्यय इति । न च कश्चिद्दोषो भवति । उत्तरार्थं च * । उत्त-
रार्थं च संख्याग्रहणं कर्तव्यम् । षण्णान्ताषट् । षकारनकारान्तायाः
संख्यायाः षट्संज्ञा यथा स्यात् । इह मा भूत पामानो विप्रुष इ-
ति । इहार्थेन तावन्नार्थः संख्याग्रहणेन । ननु चेत्तम् । इतरथा
ह्यसंप्रत्ययो ऽकृत्रिमत्वाद्वा लोके इति । नैष दोषः । अर्थात्प्रक-
रणाद्वा लोके कृत्रिमाकृत्रिमयोः कृत्रिमे कार्यसंप्रत्ययो भवति । अ-
र्थो वाऽस्यैवंसंज्ञकेन भवति प्रकृतं वा तत्र भवति इदमेवंसंज्ञकेन

तथैकादिकापि संख्या ग्रहीष्यत इत्यर्थः । कृत्रिमाकृत्रिमयोरिति । न्यायोयम् । त-
थाहि सर्वार्थाभिधानशक्तियुक्तः शब्दो यदाविशिष्टेऽर्थे संव्यवहाराय नियम्यते तदा तत्रैव
प्रतीतिं जनयति नान्यत्र । नदीपौर्णमासीति यू स्त्रग्राख्यौ नदीति संज्ञाविधानात् सं-
ज्ञिनो ग्रहणं प्राप्तं न तु स्वरूपसग्राह्यसंज्ञेति निषेधात् । पौर्णमासीति । नियमार्थं
पौर्णमासग्राहयणीग्रहणमीकारान्तानां न स्यादिति चेदेवमव्युपौर्णमासग्राहयणी-
भ्य इति वक्तव्यं स्याद् उकारग्रहणेन च नदीसंज्ञकमेवोकारान्तं पौर्णमासग्राहयणी-
शब्दसाहचर्याद् ग्रहीष्यते । तद्विशेषेभ्य इति । गङ्गादिभ्यः । यदयमिति । नित्यार्थः पाठः
स्यादिति चेद् वावस्थितविभाषया विपाट्शब्दस्य नित्यगृह्य भविष्यतीत्यदोषः । बहुव-
चनेति । अन्यथाणनद्या इत्यादौ यथैकवचनेन निर्देशस्तथेहापि कर्तव्यः स्यात् । न
चेदमकृतमिति । अनाश्रितमित्यर्थः । उत्तरार्थं चेति । अयं हि सूत्रोपात्तः संख्याशब्दः
स्वरूपपदार्थः कः उत्तरच संज्ञिनिर्देशेन प्रयोजनम् । इहार्थेनेति । इहार्थो यस्येति सा-

कर्तव्यमिति । आतश्चार्थात् प्रकरणाद्वा । अङ्ग हि भवान् ग्राम्यं पां-
 शुलपादमप्रकरणज्ञमागतं ब्रवीतु गोपालकमानय कटजकमानये-
 ति । उभयगतिस्तस्य भवति साधीयो वा यष्टिहस्तं गमिष्यति । य-
 थैव तर्ह्यर्थात्प्रकरणाद्वा लोके कृत्रिमाकृत्रिमयोः कृत्रिमे कार्यसंप्र-
 त्ययो भवति एवमिहापि प्राप्नोति । जानाति ह्यसौ बह्वादीनामि-
 यं संज्ञा कृतेति । न यथा लोके तथा व्याकरणे । उभयगतिः पुन-
 रिह भवति । अन्यत्रापि, नावश्यमिहैव । तद्यथा कर्तुरीप्सिततमं
 कर्मेति कृत्रिमाकर्मसंज्ञा । कर्मप्रदेशेषु चोभयगतिर्भवति । कर्मणि
 द्वितीयेति कृत्रिमस्य गृहणम्, कर्तरि कर्मव्यतिहारइत्यत्राकृत्रिम-
 स्य । तथासाधकतमं करणमिति कृत्रिमाकरणसंज्ञा, करणप्रदेशेषु
 चोभयगतिर्भवति । कर्तृकरणयोस्तृतीयेति कृत्रिमस्य गृहणम्, श-
 ब्दवैरकलहाभ्रकण्वमेधेभ्यः करणे इत्यत्राकृत्रिमस्य । तथा आधारो-
 ऽधिकरणमिति कृत्रिमा अधिकरणसंज्ञा, अधिकरणप्रदेशेषु चोभ-
 यगतिर्भवति । सप्तम्यधिकरणे चेति कृत्रिमस्य गृहणम्, विप्रतिषिद्धं

मान्यविशेषभावान्न पौनरुक्त्यम् । आतश्चेति । इतश्चेत्तरर्थः । अर्थः । सामर्थ्यम् । यथा
 गोपालकमानय माणवकमध्यापयिष्यतीति यष्टिहस्तस्यार्थापनासम्भवात्संज्ञिनो ग्रह-
 णम् । प्रकरणं प्रस्तावोयथाभोजनप्रकरणेसैन्धवमानयेति लवणेप्रतीतिर्गमनप्रकरणेतुश्च ।
 ग्राम्यमिति । ऊहितुमसमर्थम् । पांशुलपादमिति । अचिरोषितम् । अत एवाप्रकरणज्ञ-
 म् । उभयगतिरिति । किं संज्ञेयं यस्य कस्य चिन्निर्दिष्टा स्यादुत यष्टिहस्तोऽस्य विविचि-
 तः स्यादिति संदेहवान् भवतीत्यर्थः । साधीयो वेति । यो मम प्रसिद्धः सोनेन चोदितो
 न च ममैवसंज्ञकः प्रसिद्ध इत्येवं मन्यते । लोके च गोपालकशब्दः संज्ञिनि नियम्यमानः
 संज्ञान्तरं निवर्तयति क्रियानिमित्तं त्वर्थं न निरस्यति तुल्यजातीयविषय एवं हि नि-
 यमो भवति । एवमिहापीति । बह्वादय एवात्र संख्यात्वेन प्रकृता इति भावः । न यथा-
 लोक इति । संख्या शब्दोहि बह्वादिप्रतिपादनाय संज्ञात्वेन विनियुक्तो न त्वेकादिसंख्या-
 निरासायाधिकार्यं प्रतिपत्त्यर्थत्वादिति संज्ञाकरणस्याकर्मणिद्वितीयेति । ङाप्प्रातिपदि-
 कादनभिहिते कर्मणि संख्यायां द्वितीया विधीयते । न च क्रियायाः संख्या संभवतीति
 सामर्थ्यात्कारकस्य ग्रहणम् । कर्तरि कर्मव्यतिहार इत्यत्र तु धातोः साक्षात् क्रियायां
 वृत्त्या क्रियाया एव ग्रहणम् । कण्वमेधेभ्यः करण इति । तव्यादिप्रत्ययोत्पत्त्यर्थं धातु-
 संज्ञा क्रियते क्रियावाचिनश्च तव्यादयः साधने उत्पद्यन्ते इति । सामर्थ्यात् क्रियाग्रहण-
 म् । विप्रतिषिद्धमिति । इन्द्रावयवानां शक्तरनभिधायित्वादधिकरणं द्रव्यं गृह्यते । तद्व-

चानधिकरणवाचीत्यत्राकृतिमस्य । अथ वा नेदं संज्ञाकरणं तद्वदतिदेशोऽयम्, बहुगणवतुडतयः संख्यावद्भवन्तीति । स तर्हि वतिनिर्देशः कर्तव्यः । न कर्तव्यः । न ह्यन्तरेण वतिमतिदेशो गम्यते । अन्तरेणापि वतिमतिदेशो गम्यते । तदथा एष ब्रह्मदत्तः । अब्रह्मदत्तं ब्रह्मदत्त इत्याह तेन मन्यामहे ब्रह्मदत्तवदयं भवतीति । एवमिहाप्यसंख्यां संख्येत्याह संख्यावदिति गम्यते । अथवा ऽऽचार्यप्रवृत्तिर्ज्ञापयति भवत्येकादिकायाः संख्यायाः संख्याप्रदेशेषु संप्रत्यय इति । यदयं संख्याया अतिशदन्तायाः कन्निति तिशदन्तायाः प्रतिषेधं शास्ति । कथं कृत्वा ज्ञापकम् । न हि कृत्विमात्यन्ता शदन्ता वा संख्या ऽस्ति । ननु चेयमस्ति डतिः । यत्तर्हि शदन्तायाः प्रतिषेधं शास्ति यच्चापि त्यन्तायाः प्रतिषेधं शास्ति । ननु चोक्तं डत्यर्थमेतत् स्यात् । अर्थवद्गृहणे नानर्थक्येति । अर्थवतस्तिशब्दस्य गृहणं न च डतेस्तिशब्दो ऽर्थवान् । अथ वा महतीयं संज्ञा क्रियते । संज्ञा च नाम यतो न लघीयः । कुत एतत् । लघ्वर्थं हि संज्ञाकरणम् । तत्र महत्याः संज्ञायाः करणएतत्प्रयोजनम् अन्वर्थं संज्ञा यथा विज्ञायेत । संख्यायते अनयेति संख्या । एकादिकाया चा-

दतिदेशोयमिति । संख्याकार्यातिदेशोयमित्यर्थः । यदि हि संज्ञा स्याद्विभुभादिसंज्ञावदेकाचरा क्रियेत तस्मात्लौकिकार्थाभिधायी संख्याशब्द उपादीयमानोऽतिदेशार्थतुमस्य बोधयति । अथवेति । गुरुसंज्ञाकरणादेकादयः संख्याशब्देन प्रदेशेषु न त्राच्यन्त इति लिङ्गेनाप्यनुमीयत इत्यर्थः । अर्थवत इति । ननुभयसंभवद्वयं परिभाषोपतिष्ठते । डतान्ता च कृत्विमास्ति डतेश्च तिशब्दोऽनर्थक एवेति तस्यैव निषेधः स्यादित्यज्ञापकस्यन्तायाः प्रतिषेधः, नैष दोषः, अतिशदन्ताया इत्युच्चारणकाल एवार्थवतस्तिशब्दस्य गृहणमिति प्रतीतिरिति ज्ञापकत्वमेव प्रतिषेधस्य । अथवेति । ननु महत्याः संज्ञायाः करणात्तदर्थानुगंतानामुपात्तानामेव संज्ञानां भवतु संज्ञा यथा सर्वादीनामेव सर्वनामं संज्ञा न त्वधिकानां तेन बहुगणशब्दयोः सङ्खवैपुल्यवाचिनोः संज्ञा मा भूदेकादीनां तु कथं स्यात्, नैष दोषः, इहान्वर्थसंज्ञाकरणेन तावदनु रूपः संज्ञीक्ष्व आक्षिप्यते तेनैकादीनां तावद् गृहणं भवति पञ्चाहबहुगणवतुडतीति भूर्यादिनिवृत्त्यर्थं नियमार्थं वाखायते । अत एव सङ्खवैपुल्यवृत्त्योर्बहुगणशब्दयोस्संज्ञा न भवति । तद्वदतिदेशपक्षेपि परस्परसाहचर्यात् संख्यावाचिनोरेव भूर्यादिनिवृत्तये नियमायातिदेशः क्रियत-

पि संख्यायते । उत्तरार्थेन चापि नार्थः संख्याग्रहणेन । इदं प्रकृत-
मुत्तरत्वानुवर्तिष्यते । इदं वै संज्ञार्थमुत्तरत्वं च संज्ञिविशेषणेनार्थः ।
न चान्यार्थं प्रकृतमन्यार्थं भवति । न खल्वप्यन्यत्प्रकृतमनुवर्तनाद-
न्यङ्गवति न हि गोधा सर्पन्ती सर्पणादहिर्भवति । यत्तावदुच्यते न
चाऽन्यार्थं प्रकृतमन्यार्थं भवतीति । अन्यार्थमपि प्रकृतमन्यार्थं भ-
वति । तद्यथाशाल्यर्थं कुल्याः प्रणीयन्ते ताभ्यश्च पानीयं पीयते उप-
स्पृश्यते च शालयश्च भावान्ते । यदप्युच्यते न खल्वप्यन्यत् प्रकृत-
मनुवर्तनादन्यङ्गवति न हि गोधा सर्पन्ती सर्पणादहिर्भवतीति । भ-
वेद् द्रव्येष्वेतदेवं स्यात् । शब्दस्तु खलु येन येन विशेषेणाभिसंब-
ध्यते तस्य तस्य विशेषको भवति । अथ वा सापेक्षोऽयं णान्तेति
निर्देशः क्रियते । न चान्यत्किंचिदपेक्ष्यमस्ति तेन संख्यामेवापेक्षि-
ष्यामहे । अध्यर्धग्रहणं च समासकन्विध्यर्थम् * । अध्यर्धग्रहणं च क-
र्तव्यम् । किं प्रयोजनम् । समासकन्विध्यर्थम् । समासविध्यर्थम्,
कन्विध्यर्थं च । समासविध्यर्थं तावत् । अध्यर्धशूर्पम् । कन्विध्यर्थम् ।
अध्यर्धकम् । लुकि चाऽग्रहणम् * । लुकि चाध्यर्धग्रहणं न कर्तव्यं
भवति । अध्यर्धपूर्वद्विगोलुगसंज्ञायामिति । द्विगोरित्येव सिद्धम् ।

इतरतिप्रसङ्गे न भवति । संज्ञिविशेषणेनार्थ इति । णान्तेत्यनेन विशिष्टं संज्ञिनं प्र-
तिपादयितुमुपयोगइतरार्थः । न चान्यार्थमिति । एकशब्दत्वदर्शनइतिभावः । भवतुतर्हि
प्रतियोगशब्दभेद इतराह्नखल्वपीति । यथा गोधादेशान्तरगमनमात्रेण गोधातुं न जहा-
त्येवं शब्दोपि रूपान्तरं न गृह्णातेतिवैतरार्थः । अन्यार्थमपीति । पदार्थानां शक्तिवैचित्र्या-
त् । शब्दस्त्विति । स्वरिततृताद्यान्तरं शब्दान्तरं वाक्यार्थानुग्राहिवस्तुप्रतिपादनयोऽस्य-
मनुमीयते । सादृश्यात् तत्त्वाध्यवसाय इत्यर्थः । सापेक्षोऽयमिति । स्त्रीलिङ्गेन निर्देशः
कृतः । तच्च प्रकृततृतादन्यपदार्थत्वेन संख्या स्वरिततृतेन विनाप्यपेक्ष्यतइत्यर्थः । अध्यर्धग्र-
हणंचेति । वार्तिके संख्याग्रहणं कर्तव्यतृतेन स्थितं तदपेक्षया समुच्चयार्थसंग्रहः । विध्य-
र्थं चेदं ग्रहणम् अध्यर्धशब्दस्य त्रिभागचतुर्भागादिशब्दवदसंख्यावाचित्वात् । अथ शब्द-
सैकदेशवाची न संख्यावाची एकदेशादिशब्दवत् । तस्याधिशब्देन समासे कृते यौगि-
कोर्यः प्रतीयते न संख्या । अध्यर्धशूर्पमिति । अध्यर्धेन शूर्पेण क्रीतमिति दिक्संख्ये इत्य-
नुवर्तमाने तद्वितार्थेति समासः ततः शूर्पादजन्यतरस्यामिति अजष्ठजो वाध्यर्धपूर्वेति
लुक् । अध्यर्धकमिति । संख्याया अतिशदन्तयाः कन्विति कन् । द्विगोरित्येव सिद्धमिति

१४४ (बहुगण०) भाष्यप्रदीपोद्दोदितम् । [अ.१।पा.१।आ.५]

अर्धपूर्वपदश्च पूरणप्रत्ययान्तः * । अर्धपूर्वपदश्च पूरणप्रत्ययान्तः संख्यासंज्ञो भवतीति वक्तव्यम् । किं प्रयोजनम् । समासकन्विध्यर्थमेव । समासविधार्थकन्विध्यर्थं च । समासविधार्थं तावत् । अर्धपञ्चमशूर्पम् । कन्विध्यर्थम् । अर्धपञ्चमकम् । अधिकग्रहणं चालुकि समासोत्तरपदद्वयार्थम्* । अधिकग्रहणं चालुकि कर्तव्यम्, किं प्रयोजनम्, समासोत्तरपदद्वयार्थम् । समासविधार्थमुत्तरपदद्वयार्थं च । समासविधार्थं तावत् । अधिकषाष्टिकः । अधिकसाम्प्रतिकः । उत्तरपदद्वयार्थम् । अधिकषाष्टिकः । अधिकसाम्प्रतिकः । अलुकीति किमर्थम् । अधिकषाष्टिकः । अधिकसाम्प्रतिकः । बहुव्रीहौ चाग्रहणम्* । बहुव्रीहौ चाधिकशब्दस्य ग्रहणं न कर्तव्यं भवति । संख्यायाऽव्ययासन्नादूराधिकसंख्याः संख्येयइति । संख्येत्येव सिद्धम् । बहुव्रीहौ नामग्रहणम् * । बहुव्रीहौ नामग्रहणं शक्यमकर्तुम् । केनेदानीं संख्याप्रदेशेषु संख्यासंप्रत्ययो भविष्यति । ज्ञापकात्सिद्धम् । ज्ञापकं किम् । यदयं वतोरिड्वेति संख्याया विहितस्य कनो वत्वन्तादिट् शास्ति वतोरेव तज्ज्ञापकं स्यात् । नेत्याह । योगापेक्षं ज्ञापकम् २३

समासविधार्थमिति । संबन्धसामान्ये षष्ठो । तेन समासे विधीयमाने समासनिमित्ते चान्यस्मिन् कार्ये विधीयमान इत्यर्थः । तेन द्विगुनिमित्तो लुगपि लभ्यते । अन्ये त्वाङ् अर्धशब्दः संख्यावाच्येव तथाहि गण्यते ऐकोध्यर्धो द्वावध्यर्धवर्द्धतृतीय इति । तस्मै नियमार्थमध्यर्धशब्दस्यैव संख्यात्वेन ग्रहणं स्यात् सार्धादीनां मा भूदिति । वाक्यभेदेन च द्वितीयो नियमस्तस्य च समासकन्विध्यर्थं संख्यातुं न कार्यान्तरार्थमित्यर्थः । अधिकषाष्टिक इति । अधिकया षष्ठ्या क्रीत इति संख्याविशेषमधिकशब्दो न संख्येति वचनम् । तद्वितार्थेति समासः प्राग्वतेष्ठज् । अलुकीति वचनाल्लुकि कर्तव्ये संख्यासंज्ञा नास्तीत्यध्यर्धपूर्वेति लुङ् न भवति । ततः संख्यायाः संवत्सरसंख्यस्य चेत्युत्तरपदाद्वद्धिः । ननूत्तरपदद्वयार्थमिति वचनाल्लुङ् न भविष्यति किमलुकीत्यनेन नैतदस्ति, अर्धेत्यर्थात् परेष्वर्थेषु यः प्रत्ययस्तस्य लुगभावात्तच्चैवोत्तरपदद्वद्धिः स्यात् । ज्ञापकात्सिद्धमिति । एकादिवन्नियतसंख्यावाचित्वं बहुव्रीहौ नास्तीति ज्ञापकाश्रयः । योगापेक्षमिति । अस्य योगस्य प्रत्याख्यानदेतद्योगापेक्षमिति न बोद्धव्यं किंतु योगानपेक्षत इति योगपेक्षम् । यदयं बहुपूगगणसङ्ख्यस्य तिथुक्वतोरिथुक् षट्कतीति डटि परत आगमं शास्ति तज्ज्ञापयति भवति संख्याकार्यमिति ॥ २३ ॥

षान्ता षट् ॥ २४ ॥ षट्संज्ञायामुपदेशवचनम्* । षट्संज्ञा-
यामुपदेशगृहणं कर्तव्यम् । उपदेशे प्रकारनकारान्ता संख्याषट्संज्ञा
भवतीति वक्तव्यम् । किं प्रयोजनम् । शताद्यष्टनोर्नुद्धर्त्यम् । श-
तानि सहस्राणि । नुमि कृते षान्ता षडिति षट्संज्ञा प्राप्नोति
उपदेशगृहणान्न भवति । अष्टानामित्यत्राऽऽत्वे कृते षट्संज्ञा न प्रा-
प्नोति उपदेशगृहणाद्भवति । उक्तं वा । किमुक्तम् । इह तावच्छ-
तानि सहस्राणीति सन्निपातलक्षणे विधिरनिमित्तं तद्विधातस्येति ।
अष्टनोऽप्युक्तम् । किमुक्तम् । अष्टनो दीर्घगृहणं षट्संज्ञाज्ञापकमाकारा-
न्तस्य नुद्धर्त्यमिति । अथवाऽऽकारोऽप्यत्र निर्दिश्यते प्रकारान्ता नका-
रान्ता आकारान्ता च संख्या षट्संज्ञा भवतीति । इहापि तर्हि प्रा-
प्नोति, सधमादो दुस्म एकास्ताः एका इति । नैष दोषः । एकश-
ब्दोऽयं बहुर्थः । अस्यैव संख्यापरः । तद्यथाएको द्वौ बहव इति ।
अस्यसहायवाची । तद्यथाएकानयः एकहलानि एकाकिभिः क्षुद्र-
कौर्जितमिति । असहायैरित्यर्थः । अस्यन्यार्थे वर्तते । तद्यथा प्रजा-
मेका रक्षत्यूर्जमेकेति । अन्येत्यर्थः । सधमादो दुस्म एकास्ताः । अ-
न्या इत्यर्थः । तद्योऽन्यार्थे वर्तते तस्यैष प्रयोगः । इह तर्हि प्राप्नो-
ति द्वाभ्यामिष्टये विंशत्या चेति ॥ एवं तर्हि सप्तमे योगविभागः क-
रिष्यते । अष्टाभ्य औश्, ततः षड्भ्यः । षड्भ्यश्च यदुक्तमष्टाभ्योऽपि

षान्ता ॥ षट्संज्ञायामिति । प्रकृतिप्रत्ययादिविभागेन प्रतिपादनं गुणैः प्रापणमु-
पदेशः । तेन प्रकृतिप्रत्ययाद्युपदेशे या प्रकारनकारान्ता संख्या सा षट्संज्ञेत्यर्थः । नुम-
द्धर्त्यमिति । अर्थशब्दः प्रयोजनवाचो तत्र नुमि शतानोत्यादौ षट्संज्ञानिवृत्तिः प्रयोजनं
नुटि तु विधीयमाने षट्संज्ञाप्रवृत्तिः प्रयोजनं । अष्टानामिति । परत्वान्नित्यत्वाच्चात्वे
कृते नुटोऽप्राप्तिः कार्यकालत्वात्संज्ञायाः प्रवृत्तेर्नास्त्यन्तरङ्गत्वम् । अष्टनोदीर्घेति । तत्र
हि दीर्घग्रहणमष्टस्येति सुप उदात्तत्वनिवृत्त्यर्थं क्रियते यदि च कृतात्वस्य षट्संज्ञा न
स्यात्तदाऽष्टस्येति परत्वात् षट्संज्ञा भ्रूयुपोत्तममिति भविष्यतीति किं दीर्घग्रहणेन ।
कृतं च तत् कृतात्वस्याऽपि षट्संज्ञा ज्ञापयति ततश्चापवादत्वात् षट्संज्ञाऽनेन बाध्यत
इति दीर्घपच इवादीर्घपचोऽपि विभक्त्योः स्वरः स्यादिति कतेत्यं दीर्घग्रहणम् । एका-
स्ता इति । सङ्गवाचित्वाऽभुगपगमवादीव्यत्येन बहुवचनं मन्यते । अन्यवाचित्वाश्रयं
तूत्तरम् । इह तर्हीति । द्वाभ्यामिति । षट्संज्ञाः स्यात् । सप्तम इति । अष्टाभ्य इति क-

१४६ (डति॥क्त०) भाष्यप्रदीपोद्दोदितम् । [अ.१।पा.१।आ.५]

तद्वति । ततो लुक्लुक् च भवति षड्भ्य इति । अथ वा उपरिष्ठाद् योगविभागः करिष्यते । अष्टन आ विभक्तौ । ततो रायः । रायश्च विभक्तावाकारादेशो भवति । हलीत्युभयोः शेषः । यदेवं प्रियाष्टौ प्रियाष्टा इति न सिध्यति प्रियाष्टानौ प्रियाष्टान इति च प्राप्नोति । यथालक्षणमप्रयुक्ते ॥ २४ ॥

डति च ॥ २५ ॥ इदं डतिगृहणं द्विः क्रियते संख्यासंज्ञायां षट्संज्ञायां च । एकं शक्यमकर्तुम् । कथम् । यदि तावत् संख्यासंज्ञायां क्रियते षट्संज्ञायां न करिष्यते । कथम् । णान्ता षडित्यत्र डतीत्यनुवर्तिष्यते । अथ षट्संज्ञायां क्रियते संख्यासंज्ञायां न करिष्यते । डति चेत्यत्र संख्यासंज्ञाप्यनुवर्तिष्यते ॥ २५ ॥

क्तवत् निष्ठा ॥ २६ ॥ निष्ठासंज्ञायां समानशब्दप्रतिषेधः* । निष्ठासंज्ञायां समानशब्दानां प्रतिषेधो वक्तव्यः । लीतो गर्त इति । निष्ठासंज्ञायां समानशब्दाप्रतिषेधः * ॥ निष्ठासंज्ञायां समानश-

तात्वानुकरणादौश्वविधानसामर्थ्याच्च लुङ् विधीयते । हलीति । ततश्चाष्टानामिति नुटि कृते आत्वं भवति जश्शसोस्त्वष्टाभ्य इति कृतात्वनिर्देशाज्ज्ञापकादात्वं भवति । कृतात्वस्य हि निर्देशस्य प्रयोजनं यत्रात्वं तत्रैशतत्वं यथा स्यादिति । यदि ह्येतत्कृतात्वनिर्देशस्य प्रयोजनं न सगालाघवार्थमष्टभ्य औशिति ब्रूयात् । यद्येवमिति । हलादायुच्यमानमातृमौजसोर्न प्राप्नोतीति यत्राष्टार्थस्य प्राधान्यं तत्रैशत्वेन भवितव्यम्, तत्रैव चौशत्वेनातृमनुमीयत इति जसप्यातृमत्र ज्ञापकान्न प्राप्नोति विभक्तिमात्रे त्वात्वं विधीयमानमौजसोः सिध्यति । अष्टन आ विभक्तावित्यत्र पदाङ्गाधिकारं तस्य तदुत्तरपदस्य चेति तदन्तविधिसङ्गावाहवचननिर्देशाभावाद् गुणभूतेष्वष्टार्थ आत्वेन भाव्यमित्यत्रापि सिद्ध्यतीति प्रश्नः । यथालक्षणमिति । यस्य विशिष्टः प्रयोगो न स्मर्यते नापि प्रयोगनिषेधस्मृतिः तद्यथालक्षणमनुगन्तव्यं तदत्र मा भूदात्वमित्यर्थः । नैव वा लक्षणमप्रयुक्ते प्रवर्तते प्रयुक्तानामेव लक्षणेनान्वाख्यानानात् ॥ २४ ॥

डति च ॥ यदि तावदिति । तत्र वतुसाहचर्यात्तद्धित एव डतिगृह्यते न तु पातेर्द्धितः कृतः । अथेति । तत्र संख्यासंज्ञाया अनुवर्तनादन्वर्थत्वाच्च तस्याः संख्याप्रश्नविषय एव डतिगृह्यते न त्वीणादिकः ॥ २५ ॥

क्तवत् निष्ठा ॥ इहानुबन्धाः कार्यार्थमुपादीयन्ते प्रयोगसंज्ञां लुप्तत्वाद्वास्ति । यत्र सारूप्यं तत्र च सन्देहः कथमस्यानुबन्धकार्यं कृतमस्य तु न कृतमिति पूर्वपक्षाभिप्रायः । सिद्धान्तवादी तु मन्यते । अन्वुवेणानुबन्धेन नियतसन्निधाना अर्थाः कारकक्रासा-

दानामप्रतिषेधः । अनर्थकः प्रतिषेधः अप्रतिषेधः । निष्ठासंज्ञा-
 कस्मान्न भवति । अनुबन्धोऽन्यत्वकरः । अनुबन्धः क्रियते सोऽन्य-
 त्वं करिष्यति । अनुबन्धोऽन्यत्वकर इति चेन्न लोपात् * । अनु-
 बन्धोऽन्यत्वकर इति चेत्तन्न, किं कारणम्, लोपात् । लुप्यतेऽना-
 नुबन्धः । लुप्तेऽनानुबन्धेनान्यत्वं भवति । तद्यथा कतरद्देवदत्तस्य
 गृहम्, अदो यत्रासौ काक इति । उत्पतिते काके यद्यपि नष्टं तद्गृहं
 भवति । एवमिहापि लुप्तेऽनुबन्धे नष्टः प्रत्ययो भवति । यद्यपि लु-
 प्यते जानाति त्वसौ सानुबन्धकस्येयं संज्ञा कृतेति । तद्यथा इत-
 रत्रापि कतरद्देवदत्तस्य गृहम् अदो यत्रासौ काक इति । उत्पति-
 ते काके यद्यपि नष्टं तद्गृहं भवति अन्ततस्तमुद्देशं जानातीति ।
 सिद्धविपर्यासश्च * । सिद्धश्च विपर्यासः । यद्यपि जानाति संदेह-
 स्तु तस्य भवति । अयं स त शब्दो लोतो गर्त इति अयं स त शब्दो
 लूनो गीर्ण इति । तद्यथा इतरत्रापि कतरद्देवदत्तस्य गृहम्, अदो
 यत्रासौ काक इति । उत्पतिते काके यद्यपि तमुद्देशं जानाति सं-
 देहस्तस्य भवति इदं तद् गृहमिदं तद्गृहमिति । एवंतर्हि कार-
 ककालविशेषात् सिद्धम् * । कारककालविशेषावुपादेयौ । भूते य-
 स्तशब्दः कर्मणि कर्तरि भावे चेति । तद्यथा इतरत्रापि य एष म-
 नुष्यः प्रेक्षापूर्वकाः भवति सोऽब्रुवेण निमित्तेन भ्रुवं निमित्तमु-
 पादत्ते वेदिकां पुण्डरीकं वा । एवमपि प्राकीर्णेत्यत्रापि प्राप्नोति
 लुङि सिजादिदर्शनात् * । लुङि सिजादिदर्शनात् भविष्यति ।
 यत्र तर्हि सिजादयो न दृश्यन्ते प्राभिच्छेति । दृश्यन्ते अत्रापि सि-
 जादयः । किं वक्तव्यमेतत् । न हि । कथमनुच्यमानं गंस्यते । यथै-

दयो लक्ष्यन्ते तद्दर्शनादनुबन्धस्मृतौ च तल्लुचितानां कार्याणां साधुत्वं विज्ञायते । तत्र
 यदा देवदत्तेन लूनः शालिरिति कश्चित्प्रयुङ्क्ते तदा लक्षणाच्चः कर्मभूतकालाऽवगमात्
 तत्प्रत्ययं मन्यते यदा तु लोतमालभेति योगस्तदा मेषवाचो लोतशब्दस्तत्प्रत्ययान्तः
 प्रयुक्त इति मन्यते । सिद्धविपर्यास इति सिद्धो विपर्यासः संशय इत्यर्थः । इदं तद्गृहमिति
 बुद्धेरनवस्थितत्वमनेन प्रतिपाद्यते । न त्वेतद् द्विवचनं वीप्साद्यर्थाभावात् । प्राकीर्ण-
 ति । अत्र भूतकालोऽस्तीति भावः । दृश्यन्ते चेति । सिजादीत्यादिशब्दः प्रकारे तत्र
 प्राभिच्छेदं देवदत्त इति प्रयोगे कर्त्तव्यत्वाद्यवगमबुद्धिगन्तव्यायं प्रयोगो न निष्ठान्त-

१४८ [सर्वा०] भाष्यप्रदीपोद्गोदितम् । [अ.१।पा.१।आ.६]

वायमनुपदिष्टन् कारककालविशेषानवगच्छति एवमेतदप्यवगन्तुमर्हति । यत्र सिजादयो नेति ॥ २६ ॥

इति श्रीमद्भगवत्पतञ्जलिविरचिते महाभाष्ये प्रथमाध्यायप्रथमपादे पञ्चममाङ्गिकम् ॥

सर्वादीनि सर्वनामानिति ॥२७॥ सर्वादीनीति कोऽयं समासः । बहुव्रीहिरित्याह । कोऽस्य विग्रहः । सर्वशब्द आदिर्येषां तानौमानीति । यद्येवं सर्वशब्दस्य सर्वनामसंज्ञा न प्राप्नोति । किं कारणम् । अन्यप्रदार्थत्वाद्बहुव्रीहेः बहुव्रीहिरयमन्यप्रदार्थे वर्तते, तेन यदन्यत्सर्वशब्दात्तस्य सर्वनामसंज्ञा प्राप्नोति । तद्यथा चित्रगुरानीयतामित्युक्ते यस्या ता गावो भवन्ति स एवानीयते न गावः नैष दोषः, भवति हि बहुव्रीहौ तद्गुणसंविज्ञानमपि । तद्यथा चित्रवाससमानय लोहितोष्णीषा ऋत्विजः प्रचरन्तीति । तद्गुण आ

स्येति प्रतिपद्यते । अञ्जिष्टपिहपिभ्यः क्त इत्यस्य निष्ठा संज्ञा न भवत्युणादीनामव्युत्पत्त्याद्वाहुलकाद्वा अन्यथा निष्ठा च द्वयननादित्याद्युदात्तत्वं स्यात् ॥

इति श्रीकैयटकृते भाष्यप्रदीपे प्रथमाध्याये प्रथमपादे पञ्चमाङ्गिकम् ॥५॥

सर्वादीनि सर्वनामानि ॥ कोयमिति । ननु नपुंसकबहुवचननिर्देशादेव बहुव्रीहिनिश्चयात्समासान्तराशङ्कैव नास्तीति प्रश्नानुपपत्तिः एवं तर्हि किमयं बहुव्रीहिरैवाहोस्त्रिद्विव्रीहितत्पुरुषयोरैकशेषः । यथा कन्तन्तेभ्यः कण्वादिभ्य इति चेति प्रश्नः । तत्र सारूप्यायं सर्वज्ञासावादिस्य सर्वादिरित्यत्रादिशब्द उपादीयते न स्वस्य प्रयोजनान्तरमस्तीति तत्र नपुंसकमनपुंसकेनेति वा स्वरभिन्नानां यरयोत्तरस्वरविधिः स शिष्यत इति वा बहुव्रीहेः शेषः । वक्ष्यमाणेन न्यायेन विनाय्येकशेषेण सर्वशब्दस्य संज्ञा सिध्यतीति मत्वाह बहुव्रीहिरिति । एवमपि सन्देहः किं प्राथम्यकल्पिको बहुव्रीहिः अथ बहुव्रीहितत्पुरुषयोरैकशेषे बहुव्रीहिरिति पृच्छति कोऽस्य विग्रह इति । तानीमानिति । अन्यप्रदार्थस्य प्राधान्यं प्रदर्श्यते । अन्यथा यथा चित्रा गावोरस्येति गवां विशेष्यत्वं तद्वत्तच्च विशेषणत्वमवगम्यते तथेहाप्यवगम्येत । अत्र चार्थो बहुव्रीहिर्नैष्यते । यदा तु स्वामिनः प्राधान्यं गवां विशेषणभावस्तदा तु बहुव्रीहिः । अत एव चित्रा गावो यस्य स चित्रगुरिति स्वामिनः प्राधान्यं प्रदर्श्यते । तानीमानिति सर्वनामद्वयोपादानेन प्रत्यक्षविषयतादिदंशब्दस्य गणपठितेषु सर्वशब्दस्यान्तर्भावात्तद्गुणसंविज्ञानं सूचयति । तस्यान्यप्रदार्थस्य गुणा उपलक्षणाणि तेषामपि कार्ये संविज्ञानं तद्गुणसंविज्ञानम् । तच्च चित्रगुरानीयतामिति स्वस्वामिभावसंबन्धः षष्ठ्यर्थ इति स्वविशेषोपलक्षितस्य स्वामि-

नीयते तद्गुणाश्च प्रचरन्ति॥ इह सवनामानीति पूर्वपदात्संज्ञायामग
इति णत्वप्राप्नोति तस्य प्रतिषेधो वक्तव्यः । सर्वनामसंज्ञायां निपात-
नाणत्वाभावः* । सर्वनामसंज्ञायां निपातनाणत्वं न भविष्यति ।
किमेतन्निपातनं नाम । अथ कः प्रतिषेधो नाम । अविशेषेण किं चि-
दुक्त्वा विशेषेण नेत्युच्यते तत्र व्यक्तमाचार्यस्याभिप्रायो गम्यते इदं
न भवतीति । निपातनमप्येवंजातीयकमेव । अविशेषेण णत्वमुक्त्वा
विशेषेण निपातनं क्रियते तत्र व्यक्तमाचार्यस्याऽभिप्रायो गम्यते
इदं न भवतीति । ननु च निपातनाच्चाणत्वं स्यात् यथा प्राप्तं च ण-
त्वम् । किमन्येऽप्येवं विधयो भवन्ति । इको यणचोति वचनाद् य-
ण स्यात् । यथा प्राप्तश्चेक् श्रूयेत । नैष दोषः । अस्त्यत्र विशेषः । ष-
ष्ठ्याच निर्देशः क्रियते । षष्ठौ च पुनः स्थानिनं निवर्तयति । इह
तर्हि कर्तरि शब् दिवादिभ्यः श्यन्निति वचनाच्च श्यन् स्यात् । य-

न एवानयनं न तु गवाम् । दण्डी । विषाणी चानीयतामित्यत्र तु संयोगसमवायलक्ष-
णेन संबन्धेन संबन्धिनि कार्ये विज्ञायमान उपलक्षणसमाप्यन्तर्भावो भवति । इहाप्या-
दिशब्दसावयववाचित्वादुक्तं तावयवभेदसमुदायस्त्वमासायः । तस्य च समुदायस्य युग-
पलक्ष्ये प्रयोगाभावात्तदन्तर्भूतानामेव पृथक् प्रयोगत्वात्कार्यार्थया संज्ञया भवितव्य-
मिति सर्वशब्दस्यापि सा सिध्यति । देवदत्तशालायां ब्राह्मणा आनीयन्तामित्युक्ते देव-
दत्तोपि यदि ब्राह्मणो भवति स्वशालास्थश्च तदा सोऽप्यानीयत एव । णत्वं प्राप्नोतीति ।
राजपुरुषादिवत्संज्ञाशब्दा अपि शास्त्रप्रक्रियायां सन्तमसन्तं वावयवार्थमाश्रित्य व्यु-
त्पाद्यन्तइति णत्वप्रसङ्गः । प्रयोगे च स णत्वा अणत्वाश्च नित्याएव शब्दाः । तत्र संज्ञायां
सणत्वा एव साधवोऽसंज्ञायां त्वणत्वा एवेति शास्त्रव्यापाराण्यतुं प्राप्नोतेत्येव । सर्वार्था-
भिधानयोग्यशब्दस्य शक्तिनियममात्रं संज्ञाकरणमिति शब्दार्थसंबन्धनित्यस्यपि
न विरोधः । निपातनादिति । लोकेऽप्ययं णतुरहित एव प्रसुच्यते तस्याऽत्र प्रसङ्गेन साधु-
तुं प्रतिपाद्यते । किमेतदिति । भवतुस्य साधुतुं णत्वप्रतिषेधे त्वस्य तात्पर्याभावाद्दिक-
त्यः प्राप्नोतीति भावः । इतरः प्रतिषेधेन सास्यं प्रतिपादयितुं पर्यनयुङ्क्ते अथ क इति
सर्वत्रैव ह्यप्राप्तप्रनुमानं बाधः । निपातनंचापि णत्वाप्राप्तप्रनुमानमिति भावः । ननु चेति ।
प्रतिषेधस्य निवृत्तावेव तात्पर्यं, निपातनस्य तु तद्रूपसाधुप्रतिपादनेन तुरूपान्तरनिवृत्तावेति
भावः । इको यणचोति । यणो हि साधुतुं प्रतिपाद्यते न त्वु निवृत्तिरित्यर्थः । षष्ठ्या-
चेति ततश्च संज्ञिताविषये स्वाभाविकोऽप्रयोग इकः षष्ठौ निर्देशेन प्रतिपाद्यते यथा
दर्भाणां स्थाने शरैः प्रस्तरित्यमिति न तत्र दर्भाः प्रस्तीर्यन्ते । इह तर्हीति । विकल्पः

याप्राप्तश्च शप् श्रूयेत । नैष दोषः । शवादेशाः श्यन्नादयः करिष्यन्ते
तत् तर्हि शपो ग्रहणं कर्तव्यम् । न कर्तव्यम् । प्रकृतमनुवर्तते ।
क्व प्रकृतम् । कर्तरि शबिति । तद्वै प्रथमानिर्दिष्टम् । षष्ठीनिर्दिष्टे-
न चेद्दार्ढ्यः । दिवादिभ्य इत्येषा पञ्चमी शबिति प्रथमायाः षष्ठी
प्रकल्पयिष्यति, तस्मादित्युत्तरस्येति । प्रत्ययविधिरयम्, न च प्र-
त्ययविधौ पञ्चस्यः प्रकल्पिका भवन्ति । नायं प्रत्ययविधिः । विहि-
तः प्रत्ययः प्रकृतश्चानुवर्तते इह तर्हि अव्ययसर्वनाम्नामकच् प्राक्
टेरि वचनाच्चाकच् स्याद् यथाप्राप्तश्च कः श्रूयेत । नैष दोषः,
। प्राप्ते हि कैऽकजारभ्यते सबाधको भविष्यति । निपातनमध्येव-
जातीयकमेव । नाप्राप्ते णत्वे निपातनमारभ्यते तद्बाधकं भवि-
ष्यति । यदि तर्हि निपातनान्यप्येवजातीयकानि भवन्ति । समस्त-
ते दोषो भवति । ब्रह्मण्ये वैयाकरणाः समस्तते विभाषालोपमारभ-
न्ते समो हितततयोर्वेति । सततम्, संततम्, सहितम्, संहितम् ।
इह पुनर्भवान्निपातनाच्च लोपमिच्छति । अपरस्पराः क्रियासात-
त्यङ्गति । यथाप्राप्तं चाऽलोपम् । संततमित्येतन्न सिध्यति कर्तव्यो-
ञ्च यत्नः । बाधकान्येव हि निपातनानि भवन्ति । संज्ञोपसर्जनप्र-
तिषेधः * । संज्ञोपसर्जनीभूतानां सर्वादीनां प्रतिषेधो वक्तव्यः ।

प्राप्नोतीति भावः । समुच्चयस्तु न भवतु केन परदेशस्योऽवष्टब्धत्वाच्चातुसार्वा धातुकयोश्चा
र्थाभिधाने एकेनैव साहायकस्य सम्पादनात् । शवादेशा इति श्यनश्च शिल्करणं ज्ञापकं
स्थानिवद्भावाभावस्य । तेन करोतीतुप्रतयस्यपिच्चादनुदात्तत्वं न भवति कुर्वतीतप्र
शप्श्यनोर्नितप्रमिति नुमागमो न भवति, आदितप्रधिकाराद्वा । रुधादिभ्यः अमितप्र
रुधादीनां श्रुतत्वात्तेषामेवान्तरादचः परः अम् भवति न तु शपः परः । यथा च अस्मिन्
रोपधयोरमन्यतरस्यामिति समागमो रोपधयोर्निवर्तक एवं शपः अम् । इह तर्हीति ।
देशभेदाद्विरोधाभावेऽपि काकचोरेकार्यतुङ्गिकल्प एव चोद्यते न समुच्चयः । कर्तव्योऽञ्च
यत्न इति । लुप्ते देवश्चम इत्ययं श्लोकोऽन्यार्थमवश्यं पठितव्यस्तेनैव सततं सन्ततमिति
च सिध्यति न तु निपातनेत्यर्थः । सांततमिति चानभिधानात् यजन्तस्य प्रयोगभावः
पुराणशब्देन पुरातनशब्दस्य बाधः प्राप्तः घृष्टोदरादित्वान्न भवति । संज्ञोपसर्जनीभूता-
नामिति । ये विभाषयान्तरे दृष्टास्तएवमावस्थां प्राप्ता इति विवक्षया द्विप्रतयनिर्दे-

सर्वा नाम कश्चित्समै सर्वाय देहि । अतिसर्वाय देहि स कथं कर्तव्यः । पाठात्पर्युदासः पठितानां संज्ञाकरणम् * । पाठादेव पर्युदासः कर्तव्यः शुद्धानां पठितानां संज्ञा कर्तव्या । सर्वादीनि सर्वनामसंज्ञानि भवन्ति संज्ञोपसर्जनीभूतानि न सर्वादीनि किमविशेषेण, नेत्याह, विशेषेण च । किं प्रयोजनम् । सर्वाद्यानन्तर्यकार्यार्थम् । सर्वादीनामानन्तर्येण यदुच्यते कार्यं तदपि संज्ञोपसर्जनीभूतानां मा भूदिति । किं प्रयोजनम् प्रयोजनं डतरादीनामदृग्भावे * । डतरादीनामदृग्भावे प्रयोजनम् । अतिक्रान्तमिदं ब्राह्मणकुलं कतरद् अतिकतरं ब्राह्मणकुलमिति । त्यदादिविधौ च * । त्यदादिविधौ च प्रयोजनम् । अतिक्रान्तोऽयं ब्राह्मणसंमतितद् ब्राह्मण इति । संज्ञाप्रतिषेधस्तावन्न वक्तव्यः, उपरिष्ठाद्योगविभागः कल्पयते । पूर्वपरावरदक्षिणोत्तरापराधराणि व्यवस्थायाम्, ततोऽसंज्ञायामिति । सर्वादीनीत्येवं तान्यनुक्रान्तानि असंज्ञायां तानि द्रष्टव्यानि । उपसर्जनप्रतिषेधश्च न कर्तव्यः । अनुपसर्जनादित्येष

शः । सर्वाय देहीति । पदकार्येषु गौणमुख्यन्यायो न तु प्रातिपदिककार्येष्विति शब्दाश्रये च वृत्त्यात्वे इतरत्रोक्तमिति प्रसिद्धप्रसिद्धिवशात्सम्भवदपीह स नोक्तः समासकृतक्षिप्तावायसर्वनामासर्वलिङ्गा जातिरेकद्रव्योपवेशिनी संज्ञेतिरतदनपेक्ष्य संज्ञाप्रतिषेधः । तत्र ह्यपेक्षिते परया पूर्वा संज्ञा बाध्यत इति संज्ञा संज्ञया सर्वनामसंज्ञाया बाधनात् प्रसङ्गाभावः । अतिसर्वायेति । प्रादिसमासोऽयं बहुव्रीहौ संज्ञाप्रतिषेधात् । प्रयोजनं सर्वनामावायसंज्ञायामिति तदन्तविधिः परमसर्वस्मादुत्तराद्यर्थ आश्रितः । पाठादिति । यथा तिङो गोत्रादीनोत्तरत्र कुलनाभीक्ष्णग्रहणं गोत्रादिपाठविशेषणं तथेहापि सर्वादिसन्निवेशो विशेष्यतेऽसंज्ञोपसर्जनानि सर्वादीनि गणसन्निविष्टानि नान्यानीत्यर्थः । किमविशेषेणेति । किं यत् सर्वेषां सर्वादीनां कार्यं तदर्थमेवेति प्रश्नः । विशेषेण चेति । चशब्दादविशेषेणेति प्रश्नः । यद् गणपाठोपलक्षितं विशिष्टं कार्यं तदादीनामः अदृढतरादिभ्य इत्यादि तदर्थं मपि पाठविशेषणमित्यर्थः । यत्तु कार्यं युष्मदस्मादभ्यां ङसोऽशित्यादि स्वरूपमात्राश्रयं न सन्निवेशापेक्षं तदविशेषेण भवति । तत्र हि न गणपठितयोर्युष्मदस्मादोर्निर्देशोऽपि तूष्णादिकयोः । अनुपसर्जनादिति । ननु प्राधानेन तदन्तविध्यर्थो योगः प्रारब्धश्च कौशकारेय इति यथा स्यादिति न चाणिति तदादिनियमाख्यग्रहणं तद्धितोऽध्यणस्तीति, नैतदस्ति, स्त्रीप्रत्यये चानुपसर्जनेनेति तदादिनियमा-

योगः प्रत्याख्यायते तमेवमभिसंभन्त्यामः । अनुपसर्जन अ अदि-
ति । किमिदं अ अदिति अकारात्कारौ शिष्यमाणावनुपसर्जनस्य
द्रष्टव्यौ । यदेवम् अतियुष्मद् अत्यस्मद् इति न सिध्यति । प्रशि-
ष्टनिर्देशायम् अनुपसर्जन अ अ अदिति । अकारान्ताद् आकारा-
त्कारौ शिष्यमाणावनुपसर्जनस्य द्रष्टव्यौ । अथवा अङ्गाधिकारे य-
दुच्यते गृह्यमाणविभक्तेस्तद्भवति । यदेवं परमपञ्च परमसप्त, षड्-
भ्यां लुगिति लुग् न प्राप्नोति । नैष दोषः, षट्प्रधान एष समासः ।
इह तर्हि प्रियसक्थेना ब्राह्मणेन अनङ् न प्राप्नोति । सप्तमीनि-
र्दिष्टे यदुच्यते प्रकृतविभक्तौ तद्भवति । यदेवमतितद् अतितदौ अति-
तद् इति अत्वं प्राप्नोति । तच्चापि वक्तव्यम् । न वक्तव्यम् । इह तावद्
उतरादिभ्यः पञ्चम्य इति पञ्चमी अङ्गस्येति षष्ठी तत्राशक्यं भिन्न-

भावात् कारशब्दादपि ङीपि कुम्भकारिशब्दात् स्त्रीभ्यो ङगिति ङम्भविष्यति ।
अनुपसर्जन अ अदिति । सुपां सुलुगिति षष्ठ्या लुक् । अ अ अदिति । अकारेणाका-
रात्कारौ विशेष्येते । अकारात्परौ यावकारात्कारौ तावनुपसर्जनस्येत्यर्थः । पञ्चम्या
अदितायं तु युष्मदस्मदभ्यामनकारान्ताभ्यां विधीयतइति परिभाषानुपस्थानादुपसर्ज-
नाभ्यामपि भवति । त्यदादीनाम् इत्ययमकारात्परस्य हलः स्थाने विधीयतइति अका-
रात्परोऽकारो भवतीति परिभाषापस्थानादतितद् इत्यत्र न भवति । एवं तु प्रियौ
हावस्येति बहुव्रीहौ कृतेऽकारान्तादविधानात्परिभाषानुपस्थानादतुं प्राप्नोति । तदोष्म-
त्त्वाविति च सतृमविशेषितमित्युपसर्जनस्यापि प्राप्नोति । तत्रायं समाधिः । तदादीना-
मित्यात्र तदादिषु परिभाषापस्थानादनुपसर्जनानां तेषां ग्रहणं तस्माच्चर्याद् द्विशब्दो-
ऽपि तथाविध एव गृह्यते । सतृविधौ च तथाविधानामेवानुवृत्तिरित्यत्रापि न दोषः ।
अतिसर्वायेतयादीतृ विशेषकार्यमपरिहृतमेव । गृह्यमाणविभक्तेरिति । गृह्यमाणानां तदा-
दादीनां उतरादीनां च स्वार्थद्वारेण संबन्धिनी या विभक्तिस्तदर्थगतसंख्याकर्मादिवा-
चिनी तस्या इत्यर्थः । यदेवमिति । गृह्यमाणाद् विहिता या विभक्तिरित्येवं संबन्ध-
मन्वानस्य प्रश्नः । अर्थः संबन्धोऽत्र गृहीत इत्युत्तरेऽभिप्रायः । यदेवं पञ्चकाः शकुनय-
इति कनः स्वार्थि कतृाज्जसो लुक् प्राप्नोति, उच्यते, कनि कृते शब्दान्तरत्वान्त्वान्तत्वाभा-
वात्तायं षट्संज्ञक इत्यदोषः । युष्मदस्मदभ्यां ङसोऽशित्यत्र त्वङ्गेनविभक्तिविशेष्यत इ-
त्युपसर्जनाभ्यामपि सिध्यति । प्रियसक्थेति सक्थिशब्दश्चकटावयवचनोऽचेति व-
हुव्रीहौ सक्थ्यङ्गोरिति समासान्तो न कृतः । प्रकृतविभक्ताविति । अङ्गार्थसंबन्धिन्यां
विभक्तावित्यर्थः । तच्चापीति । गृह्यमाणविभक्तेरिति सप्तमीनिर्दिष्टे यदुच्यते इति च

विभक्तित्वाद् डतरादिभ्य इति पञ्चम्याऽङ्गं विशेषयितुम् । तत्र कि
मन्यच्छक्यं विशेषयितुमन्यदतो विहितात्प्रत्ययाद् डतरादिभ्यो यो
विहित इति । इहेदानीमस्थिदधिसक्थ्यक्षणासनडुदात्त इति ।
त्यदादीनामो भवतीति । अस्थ्यादीनामित्येषा षष्ठी अङ्गस्येत्यपि,
त्यदादीनामित्यपि षष्ठी अङ्गस्येत्यपि । तत्र कामचारः । गृह्यमा-
णेन वा विभक्तिं विशेषयितुमङ्गेन वा यावता कामचारः । इह ता-
वदस्थिदधिसक्थ्यक्षणासनडुदात्त इत्यङ्गेन विभक्तिं विशेषयिष्या-
मः । अस्थ्यादिभिरनङ्गम् अङ्गस्य विभक्तावनङ् भवति अस्थ्यादी-
नामिति । इहेदानीं त्यदादीनामो भवतीति गृह्यमाणेन विभक्तिं
विशेषयिष्यामः अङ्गेनाकारम् । त्यदादीनां विभक्तावो भवति अ-
ङ्गस्येति । यदेवमतिसः अत्वं न प्राप्नोति । नैष दोषः, त्यदादिप्र-
धान एष समासः अथवा नेदं संज्ञाकरणं पाठविशेषणमिदम् सर्वे-
षां यानि नामानि तानि सर्वादीनि । संज्ञोपसर्जने च विशेषेऽव-
तिष्ठेते । यदेवं संज्ञाश्रयं यत्कार्यं तन्न सिध्यति सर्वनाम्नः स्मै आ-
मि सर्वनाम्नः सुडिति । अन्वर्थग्रहणं तत्र विज्ञास्यते । सर्वेषां यन्ना-
म तत्सर्वनाम सर्वनाम्न उत्तरस्य डेः स्मै भवति सर्वनाम्न उत्तरस्या-
मः सुड् भवति यदेवं सकलं कृत्स्नं जगदित्यत्रापि प्राप्नोति । ए-
तेषां चापि शब्दानामेकैकस्य स स विषयः तस्मिंस्तस्मिन्विषये यो
यः शब्दो वर्तते तस्य तस्य तस्मिंस्तस्मिन्वर्तमानस्य सर्वनामकार्यं

डतरादिभ्यो यो विहित इति । अर्थद्वारकं विधानमाश्रयितव्यं तेन परमकतरदित्यत्रापि
भवति । युष्मदस्मदभ्यां डसोऽशित्यत्र तु प्रकरणेऽङ्गेन विभक्तिर्विशेष्यतेऽर्थद्वारेण, युष्म-
दस्मदभ्यां तु परतवमात्रेणेत्यतियुष्मदित्यादावपि कार्यं भवति । अतिस इति । शोभन-
स इति प्रादिसमासः । नञ्समासेऽप्यसः अपष्ट् अकतरदिति भवति । सर्वेषां यानीति ।
स्वविषयापेक्षया सर्वनामत्वं बोद्धव्यम् । यथा गोत्वादेः स्वविषयापेक्षं सर्वगतत्वं न
तु सर्वादीनि परस्परं पर्यायतां यान्ति भिन्नार्थत्वात् एतेषां चापीति । ततश्च सर्वस्मिन्ने-
दन इत्योदनशब्दस्यापि सर्वनामकार्यं प्राप्नोति सामानाधिकरण्यादनयोः । ननु प्रति-
नियतवस्तुभागाभिनिवेशित्वाच्छब्दानां सर्वत्वमोदनशब्देन नाभिहितमोदनत्वमपि
सर्वशब्देनेति कुतोऽयं प्रसङ्गः तत्रेदं दर्शनम् । सर्वशब्दोऽपि ओदनार्थावग्रहेण प्रवृत्त

प्रानोति । एवं तर्ह्यभ्यमनेन क्रियते पाठश्चैव विशेष्यते संज्ञा च ।
कथं पुनरेकेन यत्नेनोभयं लभ्यम्, लभ्यमित्याह कथम् एकशेषनि-
र्देशात् । एकशेषनिर्देशोऽयम् । सर्वादीनि च सर्वादीनि च सर्वा-
दीनि । सर्वनामानि च सर्वनामानि च सर्वनामानि । सर्वादी-
नि सर्वनामसंज्ञानि भवन्ति । सर्वेषां यानि च नामानितानि स-
र्वादीनि । संज्ञोपसर्जने च विशेषेऽवतिष्ठेते । अथवा महतीयं संज्ञा
क्रियते । संज्ञा च नाम यतो न लघीयः । कुत एतत् । लघुर्थं हि
संज्ञाकरणम् तत्र महत्याः संज्ञायाः करणे एतत्प्रयोजनम् अन्वर्थसं-
ज्ञा यथा विज्ञायेत । सर्वादीनि सर्वनामसंज्ञानि भवन्ति । सर्वेषां
नामानीति चातः सर्वनामानि । संज्ञोपसर्जने च विशेषेऽवतिष्ठेते ।
अथो भस्य सर्वनामत्वे कोऽर्थः । उभस्य सर्वनामत्वे ऽकजर्थः * ।
उभस्य सर्वनामत्वेऽकजर्थः पाठः क्रियते उभकौ । किमुच्यतेऽकज-
र्थं इति न पुनरन्यान्यपि सर्वनामकार्याणि । अन्याभावो द्विवच-
नटाव्विषयत्वात् * । अन्येषां सर्वनामकार्याणामभावः । किं का-
रणम् द्विवचनटाव्विषयत्वात् उभशब्दोऽयं द्विवचनटाव्विषयः अ-

शोदनशब्दोऽपि सर्वशब्दार्थावग्रहेण । प्रतिपत्ता तु केवलात्सर्वशब्दाद्विशेषं न प्रतिपद्यते
रूपसादृश्यान्नाप्योदनशब्दादिति तत्प्रतिपत्त्यर्थमुभयोरुपादानं तत्रैकस्य सर्वनामकार्यं
भवति नापरस्येति प्रमाणाभावादिति प्रसङ्ग उद्भावितः । एकशेषनिर्देश इति । ननु सह-
विवक्षाया अभावात् कथमेकशेषः एकशेषफलत्वात्तन्वन्याय आवृत्तिर्वैकशेषशब्देनो-
च्यते । अथवा आकृत्यभिधानपक्षे एकस्यैव प्रयोगे सिद्धे प्रत्याख्यातमेकशेषशास्त्रं सं-
ज्ञोपसर्जने चेति । यदा सर्वशब्दः संज्ञात्वेन विनियुज्यते तदा प्रसिद्धप्रवृत्तिनिमित्त-
परित्यागेन स्वरूपमात्रोपकारी प्रवर्तते इति विशेष एव्यावतिष्ठते उपसर्जनमपि जह-
त्स्वार्थमजहद्वातिक्रान्तार्थं विशेषणतामापन्नमतिक्रान्तार्थं वृत्ति भवत्यतिसर्वायेत्यत्र वा-
क्ये त्वसंसृष्टार्थत्वात् स्वार्थमात्रं प्रतिपादयतो न विशेषेऽवस्थानम् । यतो न लघीय
इति । शब्दव्यवहारो लघुस्ततोऽपि लघोयो नाम । तत्र गुरुसंज्ञाकरणात्सर्वादीनां वि-
शिष्टो धर्मोऽनुमीयते नूनमेतानि संज्ञाप्रवृत्तिनिमित्तेन सर्वनामत्वेन युक्तानि । यत-
स्तदनुरूपा तेषां संज्ञा कृतेति सर्वनामकार्यमन्तर्गणकार्यं च सर्वनामत्वयुक्तानामेव भ-
वति न संज्ञोपसर्जनानाम् । अन्याभाव इति । टाव्विषयत्वमपि न द्विवचनादन्यत्र

न्यानि च सर्वनामकार्याख्येकवचनबहुवचनेषूच्यन्ते । यदा पुनर-
यमुभयशब्दे द्विवचनटाव्विषयः क इदानीमस्यान्यत्र भवति । उ-
भयोऽन्यत्र * । उभयशब्दो ऽस्यान्यत्र भवति । उभये देवमनुष्याः ।
उभयो मणिरिति । किञ्च स्याद् यद्यत्राकञ् न स्यात् कः प्रसज्ये-
त । कश्चेदानीं काकचोर्विशेषः । उभयशब्दोऽयं द्विवचनटाव्विषय
इत्युक्तं तत्राकचि सत्यकचस्तन्मध्ये पतितत्वाच्छक्यते एतद् क्तुं द्वि-
वचनपरोऽयमिति, के पुनः सति नायं द्विवचनपरः स्यात् । तत्र
द्विवचनपरता वक्तव्या यथैव तर्हि के सति नायं द्विवचनपरः एव-
माप्यपि सति नायं द्विवचनपरः स्यात् तत्रापि द्विवचनपरता वक्त-
व्या । अवचनादापि तत्परविज्ञानम् । अन्तरेणापि वचनमापि द्वि-
वचनपरोऽयं भविष्यति । किं वक्तव्यमेतत् नहि, कथमनुच्यमानं गं-
स्यते । एकादेशे कृते द्विवचनपरोऽयमन्तादिवद्भावेन । अवचनादा-
पि तत्परविज्ञानमिति चेत्केऽपि तुल्यम् * । अवचनादापि तत्प-
रविज्ञानमिति चेत्केऽपि अन्तरेण वचनं द्विवचनपरो भविष्यति ।
कथम् । स्वार्थिकाः प्रत्ययाः प्रकृतितो ऽविशिष्टा भवन्तीति प्रकृति-

बोद्धव्यम् । तत्रोभादुदात्तो नित्यमित्यत्र नित्यग्रहणस्येदं प्रयोजनं वृत्तिविषये उभय-
शब्दप्रयोगो भाभूद् उभयशब्दस्यैव यथा स्यादित्युभयपुत्र इत्यादि भवति । द्विदण्डा-
दिभ्यश्चेत्यत्र निपातनादुभा बाह्वीत्यादयः साधवः । कश्चेदानीमिति । रूपे स्वरौ च
नास्ति विशेषः अवग्रहे च नास्त्यादरो न हि लक्षणैः पदकारा अनुवर्त्याः । उभयाभ्यां
हेतुभ्यां उभययोर्हेत्वोरिति षष्ठी द्वितीयसिद्धे निमित्तकारणहेतुषु सर्वासां प्रायदर्शन-
मिति वचनात् । उभयशब्दोऽयमिति । द्विवचनेऽनन्तरे श्रूयमाणे उभयशब्देन साधुना भाष्यं
न लुप्तेन व्यवहिते । के पुनः सतीति । पूर्वस्य द्विवचनस्य लुप्तत्वादपरस्य केन व्यवधाना-
त् । तत्र कविषये व्यवहितद्विवचनविषय उभयशब्दः साधुर्भवतीति वक्तव्यम् । यथैव त-
र्हीति । ननु द्विवचनटाव्विषयत्वादित्यत्र टाप उपात्तत्वाच्चोद्यानुपपत्तिः । एवं तर्हि
टाव्विषयतुमेकवचनबहुवचनयोर्मा भूदित्येवमर्थमाप्यपि द्विवचनपरता वक्तव्येत्युक्तम् ।
अवचनादिति । स्वार्थिकतुदाप उभयार्थस्याहानादापि सिद्धा द्विवचनपरतेत्यर्थः । केऽपि
तुल्यमिति । द्विवचनविषयतुदित्यत्र द्विवचनशब्देन प्रत्ययो न गृह्यते किं तर्हि इय-
र्थाभिधानसमर्थ इत्यर्थः । उभयत उभयचेति असौख्ययतुद् द्वित्वाभिधानसामर्थ्यं ना-
स्तीत्यभेदविषय उभयशब्द एव प्रयुज्यते न तूभयशब्दः । एवं प्रत्याख्यातोऽकजर्थ उभय-

१५६ [विभाषा०] भाष्यप्रदीपोद्दोदितम् । [अ. १। पा. १। आ. ६]

ग्रहणेन स्वार्थिकानामपि ग्रहणं भवति । अथ भवतः सर्वनामत्वे कानि प्रयोजनानि । भवतोऽकच्छेपात्वानि * । भवतोऽकच्छेपात्वानि । प्रयोजनानि । अकच् भवकान् । शेषः स च भवांश्च भवन्तौ । आत्वम् भवादृशगिति । किं पुनरिदं परिगणनमाहो खिदुदाहरणमात्रम् । उदाहरणमात्रमित्याह । तृतीयादयोऽपि दृश्यन्ते । सर्वनाम्नस्तृतीया च । भवता हेतुना भवतो हेतोरिति ॥

विभाषा दिक्समासे बहुव्रीहौ ॥ २८ ॥ दिग्ग्रहणं किमर्थम् । न बहुव्रीहाविति प्रतिषेधं वक्ष्यति । तत्र न ज्ञायते क्व विभाषा क्व प्रतिषेध इति । दिग्ग्रहणे पुनः क्रियमाणे न दोषो भवति । दिगुपदिष्टे विभाषा अन्यत्र प्रतिषेधः । अथ समासग्रहणं किमर्थम् समास इव यो बहुव्रीहिस्तत्र यथा स्याद् बहुव्रीहिवद्भावेन यो बहुव्रीहिस्तत्र सा भूदिति । दक्षिणदक्षिणस्यै देहि । अथ बहुव्रीहिग्रहणं किमर्थम् । द्वन्द्वे सा भूत् दक्षिणोत्तरपूर्वाणामिति । नैतदस्ति प्रयोजनम् द्वन्द्वे चेति प्रतिषेधो भविष्यति । नाप्राप्ते प्रतिषेधे द्वयं विभाषा आरभ्यते सा यथैव न बहुव्रीहावित्येतं प्रतिषेधं बाधते । एवं द्वन्द्वे चेत्येतमपि बाधेत । न बाधेत । किं का-

दस्य पाठः । सर्वनाम्नस्तृतीया चेति षष्ठीतृतीयार्थः पाठ इति केचित् । निमित्तकारणहेतुषु सर्वासां प्रायदर्शनमिति वचनात्तदर्थोऽपि पाठो न कर्तव्य इत्यन्ये । अथ भवत इति । अनकारान्तत्वात् स्मायाद्यभावात्प्रश्नः । शेषइति । पाठे सति त्यदादित्वाच्छेषो भवति । तृतीयादयोऽपीति । निमित्तकारणहेतुषु सर्वासां प्रायदर्शनमित्यनपेक्ष्यैतदुक्तम् । इदं तु प्रयोजनम् भावतायनिः, भवद्राड्, भवन्मयः । पूर्वनिपातश्च भवन्मिन्नः । भवतश्चक्कसाविति वृद्धत्वात् ठक्कसौ । गुणवचनसंज्ञाबाधनं च । भवतो भावो भावत्यमिति सा भूत ॥

विभाषा दिक्समासे बहुव्रीहौ । दिग्ग्रहणमिति । एकस्मिन्विषये विकल्पप्रतिषेधयोरसम्भवात्सामर्थ्यादिषयभेद आश्रयितव्य इति प्रश्नः । वचनमन्तरेणाभिमतो विषयभेदो न लभ्यत इत्युत्तरम् । समासएवेति । मुख्य इत्यर्थः । अन्यस्तु तत्कार्यलाभाय तदुपदेशं लभत इत्युत्तरम् । दक्षिणोत्तरपूर्वाणामिति । द्वन्द्वे चेत्यनेन सर्वाद्यन्तस्य द्वन्द्वस्य सर्वनामसंज्ञाप्रतिषेधो नावयवानामिति सर्वनाम्नो वृत्तिमात्र इति पुनर्ज्ञावः ।

रणम् । येन नाप्राप्ते तस्य बाधनं भवति न चाप्राप्ते न बहुव्रीहा-
वित्येतस्मिन्प्रतिषेधे द्वयं विभाषा आरभ्यते । इन्द्रे चेत्येतस्मिन् पु-
नः प्राप्ते चाप्राप्ते च । अथ वा पुरस्तादपवादा अनन्तरान्विधीन्
बाधन्ते नोत्तरानित्येवमियं विभाषा न बहुव्रीहावित्येतं प्रतिषेधं
बाधिष्यते इन्द्रे चेत्येतं प्रतिषेधं न बाधिष्यते । अथवा इदं तावदयं
प्रष्टव्यः, इह कस्मान्न भवति, या पूर्वा सोत्तरा अस्योन्मुग्धस्य सो-
ऽयं पूर्वोत्तर उन्मुग्धः तस्मै पूर्वोत्तराय देहीति । लक्षणप्रतिपदोक्त-
योः प्रतिपदोक्तस्यैवेति । यद्येवं, नार्थो बहुव्रीहियहणेन । इन्द्रे क-
स्मान्न भवति । लक्षणप्रतिपदोक्तयोः प्रतिपदोक्तस्यैवेति । उत्तरार्थं
तर्हि बहुव्रीहियहणं कर्तव्यम् । न कर्तव्यम् । क्रियते तत्रैव न बहुव्रीहा
विति । द्वितीयं कर्तव्यम् । बहुव्रीहिरेव यो बहुव्रीहिस्तत्रैव यथा स्याद्
बहुव्रीहिवद्भावेन यो बहुव्रीहिस्तत्र माभूत् । एकैकस्मै देहि । ए-
तदपि नास्ति प्रयोजनम् । समासइति वर्तते तेन बहुव्रीहिं बिशे-
षयिष्यामः समासो यो बहुव्रीहिरिति । इदं तर्हि प्रयोजनम् अ-
वयवभूतस्याऽपि बहुव्रीहेः प्रतिषेधो यथा स्यात्, इह मा भूत्,
वस्त्रमन्तरमेषां त इमे वस्त्रान्तराः वसनमन्तरमेषां त इमे वसना-
न्तराः वस्त्रान्तराश्च वसनान्तराश्च वस्त्रान्तरवसनान्तराः ॥

न बहुव्रीहौ ॥ २६ ॥ किमुदाहरणम्, प्रियविश्वाय । नैतद-
स्ति प्रयोजनम् । सर्वाद्यन्तस्य बहुव्रीहेः प्रतिषेधेन भवितव्यम् ।
वक्ष्यति चैतत् । बहुव्रीहौ सर्वनामसंख्ययोरुपसंख्यानमिति । तत्र

येन नाप्राप्तइति । अयमत्रार्थः । न बहुव्रीहावित्यनेन सर्वः खविषयो व्याप्तः इन्द्रे चेत्यनेन
तु न व्याप्तः । विभाषा जसीति जसि विकल्पविधानात् । यदि चानेन इन्द्रे विभाषा
स्याद् जस्यनुवाददोषः प्रसज्येत । बहुव्रीहौ त्वनुवाददोषमलभमाना कृतार्था सती पर-
त्वादियं विभाषा इन्द्रे चेत्यनेन बाध्यते । लक्षणप्रतिपदोक्तयोरिति । दिक्स्मात् इति
व्यपदेशो दिङ्नामानीति विहितस्य न्यायः, तच्च हि दिक्श्चोऽस्ति । वस्त्रान्तरिति ।
उपसर्जनप्रतिषेधो वार्तिककारस्य न सूत्रकारस्य न बहुव्रीहावित्यारम्भात् तन्मतेनेदं
प्रयोजनमुक्तम् ॥

न बहुव्रीहौ । प्रियविश्वायेति । प्रियशब्दस्य विश्वविशेषणत्वात् पूर्वनिर्णयार्तं मन्यते ।

१५८ (नबहु०) भाष्यप्रदीपोद्द्योतितम् । [अ. १। पा. १। आ. ६।]

विश्वप्रियायेति भवितव्यम् इदं तर्हि द्युन्यायचान्याय । ननु चात्रापि सर्वनाम्न एव पूर्वनिपातेन भवितव्यम् । नैष दोषः वक्ष्यत्येतत्, संख्यासर्वनाम्नोर्यो बहुव्रीहिः परत्वात्तत्र संख्यायाः पूर्वनिपातो भवतीति । इदं चाप्युदाहरणं प्रियविश्वाय । ननु चोक्तं विश्वप्रियायेति भवितव्यमिति । वक्ष्यत्येतत् वा प्रियस्येति । न खल्वयवश्यं सर्वाद्यन्तस्यैव बहुव्रीहिः प्रतिषेधेन भवितव्यम् । किं तर्हि असर्वाद्यन्तस्यापि भवितव्यम् । किं प्रयोजनम् । अकञ् माभूदिति । किञ् स्याद् यद्यत्राकच्स्यात् । कोनस्रात् । कश्चेदानीं काकचोर्विशेषः । वाञ्छनान्तेषु विशेषः । अहंकापितायस्य सकल्पितकः तृकपितायस्य तृकल्पितक इति प्राप्नोति मत्कल्पितकः तृकल्पितक इति चेष्ट्यते । कथं पुनरिच्छताऽपि भवता बहिरङ्गेण प्रतिषेधेनान्तरङ्गो विधिः शक्यो बाधितुम् । अन्तरङ्गानपि विधीन् बहिरङ्गो विधिर्बाधते गोमत्प्रियइति यथा । क्रियते तत्र यन्नः प्रत्ययोत्तरपदयोश्चेति । ननु चेहापि क्रियते न बहुव्रीह्याविति । अस्त्यन्यदेतस्य वचने प्रयोजनम् । किम् । प्रियविश्वाय । उपसर्जनप्रतिषेधेनाप्येतत्सिद्धम् । अयं खल्वपि बहुव्रीहिरस्यैव प्राथमकल्पकः । यस्मिन्नैकपदमैकस्वर्यमेकविभक्तिकत्वं च । अस्ति तादर्थ्यात्तावच्छब्दम् । बहुव्रीह्यर्थानि पदानि बहुव्रीहिरिति । तद्यत्तादर्थ्यात्तावच्छब्दं तस्यैदं ग्रहणम् ।

हान्यायेति । संख्यायाः संख्येयपरतन्त्रतुादिशेषणत्वं सर्वनाम्न एवेति नियमः कथमिति चेदुच्यते । विशेषणत्वात्संख्यायाः पूर्वनिपाते प्राप्ते एवमर्थमुपसंख्यानं स्यात् सर्वनाम्न संख्ययोः सन्निपाते सर्वनाम्न एव पूर्वनिपातः स्यादिति । वक्ष्यत्येतदिति । नैष वाक्यार्थो यस्त्वया कल्पित इत्यर्थः । व्यञ्जनान्तेष्विति । उपलक्षणमेतत् । द्विकपुत्रो द्विकपुत्र इत्याद्यापि विशेषदर्शनात् । कथं पुनरिति । अन्तरङ्गत्वात्संज्ञानिमित्तनाकचा तावद्भाष्यं यथापदान्तरसंनिधाने वर्तिपदार्थविशेषणान्यपदार्थविवक्षायां बहिरङ्गेण बहुव्रीह्येत्वर्थः । अन्तरङ्गानपीति । प्रत्ययोत्तरपदयोश्चेति सामान्येन ज्ञापकं बहिरङ्गोऽपिसमासाऽन्योविधिरन्तरङ्गं बाधते इत्यस्यार्थस्येति भावः । क्रियते तच्चेति । लुग्विषयमेव तज्ज्ञापकमित्यर्थः । अस्त्यन्यदिति । अत्र हि विधिप्रतिषेधो समानकालौ कार्यकालत्वात्संज्ञाया इति मन्यते । अयं खल्वपीति । सूत्रोपाख्य एवायमर्थ इति प्रतिपादयति । अप्रयोगसमवायि यत्प्रक्रियावाक्यं तत्रायं प्रतिषेधो न लौकिके वाक्ये प्रयोगार्थं तस्य

गोनर्दीयस्त्वाह अकचस्वरौ तु कर्तव्यौ प्रत्यङ्गं सुक्तसंशयौ । त्वक-
त्पितृको मकत्पितृक इत्येव भवितव्यमिति । प्रतिषेधे भूतपूर्वस्यो-
पसंख्यानम् * । प्रतिषेधे भूतपूर्वस्योपसंख्यानं कर्तव्यम् । आढ्यो
भूतपूर्व आढ्यपूर्वः आढ्यपूर्वाय देहीति । प्रतिषेधे भूतपूर्वस्योपसं-
ख्यानानर्थक्यं पूर्वादीनां व्यवस्थायामिति वचनात् * । प्रतिषेधे
भूतपूर्वस्योपसंख्यानमनर्थकम् । किं कारणम् । पूर्वादीनां व्यवस्था-
यामिति वचनात् । पूर्वादीनां व्यवस्थायां सर्वनामसंज्ञोच्यते न
चात्र व्यवस्था गम्यते ॥

तृतीया समासे ॥ ३० ॥ समासइति वर्तमाने पुनः समास-
ग्रहणं किमर्थम् । अयं तृतीयासमासोऽस्त्येव प्राथमकलिपकः । य-
स्मिन्नैकपदमैकस्वर्यमेकविभक्तिकत्वं चेति । अस्ति च तादर्थ्यात्ता-
च्छब्दम् । तृतीयासमासार्थानि पदानि तृतीयासमास इति । त-
द्यत्तादर्थ्यात्ताच्छब्दं तस्येदं ग्रहणम् । अथवा समास इति वर्तमा-
ने पुनः समासग्रहणस्यैतत्प्रयोजनं योगाङ्गं यथा विज्ञायेत । सति
च योगाङ्गे योगविभागः करिष्यते । तृतीया । तृतीयासमासे सर्वा-
दीनि सर्वनामसंज्ञानि न भवन्ति । मासपूर्वाय देहि संवत्सरपू-
र्वाय देहि । ततोऽसमासे । असमासे च तृतीयायाः सर्वादीनि स-
र्वनामसंज्ञानि न भवन्ति । मासेन पूर्वाय देहि संवत्सरेण पूर्वाय
देहीति ॥

यथैव प्रयोगात्तादर्थ्याभावात् । गोनर्दीयस्त्वाहेति । सूत्रप्रत्याख्यानमेतद् यथोत्तरं हि
मुनित्रयस्य प्रामाण्यम् । स्वरः । स्वाङ्गशिष्टामदन्तानामितगाद्युदात्तत्वम् । आढ्यपूर्वाये-
ति । अबहुव्रीह्यर्थं वचनम् । न चाऽत्रेति । प्राधान्येनेति भावः । अत्र हि पूर्वत्वमाब्ध-
त्वस्य विशेषणम् । यथातिपूर्वायेति पूर्वार्थोऽतिक्रान्तस्येत्युपसर्जनत्वात्पूर्वार्थस्य न भव-
ति संज्ञा । मयूरस्यं सकादित्वाच्चात्र समासः ।

तृतीया समासे । अत्र तादर्थ्यात्ताच्छब्दग्राभे सति प्रयोगार्हस्य लौकिकस्यवाक्यस्य
ग्रहणे सति मासेन पूर्वायेति प्रयोगः साधुः । वाक्यभेदेन च मुख्यं समासे निषेधः ।
अथवेति । पर्युदासाश्रयणात्समाससदृशस्य वाक्यस्य ग्रहणम् । पूर्वसदृशेति च प्रति-
पदेत्तत्तृतीयासमासो गृह्यते ॥

विभाषा जसि ॥ ३२ ॥ जसः कार्यं प्रति विभाषा अकञ्चित् न भवति द्वन्द्वे चेति प्रतिषेधात् ॥

पूर्वपरावरदक्षिणोत्तरापराधराणि व्यवस्थायामसंज्ञायाम् ॥ ३४ ॥
अवरादीनां च पुनः सूत्रपाठे ग्रहणार्थक्यं गणे पठितत्वात् * ।
अवरादीनां च पुनः सूत्रपाठे ग्रहणमनर्थकम् । किं कारणम् । ग-
णे पठितत्वाद् । गणे ह्येतानि पठ्यन्ते । कथं पुनर्ज्ञायते स पूर्वः
पाठः अयं पुनः पाठ इति । तानि हि पूर्वादीनि इमान्यवरादी-
नि । इमान्यपि पूर्वादीनि । एवं तर्ह्यर्चाचार्यप्रवृत्तिर्ज्ञापयति स पू-
र्वः पाठः अयं पुनः पाठ इति यदयं पूर्वादिभ्यो नवभ्यो वेति नव-
ग्रहणं करोति । नवैव हि पूर्वादीनि । इदं तर्हि प्रयोजनम् । व्य-

विभाषा जसि । जसः कार्यं प्रतीति । जस इ जसीति निर्देशादिकारेण ईकारस्य ग्रहणादित्याहुः । अन्ये तु कार्यकालत्वात्संज्ञाया जसः शीत्यत्रैवोपस्थानं मन्यन्ते ॥

पूर्वपरा ॥ अवरादीनां चेति । किमर्थं प्रतिपदं पूर्वादीनि जसि विभाषार्थं पठिता-
नि यावता गण एवार्थविशेषेण विशिष्टानि नित्यसर्वनामसंज्ञार्थं पठ्यन्ते । तत्र पू-
र्वादीनि नवैव सूत्रं पठितव्यम् । प्राप्तविभाषा चेयं भविष्यति । तेषामेवात्र प्रत्यभि-
ज्ञानाद् गणएवार्थनिर्देशः पाठविशेषणं भविष्यति । यथा तिङो गोत्रादीनीत्यत्र कु-
त्सनाभोष्णाग्रहणम् गोत्रादिपाठविशेषणमिति वार्तिककाराभिप्रायः । अवरादीनामि-
त्यत्र प्रकारार्थं आदिशब्दरूपेण पूर्वपरशब्दावपि गृह्येते । कथं पुनरिति । पूर्वं गणपा-
ठेनियतसंनिवेशो व्यवस्थितः पश्चात्तु सूत्रपाठ इत्यत्र प्रमाणाभावात् । आदिशब्दः प्र-
कारवाची दृष्टो व्यवस्थावाची च तत्र सर्वादीनीत्यत्र आदिशब्दस्य प्रकारार्थतापिसंभवति ।
प्रकारार्थताप्रदर्शनाय पश्चादभियुक्ता गणान् पठन्ति । यदुक्तम् । अष्टादशः पठ्यन्ते क-
तादिराकृतिगण इति । कृतादयश्च वृत्तिकारैर्निर्दर्शनार्थं पठिताः । तत्र वेदे मध्यमस्या-
मवमस्यामिति प्रयोगदर्शनात्प्रकारार्थतादिशब्दस्य सर्वादीनीत्यत्र संभाव्यत इति प्रश्नः ।
तानि हि पूर्वादीनीति । पूर्वकालपठितत्वात्पूर्वशब्देन सर्वशब्दोऽभिधीयते तेनाऽयमर्थः ।
सर्वादीनीत्यत्र व्यञ्जनावाच्यादिशब्दः प्रकारवाचित्वे हि कृत्स्नादीनामपि संज्ञा स्यात् ।
मध्यमस्यामिति तु व्यत्ययेन च्छान्दसः प्रयोगः । इमान्यवरादीनीति । अवरकालपाठा-
त्पूर्वशब्दोऽवरशब्देनोच्यते । तेन पूर्वं गणपाठः पश्चात्सूत्रपाठ इत्यर्थः । हेत्वभिधानम-
न्तरेणाशब्दोऽयमर्थः प्रतिपत्तु मित्याह इमान्यपीति । नवग्रहणमिति । तत्र हि नवग्र-
हणं त्यदादीनां निरासार्थं कियते । यदि च नियतसंनिवेशो गणपाठः पूर्वस्ततोऽधिक-
व्यवच्छेदाय नवग्रहणं कर्तव्यम् । इदं तर्हीति । प्रतिनियतविशेषणाभिधानाय प्रतिपद-

वक्ष्यायामसंज्ञायामिति वक्ष्यामीति । एतदपि नास्ति प्रयोजनम् ।
एव विशिष्टान्येवैतानि गणे पठ्यन्ते । इदं तर्हि प्रयोजनम् । द्वा-
दिपर्युदासेन पर्युदासो मा भूदिति । एतदपि नास्ति प्रयोजनम्
आचार्यप्रवृत्तिर्ज्ञापयति, नैषां द्वादिपर्युदासेन पर्युदासो भवती-
ति यदयं पूर्वत्रासिद्धमिति निपातनं करोति । वार्तिककारश्च पठ-
ति जश्भावादिति चेदुत्तरत्राभावादपवादप्रसङ्ग इति इदं तर्हि
प्रयोजनं जसि विभाषां वक्ष्यामीति ॥

स्वमज्ञातिधनाख्यायाम् ॥ ३५ ॥ आख्याग्रहणं किमर्थम् ज्ञा-
तिधनपर्यायवाची यः स्वशब्दस्तस्य यथा स्याद् इह मा भूत्, स्वे पु-
त्राः स्वाः पुत्राः, स्वे गावः स्वा गावः ॥

अन्तरंबहिर्योगोपसंव्यानयोः ॥ ३६ ॥ उपसंव्यानग्रहणमनर्थ-

पाठ इत्यर्थः । एवं विशिष्टान्येवेति । पाठविशेषणं गणेऽर्थनिर्देश इत्यर्थः । द्वादिपर्यु-
दासेनेति । त्वदादीनि पठित्वा गणे कैश्चित् पूर्वादीनि पठितानि । तत्राद्वादिभ्य इति
तसिलादीनां प्रतिषेधः प्राप्नोति । तत्र पुनः सर्वनामसंज्ञा तसिलादिविधानार्थं विधी-
यते तेन द्वादिपर्युदासो बाध्यते । यथा अनुलक्षण इति पुनर्विधानेन हेतुद्वितीया बाध्य-
ते । वाक्यभेदेन च विभाषा जसि विधीयते । यथाऽमि पूर्वः संप्रसारणाच्चेत्यत्र वाक्यभे-
देन वा छन्दसीति संबन्धाच्छन्दसि विकल्पः क्रियते इति भावः । इदं तर्हीति । यदि पू-
र्वादीनि न देत्युच्येत तदा गणपाठेऽर्थनिर्देशस्य नित्यसंज्ञाविधानएवोपयुक्तत्वात् पाठ-
विशेषणे प्रमाणाभावादप्राप्तविभाषेयमर्थान्तरे पूर्वादीनां जसि विज्ञायेत, प्राप्तविभाषा-
यामुक्तानुवाददोषप्रसङ्गादप्राप्तविभाषायामपूर्वविधानात् । विभाषामिति । प्राप्तविभा-
षामित्यर्थः । प्रतिपदपाठं चान्तरेणासंकरेणार्थनिर्देशोऽशक्यः कर्तुमिति भाष्यकारेण
प्रतिपदपाठः संमर्थितः ॥

स्वमज्ञा० ॥ आत्मात्मीयज्ञातिधनवचनः स्वशब्दः । आमिनिज्विषयस्वैश्वर्यवाची ।
आख्याग्रहणमिति । स्वेपुत्राः स्वे गाव इत्यत्र स्वशब्दआमीयत्वमेवाहपुत्रादिशब्दस्तु
ज्ञातिधनयोर्वर्तते न स्वशब्द इति प्रतिषेधो न भविष्यतीति प्रश्नः । तस्य यथा स्यादि-
ति । प्रतिषेध इति शेषः । इह मा भूदिति । असत्याख्याग्रहणे स्वे पुत्रा इत्यादौ स्यादेव
प्रतिषेधः, आत्मात्मीयत्वं प्रवृत्तिनिमित्तमुपादाय स्वशब्दो ज्ञातिधनयोर्वर्तते पुत्र-
दिभिः सामानाधिकरण्याद् आख्याग्रहणे तु सति न दोषः । स्वशब्दो ह्यत्मात्मीयस्याख्या
न तु ज्ञातिधनयोरिति विधिः सिद्धः ॥

अन्तरम् ॥ बहिरित्यनाहतदेश उच्यते तेन योगो बहिर्योगः । स च बाह्यस्य भ-

१६२ (स्वरा०) भाष्यप्रदीपोद्घोषितम् । [अ.१।पा.१।आ.६]

कं बहिर्योगेण कृतत्वात् * । उपसंख्यानग्रहणमनर्थकम्, किं कार-
णम् बहिर्योगेण कृतत्वात् । बहिर्योगइत्येव सिद्धम् । न वा शाट-
कयुगाद्यर्थम्* । न वानर्थकम् । किं कारणम् । शाटकयुगाद्यर्थम् ।
शाटकयुगाद्यर्थं तर्हीदं वक्तव्यम् । यत्रैतन्न ज्ञायते किमन्तरौयं किं
मुत्तरीयमिति । अत्रापि य एष मनुष्यः प्रेक्षापूर्वकारी भवति नि-
ज्ज्ञातं तस्य भवति इदमन्तरौयमिदमुत्तरीयमिति । (अपुरीति व.
क्तव्यम्) । इह मा भूत् । अन्तरायां पुरि वसति । वाप्रकरणे तीयस्य
डित्सूपसंख्यानम्* । वाप्रकरणे तीयस्य डित्सूपसंख्यानं कर्तव्यम् ।
द्वितीयायै द्वितीयस्यै तृतीयायै तृतीयस्यै । विभाषा द्वितीयातृती-
याभ्यामित्येतन्न वक्तव्यं भवति । किं पुनरत्र ज्यायः उपसंख्यानमे-
वाऽत्र ज्यायः । इदमपि सिद्धं भवति द्वितीयाय द्वितीयस्मै तृती-
याय तृतीयस्मै ॥

स्वरादिनिपातमव्ययम् ॥ ३७ ॥ किमर्थं पृथग् ग्रहणं स्वरादी-
नां क्रियते न चादिष्वेव पठेरन् । चादीनां वै असत्त्ववचनानां
निपातसंज्ञा स्वरादीनां पुनः सत्त्ववचनानामसत्त्ववचनानां च ।

वतीत्यन्तरे गृहा इति । नगरबाह्याश्वाण्डालादिगृहा उच्यन्ते । यदा तु बहिःशब्देन
बाह्य उच्यते बाह्येन योगो बहिर्योग इति तदा नगराभ्यन्तरे ये गृहास्त उच्यन्ते । उ-
भयथापि स्मर्यते । उपसंख्यानशब्दोऽपि कर्मकरणार्थभेदाद्भिन्नार्थः । ततः सर्वथा बहिर्यो-
गात् सिद्धिं मत्वाह उपसंख्यानेति । न वेति । समानप्रमाणे शाटकयुगे अपरिहिते इदं
न ज्ञायते किमुत्तरीयं किमन्तरौयमेतदित्यर्थः । अत्रापीति । यथोपसंख्यानत्वं भावि-
बुद्ध्या व्यवस्थाप्यते तथा बहिर्योगोऽपीत्यर्थः । अन्ये त्वाहुः । आदिशब्दो वार्तिके शाट-
कयुगाद्यर्थमित्यत्रोपात्तस्तत्र शाटकानां त्रये चतुष्टये वा तृतीयचतुर्थयोर्बहिर्योगाभा-
वादुपसंख्यानग्रहणं कर्तव्यम् । अपरीति । गणसूत्रएतत्कर्तव्यम् । लिङ्गविशिष्टपरिभाषया
ग्रहणप्रसङ्गात् । इह त्वनेन नार्थः अतइति जसः शीविधानादाबन्तात्प्राप्तभावात् । पूः
कस्मिंश्चिद्देशे प्राकाराभ्यन्तरे क्रियते क्वचित्प्राकाराद्बहिरित्यस्ति पुरो बहिर्योगः ॥ ३६ ॥

स्वरादिनिपातमव्ययम् ॥ किमर्थमिति । स्वरादिषु किं चित्क्रियाप्रधानं किं चित्ता-
धनप्रधानमिति असत्त्ववचनत्वाच्चादिष्वेव स्वरादीनि पठितव्यानीति मत्वा प्रश्नः । स्व-
रादीनां पुनरिति । स्वस्ति वाचयति स्वःपश्येति क्रियासम्बन्धेऽनेकशक्तिदर्शनात्सत्त्ववा-
चिन्ननिश्चयः बोधितगङ्गमित्यादीनामव्ययानां सत्त्वधर्मनपुंसकत्वदर्शनाद्वाक्तमेवसत्त्व-

अथ किमर्थमुभे संज्ञे क्रियेते न निपातसंज्ञैव स्यात् । नैवं शक्यम् ।
निपात एकाजनाडिति प्रगृह्यसंज्ञोक्ता सा खरादीनामप्येकाचां प्र-
सज्येत, क्व इव क्वेव । एवं तर्ह्यव्ययसंज्ञैवास्तु तच्चाशक्यम् । वक्ष्य-
त्येतत् । अव्यये नञ्कुनिपातानामिति । तद्गरीयसा न्यासेन परि-
गणनं कर्तव्यं स्यात् । तस्मात् पृथग् ग्रहणं कर्तव्यम् । उभे च संज्ञे
कर्तव्ये ॥

तद्धितश्चासर्वविभक्तिः ॥ ३८ ॥ असर्वविभक्तावविभक्तिनिमि-
त्तस्योपसंख्यानम् * । असर्वविभक्तावविभक्तिनिमित्तस्योपसंख्यानं
कर्तव्यम् । विना नाना । किं पुनः कारणं न सिध्यति । सर्वविभ-
क्तिर्द्व्यविशेषात् * । सर्वविभक्तिर्द्व्येष भवति । किं कारणम् । अ-

वाचित्वम् । न निपातसंज्ञैवेति । प्राप्तीश्वरान्निपाताः खरादीनि चादयोऽसत्त्वे इति सू-
त्रन्यासः कार्य इत्यर्थः । खरादीनामिति । किमोऽदित्यत्प्रत्ययो दक्षिणादाजित्याच् वे-
नृप्रभृतयस्तु कृत एकाचः सन्तीति भावः । तच्चाशक्यमिति । अव्ययसंज्ञायामेव सत्याम-
व्ययमेकाजनाडिति सूत्रं कर्तव्यं ततश्चात्प्रभृतीनामपि प्रगृह्यसंज्ञाप्रसङ्गः प्राप्नोति । अथ
चादय एकाजनाडिति क्रियते तदा चादीनामसत्त्ववचनत्वविशेषणमलभ्यम् ॥ ३७ ॥

तद्धितश्चासर्वविभक्तिः ॥ इह संज्ञाविधौ प्रत्ययग्रहणे तदन्तविधिप्रतिषेधाद् यद्यपि
केवलस्य ग्रहणं तथापि प्रयोजनं सर्वनामाव्ययसंज्ञायामिति वाचनिकस्तदन्तविधिरस्ती-
ति तदन्तस्याव्ययसंज्ञा विज्ञायते । तत्र वृत्तिकारेण व्याख्यातम् असर्वा विभक्तिर्यस्य सो-
ऽसर्वविभक्तिरिति । तत्र यदायमर्थः । यस्य तद्धितस्याऽसर्वा विभक्तिः कार्या यस्मान्न स-
र्वा विभक्तिरुत्पद्यते इति सदा न दोषः । यदा तु यस्य तद्धितस्योत्पत्तौ निमित्तत्वेना-
सर्वा विभक्तिराश्रिता सोऽसर्वविभक्तिः । यथ । सर्वैकान्येति दाप्रत्ययस्य सप्तम्येवोत्पत्ति
निमित्तमित्यस्मिन् सूत्रार्थे विनानानेत्यस्याव्ययसंज्ञा न सिध्यति, नहि विनञ्भ्यामित्य
त्रप्रतिनियता । का चिद्विभक्तिराश्रितेत्याह । असर्वविभक्ताविति । अतिव्याप्तिश्चाऽस्मिन्
सूत्रार्थे दाचिरितीजः षष्ठ्येव निमित्तमिति संज्ञाप्रसङ्गात् । अविभक्तिनिमित्तस्येति ।
अश्रूयमाणविभक्तिकमव्ययमविभक्तीत्युच्यते तन्निमित्तस्य यस्येव्यते न च प्राप्नोति तस्यो-
पसंख्यानं कर्तव्यं न तु सामान्येनाविभक्तिनिमित्तस्य संज्ञाविधेया विशालविशङ्कटा-
दीनामपि प्रसङ्गात् । किं पुनरिति । एकवचनमुत्सर्ग इति वचनात् क्रमव्यतिक्रमे का-
रणाभावादविनानानेत्यत्राप्यसर्वा विभक्तिरुत्पत्तौ निमित्तमिति प्रश्नः । सर्वविभक्तिरि-
ति । अविशेषेणोत्पद्यन्ते उत्पन्नानां नियमः क्रियत इत्यव्ययात् सर्वा विभक्तय उत्पद्यन्ते

विशेषेण विहितत्वात् । चलादीनां चोपसंख्यानम् * । चलादीनां चोपसंख्यानं कर्तव्यम् । तत्र यत्र ततः यतः । ननु च विशेषेण एते विधीयन्ते पंचम्यास्तसिल् सप्तम्यास्त्रलिति ऽ वक्ष्यत्येतद् इतराभ्योऽपि दृश्यन्तइति । यदि पुनरविभक्तिशब्दोऽवायसंज्ञो भवतीत्युच्यते अविभक्तावितरेतराऽऽश्रयत्वादप्रसिद्धिः* । अविभक्तावितरेतराश्रयत्वादप्रसिद्धिः संज्ञायाः । का इतररेतराश्रयता । सत्यविभक्तित्वे संज्ञया भवितव्यं संज्ञया चाऽविभक्तित्वं भाव्यते तदेतदितरेतराश्रयं भवति । इतररेतराश्रयाणि च कार्याणि न प्रकल्पन्ते । अलिङ्गमसंख्यमिति वा * । अथवाऽलिङ्गमसंख्यमवायसंज्ञं भवतीति वक्तव्यम् । एवमपीतरेतरामेव भवति । का इतररेतराश्रयता । सत्यलिङ्गासंख्यतु संज्ञया भवितव्यं संज्ञया चाऽलिङ्गासंख्यत्वं भाव्यते तदेतदितरेतराश्रयं भवति । इतररेतराश्रयाणि च कार्याणि न प्रकल्पन्ते । नेदं वाचनिकमलिङ्गता असंख्यता च किं तर्हि । स्वाभाविकमेतत् । तद्यथा समानमीहमानानां चाधीयानानां च के चिदर्थैर्युज्यन्ते अपरे न । तत्र किमस्माभिः कर्तुं शक्यम् । स्वाभाविकमेतत् । तत्तर्हि वक्तव्यमलिङ्गमसंख्यमिति । न वक्तव्यम् । सिद्धं तु पाठात् * । पाठाद्वा सिद्धमेतत् । कथं ताठः कर्तव्यः । तसिलादयः प्राक् पाशपः । शस्प्रभृतयः प्राक् समासान्तेभ्यः ।

इत्यर्थः । अविशेषादिति । विशेषस्थानाश्रयणादित्यर्थः । चलादीनां चेति । आदिशब्दस्य प्रकारवाचित्वात्तसिलपि गृह्यते । वक्ष्यत्येतदिति । भवदादिप्रयोगएवाप्राप्तिश्चोद्यतइत्यर्थः । यदि पुनरिति । प्रयोगे योऽश्रूयमाणविभक्तिः सोऽव्ययमित्यर्थः । न च दधिमध्वित्यत्रातिप्रसङ्गे दध्नीत्यादौ विभक्तिश्रवणात् । अविभक्ताविति । अश्रयत्वादविभक्तित्वमविभक्तित्वादव्ययत्वमिति दोषः । अलिङ्गमसंख्यमिति । अविभक्तिरव्ययमित्यस्य लक्षणस्य दूषितत्वादु अत्रापि तदेव दूषणमिति प्रदर्शनार्थो वाशब्दः । अलिङ्गासंख्यत्वस्य लौकिकत्वान्नाच्चेतरेतराश्रयत्वमिति पूर्वपक्षः । एवमपीति । अर्थमपि कश्चित् शास्त्रादेव प्रतिपद्यतइति भावः । सिद्धं त्विति । वार्तिककारस्येतरेतराश्रयदोषः स्थित एवेति तुशब्दो विशेषप्रदर्शनार्थः । भाष्यकारेण त्वितरेतराश्रयदोषः परिहृत इति वाशब्दार्थस्तुशब्दो व्याख्यातः । य एव प्रकारवचने थाल् स एव प्रज्ञादिभ्यो विधीयते इति

मान्तः । तसिवती । कृत्वोऽर्थाः । नानाजाविति । अथवा पुनरस्त्व-
विभक्तिशब्दोऽन्ययसंज्ञो भवतीत्येव । ननु चोक्तमविभक्तावितरे-
तराश्रयत्वादप्रसिद्धिरिति । नैषदोषः । इदं तावदयं प्रष्टव्यः । य-
द्यपि तावद्वैयाकरणा विभक्तिलोपमारभमाणा अविभक्तिकाञ्छब्दा-
न्ययुञ्जते।येत्वेते वैयाकरणेभ्योऽन्ये मनुष्याः कथं तेऽविभक्तिकाञ्छब्दा-
न्ययुञ्जतइति । अभिज्ञाश्च पुनर्लौकिका एकत्वादीनामर्थानाम्
आतश्चाभिज्ञाः । अन्येन हि वस्तेनैकं गां क्रीणन्ति, अन्येन द्वावग्ये-
न चीन् । अभिज्ञाश्च न च प्रयुञ्जते । तदेवं संदृश्यताम् । अर्थरूप-
मेवैतदेवंजातीयकं येनाऽत्र विभक्तिर्न भवतीति । तच्चाप्येतदेवमनु-
गम्यमानं दृश्यताम् । किं चिदव्ययं विभक्त्यर्थप्रधानं किं चित् क्रि-
याप्रधानम् । उच्चैर्नीचैरिति विभक्त्यर्थ प्रधानं हिरुक् पृथगिति क्रि-
याप्रधानम् । तद्धितश्चापि कश्चिद् विभक्त्यर्थप्रधानः कश्चित् क्रि-
याप्रधानः । तत्र यत्रेति विभक्त्यर्थप्रधानः विनानानेति क्रियाप्र-
धानः । न चैतयोरर्थयोर्लिङ्गसंख्याभ्यां योगोऽस्ति । अथाऽप्यसर्ववि-
भक्तिरित्युच्यते । एवमपि न दोषः । कथम् । इयं चाऽप्यद्यत्वे अ-
तिबहुक्रियते । एकस्मिन्नेकवचनं द्वयोर्द्विवचनं बहुषु बहुवचन-

नाऽप्यातिः । मान्तइति । आम् अम् । तसिःप्रतियोगे पञ्चम्यास्संसिः तेनैकदिक् तसिश्चे-
ति । कृत्वोऽर्थाः कृत्वसुच्सृच्धाः । अथवेति । वृद्धव्यवहारादेव शब्दार्थसंबन्धावगमादेक-
त्वादिव्यवहारवदलिङ्गासंख्यत्वमप्यव्ययार्थस्यप्रसिद्धमित्यर्थः । अत्रैवोपपत्तिमाह तच्चा-
पीति । किंचिदिति । अव्ययानां द्वैविध्यमेवेतिप्रतिपाद्यतेअलिङ्गासङ्ख्यत्वप्रतिपादनाय ।
अन्ये त्वाहुः । किंचिदव्ययं क्रियाप्रधानं नापि साधनप्रधानम्, यथा स्वःपश्य लोहितम-
ङ्गम् उन्मत्तगङ्गं देश इति । तथा चात्र नपुंसकत्वमव्ययीभावश्चेत्यन्वाख्यायते पूर्वं च
भाष्यकारेणोक्तंस्वरादीनां पुनःसत्त्ववचनानामसत्त्ववचनानां चेति । तस्माद्वाहुव्याभिप्रा-
येणाऽलिङ्गमसंख्यमव्ययमित्युच्यते । उच्चैर्नीचैरिति सप्तम्यर्थे वर्ततेइति साधनप्रधानता ।
हिरुक् पृथगिति । क्रियाविशेषणत्वादिषां क्रियाप्राधान्यम् । क्रियापदप्रयोगमन्तरेणापि
पृथग् देवदत्त इत्यादि प्रयोगः क्रियाच्चेपादुपपद्यते । शब्दशक्तिसाभाव्याच्चैकस्मिन्नर्थे
विधीयमानयोस्तेनैकदिक् तसिश्चेत्यण्तसोर्भिन्नधर्मत्वम् । तत्र पैलुमूलमितिद्रव्यं प्राधा-
न्येनाभिधीयते । पैलुमूलतइति तदद्रव्योपसर्जनस्त्वतीयार्थ इति तस्य साधनप्रधानता ।
अद्यत्वं इति । सूत्रारम्भकाल इत्यर्थः । पूर्वं हि न्यासान्तराश्रयेण सूत्रं प्रत्याख्यातम् ।

मिति । कथं तर्हि । एकवचनमुत्सर्गः करिष्यते । तस्य द्विवचन-
र्थयोर्द्विवचनबहुवचने बाधके भविष्यतः । न चाप्येवं विग्रहः करि-
ष्यते । न सर्वा असर्वा विभक्तयो यस्मादिति । कथं तर्हि । न स-
र्वा असर्वा असर्वा विभक्तिरस्मादिति । त्रिकं पुनर्विभक्तिसंज्ञ-
म् । एवं गते कृत्यपि तुल्यमेतन्मान्तस्य कार्यं ग्रहणं न तत्र । त-
तः परे चाभिमतां न कार्यास्त्रयः कृदर्थान् ग्रहणेन योगाः ॥ १ ॥ कृ-
त्तद्धितानां ग्रहणंतु कार्यं संख्याविशेषं ह्यभिनिश्चिता ये । तेषां प्र-
तिषेधो भवतीति वक्तव्यम्, ब्रूह मा भूत् । एको द्वौ बहव इति ।

अतिबहुवचनम् । एकस्मिन्नित्यपनीयेकवचनमिति सूत्रं कर्तव्यम् ततो द्विवचनोर्द्विवचन-
बहुवचने इत्येवं कर्तव्यम् । तेन द्वित्वबहुत्वयोर्द्विवचनबहुवचने भविष्यत एकवचनं त्वे-
कस्मिन्नपि भविष्यत्यलिङ्गासङ्गेभ्योऽव्ययेभ्यश्च । ननु कर्मणि द्वितीयेत्यादीनां कर्मादिषु
द्वितीयादीनां नियतत्वात्कथमेकवचनमव्ययेभ्यः स्यात् नैष दोषः । एतदर्थमेवैकवचन-
मित्येतत् क्रियतेऽप्राप्तप्रापणार्थम् । तेन कर्माद्यभावेऽपि भवति । द्वित्वबहुत्वयोस्तु प्राप्तं
द्विवचनबहुवचनाभ्यां बाध्यते । न सर्वा विभक्तय उत्पत्तौ निमित्तमस्येति येन वृत्तिकार-
णेण व्याख्यातं तन्मतं दूषितम् इदानीं वृत्तिकारान्तरमतं विशेषदर्शनेन संस्क्रियते । न
चाप्येवमिति । एवं विग्रहे सर्वशब्दस्य प्रकारकात्स्न्येऽपि वर्तनादेकवचनमात्रोत्पत्ता-
वपि सर्वा विभक्तयः समाव्ययेभ्य उत्पद्यन्ते इति न स्यादसर्वविभक्तित्वम् । कथं तर्हि-
ति । द्रव्यकात्स्न्यवृत्तिः सर्वशब्दः । एकवचनमात्रोत्पत्तौ निरवशेषा विभक्तिर्नोत्पत्ता
भवतीति भवत्येवाऽसर्वविभक्तित्वम् । यदा त्वयं न्यायः प्रथमातिक्रमे कारणाभावात्प्र-
थमाया एवैकवचनमव्ययेभ्य उत्पद्यत इति तदा सर्वा विभक्तयो यस्मादित्यपि विग्रहे
आश्रिते न दोषः । यदा तु खले कपोतिकान्यायेन सर्वैकवचनोत्पत्तिपक्षस्तदैतदुक्तम् ।
अव्ययीभावादप्येकवचनमात्रमेवोत्पद्यते तावतैव तृतीयासप्तम्योर्बहुलमित्यस्योपपाद-
नात् । एवं गत इति । यदा असर्वा विभक्तिरस्मादिति विग्रह आश्रीयते तदैव विज्ञाते
सत्येतावल्लक्षणमस्त्वसर्वविभक्ताव्ययमिति पञ्चसूची न कर्तव्या । एतदसर्वविभक्तित्वं
कृत्यपि तुल्यं यस्य कन्मेजन्त इत्यनेनाऽव्ययसंज्ञेयते । मान्तस्येति । सूत्रोपलक्षणम् ।
ततः पर इति । कन्मेजन्त इत्यस्मात् सूत्रात्परे कृदर्थः कृतसंज्ञाविषयाः क्तातो-
सुक्कसुन इत्यर्थः । ग्रहणेनोच्चारणेन प्रतिपदमित्यर्थः । योगाश्च न कर्तव्याः स्वरादिनि-
पातमव्ययमित्येवमादयः पञ्चैत्युपसंहारः । इदानीमतिव्याप्तिपरिहारार्थं तद्धितग्रहणं
कर्तव्यं तस्मिन् कृते कन्मेजन्त इत्याद्यपि कर्तव्यमिति दर्शयति कृतद्धितानामिति । सं-
ख्याविशेषमिति । तन्निवृत्त्यर्थमित्यर्थः । तेषामिति । असति तद्धितग्रहणे एकादीनाम-

तस्मात् स्वरादिग्रहणं च कार्यं कृत्तिद्धितानां ग्रहणं च पाठे ॥२॥
 पाठेनेयमव्ययसंज्ञा क्रियते सेह न प्राप्नोति परमोच्चैः परमनीचैरि-
 ति । तदन्तविधिना भविष्यति । इहापि तर्हि प्राप्नोति । अत्यु-
 च्चैः अत्युच्चैः सौ अत्युच्चैः स इति । उपसर्जनस्य नेति प्रतिषेधो भ-
 विष्यति । सतर्हि प्रतिषेधो वक्तव्यः । नवक्तव्यः । सर्वनामसंज्ञा-
 यां प्रकृतः प्रतिषेध इहानुवर्तिष्यते । स वै तत्र प्रत्याख्यायते ।
 यथा स तत्र प्रत्याख्यायते । इहापितथा शक्यः प्रत्याख्यातुम् । कथं
 च स तत्र प्रत्याख्यायते । महतीयं संज्ञा क्रियतइति । इहापि
 च महती संज्ञा क्रियते । संज्ञा च नाम यतो न लघीयः । कुत ए-
 तत् । लघ्वर्थं हि संज्ञाकरणम् । तत्र महत्याः संज्ञायाः करण ए-
 तत्प्रयोजनम् अन्यथा संज्ञा यथा विज्ञायेत न व्येतीत्यव्ययमिति ।
 क पुनर्न व्येति । स्त्रीपुन्नपुंसकानि सत्त्वगुणा एकत्वद्वित्वबहुतत्रा
 नि च । एतानर्थान् केचिद्वियन्ति के चिन्न वियन्ति । ये न विय-
 न्ति तदव्ययम् । “सदृशं त्रिषु लिङ्गेषु सर्वासु च विभक्तिषु । व-

तद्धितान्तानामप्यसर्वविभक्तित्वात् प्रतिषेधो वक्तव्यः स्यादिति तद्धितग्रहणं कर्तव्यं स्व-
 रादीनामतद्धितान्तत्वात् । ननूभयशब्दस्य द्विवचनानुत्पादादसर्वविभक्तित्वं तथा गोदी-
 वरणा इति तत एषामपि तद्धितश्चासर्वविभक्तिरित्यव्ययसंज्ञाप्रासङ्ग इत्याह कृत्तिद्धिता-
 नामिति । प्रतिपदं तद्धिताः पठितव्या येषामव्ययसंज्ञे ष्यत इत्यर्थः । तस्मादुगणपाठ ए-
 वाश्रयितव्यः प्रपञ्चार्थस्तु सूत्रारम्भः । तदन्तविधिनेति । प्रयोजनं सर्वनामाव्ययसंज्ञाया-
 मिति वचनेनेति भगवः । अत्युच्चैसाविति । शक्तिप्रधानान्यप्यव्ययानि वृत्तिविषये शक्ति-
 मत्प्रधानानि भवन्ति यथा दोषामन्यमहः दोषाभूतमहरिति । तत उच्चैशब्दस्य प्रक्रि-
 यायां द्वितीयान्तस्य समासः । क पुनरिति । श्लोके सप्तमीनिर्देशात् प्रश्नेऽपि सप्तमी
 निर्दिष्टा । सदृशमिति । लिङ्गविशेषप्रतिपादने सामर्थ्याभावात् । विभक्तिष्विति । कार-
 केषु । तत्र यानि साधनप्रधानान्यव्ययानि तेषां शक्त्यन्तरानावेशात् क्रियाप्रधानानां च
 शक्तिसंबन्धाभावात् सर्वासु च विभक्तिष्वित्युक्तम् । वचनेष्विति । एकत्वादिवु । अव्ययी-
 भावस्य शक्तिलिङ्गविशेषयोगेऽपि वचनादव्ययत्वम् । यथा स्वत्यादीनां कर्मप्रवचनीय-
 संज्ञा । तत्र यान्यसत्त्वभूतार्थाभिधायीन्यव्ययानि तेषां लिङ्गादिभिरयोगः तेषां द्रव्यधर्म-
 त्वात् । सत्त्ववाचिनामपि शब्दशक्तिस्वाभाव्यात्तदयोगो यथा युष्मदस्मदोर्लिङ्गायोगः ।
 केचित्, लिङ्गादिविशेषणयोगात् तत्सामान्येन तु योगमव्ययानामाहुः तदयुक्तम् ।

चनेषु च सर्वेषु यन्न व्येति तदव्ययम्” ॥ १ ॥

कृन्मेजन्तः ॥ ३६ ॥ कथमिदं विज्ञायते कृद्यो मान्त इति आ-
होस्वित् कृदन्तं यन् मान्तमिति । किं चातः । यदि विज्ञायते कृ-
द्यो मान्त इति कारयांचकार हारयांचकारेत्यत्र न प्राप्नोति । अ-
थ विज्ञायते कृदन्तं यन्मान्तमिति प्रतामौ प्रतामः अत्रापि प्राप्नो-
ति । यथेच्छसि तथास्तु । अस्तु तावत् कृदयो मान्त इति । कथं कारयां-
चकार हारयांचकारेति । किं पुनरत्राव्ययसंज्ञया प्राप्यते । अ-
व्ययादिति लुग् यथा स्यादिति । मा भूदेवम् आम इत्येवं भविष्य-
ति । न सिध्यति । लिग्रहणं तत्रानुवर्तते । लिग्रहणं तत्र निवर्ति-
ष्यते । यदि निवर्तते प्रत्ययमात्रस्य लुक् प्राप्नोति । इष्यते च प्रत्य-
यमात्रस्य । आतश्चेष्यते । एवं ह्याह । कृञ् चाऽनुप्रयुज्यते लिटौ-
ति । यदि च प्रत्ययमात्रस्य लुग्भवति तत् एतदुपपन्नं भवति । अ-
थवा पुनरस्तु कृदन्तं यन्मान्तमिति । कथं प्रतामौ प्रतामइति । आचा-
र्यप्रवृत्तिर्ज्ञापयति न प्रत्ययलक्षणेनाव्ययसंज्ञा भवतीति यदयं प्रशा-
नशब्दं स्वरादिषु पठति । कृन्मेजन्तश्चानिकारोकारप्रकृतिः * । कृ-

लिङ्गादिसामान्यसंज्ञावे प्रमाणाभावात् । यन्न व्येतीति । नानात्वं न गच्छतीति सत्त्वध-
र्मान्न गृह्णातीत्यर्थः ॥

कृन्मेजन्तः ॥ कथमिति । किं मेजन्तग्रहणेन कृद्विशेष्यते पूर्वं पश्चात् कृता तदन्त-
विधिः आहोस्वित्पूर्वं कृता तदन्तविधिः पश्चात् कृदन्तं मेजन्तग्रहणेन विशेष्यते इति
प्रश्नः । प्रयोजनं सर्वनामाव्ययसंज्ञायामिति वचनात् तदन्तविधिः । अथा वान्वर्थसंज्ञा-
अयणात्प्रत्ययग्रहणे संज्ञाविधावप्यत्र तदन्तविधिर्भवति । नहि केवलस्य प्रत्ययस्याप्रयो-
गार्हस्य नानागमनमनानागमनं वा संभवति । कारयांचकारेति । लिङ् च कृत् स च
मान्तो न भवति । प्रतामाविति । किंप्रिलुप्ते प्रत्ययलक्षणेन कृदन्तमेतद्भवति । अव्यया-
दिति लुगिति । ननु हल्ङादिलोपेन सिद्धत्वात् किं लुका प्रयोजनम् । यदा तर्ह्यनुप्र-
योगवशाद्विबहुत्वावगतिस्तदास्ति द्विवचन बहुवचनोत्पत्तिरिति लुगिप्रतिव्यः । अकच्
तु न भवत्यपरिसमाप्तार्थत्वादज्ञानादिभिर्योगाभावाच्च । इष्यते चेति । पूर्वोक्तादुद्भेती-
स्तरबाद्यनुत्पादादनुप्रयोग एव तरबाद्युत्पत्तिः समासाथस्य प्रकर्षादियोगादित्यर्थः ।
तत्रैवार्थे ज्ञापकमाह आतश्चेति । तत्र इत्यक्तं व्यवहितनिवृत्त्यर्थं वेति ।
प्रशान्शब्दमिति । तस्य मो नो धातोरिति नत्वस्यासिद्धत्वातिसिद्धमव्ययत्वमिति भावः ।

न्मेजन्तश्चानिकारोकारप्रकृतिरिति वक्तव्यम् । इह मा भूत् आध-
 ये आधेः चिकीर्षवे चिकीर्षोरिति । अनन्यप्रकृतिरिति वा * । अ-
 थ वा अनन्यप्रकृतिः कृदव्ययसंज्ञो भवतीति वक्तव्यम् । किं पुनः
 रत्न ज्यायः । अनन्यप्रकृतिरिति वचनमेव ज्यायः । इदमपि सिद्धं
 भवति कुम्भकारेभ्यो नगरकारेभ्य इति । तत्तर्हि वक्तव्यम् । न वा
 संनिपातलक्षणो विधिरनिमित्तं तद्विघातस्येति * । न वा वक्तव्यम् ।
 किं कारणम् । संनिपातलक्षणो विधिरनिमित्तं तद्विघातस्येत्येषा
 परिभाषा कर्तव्या । कः पुनरत्र विशेषः । एषा वा परिभाषा क्रि-
 येत अनन्यप्रकृतिरिति बोध्येत । अवश्यमेषा परिभाषा कर्तव्या बह्व-
 न्येतस्याः परिभाषायाः प्रयोजनानि कानि पुनस्तानि । प्रयोजनं ऋस्व-
 त्वंतुग्विधेर्यामणि कुलम् * । ग्रामणि कुलं सेनानि कुलमित्यत्र ऋस्व-
 त्वे कृते ऋस्वस्य पिति कृति तुगिति तुक् प्राप्नोति संनिपातलक्षणो
 विधिरनिमित्तं तद्विघातस्येति नदोषो भवति । नैतदस्ति प्रयोजन-
 म् । बहिरङ्गं ऋस्वत्वम् अन्तरङ्गस्तुक् असिद्धं बहिरङ्गमन्तरङ्गे । न-
 लोपो वृत्तहभिः * । वृत्तहभिर्गृहभिरित्यत्र नलोपे कृते ऋस्वस्य
 पिति कृति तुगिति तुक् प्राप्नोति संनिपातलक्षणो विधिरनिमि-

तुल्यजातीयस्य धातोर्नियमेन व्यावृत्तिः क्रियते इति कारयांचकारेति भवत्येव मान्त-
 स्याव्ययसंज्ञा । शान तेजः इत्यस्य तु प्रशानिति रूपं न भवति तस्य क्तिबन्तस्य प्रयो-
 गादर्शनात् । लावयतेर्लौरित्यस्यापि न भवति अस्मादेव ज्ञापकाल्पाक्षणिकत्वाद्दीकारस्य ।
 अनिकारोकारेति । एच एतद्विशेषणं न मकारस्य व्यवच्छेद्यासंभवात् । आधयइति ।
 गुणे कृतेऽन्तरङ्गबहिरङ्गयोरिति न्यायादव्ययसंज्ञा स्यान्न त्वयादयः । अन्तरङ्गत्वादेव च
 सुब्लुक् स्यात् । परिभाषान्तरप्रयोजनकथनार्थं लक्षणप्रतिपदोक्तयोरित्येतदनाश्रितम् ।
 लाक्षणिकं ह्यनुमेयं प्रतिपदोक्तं तु प्रत्यक्षमिति तस्यैव ग्रहणं न्याय्यम् । संनिपातलक्षण
 इति । संनिपातः संज्ञेषस्तन्निमित्तो यो विधिः स तद्विघातस्यानिमित्तं संनिपातं यो
 विहन्ति तस्येत्यर्थः । ग्रामणिकुलमिति । इको ऋस्व इति पूर्वोत्तरपदसन्निपातनिमित्तं
 ऋस्वत्वंतुको न निमित्तम् । तुकि हि सति पूर्वोत्तरपदयोरानन्तर्यविघातः यदा तु ऋ-
 स्वमात्रस्य तुगागमो न तदन्तस्यावयवावयवश्च समुदायावयवो न भवति तदैतत्प्रयोजनं
 न त्वन्यथा । बहिरङ्गमिति । द्विपदाश्रयत्वात् । यदपि ऋस्वो नपुंसके प्रातिपदिकस्येति
 ऋस्वत्वं तदपि अर्थाश्रयत्वाद्बहिरङ्गं तुक् तु वर्णाश्रयत्वादान्तरङ्गः । यदि तु सन्निपातल-

त्तं तद्विघातस्येति न दोषो भवति । एतदपि नास्ति प्रयोजनम् अ-
सिद्धो नलोपः तस्यासिद्धतया भविष्यति । उदुपधत्वमकित्वस्य
निकुचिते * । उदुपधत्वमकित्वस्थानिमित्तम् । क, निकुचिते ।
निकुचितमित्यत्र नलोपे कृते उदुपधाज्ञावादिकर्मणोरन्यतरस्यामि-
त्यकित्वं प्राप्नोति संनिपातलक्षणो विधिरनिमित्तं तद्विघातस्ये-
ति न दोषो भवति । एतदपि नास्ति प्रयोजनम् । अस्त्वच्चाऽकित्वं
न धातुलोपं आर्धधातुक इति प्रतिषेधो भविष्यति । नाभावो य-
जि दीर्घत्वस्यामुना * । नाभावो यजि दीर्घत्वस्थानिमित्तम् । क ।
अमुना । नाभावे कृते अतो दीर्घो यजि सुप्ति चेति दीर्घत्वं प्रा-
प्नोति संनिपातलक्षणो विधिरनिमित्तं तद्विघातस्येति न दोषो भ-
वति । एतदपि नास्ति प्रयोजनम् वक्ष्यत्येतत् न सु टादेश इति ।
आत्वं कित्वस्योपादास्त* । आत्वं कित्वस्थानिमित्तं स्यात् । क ।
उपादास्तास्य स्वरः शिचकस्येति । आत्वं कृते स्थाध्वोरिच्चेतीत्वं
प्राप्नोति संनिपातलक्षणो विधिरनिमित्तं तद्विघातस्येति न दोषो
भवति । एतदपि नास्ति प्रयोजनम् । उक्तमेतत् । दीङः प्रतिषेधः
स्थाध्वोरिच्चे इति । तिसृचतसृत्वं डीब्विधेः । तिसृचतसृत्वं डी-
ब्विधेरनिमित्तम् । क । तिसृस्तिष्ठन्ति चतसृस्तिष्ठन्तीति । तिसृच-
तसृभावे कृते ऋन्नेभ्यो डीब्विति डीप् प्राप्नोति संनिपातलक्षणो
विधिरनिमित्तं तद्विघातस्येति न दोषो भवति । एतदपि नास्ति

क्षणे इत्याश्रीयते तदा ग्रामणिच्छत्रमित्यत्रापि तुग्न स्यात् । ऋस्त्वतुगागमयोस्त्वच्चा सा-
म्यादन्तरङ्गत्वं बहिरङ्गत्वं नास्तीति लक्षणस्तुक् सिद्धो भवति । असिद्धो नलोप इति ।
नलोपः सुप्स्वरेत्यसिद्धं बहिरङ्गमिति वा । निकुचित इति । कुच्चेर्भावे क्तप्रत्ययः अनिदि-
तामिति नलोपः । तत्र कित्वनिमित्तमुदुपधादित्यकित्वस्थानिमित्तमिति गुणो न भ-
वति । अमुनेति । न मुनइत्यस्यायमर्थः । ने कर्तव्ये सुभावः सिद्धो भवति न तु ने परतो
यद्दीर्घत्वं प्राप्नोति तत्र, तथा च सुभावस्यासिद्धत्वादकारान्तत्वाद्दीर्घप्रसङ्गः । तस्मिन्
कृते अदसोऽसेरिति दीर्घस्य दीर्घं ऊकारः प्राप्नोति ततश्चामूनेति स्यात् । उकारसन्निपा-
तनिमित्तस्तु नाभावो दीर्घत्वस्याऽनिमित्तमिति सिद्धममुनेति । नमुटादेश इति । अनेक-
विभक्त्यन्तस्तत्र समास आश्रितः । टाया आदेशः टायामादेश इति । उपादास्तेति ।
एजिषय आत्त्वविधानादकित्वसन्निपातनिमित्तमात्वं स्थाध्वोरिच्चेति कित्वस्याऽनिमि-

प्रयोजनम् आचार्यप्रवृत्तिर्ज्ञापयति न तिसृचतसृभावे कृते ङीव भ-
वतीति यदयं न तिसृचतसृ इति नामीति दीर्घत्वस्य प्रतिषेधं शा-
स्ति । इमानि तर्हि प्रयोजनानि । शतानि सहस्राणि । नुमि कृ-
ते णान्ता षडिति षट्संज्ञा प्राप्नोति संनिपातलक्षणो विधिरनि-
मित्तं तद्विघातस्येति न दोषो भवति । शकटौ पञ्चतौ । अत्वे कृ-
ते अत इति टाप् प्राप्नोति संनिपातलक्षणो विधिरनिमित्तं त-
द्विघातस्येति न दोषो भवति । इयेष उवोष । गुणे कृते इजादेश्च
गुरुमतोऽनृच्छ इत्याम् प्राप्नोति संनिपातलक्षणो विधिरनिमित्तं
तद्विघातस्येति न दोषो भवति ॥ तस्य दोषो वर्णाश्रयः प्रत्ययो
वर्णविचालस्य * । तस्यैतस्य लक्षणस्य दोषो वर्णाश्रयः प्रत्ययो व-
र्णविचालस्यानिमित्तं स्यात् । क । अत इज् दाक्षिः क्षाक्षिः । न

त्तं किञ्चसंनियुक्तं चेत्त्वमिति कित्वाभावे न भवति । यदयमिति । ननु समसार्थमेत-
त्स्यात् प्रियतिसृणां ब्राह्मणानामिति । अत्र ह्यङ्गं पुंसि वर्तत इति नास्ति ङीपः प्राप्ति-
रिति केचित् । तदयुक्तम् । न हि ङीव विधानेऽङ्गाधिकारोऽस्ति तत्राऽवयवस्य स्त्रीत्व-
वृत्तित्वाद् ङीपः प्राप्तिः केन वार्यत इति ज्ञापकमेव । ज्ञापकादेव च सिद्धत्वात् स्वसृ-
ष्टित्वाद् ङीपः प्राप्तिः केन वार्यत इति ज्ञापकमेव । ज्ञापकादेव च सिद्धत्वात् स्वसृ-
ष्टित्वाद् ङीपः प्राप्तिः केन वार्यत इति ज्ञापकमेव । विभक्तिसन्निपातनिमित्तो नुमागमः
दिष्वनयोः पाठो न कर्तव्यो भवति । शतानीति । विभक्तिसन्निपातनिमित्तो नुमागमः
षट्संज्ञाहेतुकस्य विभक्तिलुको न निमित्तम् । णान्ता षडित्यन्तग्रहणमौपदेशिकप्रति-
पत्त्यर्थमित्यत्र न भविष्यतीति चेत् सङ्ग्रासं प्रत्ययार्थं बहुव्रीह्यर्थं तत् स्यादित्यदोषः ।
शकटाविति । विभक्तिसन्निपातकृतमत्वं यदि टापो निमित्तं स्याद् आनन्तर्यं विहन्येत ।
शास्त्रीये च कार्येऽन्तादिवद्भावा नानन्तर्यं लौकिके, टापि च सति शकटायामिति स्यात्
अत्र घेरिति तपरकरणेनाप्यत्र टाब् निवर्तयितुं शक्यते इदुतोर्हि स्थाने मात्रिक एवा-
कारो भविष्यति भाव्यमानत्वाद्वा सवर्णस्याकारो ग्राहको न भविष्यतीति लक्षणान्त-
रेणापि प्राप्तस्य दीर्घत्वस्य निराकरणार्थं तपरकरणं संपद्यते । इयेषेति । आसि सति
लुक् स्यादिति प्रकृति प्रत्ययसन्निपातस्य विघातः स्यात् । उपविदेति विकल्प आसां
चक्रतुः ऊषतुरित्यादौ सावकाश इत्युवाचेति नित्य आम् प्रसज्येत । प्रतिपदविधेस्तु
बलवत्त्वात्परत्वाच्चात्रापि विकल्पे नैव भाव्यमित्यनुदाहरणमेतत् । गुरुमत इति । नि-
त्ययोगी मतुबाश्रयणादपि शक्योऽज्ञामभावः प्रतिपादयितुम् । दाक्षिरिति । प्रयोगे व्य-
वस्थितस्यैवकारस्याऽन्वाख्यानमनेन क्रियत इति सन्निपातलक्षणत्वं प्रत्ययस्य संभाव्य-
ते । न प्रत्यय इति । कल्पितप्रकृतिप्रत्ययविभागेनाऽन्वाख्यानान्तरविद्यमान एव प्र-

प्रत्ययः संनिपातलक्षणः । अङ्गसंज्ञा तद्धिनिमित्तं स्यात् । आत्वं पुग्विधेः क्रापयति * । आत्वं पुग्विधेरनिमित्तं स्यात् । क । क्रापयतीति । पुग् ऋस्वत्वस्यादीदपत् * । पुग् ऋस्वत्वस्यानिमित्तं स्यात् । क । अदीदपदिति । त्यदाद्यकारणान्विधेः । त्यदाद्यकारणान्विधेरनिमित्तं स्यात् । क । या सेति । इड्विधिराकारलोपस्य ययिवान्* । इड्विधिराकारलोपस्यानिमित्तं स्यात् । क । ययिवान् तस्थिवानिति । मतुग्विभक्त्युदात्तत्वं पूर्वनिघातस्य * । मतुग्विभक्त्युदात्तत्वं पूर्वनिघातस्याऽनिमित्तं स्यात् । क । अग्निमान् वायुमान् परमवा चापरमवाचे इति । नदीऋस्वत्वं संबुद्धिलोपस्य* । नदीऋस्वत्वं संबुद्धिलोपस्यानिमित्तं स्यात् । क । नदि कुमारि किशोरिब्राह्मणि ब्रह्मवन्मु इति । नदीऋस्वत्वेकृते एङ् ऋस्वात्सम्बुद्धेरिति संबुद्धिलोपो न प्राप्नोति । मा भूदेवम् । ङान्तादित्येवं भविष्यति । न सिध्यति । दीर्घादित्युच्यते ऋस्वान्ताच्च न प्राप्नोति । इदमिह संप्रधार्यम् । ऋस्वत्वं क्रियतां संबुद्धिलोप इति । किमत्र कर्तव्यम् । परत्वादृक्स्वत्वम् । नित्यसंबुद्धिलोपः कृते ऋस्वत्वे प्राप्नोति अकृतेऽपि । अनित्यः संबुद्धिलोपः नहि कृते ऋस्वत्वे प्राप्नोति । किं कारणम् । संनिपातलक्षणो विधिरनिमित्तं तद्धिघातस्येति । एते दोषाः समा भूयांसीवा । तस्मान्नार्थोऽनया परिभाषया । नहि दोषाः

त्यय उत्पाद्यत इत्याशयः । अङ्गसंज्ञेति । सत्यामङ्गसंज्ञायामकारलोप इति स्यादानन्तर्यनिघातः । तत्र वर्णविचालस्यानिमित्तं स्यादिति । अङ्गसंज्ञाद्वारेणेत्यर्थः । अत्र केचिद्वर्णाश्रय इति व्याचक्षते । तेषामात्रेयाद्यप्युदाहरणम् । अन्ये त्ववर्णाश्रय इत्यकारप्रक्षेपमाहुः । क्रापयतीति । णिचि वृद्धौ कृतायामात्वं पुको न निमित्तं स्यादङ्गस्य य आकारस्तस्य पुगित्यवयवभक्तं पुकं मत्वा दोषोपन्यासः । अग्निमानिति । पूर्वमुदात्तमाश्रित्य मतुप उदात्तत्वं क्रियमाणं पूर्वस्य निघातं न कुर्यात् । परमवाचेति अन्तोदात्तादुत्तरपदादिति विभक्त्युदात्तत्वं विधीयमानं पूर्वनिघातस्याऽनिमित्तं स्यात् । मा भूदिति । हल्ङादिस्त्रे दीर्घग्रहणमदृष्टेदमुच्यते । तत्र कृतेऽपि ऋस्वत्वे स्थानिवद्भावाद्भविष्यतीतिभावः । ब्रह्मवन्धुशब्दापेक्षयाच नैतदुच्यतेतस्याङ्गावन्तत्वाद् । नित्य इति । कार्यं तावन्नित्यं तद्येन केन चिल्लक्षणेन भवत्विति भावः । संबुद्धिलोपस्यावकाशो हे देवदत्तेति । भूयांसीवेति । दुष्टत्वप्रतिपादनाय प्रकर्षारोपः । सर्वादिषु-

सन्तीति परिभाषा न कर्तव्या लक्षणं वा न प्रणेयम् । नहि भिक्षु-
काः सन्तीति स्थाल्यो नाधिश्रीयन्ते । न च मृगाससन्तीति यवा
नोप्यन्ते । दोषाः खल्वपि साक्तल्येन परिगणिताः । प्रयोजनाना-
मुदाहरणमात्रम् । कुत एतत् । नहि दोषाणां लक्षणमस्ति । त-
स्माद्यान्येतस्याः परिभाषायाः । प्रयोजनानि तदर्थमेवा परिभाषा
कर्तव्या प्रतिविधेयं दोषेषु ॥ ४० ॥

अव्ययीभावश्च ॥ ४१ ॥ अव्ययीभावस्याव्ययत्वे प्रयोजनं लु-
ङ्मुखस्वरोपचाराः * । अव्ययीभावस्याव्ययत्वे प्रयोजनम् किम्
लुङ्मुखस्वरोपचाराः । लुक् । उपाग्नि प्रत्यग्नि । अव्ययादिति
लुक् सिद्धो भवति । मुखस्वरः उपाग्निमुखः । प्रत्यग्निमुखः । ना-
व्ययदिक् शब्दगोमहत्स्थूलमुष्टिपृथुवत्सेभ्य इत्येषप् प्रतिषेधः सिद्धो भ-
वति । उपचारः । उपपयः कारः उपपयः काम इति । अतः कृकमिकंस-
कुम्भपात्रकुशाकर्णीध्वनव्ययस्येति प्रतिषेधः सिद्धो भवति । किं
पुनरिदं परिगणनमाहोस्विदुदाहरणमात्रम् । परिगणनमित्याह ।
अपि खल्वप्याहुः यदन्यदव्ययीभावस्याव्ययकृतं प्राप्नोति तस्य प्रति-

समशब्दस्य सर्वशब्दपर्यायस्य सर्वनामसंज्ञाविधानात्तत्त्ववाचिनोऽत्र समा इति प्रयोगः ।
अस्ति समशब्दः सर्वपर्यायः । यथा समराज्यं वर्तते सर्वेषां राज्यं वर्तते इत्यर्थः । वेदेऽ-
पि मानः समस्य दूष्य इति प्रयोगः । सर्वस्य दुर्धियो मान इत्यर्थः । तत्र प्रयोजनानाम-
प्यत्वात्तान्येवोपसंख्यातव्यानीत्यर्थः । प्रतिविधेयमिति । तत्र विधानसामर्थ्यादाहो वर्ष-
विचालो भविष्यति । कष्टायेति ज्ञापकाद्यशब्दे दीर्घो भविष्यति न यास्योरिति लि-
ङ्गादाब् भविष्यति । ययिवानिता वस्वेकाजादित्यर्थं नियम इटो न त्वपूर्वोऽयं विधि-
रित्याकारस्य लोपः । ज्ञापयतीत्याकारास्तभक्तः पुनः व्यवधायकः । अदीदपदिति लि-
ङ्गदङ्गस्य । यदयं मारणतोषणेति जानातेर्मित्वसुपधाङ्गस्यार्थं शास्ति तज् ज्ञापयति
पुकि कृते उपधाङ्गस्यत्वं भवतीति नहि जानातेरकृते पुकि ऋस्वभावान्युपधा भवति ।
अग्निमानिति अनुदात्तं पदमेकवर्जमिति परिभाषा स्वरविषया सन्निपातपरिभाषां बा-
धते । एङ्ङुञ्जादित्यत्रापि गुणात्संबुद्धेरिति वक्तव्ये ऋस्वग्रहणसामर्थ्यात्सन्निपातपरिभा-
षाऽभावः । दर्वीत्यत्र ऋन्दसि गुणाभावपक्षात्ते ह्यन्दसो तुग्लभ्यति ॥

अव्ययीभावश्च ॥ प्रयोजनमिति । मुखस्वरोपचारौ निवर्त्यमानौ प्रयोजनम् । यथा-
मशकार्यो धूम इति । अपि खल्विति । एवं खल्वित्यर्थः । परिगणनसनेन इटीक्रियते

षेधो वक्तव्य इति । किं पुनस्तत् । पराङ्गवद्भावः । पराङ्गवद्भावेऽव्ययप्रतिषेधश्चादित उच्चैरधीयान नीचैरधीयानेत्येवमर्थं, स इहापि प्राप्नोति उपाग्न्यधीयान प्रत्यग्न्यधीयान । अकच्यव्ययग्रहणं क्रियते उच्चकैर्नीचकैरित्येवमर्थं, तदिहापि प्राप्नोति, उपाग्निकं प्रत्यग्निकमिति । नुमि अव्ययप्रतिषेधश्चाद्यते दोषामन्यमहर्दिवामन्या रात्रिरित्येवमर्थं, स इहापि प्राप्नोति, उपकुम्भमन्य उपमणिकमन्य इति । अस्य च्चौ अव्ययप्रतिषेधश्चाद्यते दोषाभूतमहर्दिवाभूता रात्रिरित्येवमर्थं, स इहापि प्राप्नोति, उपकुम्भीभूतम् उपमणिकीभूतम् । यदि परिगणनं क्रियते नार्थोऽव्ययीभावस्याव्ययसंज्ञया । कथं, यान्यव्ययीभावस्याव्ययत्वे प्रयोजनानि नैतानि सन्ति । यत्तावदुच्यते लुगिति । आचार्यपूवृत्तिर्ज्ञापयति भवत्यव्ययीभावाल्लुगिति यदयं नाव्ययीभावादत इति प्रतिषेधं शास्ति । उपचार इति । अनुत्तरपदस्थस्येति वर्तते । तत्र मुखस्वर एकः प्रयोजयति । न चैकं प्रयोजनं योगारम्भं प्रयोजयति यद्येतावत्प्रयोजनं स्यात्तत्रैवायं ब्रूयाद्भाव्ययादव्ययीभावाच्चेति ॥ ४१ ॥

शि सर्वनामस्थानम् ॥ ४२ ॥ सुडनपुंसकस्य ॥ ४३ ॥ शिसर्वनामस्थानं सुडनपुंसकस्येति चेज्जसि शिप्रतिषेधः * । शि सर्वनामस्थानं सुडनपुंसकस्येति चेज्जसि शिप्रतिषेधः प्राप्नोति । कुण्डानि तिष्ठन्ति वनानि तिष्ठन्ति । असमर्थसमासश्च । असमर्थसमासश्चायं द्रष्टव्योऽनपुंसकस्येति । नहि नञो नपुंसकेन सामर्थ्यम्, केन तर्हि, भवतिना । न भवति नपुंसकस्येति । यत्तावदुच्यते

उपाग्न्यधीयानेति । अग्निसमीपे अधीयानेत्यर्थः । तत्र षष्ठ्यामन्त्रितकारकवचनमिति पराङ्गवद्भावो भवति । न चैकमिति । सामान्यलक्षणमेकप्रयोजनार्थं न कर्तव्यमित्यर्थः । तत्रैवायमिति । न चेत्तत् तस्मान्मुखस्वरेणात्र भवितव्यमित्याहुः । अन्ये तु वर्णयन्ति । अनव्ययमव्ययं भवतीत्यन्वर्थं सञ्ज्ञाविज्ञानान्मुखस्वरनिवृत्तिर्भवतीति नार्थः सूत्रेणेति । केचित्तु स्वरादिपाठात्सिद्धयामव्ययसंज्ञायां पुनर्वचनमनित्यत्वज्ञापनार्थं तेन कर्तव्यमित्येवाव्ययकार्याणि भवन्तीति नार्थः परिगणनेनेत्याहुः । तेषां वचनमन्तरेण विशेषप्रमाणाभावः ॥ ४१ ॥

शिसर्वं सुडनपुंसकस्येति चेदिति ॥ अस्मिन् सूत्रन्यासे दोषः । सुट्स्त्रीपुंसयोः

शि सर्वनामस्थानं सुडनपुंसकस्येति चेज्जसि शिप्रतिषेध इति ।
 नाप्रतिषेधात् * । नायं प्रसज्यप्रतिषेधो नपुंसकस्य नेति । किं
 तर्हि । पर्युदासो ऽयं यदन्यन्नपुंसकादिति । नपुंसकेन व्यापारः ।
 यदि केन चित्प्राप्नोति तेन भविष्यति । पूर्वेण च प्राप्नोति । अप्रा-
 प्तेर्वा * । अथ वा अनन्तरा या प्राप्तिः सा निषिध्यते । कुत एत-
 त् अनन्तरस्य विधिर्वा भवति प्रतिषेधो वेति । पूर्वा प्राप्तिरप्रतिषि-
 द्धा तथा भविष्यति । ननु चेयं प्राप्तिपूर्वा प्राप्तिं बाधते । नात्सह-
 ते प्रतिषिद्धा सती बाधितुम् । यदप्युच्यते । असथर्मसमासश्चायं द्र-
 ष्य इति । यद्यपि वक्तव्यः । अथ वै तर्हि बहूनि प्रयोजनानि ।
 कानि । असूर्यपश्यानि मुखानि, अपुनर्गेयाः श्लोकाः, अश्राद्धभो-
 जी ब्राह्मण इति ॥

नवेति विभाषा ॥ ४४ ॥ नवेति विभाषायामर्थसंज्ञाकरण-
 म् * । नवेतिविभाषायामर्थस्य संज्ञा कर्तव्या, नवाशब्दस्य योऽर्थ-
 स्तस्य संज्ञा भवतीति वक्तव्यम् । किं प्रयोजनम् । शब्दसंज्ञायां द्वा-
 र्थासंप्रत्ययो यथान्यत्र * । शब्दसंज्ञायां हि सत्यामर्थस्यासंप्रत्ययः
 स्यात् । यथान्यत्र । अन्यत्रापि हि शब्दसंज्ञायां शब्दस्यैव संप्रत्ययो
 भवति नार्थस्य । कान्यत्र दाधा [वदाप् तरप्तमपौ घ इति । घृग-

त्यस्मिन्त्यासे न दोष इत्यर्थः । प्रसज्यप्रतिषेधाश्रयेणपूर्वपक्षः पर्युदासाश्रयेण सिद्धा-
 न्तः । अप्राप्तेर्वेति । प्रसज्यप्रतिषेधेऽप्यदोषः तत्र सुडित्यनेन या प्राप्तिः सा निषिध्यते
 न तु शिसर्वनामस्थानमिति प्राप्तिः, अन्यथा शिसर्वनामस्थानमिति निरवकाशं स्यात्
 नपुंसकस्यैव हि शिः संभवति । ननु चेयमिति । परत्वादित्यर्थः । प्रतिषेध युक्तायुक्त-
 त्वाच्च विरोधसद्भावः । तत्र परत्वात् सुडिति प्राप्तिः पूर्वा प्राप्तिं बाधते तामपि प्रतिषेध-
 इति दोषः । नात्सहतइति । अपवादविषयपरिहारेणास्याः प्रवर्तनादित्यर्थः । अथवैत-
 र्हीति । इदानीमित्यर्थः तत्र स्त्रीपुंसयोरिति वक्तव्ये नपुंसकस्येति वचनं ज्ञापकं प्र-
 सज्यप्रतिषेधेऽपि नञ्समासोऽस्तीति ॥ ४३ ॥

नवेति । नवेति विभाषायामिति । ससुदायस्यानुकरणत्वादनुकरणस्य चानुकार्ये-
 णार्थवत्त्वात्प्रातिपदिकत्वे सति विभक्त्युत्पत्तिः । स्त्रीप्रत्यये च तदादिनियमाभावाद्या-
 डामौ भवतः । अथ वा नवेत्युच्यते या विभाषा कृता तस्यामिति व्याख्या । तत्र लोके
 क्रियापदसन्निधाने नवाशब्दयोर्योऽर्थो द्योत्यो विकल्पप्रतिषेधलक्षणः स संज्ञीत्यर्थः ।

हणेषु घग्रहणेषु च शब्दस्य संप्रत्ययो भवति नार्थस्य । तत्तर्हि वक्तव्यम् । न वक्तव्यम् । इतिकरणोऽर्थनिर्देशार्थः * । इतिकरणक्रियते सोऽर्थनिर्देशार्थो भविष्यति । किं गतमेतदितिना । आहोस्विच्छब्दाधिक्यादर्थ्याधिक्यम् । गतमित्याह । कुतः । लोकतः । तद्यथालोके गौरित्ययमाहेति गोशब्दादितिकरणः प्रयुज्यमानो गोशब्दं स्वस्मात्पदार्थात्प्रच्यावयति । सोऽसौ स्वस्मात्पदार्थात्प्रच्युतो यासावर्थपदार्थकः ता तस्याशब्दपदार्थकः संपद्यते । एवमिहापि न वाशब्दादितिकरणप्रयुज्यमानो नवाशब्दं स्वस्मात्पदार्थात्प्रच्यावयति सोऽसौ स्वस्मात्पदार्थात्प्रच्युतो यासौ शब्दपदार्थकता तस्यालौकिकमर्थप्रत्याययति, नवेति यद्गम्यते नवेति यत्प्रतीयते इति । समानशब्दप्रतिषेधः * । समानशब्दानां प्रतिषेधोक्तव्यः । न वा कुण्डिका नवा घटिकेति । किं च स्यात् । यद्येतेषामपि विभाषा संज्ञा स्यात्, विभाषा दिक्समासे बहुव्रीहौ दक्षिणपूर्वस्यां शालायाम् । अचिरकृतायां संप्रत्ययः स्यात् । न वा विधिपूर्वकत्वात् प्रतिषेधसंप्रत्ययो यथा लोके * । न वा एष दोषः । किं कारणम्, विधिपूर्वकत्वात् । विधाय किं चिन्नवेत्युच्यते, तेन प्रतिषेधवाचिनः सं-

अन्यथा विभाषाप्रदेशेषु नवाशब्दावेवादेशौ स्याताम् । घग्रहणेष्विति । शब्दस्य संज्ञाकरणात्प्रदेशेषु तस्यैव संप्रत्यय इत्यर्थः । इतिकरणइति । क्रियत इति करणः कर्मणि स्युट्, इतिश्चासौ करणश्चेति समासः । क्रियतइति । सामान्यविशेषभावेन निर्देशः । शब्दाधिक्यादिति । उपहासपरमेतच्चोदकस्य वचनम् । अशब्दार्थस्यालाभादिति भावः । गौरित्ययमाहेति । यद्यपि नित्ये शब्दार्थसंबन्धे उपात्तस्यार्थस्य त्यागी नास्ति तथापि प्रसिद्धिवशादेतदभिधीयते अर्थपदार्थकतायाः । प्रच्युत इति । तत्त्वतस्तत्वादावेव स्वरूपपदार्थको गोशब्दः प्रयुक्तः सादृश्यात्तु तमर्थमनभिव्यक्तमितिशब्दो द्योतयतीति पदार्थविपर्यासकृदितिरुच्यते । अर्थपदार्थकतेति । संबन्धे भावप्रत्ययः संबन्धात्प्रच्युतो भवति । समानशब्दप्रतिषेध इति । समानः शब्दो वाचको येषामर्थानां तेषामित्यर्थः । विभाषा दिक्समास इति । विभाषाशब्देनाभिलक्षणेऽर्थः प्रत्याख्यते तत्र प्रत्ययवाची यो दिक्समास इति संप्रत्ययः स्यात् । तत्र दिशो नित्यत्वान्नवपुराणत्वासंभवात्तन्निमित्तो यदा शालायां व्यपदेशः दक्षिणा पूर्वा शाला सा चाभिनवा तदा संज्ञाकार्यव्यङ्ग्यं च प्रत्ययत्वं स्यात् । नवा विधिपूर्वकत्वादिति । प्रदेशवाक्यार्थं पर्यालोच्येयं संज्ञा व्यवस्था-

प्रत्ययो भवति । तद्यथा लोके ग्रामो भवता गन्तव्यो न वा । नेति
 गम्यते । अस्ति कारणं येन नवेति लोके प्रतिषेधवाचिनः संप्रत्ययो
 भवति । किं कारणम् । विलिङ्गं हि भवान् लोके निर्देशं करोति ।
 अङ्गं हि समानलिङ्गेन निर्देशः क्रियतां प्रत्यग्रवाचिनः संप्रत्ययो
 भविष्यति । तद्यथा ग्रामो भवता गन्तव्यो न वा । प्रत्यग्र इति
 गम्यते । एतच्चैव न जानीमः ~~क्व~~ क्व चिद्व्याकरणे समानलिङ्गे
 निर्देशः क्रियतइति । अपि चात्र कामचारः प्रयोक्तुः शब्दानाम-
 भिसंबन्धे । तद्यथा यवागूर्भवतां भोक्तव्या न वा । यदा यवागूश-
 ब्दो भुजिना संबध्यते भुजिर्नवा शब्देन तदा प्रतिषेधवाचिनः संप्र-
 त्ययो भवति । यवागूर्भवता भोक्तव्या न वा । नेति गम्यते । यदा
 तु नवाशब्दो यवागूशब्देनाभिसंबध्यते न भुजिना तदा प्रत्यग्रवा-
 चिनः संप्रत्ययो भवति । यथा यवागूर्नवा भवता भोक्तव्या । प्रत्य-
 येति गम्यते । न चेहं वयं विभाषाग्रहणेन सर्वादीन्यभिसंबधीमः,
 दिक्समासे बहुव्रीहौ सर्वादीनि विभाषा भवन्तीति । किं तर्हि,
 भवतिरभिसंबध्यते । दिक्समासे बहुव्रीहौ सर्वादीनि भवन्ति वि-
 भाषेति । विध्यनित्यत्वमनुपपन्नं प्रतिषेधसंज्ञाकरणात् * । विधेर-
 नित्यतवं नोपपद्यते । शुशिव शुशुवतुः शुशुवुः शिश्वाय शिश्विय-
 तुः शिश्वियुः । किं कारणम्, प्रतिषेधसंज्ञाकरणात् । प्रतिषेधस्येयं
 संज्ञा क्रियते । तेन विभाषाप्रदेशेषु प्रतिषेधस्यैव संप्रत्ययः स्यात् ।

प्यते । तत्र लोकवन्निपातार्थावगतिर्भवति न तु प्रत्यग्रार्थावगतिरित्यर्थः । विलिङ्गमिति
 भिन्नलिङ्गं व्यधिकरणमित्यर्थः । विलिङ्गत्वेन वैयाधिकरण्यं लक्ष्यते न तु प्रतिषेधवा-
 चिनो नवा शब्दस्य लिङ्गयोगोऽस्ति । एतच्चैवेति नैव क्व चिद्व्याकरणे समानलिङ्गे नि-
 र्देश इत्यर्थः । विभाषा सेनासुरेति यद्यपि समानलिङ्गे निर्देशः तथापि भिन्नविभक्ति-
 त्वात्सामानाधिकरण्याभावः । अपिचेति । तत्र सामर्थ्याद्विशेषावगतिः । यदा प्राप्तं यवा-
 गूर्भोजने वाक्यमुदीर्यते तदा प्रत्यग्रार्थावगतिः यदा त्वातुरं प्रति यवागूर्भोजननिषेधार्थ-
 सुच्यते तदा निषेधावगतिः । न चेहेति । क्रियायाः प्राधान्यात्सैव विभाषाग्रहणेन सं-
 बध्यते न तु तदङ्गमित्यर्थः । तदेवं स्थितमेतत् । नवा विधिपूर्वकत्वादिति । विध्यनित्य-
 त्वमिति । विकल्प इत्यर्थः । न वा शब्द एक एव निपातः प्रतिषेधवाची तस्यैहोपादाना-
 दिति भावः । परिहारान्तराभिधानाय तु न बहुव्रीह्यावित्यसंबन्धं स्यादिति नोक्तम् ।

सिद्धं तु प्रसज्यप्रतिषेधात् * । सिद्धमेतत् । कथम् । प्रसज्यप्रतिषेधात् । विधाय किं चिन्नवेत्युच्यते । तेनोभयं भविष्यति । विप्रतिषिद्धं तु * । विप्रतिषिद्धं तु भवति । अत्र न विज्ञायते केनाभिप्रायेण प्रसजति केन निवृत्तिं करोतीति । न वा प्रसङ्गसामर्थ्यादन्यत्र प्रतिषेधविषयात् * । न वा एषं दोषः, किं कारणम् प्रसङ्गसामर्थ्यात् । प्रसङ्गसामर्थ्याच्च विधिर्भविष्यति । अन्यत्र प्रतिषेधविषयात् । प्रतिषेधसामर्थ्याच्च प्रतिषेधो भविष्यति । अन्यत्र विधिविषयात् तदतेत् क सिद्धं भवति । या अप्राप्ते विभाषा । या हि प्राप्ते विभाषा कृतसामर्थ्यस्तत्र पूर्वैर्गैव विधिरिति कृत्वा प्रतिषेधस्यैव संप्रत्ययः स्यात् । एतदपि सिद्धम् । कथम् । विभाषेति महती संज्ञा क्रियते । संज्ञा च नाम यतो न लघीयः । कुत एतत् । लघ्वर्थे हि संज्ञाकरणम् । तत्र महत्याः संज्ञायाः करणे एत्प्रयोजनम् उभयोः संज्ञा यथा विज्ञायेत नेति च वेति च । तत्र या तावदप्राप्ते विभाषा तत्र प्रतिषेध्यं नास्तीति कृत्वा वेत्यनेन विकल्पो भविष्यति । या हि प्राप्ते विभाषा तत्रोभयमुपस्थितं भवति । नेति च वेति च । तत्र नेत्यनेन प्रतिषिद्धे वेत्यनेन विकल्पो भविष्यति । एवमपि विधिप्रतिषेधयोर्युगपद्वचनानुपपत्तिः * । विधिप्रतिषेधयोर्युगपद्वचनं नापपद्यते । शुशाव शुशुवतुः शुशुवुः । शिश्राय शिश्रियतुः शिश्रियुः । किं कारणम् भवतीति चेन्न प्रतिषेधः * । भवतीति चेन्न प्रतिषेधो न प्राप्नोति । नेति चेन्न विधिः * । नेति चेद्विधिर्न सिध्यति सिद्धं तु पूर्वस्योत्तरेण बाधितत्वात् * । सिद्धमे-

सिद्धंत्विति । प्रतिषेधाद्विधिरनुमास्यते ततो विकल्पः सेत्स्यतीत्यर्थः । विप्रतिषिद्धं त्विति । एकविषययोर्विधिप्रतिषेधयोर्विरोधादित्यर्थः । न वा प्रसङ्गेति । सामर्थ्याद्विधिप्रतिषेधयोः पर्यायो भविष्यतीत्यर्थः । महती संज्ञेति । तेन हावत्र संज्ञिनौ विकल्पप्रतिषेधावित्यर्थः । यदिहि केवलः प्रतिषेधः संज्ञी स्यात् संज्ञाकरणमनर्थकं स्याद् विभाषाप्रदेशेषु नेत्येव ब्रूयात् । तत्र समुदायस्येयं संज्ञेति विभाषाप्रदेशेषु विकल्पप्रतिषेधादुपतिष्ठेते । अप्राप्तविभाषासु च प्राप्त्यभावात्प्रतिषेधस्याव्यापाराद्विकल्प एवोपतिष्ठते । एवमपीति । यद्यपि विरुद्धयोरेका संज्ञा क्रियते तथापि प्रदेशेषु युगपद्विरोधाद्भावाभावौ विधातुं न शक्नोते इत्यर्थः । सिद्धत्विति । उभयत्र विभाषासु प्रतिषेधेन समीकृते

तत् । कथम् । पूर्वविधिमुत्तरो विधिर्बाधते । इतिकरणोऽर्थनि-
र्देशार्थ इत्युक्तम् । साध्वनुशासनेऽस्मिन् शास्त्रे यस्य विभाषा तस्य
साधुत्वम् * । साध्वनुशासनेऽस्मिन् शास्त्रे यस्य विभाषा क्रियते
स विभाषासाधुः स्यात् । समासस्यैव हि विभाषा क्रियते तेन
समासस्यैव विभाषासाधुत्वं स्यात् । अस्तु यः साधुः स प्रयोक्ष्यते
असाधुर्न प्रयोक्ष्यते । न चैव हि कदाचिद्वाकरणे राजपुरुष इ-
त्येतस्यामवस्थायामसाधुत्वमिष्यते, अपि च द्वेधाऽप्रतिपत्तिः * ।
द्वैधं शब्दानामप्रतिपत्तिः स्यात् । इच्छामश्च पुनर्विभाषाप्रदेशेषु
द्वैधं शब्दानां प्रतिपत्तिः स्यादिति तच्च न सिध्यति । यस्य पुनः
कार्याः शब्दाः विभाषासौ समासं निवर्तयति । यस्यापि नित्याः

विषये पञ्चाद्विकल्पः प्रवर्तत इत्यर्थः । यदि तु पूर्वं विकल्पः प्रवर्तते पञ्चात्प्रति-
षेधस्ततो विकल्पप्रवृत्तिरनर्थिकैव स्यात् । आनुपूर्वी च या संज्ञाविधवाश्रिता
सैव प्रदेशवाक्येष्वश्रीयते । उभयत्रविभाषार्था चेयं संज्ञा । प्राप्तविभाषायामप्राप्त-
विभाषायां च संज्ञाकरणस्यानुपयोगात् । तथाहि प्राप्तविभाषासु पक्षे निवृ-
त्तिः क्रियते पक्षे तु प्रवृत्तिः स्थितैव अप्राप्तविभाषासु च पक्षे कार्यस्य प्रवृत्तिः क्रियते
पञ्चान्तरे त्वप्रवृत्तिः स्थितैवेति नास्ति तत्र संज्ञाफलम् । विभाषा श्वेरित्यत्र तु यदि
विधिमुखेन विभाषाश्रुतिः प्रवर्तते पितृस्वेव संप्रसारणं विभाषा स्यात् कित्सु यजादि-
त्वान्नित्यमेव स्यात् । अथ प्रतिषेधमुखेन प्रवृत्तिस्तदा कित्सुवैव विकल्प इति पित्सु न
स्यात् । संज्ञाकरणे तु पूर्वं प्रतिषेधे कित्सु प्रवृत्तिः पञ्चाद्विधिसुखेन सर्वत्र पक्षे संप्रसा-
रणस्य प्रवर्तनादिष्टं सिध्यति । यदा तु प्रतिलक्ष्यं भेदेन विभाषा श्वेरित्यस्य व्यापारः
क्वचिद्विधिसुखेन क्वचित्प्रतिषेधमुखेन तदा संज्ञाकरणमन्तरेणापि सिध्यतीत्यश्रित्यर्थं
योग इति वक्ष्यते अशिष्टो वा विदितत्वादिति । साध्वनुशासन इति । साधुत्वप्रतिपा-
दनार्थत्वाच्छास्त्रस्य साधुत्वस्यैव प्राधान्याद्विकल्पेन संबन्धः स्याद न तु तदङ्गभूतानां
समाससंज्ञादीनामिति भावः । ततश्च विभाषा श्वेरित्यस्यायमर्थः स्याद विभाषा श्वय-
तेरसाधु संप्रसारणं भवति पक्षे त्वसाध्विति । अस्तु यः साधुरिति । यथा भक्ष्याभक्ष्य-
सन्निधौ भक्ष्यमेवोपादीयते । न चैव हीति । सर्वदात्वस्य साधुत्वं नेभयरूपत्वमित्यर्थः ।
द्वेधाऽप्रतिपत्तिरिति । साधुत्वविकल्पेन विभाषाग्रहणस्योपयुक्तत्वात् शिष्यितुरित्यादि
रूपं न सिध्यतीत्यर्थः । यस्य पुनरिति । एवं मन्यते व्याकरणेनैव शब्दा उत्पाद्यन्ते
तस्मै विभाषाग्रहणेनापूर्वत्वेन विधेयत्वात्संप्रसारणमेव विकल्पत इति द्वैधं प्रतिप-
त्तिः शब्दानां सिध्यतीति भावः । यस्मापीति । साधुत्वस्यापौरुषेयत्वादविकल्पत्वात्तद-

शब्दास्तस्याप्येष दोषो न भवति । कथम् । न विभाषाग्रहणेन साधुत्वमभिसंबध्यते, किं तर्हि, समाससंज्ञाभिसंबध्यते । समास इत्येषा संज्ञा विभाषा भवतीति तद्यथा बोध्यः पशुर्विभाषितः मध्येऽनङ्गान् विभाषित इति । नैतद्विचार्यते अनङ्गान्नानङ्गानिति, किं तर्हि, आलब्धव्यो नालब्धव्य इति । कार्येषु युगपदन्वाचययोगपदम् * । कार्येषु शब्देषु युगपदन्वाचयेन च यदुच्यते तस्य युगपदचनता प्राप्नोति । तद्व्यततव्यानीयरः ढक् च मण्डूकादिति यस्य पुनर्नित्याः शब्दाः प्रयुक्तानामसौ साधुत्वमन्वाचष्टे ननु च यस्यापि कार्यास्तस्याप्येष न दोषः कथम्, प्रत्ययः परो भवतीत्युते न चैकस्याः प्रकृतेरनेकस्य प्रत्ययस्य युगपत्परत्वेन संभवोऽस्ति । नापि ब्रूमः प्रत्ययमाला प्राप्नोतिति, किं तर्हि, कर्तव्यमिति प्रयोक्तव्ये युगपद्वितीयस्य तृतीयस्य च प्रयोगः प्राप्नोतिति । नैष दोषः । अर्थगत्यर्थशब्दप्रयोगः । अर्थं संप्रत्याययिष्यामीति शब्दः प्रयुज्यते । तच्चैकनोक्तत्वात्तस्यार्थस्य द्वितीयस्य तृतीयस्य च प्रयोगेण न भवितव्यम् उक्ता-

ज्ञानामेव विकल्पः । तद्यथेति । पशुत्वानङ्गत्वयोरविकल्पत्वात्क्रिया विकल्प्यते । नन्वन्यत्रोक्तं न संज्ञाया भावाभावाविष्येते इति, इह तूक्तं संज्ञाभिसंबध्यत इति ततश्च विरोधः, नैष दोषः, इह वृत्तिवाक्ययोर्मुख्यार्थभेदादभिन्नार्थत्वमाश्रित्योक्तम् अन्यत्र तु व्यपेक्षैकार्थ्यभावाभेदाद्भिन्नार्थत्वमाश्रित्यैकार्थ्यभावे एव संज्ञाया भावाभावौ नेष्येते इत्युक्तमित्यविरोधः । नित्यवादी कार्यपक्षे दूषणमाह कार्येष्विति । युगपद्भावे युगपच्छब्दे वर्ततइति इन्द्रःकृतः । अन्वाचयः समुच्चयोऽभिमतो यस्य चकारेण स्वरितत्वेन वा विधानम् । यस्य कार्याः शब्दाः सप्रयोगनिरपेक्षः शब्दानन्वाचष्टइति तद्व्यादीनां युगपदुत्पत्तिः प्राप्नोति । नचैकस्याइति । ननु व्यवहितेऽपि परशब्दः प्रवर्तते सत्यम् । अन्तरालस्थमनपेक्षानन्तर्यमारोप्य तत्र परशब्दप्रयोगो निर्दिष्टग्रहणं त्वानन्तर्यार्थमिति कुतो व्यवहितस्य प्रयोगः । कथं तर्ह्युक्तमेका प्रकृतिर्बहवश्च यज इति, तत्र यजाकृतेरेकत्वात्तस्याश्च परत्वादानन्तर्याच्चादोषः । तद्व्यदादयस्त्वेकाकृतियुक्ता न भवन्ति । नापि ब्रूम इति । एकस्याः प्रकृतेः सर्वे भवन्तीति न ब्रूमः किं तर्हि प्रत्ययान्तरेण प्रकृत्यन्तरस्याच्चेपात् कर्तव्यमिति प्रयुयुक्षिते करणीयादीनामपि प्रयोगः प्राप्नोति । अर्थकृत्य इति । तद्व्यततव्यानीयर इत्यस्माद्वाक्यान्तराण्युपपुवन्ते तद्यतिपादकानि धातोस्तद्व्यववति भावकर्मणोरित्यादीनि । तत्र कर्तव्यशब्देन तस्यार्थस्य प्रतिपादितत्वात्करणीयशब्दे न प्रयुज्य-

र्थानामप्रयोग इति । आचार्यदेशशीलने च तद्विषयताः । आचार्य-
देशशीलनेन च यदुच्यते तस्य तद्विषयता प्राप्नोति । इको ह्रस्वोऽ-
ङो गालवस्य । प्राचामवृद्धत् फिन् बहुलमिति । गालवा एव ह्र-
स्वान्प्रयुञ्जीरन् प्राचु चैव हि फिन् स्यात् । तद्यथा जमदग्निर्वा ए-
तत्पञ्चममवदानमवाद्यत् तस्मान्ना जामदग्न्यः पञ्चावर्तं जुहोति ।
यस्य पुनर्नित्याः शब्दाः गालवग्रहणं तस्य पूजार्थं देशग्रहणं च कौ-
तर्त्यर्थम् । ननु च यस्यापि कार्याः शब्दास्तस्यापि गालवग्रहणं पूजा-
र्थं देशग्रहणं च कौतर्त्यर्थम् । तत्कीर्तने द्वेधाऽप्रतिपत्तिः * । तत्की-
र्तने च द्वैधं शब्दानामप्रतिपत्तिः । इच्छामश्च पुनराचर्यग्रहणेषु देश-
ग्रहणेषु च द्वैधं शब्दानां प्रतिपत्तिः स्यादिति तच्च न सिध्यति ॥
अशिष्यो वा विदिततवात्* । अशिष्यो वा पुनरयं योगः किं कार-
णं विदिततवात् यदनेन योगेन प्रार्थ्यते तस्यार्थस्य विदिततवाद् येऽपि
ह्येतां संज्ञां नारभन्तेतेऽपिविभाषेत्युक्तेऽनित्यत्वमवगच्छन्ति । याज्ञि-
काः खल्वपि संज्ञामनारभमाणा विभाषेत्युक्तेऽनित्यत्वमवगच्छन्ति ।
तद्यथा मेध्यः पशुर्विभाषितो मेध्योऽनड्वान्विभाषित इति । आल-
ब्धव्यो नालब्धव्य इति गम्यते । आचार्यः खल्वपि संज्ञामनारभमाणो
भूयिष्ठमन्यैरेव शब्दैरेतमर्थं संप्रत्याययति बहुलमन्यतरसामुभयथा

ते । आचार्येति । आचार्यस्य देशस्य च पुनः संकीर्तनमाचार्यदेशशीलनं तत्र तस्य श-
ब्दस्य तद्विषयत्वमेव स्यात् सर्वप्रयोक्तृत्वपुसङ्गे गालवस्येति नियमार्थं स्यात् । यस्य पु-
नरिति । अनादित्वाच्छब्दव्यवहारस्य नित्यत्वपक्षे नास्ति प्रयोक्तृत्वनियमः केवलं गाल-
वः स्मृतृत्वेन स्मृतोऽस्य शास्त्रस्य प्रामाण्यं प्रतिपादयितुमिति पूजार्थमाचार्यग्रहणम् ।
शास्त्रस्य ह्यनाद्यर्थप्रतिपादकत्वात्पूजा भवति । कौतर्त्यमिति । कीर्तौ सत्यां तेषां स्व-
र्गाद्यवस्थानं चिरं भवति यथा इन्द्रद्युम्नादीनाम् । ननु च यस्यापीति । कार्यपक्षेऽपि
पूजा शक्यते व्याख्यातुं यस्माद्गालवेन ऋसत्त्वं प्रयुक्तं तस्मात्स्वमपि प्रयुज्जेति स्तुत्य-
र्थोऽर्थवादः स्यादित्यर्थः । इदानीं कार्यपक्षे दूषणमाह तत्कीर्तन इति । कार्यपक्षेऽयमर्थः
स्याद् यस्माद्गालवेन ऋसत्त्वं प्रयुक्तं तस्मात्प्रयोक्तव्यमिति ततश्च ऋसत्त्वस्य विकल्पो
न स्यात् नित्यत्वपक्षे तु गालवो ऋसत्त्वस्य स्मर्तान्यो दीर्घस्येति स्मृत्यन्तरानुसन्धान-
हारेण विकल्पः सिध्यतीति नित्यपक्ष एव युक्तः । अशिष्यो वेति । वाशब्दो विकल्पो ।
तेनाकृतिपक्षे उभयत्रविभाषार्थं सूत्रं कर्तव्यम् व्यक्तिपक्षे तु लक्षणभेदेन लक्षणभेदात्

१० देशशीलने च इति पाठान्तरम् !!

वा एकेषामिति । अप्राप्ते त्रिसंशयाः * । इत उत्तरं या विभाषा अनुक्रमिष्याम अप्राप्ते ताः द्रष्टव्याः । त्रिसंशयास्तु भवन्ति । प्राप्तेऽप्राप्ते उभयत्र वेति । द्वन्द्वे च विभाषा जसि प्राप्तेऽप्राप्ते उभयत्रेति संदेहः । कथं प्राप्ते कथं वा अप्राप्ते कथं वोभयत्र । उभयशब्दः सर्वादिषु पठ्यते तयपञ्चायजादेशः क्रियते तेन वा नित्ये प्राप्तेऽन्यत्र वाऽप्राप्ते उभयत्र वेति । अप्राप्ते/अयच् प्रत्ययान्तरम् । यदि प्रत्ययान्तरमुभयीति ईकारो न प्राप्नोति । माभूदेवं मात्रजित्येवं भविष्यति, कथम् मात्रजिति नेदं प्रत्ययग्रहणम् किं तर्हि प्रत्याहारग्रहणम् । क्व संनिविष्टानां प्रत्याहारः । मात्रशब्दात्प्रभृति आ अयचश्चकारात् । यदि प्रत्याहारग्रहणम् कति तिष्ठन्ति अत्रापि प्राप्नोति । अत इति वर्तते । एवमपि तैलमात्रा घृतमात्रा अत्रापि प्राप्नोति । सदृशस्याप्यसंनिविष्टस्य न भविष्यति प्रत्याहारे ग्रहणम् उच्यते विविभाषा । प्राप्ते अप्राप्ते उभयत्रेति संदेहः । कथं प्राप्ते कथं

क्व चित्किंचिल्लक्षणं विधिसुखेन प्रवर्तते क्व चिन्निषेधसुखेन प्रवर्तते इतीष्टसिद्ध्या सूत्रं न कर्तव्यमित्यर्थः । अप्राप्ते इति । अधिकारोऽयम् । त्रिसंशया इति । त्रिष्वर्थेषु संशयो यास्तु तास्त्रिसंशयाः । द्वन्द्वे चेति । प्रकारणोपलक्षणार्थमेतदुपात्तम् । प्रथमचरमतयेत्यत्र तयग्रहणे संशयः । तत्र तयशब्दस्य प्रयोजनं सर्वनामाश्रयसंज्ञायामिति वान्वर्थसंज्ञाविज्ञानाद्वा केवलस्य प्रयोगाभावात्तदन्तस्यैव सर्वनामत्वसंभवात्प्रत्ययग्रहण इति परिभाषया तदन्तविधिः । तत्र यदि सर्वादिग्रहणेन तयन्तं विशेष्यते नेमशब्दोऽव्यभिचारात्प्रथमादयस्त्वसंभवान्न विशेष्यन्ते तदोभयशब्दस्य जसि नित्या संज्ञा विभाष्यत इति प्राप्तविभाषा स्यात् । अथ सर्वादीनीति निवृत्तं पूर्वविप्रतिषेधश्च तदा प्राप्तविभाषा । अथ परविप्रतिषेधस्तदोभयत्रविभाषा । प्रत्ययान्तरमिति । आदेशपक्षे पूर्वविप्रतिषेधो वक्तव्य इति प्रत्ययान्तरपक्ष आश्रितः । उभादुदात्त इत्यत्र तयस्येति नानुवर्तते तदा प्रत्ययान्तरमयज् भवति । तैलमात्रेति । प्रत्याहारे सति चकारेण मात्रशब्दो न विशेषित इति द्रुयामाश्रुभसिवसिभ्यस्तन्निति चन्नन्तादिपि मात्रशब्दान्डीप्पसङ्गः । सदृशस्यापीति । प्रमाणे वर्तमानात्प्रमेये यो मात्रज् विहितः स प्रत्याहारेण गृह्यते इत्यर्थः । उच्यते विविभाषेति । विभाषाणोरिति सूत्रं यद्यसंयोगास्त्रिद्विदित्यत्रानुवर्तते ऊर्णुस्यसंयोगान्त एवेत्यसंयोगग्रहणाद्वाक्यभेदेनोर्णुः परस्येडादेर्लिटो नित्यं किञ्च प्राप्तं विकल्प्यते ततः प्राप्तविभाषा । इडुपजीवनार्थं तु स्थानान्तरे सूत्रं पठितम् । अथ तत्र सूत्रं नानुवर्तते परविप्रतिषेधश्च ततोऽप्राप्तविभाषा । अथ पूर्वविप्रतिषेधस्तदोभय-

वा अप्राप्ते कथं वोभयत्र । असंयोगाल्लिट् किदिति वा नित्ये प्राप्ते
 अन्यत्र वाऽप्राप्ते उभयत्र वेति । अप्राप्ते अन्यच्च कित्वमन्यच्च डि-
 त्वम् । एकं चेन्डित्कितौ । यद्येकं डित् कितौ, ततः संदेहः । अ-
 थ हि नाना, नास्ति संदेहः । यद्यपि नाना, एवमपि संदेहः । प्रौ-
 ण्वीति । सार्वधातुकमपिदिति नित्ये प्राप्तेऽन्यत्र वाऽप्राप्ते उभ-
 यत्र वेति । अप्राप्ते । विभाषोपयमने । प्राप्तेऽप्राप्ते उभयत्र वेति सं-
 देहः कथं प्राप्ते कथं वा अप्राप्ते कथं वा उभयत्र । गन्धनद्विति वा
 नित्ये प्राप्तेऽन्यत्र वा प्राप्ते उभयत्र वेति । अप्राप्ते गन्धनद्विति नि-
 वृत्तम् । अनुपसर्गाद्वा । प्राप्ते अप्राप्ते उभयत्र वेति संदेहः । कथं
 प्राप्ते कथं वा अप्राप्ते कथं वोभयत्र । वृत्तिसर्गतायनेषु क्रम इति
 वा नित्ये प्राप्तेऽन्यत्र वा प्राप्ते उभयत्र वेति । अप्राप्ते । वृत्त्यादिष्वि-
 ति निवृत्तम् विभाषा वृत्तमृगादीनां प्राप्तेऽप्राप्ते उभयत्र वेति संदेहः ।
 कथं प्राप्ते कथं वा अप्राप्ते कथं वोभयत्र । जातिरप्राणिनामिति वा
 नित्ये प्राप्तेऽन्यत्र वाऽप्राप्ते उभयत्र वेति । अप्राप्ते जातिरप्राणिनामिति
 निवृत्तम् । उषविदजागृभ्योऽन्यतरस्याम् । प्राप्तेऽप्राप्ते उभयत्र वेति
 संदेहः । कथं प्राप्ते कथं वा अप्राप्ते कथं वोभयत्र, प्रत्ययान्तादिति
 वा नित्ये प्राप्तेऽन्यत्र वाऽप्राप्ते उभयत्र वेति । अप्राप्ते प्रत्ययान्ता धा-
 त्वन्तराणि दीपादीनां विभाषा । प्राप्तेऽप्राप्ते उभयत्र वेति संदेहः ।

त्रेति संशयः । अन्यद्वीति । व्यपदेशातिदेशोऽयमिति कित्वडित्वयोर्भेदः । एकं चेदि-
 ति । कार्यातिदेशपक्षे गुणनिषेधस्य कार्यस्यैकत्वादेकत्वमनयोरित्यर्थः । प्रौण्वीति ।
 लङ् उत्तमैकवचनम् । सार्वधातुकमपिदित्यत्र विभाषोर्णोरित्येतद्वाक्यभेदेन संबध्यते
 ततः प्राप्तविभाषा । अथासंबन्धः पूर्वविप्रतिषेधश्च तदोभयत्रविभाषा परविप्रतिषेधे
 त्वप्राप्ते । विभाषोपयमन इति । यदा गन्धनाङ्गमुपयमनं तत्र गृह्यते तदा प्राप्ते पूर्व-
 विप्रतिषेधे त्वप्राप्ते परविप्रतिषेधे उभयत्र वेति संदेहः । जातिरिति । चर्मादिमयास्त-
 दा मृगादयो ग्राह्याः निवृत्तमिति । तन्निवृत्तौ च गौणत्वाच्चर्मादिमयानामग्रहणम् । प्र-
 त्ययान्तादिति वेति । कथं पुनः प्रत्ययान्ताः शब्दा रूपान्तरयुक्ता उष्वादिष्वपदेशं लभ-
 न्ते, उच्यते सनाद्यन्ता धातव इत्यस्य यदाऽयमर्थो व्याख्यायते धातवः सनाद्यवयवा भ-
 वन्ति । यथा धातूनामन्तावयवाः सनादयो भवन्ति । यथा समासान्ताष्टजादयस्तदा पू-
 र्वोक्तचोदाभावः । प्रत्ययान्ता इति । सनाद्यन्ता धातव इत्ययं योगः संज्ञासंज्ञिसंज्ञ-

१८४ (नवे०) भाष्यप्रदीपोद्द्योतितम् । [अ. १। पा. १। आ. ६]

कथं प्राप्तं कथं वा अप्राप्तं कथं वोभयत्र । भावकर्मणोरिति वा नित्ये प्राप्तं अन्यत्र वाऽप्राप्तं उभयत्र वेति । अप्राप्तं । कर्तरीति हि वर्तते । एवमपि संदेहः । सकर्मकस्य कर्ता कर्मवद्भवति अकर्मकाश्च दीपादयः । अकर्मका अपि वै सोपसर्गाः सकर्मका भवन्ति । कर्मापदिष्टा विधयः कर्मस्थभावकानां कर्मस्थक्रियाणां वा भवन्ति । कर्तृस्थभावकाश्च दीपादयः । विभाषाग्रे प्रथमपूर्वेषु । प्राप्तंऽप्राप्ते उभयत्र वेति संदेहः । कथं च प्राप्ते कथं वा अप्राप्ते कथं वोभयत्र । आभीक्ष्ण्यइति वा नित्ये प्राप्ते अन्यत्र वा प्राप्ते उभयत्र वेति । अप्राप्ते । आभीक्ष्ण्यइति निवृत्तम् । दृष्टादीनां विभाषा । प्राप्तेऽप्राप्ते उभयत्र वेति संदेहः । कथं च प्राप्तं कथं वाऽप्राप्तं कथं वोभयत्र । आक्रोशइति वा नित्ये प्राप्तं अन्यत्र वा प्राप्ते उभयत्र वेति । अप्राप्तं । आक्रोशइति निवृत्तम् । एकहलादौ पूरयितव्येऽन्यतरस्याम् । प्राप्तेऽप्राप्ते उभयत्र वेति संदेहः । कथं प्राप्ते कथं वा अप्राप्ते कथं वोभयत्र । उदकस्योदः संज्ञायामिति वा नित्ये प्राप्ते अन्यत्र वा अप्राप्ते उभयत्र वेति । अप्राप्ते संज्ञायामिति निवृत्तम् । श्वादेरिजि पदान्तस्यान्यतरस्याम् । प्राप्तेऽप्राप्ते उभयत्र वेति संदेहः । कथं च प्राप्ते कथं वाऽप्राप्ते कथं वोभयत्र । इज्जीति वा नित्ये प्राप्ते अन्यत्र वाऽप्राप्ते उभयत्र वेति । अप्राप्ते इज्जीति निवृत्तम् । सपूर्वायाः प्रथमाया विभाषा । प्राप्ते अप्राप्ते उभयत्र वेति संदेहः । कथं च प्राप्ते कथं वाऽप्राप्ते कथं वोभयत्र । चादिभिर्योग इति वा नित्ये प्राप्ते अन्यत्र

न्यार्थ इति भावः । भावकर्मणोरिति । चिण् भावकर्मणोरिति सूत्रे यदि दीपजनेत्येतत्सूत्रमनुवर्त्य वाक्यभेदेन संबन्धः क्रियते पृथक्पाठसामर्थ्यात्तदा प्राप्तविभाषा अथ नानुवर्तते परविप्रतिषेधश्च तदाऽप्राप्तविभाषा पूर्वविप्रतिषेधे तूभयत्र विभाषेति संशयः । अकर्मकाश्चेति । यद्यपि बुद्धिः सकर्मकस्तथापि एकपरिहारोपन्यासार्थमविशेषेणैतदुक्तम् । सोपसर्गा इति । अर्थान्तरवृत्तित्वादनुभवतिवदिति भावः । कर्तृस्थभावकाश्चेति । अचः कर्तृयकीत्यत्र जायते स्वमेवेत्युदाहृतं तस्य अर्थवृत्तित्वात्कर्मस्थभावकत्वमिति नास्ति तेनास्य विरोधः । आभीक्ष्ण्यइति निवृत्तमिति । पूर्वविप्रतिषेधश्चेति भावः दृष्टादीनामिति । आक्रोशइत्यत्र यद्यकौ नानुवर्तते ततोऽयं संशयः । एकहलादाविति । पूरयितव्यस्य चास्ति संज्ञा उदपानमिति । चादिभिरिति । प्रतिषेधस्याप्राप्तविभाषा स्थाप्यः

शब्दत्वादिति । नेदं तुल्यमन्यैरितरेतराश्रयैः । नहि तत्र किं चि-
दुच्यतेऽस्य स्थाने ये आकारैकारौकारा भाव्यन्ते ते वृद्धिसंज्ञा भ-
वन्तीति । ब्रूहि हि पुनरुच्यते इग्यो यणः स्थाने वर्णः संप्रसार-
णसंज्ञा भवतीति । एवं तर्हि भाविनीयं संज्ञा विज्ञास्यते । त-
द्यथा कश्चित्कंचित् तन्तुवायमाह अस्य सूत्रस्य शाटकं वयेति स
पश्यति यदि शाटको न वातव्यः अथ वातव्यो न शाटकः शाटको
वातव्यश्चेति विप्रतिषिद्धम् । भाविनी खल्वस्य संज्ञा ऽभिप्रेता स
मन्ये वातव्यो यस्मिन्नुते शाटक इत्येतद्भवतीति । एवमिहापि स
यणः स्थाने भवति यस्याभिनिर्वृतस्य संप्रसारणमित्येषा संज्ञा भ-
विष्यति । अथवा ब्रूजादियजादिप्रवृत्तिश्चैव हि लोके लक्ष्यते । य-
जाद्युपदेशात्तु ब्रूजादिनिवृत्तिः प्रसक्ता । प्रयुज्यते च पुनर्लोका ब्रू-
ष्टम् उक्तमिति तेन मन्यामहे अस्य यणः स्थाने इममिकां प्रयुज्यते
इति । तत्र तस्यासाध्वभिमतस्य शास्त्रेण साधुत्वमच्चाख्यायते कि-
ति साधुर्भवति ङिति साधुर्भवतीति ॥

आद्यन्तौ टकितौ ॥ ४६ ॥ समासनिर्देशोऽयं तत्र न ज्ञायते क
आदिः कोन्तऽ इति । तद्यथा अजाविधनौ देवदत्तयज्ञदत्तावित्यु-
क्ते तत्र न ज्ञायते कस्याजाधनं कस्यावय इति । यद्यपि तावल्लोक
एष दृष्टान्तः दृष्टान्तस्यापि तु पुरुषारब्धो निवर्तको भवति । अस्ति चे

भावात्तत्फलस्य वर्णस्य प्रतीतिः । भाविनीति । अङ्गः संप्रसारणमिति विधिप्रदेशेषु
भाविसंज्ञाविज्ञानमित्यर्थः । सिद्धं तु नित्यशब्दत्वादित्येतत्समर्थं नार्थमाह अथवेति ।
बुद्धिविपरिणाममात्रं स्थान्यादेशभाव इत्यर्थः । असाध्वभिमतस्येति । प्राक् संप्रसारण-
शास्त्रादिति भावः । यथासंख्यसंबन्धादद्गहितरमितीकारस्य संप्रसारणसंज्ञा न भवति ।
दिव उदित्युत्वे यणादेशे कृते हल इति दीर्घत्व तपरकरणात् न भवति युभ्यामिति ।
अच्छदुवावित्यत्र संप्रसारणाच्चेति पूर्वकादेशो न भवत्यचः पश्चात्सन्निधानादथवा वा-
र्णादाङ्गस्य बलीयस्त्वात् ॥ ४५ ॥

आद्यन्तौ । लोकव्यवहारादत्र क्रमव्यवस्था न सिध्यत्यपि तु शास्त्रेणैवेति प्रदर्श-
नाय पूर्वपक्षः । समासनिर्देशोऽयमिति । अभिन्नस्यार्थस्य समासेन प्रतिपादनादित्यर्थः ।
यद्यपि देवदत्तस्य यज्ञदत्तस्य चाऽजा अवयव धनमिति वाक्येऽपि क्रमव्यवस्था नास्ति
तथापि समासे सुतरां नास्तीति प्रतिपादयितुं समासनिर्देश इत्युक्तम् । यद्यपीति ।

हकश्चित्पुरुषारम्भः । अस्तीत्याह, कः संख्येतानुदेशो नाम । कौ पुन-
 ष्टकितावादान्तौ भवतः आगमावित्याह । युक्तं पुनर्यन्त्रित्येषु नाम
 शब्देषु आगमशासनं स्यात् । न निरूप्येषु नाम शब्देषु कूटस्थैरवि-
 चालिभिर्वर्णैर्भवितव्यमनपायोपजनविकारिभिः । आगमश्च नामा-
 पूर्वः शब्दोपजनः । अथ युक्तं यन्त्रित्येषु शब्देष्वन्तरेणादेशः स्युः । बाढं युक्त-
 म् । शब्दान्तरैरिह भवितव्यम् । तत्र शब्दान्तराच्छब्दान्तरस्य प्रतिप-
 त्तिर्युक्ता । आदेशास्तर्हीमे भविष्यन्ति । अनागमकानां सागमकाः ।
 तत्कथम् । संज्ञाधिकारोऽयम् । आद्यन्तौ चेह संकीर्त्यते टकारक-
 कारावितावुदाङ्गियेते तत्राद्यन्तयोष्टकारककारावितौ संज्ञे भवि-
 ष्यतः । तत्रार्धधातुकस्येड्लोदादेरित्युपस्थितमिदं भवति आदिरि-
 ति तेनेकारादिरादेशो भविष्यति । एतावदिह सूत्रमिडिति । क-
 थं पुनरियता सूत्रेण इकारादिरादेशो लभ्यः । लभ्य इत्याह । क-
 थम् बहुव्रीहिनिर्देशात् । बहुव्रीहिनिर्देशोऽयम् । इकार आदिरसीति । य-
 दापि तावदत्रैतच्छक्यते वक्तुम् इह तु कथं लुङ्लङ्लृङ्क्ष्वडुदात्त इ-
 ति । अत्राशक्यमुदात्तग्रहणेनाकारो विशेषयितुम् । तत्र को दोषः । अ-
 ङ्गस्योदात्तत्वं प्रसज्येत । नैष दोषः, त्रिपदोऽयं बहुव्रीहिः, तत्र वा-
 क्यएवोदात्तग्रहणेनाकारो विशेष्यते, अकार उदात्त आदिरस्येति
 यत्र तर्ह्यनुवृत्त्यैतन्नवति आडजादीनामिति । वक्ष्यत्येतत् । अजा-
 दीनामटा सिद्धमिति । अथवा यततावदयं सामान्येनोपदेष्टुं शक्नो-

दर्शनं दृष्टं तस्यान्तो निश्चयः । यद्यपि लोके एतद्दर्शनमित्यर्थः । संज्ञाधिकारोऽयमिति
 यदेवं संज्ञा संज्ञिप्रत्यायनार्था संज्ञिनं प्रत्याय्यस्वयमेव निवर्तत इति किमिदग्रहणेन
 टकावित्येवास्तु, नैष दोषः । इत्संज्ञत्वेन देशविशेष उपलक्ष्यते । तेनेत्संज्ञकस्य यो
 देशस्तद्देशावस्थितौ टकौ संज्ञे भवत आलजाटकावित्याटच्प्रत्यये टकारः संज्ञा न
 भवति । तत्रेड्ग्रहणेनेकारादिः शब्दो गृह्यते स्थानेऽन्तरतमसादेशो भवतीति तव्यस्य
 इत्यस्यो भवतीति सिद्धमिष्टम् । अङ्गस्योदात्तत्वमिति । तच्चालोऽन्तःस्थेत्यन्तस्य स्यात् । चिप-
 दोऽयमिति । विशेषणस्याप्युदात्तस्य सौत्रत्वान्निर्देशस्य परनिपातः । यत्र तर्हीति । तत्र इ-
 दात्तग्रहणेनैवानुवर्तत इत्यशक्यो बहुव्रीहिराश्रयितुमिति भावः वक्ष्यत्येतदिति । सूत्र-
 स्यैव प्रत्याख्यानाददोष इत्यर्थः । अथवेति । परिभाषापक्षेऽपि न दोष इत्यर्थः । नहि
 व्यवस्थितस्य तव्यस्य पञ्चादिकारोऽवयव आगच्छति येनानित्यत्वं स्यात् किं तर्हि नि-

ति तत्तावदुपदिशति प्रकृतिं ततो वलाद्यार्धधातुकं ततः पञ्चादि-
कारं तेनायं विशेषेण शब्दान्तरं समुदायं प्रतिपद्यते । तदथाख-
दिरबर्बुरयोः । खदिरबर्बुरौ गौरकाण्डौ सूक्ष्मपणौ । ततः पञ्चादा-
ह कङ्कटवान् खदिर इति । तेनाऽसौ विशेषेण द्रव्यान्तरं समुदायं
प्रतिपद्यते । अथवा एतयानुपूर्व्याऽयं शब्दान्तरमुपदिशति । प्रकृ-
तिं ततो वलाद्यार्धधातुकं ततः पञ्चादिकारं यस्मिंस्तस्यागमबुद्धि-
र्भवति । टकितोरादान्तविधाने प्रत्ययप्रतिषेधः * । टकितोरादा-
न्तविधाने प्रत्ययस्य प्रतिषेधो वक्तव्यः । प्रत्यय आदिरन्तो वा मा
भूदिति । चरेष्टः आतोऽनुपसर्गे क इति । परवचनात्सिद्धम्* । प-
रवचनात्प्रत्यय आदिरन्तो वा न भविष्यति । परवचनात्सिद्धमिति
चेन्नापवादत्वात् * । परवचनात्सिद्धमिति चेन्न किं कारणम्, अ-
पवादत्वात् । अपवादीऽयं योगः तदथा । मिदचोन्यातपर इत्येष
योगः स्थानेयोगत्वस्य प्रत्ययपरत्वस्य चापवादः । विषम उपन्यासः ।
युक्तं तत्र यदनवकाशं मित्कारणं स्थानेयोगत्वं प्रत्ययपरत्वं च बा-
ध्यते इह तु पुनरुभयं सावकाशम् । कोऽवकाशः । टित्करणस्याव-
काशः टित इति ईकारो यथा स्यात् कित्करणस्यावकाशः कितौ-
त्याकारलोपो यथा स्यात् । प्रयोजनं नाम तद्वक्तव्यं यन्नियोगतः
स्यात् । यदि चायं नियोगतः परः स्यात्तत एतत्प्रयोजनं स्यात् । कु-
तो नखल्वेतत् टित्करणादयं परो भविष्यति न पुनरादिरिति कित्क-
रणाच्च परो भविष्यति न पुनरन्त इति । टितः खल्वप्येष परिहा-

त्यं पदमनेनोपायेनान्वाख्यायते । खदिरबर्बुरयोरिति निर्धारणे षष्ठी तयोः कङ्कटवान्
खदिर इत्युक्ते द्रव्यान्तरं खदिरं प्रतिपद्यते न तत्र कङ्कटास्तदानीमारोप्यन्ते प्रतिपाद-
नोपाय एवायमित्यर्थः । अथवेति । एतदाह अस्ति स्त एषीति तत्त्वतो रूपार्थान्वया
भावात्कल्पिताभ्यामेवान्वयव्यतिरेकाभ्यामर्थवत्तामाश्रित्यासत्यप्रकृतिप्रत्ययोपदेशेन स-
त्यस्य पदस्य व्युत्पादनं क्रियते रेखागवयेनेव सत्यगवयस्य । प्रत्ययप्रतिषेध इति । प्र-
त्ययपरत्वस्याप्ययमपवादः प्राप्नोतीति भावः । परवचनादिति । पुरस्तादपवादस्यायेन
स्थाने योगत्वमेवानेन बाध्यते न प्रत्ययपरत्वमिति भावः । नापवादत्वादिति । बाधमा-
त्राप्रेक्षायां पुरस्तादपवादस्यायो नास्तीति भावः । सर्वापवादवाद्याह प्रयोजनमिति
सति परत्वे प्रयोजनमेतत्स्यात् परत्वमेव त्वलभ्यमित्यर्थः । टित्करणादिति । डीबर्थादि-

रः । यत्र नास्ति संभवः । यत्परश्च स्यादादिश्च । कितस्त्वपरिहारः, अस्तिहि संभवो यत्परश्च स्यादन्तश्च । तत्र को दोषः उपसर्गे घोः किः । आध्याः प्रध्याः नोङ् धात्वोरिति प्रतिषेधः प्रसज्येत । टित-
श्चाप्यपरिहारः । स्यादेव ह्ययं टित्कारणादादिर्न पुनः परः । क्व त-
र्हि इदानीमिदं स्यात् । टित ईकारो भवतीति । य उभयवान्
गापोष्टगिति । सिद्धं तु षष्ठ्यधिकारे वचनात् * । सिद्धमेतत् ।
कथं, षष्ठ्यधिकारेऽयं योगः कर्तव्यः । आद्यन्तौ टक्तौ षष्ठीनिर्दि-
ष्टस्येति । आद्यन्तयोर्वा षष्ठ्यर्थत्वात्तदभावेऽसंप्रत्ययः * । आद्यन्त-
योर्वा षष्ठ्यर्थत्वात्तदभावे षष्ठ्या अभावे असंप्रत्ययः स्यात् । आदिर-
न्तो वा न भविष्यति । युक्तं पुनर्यच्छब्दनिमित्तको नामार्थः स्या-
त् । नार्थनिमित्तकेन नाम शब्देन भवितव्यम् । अर्थनिमित्तक ए-
व शब्दः । तत्कथम् । आद्यन्तौ षष्ठ्यर्थौ । नैवात्र षष्ठीं पश्यामः ।
तेन मन्यामहे अद्यन्तावेवात्र नस्तस्तयोरभावे षष्ठ्यपि न भवतीति ॥

त्यर्थः । कित्कारणादिति । आकारलोपार्थात् । प्रयोजनमभ्युपेत्याह टित इति । कित-
स्त्विति । ननु परत्वावयवत्वयोर्विरोधात्कथमुच्यते परश्च स्यादन्तश्चेति नैष दोषः परस्य
सतोऽन्तवत्कार्यप्राप्त्यान्तत्वमुच्यते यथा समासान्तानाम् । टितश्चापीति । पूर्वोक्तमेव
समर्थयतेऽधिकं वक्तुम् । गापोष्टगिति । अत्र कित्त्वात्परत्वादन्तत्वमिति टितन्तमेतद्व-
वतीति डीपोऽयमवकाशः । ततश्च चरेष्ट इत्ययमादिः स्यात् । षष्ठ्यधिकार इति । यत्र
स्थानषष्ठी प्राप्ता तत्रोपस्थानमस्या न तु प्रत्ययपरत्वबाधनाय । आद्यन्तयोर्वेति । षष्ठ्याः
प्रयोजकावाद्यन्तौ । षष्ठ्यभावाच्चाद्यन्ताभावावगतिरित्यर्थः । युक्तं पुनरिति । शब्दभा-
वाभावाभ्यामर्थभावाभावयोः शब्दनिमित्तकत्वमर्थस्य प्राप्तं तच्च पुनर्न युक्तं ज्ञापको हि
शब्दोऽर्थस्य न तु कारकः सर्वेण सर्वस्यार्थस्य क्रियाप्रसङ्गादिति भावः । अर्थनिमित्तक
एवेति । अर्थ एव शब्दस्य प्रयोजकस्तत्प्रतिपादनाय शब्दप्रयोगः । अप्रयोगाच्चानुमोयते
नूनमर्थ एवात्र प्रयोजको नास्ति शब्दप्रयोगं यः प्रयुञ्जीतेत्यर्थः । चरेष्ट इत्यत्र परस्वे-
त्यधिकारात् पञ्चम्येव युक्ता गापोष्टग् व्रीहिशाब्धोर्द्विगित्यादावप्यानन्तर्यसंबन्धे षष्ठी
न त्ववयवावयविसंबन्धे । प्रत्ययपरत्वेन प्रतियोगं सन्निहितेनाकाङ्क्षाविच्छेदादनर्थित्वा-
दस्या अनुपस्थानात् । पुरस्तादपवादव्यायस्तु यथाहेशपच्चे संभवति न कार्यकालपक्ष
इति नाश्रितः ॥४६॥

मिदचोऽन्यात्परः ॥ ४७ ॥ किमर्थमिदमुच्यते । मिदचोऽन्या-
त्परः स्थानपरप्रत्ययस्यापवादः * । मिदचोऽन्यात्परद्वल्युच्यते स्था-
नेयोगत्वस्य प्रत्ययपरत्वस्य च अपवादः । स्थाने योगत्वस्य तावत् ।
कुण्डानि वनानि पयांसि यशांसि प्रत्ययपरत्वस्य । भिनत्ति छिन-
त्ति । भवेदिदं युक्तमुदाहरणम् । कुण्डानि वनानि यत्र नास्ति सं-
भवो यदयमचोऽन्यात्परश्च स्यात् स्थाने चेति इदं त्वयुक्तम् पयांसि
यशांसीति । अस्ति हि संभवो यदयमचोऽन्यात्परश्च स्यात् स्थाने
चेति । एतदपि युक्तम् । कथम्, नैवेष्ट्वर आज्ञापयति नापि धर्म-
सूत्रकाराः पठन्ति अपवादैस्तुत्सर्गां बाध्यन्तामिति । किं तर्हि । लौ-
किकोऽयं दृष्टान्तः । लोके हि सत्यपि संभवे बाधनं भवति । तद्यथा द-
धि ब्राह्मणेभ्यो दीयतां तक्रं कौण्डिन्यायेति, सत्यपि संभवे दधिदा-
नस्य तक्रदानं निवर्तकं भवति । एवमिहापि सत्यपि संभवे अचा-
मन्यात्परत्वं षष्ठ्यस्थानेयोगत्वं बाधिष्यते । अन्यात्पूर्वी मस्जेर्मि-
दनुषङ्गसंयोगादिलोपार्थम्* । अन्यात्पूर्वीमस्जेर्मिद्वक्तव्यः किं प्रयोज-
नम् अनुषङ्गसंयोगादिलोपार्थम् । अनुषङ्गलोपार्थं संयोगादिलोपार्थं
च । अनुषङ्गलोपार्थं तावत् । मग्नः मग्नवान् । संयोगादिलोपार्थं,
मङ्क्ता मङ्क्तुम् मङ्क्तव्यम् । भर्जिमर्च्यौश्च* । भर्जिमर्च्यौश्चात्या-
त्पूर्वी मिद्वक्तव्यः । भरुजा मरीचा इति । स तर्हि वक्तव्यः न वक्त-
व्यः, निपातनात् सिद्धम् । किं निपातनम् । भरुजाशब्दोऽङ्गुल्यादि-
षु पठ्यते मीरचिशब्दो बाह्यादिषु । किं पुनरयं पूर्वान्त आहोस्वित् प-

मिदचोऽन्यात्परः ॥ किमर्थमिति । किमनेन व्यावर्त्यत इति प्रश्नः । स्थानेति । प-
रस्य सतः प्रत्ययस्यापवादस्तेन सामर्थ्यादयमर्थः । प्रत्ययपरत्वस्यापवाद इति । कुण्डा-
नोति । नपु सकस्य भल्लच इत्यत्र भल्लज्भ्यां नपुंसकस्य तदन्तविधिरित्यस्ति स्थाने-
योगत्वस्य प्रसङ्गः । मिच्चाखस्मिन्नुपस्थिते नपुंसकस्याङ्गस्येत्यवयवषष्ठी संपद्यते । स्था-
ने चेति । ततश्च सकारस्य स्थाने लुम् भवत्वित्यर्थः । दृष्टान्त इति । निश्चय इत्यर्थः । तच्च
वृहद्व्यवहारादीदृशेव वाक्यार्थं व्युत्पत्तिर्यत्सामान्यविहितो विशेषविहितेन बाध्यते न
समुच्चयते नापि विक्लव्यते । भर्जिमर्च्यौश्चेति । भृजी भर्जन इत्यस्यौणादिकोऽचि कृते
गुणे रपरत्वे च नकारात्पूर्वं ऊमागमः, मर्च शब्दार्थ इत्यस्य चौरादिकस्य णिच्च च इ-
रिति इप्रत्यये णिजोपे चकारात् पूर्व ईमागमः । पूर्वान्त इति । संघातस्य पूर्वस्य भक्तो

रादिः आहोस्विदभक्तः । कथं वायं पूर्वान्तः स्यात् कथं वा परादिः
 कथं वाऽभक्तः । यद्दान्त इति वर्तते ततः पूर्वान्तः अथादिरिति वर्तते
 ततः परादिः अथोभयं निवृत्तं ततोऽभक्तः । कश्चात् विशेषः । अभक्ते
 दीर्घनलोपस्वरणत्वानुस्वारशीभावाः * । यद्वाभक्तो दीर्घत्वं न प्राप्नो-
 ति कुण्डानि वनानि । नोपधायाः सर्वनामस्थानेषासंबुद्धाविति
 दीर्घत्वं न प्राप्नोति । दीर्घ । नलोपश्च न सिध्यति । अग्ने व्रीतेवा-
 जिना व्रीषधस्था तातापिण्डानाम् । नलोपः प्रातिपदिकान्तस्येति
 नलोपो न प्राप्नोति । नलोप । स्वरस्वरश्च न सिध्यति । सर्वाणि ज्यो-
 तीषि । सर्वस्य सुपीत्याद्युदात्तत्वं न प्राप्नोति । स्वर । णत्वं च न
 सिध्यति । माषवापाणि व्रीहिवापाणि । पूर्वान्ते प्रातिपदिकान्त-
 नकारस्येति सिद्धम् । परादौ विभक्तिनकारस्येति । अभक्ते नुमो
 ग्रहणं कर्तव्यम् । न कर्तव्यम् । क्रियते एतन्न्यास एव प्रातिपदि-
 कान्तनुम्बुविभक्तिषु चेति । णत्व । अनुस्वार । अनुस्वारश्च न सिध्य-
 ति । द्विषन्तपः परन्तपः । मोऽनुस्वारो हलित्यनुस्वारो न प्राप्नोति ।
 मा भूदेवम् नश्चापदान्तस्य झलित्येवं भविष्यति । यस्तर्हि न भ-
 लपरः । वहंलिहो गौः । अभं लिहो वायुः । अनुस्वार । शीभाव ।
 शीभावश्च न सिध्यति । त्रपुणौ जतुनौ तुम्बुरुणौ । नपुंसकादुत्त-
 रस्यौडः शीभावो भवतीति शीभावो न प्राप्नोति । एवं तर्हि प-
 रादिः करिष्यते । परादौ गुणवृद्धौत्वदीर्घनलोपानुस्वारशीभावे
 नकारप्रतिषेधः * । यदि परादिर्गुणः प्रतिषेध्यः । त्रपुणे जतुने
 तुम्बुरुणे घेर्ङितीतिः गुण प्राप्नोति । गुण । वृद्धि । वृद्धिः प्रतिषे-

न तदेकदेशस्य । अथादिरिति । न हि संभवोऽस्ति यदचोन्त्यात्परश्च स्यात् पूर्वस्य चादि-
 रिति सामर्थ्यात्परादित्वं विज्ञायते । कुण्डानीति । नान्तमङ्गं न भवतीति दीर्घत्वाप्रा-
 प्तिः । ननु तदादिबचनं स्यादिनुमर्थमित्युक्तम् एवं तर्हि तत् स्मर्तव्यं भवतीति गौरवा-
 पत्तिः । सर्वाणीति । नुमा सुपो व्यवधानात् खरो न सिध्यति । क्रियते एतन्न्यास एवेति ।
 उत्तरपदस्य प्रातिपदिकस्यान्तास्तत्र नकारो गृह्यते गर्गाणां भगिनी गर्गभगिनीत्य-
 च्छत्वं मा भूदित्यवश्यं कर्तव्यं नुमो ग्रहणम् । स हि समुदायभक्तत्वादुत्तरपदस्यान्तो
 न भवतीति । द्विषन्तप इति । प्रसङ्गोच्चारितमेतत् । अत्र हि तन्माध्यपतितस्तादृशग्रहणेन
 गृह्यते इति नुमो द्विषग्रहणेन ग्रहणमस्ति । त्रपुणीइति । नित्यत्वात् परत्वाच्च नुमि

ध्या अतिसखीनि ब्राह्मणकुलानि । सख्युरसम्बुद्धाविति णितवे अ-
 चेऽजिण्तीति वृद्धिः प्राप्नोति । वृद्धि । औत्त्व । औत्त्वं च प्रतिषे-
 ध्यम् चपुणि जतुनि तुम्बुरुणि । इदुङ्ग्रामौदच्च घेरित्यौत्त्वं प्राप्नो-
 ति । औत्त्व । दीर्घ । दीर्घत्वं च न सिध्यति कुण्डानि वनानि ।
 नोपधायाः सर्वनामस्थाने चासम्बुद्धौ इति दीर्घत्वं न प्राप्नोति । मा
 भूदेवम् अतोदीर्घो यजि सुपि चेत्येवं भविष्यति । इह तर्हि अस्थीनि
 दधीनि प्रियसखीनि ब्राह्मणकुलानि । दीर्घ । नलोप । नलोपश्च
 न सिध्यति अग्ने चीते वाजिना चीषधस्या ताता पिण्डानाम् न-
 लोपः । प्रातिपदिकान्तस्येति नलोपो न प्राप्नोति । नलोप अनु-
 स्वार । अनुस्वारश्च न सिध्यति द्विषन्तपः परन्तपः । मोऽनुस्वारो
 हलीत्यनुस्वारो न प्राप्नोति । माभूदेवम् । नश्चापदान्तस्य भलीत्ये-
 वं भविष्यति । यस्तर्हि न भूतपरः । वहं लिहो गौः । अभं लिहो
 वायुः । अनुस्वार । शीभावे नकारप्रतिषेधः * । शीभावे नकारस्य
 प्रतिषेधो वक्तव्यः । चपुणी जतुनी तुम्बुरुणी । सनुमकस्य शीभावः
 प्राप्नोति । नैष दोषः, निर्दिश्यमानस्यादेः न भवन्तीत्येवं न भविष्य-
 ति । यस्तर्हि निर्दिश्यते तस्य न प्राप्नोति । कस्मात् । नुमाव्यव-
 हितत्वाद् एवं तर्हि पूर्वान्तः करिष्यते । पूर्वान्ते नपुंसकोपसर्जन-
 ऋस्वत्वं द्विगुस्वरश्च * । यदि पूर्वान्तः क्रियते नपुंसकोपसर्जनऋस्व-
 त्वं द्विगुस्वरश्च न सिध्यति । नपुंसकोपसर्जनऋस्वत्वम् । आराश-
 स्त्रिणी धानाशष्कुलिनी निष्कौशाम्बिनी निर्वाराणसिनी । द्विगु-

कृते व्यवधानमिति भावः । अतिसखीनीति । बहुव्रीहिः । द्विषन्तपइति । परादिपञ्चे
 तकारस्य मकारो भक्तस्वकारश्च पदान्तइति मकारोऽपि तद्भक्तत्वात् पदान्त इति सि-
 द्धेऽनुस्वार इत्याहुः । अन्ये तु तद्भक्तत्वात्तकारग्रहणेनास्य ग्रहणं भवतु न तु पदान्तत्वं ।
 नहि द्वयोर्मकारतकारयोः पदान्तत्वमुपपद्यतइत्याहुः । शीभावे नकारप्रतिषेध इति ।
 शीभावे विधीयमाने नकारस्य स्थानित्वप्रतिषेधो वक्तव्य इत्यर्थः । निर्दिश्यमानस्येति ।
 यथापादः पदिति पङ्क्तवः पाच्छब्दस्यैव भवति न तदन्तस्य । यस्तर्हि । यो निर्दिश्यते
 तस्य न प्राप्नोति अतिसन्निपातियद्रूपमी इति तत्तकारेण भक्तेनापि तत्त्वतो व्यवहि-
 तमित्यर्थः । धानाशष्कुलिनी इति । नित्यत्वात्पूर्वं नुमं मन्यते तत्र कृतेऽनजन्तत्वाद्-
 भस्वाप्राप्तिः । निष्कौशाम्बिनीइति । नपुंसकऋस्वत्वमुपसर्जनऋस्वत्वेन परत्वाद्वाध्यते

स्वर । पञ्चारत्निनी दशारत्निनी । नुमि कृते अनजन्तत्वादेते विध-
यो न प्राप्नुवन्ति । न वा बहिरङ्गलक्षणत्वात् * । न वा एष
दोषः, किं कारणम्, बहिरङ्गलक्षणत्वात् । बहिरङ्गो नुम् अन्तरङ्गा
एते विधयः । असिद्धं बहिरङ्गमन्तरङ्गे । द्विगुस्वरे भूयान् परिहारः
संघातभक्तोऽसौ नात्सहतेऽवयवस्येगन्ततां विहन्नुमिति कृतञा द्वि-
गुस्वरो भविष्यति । मिदचोऽन्यात्परः ॥

एच इग्प्रस्वादेशे ॥ ४८ ॥ किमर्थमिदमुच्यते । एच इग्भवनं
सवर्णाकारनिवृत्त्यर्थम् * । एच इग्भवतीत्युच्यते सवर्णनिवृत्त्यर्थ-
मकारनिवृत्त्यर्थं च । सवर्णनिवृत्त्यर्थं तावत् । एङो ऋस्वादेशशास-
नेषु अर्ध एकारेऽर्ध ओकारो वा मा भूदिति । अकारनिवृत्त्यर्थं च
इमावैचौ समाहारवर्णौ मात्रावर्णस्य मात्रावर्णो वर्णयोः । तयोऽङ्ग-
स्वशासनेषु कदा चिद्वर्णः स्यात् कदा चिद्वर्णो वर्णो मा कदा-
चिद्वर्णं भूदित्येवमर्थमिदमुच्यते । अस्ति प्रयोजनमेतत् । किंतही-
ति । दीर्घप्रसङ्गः । दीर्घास्त्विकः प्राप्नुवन्ति । किं कारणम् । स्या-
नेऽन्तरतमो भवतीति । ननु च ऋस्वादेश इत्युच्यते तेन दीर्घा न
भविष्यन्ति । विषयार्थमेतत् स्यात् । एचो ऋस्वप्रसङ्गे इग्भवतीति
दीर्घाप्रसङ्गस्तु निवर्तकत्वात् * । दीर्घाणां त्विकामप्रसङ्गः, किं का-

तदपि नुमि कृते तथैव न प्राप्नोति । नवेति । नित्यादप्यन्तरङ्गो बलीयानिति स्वरङ्गस्त्वौ
च विभक्तिनिरपेक्षत्वादन्तरङ्गौ तदत्र निर्दोषत्वात् पूर्वान्तपक्षः स्थित एव ॥४७॥

किमर्थमिति । विनापि सूत्रेणैष्टिसिद्धिरिति प्रश्नः । एङ इति । एङः प्रक्षिष्टावर्ण-
त्वात्प्रक्षिष्टावर्णावर्धकारौकारौ प्राप्नुतो न तु विक्षिष्टावर्णयोरैचोऽस्ति भावः । समाहा-
रवर्णाविति । समाह्रियमाणावयवत्वात् । मात्रावर्णस्येति । अष्टादशभेदभिन्नस्यावर्णस्य
मात्रावयवभेद इति भेदसङ्गावात् षष्ठ्या निर्देशः । दीर्घास्त्विति । स्वतन्त्रमिदं निवर्त-
कमिति भावः । भाव्यमानस्यापि सवर्णग्रहणं दृश्यतेऽभूस्यामित्यादाविति दोषोपस्था-
सः । ननुचेति । अयं हि वाक्यार्थः । एचो ऋस्वप्रसङ्गे इगेव ऋस्व इति । विषयार्थमिति
यत्र ह्रस्वो विधीयते तत्रैवासंयोपस्थानं यथा स्याद्, देवदत्तेति एतुतादिविधानुपस्थानं
मा भूद्, अस्मिन्स्योपस्थिते वाक्यभेदेनैव इको विधीयमाना अन्तरतमा दीर्घा एव प्राप्नु-
वन्ति ह्रस्वस्य बाधितत्वाद्दोषेषु कृतेषु पुनर्ह्रस्वाप्रसङ्गः । निवर्तकत्वादिति । एकवाक्य-
भावेनैव इगेव ऋस्वो भवति नान्य इत्येवमनिको व्यावर्त्यन्ते । यदि तर्ह्येकवाक्यता,

रणम्, निवर्तकत्वात् । नानेनेको निवर्त्यन्ते, किं तर्हि, अनिको निवर्त्यन्ते । सिद्धा ह्यत्र ऋस्वा इकश्चानिकश्च । तत्रानेनानिको-निवर्त्यन्ते । सवर्णनिवृत्त्यर्थेन तावन्नार्थः । सिद्धमेडः सस्थान-त्वात् * । सिद्धमेतत्, कथम्, एडः सस्थानत्वाद् इकारोकारौ भविष्यतः अर्धं एकारोऽर्धं ओकारो वा न भविष्यति । ननु च एडः सस्थानतरावर्धेकाराङ्गोकारौ । न तौ स्तः । यदि हि तौ स्यातां तावेवायमुपदिशेत् । ननु च भोष्छन्दोगानां सात्यमुगिराणायनीया अर्धमेकारमर्धमोकारं वा विधीयते । सुजाते ए अश्वसूत्रते अध्वर्यो ओ अद्रिभिः सुतं शुक्रन्ते ए अन्यद्यजतं ते ए अन्यदिति । पार्षद-कृतिरेषा तत्र भवताम् । नैष लोके नान्यस्मिन्वेदे अर्धं एकारः अ-र्धं ओकारौ वास्ति । अकारनिवृत्त्यर्थेनापि नार्थः । ऐचोश्चोत्तरभूय-स्त्वात् । ऐचोश्चोत्तरभूयस्त्वादवर्णो न भविष्यति । भूयसीमात्रे व-र्णोवर्णयोरल्पीयस्ववर्णस्य । भूयस एव ग्रहणानि भविष्यन्ति । तदा-या ब्राह्मणग्राम आनीयतामित्युच्यते तत्र चावरतः पंचकारुको भ-वति ॥

षष्ठी स्थानेयोगा ॥ ४६ ॥ किमिदं स्थानेयोगेति । स्थानेयोगो-ऽस्याः सेयं स्थानेयोगा । सप्तम्यलोपो निपातनात् । तृतीयाया वा

एज्यतिरेकेणान्यस्य ऋस्वो न प्राप्नोति नैष दोषः पूर्वं ऋस्वश्रुत्याऽच उपस्थानादङ्गस्वत्वं क्रियते तत्र चोऽप्यन्तर्भावादङ्गस्वो क्रियमाणे एच इगित्यस्योपस्थानम् । सिद्धमेड इति । एकारस्य तालव्यस्य तालव्य इकार ओकारस्यौष्ठस्यौकार ओष्ठो भविष्यतीत्यर्थः । ऐचोश्चेति । एकारः कण्ठतालव्य ओकारः कण्ठोष्ठः । न च तथाविधो ह्रस्वोऽस्ती-ति अवयवान्तरतमेन भाव्यं भूयसा चाऽवयवेन व्यपदेशो भवति । तदात्मक इव हि स-मुदायो लक्ष्यत इतीदृतावेव भविष्यतः । ब्राह्मणग्राम इति । ब्राह्मणानां वास्तव्यत्वे उदाहरणं न तु स्वामित्वे ॥ ४८ ॥

षष्ठी ॥ किमिदमिति । समासे विभक्तौः अव्ययप्रसङ्गे समासेऽपि युक्तिरिति प्राप्नो-ति न तु योगेति प्रश्नः । स्थानेयोगोऽस्या इति । स्थाननिमित्तसम्बन्धेत्यर्थः । तृतीया-या वेति । निपातनादिति योज्यम् । यथा देवदत्तस्य यज्ञदत्त इति पुत्रत्वादिद्वारकस्स-म्बन्धोऽवगम्यते एवमस्तेभूरित्यत्राप्यस्यां परिभाषायां सत्यां स्थाननिमित्तः संबन्धो-ऽवसीयते । स्थानमर्थ इति केचिदाहुः । तिष्ठन्तस्मिन् शब्दा इति स्थानम् अर्थे च

✽ दृश्येयास्तानि

एतवम् । स्थानेन योगोऽस्याः सेयं स्थानयोगेति । किमर्थं पुनरिद-
मुच्यते । षष्ठ्याः स्थानयोगवचनं नियमार्थम् * । नियामार्थोऽय-
मारम्भः । एकशतं षष्ठ्यार्था यावन्तो वा सन्ति ते सर्वे षष्ठ्यामुच्चा-
रितायां प्राप्नुवन्ति दृश्यते च व्याकरणे या षष्ठी सा स्थानयोगैव
स्यादिति तच्चान्तरेण यत्नं न सिध्यतीति षष्ठ्याः स्थानयोगवचनं नि-
यमार्थम् । एवमर्थमिदमुच्यते । अस्ति प्रयोजनमेतत् । किं तर्ही-
ति । अवयवषष्ठ्यादिष्वतिप्रसङ्गः शासो गोह इति * । अवयव-
षष्ठ्यादयस्तु न सिध्यन्ति । तत्र को दोषः शास इदङ् हलोरिति शा-
सेश्चान्यस्य स्यादुपधामात्रस्य च । ऊदुपधाया गोह इति गोहेश्चा-
न्यस्य स्यादुपधामात्रस्य च । अवयवषष्ठ्यादीनां चाऽप्राप्तिर्योग-
स्याऽसंदिग्धत्वात् * । अवयवषष्ठ्यादीनां च नियमस्याप्राप्तिः, किं
कारणम्, योगस्यासंदिग्धत्वात् । संदेहे नियमः न चावयवषष्ठ्या-
दिषु संदेहः । किं वक्तव्यमेतत्, नहि, कथमनुच्यमानं गंस्यते । लौ-
किकोऽयं दृष्टान्तः । तद्वथा लोके कश्चित् कं चित् पृच्छति ग्रामा-
न्तरं गमिष्यामि पन्थानं मे भवानुपदिशत्विति स तस्मायाचष्टे अ-
मुष्मिन्नवकाशे हस्तदक्षिणो ग्रहीतव्यः अमुष्मिन्नवकाशे हस्तवाम
इति । यस्तत्र तिर्यक्पथो भवति न तस्मिन् संदेह इति कृत्वा ना-
सावुपदिश्यते । एवमिहापि संदेहे नियमः । न चावयवषष्ठ्यादि

शब्दास्तिष्ठन्ति तेनास्तेरर्थे भूरित्यर्थः । अन्ये त्वाहुः अरुजोरोपधयोरमन्यतरस्यामि-
त्यादौ रोपधादीनामानर्थक्याद्भावसाधनः प्रसङ्गवाची स्थानशब्द आश्रीयते । तेनास्तेः
प्रसङ्गेऽस्तेः प्राप्तौ भूः प्रयुज्यते इत्यर्थः संपद्यते । स्वाभाविकोऽस्तेरप्रयोग आर्धधा-
तुके भूशब्दस्य च प्रयोगोऽनेन प्रकारेणान्वाख्यायते । किमर्थमिति । विनापि सूत्रे
‘षष्ठे’ सिध्यत्यारब्धोऽप्यतिप्रसङ्ग इति प्रश्नः । एकशतमिति । षष्ठीदण्डकपाठाश्रयेणै-
तदुक्तम् । यावन्तो वेति । शब्दे यावतां सम्भव इत्यर्थः । अवयवेति । नियमेन स-
म्बन्धान्तराणां निवर्तनादिति भावः । उपधामात्रस्य चेति । शासिना सम्बन्धाभावात्
पचादिसम्बन्धिनोऽपीत्यर्थः । तच्च छान्दितामित्यत उपधाया इत्यनुवर्तते । असन्दिग्ध-
त्वादिति । अनियमप्रसङ्गे हि नियमः क्रियते न तु प्रागेवावस्थिते नियमे । हस्तदक्षिण
इति । हस्तो दक्षिणो यस्येति बहुव्रीहिः । भाष्यकारवचनात्सर्वान्त्वोऽपि परनिपातः ।

पुसंदेहः । अथ स्थाने अयोगा वा स्थानेयोगा । किमिदमयोगेति ।
 अव्यक्तयोगा अयोगा । अथवा योगवती योगा । का पुनर्योगवती । य-
 स्या बहवो योगाः । कुत एतत् । भूमि हि मतुब् भवति । विशि-
 ष्टा वा षष्ठी स्थानेयोगा । अथ वा किं चिल्लिङ्गमासज्य वक्ष्यामि
 इत्यलिङ्गा षष्ठी स्थानेयोगा भवतीति न च तल्लिङ्गमवयवषष्ठा-
 दिषुकरिष्यते । यद्येवं शास इदङ् हलोः । शा हौ शासिग्रहणं क-
 तव्यं स्थानेयोगार्थं लिङ्गमासङ्क्ष्यामीति । न कर्तव्यम् । यदेवादः
 पुरस्तादवयवषष्ठार्थं प्रकृतम् एतदुत्तरचानुवृत्तं सत् स्थानेयोगार्थं
 भविष्यति । कथम्, अधिकारो नाम त्रिप्रकारः । कश्चिदेकदेशस्थः
 सर्वं शास्त्रमभिज्वलयति यथा प्रदीपः सुप्रज्वलितः सर्वं वेश्माभि-
 ज्वलयति । अपरोऽधिकारो यथा रज्ज्वा अयसा वा बह्वं काष्ठम-
 नुक्षयते तद्वदनुक्षयते चकारेण । अपरोऽधिकारः प्रतियोगं तस्या-
 निर्देशार्थं इति योगेयोगे उपतिष्ठते । तद्यदैष पक्षः अधिकारः प्र-
 तियोगं तस्यानिर्देशार्थं इति । तदा हि यदेवादः पुरस्तादवयवष-
 ष्ठार्थम् एतदुत्तरचानुवृत्तं सत् स्थानेयोगार्थं भविष्यति । संप्रत्य-
 यमात्रमेतद्ववति । नह्यनुच्चार्यं शब्दं लिङ्गं शक्यमासङ्क्ष्यम् । एवं
 तच्चादेशे तल्लिङ्गं करिष्यते यत्प्रकृतिमास्कन्त्यति । यदि नियमः क-
 रिष्यते । यत्रैका षष्ठी अनेकं च विशेष्यं तत्र न सिध्यति । अङ्ग-
 र्ग्य हलः अणाः संप्रसारणस्येति । हलपि विशेष्योऽणपि विशेष्यः संप्र-
 प्रसारणमपि विशेष्यम् । असति पुनर्नियमे कामचारः । एकया ष-

अयोगेति । योगमन्तरेण षष्ठ्या एवाऽभावाद्भिषिष्टो योगो यस्या नास्तीति सामर्थ्या-
 त्प्रतीयते । योगवतीति । षष्ठ्या अवश्यंभावो योग इति भूमि मत्वर्थोऽधिकारः । किं-
 चिल्लिङ्गमिति । कलादिकम् । अधिकारोनामेति । पारार्थ्यसास्यात्परिभाषाऽप्यधिकार-
 इत्युच्यते । कश्चिदिति । परिभाषारूप इत्यर्थः । चकारेणेति । यथा सहस्रं स इत्यवि-
 शेषेण ग्रन्थान्ताधिके चेत्यादावनुक्षयते । संप्रत्ययमात्रमिति । स्वरितत्वप्रतिज्ञानादुत्तरे-
 षु योगेषु तस्य शब्दस्याऽनुमानं भवतु लिङ्गासङ्गस्वनुच्चारितस्य कथंस्यादित्यर्थः । कथं
 स्यादित्यर्थः । एवमर्हतीति । आदेशे लिङ्गासङ्गान्तस्य षष्ठ्यभावात्तत्संबन्धिनः स्थानिनो
 लिङ्गकार्यफलमिष्यतीत्यर्थः । यदीति । अङ्गस्येतिस्थानं च षष्ठीत्वाद्भिषेकविशेष्यभावो

षष्ठा अनेकं विशेषयितुम् तद्यथा देवदत्तस्य पुत्रः पाणिः कम्बल
इति । तस्मान्नाऽर्थो नियमेन । ननु चोक्तम् एकशतं षष्ठ्यर्थाः याव-
न्तो वा सन्ति ते सर्वे षष्ठ्यामुच्चारितायां प्राप्नुवन्तीति । नैष दो-
षः, यद्यपि लोके बहवोऽभिसंबन्धा आर्था यौनाः मौखाः स्त्रीवाश्चेति ।
शब्दस्य तु शब्देन कोऽन्योऽभिसंबन्धो भवितुमर्हति अन्यदतः स्था-
नात् । शब्दस्यापि शब्देनानन्तरादयोऽभिसंबन्धाः । अस्तेर्भूभवती-
तिसंदेहः स्थाने अनन्तरे समीपे इति । संदेहमात्रमेतद्भवति । सर्वसं-
देहेषु चेदमुपतिष्ठते व्याख्यानतो विशेषप्रतिपत्तिर्नहि संदेहादल-
क्षणमिति । स्थान इति व्याख्यास्यामः । न तर्हीदानीमयं योगो-
वक्तव्यः । वक्तव्यश्च । किं प्रयोजनम् । षष्ठ्यन्तं स्थानेन यथा यु-
ज्येत यतः षष्ठ्युच्चारिता । किं कृतं भवति । निर्दिश्यमानस्यादे-
शा भवन्तीत्येषा परिभाषा न कर्तव्या भवति । षष्ठी स्थानेयोगा ॥

स्थानेऽन्तरतमः ॥ ५० ॥ किमुदाहरणम् । इको यणचि दध्यत्र
मध्वत्र । तालुस्थानस्य तालुस्थानः ओष्ठस्थानस्य ओष्ठस्थानो यथा
स्यादिति । नैतदस्ति, संख्यातानुदेशेऽप्येततिसङ्गम् । इदं तर्हि त-
स्थस्थमिपां तांतंताम इति एकार्थस्यैकार्थः बह्वर्थस्य बह्वर्थो यथा

न प्रकल्पतइत्यर्थः । देवदत्तस्येति । संबन्धसामान्यमुपक्रम्यते पञ्चात्पदान्तरसन्निधाना-
द्विशेषावसायः । स्थानइति । अन्तरङ्गत्वाल्लक्ष्यापेक्षणाइति भावः । यतःषष्ठीति । तेन
पादः पदित्यस्याऽयमर्थः । पादन्तस्याङ्गस्य योऽवयवः पाच्छब्दः सूत्रे षष्ठ्या निर्दिष्टस्त-
स्य शब्दस्य पच्छब्द आदेशो भवति न तु प्रतीयमानस्य पादन्तस्य । अस्यैवसूत्रस्य निर्-
दिश्यमानस्यादेशा भवन्तीत्ययमर्थः षष्ठीति षष्ठ्यन्तं गृह्यते तेन षष्ठ्यन्तमेव निर्दि-
श्यमानं स्थानेन युज्यते न तु प्रतीयमानमित्यर्थः । अलोऽन्त्यस्यादेः परस्येत्येतत् वच-
नसामर्थ्यान्न बाध्यते ॥ ४९ ॥

स्थाने ॥ किमुदाहरणमिति । क्व चिल्लक्षणान्तरेणेष्टं सिद्धमितिप्रश्नः । इकोयणचि ।
दध्यत्रेति । अस्य सूत्रस्य लक्षणमप्युदाहरणं प्रयोगोऽपीत्युभयोपन्यासः । इको ङ-
क्षादिमेदात् षट्षष्टिर्यणस्तु समिति वैषम्यात्स्थानानुदेशो न सिध्यतीत्यर्थः । नै-
तदस्तीति । प्रत्याहारपाठेशब्दतः साम्यमस्तीति भावः । घञादेश इत्यादौ लकारो-
पि लकारस्यादेशो दृश्यतइति लकारस्य स्थानित्वाभावो नाशङ्कनीयः । एकार्थ-
स्येति । सादृश्यहेतुधर्मोपलक्षणमेतत् । तेन प्रत्यङ्गादयोऽपि धर्मा गृह्यन्ते ।

स्यादिति । ननु च एतदपि संख्यातानुदेशेनैव सिद्धम् । इदं तर्ह्येकः
 सवर्णे दीर्घ इति दण्डायम् चुपायम् । दधौन्द्रो मधूष्णः । कण्ठस्थान-
 योः कण्ठस्थानस्तालुस्थानयोस्तालुस्थान ओष्ठस्थानयोरोष्ठस्थानो य-
 या स्यात् । अथ स्थानइति वर्तमाने पुनः स्थानग्रहणं किमर्थम् । यच्चा-
 नेकमान्तर्गततत्स्थानत एवान्तर्यं बलीयो यथा स्यात् । किं पुनस्तत् । चे-
 ता स्तोता । प्रमाणतोऽकारौ गुणः प्राप्नोति । स्थानत एकारौकारौ । पु-
 नः स्थानग्रहणादेकारौकारौ भवतः । अथ तमग्रहणं किमर्थम् । भ-
 यो होऽन्यतरस्यामित्यत्र सोष्मणः सोष्माण इति द्वितीयाः प्रसक्ताः
 नादवतो नादवन्त इति तृतीयाः प्रसक्ताः तमग्रहणाद्ये सोष्माणो
 नादवन्तश्च ते भवन्ति चतुर्थाः । वाग्भसति चिष्टुब्भसति । किम-
 र्थं पुनरिदमुच्यते । स्थानिन एकत्वनिर्देशादनेकादेशनिर्देशाच्च स-
 र्वप्रसङ्गस्तस्मात् स्थानेऽन्तरतमवचनं नियमार्थम् * । स्थान्येकत्वेन-
 निर्दिश्यते अक इति अबेकश्च पुनरादेशः प्रतिनिर्दिश्यते दीर्घइ-
 ति । स्थानिन एकत्वनिर्देशादनेकादेशनिर्देशाच्च सर्वसप्रङ्गः ।
 सर्वे सर्वत्र प्राप्नुवन्ति इष्यन्ते चान्तरतमा एव स्युरिति तच्चान्तरे-
 ण यत्नं न सिध्यति तस्मात् स्थानेऽन्तरतमवचनं नियमार्थम् । ए-
 वमर्थमिदमुच्यते । अस्ति प्रयोजनमेतत् । किं बर्हीति । यथा पुन-
 रियमन्तरतमनिवृत्तिः सा किं प्रकृतितो भवति स्थानिन्यन्तरतमे
 प्रष्टीति आहोस्विदादेशतः स्थाने प्राप्यमाणानामन्तरतम आदेशो
 भवतीति । कुबः पुनरियं विचारणा उभयथा हि तुल्या । संहिता

यचानेकमिति । स्थानग्रहणेऽनुवर्तमाने वाक्यभेदः क्रियते, स्थानेऽन्तरतमो भवति यत्र
 चानेकमान्तर्यमस्ति तत्र स्थानकृतमेवान्तर्यमाश्रीयतइति । वाक्यभेदस्य च तमग्रहणमेव
 लिङ्गम् । स्थानकृतएव हि सादृश्ये गृह्यमाणे सादृश्यान्तरपरित्यागात्तमग्रहणमन-
 र्थकमेव स्यात् ।, सोष्मणइति । ऊष्मत्वगुणयुक्तस्येत्यर्थः । तमग्रहणादिति । ईषत्सदृ-
 शेऽपि लोके सदृशव्यवहारदर्शनादिह तमग्रहणं कृतम् । किमर्थमिति । यदीदं नो-
 च्येत तदा किं स्यादिति प्रश्नः । स्थानिन इति । यद्यप्येक इत्यनेन स्थानिनो बहु-
 व उपात्तास्तथापि प्रयोगे एकैकः स्थानी तस्य पर्याख्येण बहवो दीर्घा आदेशाः प्रा-
 प्नुवन्तीत्यर्थः । यथापुनरिति । येन प्रकारेण संहितापाठलक्षणेनेत्यर्थः । प्रतिस्मृ-
 तु विच्छिद्य पाठे संशयाभावः । पदप्रकृतिः संहितेति संहिताया एव नित्यत्वान्नतः

स्थानेऽन्तरतमउरण् रपर इति । किं चातः, यदि प्रकृतितः । इको यणचोति यणां येऽन्तरतमा इकस्तत्र षष्ठी यत्र षष्ठी तत्रादेशा भवन्तीतीहैव स्याद् दध्यत्र मध्वत्र, कुमार्यर्थं ब्रह्मबन्ध्वर्थमित्यत्र न स्यात् । आदेशतः पुनरन्तरतमनिर्वृत्तौ सत्यां सर्वत्र षष्ठी यत्र षष्ठी तत्रादेशा भवन्तीति सर्वत्र सिद्धं भवतीति । यथा इको गुणवृद्धौ गुणवृद्धोर्येऽन्तरतमा इकस्तत्र षष्ठी यत्र षष्ठी तत्रादेशा भवन्तीतीहैव स्यात् नेता लविता नायको लावकः चेता स्तोता चायकः स्तावक इत्यत्र न स्यात् । आदेशतः पुनरन्तरतमनिर्वृत्तौ सत्यां सर्वत्र षष्ठी यत्र षष्ठी तत्रादेशा भवन्तीति सर्वत्र सिद्धं भवतीति । तथा ऋवर्णस्य गुणवृद्धिप्रसङ्गे गुणवृद्धोर्यदन्तरतममृवर्णं तत्र षष्ठी यत्र षष्ठी तत्रादेशा भवन्तीतीहैव स्यात् कर्ता हर्ता आस्तारकः निपातरक इति आस्तरिता निपरिता कारको हारक इत्यत्र न स्यात् । आदेशतः पुनरन्तरतमनिर्वृत्तौ सत्यां सर्वत्र षष्ठी यत्र षष्ठी तत्रादेशा भवन्तीति सर्वत्र सिद्धं भवतीति । आदेशतोऽन्तरतमनिर्वृत्तौ सत्यामयं दोषः । वान्तो यि प्रतयये । स्थानिनिर्देशः कर्तव्यः । ओकारौकारयोरिति वक्तव्यम् । एकारैकारयोर्मा भूदिति । प्रकृतितः पुनरन्तरतमनिर्वृत्तौ सत्यां वान्तादेशस्य एचु या अन्तरतमा प्रकृतिस्तत्र षष्ठी यत्र षष्ठी तत्रादेशा भवन्तीत्यन्तरेण स्थानिनिर्देशं सिद्धं भवति । आदेशतोऽप्यन्तरतमनिर्वृत्तौ सत्यां न दोषः । वाथम्, वान्तग्रहणं न करिष्यते यिप्रतयये एचोऽयादयो भवन्तीत्येव । यदि न क्रियते चेयं जेयमित्यत्रापि प्राप्नोति । चय्यज-

पदापोधारे क्रियमाणेऽन्तरतमशब्दः किं सप्तम्यन्तोऽपीदृश्रियतेऽथपृथमान्त इति पृश्नः । तत्र सप्तम्यन्तपक्षे षष्ठीति वर्ततेऽन्तरतमो य आदेशस्य स्थानी तत्रैव षष्ठी यत्रैव षष्ठी तत्रादेश इति प्रकृतिर्नियम्यते । पृथमान्तपक्षे तु अन्तरतम आदेशो भवतीत्यादेशो नियम्यते । इहैवेति । यणामर्धमात्रिकाणां सदृशा इको मात्रिका न तु दूरविपृकष्टा दीर्घा इति भावः । आदेशनियमपक्षे चैतदुदाहरणत्वेन दूषितं प्रकृतिनियमपक्षे तु भवत्येवैतदुदाहरणम् । चायकइति । अचोऽज्जितीत्यत्रापि अयमेव दोष इत्युपन्यासः । ऋवर्णस्येति । ऋकारस्य छ्रस्वरस्यैव गुणः स्याद् दीर्घस्यैव च वृद्धिरिति विशेषप्रदर्शनाय ऋवर्णस्य पृथगुपन्यासः । वान्तोऽपीति । एच इत्यनुवर्तनात् । सर्वेषां वा-

य्यौ शक्यार्थे द्रव्येतन्नियमार्थं भविष्यति क्षिज्योरेवैव इति । तयो-
स्तर्हि शक्यार्थादन्यत्रापि प्राप्नोति । ज्ञेयं पापं जेयो वृषलः । उभय-
तो नियमो विज्ञास्यते । क्षिज्योरेवैवस्तयोश्च शक्यार्थएवेति । इहा-
पि तर्हि नियमान्न प्राप्नोति लव्यं पव्यम् । अवश्यलाव्यम् अवश्य-
पाव्यमिति । तुल्यजातीयस्य नियमः । कश्च तुल्यजातीयः । यथा-
जातीयकः क्षिज्योरेच् । कथंजातीयकः क्षिज्योरेच् । एकारः । ए-
वमपि रायमिच्छति रैयतीत्यत्रापि प्राप्नोतीति । रायिच्छान्दसः ।
दृष्टानुविधिच्छान्दसि भवति । उदुपधाया गोहः । आदेशतोऽन्तर-
तमनिर्वृत्तौ सत्यामुपधाग्रहणं कर्तव्यम् । प्रकृतितः पुनरन्तरतम-
निर्वृत्तौ सत्यामुकारस्य गोहो याऽन्तरतमा प्रकृतिस्तत्र षष्ठी यत्र ष-
ष्ठीतत्रादेशा भवन्तीत्यन्तरेणोपधाग्रहणं सिद्धं भवति । आदेशतोऽप्य-
न्तरतमनिर्वृत्तौ सत्यां न दोषः । क्रियते एतन्न्यास एव । रदा-
भ्यां निष्ठातो नः पूर्वस्य च दः । आदेशतोऽन्तरतमनिर्वृत्तौ सत्यां
तकारग्रहणं कर्तव्यम् । प्रकृतितः पुनरन्तरतमनिर्वृत्तौ सत्यां न-
कारस्य निष्ठायां याऽन्तरतमा प्रकृतिस्तत्र षष्ठी यत्र षष्ठी तत्रा-
देशा भवन्तीत्यन्तरेणापि तकारग्रहणं सिद्धं भवति । आदेश-
तोऽप्यन्तरतमनिर्वृत्तौ सत्यां न दोषः । क्रियतएतन्न्यास एव ।

आदेशप्रसङ्गः । यदा त्वेवं व्याख्यायते यादृशो वास्त आदेशः पूर्वं दृष्टस्तदृशो यिप्रत्यये
भवति, ओकारस्थानिकोऽवादेशो दृष्ट ओकारस्थानिकश्चावादेश इति तदा न दोषः ।
उभयतइति । योगविभागेनेति भावः । इहापीति । सामान्येन नियम इति प्रश्नः ।
तुल्यजातीयस्येति । कण्डतालव्यस्येत्यर्थः । रायमिच्छतीति । एकारस्यैव नियमेन व्या-
हृतिः कृता न त्वैकारस्येति प्रश्नः । छान्दसइति । कञस्तस्य रैशब्दस्य भाषायां नास्ति
प्रयोगोऽप्यत्र तु विद्यतएवेति व्याचक्षते । कञ् त्वैकारान्तामास्ति गोरुमानाश्चरना-
न्तादिति वचनात् । अन्ये तु भाषायां रैशब्दस्य प्रयोग एव नास्तीत्याहुः । गोहइति ।
एतत्परिभाषीपस्थाने सति गोह इति षष्ठ्यन्तरतमे स्थानिन्युपसंक्षिप्यते । न्यासएवेति ।
अन्यथा परत्वादलोऽन्तरस्येत्यनेन गोह इति षष्ठ्यन्तेऽप्युपसंक्षिप्येतेति भावः । रदाभ्या-
मिति । चरितमित्यादौ व्यवधानान्न भवति । निष्ठायामिति । षष्ठ्यास्तकार एवोपसं-
क्षारान्तस्यैवानन्तर्येण नत्वविधानात् । क्रियतएतन्न्यासएवेति । अन्यथा हि भिन्नवद्भ्रा-
मित्यत्र दकारस्य नत्वं स्यात् स हि नकारस्य सुसदृशः यथा दतोयारूपा पञ्चमा इति

किं पुनरिदं निर्वर्तकम् । अन्तरतमा अनेन निर्वर्त्यन्ते आहोस्वित् प्रतिपादकम् । अन्येन निर्वृत्तानामनेन प्रतिपत्तिः । कश्चात् विशेषः । स्थानेऽन्तरतमनिर्वर्तके सर्वस्थाननिवृत्तिः * । स्थानेऽन्तरतमनिर्वर्तके सर्वस्थानिनां निवृत्तिः प्राप्नोति । अस्यापि प्राप्नोति । दधिमधु । अस्तु, न कश्चिदन्य आदेशः प्रतिनिर्दिश्यते तत्रान्तर्यतो दधिशब्दस्य दधिशब्द एव मधुशब्दस्य मधुशब्द एवादेशो भविष्यति । यदि चैवं क्वचिद्वैरूप्यं तत्र दोषः स्यात् । विसं सुसलमिति । इण्कोरादेशप्रत्यययोरिति षत्वं प्राप्नोति । अपि च द्रष्टा व्यवस्था न प्रकल्प्येत तद्यथा तस्मै भाष्ट्रे तिलाः प्रक्षिप्ता मुहूर्तमपि नावतिष्ठन्ते एवमिमे वर्णा मुहूर्तमपि नावतिष्ठेरन् । अस्तु तर्हि प्रतिपादकम् । अन्येन निर्वृत्तानामनेन प्रतिपत्तिः । निर्वृत्तप्रतिपत्तौ निर्वृत्तिः* । निर्वृत्तप्रतिपत्तौ निर्वृत्तिर्न सिध्यति । सर्वे सर्वत्र प्राप्नुवन्ति । किं तच्चुच्यते निर्वृत्तिर्न सिध्यतीति । न साधीयो निर्वृत्तिः सिद्धा भवति । न ब्रूमी निर्वृत्तिर्न सिध्यतीति, किं तर्हि, द्रष्टा व्यवस्था न प्रकल्प्येत । न सर्वे सर्वत्रेप्यन्ते । इदमिदानीं किमर्थं स्यात् । अनर्थकं च * । अनर्थकमेतदस्यात् । यो हि भुक्तवन्तं ब्रूयाद् माभुक्था इति किं तेन कृतं स्यात् । उक्तं वा । किमुक्त-

वचनात् । किं पुनरिति । किं स्वतन्त्रमिदं लक्षणम् आहोस्विल्लक्षणान्तरेणभिनिर्वृत्तानामनेन नियमः क्रियतेऽथ लक्षणान्तरेष्वभूतमिति प्रश्नः । स्थाननिवृत्तिरिति । दधिशब्दस्य यदि दधिशब्द आदेशः क्रियते तदा प्रयोजनाभावः । भिन्नरूपस्त्वादेशस्तदर्थस्याऽप्रत्यायक इति शब्दव्यवहारोक्ताद् एवेति भावः । अस्त्विति । वचनसामर्थ्याच्छब्दव्यवहारस्य चानादित्वादिति भावः । क्वचिद्वैरूप्यमिति । यदा विसशब्दस्य विसशब्द आदेशस्तदा षत्वं नास्ति नहि तदा सकार आदेशः यदा तु सकारस्य सकार आदेशस्तदा षत्वप्रसङ्ग इति वैरूप्यप्राप्तिः । अस्तेभूर्वित्यादयस्तु विशेषविहितत्वादस्य बाधकाः । अपिचेति । पुनरन्येनान्येनाऽऽदेशेन भवितव्यमिति भावः । प्रयोजनमन्तरेण प्रवृत्तौ सत्यामसकृदपि प्रवृत्तिः स्यात् ततश्च सर्वस्य निवृत्त्यभिमुखत्वात्साधुत्वस्य व्यवस्थानोपपद्यते । अस्तु तर्हीति । निर्वृत्तेषु लक्षणान्तरेणादेशेषु नियमाऽनेन क्रियते तत्रान्तरतमः साधुर्नान्य इत्यर्थः । निर्वृत्तिरिति । अभिमतस्य शब्दस्येत्यर्थः । द्रष्टव्यवस्थेति । अकः सर्वेषां दीर्घ इत्यनेन लक्षणेन यदा सर्वे दीर्घाः कृतास्तदा तेषां साधुत्वं विज्ञातं न चानेन तेषामेवासाधुत्वं शक्यं प्रतिपादयितुमिति भावः । उक्तं वेति । इको गु-

म् । सिद्धं तु षष्ठ्यधिकारे वचनादिति । षष्ठ्यधिकारेऽयं योगः क-
 र्तव्यः । स्थानेऽन्तरतमः षष्ठ्यनिर्दिष्टस्येति । प्रत्यात्मवचनं च * ।
 प्रत्यात्ममिति च वक्तव्यम् । किं प्रयोजनम् । यो यस्यान्तरतमः स
 तस्य स्थाने यथा स्यात् । अन्यस्यान्तरतमोऽन्यस्य स्थाने मा भूदिति ।
 प्रत्यात्मवचनमशिष्यं स्वभावसिद्धत्वात् * । प्रत्यात्मवचनम-
 शिष्यम्, किं कारणम्, स्वभावसिद्धत्वात् । स्वभावत एतत्सिद्धम् ।
 तद्वथा समाजेषु समाशेषु समवायेषु चाऽऽस्यतामित्युक्ते न चो-
 च्यते प्रत्यात्ममिति प्रत्यात्मं चासते । अन्तरतमवचनं च * । अ-
 न्तरतमवचनं चाशिष्यम्, योगश्चाप्ययमशिष्यः । कुतः । स्वभावसि-
 द्धत्वादेव । तद्वथा समाजेषु समाशेषु समवायेषु चाऽऽस्यतामित्युक्ते
 नैव क्लृप्ताः क्लृप्तैः सहासते न पाण्डवः पाण्डुभिः येषामेव किं चि-
 दर्थकृतमान्तर्यं तैरेव सहासते । तथा गावो दिवसं चरितवत्यो यो
 यस्याः प्रसवो भवति तेन सह शेरते । तथा यान्येतानि गोयुक्तका-
 नि संवृष्टकानि भवन्ति तान्यन्योन्यमपश्यन्ति शब्दं कुर्वन्ति । एवं
 तावच्चेतनावत्सु । अचेतनेष्वपि । तद्वथालोष्टः क्षिप्तो बाहुवेगं गत्वा
 नैव तिर्यग्गच्छति नोर्ध्वमारोहति पृथिवीविकारः पृथिवीमेव गच्छ-
 त्यान्तर्यतः । तथा या एता आन्तरिक्ष्यः सूक्ष्मा आपस्तासां विका-
 रो धूमः स धूम आकाशे निवातेनैव तिर्यग्गच्छति नार्वागवरोहति ।

णहृद्धी इत्यत्र यत्र षष्ठी तत्रेदमुपतिष्ठते तेनैकवाक्यतानेन सूत्रेण विधिवाक्यानामिति
 विधानकाल एवान्तरम आदेशो विधीयते । प्रत्यात्ममिति । आत्मानमात्मानं प्रतीति
 समासः । स्थान्यात्मनोऽन्तरतम इत्यर्थः । स्वभावसिद्धत्वादिति । तुल्यन्यायतया सूत्रप्र-
 त्याख्यानायैतदुक्तं न तु संबन्धिशब्दत्वादिति । समाजेष्विति । समाज उल्लेखेषु संघातः ।
 समाशः सहभाजनम् । समवायः कस्यां चित् क्रियायां मेलनम् । नैव क्लृप्ता इति । गुरु-
 प्रमाणकृतसादृश्यपरिहारेण विद्याद्यर्थकृतमान्तर्यं लोक आश्रीयतइत्यर्थः । एवमिहा-
 पि यदीयमर्थं यः शक्नोति वक्तुं तस्य स्थाने स एव भवति । गाव इति । तिरश्चामप्ययं
 व्यवहारः संकीर्णानामसंकरलक्षणः । एवं चोदनायां संकीर्णा अप्यादेशा असंकरेण प्र-
 वत्स्यन्ति । तथा यानीति । यथा तत्र सादृश्याद्वर्गीभवनं विच्छिन्नसाहचर्याणामपि
 भवति तथा स्थान्यादेशानां स्थानादिना सादृश्येन वर्गीभवनमित्यर्थः । अचेतनेष्वपि-

२०६ (स्थाने०) भाष्यप्रदीपोद्द्योतितम् । [अ. १। पा. १। आ. ७]

अब्विकारोऽप एव गच्छत्यन्तर्यतः । तथा ज्योतिषो विकारोऽर्चि-
राकाशदेशे निवाते सुप्रज्वलितं नैव तिर्यग्गच्छति नावांगवरोहति ।
ज्योतिषो विकारो ज्योतिरेव गच्छत्यन्तर्यतः । व्यञ्जनस्वरव्यति-
क्रमे च तत्कालप्रसङ्गः * । व्यञ्जनव्यतिक्रमे स्वरव्यतिक्रमे च त-
त्कालता प्राप्नोति । व्यञ्जनव्यतिक्रमे । दृष्टम् उप्तम् । आन्तर्यतोऽ-
र्धमात्रिकस्य व्यञ्जनस्याऽर्धमात्रिक इव प्राप्नोति । नैव लोके नैव
वेदेऽर्धमात्रिक इव गच्छति । कस्तर्हि मात्रिकः । योऽस्ति स भविष्य-
ति । स्वरव्यतिक्रमे । दध्यत्र मध्यत्र कुमार्यर्थं ब्रह्मबन्ध्वर्यम् । आ-
न्तर्यतो मात्रिकस्य द्विमात्रिकस्यैको मात्रिको द्विमात्रिको यण् प्रा-
प्नोति । नैव लोके नैव वेदे मात्रिको द्विमात्रिको वा यणस्ति । क-
स्तर्हि, अर्धमात्रिकः । योऽस्ति स भविष्यति । अक्षु चानेकवर्णादि-
शेषु । अक्षु चानेकवर्णादिशेषु तत्कालता प्राप्नोति । इदम् इव ।
आन्तर्यतोऽर्धतृतीयमात्रिकस्येदमः स्थानेऽर्धतृतीयमात्रमिवर्णं प्रा-
प्नोति । नैष दोषः । भाव्यमानेन सवर्णानां ग्रहणं नेत्येवं न भ-
विष्यति । गुणवृद्धेरेज्भावेषु च* । गुणवृद्धोरेज्भावेषु च तत्का-
लता प्राप्नोति । खट्वा इन्द्रः खट्वेन्द्रः खट्वा उदकम् खट्वोदकम् ख-
ट्वा ईषा खट्वेष्वा खट्वा जटा खट्वेजटा खट्वा एलका खट्वैलका खट्वा औ-
दनः खट्वौदनः खट्वा ऐतिकायनः खट्वैतिकायनः खट्वा औपगवः
खट्वौपगव इति । आन्तर्यतस्त्रिमात्रचतुर्मात्राणां स्थानिनां त्रिमा-

ति । न्यायस्य व्याप्तिप्रतिपादनमेतत् । अब्विकार इति । अन्तरिक्षे सूक्ष्मः समुद्रोऽस्सी-
ति तद्विकारः सर्वा आप इति काष्ठादिस्थानामपामग्निसंयोगाद् धूमा विकारः । सूर्य-
विकारोऽर्चिः सूर्यमेव गच्छति । कोकव्यवहाराश्रयणेन प्रत्याख्यातेसूत्रे तदनाश्रयेण
योगारम्भे दोषमाह । व्यञ्जनेति । व्यतिक्रमः स्थानित्वेन निवृत्तिः । इदमेव शास्त्रं नि-
वर्तकमिति भावः । नैवलोक इति । नित्याः शब्दाश्चान्वाख्यायन्ते निवृत्तिपक्षेऽप्युच्चारण-
स्याशक्यात्वादिति भावः । नैवलोकइति । कुक्कुटादिषु द्वे व्यञ्जनेन त्वेकमात्रिकमिति
भावः । अर्धतृतीयमात्रमिति । अत्रैकादेशयोः कृतयोरिश्भाव इति यदा प्रक्रियेति-
भावः । भाव्यमानेनेति । नैवलोकइत्ययं परिहारो नोक्तः । यदा विशेषविहितत्वादत्वमि-
श्रभावेन बाध्यते इति न्यायस्तदा त्रिमात्रस्य त्रिमात्रसंभवात्स्यादेव प्लुतः । प्लुताप्लुतप्र-
संगे च प्लुतश्चविषये स्मृत इत्युच्यते । अत्र तु प्लुतस्यैव प्राप्तिः । खट्वेन्द्रइति । संज्ञयाच

वचतुर्मीत्रा आदेशाः प्राप्नुवन्ति । नैष दोषः तपरे गुणवृद्धी । ननु
 च तः परो यस्मात्सोऽयं तपरः । नैत्याह तादपि परस्तपर इति ।
 यदि तादपि परस्तपरः, ऋदोरबिति इहैव स्यात् यवः स्तवः, लवः
 पव इत्यत्र न स्यात् । नैष तकारः, कस्तर्हि, दकारः । किं दकारे
 प्रयोजनम्, अथ किं तकारे । यद्यसंदेहार्थस्तकारः दकारोऽपि ।
 अथ मुखमुखार्थस्तकारः दकारोऽपि । एज्भावे । कुर्वन्ति कुर्वाणे । आन्त-
 र्यतोऽर्धतृतीयमात्रस्य टिसंज्ञकस्यार्धतृतीयमात्र एच् प्राप्नोति । नै-
 व लोके न च वेदेऽर्धतृतीयमात्र एजस्ति । ऋवर्णस्य गुणवृद्धिप्रस-
 ङ्गे सर्वप्रसङ्गोऽविशेषात् * । ऋवर्णस्य गुणवृद्धिप्रसङ्गे सर्वप्रसङ्गः ।
 सर्वगुणवृद्धिप्रसङ्गः, सर्वे गुणवृद्धिसंज्ञका ऋवर्णस्थाने प्राप्नुवन्ति ।
 किं कारणम्, अविशेषात् । नहि कश्चिद्विशेष उपादीयते । एवंजा-
 तीयको गुणवृद्धिसंज्ञक ऋवर्णस्य स्थाने भवतीति । अनुपादीयमा-
 ने विशेषे सर्वप्रसङ्गः । न वा ऋवर्णस्य स्थानेरपरप्रसङ्गादवर्णस्था-
 न्तर्यम्* । न वा एष दोषः । किं कारणम् । ऋवर्णस्य स्थाने रपरप्रसङ्गात् ।
 उःस्थाने अण्प्रसज्यमान एव रपरो भवतीत्युच्यते तत्र ऋवर्णस्याऽन्तर्य-
 तो रेफवतारेफवानकार एवान्तरतमो भवति सर्वादेशप्रसङ्गस्त्वेनेका-
 ल्त्वात्* । सर्वादेशस्तु गुणवृद्धिसंज्ञक ऋवर्णस्य प्राप्नोति, किं कारण-
 म्, अनेकाल्त्वात् । अनेकाल् शित्सर्वस्येति । न वाऽनेकाल्त्व-
 स्यतदाश्रयत्वादवर्णदेशस्याविघातः* । न वा एष दोषः । किं कारण-
 म्, अनेकाल्त्वस्य तदाश्रयत्वात् । यदाऽयमुः स्थानेऽण् तदायमने-
 काल् । अनेकाल्त्वस्य तदाश्रयत्वादवर्णदेशस्य विघातो न भवि-

गुणवृद्धयोर्भावनं संज्ञा च भिन्नकालानामपि स्यादिति भाव्यमानेनेति परिहारस्याऽत्रासं-
 भवः । एज्भाव इति । प्रत्याहारः पूतकर्तारैच् मनोरौवेत्यादिसंग्रहार्थः । तच्चहिर्मात्र-
 क एवैकार औकारश्च स्यात् । ऋवर्णस्येति । अत्र ऋस्वस्याकार एव गुणः स्यात्स्व-
 एव दीर्घस्य त्वेडौ स्यातां तुल्यप्रमाणत्वात् । तथा ऋस्वस्य । दीर्घस्य च सर्वेष्टिसंज्ञकाः
 प्राप्नुवन्ति । समुदायापेक्षया तु सर्वप्रसङ्ग इत्युच्यते । नवेति । उरणरपर इत्यनेन गुण-
 वृद्धिशास्त्रस्यैकवाक्यतायां विधीयमान एवाण् रपरो भवतीति ऋश्रुतिस्थानेऽरारौ क्रिय-
 माणौ गुणवृद्धी भवत इत्यर्थः । सर्वादेश इति । ऋवर्णस्य स्थानेऽरारौ क्रियमाणावलो-
 ऽन्त्यस्येत्येतद्वाधेनानेकालेत्वात्सर्वादेशौ प्राप्नुतः । नवेति । अङ्गस्येति षष्ठो पूर्वमेवाऽन्त्य-

२०८ (उरण्०) भाष्यप्रदीपोद्द्योतितम् । [अ. १। पा. १। आ. ७]

ष्यति । अथवाऽनान्तर्यमेवैतयोरान्तर्यम् । एकस्याप्यन्तरतमा प्रकृतिर्नास्त्यपरस्यान्तरम आदेशो नास्ति । एतदेवैतयोरान्तर्यम् । संप्रयोगो वा नष्टाश्वदग्धरयवत्* । अथवा नष्टाश्वदग्धरयवत्सह संप्रयोगो भवति । तद्यथा तवाश्वो नष्टो ममापि रथो दग्ध उभौ संप्रयुज्यावहा इति । एवमिहापि तवाप्यन्तरतमा प्रकृतिर्नास्ति समाप्यन्तरतम आदेशो नास्ति अस्तु नौ संप्रयोग इति । विषम उपन्यासः । चेतनावत्स्वर्यात्प्रकरणाद्वा लोके संप्रयोगो भवति वर्णाश्च पुनरचेतनाः तत्र किं कृतः संप्रयोगः । यद्यपि वर्णा अचेतनाः यस्त्वसौ प्रयुङ्क्ते स चेतनावान् । एजवर्णयोरदेशेऽवर्णं स्थानिनोऽवर्णप्रधानत्वात्* । एजवर्णयोरदेशेऽवर्णं प्राप्नोति खट्वैलका मालौपगवः । किं कारणम्, स्थानिनोऽवर्णप्रधानत्वात्, स्थानी च्छ्रावर्णप्रधानः । सिद्धंतूभयान्तर्यात्* । सिद्धमेतत् । कथम्, उभयोर्योऽन्तरतमस्तेन भवितव्यम् । न चावर्णमुभयोरन्तरतमम् ॥

उरण्परः ॥ ५१ ॥ किमिदमुरण् रपरवचनमन्यनिवृत्त्यर्थम् । उः स्थाने अणोव भवति रपरश्चेति आहोस्त्रिद्रपरत्वमात्रमनेन विधीयते । उः स्थाने अण् च अनण् च । अण् तु रपर इति । कश्चा-

मिकमुपसंज्ञियते ततश्च ऋवर्णस्य स्थानित्वे विज्ञाते रपरत्वमानुपूर्व्या सिद्धत्वात् पूर्वप्रवृत्तमलोऽन्त्यस्येत्युपसंहारं न बाधतइत्यर्थः । अथवेति । निर्वृत्तस्याऽणोरपरत्वविधानेऽपि न दोष इत्यर्थः । आनन्तर्यमेवेति । नहि स्थानार्थगुणप्रमाणकृतमेवान्तर्य परिभाषितं रूपान्तरेणापि सादृश्यसंभवात्परिग्रहाच्चेति भावः । ऋवर्णस्य मात्रिकोऽकारो गुणोऽन्तरतमोऽस्त्येवेति चेत् तदर्थस्य यत्रस्याकरणाददोष एव । दीर्घस्य तुल्यप्रमाणत्वादेकारावन्तरतमौ स्त इति चेद् भवेदेतद्यदा भेदापेक्षा क्रियते । ऋवर्णमात्रस्य ऋस्वाद्यवान्तरभेदानपेक्षायां स्थानकृतमान्तर्यं न केन चिदस्तीत्यनान्तर्यमेवेत्याद्युक्तम् । संप्रयोगोवेति । यमा स्थानेऽन्तरतम इत्येतत्प्रत्याख्यातमित्यर्थः । अवर्णप्रधानत्वादिति । इममेव हि न्यायमाश्रित्योक्तमैचोत्तरभूयस्वादिति । उभयान्तर्यादिति । ऋस्वशासने हेचोः समुदायान्तरतमाभावादौचोश्चेत्युक्तम् इह तु सम्भवत्येव स्थानेन समुदायान्तरतम इत्यर्थः ॥ ५० ॥

उरण् ॥ किमिदमिति । षष्ठीप्रकरणाद्यत्र षष्ठी तच्चेदमुपतिष्ठते तत्र किमादेशान्तराणां बाधकमणं निर्वर्तयति तस्य च वाक्यभेदेन रपरत्वम् आहोस्त्रिद्रपरत्वमात्रमनेन

व विशेषः । उरण् रपरवचनमन्यनिवृत्त्यर्थमिति चेदुदात्तादिषु दोषः* । उरण् रपरवचनमन्यनिवृत्त्यर्थं चेदुदात्तादिषु दोषो भवति । के पुनरुदात्तादयः उदात्तानुदात्तस्वरितानुनासिकाः । कृतिः कृतिः कृतं कृतं प्रकृतं प्रकृतं नृः पाहि । अस्तु तर्ह्युः स्थाने अण् चानण् च अण् तु रपर इति । य उः स्थानेऽण् स रपर इति चेद् गुणवृद्धोरवर्णाप्रतिपत्तिः* । य उः स्थाने अण् स रपर इति चेद् गुणवृद्धोरवर्णास्याप्रतिपत्तिः । कर्ता कृता वर्षगण्यः । किं हि साधीयः । ऋवर्णस्यासवर्णे यदवर्णं स्यान्न पुनरेडैचौ । पूर्वस्मिन्नपि पक्षे एष दोषः । किं हि साधीयः । तत्रापि ऋवर्णस्यासवर्णे यदवर्णं स्यान्न पुनरिकारोकारौ । अथ मतमेतत् । उः स्थाने अणश्चानणश्च प्रसङ्गे अणोव भवति रपरश्चेति सिद्धाः पूर्वस्मिन् पक्षेऽवर्णस्य प्रतिपत्तिः । यत्तु तदुक्तमुदात्तादिषु दोष इति । स इह दोषो जायते । न जायते । जायते स दोषः । कथम् । उदात्त इत्यनेनाणोऽपि प्रतिनिर्दिश्यन्ते अनणोऽपि । यद्यपि अणोऽपि प्रतिनिर्दिश्यन्ते न तु प्राप्नुवन्ति । किं कारणम्, स्थानेऽन्तरतमो भवतीति । कुतो नु खल्वेतत् । द्वयोः परिभाषयोः सावकाशयोः समवस्थितयोः स्थानेऽ-

क्रियते उः स्थाने लक्षणान्तरेण निष्पन्नो योऽण् स रपर इति प्रश्नः । तत्र केषाञ्चित्पाठोऽण् भवति रपरश्चेति तत्रापूर्वोऽण् विधीयमान आदेशान्तराणां बाधकः । अन्येषां तु पाठोऽण्वेव भवतीति तत्र सामर्थ्याच्चान्यनिवृत्तिः सैवैप्रकारेण प्रदर्शयते । उदात्तादिष्विति । अन्तरतमस्य बाधकोऽण् प्रसज्यत इति भावः । स चोदात्तादिगुणो नवेतिसर्वथा दोषः । नृः पाहीति । यद्यप्यस्मिन् पक्षे पूर्वसवर्णं ऋकारो न लभ्यते तथापि नृन् प इति निपातनाद्भवति नकारस्य तु कृत्वे कृतेऽनुनासिको विधीयमानोऽण्वेव स्यान्न तु ऋकार इति दोषः । प्रतिपदविहितैरित्योत्वादिभिरियं हि बाध्यत इति तेषां रपरत्वं न स्यात् । गुणवृद्धोरिति । भूतस्य चेदणो रपरत्वं क्रियते तदा तु गुणवृद्धिविधावण्वेव दुर्लभ इति दोषः । किं हि साधीय इति । किं साधुतरं कारणमित्यर्थः । न पुनरिति । तत्तत्सावर्ण्यस्यैव नियमेनाप्रतिपत्तिरिति व्याख्येयम् । अथमतमिति । स एव पक्षाच्चेपवाद्याह । नानेनान्येषां बाधकोऽपूर्वोऽण् विधीयते । किं त्वणनणोः प्रसङ्गेऽण्वेव भवतीति नियमः क्रियते स च रपरः । न च गुणवृद्धिप्रसङ्गे इकारोकारयोः प्राप्तिः । यत्तु तदुक्तमिति । किं भवान्मन्यत इति विचारयति । स एव युक्तियुक्तं पक्षं गृह्णाति जायतइति । कुतो न खल्विति । अन्तरतमपरिभाषाया अवकाशः अकः सवर्णे दीर्घः भयो ह्यन्यतरस्या-

२१० [उरण्०] भाष्यप्रदीपोद्दोतितम् । [अ.१।पा.१।आ.७]

न्तरतम इति उरण् रपर इति च स्थानेऽन्तरतम इत्यनया परि-
भाषया व्यवस्था भविष्यति न पुनरुरण् रपर इति । अतः किम् ।
अत एष दोषो जायत उदात्तादिषु दोष इति । ये चाप्येते ऋव-
र्णस्य स्थाने प्रतिपदमादेशो उच्यन्ते तेषु रपरत्वं न प्राप्नोति ।
ऋत इडातोरुदोष्टपूर्वस्येति । सिद्धं तु प्रसङ्गे रपरत्वात् * । सि-
द्धमेतत् । कथम् । प्रसङ्गे रपरत्वात् । उः स्थाने अण् प्रसज्यमान
एव रपरो भवति । किं वक्तव्यमेतत्, नहि, कथमनुच्यमानं गंस्यते
स्थानइति वर्तते स्थानशब्दश्च प्रसङ्गवाची । यद्येवमादेशोऽविशेषि-
तो भवति । आदेशश्च विशेषितः । कथम् । द्वितीयं स्थानग्रहणं प्र-
कृतमनुवर्तते । तत्रैवमभिसंबन्धः करिष्यते । उः स्थाने अण् स्था-
नइति । उः प्रसङ्गे अण् प्रसज्यमान एव रपरो भवति । अथाण्-
ग्रहणं किमर्थं न ऊरपरो भवतीत्येवोच्येत । रपर इतीयतयुच्यमा-
ने क इदानीं रपरः स्यात् । यः स्थाने भवति । आदेशः । आदेशो
रपर इति चेद्वीरिविधिषु रपरप्रतिषेधः * । आदेशो रपर इति चे-
द्वीरिविधिषु रपरत्वस्य प्रतिषेधो वक्तव्यः के पुना रीरिविधयः । अ-

मिति उरण् रपर इत्यस्यावकाशः कर्ता हर्तेति । इहोभयं प्राप्नोति कतिरिति । परत्वा-
दियमेव प्राप्नोतीति दोषः । येचाप्येतदिति । यच्च ह्यनियमप्रसङ्ग स्तत्रानेन नियमः क्रिय-
ते तत्र तच्छेषभूतं रपरत्वं भवति न त्वन्यत्र प्रतिपदविधाविति दोषः । सिद्धं त्विति ।
विधिवक्त्रैरस्यैकवाक्यतायां विधानकालएवाणो रपरत्वं क्रियत इत्यर्थः । यद्येवमिति ।
नञ्चनेनोः स्थानेऽण् विधीयतेऽपि तु लक्षणान्तरेण तत्र विध्यङ्गभूता षष्ठी स्थानेयोगेति
परिभाषा नोपतिष्ठते तथा चोदीचामातः स्थाने इत्यत्र स्थानग्रहणं कृतम् । तत उः
समीपे योष् तस्यापि रपरत्वप्रसङ्ग इति स्थानग्रहणानुवृत्त्या उः स्थाने य आदेशोऽ-
णित्येतावलुभ्यते न तु प्रसज्यमान इति । आदेश इति । प्रसज्यमानत्वेनेत्यर्थः । अथ
वा स्थानग्रहणानुवृत्त्या प्रसज्यमान इत्येषोऽर्थो लभ्यते न तूः स्थान इति । ततश्चाण्
आदेशरूपतानियमेन न लभ्यते इति सामीप्यलक्षणोऽपि संबन्धोऽवगम्यतेत्यर्थः । द्विती-
यमिति । तच्चार्थात् प्रथमान्तं संपद्यतेऽथ वा सप्तम्यन्त एव तस्मिन्नयमर्थो भवति प्रस-
ङ्गएवात्राण् रपरो भवतीति । इदानीमुदात्तादिषु दोषो नास्ति स्थानेन्तरतम इत्यन-
या परिभाषया कतिरित्यादाहकारस्य ऋकार एव प्रवर्तत इत्यणः प्रसङ्ग एव नास्ति ।
गुणहृदी च ऋकारस्य विधीयमाने अरारावेवान्तरतम्याद्भवत इत्यवर्णं प्रतिपत्तिरप्यस्ति
रीरिविधिविति । बहुवचननिर्देशाद् रीरिशब्दावुपलक्षणमिति पृच्छति के पुनरिति ।

कङ्लोपाऽऽनङनङरीङ्रिडादेशः । अकङ् । सौधातकिः । अकङ् । लोप । पैट्छसेयः । लोप । आनङ् होतापोतारौ । आनङ् । अनङ् । कर्ता हर्ता । अनङ् । रीङ् । मावीयति । पिवीयति । रीङ् । रिङ् । क्रियते ङ्रियते । रिङ् । उदात्तादिषु च* । उदात्तादिषु च किम् रपरत्वस्य प्रतिषेधो वक्तव्यः । कृतिः हृतिः कृतं हृतम् प्रकृतम् प्रहृतम् नृः पाहि । तस्मादस् ग्रहणं कर्तव्यम् । एकादेशस्योपसंख्यानम्* । एकादेशस्योपसंख्यानं कर्तव्यम् । खट्वर्गः मालर्गः । किं पुनः कारणं न सिध्यति । उः स्थाने अण्, प्रसज्यमान एव रपरो भवतीत्युच्यते । न चायसुरेव स्थानेऽण्, शिष्यते । किं तर्हि । उच्चा-न्यस्य च । अवयवग्रहणात्सिद्धम् । यदत्र ऋवर्णं तत्तदाश्रयं रपरत्वं भविष्यति । तद्यथा माषा न भोक्तव्या इत्युक्ते मिश्रा अपि न भुज्यन्ते । अवयवग्रहणात्सिद्धमिति चेदादेशे रान्तप्रतिषेधः* । अवयवग्रहणात्सिद्धमिति चेदादेशे रान्तस्य प्रतिषेधो वक्तव्यः । होतापोतारौ । यथैवोच्चाग्रस्य च स्थाने ऽण् रपरो भवतीति एवं य उः स्थानेऽण्, चानण्, च सो ऽपि रपरः स्यात् । यदि पुनर्ऋवर्णान्तस्य स्थानिना रपरत्वमुच्यते खट्वर्गः मालर्गः । नैवं शक्यम् । इह न प्रसज्येत । कर्ता हर्ता किरति गिरति । ऋवर्णान्तस्येत्युच्यते

पैट्छसेयइति । लोपवचनं तु सर्वादेशार्थं स्यात् । होतापोताराविति । रफस्य संयोगान्तलोपे कृते तस्यासिद्धत्वान्नलोपो न स्यात् । एकादेशस्येति । पूर्वपरयोरिति समुदायस्य स्थानित्वे न चोदितत्वात्तस्य च ऋवर्णरूपत्वाभावादिति भावः । अवयवग्रहणादिति । पूर्वपरयोरित्यनेनाङ्गतावयवभेदः समुदायो निर्दिश्यते अवयवावेव चापेक्षितपरस्यरौ समुदाय इति भवत्ययम्वर्णस्य स्थान इति भावः । रान्तप्रतिषेधइति । आनङ्रिविधोयमाने आकारस्याणोऽभावादित्यर्थः । तस्मादवयवग्रहणादित्यस्यातिव्यापकत्वाच्च साक्षादवर्णस्याणुविधीयते तत्रैवेदमुपतिष्ठतइत्येकादेशस्योपसंख्यानं कर्तव्यमेव । यदि पुनरिति । उरिति वर्णग्रहणाद्वर्णग्रहणञ्च सर्वत्र तदन्तविधिं प्रयोजयतीति न्यायादवर्णान्तस्य ग्रहणं खट्वर्ग इत्यत्र च समुदाय ऋवर्णान्तो भवतीति सिद्धं रपरत्वम् । कर्तेति । अङ्गस्येति । षष्ठी अन्यमलमुपसं हृतेति । ऋवर्णस्य गुणे न भाव्यम् । न च ऋवर्णम्वर्णान्तो भवतीति दोषः । न चेह तदन्तविधिरस्ति उरिति भूतानानुवादात् । न च प्रदेशेषु तदन्तस्य कार्यम् अन्यस्यैवानुसंहरिण स्थानित्वप्रतिपाद-

न चैतद्वर्णान्तम् । ननु चैतदपि व्यपदेशिवद्भावेन ऋवर्णान्तम् ।
अर्थवता व्यवदेशिवद्भावः न चैषोऽर्थवान् तस्मान्नैवं शक्यम् । न चे-
देवमुपसंख्यानं कर्तव्यम् । इह च रपरत्वस्य प्रतिषेधा वक्तव्यः ।
मातुः पितुरिति । उभयं न वक्तव्यम् । कथम् । यो द्वयोः षष्ठीनिर्दिष्टयोः
प्रसङ्गे भवति लभतेऽसादन्यतरतो व्यपदेशम् । तद्यथा देवदत्तस्य
पुत्रः देवदत्तायाः पुत्र इति । कथं मातुः पितुरिति । अस्त्वत्र रपर-
त्वं, का रूपसिद्धिः रातस्येति सकारस्य लोपः रेफस्य विसर्जनी-
यः । नैवं शक्यम् । इह हि मातुः करोति पितुः करोतीति, अप्र-
त्ययविसर्जनीयस्येति षत्वं प्रसज्येत । अप्रत्ययविसर्जनीयस्येत्युच्य-
ते प्रत्ययविसर्जनीयश्चायम् लुप्यतेऽत्र प्रत्ययो रातस्येति । एवं
तर्हि मातुषुत्रग्रहणं ज्ञापकमेकादेशनिमित्तात् षत्वप्रतिषेधस्य य-
दयं कस्कादिषु मातुषुत्रशब्दं पठति तज्ज्ञापयत्याचार्यः नैकादेश-
निमित्तात् षत्वं भवतीति । किं पुनरयं पूर्वान्त आहोस्वित्परादिः
आहोस्विदभक्तः । कथं चाऽयं पूर्वान्तः स्यात् कथं वा परादिः कथं
षा अभक्तः । यद्यन्त इति वर्तते ततः पूर्वान्तः । अथादिरिति वर्तते
ततः परादिः । अथोभयं निवृत्तं ततोऽभक्तः । कश्चात्र विशेषः अ-

नादिति भावः । अर्थवतेति । यथैवेयायेत्यत्रैकाच्त्वम्, अर्थस्य हि त्यागोपादानाभ्यां
वर्णरूपता धातुरूपता च व्यवस्थाप्यते । इहचेति । उपसंख्यानस्यातिव्याख्येत्यर्थः । मातु-
रिति । रपरत्वे कृते विभक्तिसकारस्य रुत्वंपूर्वस्य रीरीतिलोपः । ढलोपइतिदीर्घत्वम् ।
तत्र मातूरिति प्राप्नोतीतिभावः । द्वयोरिति । अवयवावेवात्रापेक्षितपरस्परस्थानिनी ।
अत एवैकग्रहणं स्थानि भेदादादेशभेदनिवृत्त्यर्थं कृतम् । अन्यतरत इति । तृतीया-
न्तादाद्यादित्वात्तसिः । तद्यथेति । एकः पुत्र उभाभ्यामपि यथा व्यपदिश्यते तथेहा-
पि पूर्वपराभ्यां तत्स्थानिकत्वेनादेशस्य व्यपदेशः । अकडादेस्तु, समुदायस्यादेशत्वं
नाण इति रपरत्वाभावः । प्रत्ययेति । असित्ययं समुदायः प्रत्ययो न त्वकार इति त-
दादेशोऽप्यप्रत्यय इति भावः । प्रत्ययेति । प्रत्ययावयवत्वादकारोऽपि प्रत्ययः अतस्त-
दादेशोऽपि प्रत्यय इति भावः । लुप्यत इति । सकारसन्निधिकास्तेऽकारेण नैव लब्धा
प्रत्ययसंज्ञा समुदायसन्निवेशिनीत्वात् तस्या इति कुतस्तदादेशस्तां लप्स्यते । उत्वे
च कृते ऽवशिष्टः सकार एव प्रत्ययसंज्ञः स च लुप्त इति भावः । एकादेशनिमित्तादिति ।
एकादेशशास्त्रं निमित्तं यस्य तस्मात्परस्येत्यर्थः । यद्यन्तइति । यद्यपि रपर इत्यत्रा-

भक्ते दीर्घलत्वयगभ्यस्तस्वरहलादिः शेषविसर्जनीयप्रतिषेधः प्रत्यया-
व्यवस्था च * । यद्यभक्तः दीर्घत्वं न प्राप्नोति । गीः पूः । रेफवका-
रान्तस्य धातोरिति दीर्घत्वं न प्राप्नोति । किं पुनः कारणं रेफवका-
राभ्यां धातुर्विशेष्यते न पुनः पदं विशेष्यते रेफवकारान्तस्य पद-
स्येति । नैवं शक्यम् ब्रूहापि प्रसज्येत । अग्निर्वायुरिति । एवं तर्हि
रेफवकाराभ्यां पदं विशेषयिष्यामो धातुनेकम् । रेफवकारान्तस्य
पदस्येको धातोरिति । एवं प्रियं ग्रामणि कुलमस्य प्रियग्रामणिः
प्रियसेनानिः अत्रापि प्राप्नोति । तस्माद्भातुरेव विशेष्यते । धातौ
च विशेष्यमाणे ब्रूह दीर्घत्वं न प्राप्नोति गीःपूः । दीर्घं । लत्वालत्वं च-
न सिध्यति । निजिगिल्यते । योयङीति लत्वं न प्राप्नोति । नैष दोषः ।
य इत्यनन्तरयोगैषा षष्ठी । एवमपि स्वर्जिगिल्यतइत्यत्रापि प्राप्नो-
ति एवं तर्हि यङा आनन्तर्यं विशेषयिष्यामः अथ वा य इति प-
ञ्चमी । लत्व । यक्स्वर । यक्स्वरश्च न सिध्यति । गीर्यते स्वयमेव पूर्य-
ते स्वयमेव । अचः कर्तृयकौत्येष स्वरः न प्राप्नोति रेफेण व्यवहितत्वात् ।
नैष दोषः । स्वरविधौ व्यञ्जनमविद्यमानवद्भवतीति नास्ति व्यवधा-
नम् । यक्स्वर । अभ्यस्तस्वर । अभ्यस्तस्वरश्च न सिध्यति । मा हि
स्मतेपिपरुःमाहिस्मतेविभरुः । अभ्यस्तानामादिरुदात्तो भवति अजा-
दौलसार्वधातुके इत्येष स्वरः न प्राप्नोति रेफेण व्यवहितत्वात् । नैष
दोषः । स्वरविधौ व्यञ्जनमविद्यमानवद्भवतीति नास्ति व्यवधानम् ।
अभ्यस्तस्वर । हलादिः शेष । हलादिः शेषश्च न सिध्यति ।
वृष्टे वृष्टे । अभ्यासस्येति हलादिः शेषो न प्राप्नोति । हलादिः
शेष । विसर्जनीय । विसर्जनीयस्य प्रतिषेधो वक्तव्यः । नार्कुटो ना-

न्यपदार्थस्य प्राधान्यं तथापि रेफस्य विधेयतया प्राधान्यात्तस्यैवान्तत्वं विशेषणमिति
भावः । यद्यपि प्रसज्यमान एवाण् रपरो विधीयते तथाप्यानङ् इव साच्चादत्रार आर
इत्येवमविधानात्तात्पर्यपर्यालोचनन्यायेन केवलावस्थानात्पक्षत्रयविमर्शः । लत्वं चे-
ति । य इत्यवयवषष्ठीति चोद्यम् । पिपरुरिति । य लङ् भि शप् शुद्धिर्वचनमर्तिपि-
पर्योश्चेतीत्वं सिजभ्यस्तेति जुस् जुसि चेति गुणः । वृष्टइति । अभ्यासावयवस्थानादे-
र्हलो निवृत्त्या भाव्यमिति रेफस्य निवृत्त्यसिद्धिः । नार्कुट इति । यस्मात्सुसिङ् विधिस्त-

पत्यः । खरवसानयोर्विसर्जनीय इति विसर्जनीयः प्राप्नोति । विसर्जनीय । प्रत्ययाव्यवस्था च । प्रत्यये च व्यवस्था न प्रकल्पते । किरतः गिरतः । रेफोऽप्यभक्तः प्रत्ययोऽपि तत्र व्यवस्था न प्रकल्पते । एवं तर्हि पूर्वान्तः करिष्यते । पूर्वान्तेर्ववधारणं विसर्जनीयप्रतिषेधो यक्स्वरश्च * । यदि पूर्वान्तः रोरवधारणं कर्तव्यं रोः सुपि रोरेव सुपि नान्यस्य । सर्षिष्णु धनुष्णु । इह मा भूत् । गीर्षु पूर्षु । परादावपि सतयवधारणं कर्तव्यं चतुर्ष्वित्येवमर्थम् । विसर्जनीयप्रतिषेधः । विसर्जनीयस्य च प्रतिषेधो वक्तव्यः । नार्कुटः नार्पत्यः । खरवसानयोर्विसर्जनीय इति विसर्जनीयः प्राप्नोति । परादावपि विसर्जनीयस्य प्रतिषेधो वक्तव्यः नार्कलिपरित्येवमर्थम् । कल्पिपदसंघातभक्तोऽसौ नोतसहतेऽव्यवस्थ पदान्ततां विहन्तुमिति विसर्जनीयः प्राप्नोति । यक्स्वर । यक्स्वरश्च न सिध्यति । गीर्यते स्वयमेव । अचः कर्तृयकीत्येष स्वरो न प्राप्नोति । नैषः दोषः । उपदेश इति वर्तते । अथ वा पुरस्तु परादिः । परादावकारलोपौत्वपुक्प्रतिषेधश्चङुपधाङ्गस्वत्वमिटो व्यवस्थाऽभ्यासलोपोऽभ्यस्तादिस्वरो दीर्घत्वं च * । यदि परादिः । अकारलोपः प्रतिषेध्यः । कर्ता हर्ता । अतो लोप आङ्गधातुकद्वयकारलोपः प्राप्नोति । नैष दोषः, उपदेश इति वर्तते । यद्युपदेश इति वर्तते । धिनुतः कृणुतः अ-

दादिसुबन्तं तिङन्तं चेति रेफान्तस्य पदत्वाद्विसर्जनीयप्रसङ्गः । किरतइति । एकवचने किरतीति नित्यत्वात् पूर्वं विकरणः, आङ्गन्तु कार्यमनित्यम् अकृते हि विकरणे गुणः प्राप्नोति कृते त्वित्त्वमिति द्विवचने तु द्वयोरपि नित्यत्वात्परत्वादित्त्वं तत्र रेफोऽभक्तत्वाच्च धात्ववयव इति विकरणो न स्यात् । स हि धातोः परो विधीयतेऽथ विकरणात्परो रेफस्तदाऽप्यणः परो न स्यादिति व्यवस्था द्वयोर्न प्रकल्पते । अथ व्यवहितेपि परशब्दस्य प्रवृत्तिस्तथापि समीहिता व्यवस्था न प्रकल्पत इति प्रत्ययाव्यवस्थोक्ता गीर्ष्विति । परादौ सुब्रह्मणेन गृह्यत इति न पदान्तत्वमिति भावः । अभक्तपक्षेऽपि तदादिवचनात्प्राप्तिरिति कर्तव्यमवधारणं कल्पिपदेपि नृकल्पशब्दादिजि हृद्वा च रेफः प्रत्ययसमुदायस्य कल्पिशब्दस्य भक्तत्वादवयवो न तु कल्पशब्दस्य । ततश्च नृशब्दस्य कल्पशब्दे परतः पदसंज्ञा विधीयमाना तदादीत्यधिकारा रेफान्तस्य भवतीति विसर्जनीयप्रसङ्गः । पयशब्देन च पद्यते ऽनेनार्थ इति प्रत्यय उच्यते तेन प्रत्ययसमुदायभक्तो

च लोपो न प्राप्नोति । नोपदेशग्रहणेन प्रकृतिरभिसंबध्यते, किं त-
र्हि, आर्धधातुकमभिसंबध्यते आर्धधातुकोपदेशे यदकारान्तमिति ।
अकारलोप । औत्वं । औत्वं च प्रतिषेध्यम् । चकार जहार । आ-
त औणल इत्यौत्वं प्राप्नोति । नैष दोषः निर्दिश्यमानस्यादेशा भ-
वन्तीत्येवं न भविष्यति । यस्तर्हि निर्दिश्यते तस्य कस्मान्न भवति ।
रेफेण व्यवहिततथात् । औत्वं । पुक्प्रतिषेध । पुक् च प्रतिषेध्यः ।
कारयति हारयति । आतः पुगिति पुक् प्राप्नोति । पुक्प्रतिषेध,
चङ्युपधाङ्गस्वत्व । चङ्युपधाङ्गस्वत्वं च न सिध्यति । अचीकरत्
अजीहरत् । णौ चङ्युपधाया ङ्गस्व इति ङ्गस्वत्वं न प्राप्नोति । इ-
टो व्यवस्था । इटश्च व्यवस्था न कल्पते । आस्तरिता निपरिता ।
इडपि परादौ रेफोऽपि । तत्र व्यवस्था न प्रकल्पते । अभ्यासलो-
प । अभ्यासलोपश्च वक्तव्यः । वृद्धते वृद्धे । अभ्यासस्य हलादिश्रे-
षो न प्राप्नोति । अभ्यासलोप । अभ्यस्तस्वर । अभ्यस्तस्वरश्च न सि-
ध्यति । मा हि स्म ते पिपरुः मा हि स्म ते बिभरुः । अभ्यस्ता-
नामादिरुदात्तो भवत्यजादौ लसार्वधातुकद्वत्येष स्वरो न प्राप्नो-
ति । अभ्यस्तस्वर । तादिस्वर । तादिश्च न सिध्यति । प्रकर्ता प्र-
कर्तुम् । तादौ च निति कृत्यतावित्येष स्वरो न प्राप्नोति । नैष दो-

रेफः कल्पिशब्दे परतो व्यवस्थितो न कल्पिशब्दस्यावयव इति तयोः पौर्वापर्यमस्त्येवेत्य-
वयवस्यात्मन एव पदान्ततां विहन्तुं नोक्तव्य इत्यर्थः । क्वचित्तु कल्पपदसंघातभक्त
इति पाठः । तत्रायमर्थः । कल्पिशब्दस्य संबन्धि यत्पदं नार्कल्पिरिति तस्य पदस्य योऽ-
वयवः प्रत्ययसंघातः कल्पिशब्दस्तद्भक्त इत्यर्थः । धिनुतइति । एकवचनेऽस्त्यप्यकार-
लोपि आदुगुणेन वा विकरणस्य वा गुणे पररूपेण धिनोतीति सिध्यतीति द्विवचनं स-
मुदाहृतम् । आर्धधातुकोपदेश इति । सन्नियोगेन चाकारस्य विधानादार्धधातुकप्रति-
पत्तिकालेकारान्तप्रतिपत्तासिद्धौ लोपः । निर्दिश्यमानस्येति । नन्वादेः परस्येति रेफ-
स्यौत्वेनं भाव्यम्, नैष दोषः णल इत्यनेन यत्प्रत्यायितं प्रयोगविषयमकारमात्रं त-
स्याकारान्तादङ्गादुत्तरस्यादेशः प्रवर्तते स रेफस्य त्वनुमीयमानत्वादादेशाभावः । प्रत्या-
य्यप्रत्यायकामेदविवक्षया षष्ठीनिर्दिष्टस्यादेशा इत्युच्यते । रेफेणेति । यद्रूपं षष्ठीनिर्दिष्ट-
मकारमात्रं तद्व्यवहितमित्यर्थः । यदि त प्रत्ययस्येत्युच्यते लिट इति वा तदा व्यव-
धानाभावात् स्यादेवादेशः । आस्तरितेति । नित्यत्वाद् गुणे रपरत्वे च कृते नेङ्गुशि क-

२१६ (अलो०) भाष्यप्रदीपोद्द्योतितम् । [अ.१।पा१।आ.७]

अः । उक्तमेतत् कृदुपदेशे वाताद्यर्थमिडर्थमिति । तादिस्वर । दीर्घ । दीर्घत्वं च न सिध्यति । गीः पूः । रेफवकारान्तस्य धातोरिति दीर्घत्वं न प्राप्नोति ॥

अलोऽन्त्यस्य ॥ ५२ ॥ किं मिदमलुग्रहणमन्यविशेषणम् आहो-
स्विद् आदेशविशेषणम् । किं चातः । यद्यन्तविशेषणम् आदेशोऽ-
विशेषितो भवति । तत्र को दोषः । अनेकालप्यादेशोऽन्तस्य प्रस-
ज्येत । यदि पुनरलन्त्यस्येत्युच्यते तत्रायमप्यर्थः । अनेकालशित्स-
र्वस्येत्येतन्न वक्तव्यं भवति । इदं नियमार्थं भविष्यति । अलेवान्त्य-
स्य भवति । नान्यद्वति । एवमप्यन्त्योऽविशेषितो भवति तत्र को
दोषः । वाक्यस्यापि पदस्याप्यन्त्यस्य प्रसज्येत । यदि खल्वप्येषोऽ-
भिप्रायस्तन्न क्रियेतेति अन्यविशेषणेऽपि सति तन्न करिष्यते । क-
थम् । ङिञ्च अलोऽन्त्यस्येत्येतन्नियमार्थं भविष्यति । ङिदेवानेका-
लन्त्यस्य भवति नान्य इति । किमर्थं पुनरिदमुच्यते । अलोऽन्त्य-
स्येतिस्थाने विज्ञातस्यानुसंहारः * । अलोऽन्त्यस्येत्युच्यतेस्थाने वि-
ज्ञातस्यानुसंहारः क्रियते स्थाने प्रसक्तस्येति । इतरथा ह्यनिष्टप्रस-

तीति प्रतिषेधादप्रवृत्तिलक्षणेऽप्यवस्था । प्रवृत्तौ वा रेफात् पूर्व इडित्य निष्ठाव्यव-
स्था प्राप्नोति । गीरिति । अन्तरङ्गत्वादिलोपे कृते इत्वं रपरत्वे च सुपोऽयमादी रेफ
इति कल्पनायां रात्स्येति सलोपे कृते दीर्घत्वं न स्यादिति पूर्वान्तपक्षोऽर्चस्थितः ॥५१॥

अलोऽन्त्यस्य ॥ किमिदमिति । षष्ठीप्रथमयोर्निर्देशस्य साम्यात् प्रश्नः । यदि पुन-
रिति । प्रथमाबहुवचनम् अल इति यदि व्याख्यायेतेत्यर्थः । अस्मिञ्च पक्षे रही रजसां
लोपश्चेति लोपः सर्वादेशः प्राप्नोति विरजीकरोतीति । इदं नियमार्थमिति । अन्तरस्या-
देशा भवन्तीत्यलोऽप्याक्षेपादलुग्रहणमनलव्याहृत्यर्थमिति भावः । वाक्यस्यापीति ।
दोषपरत्वादेवमुक्तम् । न तु वाक्यं षष्ठीनिर्दिष्टमस्ति पदस्य तु परमानङ्गुलामित्यचा-
नङ्गुलवदस्यान्तरस्य सर्वस्य दत्वं प्राप्नोति । यदि खल्वपीति अवश्यकर्तव्योऽसौ योगोऽ-
पवादविप्रतिषेधार्थः । अथ लाघवमात्रे आदरस्तचाप्युच्यते अन्तरविशेषणेति । स्थाने
विज्ञातस्येति । षष्ठी स्थानेयोगित्यनुवर्तते । तेन या षष्ठी स्थानेयोगत्वेन विज्ञाता सा-
न्तरमलमनुसंक्रियते । आदेशो वा यो निश्चितः सोऽन्तरस्यालः स्थाने इत्यनुसंक्रियते ।
इतरथेति । यदि षष्ठीमात्रमनुसंक्रियेतेत्यर्थः । तत्र सवितेति त्वच ऋकारात्पूर्वमिट्
प्राप्नोतीति दोषः । दापयतीति पुगाकारस्य स्वात् । ततश्च यदुक्तमर्थवतो ह्यागम इति

ङ्गः * । इतरथा ह्यनिष्टं प्रसज्येत । टिट्किन्मितोऽप्यन्यस्य स्युः ।
यदि पुनरयं योगशेषो विज्ञायेत । योगशेषे च * । किम् । अनि-
ष्टं प्रसज्येत, टिट्किन्मितोऽप्यन्यस्य स्युः । तस्मात्सुष्ठूच्यते अलोऽ-
न्यस्येतिस्थाने विज्ञातस्यानुसंहार इतरथा ह्यनिष्टप्रसङ्ग इति ॥

डिच्च ॥ ५३ ॥ तातङ्ग्यस्य स्थाने कस्मान्न भवति डिच्चालो-
न्यन्येति प्राप्नोति । तातङ्गी डित्करणस्य सावकाशत्वादिप्रतिषेधा-
त्सर्वादेशः * । तातङ्गि डित्करणं सावकाशम् । कोऽवकाशः ।
गुणवृद्धिप्रतिषेधार्थो डकारः । तातङ्गि डित्करणस्य सावकाशत्वादिप्र-
तिषेधात्सर्वादेशो भविष्यति । प्रयोजनं नाम तद् वक्तव्यं यन्नियो-
गतः स्यात् यदि चायं नियोगतः सर्वादेशः स्यात् तत एतत्प्रयोज-
नं स्यात् । कुतो नु खल्वेतत् डित्करणादयं सर्वादेशो भविष्यति न
पुनरन्यस्य स्यादिति । एवन्तर्ह्येतदेव ज्ञापयति न तातङ्ग्यस्य स्था-
ने भवतीति यदेतं डितं करोति । इतरथा हि लोट एरुप्रकरणएव
ब्रूयात् तिच्चोस्तादाश्लिष्यन्यतरस्यामिति ॥

तत्र युज्यते । यदि पुनरिति । षष्ठी स्थानेयोगित्यनेनास्यैकवक्ष्यतां । अत्र तु प्रकरणे
करणं डिच्चेत्यादेः सम्बन्धार्थं तत्रायमर्थो भवति । शास्त्रे या षष्ठी सान्त्येर्ल सा
च स्थाने योगैवेति न तु स्थाने विज्ञातस्य पश्चादनुसंहारः प्रतिपत्तिगौरवप्रसङ्गादिति
भावः अनिष्टमिति । आद्यन्तौ मिदचोऽन्तप्रात्पर इत्येताभ्यां स्थानेयोगत्वमेव बाध्यते
तुल्यजातीयत्वात्सम्बन्धस्य सम्बन्धान्तरेण बाधोपपत्त्या । षष्ठास्तु यद्रूपं तदन्तर एवा-
न्यव्यवस्थितमिति पूर्ववद्दोषप्रसङ्गः । अनुसंहारः पुनरानुसंहारान्तरणादेः परस्याने-
काल शिल्पस्येत्यनेन बाध्यते ॥५२॥

डिच्च ॥ विप्रतिषेधादिति । नन्वयमपवादोनेकाल शिदित्युत्सर्गः । उत्सर्गापवाद-
योश्चायुक्तो विप्रतिषेधः । नैतदस्ति । डिच्चस्यान्यार्थत्वसम्भवे सति दौर्बल्यात् सन्दि-
ग्धोपस्थानीयं योग इत्यपवादत्वमेवात्र विषयेस्य नास्ति । प्रयोजनं नामिति । सति
सर्वादेशत्वे डित्करणं गुणवृद्धिप्रतिषेधार्थं स्यात् तदेव तु सर्वादेशत्वमलभ्यं डित्वादे-
न्यस्यैव प्रसङ्गादिति भावः । णित्करणादिति । गुणवृद्धिप्रतिषेधार्थादिति भावः । एवं त-
र्हीति । अन्तरेणापि डित्वमेरुत्थञ्च प्रकरणे ताति विधीयमानेन्तप्रादेशत्वं सिद्धमिति
डित्वादेव गुणवृद्धिप्रतिषेधार्थं डित्वमिति विज्ञायते ॥५३॥

२१८ (अनेकाल्) भाष्यप्रदीपौद्वीतितम् । [अ. १। पा. १। आ. ७]

आदेः परस्रा ॥ ५४ ॥ अलोऽन्त्यस्रादेः परस्रानेकाल् शित्सर्व-
स्रात्यपवादविप्रतिषेधात्सर्वादेशः * । अलोऽन्त्यस्येत्युत्सर्गः । तस्या-
देः परस्रानेकाल् शित्सर्वस्रात्यपवादौ । अपवादविप्रतिषेधात् स-
र्वादेशो भविष्यति । आदेः परस्येत्यस्रावकाशः । द्रान्तरूपसर्गभ्यो-
ऽप्रद्वत् द्वीपम् अन्तरीपम् । अनेकाल् शित्सर्वस्रात्यस्राऽवकाशः ।
अस्तेभूः भविता भवितुम् । ब्रह्मभयं प्राप्नोति । अतोभिस ऐस् । अ-
नेकाल् शित्सर्वस्येत्येतद्भवति विप्रतिषेधेन । शित्सर्वस्येत्यस्राऽव-
काशः । ब्रह्म ब्रह्म् ब्रतः ब्रह् । आदेः परस्येत्यस्राऽवकाशः स ए-
व । ब्रह्मभयं प्राप्नोति । अष्टाभ्य औश् शित्सर्वस्रात्येतद्भवति विप्र-
तिषेधेन ॥

अनेकाल् शित्सर्वस्रा ॥ ५५ ॥ शित्सर्वस्राति किमुदाहरण-
म् ब्रह्म ब्रह्म् ब्रतः ब्रह् । नैतदस्ति प्रयोजनं शित्कारणादेवात्र सर्वा-
देशो भविष्यति । ब्रह्मं तर्हि अष्टाभ्य औश् । ननु चात्रापि शि-
त्कारणादेव सर्वादेशो भविष्यति । ब्रह्मं तर्हि जसः शी जश्शसीः
शिः । ननु चात्रापि शित्कारणादेव सर्वादेशो भविष्यति । अस्थान्य-
च्छित्कारणे प्रयोजनम् । किम् । विशेषणार्थः शकारः । क्व विशेष-
णार्थिनार्थः । शि सर्वनामस्थानम् विभाषा ङिष्योसिति । शित्सर्व-
स्राति शक्यमकर्तुम् । कथम् । अन्त्यस्राय स्थाने भवन्न प्रत्ययः स्या-
त् असत्यां प्रत्ययसंज्ञायामित्संज्ञा न स्रात् असत्यामित्संज्ञायाम्
लोपो न स्रात् असति लोपे अनेकाल् । यदा अनेकाल् तदा स-
र्वादेशः । यदा सर्वादेशस्तदा प्रत्ययः । यदा प्रत्ययस्तदेत्संज्ञा
यदेत्संज्ञा तदा लोपः । एवं तर्हि सिद्धे सति यच्छित्सर्वस्येत्याह
तज्ज्ञापयत्याचार्यः, अस्थेषा परिभाषा नालुबन्धकृतमनेकाल्त्वं भ-

अनेकाल् । शित्कारणादेवेति । सति शकारेनेकाल्त्वादिति भावः अनेकाल्त्वसंपा-
दनेन च कृतार्थः शकार इतीत्संज्ञकत्वालुप्यत एव । अष्टाभ्य औशिति । आदेः पर-
स्येत्यादेः प्राप्त इति भावः । अन्त्यस्यायमिति । ननु सर्वनाम्नो नपुंसकादिति च पञ्च-
मीनिर्देशादादेः परस्येत्यादेर्भाव्यं तत्किमुच्यतेऽन्त्यस्यायं भवन्निति । एवं तर्हि सर्वना-
म्न इति षष्ठी मन्यते नपुंसकादिनि च विहितविशेषणमिति ज्ञापकत्वमेव शित्कारण-
स्य । अथ वा सत्यपीह शिद्वग्रहणे अनेकाल्त्वादादेः परस्येति बाधित्वा सर्वादेशो

वतीति । किमेतस्य ज्ञापने प्रयोजनम् । तत्राऽसरूपसर्वादेशदाप्-
प्रतिषेधेषु पृथग् निर्देशोऽनाकारान्तत्वादित्युक्तं तन्न वक्तव्यं भवति ॥

इति श्रीमद्भगवत्पतञ्जलिविरचिते महाभाष्ये प्रथमाध्याय-
प्रथमपादे सप्तमाह्निकम् ॥७॥

स्थानिवदादेशोऽनल्विधौ ॥ ५६ ॥ वत्करणं किमर्थम् । स्था-
न्यादेशोऽनल्विधावितीयत्युच्यमाने संज्ञाधिकारोऽयं तत्र स्थानी
आदेशस्य संज्ञा स्यात् । तत्र को दोषः । आडो यमहन आत्मनेप-
दं भवतीति वधेरेव स्याद् हन्तेर्न स्यात् । वत्करणे पुनः क्रियमाणे
न दोषो भवति स्थानिकार्थमादेशे अतिदिश्यते गुरुवद् गुरुपुत्र इ-
ति यथा ॥ अथादेशग्रहणं किमर्थम् । स्थानिवदनल्विधावितीयत्यु-
च्यमाने क इदानीं स्थानिवत्स्यात् । यः स्थाने भवति । कश्च स्था-

भविष्यतीति किं शिद्ग्रहणेनेति पुनरपि ज्ञापकमेव शिद्ग्रहणम् । अनेकान्तेषु चानु-
बन्धेषु नास्त्येव नानुबन्धकृतमनेकाल्त्वमित्येकान्तेषु च तेषु ज्ञापकेन प्रयोजनम् ॥

इति श्रीकैयटकृते भाष्यप्रदीपे प्रथमाध्यायप्रथमपादे सप्तमाह्निकम् ॥८॥

स्थानिवत् । वत्करणमिति । विनापि वतिना तदर्थं लाभो यथा डिल्किदिति भावः ।
न च स्थान्यादेश इत्युच्यमाने स्थानिरूपमादेशः प्रतिपद्यते इति कल्पनाश्रयितुं युक्ता ।
अस्ते भूरित्यादेशविधानवैयर्थ्यं प्रसङ्गात् । न च वचनद्वयप्रामाण्याद्विकल्पः । वा लिटीति
विकल्पारम्भात् । संज्ञाधिकार इति । संज्ञाप्रस्ताव इत्यर्थः । तत्र को दोष इति । आदेशे
कार्यसिद्धयर्थोतिदेशः । तच्चादेशे कार्ये संज्ञासंज्ञिसंबन्धे नापि सिद्धयतीति प्रश्नः । वधेरे-
वेति । संज्ञा हि प्रदेशेषु संज्ञिप्रत्यायनार्था संज्ञिनं प्रत्याय्य निवर्तते न तु स्वतः कार्यं
प्रतिपद्यतइति भावः । बहुगुणेत्यत्र तु संख्येत्यन्वर्थताश्रयणाल्लौकिककार्यग्रहणादिना-
पि वतिनातिदेशपक्ष उपन्यस्तः । वत्करणात्विहातिदेशेन स्थानिकार्याख्यादेशे क्रियन्ते
न तु स्थानिनि निबन्धन्ते इत्यदोषः । डिल्किदिति तु संज्ञा न भवति न ह्या सेडिति
प्रतिषेधात् । नहि ह्यः किं संज्ञा विहिता या प्रतिषिध्येत । किं किनौ लिट् चेत्यत्र तु
संज्ञाप्रकरणाभावात् तद्वदतिदेशः । स्थानिकार्यमित्यनेन कार्यातिदेशोऽयमिति प्रदर्श-
यति । शास्त्राद्यतिदेशापेक्षया कार्यातिदेशस्य प्राधान्यादितरेषां कार्यार्थत्वादिति भावः ।
आदेशग्रहणमिति । स्थानिशब्दस्य संबन्धिशब्दत्वादादेशो लभ्यतएव यथा पितृवदधीत-
इत्युक्ते पुत्र इति भावः । क इदानीमिति । द्विविधआदेशः, प्रत्यक्षश्चास्ते भूरित्यादिः ।
आनुमानिकश्चेरित्यादिः । अत्र हि इकारेण उकारान्तः स्थान्यनुमीयते । उकारेणो-

ने भवति । आदेशः । इदं तर्हि प्रयोजनम्, आदेशमात्रं स्थानि-
वद्यथा स्यात् । एकदेशविकृतस्योपसंख्यानं चादयिष्यति तन्न व-
क्तव्यं भवति ॥ अथ विधिग्रहणं किमर्थम् । सर्वविभक्त्यन्तः समासो
यथा विज्ञायेत । अलः परस्य विधिः अल्विधिः, अलो विधिः, अ-
ल्विधिः।अलि विधिः, अल्विधिः।अला विधिः, अल्विधिरिति । नैतदस्ति-
प्रयोजनम् प्रातिपदिकनिर्देशोऽयम् । प्रातिपदिकनिर्देशाश्चार्थतन्त्रा भ-
वन्ति, न कांचितप्राधान्येन विभक्तिमाश्रयन्ति । तत्र प्रातिपदिकार्थे नि-
र्दिष्टे यांयां विभक्तिमाश्रयितुं बुद्धिरुपजायते सा सा आश्रयितव्या ॥ इ-
दं तर्हि प्रयोजनम् । उत्तरपदलोपो यथा विज्ञायेत । अलमाश्रयते अ-
लाश्रयः, अलाश्रयो विधिः, अल्विधिरिति । तत्र प्राधान्येनालाश्रौ-

कारान्तश्चादेशः । ततस्ते स्फुरिति संपद्यते । तत्र प्रत्यक्षस्यैव ग्रहणं स्याद् नानुमानिक-
स्येति । आदेशमात्रमिति । प्रत्यक्षमनुमितं चेत्यर्थः । एरुरित्यत्र प्रत्यक्षमुकारस्यादेश-
त्वमिकारस्य च स्थानित्वम् । न च किंचिदिकारस्य कार्यमस्ति यदुकारेऽतिदिश्येत ।
तिशब्दकार्यं तु तुशब्दस्यातिदिश्यतइति पदत्वसिद्धिः । सर्वविभक्त्यन्त इति । सर्वविभ-
क्त्यन्तो ऽवयवो ऽस्यास्तीति मत्वर्थीयो ऽकारः बहुत्वप्रतिपादनपरमेतत् । न ह्यत्र सप्त
विभक्तयः संभवन्ति तत्र संबन्धमात्रे षष्ठ्युपादाने ऽनेकविभक्त्यर्थान्तर्भावात् फलतः सर्व-
विभक्त्यन्तता संभवति । अथ वा ऽल्विधिशब्दवाच्यो ऽल्विधिरिति विशिष्टप्रवृत्तिनि-
मित्तानाश्रयणात् सर्वविभक्त्यन्तत्वम् । सति च विधिशब्दे समासभावादेतद्वस्तुलाभः ।
केवलस्त्वल्शब्द उपादोयमानो यदिभक्तिरुच्चार्येत तदर्थोपपत्त्ये एव स्यात् । तत्रालः पर-
स्य विधिः । द्यौः पन्थाः । हल्ङादिसुलोपो न भवति । अलि परतो विधिः । क इष्टः
स इष्टः । ह्रिश्चि चेत्युत्वं न भवति । अलो विधिः । द्युकाम इति । लोपो व्योर्वलोति
लोपो न भवतीति । उल्वं त्ववलि सावकाशं स्यादहर्विमलद्यु इति । अला विधिः ।
महोरस्केनेति । अयोगवाहानामट्सूपदेशाण्यत्वं न भवतीति । प्रातिपदिकनिर्देशाश्चे-
ति । अनलित्येतावदेवोच्यताम् । अत्र शब्दसंस्काराय केवलं प्रथमाविभक्तिरुपादीयते न
तु तदर्थो विवक्ष्यते । यथा भाव इत्यत्र लिङ्गसंख्ये इति भावः । उत्तरपदलोप इति ।
अनलित्युच्यमाने यत्र कार्ये स्वातन्त्र्येणालाश्रीयते तत्रैव निषेधः स्यात् । क इष्टः स
इष्ट इत्यादौ । प्रदीव्येत्यादौ इष्टः प्रतिषेधो न स्यात् । नहीद्धिधे वलः स्वातन्त्र्येणाश्र-
यणं वलादेरित्यन्यपदार्थस्य प्राधान्यादगुणभावाद्दलः । उत्तरपदलोपे त्वलाश्रयत्वादि-
द्धिधेः प्रतिषेधसिद्धिः । अलमाश्रयत इति । अर्थप्रदर्शनमेतत् । एवं ह्यलाश्रय इति स्यात् ।
तस्मादाश्रीयतइत्याश्रयः । एरच् । अलाश्रयो यस्येति अलाश्रयो विधिरल्विधिः । अला-

यते तत्रैव प्रतिषेधः स्याद् यत्र विशेषणतवेनाऽलाश्रीयते तत्र प्रति-
 षेधो न स्यात् । किं प्रयोजनम् । प्रदीव्य प्रसीव्येति । वलादिल-
 क्षण इह मा भूदिति । किमर्थं पुनरिदमुच्यते । स्थान्यादेशपृथ-
 क्तादादेशेस्थानिवदनुदेशो गुरुवद् गुरुपुत्र इति यथा अन्यस्था-
 नी अन्यआदेशः । स्थान्यादेशपृथक्तादेतस्मात्कारणात् स्थानिकार्य-
 मादेशे न प्राप्नोति । तत्र को दोषः । आङो यमहन इत्यात्मनेपदं
 भवतीति हन्तेरेव स्याद्, वधेर्न स्याद् इष्यते च वधेरपि स्यादि-
 ति । तच्चान्तरेण यत्नं न सिद्धतीति तस्मात्स्थानिवदनुदेशः । ए-
 वमर्थमिदमुच्यते गुरुवद् गुरुपुत्रइति यथा । तद्यथा गुरुवद् गुरुपु-
 त्रे वर्तितव्यमिति गुरौ यत्कार्यं तद् गुरुपुत्रे अतिदिश्यते । एव-
 मिहापि स्थानिवत्कार्यमादेशे अतिदिश्यते । नैतदस्ति प्रयोजनम् ।
 लोकात् एतत् सिद्धम् । तद्यथा । लोके यो यस्मात् प्रसङ्गे भवति ल-
 भते ऽसौ तत्कृतानि कार्याणि । तद्यथा । उपाध्यायस्य शिष्यो या-
 ज्यकुलानि मत्वा अग्रासमादौनि लभते । यद्यपि तावल्लोक एष ह-
 ष्टान्तः । इष्टान्तस्यापि तु पुरुषारम्भो निवर्तको भवति । अस्ति चे-
 ह कश्चित्पुरुषारम्भः । अस्तीत्याह । कः । स्वरूपविधिर्नाम । हन्ते-
 रात्मनेपदमुच्यमानं हन्तेरेव स्यात्, वधेर्न स्यात् । एवं तच्चाचार्य-
 प्रवृत्तिर्जापयति स्थानिवदादेशो भवतीति । यदयं युष्मदस्मदोरना-
 देशइत्यादेशे प्रतिषेधं शास्ति कथं कृत्वा ज्ञापकम् । युष्मदस्मदो-
 र्विभक्तौ कार्यमुच्यमानं कः प्रसङ्गो यदादेशेऽपि स्यात् पश्यति त्वा-
 चार्यः स्थानिवदादेशो भवतीति अत आदेशे प्रतिषेधं शास्ति । इदं
 तर्हि प्रयोजनम् । अनल्विधाविति प्रतिषेधं वक्ष्यामीति । इह मा

अयत्वाद्धिधरेवालित्युच्यत इति गतार्थत्वादप्रयोगएव उत्तरपदस्य लोपः । किमर्थमि-
 ति । तत्स्थानापत्तया तद्धर्मलाभात् स्थानिकार्याख्यादेशः प्राप्स्यन्तीति भावः । स्थान्या-
 देशपृथक्तादिति । स्थानिस्वरूपाश्रयं यत्कार्यं ब्रह्मिन्नरूपत्वादादेशे न सिद्धतीति भावः ।
 लोकात् इति । लोके हि वचनमन्तरेणापि तत्स्थानापत्तया तद्धर्मलाभो दृष्टः । उपाध्या-
 यस्येति । प्रसङ्गपेक्षेयं षष्ठी न तु शिष्यस्य विशेषणमेतद् व्यभिचाराभावात् । प्रतिषेधं
 वक्ष्यामीति । नह्यप्रदर्शितविषयः । प्रतिषेधः शक्यो विधातुमिति भावः, एवं तावन्निष्कर्ष-

भूत् । द्यौः पन्थाः स इति । एतदपि नास्ति प्रयोजनम् । आचार्य-
प्रवृत्तिर्ज्ञापयति । अल्विधौ स्थानिवद्भावो न भवतीति । यद्यमदे-
जग्धिर्ल्यप्ति क्तितीति ति क्तितीत्येव सिद्धे ल्यब्रह्मणं करोति ।
तस्मान्नार्थो ऽनेन योगेन । आरभ्यमाणेऽप्ये तस्मिन् योगे अल्विधौ
प्रतिषेधेऽविशेषणेऽप्राप्तिस्तस्यादर्शनात् * । अल्विधौ प्रतिषेधेऽसत्य-
पि विशेषणे समाश्रीयमाणे असति तस्मिन् विशेषणे अप्राप्तिर्विधेः ।
प्रदीव्य प्रसीव्य । किं कारणम् । तस्यादर्शनात् । वलादेरित्युच्यते न
चात्र वलादिं पश्यामः । ननु चैवमर्थ एवायं यत्नः क्रियते । अन्व-
स्य कार्यमुच्यमानमन्यस्य यथा स्यादिति । सत्यमेवमर्थो न तु प्रा-
प्नोति । किं कारणम् । सामान्यातिदेशे हि विशेषानतिदेशः । सा-
मान्ये ह्यतिदिश्यमाने विशेषो नातिदिष्टो भवति । तद्यथा । ब्रा-
ह्मणवदस्मिन् क्षत्रिये वर्तितव्यमिति सामान्यं यद् ब्राह्मणकार्यं त-
त् क्षत्रिये ऽतिदिश्यते । यद्विशिष्टं माठरे कोण्डिन्ये वा न तदति-
दिश्यते । एवमिहापि यत्सामान्यं प्रत्ययकार्यं तदतिदिश्यते यद्वि-
शिष्टं वलादेरिति न तदतिदिश्यते । यद्येवमग्रहीत् इट ईटीति
सिचो लोपो न प्राप्नोति । अनल्विधाविति पुनरुच्यमाने इहापि
प्रतिषेधो भविष्यति । प्रदीव्य प्रसीव्येति । विशिष्टं ह्येषो ऽलमा-
श्रयते वलं नाम । इह च प्रतिषेधो न भविष्यति अग्रहीदिति ।

नाभिमतोऽर्थसिद्ध इति प्रदर्शितम् । इदानीं क्रियमाणेऽपि सूत्रेऽनल्विधाविति न कर्त-
व्यमित्याह । अल्विधौ प्रतिषेध इति । प्रदीव्येतीड् न भवति इड्विधौ वलादेरिति वि-
शेषणमाश्रितम् । तच्च क्लो ल्यविति वस्तुस्थित्या सन्निहितमपि वलादित्वं स्थानिन्यविव-
क्षितत्वादनाश्रितम् । तथा ह्रीडादिरपि क्ला भवत्येव क्ला केवलोऽपि आकारान्तेऽपि
स्नातृतीतीकारान्तेऽपि दत्त्वायेति च यगन्तेऽपि इष्टीनमिति मान्तेऽपि तच्च क्लामात्रप्रति-
बद्धं यत्कार्यं कृत्वप्रत्ययत्वाव्ययत्वादि तदादेशेऽतिदिश्यतां न तु वलादित्वमिति ल्यपो
न स्वतो नापि स्थानितो वलादित्वमितीडभावः सिद्ध एवेति भावः । ब्राह्मणवदिति ।
सामान्यशब्दोपादानेन यत्र कार्यमतिदिश्यते तत्र हि विशेषस्याशब्दार्थत्वादिशेषाश्र-
यकार्यातिदेशः । यत्र तु विशेषशब्दोपादानेनातिदेशस्तत्र विशेषातिदेशो भवत्येव ।
अग्रहीदिति । ग्रहोऽलोऽटि दीर्घ इति दीर्घं कृत इति भावः दीर्घविधौ ह्यचूपरिभाषो-
पस्थानादच एव स्थानित्वम् । इट् तत्रजन्तराणां व्यावर्तक प्रतीट्कार्यं विशेषकार्यत्वाच्च

विशिष्टं ह्येषो ऽनलमाश्रयते इटं नाम । यदि तर्हि सामान्यमप्य-
तिदिश्यते विशेषश्च । सत्याश्रये विधिरिष्टः । सति च वलादित्वे इ-
टा भवितव्यम् अरुदिताम् । अरुदितम् । अरुदित । किमतो य-
त्सति भवितव्यम् । प्रतिषेधस्तु प्राप्नोति । किं कारणम् । अल्वि-
धित्वात् । अल्विधिरयं भवति । तत्रानल्विधाविति प्रतिषेधः प्रा-
प्नोति । न वानुदेशिकस्य प्रतिषेधादितरेण भावः । न वा एष दो-
षः । किं कारणम् । आनुदेशिकस्य प्रतिषेधात् । अस्त्वचाऽऽनुदे-
शिकस्य वलादित्वस्य प्रतिषेधः । स्वाश्रयमत्र वलादित्वं भविष्यति ।
नैतद्विवदामहे वलादिर्न वलादिरिति । किंतर्हि । स्थानिवद्भावात्
सार्वधातुकत्वमेषितव्यम्, तत्रानल्विधाविति प्रतिषेधः प्राप्नोति ।
किं पुनरादेशिन्यल्त्याश्रीयमाणे प्रतिषेधो भवतश्चाहोस्विदविशेषेण
आदेशे आदेशिनि च । कश्चात्र विशेषः । आदेश्यल्विधिप्रतिषेधे
कुरुवधपिबां गुणवृद्धिप्रतिषेधः* । आदेश्यल्विधिप्रतिषेधे कुरुवध-
पिबां गुणवृद्धयोः प्रतिषेधो वक्तव्यः । कुर्वित्यत्र स्थानिवद्भावादङ्गसंज्ञा

प्राप्नोति । तथा प्रदीप्येति गुणप्रतिषेधो न प्राप्नोति । देवित्वेत्यादावाकितोऽपि क्त्वापु-
त्यस्य संभवात् कित्वस्यापि वलादित्ववन्न स्यादतिदेशः । तस्माद्विशेषकार्यतिदेश-
क्त्वापनार्थमनल्विधाविति कर्तव्यमिति भावः । अनुबन्धकार्येषु चानल्विधाविति प्रति-
षेधो न प्रवर्तते स्थानिन्यनुबन्धस्यासन्निधानादसन्त एवानुबन्धाः कार्यस्य विशेषका
इति सिद्धान्तव्यवस्थापनात् । विशिष्टं ह्येषोऽनलमिति । इट ईटीति सलोपे समुदाय-
रूपेणाश्रयणादग्रहोऽलोटि दीर्घ इत्यत्रापि इट एव स्थामित्वं नाचः । अनियमाप्रसङ्गा-
न्त्रियमफलाया अच्यपरिभाषाया अनुपस्थानात् सत्याश्रय इति । आश्रीयतइत्याश्रयः
अथा वलादित्वमिद्धिधौ । तत्रेडागमस्याल्विधित्वादनल्विधौ च स्थानिवद्भावविधाना-
दरुदितामिति स्थानिकार्यमिडागमे न प्राप्नोति । न वेति । अतिदेश एवानुदेशः
स प्रयोजनं यस्य तदानुदेशिकम् । तत्र स्वाश्रयं वलादित्वमाश्रित्य स्थान्माश्रयं च सा-
र्वधातुकत्वमितीद्धिधास्यते । तत्रानल्विधाविति । इडागमार्थमत्र स्थानिवद्भावः
प्रार्थ्यते इट् चाल्विधिरिति अर्नाल्विधाविति प्रतिषेधात् सार्वधातुकत्वस्यापीडर्थत्वादि-
ङ् न प्राप्नोतीति । इदानीं यथाच प्रतिषेधो न प्रवर्तते तथा विचारपूर्वकं प्रतिपादयि-
तुमाह । किं पुनरिति । आदेशोऽस्यास्तीत्यादेशो स्थानी । किं स्थान्यल्त्याश्रये कार्यं स्था-
निवत्त्वनिषेधोऽथारमात्राश्रय इति विचारः किं प्रत्यासत्तिराश्रीयतेऽथ वा व्याप्तिरिति

स्वाश्रयं च लघूपधत्वं तत्र लघूपधगुणः प्राप्नोति । वधक इत्यत्र स्था-
निवज्ञावादङ्गसंज्ञा स्वाश्रयं चादुपधत्वं तत्र वृद्धिः प्राप्नोति । पिबे-
त्यत्र स्थानिवज्ञावादङ्गसंज्ञा स्वाश्रयं च लघूपधत्वं तत्र लघूपधगुणः
प्राप्नोति । अस्तु तर्ह्यविशेषेण आदेशश्चादेशिनि च । आदेश्यादेश-
इति चेतुमुपतिङ्कदतिदिष्टेषूपसंख्यानम् * । आदेश्यादेशइति
चेतुमुपतिङ्कदतिदिष्टेषूपसंख्यानं कर्तव्यम् । सुप् । वृद्धाय वृद्धाय ।
स्थानिवद्भावात्सुप्संज्ञा स्वाश्रयं यजादित्वं तत्र प्रतिषेधः प्राप्नोति ।
सुप् । तिङ् । अरुदिताम् । अरुदितम् । अरुदित । स्थानिवज्ञावा-
त्सार्वधातुकसंज्ञा स्वाश्रयं च वलादित्वं तत्र प्रतिषेधः प्राप्नोति ति-
ङ् । कृदतिदिष्टम् भुवनं सुवनं धुवनम् । स्थानिवज्ञावात्प्रत्ययसं-
ज्ञा स्वाश्रयं चाजादित्वं तत्र प्रतिषेधः प्राप्नोति । किं पुनरत्र ज्या-
यः । आदेशिन्यल्याश्रीयमाणे प्रतिषेध इत्येतदेव ज्यायः । कुत ए-
तत् । तथा ह्ययं विशिष्टः स्थानिकार्यमादेशे ऽतिदिशति गुरुवद्
गुरुपुत्रे इति यथा । तद्यथा । गुरुवदस्मिन्गुरुपत्रे वर्तितव्यमन्य-
चोच्छिष्टभोजनात्पादोपसंग्रहणाच्चेति । यदि च गुरुपुत्रोपि गुरुर्भ-
वति । तदपि कर्तव्यं भवति । अस्तु तर्ह्यादेशिन्यल्याश्रीयमाणे
प्रतिषेधः । ननु चोक्तमादेश्यत्विबधिप्रतिषेधे कुरुवधपिवां गुणवृद्धि-
प्रतिषेधइति । नैष दोषः । करोतौ तपरनिर्देशात् सिद्धम् पिविर-

भावः । वधक इति । हन्ते खैलि बहुलं संज्ञाच्छन्दसोरिति वक्तव्यमन्नवधकगान्नविच-
क्षणानिराद्यर्थमिति वधादेशः । स च हलन्त इति दोषोपन्यासः । अदन्तत्वे त्वल्लोप-
स्य स्थानिवज्ञावाद्भावाभावः । सुप्तिङ्कदतिदिष्टेष्विति । आदिष्ट एवातिदिष्टो विव-
क्षितः । उपलक्षणं चैतत् । तद्धितादेशेष्वपि न प्राप्नोति सौगवायन इति अत्र हि
स्वाश्रयमजादित्वं स्थादिवज्ञावात्तद्धितत्वम् । किं पुनरिति न्यायापेक्षः प्रकर्षः । कः
पक्षो न्यायोपपन्न इत्यर्थः । आदेशिनोति । प्रत्यासत्त्येति भावः । यत्कार्यमादेशः स्वतो
न प्रतिपद्यते तस्य तत्र स्यादतिदेशाकाङ्क्षा । तच्छेषस्य प्रतिषेधस्तद्विहारका एव कार्यं
युक्तः । अरुदितामित्यत्र त्वादेशस्य स्वतो वलादित्वाच्च तत्रातिदेशाकाङ्क्षा । सार्वधातु-
कत्वं स्वतो नास्तीति तदेवातिदेशेन प्राप्यते । यथा गुरुपुत्रो गुरुत्वे सति नातिदेशम-
पेक्षते तथा वलादित्वं प्रत्यादेशस्य नास्त्वितिदेशापेक्ष्येतावता दृष्टान्तः सार्वधातुकत्वं
प्रत्ययस्यैवातिदेशापेक्षा । करोताविति । अकारस्य ह्यकारो मात्रिक एव न्याय्य इति

दन्तः । वधक इति नायं खलु । अन्यो ऽयमकशब्दः किदौणादि-
 कः रुचक इति यथा । एकदेशविकृतस्योपसंख्यानम् * । एकदे-
 शविकृतस्योपसंख्यानं कर्तव्यम् । किं प्रयोजनम् । पचतु पचन्तु
 तिङ्ग्रहणेन ग्रहणं यथा स्यात् । एकदेशविकृतस्यानग्यत्वात्सिद्ध-
 म् * । एकदेशविकृतमनग्यवद्भवतीति तिङ्ग्रहणेन ग्रहणं भवि-
 ष्यति । तद्यथा । श्वा कर्णे पुच्छे वा छिन्ने श्वैव भवति नाश्वो न
 गर्दभ इति । अनित्यविज्ञानं तु * । अनित्यविज्ञानं तु भवति ।
 नित्याः शब्दाः नित्येषु नाम शब्देषु कूटस्थैरविचालिभिर्वर्णैर्भवि-
 तव्यमनपायोपजनविकारिभिः । तत्र स एवायं विकृतश्चेत्येतन्नित्येषु
 शब्देषु नोपपद्यते तस्मादुपसंख्यानं कर्तव्यम् । भराद्वाजीयाः पठ-
 न्ति । एकदेशविकृतेषूपसंख्यानम् । एकदेशविकृतेषूपसंख्यानं क-
 र्तव्यम् । किं प्रयोजनम् । पचतु पचन्तु । तिङ्ग्रहणेन ग्रहणं यथा
 स्यात् । किं च कारणं न स्यात् । अनादेशत्वादादेशः स्थानिवदि-
 त्युच्यते । न चेमे आदेशाः । रूपान्यत्वाच्च । अन्यत्खल्वपि रूपं प-
 चतीति अन्यत्पचत्विति । इमे ऽप्यादेशाः । कथम् । आदिश्यते यः
 स आदेशः । इमे चाप्यादिश्यन्ते । आदेशः स्थानिवदिति चेन्नाना-
 श्रितत्वात् । आदेशः स्थानिवदिति चेत्, तन्न । किं कारणम् ।

शास्त्रान्तरेणापि प्राप्तस्य भिन्नकालस्य निवृत्त्यर्थं तत्परत्वमिर्थः । अन्योयमिति । हनो
 वध चेति क्रुन्प्रत्ययः । एकदेशविकृतस्येति । एकदेशेन विकृत इति द्वतीयासमासः
 तद्यथेति । छिन्नेपि पुच्छे शिष्टावयवसन्निवेशः श्वत्वजातेरभिव्यञ्जकः । एवं पचत्वित्य-
 च्चेकारस्य विकारेपि तकारस्तिङ् त्वस्य व्यञ्जकः । तथा चेकारलोपेऽप्यपचदिति तका-
 रमात्रस्य तिङ्त्वमर्थप्रतीतिहेतुत्वं चास्ति । नाश्व इति । अवयवापगमेपि न तस्य जा-
 त्यन्तरेण योगः किं तर्हि श्वत्वेन व्यवहारः । अनित्यविज्ञानमिति । अवस्थिते तकारे
 इकारस्य उकार इत्यनित्येवं शुन इव प्राप्नोतीति भावः । उपसंख्याने तु क्रियमाणे
 नास्त्यनित्यम् । एकरिति स्थान्यादेशाभ्यां तिङ्शब्दतुशब्दयोरनुमीयमानत्वात्तेः प्रसङ्गे
 तोर्विधानात् । तत्रादादेशग्रहणमुपसंख्यानाद्वा आनुमानिकस्याप्यादेशस्य स्थानिवद्भावः
 सिद्धः न चेमे इति । तुशब्दादयः । एकरित्यत्र साक्षात्समुदायानुपादानात् । रूपान्य-
 त्वाच्चेति । यद्ययमवयवादेशो रूपं न भिन्वात्स्यादेव प्रत्यभिज्ञानात्तिङ्त्वम् । यतस्तु

२२६ [स्थानि०] भाष्यप्रदीपोद्द्योतितम् । [अ.१।पा.१।आ.८]

अनाश्रितत्वात् । योत्रादेशो नासावाश्रीयते यश्चाश्रीयते नासावादेशः । नैतन्मन्तव्यं समुदाये आश्रीयमाणे ऽवयवो नाश्रीयते इति । अभ्यन्तरो हि समुदायस्यावयवः । यद्यथा । वृक्षः प्रचलन्सहावयवैः प्रचलति । आश्रय इति चेदल्विधिप्रसङ्गः । आश्रय इति चेदल्विधिरयं भवति । तत्रानल्विधाविति प्रतिषेधः प्राप्नोति । नैष दोषः । नैवं सति कश्चिदनल्विधिः स्यादुच्यते चेदमनल्विधाविति । तत्रप्रकर्षगतिर्विज्ञास्यते साधीयोऽल्विधिरिति कश्च साधीयः । यत्र प्राधान्येनालाश्रीयते । यत्रनान्तरीयकोऽलाश्रीयते नासावल्विधिरिति । अथ चोक्तमादेशग्रहणस्य प्रयोजनम् आदेशमात्रं स्थानिवदग्रथा स्यादिति । अनुपपन्नं स्थान्यादेशत्वं नित्यत्वात्* । स्थानी आदेश इत्येतन्नित्येषु शब्देषु नोपपद्यते । किं कारणम् । नित्यत्वात् । स्थानी हि नाम भूत्वा यो न भवति । आदेशो हि नाम योऽभूत्वा भवति । एतच्च नित्येषु शब्देषु नोपपद्यते । यत्सतो नाम विनाशः स्यात् असतो वा प्रादुर्भाव इति । सिद्धं तु यथा लौकिकवैदिकेष्वभूतपूर्वेषु स्थानशब्दप्रयोगात्* । सिद्धमेतत् । कथम् । यथा लौकिकवैदिकेषु कृतान्तेषु अभूतपूर्वेषु स्थानशब्दप्रयोगो वर्तते । लोके तावदुपाध्यायस्य स्थाने शिष्य इत्युच्यते न च तत्र उपाध्यायो भूतपूर्वो भवति । वेदेऽपि सोमस्य स्थाने पूतौकटणान्यभिषुणुयादित्युच्यते ।

भेदको रूपस्य तस्मान्नास्ति तिङ्त्वमिति भावः । योत्रादेश इति । इकारस्य उकारो नासावाश्रीयते पदसंज्ञायाम् । सा हि तिङ्शब्दनिबन्धना । नावयवनिबन्धना यश्चेति तुङ्शब्दः साक्षाद्विधानान्नादेशः पदसंज्ञानिमित्तभावेन चाश्रीयतइत्यर्थः । तत्रोत्तरमाह । नैतदिति । तिष् तस् भि इति तिप्सन्निवेशे इकारतकारावपि सन्निविष्टावित्तीकारस्य तिङ्त्वान्नादेशस्याप्युकारस्य तिङ्त्वमिति सिद्धा पदसंज्ञा । अल्विधिप्रसङ्ग इति । इकारस्य पदसंज्ञानिमित्तत्वादल्विधिः पदसंज्ञा स्यादित्यर्थः । यत्र प्रधान्येनेति । यत्र साक्षादल् निर्दिष्टः तत्र प्रतिषेधो नानुमीयमाने सम्भवमात्रेणालीत्यर्थः । प्राधान्यग्रहणं प्रत्यक्षोपलक्षणम् । आदेशमात्रमिति । आनुमानिकमपीत्यर्थः । अनुपपन्नमिति । एकदेशविकारेऽपि यत्र नित्यत्वहानिस्तात्र सर्वविकारे कुतो नित्यत्वम् । यत्रान्वयोऽपि कस्य चिन्नास्तीत्यर्थः । सोमस्येति । सोमस्तृणविशेषः तदसन्निधौ पूतौकटणानि प्रतिनिधीयन्ते । कार्या ब-

न च तत्र सोमो भूतपूर्वो भवति । कार्यविपरिणामाद्वा सिद्धम्* ।
 अथ वा कार्यविपरिणामात्सिद्धमेतत् । किमिदं कार्यविपरिणामादि-
 ति । कार्या बुद्धिः सा विपरिणम्यते । ननु च कार्याविपरिणामादिति
 भवितव्यम् । सन्ति चैवोत्तरपदिकानि ऋस्रत्वानि । अपि च बुद्धिः
 संप्रत्यय इत्यनर्थान्तरम् । कार्या बुद्धिः कार्यः संप्रत्ययः कार्यस्य संप्र-
 त्ययस्य विपरिणामः कार्यविपरिणामः कार्यविपरिणामादिति । प-
 रिहारान्तरमेवेदं मतवा पठितं, कथं चेदं परिहारान्तरं स्याद् यदि
 भूतपूर्वं स्थानशब्दो वर्तते भूतपूर्वं चापि स्थानशब्दो वर्तते । कथ-
 म् । बुद्ध्या । तदप्या । कश्चित्कं चिदुपदिशति । प्राचीनं ग्रामा-
 दाम्ना इति । तस्य सर्वत्राम्ना बुद्धिः प्रसक्ता । ततः पश्चादाह । ये चो-
 रिषोवरोहवन्तः पृथुपर्णास्ते न्यग्रोधा इति । सतत्राम्ना बुद्ध्या न्य-
 ग्रोधबुद्धिं प्रतिपद्यते । स ततः पश्यति बुद्ध्या आम्नांश्चापकृष्यमा-
 णान् न्यग्रोधांश्चाधीयमानान्नित्या एव च स्वस्मिन्विषये आम्ना नि-
 त्याश्च न्यग्रोधाः, बुद्धिस्त्वस्य विपरिणम्यते । एवमिहाप्यस्तिरस्माय-
 विशेषेणोपदिष्टस्य सर्वत्रास्तिबुद्धिः प्रसक्ता सोस्तेर्भूरित्यनेनास्ति-
 बुद्ध्या भवतिबुद्धिं प्रतिपद्यते । स ततः पश्यति बुद्ध्या अस्तिं चा-
 पकृष्यमाणं भवति चापादीयमानं, नित्य एव च स्व स्मिन्विषयेऽ-
 स्तिर्नित्यो भवतिश्च । बुद्धिस्त्वस्य विपरिणम्यते । अपवादप्रसङ्गस्तु
 स्थानिवत्त्वात्* । अपवादे उत्सर्गकृतं च प्राप्नोति । कर्मण्यण-
 आतोनुपसर्गे क इति केपि अणि कृतं प्राप्नोति । किं कारणम् ।
 स्थानिवत्त्वात् । उक्तं वा* । किमुक्तम् । विषयेण तु नानालिङ्ग-

द्विरिति । अन्यस्यात्र विपरिणामासम्भवात्सामर्थ्यात्कार्यत्वेन बुद्धिर्गृह्यते न तु कार्यं शब्दो
 बुद्धिपर्यायः । सन्तीति । ड्रापेरित्यत्र बहुलग्रहणात् । भूतपूर्वं चापीति । नचनित्यत्व-
 विरोधः । बुद्धिधर्माः केवलमर्थेषु प्रतिपत्तृवशादारोप्यन्ते न तु तद्वशादर्थानां तथाव-
 स्थानम् । प्राचीनमिति । प्राचि देशे प्राक् । ततो विभाषाच्चेरदिक् स्त्रियामिति स्वार्थे
 खः । तत्र सप्तम्यर्थस्याभिहितत्ववादन्तर्भूतत्वाच्च प्रथमैव कृता । आम्ना बुद्ध्या इति । अ-
 स्या अनन्तरमित्यर्थः । अपवादप्रसङ्गस्त्विति । बुद्धिविपरिणाममात्रं यदि स्थान्यादेशभा-
 वइति भावः । कर्मण्यणिति । सर्वत्राण्बुद्धिः प्रसक्ता आतोनुपसर्गे कइति कबुद्ध्या निव-
 र्त्यते इति केप्यण्कृतप्रसङ्गः । विषयेण त्विति । तुशब्दः पुनरर्थः, यदयं गापोष्टर्गति

२२८ (स्थानि०) भाष्यप्रदीपोद्द्योतितम् । [अ.१।पा.१।आ.८]

करणात् सिद्धमिति । अथ वासिद्धं तु षष्ठीनिर्दिष्टस्य स्थानिवद्वचनात् * । सिद्धमेतत् । कथम् । षष्ठीनिर्दिष्टस्यादेशः स्थानिवदिति वक्तव्यम् । तत्तर्हि षष्ठीनिर्दिष्टग्रहणं कर्तव्यम् । न कर्तव्यम् । प्रकृतमनुवर्तते । क्व प्रकृतम् । षष्ठी स्थानेयोगेति । अथ वा आचार्यप्रवृत्तिर्ज्ञापयति नापवादे उत्सर्गकृतं भवतीति । यदयं श्यन्नादीन कांश्चिच्छितः करोति श्यन् शनम् शनाशः शनुरिति । तस्य दोषस्तयोदशउभयप्रतिषेधः । तस्यैतस्य लक्षणस्य दोषः । तथादेशउभयप्रतिषेधो वक्तव्यः । उभये देवमनुष्याः । तथपो ग्रहणेन ग्रहणाद् जसि विभाषा प्राप्नोति । नैष दोषः । अयच् प्रत्ययान्तरम् । यदि प्रत्ययान्तरम् उभयीति ईकारो न प्राप्नोति । मा भूदेवम् । मात्रच इत्येवं भविष्यति । कथम् । मात्रजिति नेदं प्रत्ययग्रहणम् । किं तर्हि । प्रत्याहारग्रहणम् । क्व सन्निविष्टानां प्रत्याहारः । मात्रशब्दात्प्रभृति आ अयचश्चकारात् । यदि प्रत्याहारग्रहणं, कति तिष्ठन्ति । अत्रापि प्राप्नोति अत इति वर्तते । एवमपि तैलमात्रा घृतमात्रा अत्रापि प्राप्नोति सदृशस्याप्यसन्निविष्टस्य न भवति प्रत्याहारग्रहणेन ग्रहणम् । जात्याख्यायां बहुवचनातिदेशे स्थानिवद्भावप्रतिषेधः * । जात्याख्यायां बहु-

कापवादस्य टकः कित्त्वं शास्ति तज् ज्ञापयति नोत्सर्गकृतमपवादे भवतीति । षष्ठीनिर्दिष्टस्येति । न चाऽपवादः षष्ठीनिर्दिष्टस्य स्थाने विधीयते नाभि नभं चेत्यादौ षष्ठ्याः स्थाने प्रथमाया विधानादस्ति षष्ठी । विश्ववर्णरवणेति तु शब्दान्तरं प्रत्ययविषयं विज्ञेयम् । यथोक्तं, बालवायो विदूरं च प्रकृत्यन्तरमेव वेति । विश्वः शब्दात्त्वनभिधानात् प्रत्ययाभावः । यदयमिति । न च पितृनिवृत्त्यर्थं नियमार्थं शिच्वम् । श्यनो निच्वज् ज्ञापकात् पितृनिवृत्तेः सिद्धत्वात् । नह्यत्र पितृस्य निच्वस्य वा विशेषोऽस्तीति केचिदाहुः । तदयुक्तम् । ताच्छीत्यादौ विषये चानशि श्यनो निच्वं प्रकृतेराद्युदात्तार्थं स्यात् । तस्मादिष्टसिद्धये सामान्येन ज्ञापकं शिच्वमाश्रीयते अपवादे उत्सर्गकृतं न भवतीति कति तिष्ठन्तीति । परिहारान्तरसङ्गावान्न षट्स्रस्रादिभ्य इति प्रतिषेधोऽत्र नोक्तः । तैलमात्रेति । चकारस्य प्रत्याहारार्थस्योपादानात्तस्याऽविशेषकत्वाद् मात्रशब्दमात्रग्रहणप्रसङ्गः । सदृशस्येति । प्रत्ययानुकरणं मात्र शब्द इति प्रातिपदिकस्याऽग्रहणमित्यर्थः । जात्याख्यायामिति । एकस्मिन् यत् प्राप्तमेकवचनं तस्य प्रसङ्गे बहुवचनमादेश

वचनातिदेशे स्थानिवद्भावस्यप्रतिषेधो वक्तव्यः । ब्रीहिभ्य आग-
 त इत्यत्र घेडितीति गुणः प्राप्नोति । नैष दोषः । उक्तमेतत् । अ-
 र्थातिदेशातिसङ्गमिति । ड्याब् ग्रहणेऽदीर्घः * । ड्याब्ग्रहणेऽदीर्घ
 आदेशो न स्थानिवदिति वक्तव्यम् । किंप्रयोजनम् । निष्कौशा-
 म्बिः । अतिखट्वः । ड्याब्ग्रहणेन । ग्रहणात्मुलोपो मा भूदिति ।
 ननु च दीर्घादित्युच्यते । तन्न वक्तव्यं भवति । किं पुनरत्र ज्यायः ।
 स्थानिवद्भावप्रतिषेध एव ज्यायान् । इदमपि सिद्धं भवति । अति-
 खट्वाय अतिमालाय । याडापइति याड् न भवति । अथेदानीम-
 सत्यपि स्थानिवद्भावे दीर्घत्वे कृते पिच्चासौ भूतपूर्व इति कृत्वा या-
 ट् कस्मान्न भवति । लक्षणप्रतिपदोक्तयोः प्रतिपदोक्तस्यैवेति । न-
 नुचेदानीं सत्यपि स्थानिवद्भावे एतया परिभाषया शक्यमिहोपस्था-
 तुम् । नेत्याह । न तर्हीदानीं क्व चिदपि स्थानिवद्भावः स्यात् ।
 तत्तर्हि वक्तव्यम् । न वक्तव्यम् । प्रश्लिष्टनिर्देशोऽयम् । डौर्द्ध ईका-
 रान्तात् । आ आप् आकारान्तादिति । आहिभुवोरीट्प्रतिषेधः* ।
 आहिभुवोरीट्प्रतिषेधो वक्तव्यः । आत्थ अभूत् । अस्ति ब्रूग्रहणेन
 ग्रहणादीट् प्राप्नोति । आहेस्तावन्न वक्तव्यः । आचार्यप्रवृत्ति-
 र्ज्ञापयति । नाहेरीड् भवतीति । यदयमाहस्य इति भूलादि-
 प्रकरणे यत्वं शास्ति । नैतदस्ति ज्ञापकम् । अस्ति ह्यन्यदेतस्य
 वचने प्रयोजनम् । किम् भूतपूर्वगतिर्यथा विज्ञायेत भूलादि-
 र्यो भूतपूर्व इति । यदेवं यवचनमनर्थकं स्यात् । आधिमेवायमु-
 च्यते । ब्रुवः पञ्चानामादित आहो ब्रुव इति । भवतेऽपि न व-
 क्तव्यः । अस्ति सिच्चाऽपृक्तइति द्विसकारको निर्देशः । अस्तेः सका-
 रान्तादिति । वध्यादेशे वृद्धितत्त्वप्रतिषेधः * । वध्यादेशे वृद्धितत्त्व-
 योः प्रतिषेधो वक्तव्यः । वधकां पुष्करमिति । स्थानिवद्भावाद् व-

इति कल्पनाऽऽश्रयेण दोषोपन्यासः । भूतपूर्व इति । अनुबन्धकार्यं सर्वत्र भूतपूर्वगत्या-
 श्रयणादा इति च रूपसङ्गावात् । लक्षणेति । अत्र चान्तरा ऋस्वे कृते स एवायमिति
 बुद्धेर्विच्छेदः । भूलादिरिति । णलादिषु यत्वेव भूतपूर्वो भूलादिरिति भावः ॥ आधि-
 मिति । तिवादयो हि सर्वे भूलादय इति णलादयो भूतपूर्वा भूलादय इति भावः ।

द्वितत्त्वे प्राप्नुतः । नैष दोषः । उक्तमेतत् । नायं गबुल् अन्योऽयमक
शब्दः किदौणादिको रुचक् इति यथेति । इड्विधिश्च * । इड्विधे-
यः । आवधिषीष्ट । एकाच उपदेशेनुदात्तादित्तीट्प्रतिषेधः प्रा-
प्नोति । नैष दोषः । आद्युदात्तनिपातनं करिष्यते । स निपातन-
स्वरः प्रकृतिस्वरस्य बाधको भविष्यति । एवमप्युपदेशिवद्भावो व-
क्तव्यः । यथैव हि निपातनस्वरः प्रकृतिस्वरं बाधते एवं प्रत्ययस्वर-
मपि बाधेत । आवधिषीष्टेति । नैष दोषः । आर्धधातुकीयाः सा-
मान्येन भवन्ति अनवस्थितेषु । प्रत्ययेषु । तच्चाधधातुकसामान्ये वधि-
भावेकृते सतिशिष्टत्वात् प्रत्ययस्वरो भविष्यति । आकारान्तान्नुक्-
षुक्प्रतिषेधः* । आकारान्तान्नुक्षुकोः प्रतिषेधो वक्तव्यः । विलापय-
ति । भापयते । लीभीगृहणेन गृहणान्नुक्षुको प्राप्नुतः । लीभि-
योः प्रस्निष्टनिर्देशात्सिद्धम् । लीभियोः प्रस्निष्टनिर्देशोऽयम् । ली ई
ईकारान्तस्येति । भी ई ईकारान्तस्येति । लोडादेशे शाभावजभा-
वधितवहिलोपैत्वप्रतिषेधः* । एषां लोडादेशे प्रतिषेधोवक्तव्यः ।
शिष्टातहतात् । भिन्तात् । कुरुतात् । स्तात् । लोडादेशे कृते शा-
भावो जभावो धित्वं हिलोप षत्वमित्येते विधयः प्राप्नुवन्ति । नैष
दोषः । इदमिह संप्रधार्यम् । लोडादेशः क्रियताम् एते विधय इ-
ति । किमत्र कर्तव्यम् । परत्वालोडादेशः । अथेदानीं लोडादेशे कृते पु-
नः प्रसङ्गविज्ञानात् कस्मादेते विधयो न भवन्ति । सकृद्गतौ विप्र-
तिषेधे यद्वाधिततद्वाधितमेवेति कृत्वा । वयादेशे सन्तप्रतिषेधः* ।
वयादेशे सन्तस्य प्रतिषेधो वक्तव्यः । तिसृभावेकृते वेस्त्रय इति त्रयादे-
शः प्राप्नोति । नैष दोषः । इदमिह संप्रधार्यं तिसृभावः क्रियता-
माहोस्वित् वेस्त्रय इति । किमत्र कर्तव्यम् । परत्वात्तिसृभावः ।
अथेदानीं तिसृभावे कृते पुनः प्रसङ्गविज्ञानाद् त्रयादेशः कस्मान्न
भवति । सकृद्गतौ विप्रतिषेधे यद्वाधिततद्वाधितमेवेति । आम्बिधौ
च* । आम्बिधौ सन्तस्य प्रतिषेधो वक्तव्यः । चतस्रस्तिष्ठन्ति । च-

आवधिषीष्टेति । यदाः यच्छब्दप्रयोगः, यदावधिषीष्टेति तदा तिङ्ङितिङ्ङिति निघा-
तः प्राप्तो निपातैर्यद्यदीति प्रतिषिद्धस्तदैतदुदाहरणम् । क्वचित्तु यदा बाधिषीष्टेति पाठः

तसृभावे कृते चतुरनडुहोरामुदात्त इत्याम् प्राप्नोति । नैष दोषः ।
 वृद्धमिह संप्रधार्य चतसृभावः क्रियताम् आहोस्विच्चतुरनडुहोरा-
 मुदात्त इत्यामिति । किमत्र कर्तव्यम् । परतश्चाच्चतसृभावः । अ-
 थेदानीं चतसृभावे कृते पुनः प्रसङ्गविज्ञानाद् आम् कस्मान्न भवति ।
 सकृद्गतौ विप्रतिषेधे यद्वाधितंतद्वाधितमेवेति । स्वरं वस्वादेशे* । स्व-
 रे वस्वादेशे प्रतिषेधो वक्तव्यः । विदुषः पश्य । शतुरनुमो नद्यजा-
 दी अन्तोदात्तादित्येष स्वरः प्राप्नोति । नैष दोषः । अनुम इति
 प्रतिषेधो भविष्यति । अनुम इत्युच्यते न चात्र नुमं पश्यामः । अ-
 नुम इति नेदमागमग्रहणम् किं तर्हि । प्रत्याहारग्रहणम् क्व सन्नि-
 विष्टानां प्रत्याहारः । उकारात्प्रभृत्यानुमो मकारात् । यदि प्रत्या-
 हारग्रहणं लुनता पुनता अत्रापि प्राप्नोति । नानुमग्रहणेन शतन्तं
 विशेष्यते । किं तर्हि शतैव विशेष्यते शता योऽनुम्क इति । अव-
 श्यं चैतदेवं विज्ञेयम् । आगमग्रहणे हि सतीह प्रसज्येत । मुञ्चता
 मुञ्चत इति । गोः पूर्वणित्वात्वस्वरेषु* । गोः पूर्वणित्वात्वस्वरेषु
 प्रतिषेधो वक्तव्यः । चित्रग्वयं शबलग्वयम् । सर्वत्र विभाषा गोरि-
 ति विभाषा पूर्वत्वं प्राप्नोति । नैष दोषः । एङ् इति वर्तते तत्रा-
 नल्विधाविति प्रतिषेधो भविष्यति । एवमपि हे चित्रगो अग्रम् इ-
 त्यत्र प्राप्नोति । णित्वम् । चित्रगुः । चित्रगू । चित्रगवः । गोतो
 णिदिति णित्वं प्राप्नोति । आत्वम् । चित्रगुं पश्य शबलगुं पश्य ।
 आ ओत इत्यात्वं प्राप्नोति नैष दोषः । तपरकरणात्सिद्धम् । त-
 परकरणसामर्थ्यात् णित्वात्वे न भविष्यतः । स्वर । बहुगुमान् । न
 गोश्वन्साववर्णेति प्रतिषेधः प्राप्नोति । करोतिपिबत्याः प्रतिषेधः* ।
 करोतिपिबत्याः प्रतिषेधो वक्तव्यः । कुरु पिबेति । स्थानिवद्भावा-
 ल्लघूपधगुणः प्राप्नोति । उक्तं वा * । किमुक्तम् । करोती तपर-

उकारात् प्रभृतीति । तनादिक्कञ्भ्य उरित्यतस्तत्र च वसुरन्तभूतः । यदीति । आप्र-
 त्ययस्य प्रत्याहारान्तर्भावात् । शता य इति । न चात्र आ शतुः कृत इत्यनुमेव शता ।
 मुञ्चतेति । शतन्तस्य सनुम्कत्वादिति भावः । तस्मादागमग्रहणेऽपि शतैव विशेषणीय
 इति प्रत्याहारग्रहणेऽपि स एव विशेष्यइत्यदोषः । सर्वत्रेति । प्रकृतिभावोऽनेन विधीयते

२३२ (अचः०) भाष्यप्रदीपोद्घोषितम् । [अ.१।पा१।आ.८]

करणनिर्देशात्सिद्धं पिविरदन्त इति ॥

अचः परस्मिन् पूर्वविधौ ॥ ५७ ॥ अच इति किमर्थम् । प्रश्नो-
विश्नः । द्यूत्वा । स्यूत्वा । आक्राष्टाम् । आगत्य । प्रश्नो विश्न इ-
त्यत्र छकारस्य शकारः परिमित्तकस्तस्य स्थानिवद्भावाच्चे चेति
तुक् प्राप्नोति । अच इति वचनान्न भवति । नैतदस्ति प्रयोजनम् ।
क्रियमाणेऽपि अज्यग्रहणे अवश्यमत्र तुमभावे यत्नः कर्तव्यः । अन्त-
रङ्गत्वाद्धि तुक् प्राप्नोति । इदं तर्हि प्रयोजनम् । द्यूत्वा । स्यूत्वा ।
वकारस्य ऊट् परनिमित्तकः । तस्य स्थानिवद्भावादचीति यणादे-
शो न प्राप्नोति अच इति वचनाद्भवति । नैतदप्यस्ति प्रयोजनम् ।
स्वाश्रयमत्राचत्वं भविष्यति । अथ वा योऽत्रादेशो नासावाश्री-
यते यश्चाश्रीयते नासावादेशः । इदं तर्हि प्रयोजनम् । आक्रा-
ष्टाम् । सिचो लोपः परनिमित्तकस्य स्थानिवद्भावात् षटोः क-
स्सीति कत्वं प्राप्नोति । अच इति वचनान्न भवति । एतदपि ना-
स्ति प्रयोजनम् । वक्ष्यत्येतत् पूर्वत्रासिद्धे न स्थानिवदिति ।
इदं तर्हि प्रयोजनम् । आगत्य । अभिगत्य । अनुनासिक-
लोपः परनिमित्तकस्तस्य स्थानिवद्भावाद्ध्रस्वस्येति तुङ् न प्रा-
प्नोति । अच इति वचनाद् भवति । अथ परस्मिन्निति कि-
मर्थम् । युवजानिः । वधूजानिः । द्विपदिक । वैयाघ्रपद्यः । आदो-

न तु पूर्वत्वं तस्मादेडः पदान्तादतीति पूर्वत्वं प्राप्नोतीति वाच्यम् । यदा ऽत्वप्रकृतिभाव-
स्तदायं प्रसङ्ग उक्तः । उत्तरं त्वत्विधित्वात्स्थानिवत्त्वाभावः ॥

अचः परस्मिन् । अल्विध्यर्थमिदम् ॥ तथा हि । वज्रश्चेति उरदत्वे कृते न सप्रसा-
रण इति वकारस्य सप्रसारणनिषेधः स्थान्यलाश्रयः । एवमचितीकः सुचितीकः बहु-
चितीक इति चिते कपीति दीर्घे कृते ऋखन्तेऽन्तर्ग्रात्पूर्वमिति स्थान्यलाश्रयः खरोऽ-
स्मादचनान्नवति । वार्त्तानि प्रत्युदाहरणानि कानि चिच्छक्यप्रतिविधानाजीति प्रश्नः ।
अच इति किमिति । अन्तरङ्गत्वादिति । अत एव युगपत्प्राप्त्यभावाद्वाङ्माणां वलीय
इत्येतदत्र नास्ति । यत्र हि युगपदाङ्गवार्णयोः प्राप्तिर्यथाः कारकमिति हृद्वियणादेशयोः
यथा च किरतः किरन्तीति यणित्वयोस्तत्रैतदुपष्ठिते । तत्रायं यत्नः । च्छोः शूडिति
तकारच्छकारयोः समुदायनिर्देशसमर्थ्याच्चालोऽन्तःस्थेत्यस्यानुपस्थानमनर्थकत्वाद् ।

ध्ये । युवजानिः वधूजानिरिति जायाया निङ् अपरनिमित्तकः । तस्य स्थानिवद्भावाद्वलिति यलोपो न प्राप्नोति । परस्मिन्निति वचनाद्भवति । नैतदस्ति प्रयोजनम् स्वाश्रयमत्र वलत्वं भविष्यति । अथ वा योत्रादेशो नासावाश्रीयते यश्चाऽश्रीयते नासावादेशः । इदं तर्हि प्रयोजनम् । द्विपदिका त्रिपदिका । पादस्य लोपोऽपरनिमित्तकस्तस्य स्थानिवद्भावो न प्राप्नोति । परस्मिन्निति वचनाद्भवति । एतदपि नास्ति प्रयोजनम् । पुनर्लोपवचनसामर्थ्यात् स्थानिवद्भावो न भविष्यति । इदं तर्हि प्रयोजनम् । वैयाघ्रपद्यः ननु चात्रापि पुनर्वचनसामर्थ्यादेव भविष्यति । अस्ति ह्यन्यत्पुनर्लोपवचने प्रयोजनम् । किम् । यत्र भसंज्ञा न, व्याघ्रपात् श्येनपादिति । इदं चाप्युदाहरणम् । आदीध्येते आवेग्ये । इकारस्यैकारो न परनिमित्तकः । तस्य स्थानिवद्भावाद् यौवर्णयोर्दीधीवेव्योरिति लोपः प्राप्नोति । परस्मिन्निति वचनान्न भवति । अथ पूर्वविधाविति किमर्थम् । हे गौः । आभ्रवीयाः । नैधेयः । हे गौरित्यौकारः परनिमित्तकस्तस्य स्थानि-

एवं च नङो ङित्करणं विश्व इत्यत्र गुणनिषेधार्थमर्थवद्भवति । स्वाश्रयमिति । नञ्वातिदेशेन स्वाश्रया धर्मा निवर्त्यन्ते यथा ब्राह्मणवदस्मिन् क्षत्रियो वर्तितव्यमिति क्षत्रियस्य क्षत्रियधर्माः, वायोरित्यादौ तु सत्यपि स्वाश्रये वलत्वे बहिरङ्गत्वाद्यणोऽसिद्धत्वाद्वलि-लोपाभावः । द्रुत्वैत्यत्र तु नाजानन्तर्यं इति असिद्धत्वनिषेधाद् यणं प्रवर्तते । ऊठः स्थानिवत्त्वाद्यलोपः कथं नाशङ्कित इति चेत् । योऽनादिष्टादच इत्येवमर्थस्याऽज्यहणस्य स्थापयिष्यमाणत्वात् । योऽत्रादेश इति । समुदायरूप ऊढ् । यश्चाश्रीयत इति । य-षिधावच् । नासावादेश इति । समुदायस्यादेशत्वात् । न चादेशस्यावयव आदेशो गृह्यते । मुख्यसंभवे गौणग्रहणस्यायुक्तत्वात् । खाजादीनां तर्ह्यनुबन्धवियुक्तानां धातुसंज्ञा आदेशावयवत्वान्न प्राप्नोति । घस्लादेशस्य लृदित्वादङ्कर्थाञ् ज्ञापकाद्वातुकार्याणि भविष्यन्तीत्यदोषः । युवजानिरिति । अव्युत्पन्नत्वादङ्गुणादीनां जाशब्दस्याकारलोपो न भवति । अन्यथाऽऽकारस्य निङि कृते यलोपे च निङः कृते यलोपे च निङः स्थानिवद्भावात्प्रत्ययत्वादाकारलोपः स्यात् । न चासिद्धवद्वाभादित्याकारलोपे कर्तव्येऽसिद्धत्वमात्वस्य । व्याश्रयत्वात् । पुनरिति । यस्येतिलोपे सिद्धे पादशतस्येत्यत्र पुनर्लोपवचनं स्थानिवत्त्व निषेधार्थम् । पुनर्लोपवचने सति लुप्यतएवाकारः कार्ये नाऽऽश्रीयते इत्यर्थः । ननु चाऽऽत्रापीति । यस्येति लोपे सिद्धे पादस्य लोप इति पुनर्लोपवचनादित्यर्थः । आदीध्यइति । इट एत्वे कृते लोपः प्राप्नोति विकरणश्च तत्र नित्यत्वादिकरणस्तस्य लुक्

वद्भावादेङ् ऋखात्संबुद्धेरिति लोपः प्राप्नोति । पूर्वविधाविति व-
चनान्न भवति नैतदस्ति प्रयोजनम् । आचार्यप्रवृत्तिर्ज्ञापयति न सं-
बुद्धिलोपे स्थानिवद्भावा भवतीति । यदयमेङ् ऋखात्संबुद्धेरित्येङ्
ग्रहणं करोति । नैतदस्ति ज्ञापकम् । गोऽर्थमेतत् स्यात् । यत्तर्हि
प्रत्याहारग्रहणं करोति इतरथा ह्यो ऋखादित्येव ब्रूयात् । इदं
तर्हि प्रयोजनम् । बाभ्रवीयाः साधवीयाः । वान्तादेशः परनिमित्त-
कस्तस्य स्थानिवद्भावाद्बलस्तद्धितस्येति यलोपो न प्राप्नोति पूर्ववि-
धाविति वचनाद्भवति । एतदपि नास्ति प्रयोजनम् । स्वाश्रयमत्र
हलत्वं भविष्यति । अथ वां योऽन्तादेशो नासावाश्रीयते यश्चाऽश्री-
यते नाऽसावादेशः । इदं तर्हि प्रयोजनम् । नैधेयः आकारलोपः
परनिमित्तकस्तस्य स्थानिवद्भावाद् द्वाजलक्षणो ढग् न प्राप्नोति पू-
र्वविधाविति वचनाद्भवति । अथ विधिग्रहणं किमर्थम् । सर्ववि-
भक्त्यन्तस्समासो यथा विज्ञायेत । पूर्वस्य विधिः पूर्वविधिः । पूर्व-
स्माद्विधिः पूर्वविधिरिति । कानि पुनः पूर्वस्माद्विधौ स्थानिवद्भा-
वस्य प्रयोजनानि । बेभिदिता चेच्छिदिता । माथितिकः । अपी-

तस्य स्थानिवद्भावेन एरनेकाचइति यणनप्रवर्तते । किलुगुपधात्वचङ्परनिर्झासकुत्वेष्वि-
ति स्थानिवत्त्वनिषेधात् यदयमिति । अग्ने वायो इति स्थानिवत्त्वात् ऋखादित्येव लोपः
सिद्धः । खट्वेमाले इत्यादौ-ह्रस्व्याब्भ्य इति । प्रत्ययादीनां विजन्तानां विचि गुणे ने
लो इति कथं संबुद्धिलोप इति चेन्नैतेभ्यो विच् दृश्यते । बाभ्रवीया इति । सन्निपातपरि-
भाषाया अनित्यत्वाद्यशब्दसन्निपातनिमित्तो वान्तादेशो यलोपनिमित्तत्वां प्रतिपद्यते ।
योऽन्तादेश इति । वान्तः समुदायः यश्चेति लोपः प्रति निमित्तत्वेन वकारः । नैधेय
इति । स्थानिवद्भावाद् अचत्वव्यपदेशे सति विरोधात् स्वाश्रयं द्वाजलत्वं न लभ्यते । यद-
विरुद्धं स्वाश्रयं तदतिदेशेन न बाध्यते विरुद्धं तु बाध्यतएव । संख्यकृतस्तु व्यपदेशः
परस्परपरिहारेण लोके स्थितः । नहि त्रिपुत्रो द्विपुत्रव्यपदेशं लभते । अथेति । अचः
परस्मिन् पूर्वस्येत्येवं षष्ठ्या विद्यर्थ आक्षिप्तः पूर्वस्य कार्ये कर्तव्यइति कार्यं च विधि-
रिति प्रश्नः । बेभिदितेति । बेभिदिशब्दात्तृच् । नित्यत्वादलोपयलोपी । तत एकाच इ-
तीदृप्रतिषेधः प्राप्नोति । उपदेशग्रहणं द्वयोरपि विशेषणम् । उपदेशे एकाच उपदेशे
ऽनुदात्तादिति । द्विः प्रयोगश्च द्विवचनम् । अलोपस्य तु स्थानिवत्त्वे व्यवधानादिट्प्र-
तिषेधाभावः । माथितिक इति । यदा ठस्येक इति । संघातग्रहणं तदा

पचन् । बेभिदिता चेच्छिदितेति अकारलोपे कृते एकाज्जलक्षण इ-
ट्प्रतिषेधः प्राप्नोति । स्थानिवद्भावान्न भवति । माथितिक इ-
त्यकारलोपे कृते तान्तात्क इति कादेशः प्राप्नोति । स्थानिवद्भा-
वान्न भवति । अपीपचन्नित्येकादेशे कृते अभ्यस्ताज्जेर्जुस् भवतीति
जुस्भावः प्राप्नोति स्थानिवद्भावान्न भवति । नैतानि सन्ति प्र-
योजनानि । प्रातिपदिकनिर्देशोऽयं प्रातिपदिकनिर्देशाश्चार्थतन्त्रा-
भवन्ति न कां चित्प्राधान्येन विभक्तिमाश्रयन्ति । तत्र प्रातिपदिकार्थे
निर्दिष्टे यां यां विभक्तिमाश्रयितुं बुद्धिरुपजायते सा सा आश्रयित-
व्या। इदं तर्हि प्रयोजनम् । विधिमात्रे स्थानिवद्भावो यथा स्यात् ।
अनाश्रीयमाणायामपि प्रकृतौ वाग्वोरध्वर्वोः, लोपोव्योर्वलीति य-
लोपो मा भूदिति । अस्ति प्रयोजनमेतत् किं तर्हीति अपर विधा-
विति तु वक्तव्यम् । किं प्रयोजनम् । स्वविधावपि स्थानिवद्भा-
वो यथा स्यात् । कानि पुनः स्वविधौ स्थानिवद्भावस्य प्रयोजना-
नि । आयन्, आसन्, धिन्वन्ति, कृण्वन्ति, दध्यन्, मध्वन्, चक्रतुः,
चक्रुः । इह तावदायन्नासन्निति । इणस्त्योर्यणलोपयोः कृतयोरन-
जादित्वादाडजादीनामिति आड् न प्राप्नोति स्थानिवद्भावादभव-
ति। धिन्वन्ति कृण्वन्ति। यणादेशे कृते वलादिलक्षण इट् प्राप्नोति। स्था-

स्थानिवद्भावादिकस्य कादेशः प्राप्नोति वर्णनिर्देशे त्वत्विधित्वात् । कादेशस्या-
ऽप्रसङ्गः सन्निपातपरिभाषां चानाश्रित्यैतदुक्तम् । अपीपचन्निति । भेरितश्चेतीकारलोपे
कृते एकदेशविकृतमनन्यवद्भवतीति भिरेवाऽयम् । तत्रान्तादेशे कृते च ङकारस्य च प-
ररूपे कृते तस्यादिवद्भावाज्जुस् प्राप्नोति । स्थानिवद्भावे तु णिलोपस्य पररूपस्य च व्य-
वधानाद् न भवति । ननु पूर्वस्मादपि विधौ स्थानिवद्भावे कथं हे गौरित्यादि सिद्ध्यति ।
उच्यते । अत्र यः पूर्वस्मादपि निमित्तत्वेनाऽऽश्रितादित्याश्रयणात् । तथाहि । गोशब्दे
ओकारात् पूर्वी गकारो न च तस्माद्विधिरस्ति । विधिमात्र इति । अचः परस्मिन्
पूर्वस्येत्यनेन स्थानिवद्भावे विहिते पुनर्विधाविति वचनं नियमार्थं स्थानिवदेव यथा
स्यात् मा भूत् स्वाश्रयमित्यर्थः । अनाश्रीयमाणायामिति । कार्ये निमित्तत्वेनेत्यर्थः ।
आयन्निति । अजादेरेवाङ्घ्रिधानात्स्वविधिराट्। दध्यन्नेति । पूर्वचासिद्धे न स्थानिवदित्ये-
तदत्र नास्ति । तस्य दोषः संयोगादिलोपलक्षणत्वेऽप्यित्यत्र संयोगादिलोपस्य संयोगा-
पलक्षितलोपोपलक्षणार्थत्वात् । पदान्तविधिं प्रति नेत्ययमपि प्रतिषेधोऽत्र नास्ति ।

२३६ (अचः०) भाष्यप्रदीपोद्द्योतितम् । [अ.१।पा१।आ.८]

निवद्भावान्न भवति । दध्यत्र मध्वत्र । यणादेशे कृते संयोगान्तस्य लोपः प्राप्नोति स्थानिवद्भावान्न भवति, चक्रतुः । चक्रुः । यणादेशे कृते अनच्कत्वाद् द्विर्वचनं न प्राप्नोति । स्थानिवद्भावाद्भवति । यदि तर्हि स्वविधावपि स्थानिवद्भावो भवति । द्वाभ्यां देयं लव-
नम् । अत्रापि प्राप्नोति । द्वाभ्यामितयत्रात्वस्य स्थानिवद्भावाद् दीर्घत्वं न प्राप्नोति । देयमिति ईत्वस्य स्थानिवद्भावाद् गुणो न प्राप्नोति । लवनमित्यत्र गुणस्य स्थानिवद्भावादवादेशो न प्रा-
प्नोति । नैष दोषः । स्वाश्रया अत्रैते विधयो भविष्यन्ति । तत्तर्हि वक्तव्यमपरविधाविति । न वक्तव्यम् । पूर्वविधावित्येव सिद्धम् । कथं । न पूर्वग्रहणेनादेशो ऽभिसंबध्यते । अजादेशः परनिमित्तकः पूर्वस्य विधिं प्रति स्थानिवद्भवति कुतः पूर्वस्यादेशादिति । किन्त-
र्हि निमित्तमभिसंबध्यते अजादेशः परनिमित्तकः पूर्वस्य विधिं प्र-
ति स्थानिवद्भवति कुतः पूर्वस्य निमित्तादिति । अथ निमित्तेऽभिसंबध्यमाने यत्तदस्य योगस्य मूर्द्धाभिषिक्तमुदाहरणं तदपि संगृ-
हीतं भवति । किं पुनस्तत् । पटव्या सृद्व्येति । बाढं संगृहीतम् । ननु च ईकारयणा व्यवहितत्वाद्नाऽसौ निमित्तात् पूर्वो भवति । व्यवहितेऽपि

पदान्ते विधातव्ये स प्रतिषेधो न च लोपोऽभावात्कत्वात्पदान्तः । चक्रतुरिति । अत्र साचकस्य द्विर्वचनमिति स्वविधिर्भवति । ततश्च द्विर्वचनेऽचीत्येतन्न वक्तव्यं भवति । न-
न्वपरविधावित्युच्यमाने कथं वेभिदितेत्यादयः संगृह्यन्ते । उच्यते । निमित्तापेक्षापर-
त्वविज्ञानात् । तथाहि । वेभिदितेत्यत्राकारलोपस्य निमित्तमार्द्धधातुकं न च तस्मात्प-
रस्य विधिः किं तर्हि तस्यैवेति सिद्धः स्थानिवद्भावः । एवं माथितिकः । अपीपचन्नि-
त्यत्र बोद्धव्यम् । हे गौरित्यत्र तु स्थानिवद्भावः प्राप्त एङिति प्रत्याहारग्रहणान्न भव-
ति । बाह्वीया इत्यत्र योऽत्रादेशो नासावाश्रीयते इति परिहारः । नैधेय इत्यत्र तु नि-
मित्तात्परस्य ढको विधिरिति स्थानिवद्भावः । स्वाश्रया इति । विधिग्रहणं स्वाश्र-
यनिवृत्त्यर्थं व्याख्यातमिति स्वाश्रया इत्यन्यथा व्याख्यायते शब्दानां स्वं लक्षणं तेन ज्ञा-
पकश्रया इत्यर्थः । द्वयोरेकस्य उत्तरच् देयसृणे किरतौ लवनइत्यादि ज्ञापकभादेशाश्र-
यकार्यभावस्यानिमित्तमिति । आयन्नित्यादिषु च निमित्तात् पूर्वस्य विधिरिति सिद्धः
स्थानिवद्भावः । मूर्द्धाभिषिक्तमिति । सर्ववृत्तिषूदाहृतत्वात् । पटु ई आ इति स्थिते प-
रयणादेशेनाऽऽकारस्य व्यवधानात्प्रश्नः । नन्विति । व्यवहितेऽपीति । पूर्वशब्दस्य सा-

पूर्वशब्दे वर्तते । तद्यथा । पूर्वं मथुरायाः पाटलिपुत्रमिति ।
अथ वा पुनरस्त्वादेश एवाभिसंबध्यते । कथं यानि स्वविधौ-
स्थानिवद्भावस्य प्रयोजनानि । नैतानि सन्ति । इह तावदा-
यन् आसन् धिन्वन्ति कृगवन्तीति । अयं विधिशब्दोऽस्त्येव कर्म सा-
धानो विधीयते विधिरिति । अस्ति भावसाधनः विधानं विधिरि-
ति । तत्र कर्मसाधनस्य विधिशब्दस्योपादानेन सर्वमिष्टं संगृही-
तमिति कृत्वा भावसाधनस्य विधिशब्दस्योपादानं विज्ञास्यते । पू-
र्वस्य विधानं प्रति पूर्वस्य भावं प्रति पूर्वः स्यादिति स्थानिवद्भवतीति
एवमाट् भविष्यति । ब्रूह च न भविष्यति दध्यन्न मध्वन्न चक्रतुश्चक्रु रिति
परिहारं वक्ष्यति । कानि पुनरस्य योगस्य प्रयोजनानि । स्तोष्याभ्यहं
पादिकमौदवाहिं ततः श्वोभूतेशातनीं पातनीं च नेतारावाऽऽगच्छ-
तं धारणिं रावणिं च ततः पश्चात्संस्थ्यते ध्वंस्यते च ॥ १ ॥ इह ता-
वत् पादिकमौदवाहिं शातनीं पातनीं धारणिं रावणिमिति । अ-
कारलोपे कृते पद्भाव उट् अलोपः टिलोप इत्येते विधयः प्राप्नु-
वन्ति । स्थानिवद्भावान्न भवन्ति । संस्थ्यते ध्वंस्यते । णिलोपे कृते
अनिदितां हल उपाधायाः क्ङितीति नलोपः प्राप्नोति । स्थानि-
वद्भावान्न भवतीति । नैतानि सन्ति प्रयोजनानि । असिद्धवदत्रा-
भादित्यनेनाप्येतानि सिद्धानि । इदं तर्हि प्रयोजनम् । याज्यते वा-
प्यते । णिलोपे कृते यजादीनां क्तितीति संप्रसारणं प्राप्नोति स्था-
निवद्भावान्न भवतीति एतदपि नास्ति प्रयोजनम् । यजादिभिर-
च कितं विशेषयिष्यामः । यजादीनां यः क्तिदिति । कश्च यजादी-
नां कित् । यजादिभ्यो यो विहित इति । न चाऽयं यजादिभ्यो

क्षान्तिदेशात्तस्मिन्निति निर्दिष्टइत्यनुपस्थानादिति भावः । भावसाधनस्येति । भाव-
साधन एव विधिशब्दे व्यापकत्वादाश्रीयते पूर्वस्येति च षष्ठी संबन्धसामान्ये विज्ञा-
यते । इट् च नेति । विधिग्रहणं स्वाश्रयनिवारणार्थमिति भावः । स्तोष्यामीति । क-
श्चयिष्यामीत्यर्थः । पादिकमिति । पादोऽस्यास्तीति ठन् । दीव्यत्यादिषु वार्थेषु ठक् ।
चरत्यर्थे तु पदिक इत्येव भवति पर्पादित्वात् । पद्भावे इके चरतावुपसंख्यानमिति
पद्भावः । उदकं वहतीत्यण् । संज्ञायामुदभावः । अपत्ये इज् । श्वोभूतिर्नाम शि. ४. १ ।
तस्यामन्त्रणम् । शातनपातनशब्दाभ्यां गौरादित्वाद् डीष् । नेताराविति । शि. ४. २. यो-

२३८ (अचः०) भाष्यप्रदीपोद्द्योतितम् । [अ.१।पा.१।आ.८]

विहित इति । इदं तर्हि प्रयोजनम् । पठव्यामृदयेति । परस्य य-
णादेशे कृते पूर्वस्य न प्राप्नोति । ईकारयणा व्यवहितत्वात् । स्था-
निवद्भावाद् भवति । किं पुनः कारणं परस्य तावद् भवति न पुनः
पूर्वस्यानित्यत्वात् । नित्यः परयणादेशः कृते ऽपि पूर्वयणादेशे प्राप्नोत्य-
कृतेऽपि प्राप्नोति । नित्यत्वात् परस्य यणादेशे कृते पूर्वस्य न प्राप्नोति ।
स्थानिवद्भावाद् भवति । एतदपि नाऽस्ति प्रयोजनम् । असिद्धं ब-
हिरङ्गलक्षणमन्तरङ्गलक्षणे इत्यसिद्धत्वाद् बहिरङ्गलक्षणस्य परयणादे-
शस्यान्तरङ्गलक्षणः पूर्वयणादेशो भविष्यति । अवश्यं चैषा परिभा-
षा आश्रयितव्या स्वरार्थम् । कर्त्रां हर्षेति । उदात्तयणो हल्पूर्वा-
दित्येष स्वरो यथा संग्रहः । अनेनापि सिद्धः स्वरः । कथम् । आर-
भ्यमाणे नित्योऽसौ । आरभ्यमाणे त्वस्मिन् योगे नित्यः पूर्वयणादेशः ।
कृतेऽपि परयणादेशे प्राप्नोत्यकृते ऽपि । परयणादेशोऽपि नित्यः । कृतेऽपि
पूर्वयणादेशे प्राप्नोति अकृतेऽपि । परश्चासौ व्यवस्थया । व्यवस्थया
चासौ परः । युगपत्संभावो नास्ति । न चास्ति यौगपद्येन संभवः ।
कथं च सिध्यति । बहिरङ्गेण सिध्यति । असिद्धं बहिरङ्गलक्षणम-
न्तरङ्गलक्षण इत्यनेन सिध्यति । एवं तर्हि यो ऽत्रोदात्तयण तदा-
श्रयः स्वरो भविष्यति । ईकारयणा व्यवहितत्वान्न प्राप्नोति । स्वर-
विधौ व्यञ्जनमविद्यमानवद्भवतीति नास्ति व्यवधानम् । सा
तर्हि एषा परिभाषा कर्तव्या । ननु चैयमपि कर्तव्या असिद्धं ब-
हिरङ्गलक्षणान्तरङ्गलक्षण इति । बहुप्रयोजनैषा परिभाषा । अवश्य-

रामन्त्रणम् । नयेते गुरुमुखात् शास्त्रार्थमिति नेतारौ । धारणरात्रणशब्दाभ्यामिज् ।
असिद्धं बहिरङ्गेति । नित्यादध्यन्तरङ्गं बलीय इति न्यायात् प्रथमं पूर्वस्य यण इति
भावः । अवश्यं चेति । स्थानिवद्भावाश्रयणेपीत्यर्थः । कर्त्रेति । कर्त्तुं ई आ इति
स्थिते यदि नित्यत्वात् पूर्वं परयणादेशः स्यात्तस्य स्थानिवद्भावात् पूर्वस्य यण तत उदात्त-
यणोन्तर आकारो न भवतीत्युदात्तत्वं न स्याद् यदात्वन्तरङ्गत्वात् पूर्वं पूर्वस्य यणादे-
शस्तदा ङीप् उदात्तयण इति उदात्तत्वं तस्यापि यणि कृते आकारस्योदात्तत्वमिति
सिद्धमिष्टम् । अनेनापीति । सति स्थानिवत्त्वे पूर्वयणादेशस्यापि नित्यत्वादित्यर्थः इतर
आह । परयणादेशोपीति । स एवाह । परश्चासाविति । शब्दपरविप्रतिषेधात् स एव
प्राप्नोति । एकमपि यणलक्षणं पूर्वपरविषयभेदाद्भिद्यते । एकस्य च कार्यित्वनिमित्तत्व-

मेवैषा कर्तव्या । साऽचाप्येषा लोकतः सिद्धा । कथम् । प्रत्यङ्गवर्ती
लोको लक्ष्यते । तद्यथा । पुरुषोऽयं प्रातरुत्थाय यान्यस्य प्रतिशरीरं
कार्याणि तानि तावत्करोति ततः सुहृदां ततः संबन्धिनाम् । प्राति-
पदिकं चाण्युपदिष्टं सामान्यभूतेर्ये वर्तते । सामान्ये वर्तमानस्य
व्यक्तिरुपजायते व्यक्तस्य सतो लिङ्गसंख्याभ्यामन्वितस्य बाह्येनार्थे-
न योगो भवति । यथैव चाऽऽनुपूर्व्याऽर्थानां प्रादुर्भावस्तथैव शब्दा-
नामपि तद्वत्कार्यैरपि भवितव्यम् । इमानि तर्हि प्रयोजनानि । पठ-
यति लघयति अवधीत् बहुखट्वकः । पठयति लघयतीति णिचि टिलो-
पे कृते अत उपधाया इति वृद्धिः प्राप्नोति स्थानिवद्भावान्न भव-
ति अवधीदित्यकारलोपे कृते अतो हलादेर्लघोरिति विभाषा वृ-
द्धिः प्राप्नोति । स्थानिवद्भावान्न भवति । बहुखट्वक इति आपोऽन्य-
तरस्यामिति ऋस्वेकृते ऋस्वान्तेऽन्यात्पूर्वमित्येष स्वरः प्राप्नोति
स्थानिवद्भावान्न भवति इह वैयाकरणः सौवश्व इति खोः स्थानिव-
द्भावादायावौ प्राप्नुतस्तयोः प्रतिषेधो वक्तव्यः । अचः पूर्वविज्ञानादे-
चोस्सिद्धम् * । यो ऽनादिष्टादचः पूर्वस्तस्य विधिं प्रति स्थानिव-
द्भावः । आदिष्टाच्चैषोऽचः पूर्वः । किं वक्तव्यमेतत् । नहि । कथ-

योर्विरोधात् परत्वेन व्यवस्था । प्रत्यङ्गवर्तीति । प्रत्यासन्नवाची प्रत्यङ्गशब्दः । अंगन्देन
प्रत्यासत्तिर्लक्ष्यते अङ्गानां प्रत्यासन्नत्वाद् । अङ्गमङ्गं प्रति प्रत्यङ्गमित्यव्ययीभावः ।
प्रतिशरीरमिति । शरीरस्य भोगायतनत्वात् । ततः सुहृदामिति । सौहार्दस्यासत्तिहेतु-
त्वात् । ततः संबन्धिनामिति । अवश्यकर्तव्यत्वात् । सामान्यभूतइति नित्येऽपि शब्दार्थ-
संबन्धे अक्रमे ऽप्यर्थप्रतिपादने उपायभावेनासत्यमपि क्रमं प्रकृत्याद्यर्थचाश्रित्योपेयव्यव-
स्थापनात् । नच नागृहीतविशेषणा विशेष्ये बुद्धिरुत्पद्यतइत्यादौ सामान्यमभिधीयते तत-
स्तदनुरक्तद्रव्ये प्रतीतिः । लिङ्गसंख्याशक्तीनां चाश्रयोद्रव्यमिति तत्पूर्वमभिधातव्यम् । ततः
संख्यापेक्षया लिङ्गसमानमिति तदभिधीयते इत्यादिसंख्या हि वस्वन्तरापेक्षोपजायते ।
एकत्वसंख्यापि वस्वन्तरापेक्षद्वित्वादिव्यवच्छेदं करोतीति बहिरङ्गा । साऽपि सजातीय-
पदार्थापेक्षत्वादन्तरङ्गा कर्मादीनि तु विजातीयक्रियापेक्षणाबहिरङ्गाणीति न्यायप्राप्त-
क्रमः । बाह्येनेति । कर्मत्वादिना । तच्च क्रियापेक्षणात् बाह्यम् । योऽनादिष्टादिति ।
प्रकृतएवादेशे अचो यः पूर्व इत्यर्थः । अजपेक्षस्य पूर्वत्वस्येहाश्रयणात् । आदेशनमादि-

मनुष्यमानं गंसाते । अच इति पञ्चमी । अचः पूर्वस्य यदेवमादेशोऽ-
विशेषितो भवति । आदेशश्चविशेषितः । कथम् । न ब्रूमा यत् ष-
ष्ठीनिर्दिष्टमजग्रहणं तत्पञ्चमीनिर्दिष्टं कर्तव्यमिति । किं तर्हि । अ-
न्यत्कर्तव्यम् । अन्यच्च न कर्तव्यम् । यदेवादः षष्ठीनिर्दिष्टमजग्र-
हणं तस्य दिक्शब्दैर्योगे पञ्चमी भविष्यति । अजादेशः परानिमि-
त्तकः पूर्वविधिं प्रति स्थानिवद्भवति । कुतः पूर्वस्य अच इति ।
तद्यथा । आदेशः प्रथमानिर्दिष्टः । तस्य दिक्शब्दयोगे पञ्चमी भव-
ति । अजादेशः परनिमित्तकः पूर्वस्य विधिं प्रति स्थानिवद्भवति
कुतः पूर्वस्य आदेशादिति । तत्रादेशलक्षणप्रतिषेधः । तत्रादेशलक्ष-
णं कार्यं प्राप्नोति तस्य प्रतिषेधो वक्तव्यः । वाच्योऽसिद्धवचोऽलोपोऽव्यो-
र्वलीति लोपः प्राप्नोति । असिद्धवचनात्सिद्धम् । अजादेशः परनि-
मित्तकः पूर्वस्य विधिं प्रत्यसिद्धो भवतीति वक्तव्यम् । असिद्धवच-
नात्सिद्धमिति चेदुत्सर्गलक्षणानामनुदेशः कर्तव्यः । पट्यामृद्वाति ।
ननु चैतदप्यसिद्धवचनात्सिद्धम् । असिद्धवचनात्सिद्धमिति चेत्तन्न ।
किं कारणम् । नान्यस्यासिद्धवचनादन्यस्य भावः । नह्यन्यस्यासि-
द्धत्वादन्यस्य प्रादुर्भावा भवति । तद्यथा । नहि देवदत्तस्य हन्तरि
हते देवदत्तस्य प्रादुर्भावो भवति तस्मात्स्थानिवद्भवचनमसिद्धत्वं च ।
तस्मात्स्थानिवद्भावो वक्तव्यः । असिद्धत्वं च । पट्यामृद्वाति

ष्टं तद् यस्य नास्ति सोऽनादिष्टः । आदेश इति । ततश्च हलादेशोऽपि स्थानिवत् स्यात्
यदेवाद इति । सादृश्यादेवमुक्तं शब्दान्तरमेव तु पञ्चम्यन्तमपेक्षते । तद्यथेति । यथा-
देशापेक्षया पूर्वत्वे आश्रीयमाणे विभक्तिविपरिणामस्तथा स्थान्यपेक्षयापीत्यर्थः । धि-
न्वन्तीत्यत्रोकारात् पूर्वं यदङ्गं तस्मान्निमित्तत्वेनाश्रिताद्विधिरिति सिद्धः स्थानिवद्भावः
वैयाकरण इत्यत्र तु तन्न भवति । नङीकारात् पूर्वो यो वकारः स क्व चिन्निमित्तत्वे-
नाश्रितः । तत्रेति । अतिदेशेन पराश्रयं कार्यं प्राप्यते न तु स्वाश्रयं निवर्त्यते । भाष्य-
कारेण तु विधियङ्गत्वात् स्वाश्रयकार्याभावः साधितः । उक्तर्गेति । उक्तर्गः स्थानी स
ह्लादेशेनापवादेनैव निवर्त्यते । नन्वीकारयणोऽसिद्धत्वाद् विभक्तावेव यण भविष्यति ।
नैतदस्ति । पूर्वविधावसिद्धत्वमुच्यते न त्वानन्तर्यं लौकिके यथा प्रयोग इति नास्ति वि-
भक्तेरानन्तर्यम् । अनुदेश इति । अतिदेश इत्यर्थः । ननु चैतदपीति । शास्त्रासिद्धत्वाश्र-
यणात् । नान्यस्येति । कार्यासिद्धत्वाश्रयमेतत् । उक्तं वेति । शास्त्रासिद्धत्वमाश्रय-

स्थानिवद्भावः । वायोरध्वर्योरित्यत्रासिद्धत्वम् । उक्तं वा । किमुक्तम् स्थानिवद्भवचनानर्थक्यं शास्त्राऽसिद्धत्वादिति । विषम उपन्यासः । युक्तं तत्र यदेकादेशशास्त्रं तुक्कास्त्रे असिद्धं स्याद् । अन्यदग्न्यस्मिन् । इह पुनरयुक्तम् । कथं हि तदेव नाम तस्मिन्नसिद्धं स्यात् । तदेव चापि तस्मिन्नसिद्धं भवति । वक्ष्यति ह्याचार्यः । चिणो लुक् किं तदग्रहणानर्थक्यं संघातसमाप्रत्ययतवात्तलोपस्य चासिद्धत्वादिति । चिणो लुक् लुक्त्वेवासिद्धो चिणो भवति काममतिदिश्यतां वा सच्चासच्चापि नेह भारो ऽस्ति । कल्यो हि वाक्यशेषो वाक्यं वक्तव्यधीनं हि । अथवा वतिनिर्देशो ऽयं कामचारश्च वतिनिर्देशे वाक्यशेषं समर्थयितुम् । तदग्रथा । उशीनरवन्मद्रेषु यवाः सन्ति न सन्तीति । मातृवदस्राः कलाः सन्ति न सन्तीति । एवमिहापि स्थानिवद्भवति स्थानिवद्भवतीति वाक्यशेषं समर्थयिष्यामहे इह तावत्पटव्या मृद्वेति यथा स्थानिनि यणादेशो भवति एवमादेशेऽपि भवति । इहेदानीं वायोरध्वर्योरित्यथा यथा स्थानिनि यलोपो न भवति एवमादेशेऽपि न भवतीति । किं पुनरनन्तरस्य विधिं प्रति स्थानिवद्भावं आहोस्वित्पूर्वमात्रस्य । कश्चात्र विशेषः । अनन्तरस्य चेदेकाननुदात्तद्विगुस्वरगतिनिघातेषूपसंख्यानम् * । अनन्तरस्येति चेदेकाननुदात्तद्विगुस्वरगतिनिघातेषूपसंख्यानं कर्तव्यम् । एकाननुदात्त । लुनीह्यत्र पुनीह्यत्र । अनुदात्तं पदमेकवर्जमित्येष

लीयमित्यर्थः । तदेवेति । सकृत्पोठापच्येतदुच्यते । विषयभेदात् भेदाश्रयणादसिद्धत्वमाश्रीयते । नेह भारोस्तीति । न ह्यभावातिदेशोऽधिकं सूत्रं पठनीयं विधिशब्दं चान्तरेण सिद्धति । अधीनमिति । अद्युत्तरपदात् खविधानादव्युत्पन्न आयत्तार्थवृत्तिरधीनशब्दः । तद्यथेति । येनोपमाने यवानां सत्ता ऽवगता स सन्तीति वाक्यशेषं प्रकल्पयति । असत्तावगतौ न सन्तीति । एवमस्यापि लक्षणस्य प्रतिलक्ष्यं भेदात् क्व चिद्भावोऽतिदिश्यते क्व चिद्भावः । किं पुनरिति । असीषां ब्राह्मणानामन्तरात्पूर्वमानयेत्यत्रान्तरे पूर्वशब्दो दृष्टः । मथुरायाः पूर्वं पाटलिपुत्रमिति व्यवहित इति प्रश्नः । यत्र यदा विषयभेदाल्लक्षणं भिद्यते तदा यादृशं यत्र पूर्वत्वं संभवति तादृशं तत्राश्रीयते इति व्यवहितस्यापि ग्रहणम् । यदा त्वेकमेव लक्षणं तदा किमित्यव्यवहितसंभवे व्यवहितमाश्रीयतइति अनन्तरस्यैव ग्रहणेन भाव्यम् । लुनीह्यत्रेति । हेरपित्वादुदात्तत्वम् । तत्र

स्वरो न प्राप्नोति । द्विगुस्वर । पञ्चारत्न्यः दशारत्न्यः । इगन्तकाले-
 त्पेष स्वरो न प्राप्नोति । गतिनिघात । यत्प्रलुनीह्यत् । यत्प्रपुनीह्यत् ।
 तिङि चोदात्तवतीत्येष स्वरो न प्राप्नोति । अस्तु तर्हि पूर्वमात्रस्य ।
 पूर्वमात्रस्येति चेदुपधाङ्गस्वत्वम्* । पूर्वमात्रस्येति चेदुपधाङ्गस्वत्वं
 वक्तव्यम् । वादितवन्तं प्रयोजितवान् । अवीवद्वीणां परिवादकेन ।
 किं पुनः कारणं न सिद्धति । योऽसौ शौ शिल्प्यते तस्य स्थानि-
 वद्भावाद् ह्रस्वत्वं न प्राप्नोति । गुरुसंज्ञा च । गुरुसंज्ञाच
 न सिद्धति । श्लेषश्च पित्तश्च दृश्यश्च मध्वश्च । हलो-
 ऽनन्तराः संयोग इति संयोगसंज्ञा संयोगे गुर्वितिगुरुसंज्ञागुरो-
 रिति प्लुतो न प्राप्नोति । ननु च यस्याप्यनन्तरस्य विधिं प्रति
 स्थानिवद्भावस्तस्याप्यनन्तरलक्षणी विधिः संयोगसंज्ञा विधेया । न
 वा संयोगस्यापूर्वविधित्वात्* । न वा एष दोषः किं कारणम् । संयोग-
 स्यापूर्वविधित्वात् । न पूर्वविधिः संयोगः । किं तर्हि । पूर्वपरविधिः संयोगः ।
 एकादेशस्योपसंख्यानम्* । एकादेशस्योपसंख्यानं कर्तव्यम् । आद्य-
 सौ गौमतौ चातुरौ आनडुहौ पादे उदवाहे । एकादेशे कृते नुमा-
 नौ पदभाव ऊडित्येते विधयः प्राप्नुवन्ति । किं पुनः कारणं न
 सिध्यन्ति । उभयनिमित्तत्वात् । अजादेशः परनिमित्तक इत्युच्यते ।
 उभयनिमित्तश्चायन् । उभयादेशत्वाच्च । अच आदेश इत्युच्यते

यथादेशे कृते उदात्तस्याभावाद्ध्यमानस्वरो न स्यात् । स्थानिवद्भावात्तु यथा स्थानिनि-
 स्वरो भवति एवमादेशेऽपि सिद्धः स्वरः । पञ्चारत्न्य इति । जसादिषु छन्दो वा वचनं
 प्राङ् शौ चङुपधाया इति जसि चेति गुणच्छन्दसि विकल्पितत्वात् भवतीति यणि
 कृते इगन्तत्वाभावात् पूर्वपदप्रकृतिस्वराऽप्रसङ्गः । यत्प्रलुनीह्यत् चेति । यच्छब्दप्रयोगो
 निघातप्रतिषेधार्थः । तत्र यणि कृते उदात्तवत्त्वाभावादगतिनिघाताप्रसङ्गः । एतच्च स-
 र्वमनाश्रित्यान्तरङ्गबहिरङ्गभावमुक्तम् । श्लेष ३ घृ इति । कार्यार्थत्वात्संयोगसंज्ञाया
 व्यवहितस्यात्र प्लुतविधिरिति पूर्वपक्षः । ननु चेति । यथादेशपक्षे प्रत्येकं च संयोग-
 संज्ञेतिपक्षे आनन्तर्याश्रयेऽपि दोष इत्यर्थः । न वेति । समुदायः संज्ञीति भावः । पूर्व-
 मात्रस्येति पक्षोऽत्र स्थितः । अवविददिति तु चङ्परनिर्द्वासे स्थानिवत्त्वनिषेधो वक्ष्यते ।
 एकादेशस्येति । परस्मिन्नित्येतदवधारणार्थं सुपातं तथा ह्यनुपादीयमानेऽपि परस्मिन्नि-
 त्यस्मिन् परनिमित्तकस्य स्थानिवद्भावात् लभ्यत एव । तत्रानेन यथा अपरनिमित्तकस्य

अचोश्चायमादेशः । नैषदोषः । यत्तावदुच्यते । उभयमिन्नित्त्वादिति । इह यस्या ग्रामे नगरेवा अनेकं कार्यं भवति शक्नोत्यसौ ततोऽन्यतरतो व्यपदेष्टुम् । तद्यथा । गुरुनिमित्तं वसाम इति अध्ययननिमित्तं वसाम इति । यदप्युच्यते । उभयादेशत्वाच्चेति । इह यो द्वयोः षष्ठीनिर्दिष्टयोः प्रसङ्गे भवति लभतेऽसावन्यतरतो व्यपदेशम् । तद्यथा । देवदत्तस्य पुत्रः देवदत्तायाः पुत्र इति । अथ हलचोरादेशः स्थानिवद् भवति उताहो न । कश्चात्र विशेषः । हलचोरादेशः स्थानिवदिति चेद्बिंशतेस्तिलोपएकादेशः । हलचोरादेशः स्थानिवदिति चेद्बिंशतेस्तिलोपे एकादेशो वक्तव्यः । विंशकं विंशं शतं विंशः । स्थूलादीनां यणादिलोपेऽवादेशः स्थूलादीनां यणादिलोपे कृते अवादेशो वक्तव्यः । स्थवीयान् दवीयान् । कैकेयमित्रश्वोरियादेश एत्वम् । कैकेयमित्रश्वोरियादेशे एत्वं न सिद्ध्यति । कैकेयः । मैत्रेयः । अचीत्येत्वं न सिद्ध्यति । उत्तरपदलोपे च । उत्तरपदलोपे च दीषो

स्थानिवद्भावे निवार्यते वैयाघ्रपद्याः आदीध्यइति एवं परस्मिन्नेव य आदेश इत्यवधारणादुभयनिमित्तस्याप्राप्तिरिति भावः । आयासादिभ्यो ऽणन्तेभ्य औप्रत्यये कृते एकादेशे च तस्यादिवद्भावान्नुमासौ प्राप्नुतः । पादे उदवाहे इत्यत्र डावेकादेशे कृते आदिवत्त्वात् भसंज्ञायां सत्यां पद्भाव ऊट् च प्राप्नुतः अचोश्चेति । चञ इति गुणत्वादेकत्वसंख्यायाः पशुना यजेतेति वद्विवक्षितात् । इह यस्येति । अन्वयव्यतिरेकाभ्यां निमित्तत्वावधारणाद्भवत्येव परस्य निमित्तता । अयोगव्यवच्छेदेन परस्मिन् य आदेश इति विशेषात् । द्वयोरिति । वर्णनिर्देशे तावज्जातिग्रहणान्नास्ति संख्याविवक्षा भवतु वा तथापि न दोष इति भावः । अथ हलचोरिति । उभयथा शास्त्रे व्यवहारदर्शनात्प्रश्नः । उरण् रपर इत्यत्राणनण् समुदायोऽकडादिरादेशो रपरो न भवति । नागोपीत्यत्र त्वत्यरराजदिति हलचोर्लोपे अगोपित्वाश्च यणादुपधाद्भ्रस्त्वनिषेधो भवति । अस्ति ह्यत्राको दर्शनमिति । विंशकमिति । विंशतिर्बिंशद्गमिति ड्वुन् । विंशमिति । शदन्तविंशतेर्चेति डः । विंश इति । तस्य पूरणे डट् । स्थवीयानिति । गुणलोपयोस्तुल्यकालत्वाद् गुणस्य कथमनादिष्टादचः पूर्वत्वमिति चेत् । स्थानिनोऽनादिष्टादचः पूर्वत्वात् तद्वारेण गुणस्यापि भविष्यतीत्यदोषः । तत्र स्थानिवद्भावे सति लशब्देन व्यवधानादावादेशाप्रसङ्गः । कैकेय इति । नन्वजुमात्रे गुणो विधीयते न त्वजादौ तेन योत्राश्रीयते नासावादेशः । यश्चादेशः समुदायो नासावाश्रीयत इति न्यायान्नास्ति

भवति । दध्युपसिक्ताः सक्तवो दधिसक्तवः । अचीति यणादेशः प्राप्नोति । यङ्लोपे यणियङ्ङुवङो न सिद्धान्ति । चेच्यः नेन्यः । चेन्नियः । चेन्नियः । लोलुवः पोपुवः । अचीति यणियङ्ङुवङो न सिद्धान्ति । अस्तु तर्हि न स्थानिवत् । अस्थानिवत्त्वे यङ्लोपे गुणवृद्धिप्रतिषेधः * । अस्थानिवत्त्वे यङ्लोपे गुणवृद्धोः प्रतिषेधो वक्तव्यः । लोलुवः पोपुवः सरौसृपो मरौमृज इति । नैषदोषः । न धातुलोपआर्धधातुकइति प्रतिषेधो भविष्यति । किं पुनराश्रीयमाणायां प्रकृतौ स्थानिवद्भवति आहोस्विदविशेषेण । कश्चात्र विशेषः । अविशेषेण स्थानिवदिति चेन्नोपयणादेशे गुरुविधिः * । अविशेषेण स्थानिवदिति चेन्नोपयणादेशयोर्गुरुविधिर्न सिध्यति । श्लेषमश्न पित्तश्च दश्ध्यश्च मश्ध्यश्च । हलो ऽनन्तराः संयोग इति संयोगसंज्ञा संयोगे गुर्विति गुरुसंज्ञा गुरोरिति भूतो न प्राप्नोति । द्विर्वचनादयश्च प्रतिषेधः* । द्विर्वचनादयश्च प्रतिषेधे वक्तव्याः । द्विर्वचनवरेयलोप इति । क्सलोपे लुग्वचनम्* । क्सलोपेलुग्वक्तव्यः । अदुग्ध अदुग्धाः । लुग्वा दुहदिहलिहगुहामत्मानेपदे दन्त्ये इति ।

दोषः । नैतदस्ति । स्थानिवन्न भवतीत्यभावातिदेशाश्रयणपक्षे दोषः स्यादेव । परिहारान्तरस्याभिधास्यमानत्वाद्नैतन्नाश्रितम् । दधिसक्तव इति । सामानाधिकरणाधिकारे क्तसृतीयापूर्वपदउत्तरपदलोपश्चेति लोपस्य परनिमित्तता । यद्यप्यत्र पदान्तविधी नेति सिध्यति । तथापि परिहारान्तरस्याभिधास्यमानत्वादेतन्नोक्तम् । चेच्यः । नेन्य इति । उतोचीत्येतदनाश्रयणादुपन्यासः । अस्तु तर्हि । अच इत्युपादानात् साक्षादेव यस्याच् स्थानिवत्त्वेनोपात्तस्यैव स्थानिवद्भावो न तु हलजादेशस्येत्यर्थः । किं पुनरिति । यत्र कार्ये स्थान्याश्रितः किं तत्रैव स्थानिवद्भाव उत यत्राप्यनाश्रित इति प्रश्नः । गुरुविधिरिति । कार्यार्थत्वात् संयोगसंज्ञाया गुरुविधिरित्युच्यते । लोपयणादेशयोः स्थानी संयोगसंज्ञायां नाश्रीयते । द्विर्वचनादयश्चेति । द्विर्वचनादावपि स्थानी नाश्रीयते । अनचीति पर्युदासाश्रयणात्तत्सदृशस्य हलो द्विर्वचनादावाश्रयणं न त्वचः । एवं यलोपेपि । वरे त्वाकारलोपे विधीयमाने प्रकृतिराश्रितैवाचि क्ङितीति । भाष्ये तु वरेण्येपि पठितस्तत्रायं भावः । यङ एव समुदायस्य प्रत्ययत्वं न तदवयवस्याकारस्येत्यजादौ प्रत्यय आकारलोपविधानादत्राप्रसङ्ग एवेति । अदुग्धेति । क्सस्य अलो ऽन्त्यस्येति लोपे कृते तस्य स्थानिवद्भावान् भलोभलीति लोपो न स्यादिति

हन्तेर्घत्वम् * । हन्तेर्वत्वं वक्तव्यम् । घ्नन्ति घ्नन्तु अघ्नन् । असुतद्व्या-
 श्रीयमाणायां प्रकृताविति । ग्रहणेषु स्थानिवदिति चेज्जगध्यादिष्व्वादे-
 शप्रतिषेधः * । ग्रहणेषु स्थानिवदिति चेज्जगध्यादिषु आदेशस्य प्रतिषे-
 धो वक्तव्यः । निराद्य समादा। अदेजगधिर्यप् ति क्तितीति अदे ज-
 ग्धिभावः प्राप्नोति । यणादेशे यलोपेतवानुनासिकात्वप्रतिषेधः * । य-
 णादेशे यलोपेतवानुनासिकात्वानां प्रतिषेधो वक्तव्यः । उलोपः । लोपो
 व्योर्वलीति यलोपः प्राप्नोति । उलोपः । अकुर्वि प्राप्नोति । अकुर्वि
 आशाम् अकुर्व्याशाम् । नित्यं करोते, ये चेत्युकारलोपः प्राप्नोति ।
 ईत्वम् । अलुनि आशाम् अलुन्याशाम् । ईहल्यवोरिति त्वं प्राप्नो-
 ति । अनुनासिकात् । अजन्निआशाम् अजन्नाशाम् । ये विभाषे-
 ल्यनुनासिकात् प्राप्नोति । रायात्वप्रतिषेधश्च * । रायात्वस्य च प्र-
 तिषेधो वक्तव्यः । रायि आशाम् राय्याशाम् । रायो हलीत्यात्वं प्रा-
 प्नोति । दीर्घे यलोपप्रतिषेधः * । दीर्घे यलोपस्य प्रतिषेधो व-
 क्तव्यः । सौर्ये नाम हिमवतः शृङ्गे तद्वान् सौर्यी हिमवानिति
 सौ इन्नाश्रये दीर्घत्वे कृते सूर्यतिष्ठेति यलोपः प्राप्नोति । अतो
 दीर्घे यलोपवचनम् * । अतो दीर्घे यलोपो वक्तव्यः । गार्गाभ्यां वा-
 त्साभ्याम् । दीर्घे कृते आपत्यस्य च तद्धिते ऽनातीति प्रतिषेधः
 प्राप्नोति । नैष दोषः । आश्रीयते तत्र प्रकृतिस्त्विति इति । सर्वे-

लुग्वचनम् । अदृहृहीत्येवमर्थस्त्ववश्यं वक्तव्यो वकारस्याभूत्वात् । घ्नन्तीति । अलोप-
 स्य स्थानिवत्त्वादन्तरो नकारो न भवतीति घत्वाप्रसङ्गः । वचनसामर्थ्यात् व्यवधा-
 नाश्रयणे तु हननादिष्विति प्रसङ्गः । निराद्येति । आदयतेर्षिलोपे कृते एकदेशविकृत-
 स्थानन्यत्वाददिरैवायमिति जग्धिः प्राप्नोति । न च जग्धौ निराश्रितः । आदिग्रहणाद-
 घात्यादिति वधादेशप्रसङ्गः । यणादेश इति । बहिरङ्गपरिभाषा ऽनाश्रयणे नैतदुच्यते ।
 अजन्तीति । जन जननइत्यास्माद् व्यत्ययेनाऽऽत्मनेपदम् । जनी प्रादुर्भावइत्यास्माद्वा
 श्र्यन् । छान्दसत्वाच् श्रुः । सौर्यीति । तेनैकदिगित्यण् ततो मत्वर्थीय इनिः । सौर्ये
 इत्यत्र तु यलोपो न प्राप्नोति । यस्येत्यादौ श्यां प्रतिषेध इति वचनात् । सूर्यमत्स्ययो-
 र्गामिति परिगणनानाश्रयेणैतदुच्यते । गार्गाभ्यामिति । गोत्रस्त्रिया इति णः सङ्हा-
 ङ्गलक्षणेऽित्यण् वा । अनातीति प्रसज्यप्रतिषेधाऽऽश्रयेण चोद्य' पर्युदासाश्रयेण तु
 सदृशतद्धिताश्रयेण परिहारः । सर्वेषामिति । आश्रीयमाणायां प्रकृतावित्यस्मिन्नेव पक्षे

२४६ (नपदा०) भाष्यप्रदीपोद्दोतितम् । [अ.१।पा.१।आ.८]

षामेष परिहारः । उक्तं विधिग्रहणस्य प्रयोजनम् । विधिमात्रे
स्थानिवदथास्यादनाश्रीयमाणायां प्रकृताविति । अथ वा पुनरस्त्व-
विशेषेण स्थानिवदिति चेन्नोपयणादेशे गुरुविधिः, द्विर्वचनादयश्च
क्तलोपे लुग्वचनं हन्तेर्घत्वमिति । नैष दोषः । यत्तावदुच्यते । अ-
विशेषेण स्थानिवदिति चेन्नोपयणादेशे गुरुविधिरिति । उक्तमेतत् ।
न वा संयोगस्यापूर्वविधित्वादिति । यदप्युच्यते द्विर्वचनादयश्च प्रति-
षेधे वक्तव्या इति । उच्यन्ते न्यास एव । क्सलोपे लुग्वचनमिति ।
क्रियते न्यास एव । हन्तेर्घत्वमिति । सप्तमे परिहारं वक्ष्यति ॥

न पदान्तद्विर्वचनवरेयलोपस्वरसवर्णानुस्वारदीर्घजश्चर्विधिषु ॥
५८ ॥ पदान्तविधिं प्रति न स्थानिवदित्युच्यते तत्र वेतस्त्वानिति रुः
प्राप्नोति । नैष दोषः । भसंज्ञा ऽत्र बाधिका भविष्यति तसौ स-
त्वयं इति अकारान्तमेतन्नसंज्ञां प्रति पदसंज्ञां प्रति तु सकारान्तम् ।
ननु चेवं विज्ञायते यस्संप्रति पदान्त इति । कर्मसाधनस्य विधि-
शब्दस्योपादाने एतदेवं स्यात् । अयं च विधिशब्दे ऽस्त्येव कर्मसा-
धनः । विधीयत इति विधिरिति । अस्ति च भावसाधनो, विधा-
नं विधिरिति । तत्र भावसाधनस्य विधिशब्दस्योपादाने एष दो-

आश्रीयमाणे विधिग्रहणादधिकाद् यन्नात्स्वाश्रयनिवृत्त्यर्थात् सिध्यन्तीति भावः । अत
एव पदान्तरोपन्यासः । अथ वेति । न वा संयोगस्येति । संयोगसंज्ञायाः समुदायाश्र-
यत्वादपूर्वविधित्वम् । उच्यन्त इति । अत एव लिङ्गादविशेषेण स्थानिवद्भावः । क्रियत
इति । अदुहृद्ध्यर्थमवश्यकर्तव्यमेवेति भावः । सप्तम इति । श्रुतिज्ञतमानन्तर्यमाश्रीयते
स्थानिवद्भावकतं तु व्यवधानं वचनसामर्थ्यादविघातकम् ॥

न पदान्त ॥ वेतस्त्वानिति । भावसाधनविधिशब्दाश्रयेणोच्यते वेतसशब्दात् कुसु-
दनडवेतसेभ्यो ङ्मनुबिति ङ्मनुपि टिलोपे कृते स्वादौ पूर्वं पदमिति पदसंज्ञायां स-
कारः पदान्तत्वं प्रतिपद्यतइति पदान्तताया विधीयमानत्वात् स्थानिवत्त्वनिषेधाद्
त्वप्रसङ्गः । तसौ मत्वर्थइति । तदस्मिन्नस्तीत्यत्रैवायं ङ्मनुप न निर्वृत्तादिषु अनवि-
धानादित्येतदाश्रितैरतदुच्यते । भकारान्तमिति । भसंज्ञां प्रति स्थानिवत्त्वनिषेधा-
भावात् सकारान्तत्वाभावाद्वास्ति भसंज्ञा पदान्तत्वं तु विधीयमाने स्थानिवत्त्वनिषे-
धात् सकारान्तस्य पदत्वादुत्वप्रसङ्गः । ननु चेति । स्थानिवत्त्वनिषेधाद्भिना यः विधिः
पदान्तस्तस्य विधौ स्थानिवत्त्वनिषेधः । यथा कौ स्तः कानि सन्तीति । इह तु कदाच

शो भवति । इदं च ब्रह्मबन्धु ब्रह्मबन्धु । धकारस्य जश्त्वं प्राप्नोति । अस्ति पुनः किं चिन्नावसाधनस्य विधिशब्दस्योपादाने स तीष्ठं संगृहीतम् । आहोस्विहोषान्तमेवेति । अस्तीत्याह । इह कानि सन्ति यानि सन्ति कौ स्तः यौ स्त इति । यो ऽसौ पदाग्तो यकारोवकरो वा श्रूयते स न श्रूयते । षडिकश्चाऽपिसिद्धो भवति । वाचिकस्तु न सिध्यति । अस्तु तर्हि कर्मसाधनः । यदि कर्मसाधनः । षडिको न सिध्यति । अस्तु तर्हि भावसाधनः । वाचिको न सि-

स्थानिवत्त्वनिषेधादिना पदान्तत्वे नाऽसिद्ध इति भवत्येव स्थानिवद्भाव इत्यपदान्तत्वात्सकारस्य रुत्वाऽभावः । ब्रह्मबन्धु इति । ब्रह्मबन्धुशब्दादूङ् ऊङ् नूङोरेकादेश आदिवद्भावोऽङ् ह्रस्वेन गृह्यत इति तस्मिन् स्वादिष्विति पदसंज्ञायां धकारस्य पदान्तता विधेयेति स्थानिवत्त्वनिषेधाज्जश्त्वं स्यात् । भसंज्ञां तु प्रत्येकादेशस्य स्थानिवत्त्वादकारान्तमेतदिति भिन्नावधिकत्वाद्भपदसंज्ञयोर्नास्ति बाध्यबाधकभावः । यणादेशोऽकारं चातन्त्रम् । एकादेशस्यैवोदाहरणत्वात् । कानि सन्तीति । पञ्चद्वयसाधारणमिदं प्रयोजनम् । भावसाधनपक्षेऽपि सिध्यत्येवेति तूपन्यस्तम् । यकार इति । यकारोवकरो विधीयमानावेव पदान्तौ भवत इत्यस्ति पदान्ततया विधानम् । इदानीमसाधारणं प्रयोजनमाह । षडिक इति । षडङ् लिशब्दादुबङ् चो मनुष्यनाम्नष्ठञ् इति ठचिङ्गते ठाजादावूर्ध्वमिति ङ् लिशब्दस्य लोपे यस्येति लोपे षष्ठित्ययं शब्दोन्तर्वर्तिन्या विभक्त्या सिद्धः पदत्वेनेति पदान्ततया अविधानान्नास्ति स्थानिवत्त्वनिषेध इत्याकारलोपस्य स्थानिवद्भावोपाकारान्तस्य भसंज्ञा । पदसंज्ञात्वन्तर्वर्तिविभक्त्याश्रयेण प्रकारान्तस्येति सिद्धं जश्त्वं । कर्मसाधने तु षषः प्रकारः पदान्तत्वेन सिद्ध इति स्थानिवत्त्वनिषेधात् प्रकारान्तस्यैव भसंज्ञेति तुल्यावधिकया भसंज्ञया पदसंज्ञाया एकसंज्ञाधिकारादुपाधनाज्जश्त्वासिद्धिः । वाचिकस्त्विति । चकारस्य पदान्तत्वात्कुत्वप्रसङ्गात् । कथं पुनः षडिकस्य सिद्धिः । यावतोक्तं योसौ पदान्तो यकार इति तद्वदिहापि ङकारस्य पदान्तस्य विधेयत्वात् पदान्तताया विधिरिति स्थानिवत्त्वनिषेधप्रसङ्गः । नैष दोषः । पूर्वमेव जश्त्वेन ङकारस्य निष्पन्नत्वान्नेदानीं विधिरिति भावसाधने षडिकसिद्धिः । कर्मसाधने तु ङकारस्य पदान्तत्वेन प्रसिद्धस्य भत्वात्पदत्वनिवृत्तौ प्रकाररूपापत्तिर्विधेयेति स्थानिवत्त्वनिषेधात् तुल्यावधिकया भसंज्ञया पदसंज्ञाया बाधनाज्जश्त्वनिवृत्तौ षडिकासिद्धिः । न च भावसाधने प्रकारापत्तिर्भाष्येति शक्यते वक्तुं तस्या अपदान्तरूपत्वात् पदान्तत्वे हि जश्त्वं स्यात् । न च जश्त्वविधिनिमित्तस्थानिवत्त्वनिषेधः । यत्र स्थानिवत्त्वनिषेधाज्जश्त्वं विधीयते सन्धिर्बन्धामिति सोऽस्य विषयः । इह तु पूर्वमेव जश्त्वं कृतं स्थानिवत्त्वनिषेधात् तन्निवृत्तिराशङ्कते पूर्वत्रासिद्धे न स्थानिवदित्यस्याप्ययमवि-

२४८ (नपदा०) भाष्यप्रदीपोद्द्योतितम् । [अ.१।पा.१।आ.८]

ध्यति । वाचिकषडिकी न संवदेते । कर्तव्यो ऽत्र यत्नः । कथं ब्रह्म-
बन्धा ब्रह्मबन्धवैः उभयत आश्रयणे नान्तादिवदिति । कथं वेतस्त्रा-
न् । नैवं विज्ञायते पदस्यान्तः पदान्तः पदान्तस्य विधिः । पदान्त-
विधिं प्रतीति । कथं तर्हि पदे अन्तः पदान्तः पदान्तस्य विधिः पदा-
न्तविधिः पदान्तविधिं प्रतीति । अथ वा यथैवान्यान्यपि पदकार्या-
ण्युपप्लवन्ते रुत्वं जश्त्वं च एवमिदमपि पदकार्यमुपप्लोष्यते ।
किम् । भसंज्ञा नाम । वरे यलोपविधिं प्रति न स्थानिवद्भवतीत्यु-
च्यते तत्र ते ऽष्टमु यायावरः प्रवर्धेत पिण्डान् अवर्णलोपविधिं प्रति
स्थानिवत्स्यात् । नैष दोषः । नैवं विज्ञायते वरे यलोपविधिं प्रति
न स्थानिवदिति । कथं तर्हि वरे यलोपविधिं प्रतीति । किमिदम-
यलोपविधिं प्रतीति । अवर्णलोपविधिं प्रति यलोपविधिं च प्रतीति ।
अथवा योगविभागः करिष्यते वरे लुप्तं न स्थानिवत् । ततो यलो-
पविधिं प्रति न स्थानिवदिति । यलोपे किमुदाहरणम् । कण्डूय-
तेरप्रत्ययः कण्डूरिति । नैतदस्ति कौलुप्तं न स्थानिवत् । इदं त-
र्हि प्रयोजनम् । सौरी वलाका । नैतदस्ति उपधात्वविधिं प्रति न
स्थानिवत् । इदं तर्हि प्रयोजनम् । आदित्यः । नैतदस्ति पूर्वत्रासि-
द्धे न स्थानिवत् । इदं तर्हि कण्डूतिर्वल्लूतिः । नैतदस्ति प्रयोजन

मयः । नह्यत्र पूर्वत्रासिद्धीयं किं चित्कार्यं विधेयम् । कर्तव्योऽत्र यत्न इति । एकाक्षरपूर्व-
पदानामुत्तरपदलोपो वक्तव्य इति वाचिकः सिद्धः । षडिकस्तु षषष्ठाजादाविति लोपे यस्ये-
तिलोपे च सिद्धः । उभयत इति । यस्मात् स्वादिविधिस्तत्स्वादौ पदमिति पूर्वपरोभयाश्रयश्च
म् । पदेन्त इति । न च ङ्मतुप्प्रत्ययः पदम् । एवं षडिके इक्प्रत्ययो न पदमिति नास्ति
स्थानिवत्तन्निषेधः । यथैवेति । यच्च भमित्यत्र तसौ मत्वर्थ इत्यत्र च पदमिति वर्तते
तेन पदं सङ्गं भवतीति लब्धे पदत्वे तन्निबन्धनरुत्वप्रतिबन्धार्था भसंज्ञा तद्विषयत्वात्
पदान्तविधिरिति स्थानिवत्तन्निषेध इति भत्वाद्द्रुत्वाभावः सिद्धः । कण्डूयतेरिति । क्व-
जन्तात् क्तिप् यगन्तात् क्तिन् भवति । उक्तं हि भाष्ये नैतेभ्यः क्तिब् दृश्यत इति । सौ-
रीति । एकोण्यकारलोपो द्वितीय ईकारे तयोः स्थानिवत्ताद्यकारस्थोपधात्वं न
स्यात् । स्थानिवत्तन्निषेधे द्वितीयलोपस्य समानाश्रयत्वादसिद्धत्वादणिलोपस्य स्था-
न्यत्वासिद्धत्वाद् यकारस्य उपधात्वाल्लोपः सिद्ध्यति । आदित्य इति । अ-
दितिः सास्य देवतेत्यत्रार्थे ण्यस्ततो भवादावर्थे द्वितीयो ण्यः । हलो यमां यमीति

म् । कण्डूया वल्गूया इति भवितव्यम् । इदं तर्हि कण्डूयतेः क्ति-
च् । ब्राह्मणकण्डूतिः क्षत्रियकण्डूतिः । प्रतिषेधे स्वरदीर्घयलोपे-
षु लोपाजादेशो न स्थानिवत्* । प्रतिषेधे स्वरदीर्घयलोपविधिषु
लोपजादेशो न स्थानिवदिति वक्तव्यम् । स्वर । आकर्षिकः । चिकी-
र्षकः । जिह्वीर्षकः । यो ह्यन्य आदेशः स्थानिवदेवासौ भवति ।
पञ्चारत्न्यो दशारत्न्यः । स्वर । दीर्घ । प्रतिदीन्वा प्रतिदीन्वे । यो
ह्यन्य आदेशः स्थानिवदेवासौ भवति । किर्योः । गिर्योः । दीर्घ ।
बलोप । ब्राह्मणकण्डूतिः । क्षत्रियकण्डूतिः । यो ह्यन्य आदेशः
स्थानिवदेवासौ भवति । वाखोरध्वर्षोरिति । तत्तर्हि वक्तव्यम् । न
वक्तव्यम् इह हि लोपोऽपि प्रकृत आदेशो ऽपि विधिग्रहणमपि प्र-
कृतमनुवर्तते दीर्घादयोऽपि निर्दिश्यन्ते । केवलं तत्राभिसम्बन्धमात्रं
कर्तव्यम् । स्वरदीर्घयलोपविधिषु लोपाजादेशो न स्थानिवदिति ।
आनुपूर्व्येण सन्निविष्टानां यथेष्टमभिसंबन्धः शक्यते कर्तुम् । न चै-
तान्यानुपूर्व्येण सन्निविष्टानि । अनानुपूर्व्येणापि सन्निविष्टानां य-

लोप इष्यते स च स्थानिवत्त्वनिषेधात् सिद्धाति । ब्राह्मणकण्डूतिरिति । षष्ठीसमासः
कर्मधारये कण्डूतिशब्दस्य पूर्वनिपातप्रसङ्गः । आकर्षिक इति । चरत्यर्थे आकर्षात्
ष्ठलिति षष्ठे । यस्येति लोपस्य स्थानिवत्त्वात् कारकाकारस्योदात्तत्वं न स्यात् कारक
इत्यादौ च स्वरविधौ व्यञ्जनमविद्यमानवदिति व्यञ्जनस्याविद्यमानत्वादनन्तरस्य स्वर-
भाजसंभवादन्वयवधाने न स्यात् यत्र तु व्यवहितेपि पूर्वशब्दो वर्तते तत्राप्यवध्यव-
धिमतीरान्तर्यसंभवादन्तरालस्थान् सतोष्यर्थाननादृत्य व्यवहारः यत्र त्वानन्तर्यसंभवस्त-
त्र व्यवहितं नैवाश्रीयते । षष्ठो लिङ्कारणाद् व्यवधानेपि भविष्यतीति ज्ञेत् । आका-
रस्यापि पञ्चे स्यादिति स्थानिवत्त्वनिषेधः । प्रतिदीन्वेति । रेफवकारान्तस्य भस्य
न भकुर्कुरामिति दीर्घत्वनिषेध इत्यत्र न प्रवर्तते । इह हि लोपोपीति । प्रकृतः ।
प्रस्तुतः । आनुपूर्व्येणेति । तत्र पदार्थानां समन्वयावगमात् । इह तु लोपो यशब्देन
संबन्धः । सक्तञ्च श्रुते द्विधा चास्योपयोग इष्यते स्वरदीर्घयलोपाश्च विक्षिप्ताः कथं
समुच्चीयन्तामिति भावः । अनानुपूर्व्येणापीति । लोपशब्द आवर्तते । तत्र लोपाजादेश
इति ज्ञायते । तत्र द्विर्वचनविधौ लोपाजादेशस्यासंभवात्सवर्णादिविधौ तु तस्यैव
संभवान्न तत्रादेशस्य लोपो विशेषणम् । पदान्ते तु यद्यपि संभवव्यभिचारौ स्तस्तानि
सन्ति कानि सन्तीति, तथापि न पदान्वेति योगविभागात् तद्विधौ लोपो न विशेषण-

२५० (नपदा०) भाष्यप्रदीपोद्द्योतितम् । [अ.१।पा१।आ.८]

येष्टमभिसंबन्धो भवति । तद्यथा । अनङ्गाहमुदहारि या त्वं हरसि
शिरसा कुम्भं भगिनि साचीनभिधावन्तमद्राक्षीरिति तस्य यथेष्टम-
भिसंबन्धो भवति उदहारि भगिनि या त्वं कुम्भं हरसि शिरसा
अनङ्गाहं साचीनमभिधावन्तमद्राक्षीरिति । किलुगुपधात्वचङ्पर-
निर्क्रासकुत्वेषूपसंख्यानम् * । किलुगुपधात्वचङ्परनिर्क्रासकुत्वेषु-
पसंख्यानं कर्तव्यम् । कौ किमुदाहरणम् । कण्डूयतेरप्रत्ययः क-
ण्डूरिति । नैतदस्ति । यलोपविधिं प्रति न स्थानिवत् । इदं तर्हि
पिपठिषतेरप्रत्ययः । पिपठीः । नैतदस्ति । दीर्घविधिं प्रति न स्था-
निवत् । इदं तर्हि । लावयतेलौः । पावयतेः पौः नैतदस्ति । अकृ-
त्वा वृद्धयावादेशौ णिलोपः । प्रत्ययलक्षणेन वृद्धिर्भविष्यति । इदं
तर्हि लवमाचष्टे लवयति । लवयतेरप्रत्यये लौः स्थानिवद्भावात्
शेरूण् न प्राप्नोति । कौ लुप्तं न स्थानिवदिति भवति । एवमपि
न सिध्यति । कथम् । कौ णिलोपो णावकारलोपस्तस्य स्थानिवद्भा-
वादूण् न प्राप्नोति । नैष दोषः । नैवं विज्ञायते कौ लुप्तं न स्था-
निवदिति । कथं तर्हि कौ विधिं प्रति न स्थानिवदिति । लुकि
किमुदाहरणम् । बिम्बं बदरम् । नैतदस्ति पुंवद्भावेनाप्येतत्सिद्धम् ।

मितिपारिशेष्यात् खरदीर्घयलोपेषु लोपाजादेशो न स्थानिवदिति विज्ञायते । स्मृति-
शास्त्रत्वाच्चास्य एतावन्तोऽर्थाः संनिहिता इत्येतावत्प्रतीयते । ग्रहणकवाक्यान्तु लक्ष्यसं-
स्कारकं प्रक्रियावाक्यम् उपपुवतइति सिद्धमिष्टम् । अनङ्गाहमिति । पाठक्रमादर्धक्रमो
बलीयानिति यथेष्टमात्रभिसंबन्धः । लौरिति । णिलोपस्य स्थानिवत्त्वादूण् न स्यात् ।
अकृत्वेति । णिलोपावियङ्यण् गुणवृद्धिदीर्घेभ्यः पूर्वविप्रतिषिद्धमिति णिलोपस्ततो
वृद्धिरावादेशस्तु वर्णाश्रयत्वात् प्रत्ययलक्षणेन न भवति यथा गोहितमित्यवादेशः ।
एतच्चान्तरङ्गत्वमनाश्रित्योक्तम् तत्र त्वाश्रितेन्तरङ्गबहिरङ्गयोर्विप्रतिषेधाभावः । लवमा-
चष्टइति । कौ विधिं प्रति न स्थानिवदित्यस्यार्थस्य प्रदर्शनायेदमुदाहृतम् । इदं तु कौ-
लुप्तस्योदाहरणं देवयतेर्दयूरिति । बिम्बमिति । बिम्बीबदरीशब्दाभ्यां ङीष्न्तास्थानुदा-
त्तादेशेत्यङ्, तस्य फले लुक् लुक् तद्धितलुकीति ङीष्ो लुकि तस्य स्थानिवद्भावाद्यस्ये-
तिलोपः प्राप्नोतीति प्रतिषेध उच्यते तद्धितस्य स्थानिनः परत्वाल्लुकोऽपि परत्वाऽऽश्रय-
णात् परनिमित्तकत्वं स्त्रीप्रत्ययलुक् आश्रीयते । अन्यथा अभावेन पौर्वापर्याभावात् कु-
तः परनिमित्तकतवम् । अथ वा बुद्धिपरिकल्पितमभावेनापि पौर्वापर्यं भवति । पुंवद्भा-
वेनेति । भस्याटे तद्धितइति पुंवद्भावः । अत्र च भाषितपुंस्कत्वं नाश्रीयते इत्येवमुक्तम् ।

इदं तर्हि आमलकम् । नैतदस्ति । वक्ष्यत्येतत् फले लुग्वचनानर्थ-
क्यं प्रकृत्यन्तरत्वादिति । इदं तर्हि पञ्चभिः पट्टीभिः क्रीतः पञ्चप-
टुर्दशपटुरिति । ननु चैतदपि पुं वङ्गावेनैव सिद्धम् । कथं पुं वङ्गावः ।
भस्याटे तद्धिते पुं वङ्गवतीति भस्येत्युच्यते यजादौ च संज्ञा भवति ।
न चात्र यजादिं पश्यामः । प्रत्ययलक्षणेन यजादिः । वर्णाश्रये ना-
स्ति प्रत्ययलक्षणम् । एवं तर्हि ठक्कुसौश्वेत्येवं भविष्यति । ठक्कु-
सौश्वेत्युच्यते । न चात्र ठक्कुसौ पश्यामः । प्रत्ययलक्षणेन । न लु-
मता तस्मिन्निति प्रत्ययलक्षणस्य प्रतिषेधः । न खल्वप्यवश्यं ठगेव
क्रीतप्रत्ययः क्रीतादयर्था एव वा तद्धिताः । किं तर्ह्यन्येऽपि तद्धिता
ये लुकां प्रयोजयन्ति । पञ्चेन्द्राण्यो देवता अस्येति पञ्चेन्द्रः । दशेन्द्रः
पञ्चाग्निः दशाग्निः उपधात्वे किमुदाहरणम् । पिपठिषतेरप्रत्ययः
पिपठीरिति । नैतदस्ति । दीर्घविधिं प्रति न स्थानिवत् । इदं त-
र्हि सौरी वलाका । नैतदस्ति । यलोपविधिं प्रति न स्थानिवत् ।
इदं तर्हि पारिखीयः । चङ्परनिर्झासे चापसंख्यानं कर्तव्यम् । वा

तदाश्रये तु नास्ति पुं वङ्गावः । आमलकमिति । वृद्धत्वाद् मयटो विधानाद्भवाभावः ।
प्रकृत्यन्तरत्वादिति । बिम्बबदरामलकादयो न यौगिकाः शब्दाः किं तर्हि विशिष्टफ-
लजातिवाचिन इत्यर्थः । पञ्चभिरिति । आर्हादिति ठक् तस्याध्वर्धपूर्वेति लुक् । लुक्
तद्धितलुकीति डीषो लुक् । अन्तरङ्गानपि विधीन् बहिरङ्गो लुग् बाधतइति यणादेशः
पूर्वं न प्रवर्तते । कृते तु लुकि तस्य स्थानिवत्त्वादयणः प्रसङ्ग इति स्थानिवत्त्वनिषेध उ-
च्यते । अव्यविकल्पायेन पटुशब्दान्तादेव ठग् भविष्यति न तु पटुशब्दान्तादिचेत्प्रति-
पत्तिगौरवप्रसङ्गः । वर्णाश्रय इति । यद्यपि पुं वङ्गावे सिद्धश्च प्रत्ययविधावित्यस्ति तथा-
पि यच्च भत्वाभावात्तत्र पुं वङ्गावः । इह तु लुकि भत्वाभावात् कुतः पुं वङ्गावः । किंत-
र्ह्यन्येऽपीति । यच्च पुं वङ्गावो नास्ति । पञ्चेन्द्र इति । साऽस्य देवतेत्यण् वस्य द्विगुर्लु-
गनपत्यइति लुक् ततो डीषो लुक् तस्य स्थानिवत्त्वाद् डीषः संनियुक्त आनुकस्यूयते य-
थेन्द्राणीति तथा पञ्चाग्न्यायो देवता अस्य पञ्चाग्निरिति ऐकारः स्यूयते समानायामा-
कृतौ भाषितपुं स्कत्वाभावाद्दर्शनाश्रयत्वाद्भवाभावाच्च पुं वङ्गावो नास्ति । अथ वा यस्ये-
तिलोपप्रसङ्गः । लुकि च स्थानिवत्त्वनिषेधादादीध्यइति परस्मिन्नित्यस्य पूर्वसूत्रे प्रत्यु-
दाहरणमुपपद्यते । शब्दलुकि कृते टेरेत्वस्य स्थानिवत्त्वादादव्यवधानाच्च लोपप्रसङ्गात् ।
पारिखीय इति । पारिखाशब्दाच्चातुरर्थिकेऽपि कृते आकारलोपस्य स्थानिवत्त्वात् परिखे ।

दितवन्तं प्रयोजितवान् । अवीवद्वीणां परिवादकेन । किं पुनः
कारणं न सिद्धमिति । योऽसौ शौ णिर्लुप्यते तस्य स्थानिवद्भावा-
द्भ्रष्टत्वं न प्राप्नोति । न नु चैतदप्युपधात्वविधिं प्रति न स्थानिव-
दित्येवं सिद्धम् । विशेषत एव तद्वक्तव्यम् । क्त्वा । प्रत्ययविधावि-
ति । इह मा भूत् पठयति लघयति । कुत्वे चापसंख्यानं कर्तव्य-
म् । अर्चयतेर्कः । मर्चयतेर्मर्कः । नैतद् घञन्तम् । औणादिक ए-
ष क प्रत्ययस्तस्मिन्नाष्टमिकं कुत्वम् । एतदपि णिच्चा व्यवहितत्वा-
न्न प्राप्नोति । पूर्वचासिद्धे च* । पूर्वचासिद्धे च न स्थानिवदिति वक्तव्यम् ।
किं प्रयोजनम् । क्सलोपः सलोपः । क्सलोपः सलोपे प्रयोजनम् । अ-
दुग्ध अदुग्धाः । लुग्वादुहदिहलिहगुहामात्मनेपदे दन्त्यद्विति लुग्गृहणं
न कर्तव्यं भवति । दध आकारलोप आदिचतुर्थत्वे प्रयोजनं धत्से धद्-
ध्वे धद्भ्वमिति । दधस्तथाश्चेति चकारो न कर्तव्यो भवति । हलो यमां
यमि लोपे प्रयोजनम् । आदित्यः । हलो यमां यमि लोपः सिद्धो भवति ।
अलोपणिलोपौ संयोगान्तलोपप्रभृतिषु प्रयोजनम् । पापच्यतेः पाप-
क्तिः । यायज्यतेर्यायष्टिः । पाचयतेः पाक्तिः । याजयतेर्याष्टिः । द्वि-
र्वचनादीनि च प्रयोजनानि न पठितव्यानि भवन्ति पूर्वचासिद्धेनैव
सिद्धानि भवन्ति । किमविशेषेण । नेत्याह । वरे यलोपस्वरवर्ज-
म्* । वरे यलोपं स्वरं च वर्जयित्वा । तस्य दोषः संयोगादिलोप-
लत्वणत्वेषु* । तस्यैतस्य लक्षणस्य दोषः । संयोगादिलोपलत्वणत्वेषु
। संयोगादिलोपे । काक्यर्थं वास्यर्थम् । स्कोः संयोगाद्योरिति
लोपः प्राप्नोति । लत्वम् । निगार्यते निगाल्यते । अचि विभाषेति

भव इति वृद्धादकेकान्तलोपधादिति च्छे न स्यात् । क्सलोप इति । अदुह्यर्थं लुग्गृह-
नं कर्तव्यमेव । तदर्थं लुग्गृहणं नेति च्छेदं कुर्वन्ति । कर्तव्यं भवतीत्युत्तरम् । अवश्य-
कार्यमित्यर्थः । चकारो न कर्तव्य इति । भ्रष्टन्तत्वात् पूर्वेष्वेव सिद्धत्वात् । पापक्तिरि-
ति । क्तिच् । संयोगान्तलोपादयः पदान्तविधौ स्थानिवत्त्वनिषेधात्सिद्धा इति भाष्ये
नोदाहृताः । स्कन्दयतेः स्कन् काष्ठं तच्चयतीति काष्ठतक् । संयोगादिलोपलत्वणत्वेषु
ध्वितिवचनात्संयोगादिलोपे स्थानिवत्त्वात्तदभावात्तच्च संयोगान्तलोपः । दाहयतेर्धोक् ।

लत्वं न प्राप्नोति । णत्वम् । माषवपनी व्रीहिवपनी । प्रातिपदिका-
न्तस्येति णत्वं प्राप्नोति । न पदान्तद्विर्वचन ॥

द्विर्वचनेऽचि ॥ ५६ ॥ आदेशे स्थानिवदनुदेशात्तद्वतो द्विर्वचन-
म्* । आदेशे स्थानिवदनुदेशात्तद्वतः । किंवतः । आदेशवतो द्विर्व-
चनं प्राप्नोति । तत्र को दोषः । तत्राभ्यासरूपम्* । तत्राभ्यासरूपं न
सिद्ध्यति । चक्रतुश्चक्रुरिति । अज्ग्रहणं तु आपकं रूपस्थानिवद्भा-
वस्य* । यद्यमज्ग्रहणं करोति तज् आपयत्याचार्यो रूपं स्थानि-
वद्भवतीति । कथं कृत्वा आपकम् । अज्ग्रहणस्यैतत्प्रयोजनम् ।
ब्रूह माभूत् । जेघ्नीयते । देध्मीयते । यदि च रूपं स्थानिवद्भवती-
ति । ततो ऽज्ग्रहणमर्थवद्भवति अथ हि कार्यं नाऽर्थो ऽज्ग्रह-
णेन भवत्येवाऽत्र द्विर्वचनम् । तत्र गाड्प्रतिषेधः* । तत्र गाडः प्र-
तिषेधो वक्तव्यः । अधिजगे । इवर्णाभ्यासता प्राप्नोति । न वक्तव्यः ।
गाड्लिटौति द्विलकारकानिर्देशः । लिटि लकारादाविति । कृत्ये-
जन्तदिवादिनामधातुष्वभ्यासरूपम्* । कृत्येजन्तदिवादिनामधा-

लेह्यतेलेंट् । उणादीनामव्युत्पन्नत्वात् किर्योर्मिर्योरित्यत्र दीर्घाभावः । माषवपनीति ।
समासान्तस्य नकारस्य णत्वं विधीयमानमल्लोपस्य स्थानिवत्तुनिषेधाद् डीवुत्पत्तेः
प्राक् समासविधानात् प्राप्नोति ॥

द्विर्वचने ॥ अचः परस्मिन्नित्यत्र यो ऽनादिष्टादचः पूर्वं इति स्थितम् । साष्कस्य
च द्विर्वचनमिति पूर्वविधिन्नाभावादप्राप्तं स्थानिवत्वं विधीयते । अथाऽपि निमित्तात्
पूर्वमित्यस्मिन् पक्षे प्राप्तिः स्यात् । तथापि न पादन्तद्विर्वचनेति प्रतिषेधप्रसङ्गादिदं
वचनम् । आदेश इति कार्यातिदेशइतिपूर्वः पक्षः । चक्रतुरित्यत्र यणादेशे कृते एकाचो वि-
धीयमानं द्विर्वचनमनच्कत्वादप्राप्तमिति । स्थानिवत्त्वाद् यण्युक्तस्यैव प्राप्नोति । अथहीति ।
कार्याऽतिदेशे हि स्त्रीध्मीति भाव्यमेव द्विर्वचनेनेति किमज्ग्रहणेनानन्वज्ग्रहणस्य प्रयो-
जनं भवेः कसौ घसिभसोर्हलीत्युपधालोपे कृते द्विर्वचनं सा भूदिति । नैतदस्ति । सत्य-
सतिवा द्विर्वचने णानिति श्रुतौ विशेषा ऽभावात् । छान्दसश्चैवोपधालोपः छन्दसि च
दृष्टाऽनुविधिः । रूपस्थानिवत्त्वे च निग्नतुरित्यत्र पूर्वमियडादेशे कृते स्थानिरूपातिदे-
शाद् नीनीति द्विर्वचने एरनेकाच इति यणा बाधितत्वात्पुनरियङ् न प्रवर्तते । अधिजगे
इति । कृते एणादेशे गाडिति प्रक्रियाश्रयेण चैवम् । डकारस्यानुबन्धत्वादिकारस्य
गाड् भवत्यजादेशः । कृत्येजन्तेति । अचि योऽजादेशः स द्विर्वचने कर्तव्ये स्थानि-

तुष्यभ्यासरूपं न सिद्धति । कृति । अचिक्रीतत् । एजन्त । जग्ले मन्त्रे । दिवादि । दुद्यूपतिं सुस्यूपति । नामधातु । भवनमिच्छति भवनीयति भवनीयतेस्सन् विभवनीषति । एवं तर्हि प्रत्ययद्वति वक्ष्यामि । प्रत्ययद्वति चेत् कृत्येजन्तनामधातुष्यभ्यासरूपम् * । प्रत्ययद्वति चेत् कृत्येजन्तनामधातुष्यभ्यासरूपं न सिद्धति । दिवाद्य एके परिहृताः । एवं तर्हि द्विर्वचन निमित्ते अच्यजादेशः स्थानिवदिति वक्ष्यामि । स तर्हि निमित्तशब्द उपादेयः । नह्यन्तरेण निमित्तशब्दं निमित्तार्थो गम्यते । अन्तरेणापि निमित्तशब्दं निमित्तार्थो गम्यते । तद्यथा । दधि त्रपु संप्रत्यक्षो ज्वरः । ज्वरनिमित्तमिति गम्यते । नडूलोदकं पादरोगः । पादरोगनिमित्तमिति गम्यते । आयुर्धृतम् । आयुषो निमित्तमिति गम्यते । अथ वा अकारोमत्वर्थीयः । द्विर्वचनमस्मिन्नस्ति सोऽयं द्विर्वचनः द्विर्वचने द्वति । एवमपि न ज्ञायते कियन्तमसौ कालं स्थानिवद्भवतीति । यः पुनराह द्विर्वचने कर्तव्यद्वति । कृते तस्य द्विर्वचने स्थानिवद्भव भविष्यति । एवं तर्हि प्रतिषेधः प्रकृतः सोऽनुवर्तिष्यते । क्व प्रकृतः । न पदान्तद्विर्वचनेति । द्विर्वचननिमित्ते अचि अजादेशो न भवतीति । एवमपि न ज्ञायते कियन्तमसौ कालमजादेशो न भवतीति । यः पुनराह द्विर्वचने कर्तव्यद्वति कृते तस्य द्विर्वचने अजादेशो भविष्यति । एवं तर्हि उभयमनेन क्रियते । प्रत्ययश्च विशेष्यते द्विर्वचनं च । कथं पुनरेकेन यत्नेनोभयं लभ्यम् लभ्यमित्याह । कथम् । एकशे-

वदिति सूत्रार्थमाश्रित्यैतदुच्यते । जग्लद्वति । शिल्पद्वि आत्वमित्यत्र पक्षेऽयं दोषः द्विर्वचननिमित्त इति । अस्मिन् पक्षे जग्लद्वत्यपरिहृतम् । उत्तरत्र तु परिहरिष्यते दधि त्रपुसमिति । समाहारद्वन्द्वः कर्मधारयो वा दध्येव विशिष्टावस्थायुक्तं त्रपुसमुच्यते तत्र द्विर्वचननिमित्तत्वात्तद्रूपा ऽऽरोपेणाजैव द्विर्वचनमुच्यते । अथ वा अधिकरणे ल्युट् । द्विरुच्यते ऽस्मिन्निति द्विर्वचनम् । एतदप्रतिपद्यमानं प्रति परिहारान्तरमाह । अथ वा अकार इति । एवमपीति । एकत्वाद्विर्वचनशब्दस्य चाज्ज्विशेषणे उपयुक्तत्वात् कालावधारणाभावः । एवं तर्हीति स्थानिवदिति नानुवर्तते इति भावः । प्रत्ययश्चेति । द्विर्वचनेन प्रत्ययस्याचित्तत्वात्तद्विशेषणं द्विर्वचनं अचीत्येतच्च तस्य तदादिविधिर्भवत्यजादाविति । कथं पुनरिति । विरुद्धत्वादनयोरर्थयोरैकेन द्विर्वचनद्व्यने-

षनिर्देशात् । एकशेषनिर्देशो ऽयं द्विवचनं च द्विवचनश्च द्विवचने
 द्विवचनेकर्तव्ये द्विवचने ऽचि प्रत्यय इति । द्विवचननिमित्ते ऽचि स्था-
 निवदिति चेन्न शौ स्थानिवद्वचनम्* । द्विवचननिमित्ते ऽचि स्थानि-
 दिति चेन्न शौ स्थानिवद्भावो वक्तव्यः । अनुनावयिषति अवचुच्चा-
 वयिषति । न वक्तव्यः । ओः पुण्यजिषु वचनं ज्ञापकं शौ स्थानि-
 वद्भावस्य * । यद्यस्योः पुण्यज्य पर इत्याह तज् ज्ञापयत्याचार्यो
 भवति शौ स्थानिवद्भाव इति । यद्येतज् ज्ञाप्यते । अचिकीर्तत् ।
 अत्रापि प्राप्नोति । तुल्यजातीयस्य ज्ञापकम् । कश्च तुल्यजातीयः ।
 यथाजातीयकाः पुण्यजयः । कथं जातीयकाश्चेति । अवर्णपराः । कथं
 जगले मन्त्रे । अनैमित्तिकमात्वं शिति तु प्रतिषेधः । कानि पुनर-
 स्य योगस्यप्रयोजनानि । पपतुः पपुः । तस्थतुस्तस्थुः । जग्मतुर्जग्मुः ।
 आटिटट् आशिषत् । चक्रतुश्चक्रुरिति । आलोपोपधालोपणिलोपयणादे-
 शेषु कृतेष्वनच्कत्वाद् द्विवचनं न प्राप्नोति । स्थानिवद्भावो भवति । नै-
 तानि सन्ति प्रयोजनानि पूर्वविप्रतिषेधेनाप्येतानि सिद्धानि । कथम् ।
 वक्ष्यति ह्याचार्यः । द्विवचनं यण्यवायावादेशालोपोपधालोपणिलो-
 पकिकिनोरुत्वेभ्य इति । स पूर्वविप्रतिषेधो न पठितव्यो भवति ।
 किं पुनरत्र ज्यायः । स्थानिवद्भाव एव ज्यायान् । पूर्वविप्रतिषेधेही

नपदेनानुपादानादिति भावः । एकशेषनिर्देश इति । सहविवक्षाभावेऽपि सरूपाणामि-
 त्येकशेषः संज्ञापरिभाषावल्लक्षणान्नत्वात्तस्येति प्रागेवोक्तम् । विभक्त्यन्तयोश्चैकशेषवि-
 धानादप्रातिपदिकत्वाच्च द्विवचनाभावः । अथ वैकशेषेण समानफलत्वात्तन्त्रमावृत्तिर्वा
 लक्ष्यते । ओः पुण्यजिष्विति । नहि शौ कृतस्य स्थानिवद्भावमन्तरेण पुण्यजिषु सर्वेष्वव-
 र्णपरेषु उवर्णान्तोऽभ्यासः संभवति । पिपविषते यियविषते यियविषतीत्यत्रैवानेन स्थानि-
 वद्भावान्न पु इति पवर्गग्रहणादयणिति प्रत्याहारग्रहणाज्ग्रहणाच्च ज्ञापकाश्चै कृतस्य
 स्थानिवद्भावोऽनुमोयते । ननु तत्र णाविति नास्ति तत्कथं तत्रैव स्थानिवत्त्वानुमानं
 न तु विभवनीयिषति दिदवनीयिषतीत्यादावपि । नैतदस्ति । येन नाव्यवधानमित्ये-
 केनैव प्रत्ययेन तत्र व्यवधानाश्रयणाश्वरेव केवलस्य व्यवधायकस्य संभवात् । कानि पु-
 नरिति । अन्यथा सिद्धत्वात्प्रश्नः । पूर्वविप्रतिषेधेनापीति । अपूर्वो वाचनिकः पूर्वविप्रति-
 षेधः । न हि नित्यानामाल्लोपादीनामनित्येन द्विवचनेन च न्यायो विप्रतिषेधः । अथ
 नित्यतुरिति कथं नह्यत्रैयङ् परिगणितः । एवं तर्हि प्रकल्प्य चापवादविषयमिति

२५६ (द्वि०) भाष्यप्रदीपोद्घोषितम् । [अ.१।पा.१।आ.८]

दं वक्तव्यं स्यात् । ओदौदादेशस्य उद्भवति चुटुशरादेरभ्यासस्ये-
ति । ननु च त्वयापीत्वं वक्तव्यम् । परार्थं मम भविष्यति । सन्य-
त इद्भवतीति । ममापि तर्ह्युत्वं परार्थं भविष्यति उत्परस्यातस्ति-
चेति । इत्वमपि त्वया वक्तव्यम् । तत्समानाश्रयं तदर्थम् उत्पिपवि-
षते संयियविषतीत्येवमर्थम् । तस्मात्स्थानिवदित्येष एव पक्षोज्या-
यान् । द्विर्वचने ऽचि ॥

इति श्रीमद्भगवत्पतञ्जलिविरचिते व्याकरणमहाभाष्ये
प्रथमस्याध्यायस्य प्रथमे पादे ऽष्टममाङ्गिकम् ॥

न्यावाद् यथाऽत्र भवितव्यमितीयङ् न प्रवर्तत इति द्विर्वचने कृते एरनेकाच इति यथा
सिद्धम् । ओदौदादेशस्येति । ओदोतीरादेशो यस्मिन्नङ्गे तस्य योऽभ्यासश्चुटुशरादि-
स्यस्य योऽकारस्तस्योकारादेशो भवतीत्यर्थः । यथा चुच्चावयिषति ऊर्णुनावयिषति नु-
नावयिषति तुतावयिषति शुश्रावयिषति । पुस्फारयिषति । अत्र चिस्फुरोर्णावित्योका-
रस्यात्वम् । अत्रच यद्यपि खयःशेषे कृते अभ्यासस्य शरादित्वं नास्ति तथाप्यभ्याससंज्ञा-
प्रवृत्तिसमयेऽस्ति एतेष्वन्तरङ्गत्वात्प्रागेव द्विर्वचनाद् वृद्धावादेशयोः प्रवर्तनादिवर्णान्तता-
यामभ्यासस्य प्राप्तायामुत्त्वं वीधीयते । ननु च त्वयापीति । ओःपुयण्जिष्विति ज्ञापनार्थ-
मवश्यं वाच्यमित्यर्थः । उत्त्वादी तु ओःपुयण्जोति न पठतिसन्यतइतीक्ष्णस्यसिद्धत्वात् ।
परार्थमिति । इत्वार्थं प्रसङ्गात्तु ज्ञापकं त्वया त्वपूर्वसुत्वं वक्तव्यमित्यर्थः । ममापीति ।
इत्वमप्यन्यार्थं वक्तव्यं तदेवाधिकविषये उपजीव्यत इत्यर्थः । तत्रायं व्यासः । उत्पर-
स्यातः । तिच ओदौदादेशस्यचुटुशरादेरिति अभ्यासस्येति वर्तते । इत्वमपीति । यचा-
न्तरङ्गत्वं नास्ति समानाश्रयत्वात् । पवतेयौ तेषु सनिस्मिपूड्रज्जुशं सनिसनीवन्तङ्गे-
ति चेष्टि कृते परत्वाद्गुणः पूर्वविप्रतिषेधादवादेशात् पूर्वं द्विर्वचनमितीत्वं वक्तव्यम् ।
तथा जिजावयिषतोत्पन्ने तत्रविधानार्थं वक्तव्यम् । तस्मादिति । नन्वसत्यस्मिन् सूत्रे ओः
पुयण्जोति ज्ञापकमेव समर्थयिष्यते अन्तरङ्गो नित्यश्च विधिर्द्विर्वचनेन प्रतिषिध्यत
इति तत्र द्विर्वचने कृते यथा प्राप्तं भविष्यति । तदयुक्तम् । यदि सामान्येन ज्ञापक-
माश्रीयते अचिकीर्तदित्यत्रापि पूर्वं द्विर्वचनप्रसङ्गादनष्टरूपप्राप्तिः अथ तुल्यजातीया-
पेक्षं ज्ञापकं व्याख्यायते यथोक्तं भाष्यकारेण तथा सति चक्रुरित्यादि न सिद्धतीति
सूत्रमेव कर्तव्यं, यत्तु तेन न सिध्यति तदर्थं ज्ञापकमाश्रयणीयं तुल्यजातीयापेक्षमिति
सर्वेष्टलक्ष्यसिद्धिः ॥ इत्युपाध्यायजैयटपुत्रकौयटकृते महाभाष्यप्रदीपे

प्रथमाध्यायस्य प्रथमे पादे ऽष्टममाङ्गिकम् ॥ ८ ॥

अदर्शनं लोपः ॥ ६० ॥ अर्थस्य संज्ञा कर्तव्या शब्दस्य माभूदिति । इतरेतराश्रयं च भवति । का इतरेतराश्रयता । सतो ऽदर्शनस्य संज्ञया भवितव्यम् । संज्ञया चादर्शनं भाव्यते । तदेतदितरेतराश्रयं भवति । इतरेतराश्रयाणि च कार्याणि न प्रकल्प्यन्ते । लोपसंज्ञायामर्थसतोरुक्तम् * । किमुक्तम् । अर्थस्य तावदुक्तम् इतिकरणोऽर्थनिर्देशार्थं इति । सतो ऽप्युक्तं सिद्धं तु नित्यशब्दत्वादिति । नित्याः शब्दाः । नित्येषु शब्देषु च सतो ऽदर्शनस्य संज्ञा क्रियते, न संज्ञया ऽदर्शनं भाव्यते । सर्वप्रसङ्गस्तु सर्वस्यान्यत्रादृष्टत्वात् * । सर्वप्रसङ्गस्तु भवति सर्वस्यादर्शनस्य लोपसंज्ञा प्राप्नोति । किं कारणम् सर्वस्यान्यत्रादृष्टत्वात् । सर्वो हि शब्दो यो यस्य प्रयोगविषयः स ततो ऽन्यत्र न दृश्यते । त्र्यु जतु इत्यत्राणो ऽदर्शनं लोप इति लोपसंज्ञा प्राप्नोति । तत्र को दोषः । तत्र प्रत्ययलक्षणप्रतिषेधः * । तत्र प्रत्ययलक्षणं कार्यं प्राप्नोति । तस्य प्रतिषेधो वक्तव्यः । अचो जिह्वतीति वृद्धिः प्राप्नोति । नैष दोषः । जिह्वत्यङ्गस्याचो वृद्धिरुच्यते । यस्मात्प्रत्ययविधिस्तदादि प्रत्यये ऽङ्गं भवति । यस्माच्च प्रत्ययविधिर्न तत् प्रत्यये परतः । यच्च प्रत्यये परतः न तस्मात्प्रत्ययविधिः । क्विपस्तर्ह्यदर्शनम् । तदादर्शनं लोप इति लोपसंज्ञा प्राप्नोति, तत्र को दोषः । तत्र प्रत्यय लक्षणप्रतिषेधः । तत्र प्रत्ययलक्षणं कार्यं प्राप्नोति तस्य प्रतिषेधो वक्तव्यः । ऋस्वस्य पिति कृति तुगिति तुक् प्राप्नोति । सिद्धं तु प्रसक्तादर्शनस्य लोपसंज्ञत्वात् * ।

अदर्शनं लोपः ॥ अर्थस्येति । स्वं रूपमिति वचनाच्छब्दस्यैव संज्ञा प्राप्नोतीति भावः । इतरेतराश्रयमिति । विधिप्रदेशेष्वेतच्चोद्यं नानुवादे चादिलोपे विभाषेत्यादौ । इतिकरण इति । इहापि स एवानुवर्तते लोपइत्यन्वर्थं संज्ञाविज्ञानादार्थस्य संज्ञा न शब्दस्य । सर्वप्रसङ्गस्त्विति । यदि स्वभावतोऽप्रयुक्तस्यान्वाख्यानमात्रं क्रियते तदा सर्वस्य स्वविषयादन्यत्राप्रयोगादस्य दर्शनमिति लोपसंज्ञाप्रसङ्गः । जृणित्यङ्गस्येति । अङ्गसंज्ञा च विधानप्रतिबन्धा न चात्र प्रत्ययस्य णितो विधानम् । यस्माच्चोति । त्र्युशब्दात्सर्वविधानम् । न तत्रत्यय इति । जृणिति वृद्धिनिमित्त इत्यर्थः । यच्चेति । सुशब्दे । न तस्मादिति । तस्मात्त्र्युशब्दात्सारन्वयाणो विधानं नास्तीत्यर्थः अनाङ्गं कार्यं चोदयति क्विप इति । त्र्यु इत्यत्र क्विपो ऽ दर्शनमस्ति स च कृदिति तुक्प्रसङ्गः । सिद्धं त्विति ।

२५८ (त्यप्र०) भाष्यप्रदीपोद्द्योतितम् । [अ.१।पा१।आ.६]

सिद्धमेतत् । कथम् । प्रसक्तादर्शनं लोपसंज्ञं भवतीति वक्तव्यम् । यदि प्रसक्तादर्शनं लोपसंज्ञं भवतीत्युच्यते । ग्रामणीः सेनानीः । अत्र वृद्धिः प्राप्नोति । प्रसक्ताऽदर्शनं लोपसंज्ञं भवति षष्ठीनिर्दिष्टस्य । यदि षष्ठीनिर्दिष्टस्येत्युच्यते । चाहलोप एवेत्यवधारणम् । चादिलोपे विभाषा । अत्रलोपसंज्ञा न प्राप्नोति । अथ प्रसक्ताऽदर्शनं लोपसंज्ञं भवतीत्युच्यमाने कथमेवैतत् सिद्धयति । को हि शब्दस्य प्रसङ्गः । यत्र गम्यते चाऽर्थो न च प्रयुज्यते अस्तु तर्हि प्रसक्ताऽदर्शनं लोपसंज्ञं भवतीत्येव । कथं ग्रामणीः सेनानीः । योत्राऽणः प्रसङ्गः क्षिपासौ बाध्यते ॥

प्रत्ययस्य लुक्शुलुपः ॥ ६१ ॥ प्रत्ययग्रहणं किमर्थम् । लुमति प्रत्ययग्रहणमप्रत्ययसंज्ञाप्रतिषेधार्थम्* । लुमति प्रत्ययग्रहणं क्रियते । अप्रत्ययस्यैताः संज्ञा मा भूवन्निति किं प्रयोजनम् । प्रयोजनं तद्धितलुकि कंसौयपरशव्ययोर्लुकि च गोप्रकृतिनिवृत्त्यर्थम् । लुक्तद्धितलुकिगोनिवृत्त्यर्थम् । कंसौयपरशव्ययोश्च लुकि प्रकृतिनिवृत्त्यर्थम् । तद्धितलुकीति गोरपि लुक् प्राप्नोति । प्रत्ययग्रहणान्न भवति । कं-

शास्त्रादर्थोद्वा प्रसक्तस्य यददर्शनं तल्लोपसंज्ञं भवति । स्थानेग्रहणमिहाप्यनुवर्तते । स्थानञ्च प्रसङ्गः । तेन प्रसङ्गे यददर्शनमिति लभ्यते । ग्रामणीरिति । अर्थोपपदधातुसंनिधानादर्थोच्छास्त्राच्चाणः प्रसङ्गोऽस्तीति भावः । षष्ठीनिर्दिष्टस्येति । षष्ठीग्रहणमप्यनुवर्तते । चादिलोप इति । ततश्च शुक्ला व्रीहयो भवन्ति श्वेता गा आज्याय दुहन्तीति निघातविकल्पो न स्यात् । अथेति । अत्राऽपि चादीनां शास्त्रान्नास्ति प्रसङ्गः । क्षिपाऽसौ बाध्यइति । सल्लूहिषेति क्षिपो विधानादणोऽत्र प्रसङ्गाऽभावः ॥

प्रत्ययस्य । प्रत्ययग्रहणमिति । लुगादिविधौ क्वचित्प्रत्ययः साच्चान्निर्दिश्यते क्वचिदनुवर्तते क्वचित्क्षामर्थ्यात्प्रतीयतइति प्रश्नः । अप्रत्ययस्येति । अविद्यमानः प्रत्ययोऽस्मिन्नदर्शने इति तदप्रत्ययम् । गोरपीति । पञ्चेन्द्र इत्यादौ तु निर्दिश्यमानस्यादेशा भवन्तीति वचनात् स्त्रीप्रत्ययस्यैव लुग् भविष्यति न तदन्तस्य । गोरतद्धितलुकीत्यत्र गोरलुकि क्लृते पञ्चगुरित्यादौ गोशब्दान्तत्वाऽभावात्समासान्ताऽऽप्राप्तावतद्धितलुकीति प्रतिषेधोऽनर्थकः स्यादिति चेत् । क्लृते समासान्ते लुक् स्यादित्यर्थवानेवं प्रतिषेधः । ननु स्वभावतोऽप्रवृत्तस्याऽदर्शनं लुक्संज्ञं न च तत्र गोशब्दस्य स्वभावतोऽप्रवृत्तिः ।

सीयपरशव्ययोर् यञौ लुक् चेति प्रकृतेरपि लुक् प्राप्नोति प्रत्ययग्रह-
णान्न भवति । गौनिवृत्त्यर्थेन तावन्नार्थः । योगविभागात् सिद्धम्* ।
योगविभागः करिष्यते । गोरूपसर्जनस्य । गान्तस्य प्रातिपदिकस्योप-
सर्जनस्य ऋस्वी भवति । ततः स्त्रियाः । स्त्रीप्रत्ययान्तस्य प्रातिपदि-
कस्योपसर्जनस्य ऋस्वो भवति । ततो लुक्कृतलुकीति स्त्रिया इ-
ति वर्तते गोरिति निवृत्तम् । कंसीयपरशव्ययोर्विशिष्टनिर्देशात्
सिद्धम्* । कंसीयपरशव्ययोर्विशिष्टनिर्देशः कर्तव्यः । कंसीयपर-
शव्ययोर् यञौ भवतश्चयतोश्च लुग्भवतीति । सचावश्यं विशिष्टनि-
र्देशः कर्तव्यः । क्रियमाणे ऽपि वै प्रत्ययग्रहणे उकारसकारयोर्मा भूदिति ।
कमेः सः कंसः । परान् शृणातीति परशुरिति । नैष दोषः । उणादयो ऽ-
व्युत्पन्नानि प्रातिपदिकानि । स एषोऽनन्यार्थी विशिष्टनिर्देशः कर्तव्यः
प्रत्ययग्रहणं वा कर्तव्यम् । उक्तं वा* । किमुक्तम् । ड्राप्प्रातिपदिकग्र-
हणमङ्गभपदसंज्ञार्थं यच्छयोश्च लुगर्थमिति । षष्ठीनिर्देशार्थं तु* । षष्ठी-
निर्देशार्थं तर्हि प्रत्ययग्रहणं कर्तव्यम् । षष्ठीनिर्देशो यथा प्रकल्पेताञ्च-
निर्देशे हि षष्ठ्यर्थप्रसिद्धिः* । अक्रियमाणे हि प्रत्ययग्रहणे षष्ठ्यर्थस्या-
प्रसिद्धिः स्यात् । कस्य । स्थानेयोगत्वस्य । क्व पुनरिह षष्ठीनिर्देशे-
नार्थः प्रत्ययग्रहणेन यावता सर्वत्रैव षष्ठ्युच्चार्यते अणिजोस्तद्राजस्य
यञजोः शप इति ॥ इह न काचित् षष्ठी जनपदे लुबिति । अत्रापि
प्रकृतं प्रत्ययग्रहणमनुवर्तते । क्व प्रकृतम् । प्रत्ययः परश्चेति । तद्वै
प्रथमानिर्दिष्टम् । षष्ठीनिर्दिष्टेन चेहार्थः । ड्राप्प्रातिपदिकादित्ये-
षा पञ्चमौ प्रत्यय इति प्रथमायाः षष्ठी प्रकल्पयिष्यति तस्मादि-

नैष दोषः । शास्त्राऽनुसारिभिरस्यार्थस्य दुर्ज्ञानत्वात् । प्रकृतेरपीति । समुदायस्य षष्ठी-
निर्देशात् । योगविभागादिति । एकयोगनिर्दिष्टानामप्येकदेशाऽनुवृत्तिरित्येतत् प्रका-
रान्तरेण प्रतिपाद्यते । विशिष्टनिर्देशादिति । क्यताविवाऽत्र निर्दिष्टव्यावित्यर्थः । उणा-
दय इति अतः क्वकमिकंसशब्दस्य भेदेनोपादानात् क्वचिदुणादयोऽव्युत्पत्तिकार्यं न लभ-
न्त इत्यर्थः । यञजोस्तु विधानसामर्थ्याल्लुगभावः स एषोऽनन्यार्थ इति । प्रकृतिनिवृत्त्यर्थ-
एव न तु प्रत्ययान्तरनिवृत्त्यर्थोऽपीत्यर्थः । षष्ठीनिर्देशार्थं त्विति । विशिष्टस्य षष्ठ्य-
र्थस्य स्थानेयोगत्वस्य निर्देशार्थमित्यर्थः असति प्रत्ययस्येत्येतस्मिन् यः कश्चिदानन्तर्या-
दिः संबन्धः स्यात् ततश्च जनपदे लुबिति पञ्चालाः शोभना इत्यादौ जनपदवाचिनीना-

२६० (प्रत्यय०) भाष्यप्रदीपोद्द्योतितम् । [अ. १। प्रा. १। आ. ६]

त्युत्तरस्येति । प्रत्ययविधिरयं न च प्रत्ययविधौ पञ्चस्यः प्रकल्पिका भवन्ति । नायं प्रत्ययविधिः । विहितः प्रत्ययः प्रकृतश्चानुवर्तते । सर्वादेशार्थं वा वचनप्रामाण्यात् * । सर्वादेशार्थं तर्हि प्रत्ययग्रहणं कर्तव्यम् । लुक्श्लुपः सर्वादेशा यथा स्युः । अथ क्रियमाणेऽपि प्रत्ययग्रहणे कथमिव लुक्श्लुपः सर्वादेशा लभ्याः । वचनप्रामाण्यात् * । प्रात्ययग्रहणसामर्थ्यात् । एतदपि नास्ति प्रयोजनम् । आचार्यप्रवृत्तिर्ज्ञापयति लुक्श्लुपः सर्वादेशा भवन्तीति । यदयं लुग्वा दुहदिहलिहगुहामात्मनेपदे दन्त्यङ्गति लोपे प्रकृते लुक् शास्ति । उत्तरार्थं तु * । उत्तरार्थं तर्हि प्रत्ययग्रहणं कर्तव्यम् । क्रियते तत्रैव प्रत्ययलोपे प्रत्ययलोपे प्रत्ययलक्षणमिति द्वितीयं कर्तव्यम् । कृतल्लप्रत्ययलोपे प्रत्ययलक्षणं यथा स्यात् । एकदेशलोपे माभूदिति । आध्नीत संरायस्पोषेणाग्मीयेति ॥

न्तरस्य शोभनादेरपि लुप् स्यात् । सर्वादेशार्थं वेति । षष्ठीनिर्देशार्थत्वं तु स्थितमिति वार्तिककारेण विकल्पार्थो वाशब्दः प्रयुक्तः । आगस्त्यकौण्डिन्ययोरित्यत्र हि यदि लुगनुवर्तते तदैकैकस्य त्रय आदेशाः स्युः । अथानुवर्तते । द्वावेवादेशौ विधीयेततदागस्त्यादेशेन सर्वत्र भाव्यमिति आगस्त्याशङ्कान्ना इति न सिद्ध्यति । अद्वयत्वात् प्रकृतेः । प्रत्ययस्येति तूच्यमाने गोत्रेऽलुगचीति लुकि प्रतिषिद्धे संनियोगशिष्टत्वात् लुगभावादगस्त्यादेशाभावादगस्त्या इति सिध्यतीति । भाष्यकारस्तु तर्ह्यर्थे वाशब्दं व्याचक्षाणः षष्ठीनिर्देशार्थत्वं नेच्छति । स ह्येवं मन्यते आगस्त्यकौण्डिन्ययोरित्यत्र यस्कादिभ्यो गोत्रइत्यतो गोत्रग्रहणमनुवर्तते लुगिति च तेनागस्त्यकौण्डिन्ययोर्यो गोत्रे विहितस्तस्य लुक् परिशिष्टस्य तु प्रकृतिभागस्य यथासंख्यमगस्तिकुण्डिनचावादेशाविति सूत्रार्थः । अथ क्रियमाणेपीति । अलौक्यस्येति वचनात् प्रत्ययस्य योऽन्त्यस्तस्यैव प्राप्तवन्तीति भावः । वचनप्रामाण्यादिति । प्रत्ययस्येति वचनसामर्थ्यादलौक्यस्येति बाध्यते । वचनप्रामाण्यादिति ब्रुवतो वार्तिककारस्यापि षष्ठीनिर्देशार्थत्वमनभिप्रेतमेव षष्ठीनिर्देशार्थत्वे हि प्रत्ययस्येत्यस्य चरितार्थत्वात्कथमलौक्यविधिर्बाध्येतेति । यदयमिति । विपर्ययस्तु न कल्प्यते अनुपसंजातविरोधित्वात् लोपस्तावदन्त्यादेशः स्थितस्ततो लुगारभ्यमाणो यद्यन्त्यस्य स्याल्लोपानुवृत्त्यैव सिद्धत्वाल्लुक् न विदध्यात् । विहितस्तु सर्वादेशत्वस्य ज्ञापकः संपद्यते । द्वितीयमिति । लोपविशेषणपेक्षया द्वितीयं पाठापेक्षया तु तृतीयं भवति । एकदेशलोप इति । अवयवक्रिया समुदायेऽपि व्यपदिश्यते यथा पटो दग्ध इति । अवयवे हि पटाख्योवयवो समवेत इति तस्याप्यसौ दाहः । न

प्रत्ययलोपे प्रत्ययलक्षणम् ॥ ६२ ॥ प्रत्ययग्रहणं किमर्थम् ।
लोपे प्रत्ययलक्षणमितीयत्युच्यमाने सौरथी वैहतीति गुरुपोत्तमल-
क्षणः ष्यङ् प्रसज्येत । नैष दोषः । नैवं विज्ञायते लोपे प्रत्ययलक्षणं
भवति प्रत्ययस्य प्रादुर्भाव इति । कथं तर्हि प्रत्ययो लक्षणं यस्य
कार्यस्य तल्लोपेऽपि भवति । इदं तर्हि प्रयोजनम् । सति प्रत्यये य-
त्प्राप्नोति तत्प्रत्ययलक्षणं यथा स्यात् । लोपोत्तरकालं यत्प्राप्नोति
तत्प्रत्ययलक्षणं माभूदिति किं प्रयोजनम् । सेनानिकुलं ग्रामणिकु-
लमित्यत्रोत्तरपदिके ऋस्त्वत्वे कृते ऋस्त्वस्य पिति कृति तु गिति तुक् प्रा-
प्नोतिस मा भूदिति । यदि तर्हि यत्सति प्रत्यये प्राप्नोति तत्प्रत्ययलक्ष-
णेन भवति लोपोत्तरकालं यत् प्राप्नोति तन्न भवति । जगत् ज-
मगदित्यत्र तुग् न प्राप्नोति । लोपोत्तरकालं ह्यत्र तुगागमः । त-
स्मान्नार्थ एवमर्थेन प्रत्ययग्रहणेन । कस्मान्न भवति ग्रामणिकुलं से-
नानिकुलम् । बहिरङ् ऋस्त्वम् । अन्तरङ्गस्तुक् । असिङ् बहिरङ्ग-
मन्तरङ्ग । इदं तर्हि प्रयोजनम् । कृत्स्नप्रत्ययलोपे प्रत्ययलक्षणं य-

त्वं गौणव्यपदेशः । गौणत्वे हि सति मुख्यस्यैव संप्रत्ययान्न कर्तव्यमेव प्रत्ययग्रहणं
स्यात् । आघीतेति परत्वादुपधालोपे कृते पुनः प्रसङ्गविज्ञानादनुनासिकलोपः स्यात् ॥

प्रत्यय ॥ प्रत्ययग्रहणमिति । प्रत्ययनिमित्तं कार्यं लोपे भवतीत्युक्ते प्रत्यासत्त्या
प्रत्ययस्यैव लोप इति विज्ञास्यतइति भावः । सौरथीति । प्रत्ययस्य लक्षणं दर्शनं प्रादुर्भा-
व इत्यर्थं परिकल्प्यैतदुच्यते । सुरथस्य विहितस्य चापत्यं गोत्रं स्त्रीत्यभिज्ञते मकारन-
कारयोर्भावे यथा गुरुपोत्तमत्वात् ष्यङ् भवति एवं लोपेऽपि स्यात् । प्रत्ययग्रहणे तु
सति विरुद्धत्वान्नायमर्थो भवति प्रत्ययस्य लोपे कृते तस्यैव पुनः प्रादुर्भाव इति । एवं हि
लोपविधानमनर्थकं स्यात् । तस्मात् प्रत्ययनिमित्तं कार्यं प्रत्ययलोपे भवतीति
वाक्यार्थ आश्रीयते ॥ नैवमिति । संदेहेऽपि व्याख्यानात्करणसाधनो लक्षणशब्द आ-
श्रयिष्यते । अन्यथा क्रियमाणेऽपि प्रत्ययग्रहणे भावसाधनाशङ्का न निवर्तते प्रत्य-
यलोपे प्रत्ययान्तरस्य प्रादुर्भाव इति । यथा ग्रामणीरितिक्रिपो लोपेऽस्माद्युत्पत्तिः ।
ततश्चाधोगित्यत्र पदसंज्ञा न स्यादिति कारणसाधनत्वे व्याख्यानमेव शरणमिति-
भावः लक्षणशब्दोपादानसामर्थ्याद्वा कारणसाधनो लक्षणशब्दः । अन्यथा लोपे प्र-
त्यय इत्येव वक्तव्यं स्यात् । सति प्रत्ययइति । प्रत्ययशब्दोऽत्र लुप्तसप्तमीको-
निर्दिश्यते तेन प्रत्यये सति यत्कार्यं दृष्टं तल्लोपे सति भवति न च ग्रामणीरि-
त्यत्र क्रिपि सति तुग् दृष्टः ऋस्वाभावात् । कृते किलोपे ऋस्त्वत्वे च तुक्प्राप्तिः ।
जगदिति । व्युत्तिगमि जुहोत्यादीनां द्वेचेति गमिः क्रिप् अतान्तरङ्गत्वात्पूर्वं विलोपः ।

था स्यादेकदेशलोपे मा भूदिति । आध्नीत संरायस्प्रोषेणाग्मीय ।
पूर्वस्मिन्नपि योगे प्रत्ययग्रहणस्यैतत्प्रयोजनमुक्तम् । अन्यतरच्छक्य-
मकर्तुम् । अथ द्वितीयं प्रत्ययग्रहणं किमर्थम् । प्रत्ययलक्षणं यथा
स्यात् । वर्णलक्षणं मा भूदिति । गवे हितं गोहितम् । रायः कुलं
रैकुलमिति । किमर्थं पुनरिदमुच्यते । प्रत्ययलोपे प्रत्ययलक्षणवचनं
सदन्वाख्यानाच्छास्त्रस्य* । प्रत्ययलोपे प्रत्ययलक्षणमित्युच्यते सदन्वा-
ख्या नाच्छास्त्रस्य । सच्छास्त्रेणान्वाख्यायते सतो वा शास्त्रमन्वाख्यायकं
भवति । सदन्वाख्यानाच्छास्त्रस्य । उगिदचां सर्वनामस्थाने ऽधातो-
रिति ब्रह्मैवस्यात् गोमन्तौ । गोमान् यवमानित्यत्र न स्यात् । ब्र-
ह्मते च स्यादिति । तच्चान्तरेण यतनं न सिध्यतीत्यतः प्रत्ययलोपे
प्रत्ययलक्षणवचनमित्येवमर्थमिदमुच्यते । अस्ति प्रयोजनमेतत् किं त-
र्हीति । लुक्पसंख्यानम्* । लुक्पसंख्यानं कर्तव्यम् । पञ्च सप्त ।
किं पुनः कारणं न सिध्यति । लोपे हि विधानम्* । लोपे हि

गमः कावित्ययं हि लोपोऽङ्गविशेषापेक्षत्वादुद्गिरङ्गः । भिन्नविषयत्वाच्च येन नाऽप्रा-
प्तिन्यायो न भवति सति त्वस्मिन्नायेनैव विलोपः स्यात् । तस्मात्सति क्विपि नाऽत्र
तुक् प्राप्तिः । अपि तु विलोपे कृते अन्यतरदिति एकमेव प्रत्ययग्रहणं सामर्थ्यात् कृत्स्न-
प्रत्ययलोपप्रतिपादने समर्थम् । वर्णलक्षणमिति । प्रत्ययलोपे तल्लक्षणमित्युच्यमाने प्र-
त्ययस्य यत्र कार्यं निमित्तभावः प्रत्ययरूपाऽऽश्रयेण वर्णरूपताऽऽश्रयेण वा तत्सर्वं
स्यात् । सर्वनाम्नो वस्तुमात्रपरामर्शित्वात् । प्रत्ययग्रहणे सति प्रत्ययनिमित्तमेव कार्यं
प्रत्ययलोपे भवति न वर्णरूपतानिमित्तम् । रैकुलमिति । अवयवद्वारेणाऽत्र प्रत्ययस्या-
प्यादेशं प्रतिनिमित्तत्वमस्त्येव प्रत्ययाश्रयस्त्वायादेशो न भवतीति न प्रवर्तते । अनेन
न्यायेन न धातुलोप आर्धधातुक इत्यत्र धिन्विल्लणुोर्विचि लोपो व्योर्वलोति वलोप-
स्य वल्निमित्तत्वादाधर्धधातुकनिमित्तत्वाभावादुगुणप्रतिषेधो न भवति । तेन सुधे सुक-
रिति भवति न तु सुधीसुकीरिति । किमर्थमिति । स्थानिवद्भावेन सिद्धमिति भावः ।
सदन्वाख्यानादिति । शास्त्रं कर्तृकरणं वा शेषत्वेन विवक्षितमिति षष्ठी कृता । स-
च्छास्त्रेणेति । शास्त्रेण करणेनाचार्यः स्मर्त्ता सद्बिद्यमानं वस्तु निमित्तत्वेनान्वाचष्टे ।
सतो वेति । शास्त्रस्यैवाविच्छेदेन प्रवर्तमानस्य स्वतन्त्रत्वमन्वाख्यान इति पूर्वस्मादुदा-
ख्यानादस्य विशेषः । न च स्थानिवद्भावेन सिध्यति । अदृष्टेऽदित्यादावस्त्वधित्वात् ।
लुक्पसंख्यानमिति । तत्तत्कौण्डिन्यायेन लोपसंज्ञाया लुगादिसंज्ञया बाधनादिति

प्रत्ययलक्षणं विधीयते तेन लुकि न प्राप्नोति । न वा ऽदर्शनस्य लोपसंज्ञित्वात् * । न वा कर्तव्यम् । किं कारणम् । अदर्शनस्य लोपसंज्ञित्वात् । अदर्शनं लोपसंज्ञं भवतीत्युच्यते । लुमत्संज्ञाश्चाप्यदर्शनस्य क्रियन्ते । तेन लुक्चपि भविष्यति । यदेवम् । प्रत्ययादर्शनं तु लुमत्संज्ञम् * । प्रत्ययादर्शनं तु लुमत्संज्ञमपि प्राप्नोति । तत्र को दोषः । तत्र लुक्श्लुविधिः प्रतिषेध्यः * । तत्र लुकि श्लुविधिः प्राप्नोति स प्रतिषेध्यः । अस्ति हन्ति । श्लाविति द्विर्वचनं प्राप्नोति । न वा पृथक्संज्ञाकरणात् * । न वा एष दोषः । किं कारणम् । पृथक्संज्ञाकरणात् । पृथक्संज्ञाकरणसामर्थ्याल्लुकि श्लुविधिर्न भविष्यति । तस्माददर्शनसामान्याल्लोपसंज्ञा लुमत्संज्ञा अवगाहते । यथैव तर्हि अदर्शनसामान्याल्लोपसंज्ञा लुमत्संज्ञा अवगाहते । एवं लुमत्संज्ञा अपि लोपसंज्ञामवगाहेरन् । तत्र को दोषः । अगोमती गोमती सम्पन्ना गोमतीभूतेति लुक् तद्धितलुकीति ङीपो लुक् प्रसज्येत । ननु चात्रापि न वा पृथक् संज्ञाकरणादि-

भावः । लुगृहणस्योपलक्षणार्थत्वात् श्लुपावपि गृह्यते । न वाऽदर्शनस्येति । अदर्शनमात्रस्य लोपसंज्ञा विधीयमाना लुगादिसंज्ञाविषयमप्यवगाहते न च संज्ञानां बाध्यबाधकभावः समावेशदर्शनतासामिति कडारसूत्रे वक्ष्यते । लोपस्य संज्ञि लोपसंज्ञि तस्य भावो लोपसंज्ञित्वं तस्मादित्यर्थः । प्रत्ययादर्शनं त्विति । लुक्श्लुलुप्संज्ञानां संकरः प्राप्नोतीत्यर्थः । तत्र लुकि श्लुविधिरिति । उपलक्षणं चैतत् । तेन श्लावपि लुग्विधिः प्राप्नोति जुहोतीति । उतो वृद्धिलुकि हलीति लुप्यपि लुग्विधिप्रसङ्गः हरीतकीति लुक् तद्धितलुकीति । तथा लुकि लुप्विधिः, लवणः सूप इति युक्तवद्भावः स्यात् । न वा पृथगिति । एकयैव संज्ञयाप्रदेशवाक्येषु संज्ञिप्रत्यायने सिद्धेऽनेकसंज्ञाविधानसामर्थ्यात्तज्जावितग्रहणं विज्ञायते । तत्राश्रितस्वरूपव्यापारास्तो लुगादय आश्रीयन्ते आवृत्तिर्वा लुगादिशब्दानामाश्रीयत इति तज्जावितग्रहणं सिध्यति । विधिप्रदेशेषु चेतरेतराश्रयदोषानवतारो नित्यशब्दाश्रयणाज्जाविसंज्ञाविज्ञानाद्वा । यथैवेति । तिसृणां संज्ञानां विधानसामर्थ्यात्परस्परविषयावगाहनं तासां मा भूत् । लोपसंज्ञाविषये तु ताः प्रवर्तेरन् । गोमतीति । चिलोपे कृते लुक्संज्ञायांसत्या लुक् तद्धितलुकीति लुक् प्राप्नोति पुंवद्भावस्त्वत्र न भवति वैयधिकरण्यात् । महद्भूता ब्राह्मणीत्यत्र तु भवति सासानाधिकरण्याद् नित्यत्वादि शब्दानां क चिद्विकारस्य जनिकर्तृत्वं क चित्प्रकृतेः । ननु चात्रापीति । लुगादिसंज्ञानां भेदेनोपादानात्तज्जाविग्रहण-

तथैव सिद्धम् । यथैव तर्हि पृथक्संज्ञाकरणसामर्थ्यादत्र लुप्तसंज्ञा लोपसंज्ञां नावगाहन्ते, एवं लोपसंज्ञापि लुप्तसंज्ञां नावगाहेत तत्र-
स एव दोषो लुक्प्रत्ययानमिति । अस्त्यन्यल्लोपसंज्ञायाः पृथक्-
रणं प्रयोजनम् । किम् । लुप्तसंज्ञासु यदुच्यते तल्लोपमात्रे मा भू-
दिति । लुप्तिरिति प्रतिषेधाद्वा* । अथ वा यदयं न लुप्ताङ्गस्येति प्रत्य-
यलक्षणप्रतिषेधं शास्ति तज्ज्ञापयत्याचार्यो भवति लुक्प्रत्ययलक्ष-
णमिति । सतो निमित्ताभावात्पदसंज्ञाभावः* । सन् प्रत्ययो ये-
षां कार्याणामनिमित्तं राज्ञः पुरुष इति स लुप्तोऽप्यनिमित्तं स्या-
द् राजपुरुष इति । अस्तु तस्या अनिमित्तं या स्वादौ पदमिति प-
दसंज्ञा या तु सुबन्तं पदमिति पदसंज्ञा सा भविष्यति । सत्येतत्
प्रत्यय आसीत् । अनया भविष्यतयनया न भविष्यतीति । लुप्तङ्-
दानो प्रत्याये यावत् एवावधेः स्वादौ पदमिति पदसंज्ञा तावत् ए-
व सुबन्तं पदमिति । अस्ति च प्रत्यायलक्षणेन यजादिपरतेति कृ-
त्वा भसंज्ञा प्राप्नोति । तुग्दीर्घत्वयोश्च विप्रतिषेधानुपपत्तिरेकयोग-
लक्षणत्वात् परिवीरिति* । तुग्दीर्घत्वयोश्च विप्रतिषेधो नोपपद्य-
ते । क्व । परिवीरिति । किं कारणम् । एकयोगलक्षणत्वात् । एक-

मित्यर्थः । अस्त्यन्यदिति । प्रत्ययाप्रत्ययादर्शनस्य लोपसंज्ञा यथा स्यादिति । लोपमात्रे
मा भूदिति । यथा गोमतीभूतेति चूर्लोपे कृते लुक्कृतिलुक्कृति न भवति तस्मादलोप-
संज्ञायां नास्ति तज्ज्ञावितग्रहणम् । सतो निमित्ताभावादिति । निमित्तशब्देन निमित्त-
त्वमुच्यते तेन यस्य सतः कार्यं प्रतिनिमित्तत्वं नाभूत् लुप्तोऽप्यनिमित्तं स्यादित्यर्थः ।
राज्ञ इति । सति ङसि भसंज्ञायां स्वादिष्विति पदसंज्ञा बाधितेति न लोपो नाभूदल्-
लोपश्चाभूदिति लुप्तेऽपि तस्मिन्नलोपो न स्यादल्लोपश्च स्यात् । अस्तु तस्य इति । द्वे
चात्र पदसंज्ञे । एका स्वादिष्वित्यवयवस्य सा च भसंज्ञया बाधिता द्वितीया सुबन्तत्वे-
न समुदायस्य सा च लुप्तेऽपि स्थितैव । अल्लोपस्तु न लुप्ताङ्गस्येति प्रतिषेधान्न भवति ।
सत्येतदिति । कालविप्रकर्षप्रतिपादनायानद्यतनप्रत्ययप्रयोगः । राज्ञ इत्यत्रावधिभेदा-
न्नसंज्ञयावयवस्यैव पदसंज्ञा बाध्यते न समुदायस्य सुबन्तत्वनिमित्ताल्लुप्ते प्रत्ययेऽवधिभे-
दाभावात्प्रत्ययलक्षणेन प्राप्तयाभसंज्ञया द्वे अपि पदसंज्ञे बाधितव्ये । एकापवादत्वेन
द्वितीया परत्वेनेति भावः । अन्येति । पदसंज्ञाद्वयमनेन दर्शितम् । भसंज्ञा प्रत्ययलक्ष-
णेन वर्णाश्रयापि भवति । यथा अटणेडित्तीमागमः । तुग्दीर्घत्वयोश्चेति । अनेनैव प्र-

योगलक्षणं हि तुग्दीर्घत्वे । इह लुप्ते प्रत्यये सर्वाणि प्रत्यायाश्रयाणि
कार्याणि पर्यवपन्नानि भवन्ति तान्येतेन प्रत्युत्थाप्यन्ते । अनेनैव तुग्
अनेनैव च दीर्घत्वमिति । तदेकयोगलक्षणं भवति । एकयोगलक्षणा-
निचकार्याणि न प्रकल्पन्ते । सिद्धं तु स्थानिसंज्ञानुदेशादान्यभाव्य-
स्य* । सिद्धमेतत् । कथम् । स्थानिसंज्ञाऽन्यभूतस्य भवतीति वक्तव्यम् ।
किं कृतं भवति । सत्तामात्रमनेन क्रियते । यथाप्राप्ते तुग्दीर्घत्वे भवि-
ष्यतः । तद्वक्तव्यं भवति । यद्यप्येतदुच्यते अथ वैतर्हि स्थानिवद्भा-
वो नारभ्यते । स्थानिसंज्ञाऽन्यभूतस्याऽनल्लिधाविति वक्ष्यामि ।
यद्येवमाङ्गे यमहन आत्मनेपदं भवतीति हन्तेरेव स्यात् वधेर्न
स्यात् । नहि का चिद्वन्तेस्संज्ञास्ति या वधेरतिदिश्येत । हन्तेरपि
संज्ञास्ति । का हन्तिरेव । कथम् । स्वं रूपं शब्दस्य शब्दसंज्ञेति
वचनात्स्वं रूपं शब्दस्य संज्ञा भवतीति हन्तेरपि हन्तिः संज्ञा भ-
विष्यति । भसंज्ञाङोप्ष्फगोरात्वेषु च सिद्धम्* । भसंज्ञाङोप्ष्फ-
गोरात्वेषु च सिद्धं भवति । भसंज्ञा । राज्ञः पुरुषः । राजपुरुषः ।
प्रत्ययलक्षणेन यचीति भसंज्ञा प्राप्नोति । स्थानिसंज्ञाऽन्यभूतस्या-
नल्लिधाविति वचनान्न भवति । ङीप् । चित्रायां जाता चित्रा ।
प्रत्ययलक्षणेनाणन्तादितीकारः प्राप्नोति । स्थानिसंज्ञान्यभूत-
स्याऽनल्लिधाविति वचनान्न भविष्यति । ण्फ । वतण्डी । प्रत्ययल-

त्ययनिमित्तानि कार्याणि लुप्तेऽपि प्रत्यये विधीयन्ते इति क्रमाभावात्पौर्वापर्यं न प्रक-
ल्पते कार्यस्य प्राधान्यान्नानेन शास्त्रव्यपदेशौ विधीयेते । सिद्धं त्विति । अन्यो भावोऽन्य-
द्वस्तु । स्थान्यपेक्षयादेशः । अन्यभाव एवान्यभाव्यमिति स्वार्थे ष्यञ् । तत्र परिवीरि-
ति स्थानिनः क्षिपि या संज्ञा यो व्यपदेशः पितृकृतप्रत्यय इत्यादिः सलोपस्यानेन विधी-
यते ततस्तन्निबन्धनं शास्त्रं प्रवर्तत इति सिद्धो विप्रतिषेधः । सत्तामात्रमिति । कदादिव्य-
पदेशस्येत्यर्थः । यदेवमिति । हन्तिं स्वरूपेणोपादायात्मनेपदं विधीयते । न तु कांचि-
तसंज्ञामाश्रित्येति भावः । न हीति । यद्यपि धातुसंज्ञास्ति तथापि न तदुपादानेनात्मनेपदं
विधीयते । हन्तेरपीति । आङो यमहन इति सूत्रोपात्तो हन्तिः संज्ञा प्रयोगस्तु संज्ञी-
ति वधेरपि हन्तिसंज्ञाऽतिदिश्यते । चित्रायां जातेति । चित्रारिवतीरोहिणीभ्यः स्त्रिया-
मुपसंख्यानमित्यणोलुक् । टिड्ढाणञि त्यचात् इत्यधिकाराद् ङीपोऽस्त्वधित्वम् ।
वतण्डीति । यथा आवाटयतीति चापं बाधित्वा सर्वत्रग्रहणापकर्षात् षतो भवत्येवं

क्षणेन यञन्तादिति षफः प्राप्नोति स्थानिसंज्ञान्यभूतस्याऽनल्लिधा-
विति वचनान्न भवति । गौरात्वम् । गामिच्छति । गव्यति । प्रत्ययल-
क्षणेनामि औतोऽमृशसोरित्यात्वं प्राप्नोति । स्थानिसंज्ञान्यभूतस्या-
नल्लिधाविति वचनान्न भवति । तस्य देशो ङौ नकारलोपेत्वेम्बि-
धयः* । तस्यैतस्य लक्षणस्य दोषः ङौ नकारलोपः । आर्द्रं चर्मन्लोहिते च-
र्मन् । प्रत्ययलक्षणेन यचीति भसंज्ञा सिद्धा भवति । स्थानिसंज्ञाऽन्यभू-
तस्यानल्लिधाविति वचनान्न प्राप्नोति । इत्त्वम् । आशीः । प्रत्ययल-
क्षणेन हलीतीत्वं सिद्धं भवति । स्थानिसंज्ञान्यभूतस्यानल्लिधाविति
वचनान्न प्राप्नोति । इम् । अट्ठोत् । प्रत्ययलक्षणेन हलीति इम्
सिद्धो भवति । स्थानिसंज्ञान्यभूतस्यानल्लिधाविति वचनान्न भवि-
ष्यति । सूत्रं च भिद्यते । यथान्यासमेवास्तु । ननु चाक्तं सतो
निमित्ताभावात्पदसंज्ञाभावस्तु गदीर्घत्वयोश्च विप्रतिषेधानुपपत्तिरे-
कयोगलक्षणत्वात्परिवीरिति । नैष दोषः । वक्ष्यत्यत्र परिहारम् । इ-
हापि परिवीरिति । शास्त्रपरविप्रतिषेधेन परत्वाद्दीर्घत्वं भवि-
ष्यति । कानि पुनरस्य प्रयोजनानि । प्रयोजनमपृक्तशिलोपे नुमा-
मौ गुणवृद्धौ दीर्घत्वमडाट्श्रमविधयः* । अपृक्तलोपे शिलोपे
च कृते नुम् अमामौ गुणवृद्धौ दीर्घत्वमिम् अडाटौ श्रमविधिरि-
ति प्रयोजनानि । नुम् । अग्ने चीते वाजिना चीषधस्या ताता पि-
ण्डानाम् । अमामौ । हे अनड्वन् अनड्वान् । गुणः । अधोक्
अखेट् । वृद्धिः । न्यमार्ट् । दीर्घत्वम् । अग्ने चीते वाजिना चीष-

शार्ङ्गरवादिपाठात् प्राप्तं ङीनं बाधित्वा प्राचां षफः स्यात् । अत इत्यधिकारा-
दल्लिधिः षफः । गव्यतीति । औतोऽमृशसोरित्यत्राचीतानुवर्तनादल्लिधिरात्वम् ।
चर्मन्निति । सुपां सुलुगिति डेलुकि, अत्र भसंज्ञाया अभावान्नलोपः प्राप्नोती-
ति न डिसंबुद्धोरिति वक्तव्यं जायते । परत्वाद्दीर्घत्वमिति । सति प्रत्यये यत्कार्यं
दृष्टं तल्लुप्तेऽपि भवतीति सूत्रार्थः । परिवीयेत्यादौ च सति प्रत्यये दीर्घो दृष्टो न तु-
गिति परिवीरित्यत्रापि दीर्घ एव भवति । प्रयोजनमिति । यद्यप्यल्लिध्यर्थमिदमल्लि-
डित्यादौ तथापि विशेषविहितत्वान्नुमादयोऽप्यस्यैवोदाहरणानीति भावः । अनड्व-
न्निति । पूर्वसंबुद्धिलोपमाश्रित्यैतदुक्तम् । यदि तु विशेषविहितत्वादम् संबुद्धाविति पूर्व-

धस्या ताता पिण्डानाम् । इम् । अटणेट् । अडाटौ । अधोक् अ-
लेट् ऐयः औनः । अस्विधिः । अभिनोऽत्र । अच्छिनोऽत्र । अपृक्त
शिलाप्रयोः । कृतयोरेते विधयो न प्राप्नुवन्ति । प्रत्ययलक्षणेन
भवन्ति । नैतानि सन्ति प्रयोजनानि । स्थानिवद्भावेनाप्येतानि
सिद्धानि । न सिध्यन्ति । आदेशः स्थानिवदित्युच्यते न च लोप
आदेशः । लोपोऽप्यादेशः । कथम् । आदिश्रयते यः स आदेशः ।
लोपोऽप्यादिश्रयते । दोषः खल्वपि स्याद् यदि लोपो नादेशः स्यात् ।
ब्रह्मचः परस्मिन् पूर्वविधावित्येतस्य भूयिष्ठानि लोप उदाहरणा-
नि तानि न स्युः । यत्र तर्हि स्थानिवद्भावो नास्ति तदर्थमयं यो-
गो वक्तव्यः । क्व च स्थानिवद्भावो नास्ति । योऽल्विधिः । किं प्र-
योजनम् । प्रयोजनं ङौ नकारलोपौ तत्रेस्विधयः । भसंज्ञा ङीप्
गोरात्वेषु च दोषः * । भसंज्ञाङीप्गोरात्वेषु च दोषो भव-
ति । भसंज्ञायां तावन्न दोषः । आचार्यप्रवृत्तिर्ज्ञापयति न प्रत्ययल-
क्षणेन भसंज्ञा भवतीति यदयं न ङिसंबुद्धोरिति ङौ प्रतिषेधं शा-
स्ति । ङीप्यपि नैवं विज्ञायते अणन्तादकारान्तादिति । कथं तर्हि
अण्योऽकार इति । णेऽपि नैवं विज्ञायते । यजन्तादकारान्तादि-
ति । कथं तर्हि । यज् योऽकार इति । गोरात्वेऽपि नैवं विज्ञा-
यते अमि अचीति । कथं तर्हि । अच्यमीति । प्रयोजनान्यपि त-
र्हि नैतानि सन्ति । यत्तावदुच्यते ङौ नकारलोप इति । क्रियत-

मम् प्रवर्तते तदा संबुद्धिलोपो न स्यात् । ऐय इति । इयतेर्लङ् तिप्शपः श्लुर्हि वचनम-
र्तिपिपत्त्योश्चेतीत्वमभ्यासस्यासवर्णा इतोयङ् । औन इति । ऊन्हेर्लङ् सिप् अम् आन
लोपो दश्चेति क्लृप्तम् । न च लोप इति । दिशिरुच्चारणक्रियो न च लोपउच्चार्यते अभा-
वरूपत्वात् । लोपोऽपीति । प्रतिपादनक्रियोऽत्र दिशिरिति भावः । अण्योऽकार इति ।
अकारेणाणन्तं न विशेष्यते किं तर्ह्यणव सर्वश्चाण् अकार एवेति विशेषणसामर्थ्याच्छू-
यमाणाकाररूपादण इति विज्ञायते । अथवाऽण्योऽकार इति अणाऽकारो विशेष्यत इति
वर्णनिमित्तो ङीप् न तु प्रत्ययनिमित्त इति प्रत्ययलक्षणाभावः । यज्योकार इति ।
अकारावयव इत्यर्थः । अथ वा यजवयवे यज्शब्दोऽत्र वर्तते यजवयवो योकार इत्यर्थः ।
पूर्ववदेतद् व्याख्येयम् । अच्यमीति । अच् प्रधानं तद्विशेषणममीति तदादिविध्यभावः ।
तत्र वर्णनिमित्तमात्रं न प्रत्ययनिमित्तमिति दोषाभावः । क्रियत एतदिति । त्वयापि

एतन्न्यास एव । न ङिसंबुद्धोरिति । इत्त्वमपि वक्ष्यत्येतत् । शास-
इत्वे आशासः क्वाविति । इम्विधिरपि हलीति निवृत्तम् । यदि ह-
लीति निवृत्तं तृणहानि अत्रापि प्राप्नोति । एवं तर्हि अचि नेत्य-
नुवर्त्तिष्यते । न तर्हीदानीमयं योगो वक्तव्यः । वक्तव्यश्च । किं प्र-
योजनम् । प्रत्ययं गृहीत्वा यदुच्यते तत्प्रत्ययलक्षणं न यथा स्यात्
शब्दं गृहीत्वा यदुच्यते तत्प्रत्ययलक्षणं न मा भूदिति । किं प्रयो-
जनम् । शोभना इषदो ऽस्य ब्राह्मणस्य सुइषद् ब्राह्मणः । सोमन-
सौ अलोमोषसौ इतोष खरो माभूत् ॥

नलुमताङ्गस्य ॥३३॥ लुमति प्रतिषेधएकपदस्वरस्योपसंख्यानम् * ।
लुमति प्रतिषेधएकपदस्वरस्योपसंख्यानं कर्तव्यम् । एकपदस्वरेच लु-
मता लुप्ते प्रत्ययलक्षणं न भवतीति वक्तव्यम् । किमविशेषेण । ने-
त्याह । सर्वामन्वितसिज्लुक्स्वरवर्जम् * । सर्वस्वरमामन्वितस्वरं
सिज्लुक्स्वरं च वर्जयित्वा । सर्वस्वर । सर्वस्तोमः सर्वपृष्ठः । सर्वस्य
सुपीतप्राद्युदात्तत्वं यथा स्यात् । आमन्वितसुरासर्पिरागच्छ सप्ताऽऽ-

ज्ञापनार्थमवश्यं वक्तव्यमिति भावः । शास इत्वे इति । कृतप्यस्मिन् सूत्रे नियमार्थ-
मेतद्वक्तव्यमाशास्ते इत्यादौ मा भूत् । अकृते तु विध्यर्थम् । आशास्त इत्यादौ तु न
भवति शास अनुशिष्टावित्यस्यैव तत्र ग्रहणात् । प्रत्ययं गृहीत्वेति । स्थानिवद्भावेन
सिद्धे सत्ययं योगो नियमार्थः । प्रत्यय एव यस्य लक्षणं तत्प्रत्ययलोपे यथा स्यात् ।
सोमनसौ इत्यत्र त्वनिनस्मन् ग्रहणानि चेति वचनादमुप्रत्ययस्याप्रत्ययस्य गृह्यते इति
सुदृषदित्यत्र स्थानिवद्भावाभावादुत्तरपदाद्युदात्तत्वाभावे नञ् सुभ्यामित्यन्तोदात्तत्वं
भवति । तत्र चोत्तरपदादिरित्यधिकारादसन्तमुत्तरपदं गृह्यते इति सुदृषदित्यत्रापि
स्थानिवद्भावादसन्तत्वमुत्तरपदस्य स्यात् ॥

न लुमताङ्गस्य । लुमतीति । लुमत्संज्ञया प्रतिपादितमदर्शनं लुमत तत्र यः प्रति-
षेधस्तस्मिन्नित्यर्थः । एकपदस्वरस्येति । एकपदाश्रयो यः स्वरस्तस्येत्यर्थः । यस्तु पदस्य
पदादिति पदद्वयाश्रयः स्वरस्तत्र प्रत्ययलक्षणं भवत्येव । ढधि तिष्ठति तिङ्ङितिङ्
इति निघातः । अङ्गस्येत्यङ्गाधिकारनिर्देशाद् अन्तिकितस्वरस्य चानाङ्गत्वात्प्रतिषेध-
स्याप्राप्तिरिति भावः । सर्वस्तोम इति । सर्वस्य सुपीति यदादुदात्तत्वं तदेव बहुव्रीहौ
प्रकृत्येति विधीयत इत्येकपदस्वरो भवत्येव । सर्पिरिति । सर्पिःशब्दोन्तोदात्तः प्रत्यय-
स्वरेण घृतादित्वाद्वा सप्तन्शब्दोपि घृतादित्वादन्तोदात्तः । नित्स्वरेण त्वादुदात्तत्वे

गच्छत । आमन्त्रितस्य चेत्याद्युदात्तत्वे यथा स्यात् । सिज्जुक्सुर ।
 माहिदातां माहिधाताम् । आदिः सिचोऽन्यतरस्यामितोष सुरो यथा
 स्यात् । किं प्रयोजनम् । प्रयोजनं जिनकिल्लुक्सुराः* । जिनकित्सु-
 रा लुकि प्रयोजयन्ति । गर्गा वत्सा बिदा उवाः । उष्ट्रग्रीवा वाम-
 रज्जुः । जिनतीत्याद्युदात्तत्वं मा भूदिति । इह चाक्षयः । कित इ
 त्यन्तोदात्तत्वं मा भूदिति । पथिमथोः सर्वनामस्थाने लुकि* । प-
 थिमथोः सर्वनामस्थाने लुकि प्रयोजनम् । पथिमथोः सर्वनामस्था-
 ने लुमता लुप्ते प्रत्ययलक्षणं न भवतीति वक्तव्यम् । पथिप्रियोमथिप्रि-
 यः । पथिमथोः सर्वनामस्थानद्वत्येष खरो मा भूदिति । अङ्गोरविधौ* ।
 अङ्गोरविधाने लुमता लुप्ते प्रत्ययलक्षणं न भवतीति वक्तव्यम् ।
 अहर्ददाति अहर्भुङ्क्ते । शेऽमुपीति प्रत्ययलक्षणेन प्रतिषेधो मा
 भूदिति । उत्तरपदत्वे चापदादिविधौ* । उत्तरपदत्वे चापदादि-
 विधौ लुमता लुप्ते प्रत्ययलक्षणं न भवतीति वक्तव्यम् । परमवा-
 चा परमवाचे । परमगोदुहा परमगोदुहे । परमश्वलिहा परमश्वलि-
 हे । पदस्येति प्रत्ययलक्षणेन कुत्वादीनि मा भूवन्निति । अपदा-

विशेषो न स्यात् । मा हि दातामिति । गातिस्थाधिति लेर्लु कि विधातव्ये सिचो लु-
 न्विधानं प्रत्ययलक्षणार्थम् । जिनकिल्लुकीति । इकार उच्चारणार्थः । जिनकित्तां प्रत्यया-
 नां लुकि कृते खरानिवर्त्यमानतया प्रयोजनमिति पदानां संबन्धः । भाष्यकारस्तु वस्त्व-
 र्धं व्याचष्टे । जिनकित्सुरा इति । प्रतिषेधमित्राध्याहारः । उष्ट्रग्रीवा वामरज्जुरिति ।
 देवपथादित्वात्कनो लुप् । असंज्ञायां चेदमुदाहरणं संज्ञायां संज्ञायामुपमानमिति भ-
 वितव्यमादुदात्तत्वेन । अतश्च इति । राशदिभ्यां चिप् अदेस्तिर्निच्चेति त्रिबन्तोऽस्ति-
 शब्द आदुदात्तः । पथिप्रियो मथिप्रिय इति । पूर्वपदप्रकृतिस्वरणान्तोदात्तौ पथिमथि
 शब्दौ भवतः । अहर्ददातीति । असुपीति प्रसज्य प्रतिषेधः पर्युदासे तु दीर्घाहा निदाघ
 इतरात्रापि सुप्तदृशे निदाघशब्दे परतो रत्वं स्यात् रुतुं चेष्यते । लोपशब्देन सोऽलुमताः
 यत्प्रत्ययलक्षणेन सुपि नेति रतुप्रतिषेधादुतुं यत्वे तस्य च लोपे दीर्घाहा निदाघ इति
 सिध्यति । लुकि तु प्रत्ययलक्षणाप्रतिषेधाद्वत्वे सत्युत्वाभावादहर्ददातीत्यादि सिध्यति ।
 उत्तरपदत्वे चेति । उत्तरपदम् उत्तरशब्दे नोच्यते पदैकदेशलोपात् । तेनोत्तरपदस्य पद-
 त्वे पदव्यपदेशे कर्तव्ये प्रत्ययलक्षणं न भवतीत्यर्थः । परमवाचेति । समासार्था या विभ-
 क्तिः कृता तां प्रत्ययलक्षणेनाश्रित्य पदत्वनिबन्धनानि कुत्वादीनि प्राप्नुवन्ति भसंज्ञा

दिविधाविति किमर्थम् । दधिसेचौ दधिसेचः । सात्पदाद्योरिति प्रतिषेधो यथास्यात् । यद्यपदादिविधावित्युच्यते । उत्तरपदाधिकारो न प्रकल्पेत । तत्र को दोषः । कर्णोवर्णलक्षणादित्येवमादिविधिर्न सिध्यति । यदि पुनर्नलोपादिविधौ प्लुत्यन्ते लुमता लुप्ते प्रत्ययलक्षणं न भवतीत्युच्येत । नैवं शक्यम् । इह हि राजकुमार्यौ राजकुमार्य इति शाकलं प्रसज्येत । नैष दोषः । यदेतत् सिति शाकलं नेति । एतत्प्रत्यये शाकलं नेति वक्ष्यामि । यदि प्रत्यये शाकलं नेत्युच्यते दधि अधुना मधु अधुना अत्रापि न प्राप्नोति । प्रत्यये न शाकलं भवति कतरस्मिन् यस्माद्यः प्रत्ययो विहित इति । इह तर्हि परमदिवा परमदिवे । दिव उदित्युत्वं प्राप्नोति । अस्तु तर्ह्यविशेषेण । ननु चाक्तम् । उत्तरपदाधिकारो न प्रकल्पेति । वचनादुत्तरपदाधिकारो भविष्यति । तत्तर्हि वक्तव्यम् । न वक्तव्यम् । अनुवृत्तिः करिष्यते । इदमस्ति यस्मात्प्रत्ययविधिस्तदा-

तुयस्मादयजादिविधिरिति समुदायस्यैव न त्ववयवस्य । दधिसेचाविति दधुः सेचाविति षष्ठीसमासः । उपपदसमासे तु प्राक्सुबुत्पत्तेः समासविधानात्सेचशब्दस्य पदसंज्ञाया अभावात्पदादित्वं सकारस्य न स्यात् । अनभिधानाच्च सोपपदाद्विजभावाद्दधिसेचावित्यादिप्रयोगाभावात् । कर्णोवर्णलक्षणादिति । नन्वपदादिविधावित्युच्यते स्वरच्चाऽयं पदादिविधिः । ककारोऽत्रादिर्न लकार इत्यदोषः । स्वरविधौ व्यंजनमविद्यमानवन्न त्वादित्यपदेशे । सूत्रं चासमासार्थं स्यात् । कर्णशब्दादर्शनादित्वादचि कृते शङ्कः कर्ण इतयादुदात्तत्वं यथा स्यात् । यदि पुनरिति । तेन पूर्वस्मिन् परत्र च भवत्येवं प्रत्ययलक्षणम् । राजकुमार्याविति । इकोसवर्ण इतश्चैङ्गः पदान्तादतीतप्रतः पदग्रहणमनुवर्तते तत्र प्रत्ययलक्षणेन पदान्तत्वाच्छाकलप्रसङ्गः । दधि अधुनेति । अधुनाप्रत्यय इदमो विधीयते तत इदम इश् यस्येति लोपः । यस्माद्य इति । प्रत्यासत्त्येति भावः । राजकुमार्यावित्यत्र यद्यपि समुदायाद्विहितस्तथाप्यवयवादप्यसौ विहित इति बुद्धिर्भवत्येव । समुदायद्विर्वचने ऽवयवद्विर्वचनबुद्धिवत् । उत्त्वमिति । उत्त्वविधावेङ्गः पदान्तादिति पदाधिकारः । वचनादिति । समासेऽप्युत्तरपदं भवति न च कर्णशब्दो अच्प्रत्ययान्तोऽस्ति अर्श आदिषु हि स्वाङ्गाङ्गीनादिति पठ्यते तेन खच्चादिभ्य एव हीनस्वाङ्गवाचिभ्योऽच्प्रत्ययो भवति न च कर्णशब्दो हीनस्वाङ्गवाची । तत्तर्हीति । उत्तरपदत्वे चापदादिविधावित्येतत् । यच्च भूमिति ।

दि प्रत्ययेऽङ्गम् । सुप्तिङन्तं पदम् । यस्मात्सुप्तिङिधिसुदादि सुब-
 न्तं तिङन्तं च । नः क्ये । नान्तं क्ये पदसंज्ञं भवतीति यस्मात्
 क्यविधिसुदादि सुबन्तं च । सिति च पूर्वं पदसंज्ञं भवति यस्मा-
 त्सिद्धिधिसुदादि सुबन्तं च । स्वादिष्वसर्वनामस्थाने । स्वादिष्वस-
 र्वनामस्थाने पूर्वं पदसंज्ञं भवति । यस्मात्स्वादिविधिसुदादि सुबन्तं
 च । यचि भम् । यजादिप्रत्यये पूर्वं भं भवति यस्माद्यजादिविधि-
 सुदादि सुबन्तं च । इह तर्हि परमवाक् । असर्वनामस्थानइति
 प्रतिषेधः प्राप्नोति । अस्तु तस्याः प्रतिषेधः । या स्वादौ पदमिति
 पदसंज्ञा । या तु सुबन्तं पदमिति पदसंज्ञा सा भविष्यति । सत्ये-
 तत्प्रत्यये आसीत् । अनया भविष्यत्यनया न भविष्यतीति । लुप्त-
 इदानीं प्रत्यये यावत् एवावधेः स्वादौ पदमिति पदसंज्ञा तावत्
 एवावधेः सुबन्तं पदमिति । अस्ति च प्रत्ययलक्षणेन सर्वनामस्था-
 नपरतेति कृत्वा प्रतिषेधाश्च बलीयांसो भवन्तीति प्रतिषेधः प्राप्नो-
 ति । नाप्रतिषेधात् । नायं प्रसज्यप्रतिषेधः सर्वनामस्थाने नेति ।
 किं तर्हि पर्युदासो ऽयं यदन्यत्सर्वनामस्थानादिति सर्वनामस्थाने
 अव्यापारः । यदि केन चित्प्राप्नोति तेन भविष्यति । पूर्वण च
 प्राप्नोति । अप्राप्तेर्वा । अथ वा अनन्तरा या प्राप्तिः सा प्रतिषि-
 द्यते । कुत एतत् । अनन्तरस्य विधिर्वा भवति प्रतिषेधो वेति । पू-
 र्वा प्राप्तिरप्रतिषिद्धा तथा भविष्यति । ननु चेयं प्राप्तिः पूर्वा प्राप्ति-
 बाधेत । नेतसहते प्रतिषिद्धा सती बाधितुम् । यदेवं परमवाचौ
 परमवाच इति सुप्तिङन्तं पदमिति पदसंज्ञा प्राप्नोति । एवं तर्हि-

ततश्च परमवाचेत्यत्र वाक्यव्यत्यस्य भवत्यापत्त्याभावः । इह तर्हीति । असर्वनामस्थान
 इति प्रसज्यप्रतिषेधं मन्यते ततश्च सर्वनामस्थाने परतो यस्मात् स्वादिविधिसुदादिसु-
 बन्तं च पदसंज्ञं न भवतीति प्रत्ययलक्षणेन सर्वनामस्थानपरत्वात् पदत्वप्रतिषेधात्
 कृत्वा प्राप्तिः । सत्येतदिति । अवधिमेदात्संज्ञिनां मेदात् । बलीयांस इति । विध्युन्मू-
 लनरूपत्वात् । एवं तर्हीति । योगविभागे सति सर्वा प्राप्तिः प्रतिषिद्यत इति दोषाभा-
 वः । असर्वनामस्थान इति । नञः क्रियापदेन सम्बन्धादुत्तरपदेनासम्बन्धो यचीत्येतच्च
 सर्वनामस्थानावशेषणं तेनायमर्थो भवति यजादौ सर्वनामस्थाने परतः पदसंज्ञा न भ-

योगविभागः करिष्यते । स्वादिषु पूर्वं पदसंज्ञं भवति । ततः सर्व-
नामस्थाने अयचि । पूर्वं पदसंज्ञं भवति । ततो भम् । भसंज्ञं भ-
वति यजादावसर्वनामस्थानइति । यदि तर्हि सावपि पदं भवति एचः
प्लुतविकारे पदान्तग्रहणं चादयिष्यति । इह माभूत् । भद्रं करोषि
गौरिति तस्मिन् क्रियमाणेऽपि प्राप्नोति । वाक्यपदयोरन्त्यस्येत्ये-
वं तत् । इह तर्हि दधिसेचः सातपदाद्योरिति पदादिलक्षणः षत्व-
प्रतिषेधो न प्राप्नोति । सा भूदेवं पदस्यादिः पदादिः पदादे-
र्नेति । कथं तर्हि । पदादादिः पदादिः पदादेर्नेत्येवं भविष्य-
ति । नैवं शक्यम् इहापि प्रसज्येत ऋक्षु वाक्षु कुमारीषु कि-
शोरीष्विति । सात्प्रतिषेधो ज्ञापकः स्वादिषु पदत्वेन येषां प-
दसंज्ञा न तेभ्यः प्रतिषेधो भवतीति । इह तर्हि बहुसेचौ
बहुसेचः । बहुजयं प्रत्ययः । अत्र पदादादिः पदादिः पदादेर्नेत्यु-
च्यमाने अपि न सिध्यति । एवं तर्हि उत्तरपदत्वे च पदादिविधौ
लुमता लुप्ते प्रत्ययलक्षणं भवतीति वक्ष्यामि । तन्नियमार्थं भविष्य-
ति पदादिविधावेव न पदान्तविधाविति । कथं बहुसेचौ बहुसेचः बहु-
चपूर्वस्य च पदादिविधावेव न पदान्तविधाविति । इन्द्वेऽन्त्यस्य* । इ-
न्द्वेऽन्त्यस्य लुमता लुप्ते प्रत्ययलक्षणं न भवतीति वक्तव्यम् । वा-
कस्त्रकत्वचम् । इहाभूवन्निति प्रत्ययलक्षणेन जुसुभावः प्राप्नोति ।
सिचि जुसोऽप्रसङ्ग आकारप्रकरणात्* । सिचि जुसोऽप्रसङ्गः ।
किं कारणम् । आकारप्रकरणात् । आत इति वर्तते तन्नियमार्थं भ-
विष्यति । आत एव सिज्जुगन्तान्नान्यस्मात्सिज्जुगन्तादिति । इह

वतीति । हलादौ तु सुशब्दे भवत्येव । भाष्ये तु वस्तुमात्रमुपन्यस्तम् । सर्वनामस्थाने
अयचीति । यजादौ सर्वनामस्थाने पदसंज्ञानिषेधात्सामर्थ्यादयमर्थः संपद्यते अयजादौ
सर्वनामस्थाने पदसंज्ञा भवतीति । वाक्यपदयोरिति । गौरित्यौकारो वाक्यान्तो न भ-
वतीत्यदुतौ न भवतः । पदादादिरिति । पञ्चमीतियोगविभागात्समासः । कथं बहुसे-
चाविति । समासाभावान्नोत्तरपदत्वं नापि पूर्वपदत्वम् इन्द्वेऽन्त्यस्येति । उत्तरपदत्वे
चेत्यनेनैव सिद्धे नियमार्थमिदमन्तरस्यैवेति मध्यमपदस्यापि पूर्वपदापेक्ष्योत्तरपदत्व-
संभवात्प्रत्ययलक्षणप्रतिषेधप्रसङ्गात् । मुख्ये तूत्तरपदे संभवति कथं मध्यमपदस्य ग्रहणं
स्यादिति चिन्त्यमेतत् । आकारप्रकरणादिति । आकारस्य नियमार्थत्वे न प्रस्तावादित्त्वं

च इति युष्मत्पुत्रो ददाति इत्यस्मत्पुत्रो ददातीत्यत्र प्रत्ययलक्षणे-
न युष्मदस्मदोः षष्ठीचतुर्थीद्वितीयास्त्ययोर्वाङ्मावाविति वाङ्मावादयः
प्राप्नुवन्ति । युष्मदस्मदोः स्थग्रहणात्* । स्थग्रहणं तत्र क्रियते त-
च्छ्रूयमाणविभक्तिविशेषणं विज्ञास्यते। अस्त्यन्यतस्थग्रहणस्य प्रयोजन-
म्। किम् । सविभक्तिकस्य वाङ्मावादयो यथा स्युरिति। नैतदस्ति प्रयो-
जनम् । पदस्येति वर्तते । विभक्त्यन्तं च पदं तत्राऽन्तरेणापि स्थ-
ग्रहणं सविभक्तिकस्यैव भविष्यति । भवेत्सिद्धं यत्र विभक्त्यन्तं प-
दं यत्र तु खलु विभक्तौ पदं तत्र न सिद्धेति । ग्रामो वा दीयते
ग्रामो नौ दीयते । सर्वग्रहणमपि प्रकृतमनुवर्तते तेन सविभक्तिक-
स्यैव भविष्यति । इह चक्षुष्कामं याजयांचकारेति तिङ्ङितिङ्
इति तस्य च निघातस्तस्माच्चानिघातः प्राप्नोति । आमि लिलोपा-
त्तस्य चानिघातस्तस्माच्च निघातः सिद्धो भविष्यति । अङ्गा-
धिकारे इटो विधिप्रतिषेधौ * । अङ्गाधिकारे इटो विधिप्र-
तिषेधौ न सिध्यतः । जिगमिष संविद्वत्स । अङ्गस्येती टो वि-
धिप्रतिषेधौ न प्राप्नुतः । क्रमेर्दीर्घत्वं च * । किं च । इटश्च

र्थः । अथ वाकारे प्रकरणादात इत्यत्र सिचः प्रकृतत्वादित्यर्थः । इति युष्मत्पुत्र इति । प-
दादुत्तरयोर्युष्मदस्मदोरादेशविधानादिति शब्दप्रयोगः । श्रूयमाणविभक्तिविशेषणमिति ।
षष्ठीचतुर्थीद्वितीयास्त्येव सिद्धे स्थग्रहणे सत्ययमर्थो भवति तासु येत्ववस्थिते युष्मदस्म-
दी इति श्रूयमाणसु चावस्थानं भवति न तु लुतासु लुप्तस्याधारत्वासंभवात् । अस्त्यन्य-
दिति । तिष्ठतिरहानावपि वर्तते यथा तपसि स्थितः तपो न जहातीत्यर्थः । तथा समये
तिष्ठ सुग्रीवेति समर्थं मा हासीरित्यर्थः । तेन सति स्थग्रहणे तत्सहितयोः कार्यं विज्ञा-
यते । अथ वा रथस्थ आनोयतामिति सरथ आनियते तथा षष्ठ्यादिसहितयोर्युष्मदस्म-
दोः कार्यं भवतीति विज्ञायते । पदस्येति वर्ततइति । केवल्योः पदत्वाभावत्तदवयवं प-
दं गृह्यतइति भावः । यत्र त्विति । अत्र हि ते एव पदे इति तयोरेवादेशप्रसङ्गः । सर्वग्र-
हणमपीति । अनेकाल्त्वात्सर्वादेशत्वे लब्धे सर्वग्रहणमनुवृत्तं षष्ठ्यन्तं विपरिणाम्यमानं
सर्वस्य पदस्य विभक्तिसहितस्य स्थानित्वमवगमयतीत्यर्थः । याजयांचकारेति । परत्वा-
त्तिवादिषु कृतेषु आम इति लुकि प्रत्ययलक्षणेन याजयामित्यस्य तिङन्तत्वात्मात पूर्वः
पञ्चः । आमिलिलोपादिति । नाप्राप्तेषु तिवादिषु लुगारभ्यमाणस्तेषां बाधकः । अङ्गाधि-
कार इति । अङ्गस्येति स्मर्यते तेनाङ्गाधिकारविहितं यत्कार्यं तल्लुमता लुप्ते प्रत्यये न

विधिप्रतिषेधौ । नेत्याह । अदेशे ऽयं चः पठितः । क्रमेश्च दीर्घत्वम् । उत्क्राम संक्रामेति । ब्रूह किं चिदङ्गाधिकारे लुमता लुप्ते प्रत्ययलक्षणेन भवति किं चिच्चान्यत्र न भवति । यदि पुनर्नलुमता तस्मिन्नित्युच्यते अथ नलुमता तस्मिन्नित्युच्यमाने किं सिद्धमेतद्भवति ब्रूटो विधिप्रतिषेधौ क्रमेर्दीर्घत्वं च । बाढं सिद्धम् । न ब्रूटो विधिप्रतिषेधौ परस्मैपदेष्वित्युच्यते । कथं तर्हि । सकारादाविति तद्विशेषणं परस्मैपदग्रहणम् । न खल्वपि क्रमेर्दीर्घत्वं परस्मैपदेष्वित्युच्यते । कथं तर्हि । शितीति तद्विशेषणं परस्मैपदग्रहणम् । न लुमता तस्मिन्निति चेद्वनिणिङादेशास्तलोपे * । न लुमता तस्मिन्निति चेद्वनिणिङादेशास्तलोपे न सिध्यन्ति । अवधि भवता दस्युः । अगायि भवता ग्रामः । अध्यगायि भवता ऽनुवाकः । तलोपे कृते लुङीति हनिणिङादेशा न प्राप्नुवन्ति । नैष दोषः । न लुङीति हनिणिङादेशा उच्यन्ते । किं तर्हि । आर्धधातुक इति तद्विशेषणं लुङ्ग्रहणम् । ब्रूह च सर्वस्तोमः सर्वपृष्टः सर्वस्य सुपीतयाद्युदात्तत्वं न प्राप्नोति । तच्चापि वक्तव्यम् । न वक्तव्यम् । न लुमताङ्गस्येत्येव सिद्धम् । कथम् । न लुमता लुप्ते ऽङ्गाधिकारः प्रतिनिर्दिश्यते । किं तर्हि । यो ऽसौ लुमता लुप्यते तस्मिन् यदङ्गं तस्य यत्कार्यं तन्न भवति । एवमपि सर्वस्वरो न सिध्यति । कर्तव्योऽत्रयत्नः ।

भवतीति सूत्रार्थे दोषोपन्यासः । जिगमिषेति । अतो हेरिति लुकि कृते गमेरिद् परस्मैपदेष्वितीङ् न प्राप्नोति । संविद्वत्सेति । न वृद्धयश्चतुर्थ्य इतीट्प्रतिषेधः । क्रमेरिति । कार्यसमीपे श्रूयमाणश्चकारः कार्यमेव समुच्चिनुयादित्यभिप्रायेण । किं चेति । अदेश इति । कार्यस्य समुच्चेतव्यस्याभावात्सामर्थ्यात्प्रकृतिसमुच्चय इत्यर्थः । किं चिच्चेति । ज्जन्कित्स्वराः । न लुमता तस्मिन्निति । लुमता यो लुप्तः प्रत्ययस्तस्मिन्त्यत्कार्यमाङ्गमनाङ्गं वा तन्न भवतीत्यर्थः । अत्रय इत्यत्र स्वरो न भवति तद्धितस्यैव कितोऽन्तोदात्तत्वविधानाल्लुकि कृते कार्यिणोऽसत्त्वात् । प्रत्ययलक्षणं हि यदन्यस्य कार्यं तत्प्रत्ययलोपेऽपि भवति न तु यत्प्रत्ययस्यैव कार्यं तदपि लुका लुङो विषयत्वापहाराद्विषयसप्तम्याश्रयणेऽप्यसिद्धिः । तद्विशेषणं लुङ्ग्रहणमिति । तेन लुङ्परिचि ख्यादेशविधानम् । न लुमतेति । अङ्गस्येत्यस्य स्वरितत्वाप्रतिज्ञानात्तन्न लुमताऽलुप्ते प्रत्यये यदङ्गं तस्य यत्कार्यं प्रत्ययाश्च यमाङ्गमानाङ्गं वा तन्न भवतीत्यर्थः । कर्तव्योऽत्र यत्न इति । सर्वशब्दार्थं वचनं कर्तव्यम् ।

अलोऽन्त्यात्पूर्वं उपधा ॥ ६५ ॥ किमिदमल्गुहणमन्यविशेष-
णम् एवं भवितुमर्हति । उपधासंज्ञायामल्गुहणमन्यनिर्देशश्चेत्संघा-
तप्रतिषेधः * । उपधासंज्ञायामल्गुहणमन्यनिर्देशश्चेत्संघातस्य प्र-
तिषेधो वक्तव्यः । संघातस्योपधा संज्ञा प्राप्नोति । तत्र को दोषः ।
शास इदङ्हलोः शिष्टात् शिष्टम् । संघातस्येत्वं प्राप्नोति । यदि
पुनरलन्त्यादित्युच्यते । एवमन्यन्त्योऽविशेषितो भवति । तत्र को दोषः ।
संघातादपि पूर्वस्योपधासंज्ञा प्रसज्येत । तत्र को दोषः । शास इद-
ङ्हलोः शिष्टः शिष्टवान् । शकारस्येत्वं प्रसज्येत । सूत्रं च भिद्यते । यथा
न्यासमेवास्तु । ननु चोक्तमुपधासंज्ञायामल्गुहणमन्यनिर्देशश्चेत् सं-
घातप्रतिषेध इति । नैष दोषः । अन्यविज्ञानात्सिद्धम् । सिद्धमेत-
त् । कथम् । अलोऽन्यस्य विधयो भवन्तीत्यन्यस्य भविष्यति अन्यवि-
ज्ञानात्सिद्धमिति चेन्नानर्थकेऽलोऽन्यविधिरनभ्यासविकारे* । अ-
न्यविज्ञानात् सिद्धमिति चेत्तन्ना किं कारणम् । नानर्थकेऽलोऽन्यवि-
धिरनभ्यासविकारे । अनर्थकेऽलोऽन्यस्य विधिर्नैत्येषा परिभाषा कर्त-
व्या । किमविशेषेण । नेत्याह । अनभ्यासविकारे । अभ्यासविकारान् व-
र्जयित्वा । भृजामित् । अर्तिपिपत्योश्चेति । कान्येतस्याः परिभा-
षायाः प्रयोजनानि । प्रयोजनमव्यक्तानुकरणस्यात इतौ * । अव्य-
क्तानुकरणस्यात इतावित्यन्यस्य प्राप्नोति । अनर्थकेऽलोऽन्यविधि-
र्न भवतीति न दोषो भवति । नैतदस्ति प्रयोजनम् । आचार्यप्रवृ-

अलोन्तगात् किमिदमिति । प्रथमा पञ्चमी वेति सन्देहात्प्रश्नः । एवमिति । प्रथमाया-
मभिप्रेतायामसन्देहार्थमलित्येकवचनं वक्तव्यं स्याद् अन्तगादिति पञ्चमीसाहचर्याच्चा-
ल इत्यपि पञ्चम्यन्तमिति भावः । अल्गुहणमिति । निर्दिश्यतेऽभिधीयतेऽनेनेति निर्देशः ।
यद्यन्तःप्रत्याय्यतइत्यर्थः । सङ्घातप्रतिषेध इति । पूर्वस्याविशेषितत्वात् समुदायावयवस-
न्निधौ च समुदायस्यैव कार्यत्वादेकाज्झिर्वचन इवेति भावः । अन्तविशेषणत्वे वर्णनिर्देशे
जातिग्रहणेऽप्यल इत्युपादानसामर्थ्यात् संख्या विवक्ष्यते । यदिपुनरिति । अत्राप्यल्यल्गुहण-
सामर्थ्यात् संख्या विवक्ष्यते पिवेरदन्तत्वप्रतिज्ञानाच्च लिङ्गादलसमुदायस्य संज्ञित्वे गुण-
स्य प्राप्तिरेव नास्ति किमदन्तत्वप्रतिज्ञानेन । सूत्रं चेति । अलन्तगादिति पठ्यमान इ-
त्यर्थः । अन्तविज्ञानादिति । उपधाया इति षष्ठ्यन्तप्रमलनीयतइत्यर्थः । अनभ्यासवि-
कारइति । अभ्यासोनर्थकः शब्दस्य ह्यावृत्तिर्नार्थस्य । अव्यक्तानुकरणस्येति । अव्यक्ता-

२७६ (अलो०) भाष्यप्रदीपीद्व्योतितम् । [अ. १। पा. १। आ. ६]

क्षिप्नापयति । नान्त्यस्य पररूपं भवतीति । यदयं नाम्ने ङितस्यान्त्यस्य तु
वेत्याह । घुसोरेच्चावभ्यासलोपश्च । घुसोरेच्चावभ्यासलोपश्चेत्यन्त्य-
स्य प्राप्नोति । अनर्थकेऽलोन्त्यविधिर्नेति न दोषो भवति । एतदपि
नास्ति प्रयोजनम् । पुनर्लोपवचनसामर्थ्यात्सर्वस्य भविष्यति । अथ
वा शिक्लोपः करिष्यते स शित्सर्वस्येति सर्वादेशो भविष्यति । स
तर्हि शकारः कर्तव्यः । न कर्तव्यः । क्रियते न्यास एव । द्विशका-
रको निर्देशः घुसोरेच्चावभ्यासलोपश्चेति । आपि लोपोऽकोऽन-
चि । तिष्ठति सूत्रम् । अन्यथा व्याख्यायते । आपि हलि लोप इ-
त्यन्त्यस्य प्राप्नोति । अनर्थकेऽलोन्त्यविधिर्नेति न दोषो भवति । एतद-
पि नास्ति प्रयोजनम् । अन एव लोपं वक्ष्यामि । तदनो ग्रहणं कर्तव्य-
म् । कर्तव्यम् । प्रकृतमनुवर्तते । क प्रकृतम् । अनाप्यक इति । तच्च
प्रथमानिर्दिष्टं षष्ठीनिर्दिष्टे न चेहार्थः । हलीत्येषा सप्तमी अनिति
प्रथमायाः षष्ठीं प्रकल्पयिष्यति तस्मिन्निति निर्दिष्टे पूर्वस्येति । अ-
त्र लोपो ऽभ्यासस्य । अन्त्यस्य प्राप्नोति । नानर्थके अलोऽन्त्यवि-
धिरिति न दोषो भवति । एतदपि नास्ति प्रयोजनम् । अत्रग्रहण-
सामर्थ्यात्सर्वस्य भविष्यति । अस्यन्यदत्रग्रहणस्य प्रयोजनम् । कि-

नुकरणस्य योऽच्छब्दस्तस्येती पररूपमिति सूत्रार्थः । यदयमिति । नाम्ने ङितस्य वेत्येव
वक्तव्यं स्यात् । घुसोरिति । अनभ्यासविकार इति प्रतिषेधो रूपवत्यादेशे लोपस्तु नी-
रूपः । तथा च पक्षशायां लोपागमवर्णविकारश्च इति लोपविकारौ भेदेन निर्दिष्टौ ।
पुनर्लोपेति । लोपो यीत्यतो लोपग्रहणेऽनुवर्तमान इति भावः । तच्च घुसोरेच्चावभ्यास-
स्य चेति वक्तव्यं तत्र व्याख्यानादभ्यासस्य लोप एव भविष्यति न त्वेत्वं योगविभागो
वा करिष्यते घुसोरेच्चावभ्यासस्येति तत्र च लोपो ऽनुवर्तिष्यते तत्र पुनर्लोपवच-
नात् सर्वापहारार्थादलोन्त्यस्येति वाधते । द्विशकारको निर्देश इति । लोपशब्दात् छद-
न्तात्संज्ञिनार्थेनार्थवत्त्वाद्भिन्नौ कृतायां शकारः प्रतिनिर्दिश्यते तस्य चेत्संज्ञायां
सत्यां सर्वादेशो लोपो भवति इत्संज्ञोपदेशे एव प्रवर्तते तत्कार्यं तु प्रयोगइत्येष सिद्धान्तः ।
तिष्ठति सूत्रमिति । लक्ष्यलक्षणभावस्याऽविवक्षितत्वात्तिष्ठत् सूत्रमिति न कृतम् ।
यमर्थस्तिष्ठति सूत्रं न प्रत्याख्यायते तत्तु अन्यथा व्याख्यायते तत्राऽनचीत्यनेन हलीत्य-
स्यार्थो व्याख्यातः । आप्यक इत्यनुवृत्तिर्दिशिता । अन एवेति । अन्याप्यक इति सामा-
नेनऽनादेशं विधाय हलादौ तु तस्यैव लोपो विधीयतइत्यर्थः । येननाव्यवधानमिति
स्वदाद्यत्वेन व्यवधानमाश्रीयते । अत्र ग्रहणसामर्थ्यादिति । मिसादीनामधिकारादेव

म् । सन्नधिकारो ऽपेक्ष्यते । इह मा भूत् । दधौ ददौ । अन्तरेणा-
प्यत्रग्रहणं सन्नधिकारमपेक्षिष्यामहे । संस्तिर्हिसकारादिरपेक्षते ।
सन्नि सकारादाविति । इह मा भूत् । जिज्ञपयिषतीति । अन्तरे-
णाप्यत्रग्रहणं सन्नं सकारादिमपेक्षिष्यामहे । प्रकृतयस्तर्ह्यपेक्ष्यन्ते-
एतासां प्रकृतीनां लोपोऽयथा स्यात् । इह मा भूत् । पिपक्षति । यियक्षति
अन्तरेणाप्यत्रग्रहणमेताः प्रकृतीरपेक्षिष्यामहे । विषयस्तर्ह्यपेक्ष्यते ।
मुचो ऽकर्मकस्य गुणो वेति । इह मा भूत् । मुमुक्षति गामिति ।
अन्तरेणाप्यत्रग्रहणमेतं विषयमपेक्षिष्यामहे । कथम् । अकर्मकस्ये-
त्युच्यते तेन यत्रैवायं मुचिरकर्मकस्तत्रैव भविष्यति । तस्मान्नार्थो
ऽनया परिभाषया नानर्थके लोऽन्त्यविधिरिति अलोल्यत्वात् पूर्वो
ऽलुपधेति वा । अथवा व्यक्तमेव पठितव्यम् । अलोऽन्त्यात्पूर्वोऽ-
लुपधासंज्ञो भवतीति । तत्तर्हि वक्तव्यम् । न वक्तव्यम् । अवचनाल्लो-
कविज्ञानात् सिद्धम्* । अन्तरेणापिवचनं लोकविज्ञानात् सिद्धमेत-
त् । तद्यथा । लोके असौषां ब्राह्मणानामन्त्यात्पूर्वं आनीयतामि-
त्युक्त्यथाजातीयको ऽन्त्यस्तथाजातीयको ऽन्त्यात्पूर्वं आनीयते ॥

तस्मिन्निति निर्दिष्टे पूर्वस्य ॥ ६६ ॥ तस्मादित्युत्तरस्य ॥ ६७ ॥
किमुदाहरणम् । इह तावत् तस्मिन्निति निर्दिष्टे पूर्वस्येति द्वौयण-
चि । दध्यत्र । मध्यत्र । इह तस्मादित्युत्तरस्येति द्वान्तरुपसर्गेभ्यो ऽप ई-

सिद्धेरत्रग्रहणादयमर्थ आश्रीयते योऽभ्यासत्वेन निर्ज्ञातस्तस्य समग्रस्य लोपो न त्व-
लोऽन्त्यस्येति । यथाजातीयकोऽन्त्य इति । एतच्च ब्रुवता पञ्चमीपक्ष एवाश्रितः । षष्ठीप्र-
थमयोरपि न दोषः । षष्ठीपक्षे निर्धारणे षष्ठी निर्धारणं च तुल्यजातीयस्य भवतीति
अलो मध्ये योऽन्त्योऽल् तस्मात् पूर्व उपधासंज्ञ इत्यलेवोक्तावन्नायात्प्रतीयते ।
प्रथमाबहुवचनपक्षे ऽप्ययमर्थः । अन्त्यात् पूर्वो ऽलुपधासंज्ञ इति । अल इति जातौ
बहुवचनम् । अवधिमत्तुल्यजातीयश्चावधिरिति अलोल्यत्वादिति विज्ञायते ।

स्मिन्निति । किमुदाहरणमिति । इतिकरणस्य गौरित्ययमाहेत्यादौ स्वरूपपदा-
र्थकात्वेन व्यवस्थापकत्वदर्शनात्प्रश्नः । दध्यत्रेति । यदि तस्मिन्निति चेति तस्माच्छ्रु-
ति चात्रैवैति परिभाषे उपस्थास्येतां तदा तत्रैव पूर्वग्रहणमुत्तरग्रहणं चाकरिष्येता-
मिति भावः । अत्र व्यवच्छेद्यमस्ति यौष्माकीण अस्मभ्यं देहि, आस्माकीण रुपमभ्यं
दीयतामिति खजः परयेर्युष्मदस्मदोरादेशौ न भवतः । वृक्षानित्यत्र च पूर्वसवर्णदीर्घभू-

२७८ (तस्मिन्) भाष्यप्रदीपोद्द्योतितम् । [अ. १। पा. १। आ. ६]

त् । द्वीपम् अन्तरीपं समीपम् । अन्यथाजातीयकेन शब्देन निर्देशः क्रियते अन्यथाजातीयक उदाक्रियते । किं तर्ह्युदाहरणम् । इह तावत् तस्मिन्निति निर्दिष्टे पूर्वस्यैव तस्मिन्निति च युष्माकास्माकाविति तस्मादित्युत्तरस्येति तस्माच्छसो नः पुंसीति । इदं चाप्युदाहरणम् इको यणचि द्वान्तरूपसर्गेभ्यो ऽप ईदिति । कथम् । सर्वनाम्नाऽयं निर्देशः क्रियते । सर्वनामाचसामान्यवाची तत्र सामान्ये निर्दिष्टे विशेषा अप्युदाहरणानि भवन्ति । किं पुनः सामान्यं को विशेषः । गौः सामान्यं कृष्णो विशेषः । न तर्हीदानीं कृष्णः सामान्यं गौर्विशेषो भवति । भवति च । यदि तर्हि सामान्यमपि विशेषो विशेषोऽपि सामान्यं सामान्यविशेषौ न प्रकल्पेते । प्रकल्पेते च । कथम् । विवक्षातः । यदा ऽस्य गौः सामान्येन विवक्षितो भवति कृष्णो विशेषत्वेन तदा गौः सामान्यं कृष्णो विशेषः । यदा ऽस्य कृष्णः सामान्येन विवक्षितो भवति गौर्विशेषत्वेन तदा कृष्णः सामान्यम् । गौर्विशेषः । अपर आह । प्र-

ताच्छसः पूर्वस्य प्रकारस्य नत्वं न भवति । अथ शस इति स्थानप्रवृत्तीति व्याख्यानात् प्रकारस्य नभवतीत्युच्यते एवमप्युच्चरत आनुपलभतइत्यादौ पूर्वसर्वर्णदीर्घात्पूर्वस्य शसो नत्वव्यवच्छेद्यमेव । अन्यथा जातीय केनेति । इतिकरणात् स्वरूपग्रहणेनैव भाव्यमिति भावः । याला प्रकारमात्रमभिधीयत इति तद्वतो ऽभिधानाय जातीयर् प्रत्ययः कृतः । लौकिके प्रयोगे लाघवानादरप्रदर्शनाय प्रत्ययद्वयप्रयोगः । केवलेनापि जातीयरा प्रकारवान् गम्यतएव । इदं चाऽपीति सिद्धान्तवादी । इतिकरणो ऽत्रार्थनिर्देशार्थ एव स्वरूपमिति वचनात्स्वरूपग्रहणे प्राप्ते । सर्वनाम्ना ऽयमिति । सूत्रान्तरोपान्तस्य तस्मिन्नित्यस्य तस्मादित्यस्य च नैतदनुकरणं किं तर्हि सर्वनाम्ना निर्देश इत्यर्थः । एतेन यत्र सप्तम्यर्थनिर्देशः पञ्चम्यर्थनिर्देशश्च तत्रोभयोरुपस्थानम् । विशेषा अपीति । अपिः संभावनायां न समुच्चये नहि विशेषपरित्यागेनेह शास्त्रे सामान्यमस्ति यदुदाहरणं स्यात् तस्मात्सर्वे विशेषा इहोदाहरणमित्यर्थः । सामान्यस्य सर्वे विशेषेषु भावात् । किं पुनरिति । सामान्यविशेषभावस्यानवस्थानात्प्रश्नः । कदाचिदुदूराद्गोत्वमात्रग्रहणं पश्चात् कृष्णादिविशेषावगमः कदा चित्तु पूर्वं कृष्णादेर्यहणं पश्चाद्गोत्वादेः । गौः सामान्यमिति । यद्विशेषं प्रधानं तत्सामान्यम् यत्तु विशेषणत्वेन परापकारितया निर्दिश्यते स विशेष इति तात्पर्यम् । इहापि तस्मिन्नित्यनेन सप्तम्यर्थसामान्यं निर्दिष्टम्-

कल्पेते च । कथम् । पितापुत्रवत् । तद्यथा । स एव कं चित्प्रति
 पिता भवति कं चित्प्रति पुत्रो भवति । एवमिहापि स एव कं चि
 त्प्रति सामान्यं कं चित्प्रति विशेषः । एते खल्वपि नैर्देशिकानां
 वार्त्ततरका भवन्ति ये सर्वनाम्ना निर्देशाः क्रियन्ते । एतैर्हि बहुतरक
 व्याप्यते । अथ किमर्थमुपसर्गनिर्देशः क्रियते । शब्दे सप्तम्यानिर्दिष्टे
 पूर्वस्य कार्यं यथा स्यात् अर्थे मा भूत् । जनपदे अतिशायन इति ।
 किं गतमेतदुपसर्गेण आहोस्विच्छब्दाधिक्यादर्याधिक्यम् । गतमित्या
 ह । कथम् । निरयं बहिर्भावे वर्तते । तद्यथा । निष्क्रान्तो देशा
 द् निर्देशो बहिर्देश इति गम्यते । शब्दश्च शब्दाद्बहिर्भूतः । अर्थोऽ
 बहिर्भूतः । अथ निर्दिष्टग्रहणं किमर्थम् । निर्दिष्टग्रहणमानन्तर्यार्थ-
 म् * । निर्दिष्टग्रहणं क्रियते । आनन्तर्यार्थम् । आनन्तर्यमात्रे कार्यं
 यथा स्यात् । इको यणचि । दध्यत्र । मध्वत्र । इह माभूत् । समि-
 धौ समिधः । दृषदौ दृषदः । किमर्थं पुनरिदमुच्यते । तस्मिं स्त-

चिह्नलीत्यादयस्तु विशेषाः । पितापुत्रवदिति । जन्यजनकशक्तिद्वययोगवदेकस्यैव वि-
 शेषणविशेष्यशक्तिद्वययोगात्कदा चित्का चिच्छक्तिराश्रीयते सप्तमीनिर्दिष्टे पूर्वस्येत्येव
 कस्मान्नोच्यत इत्याह । एते खल्वपीति । नैर्देशिकानां, निर्देशप्रयोजनानां मध्ये वार्त्त-
 तरका युक्ततरका इत्यर्थः । भाष्यकारवचनप्रामाण्यादत्र तरप् प्रत्ययः । तमपा च्च
 भाव्यम् । एतैर्हीति । यदि हि सप्तमीनिर्दिष्टइत्युच्यते तदा सप्तमीशब्देन यो निर्दिष्ट-
 इति प्रतीयतेति भावः । किमर्थमिति । किमर्थमुपसर्गयुक्तस्य धातोर्निर्देशः क्रियते त-
 स्मिन्निति पूर्वस्येति कस्मान्नोच्यते इति भावः । न पुनर्निर्दिष्टइत्येवाच्यतामिति प्रश्नः केव-
 लस्य दिशेर्दानार्थत्वादिहानुपयोगात् । शब्द इति । अन्तरेणाऽपि निर्दिष्टग्रहणं तस्मि-
 न्निति पूर्वस्येत्येव निर्दिष्टत्वलब्धे पुनर्निर्दिष्टशब्द उपादीयमानो बहिर्भावः गमयति
 शब्दाच्च बहिर्भूतः शब्द एव भवतीति । जनपद इति । तत्रायमर्थः स्याद् जनपदवाचि-
 नि शब्दे परतश्चातुरर्थिकस्य लुब् भवतीति । अथेति । ननु प्रयोजनस्योक्तत्वात् पुनः
 प्रश्नानुपपत्तिः । अयं भावः । जनपदे लुबितयत्रार्थेन पौर्वापर्यभावाज्जनपदे यः प्रत्यय
 उत्पन्नस्तस्य लुब् इति तथातिशायने वर्तमानास्तमवादय इत्यर्थं निर्देशेषूपस्थानं न भ-
 विष्यति । यदि चैतत्प्रयोजनं तदा तस्मिन्निति शब्दे पूर्वस्येति वक्तव्यम् । निर्दिष्टग्रहण-
 मिति । पूर्वोक्तप्रयोजनाभावादिति भावः । निः शब्दश्च नैरन्तर्यं वर्तते दिशिश्चोच्चारण-
 क्रियः । तेन निरन्तरोच्चारिते कार्यं लभते । समिधाविति । ननु संहितायामित्युच्यते ।

२८० (तस्मिन्) भाष्यप्रदीपोद्द्योतितम् । [अ. १। पा. १। आ. ६]

स्मादिति पूर्वोत्तरयोर्योग्योरविशेषान्नियमार्थं वचनम् दध्युदकं पच-
त्योदनम् । तस्मिंस्तस्मादिति पूर्वोत्तरयोर्योग्योरविशेषान्नियमार्थो-
ऽयमारम्भः । ग्रामे देवदत्तः, पूर्वः पर इति संदेहः । ग्रामाद्देवदत्तः,
पूर्वः पर इति संदेहः । एवमिहापि दध्युदकं पचत्योदनम् । उभा-
विकौ उभावचौ । अचि पूर्वस्य अचि परसेति संदेहः । तिङ्-
तिङ्ङति । अतिङ्ः पूर्वस्य अतिङ्ः परसेति संदेहः । इष्यते चा-
चि पूर्वस्य स्याद् अतिङ्श्च परसेति । तच्चान्तरेण वचनं न सिध्य-
तीति नियमार्थं वचनम् । एवमर्थमिदमुच्यते । अस्ति प्रयोजनमेत-
त् । किं तर्हीति । अथ यत्रोभयं निर्दिश्यते किं तत्र पूर्वस्य कार्यं
भवति आहो खित् परस्येति । उभयनिर्देशे विप्रतिषेधात्पञ्चमी-
निर्देशः * । उभयनिर्देशे विप्रतिषेधात्पञ्चमीनिर्देशो भविष्य-
ति । किं प्रयोजनम् । प्रयोजनमतो लसार्वधातुकानुदात्तत्वे * ।
वक्ष्यति तास्यादिभ्यो ऽनुदात्तत्वे सप्तमीनिर्देशो ऽभ्यस्तसिजर्थ इ-
ति । तस्मिन् क्रियसाणे तास्यादिभ्यः परस्य लसार्वधातुकस्य ल-

न च व्यवहितयोः संहिताऽस्ति अचीति चाधिकरणमौपक्षिकं निर्दिष्टं न च व्यवहि-
तमुपस्मिष्टं भवति । नैष दोषः । वर्णानां परः संनिकर्षः संहिता साचात्रास्ति अचीति
सत्सप्तमी विज्ञायते व्यवहिते ऽपि पूर्वशब्दो वर्तते इति यत्र विषये यथाभूत इक् संभ-
वति अन्तरो व्यवहितो वा तथाभूतस्यैव यणादेशः स्यात् । किमर्थं मिति । किं नियमार्थं मथ
षष्ठीप्रकृत्यर्थमिति प्रश्नः ॥ पूर्वोत्तरयोरिति । कर्मणि षष्ठी योगः संबन्धः । तदयमर्थः
अथुपस्मिष्टस्यैको यणा भाव्यम् । यथा च परस्मिन् पूर्व उपस्मिष्ट एव पूर्वस्मिन्नपि परः ।
तिङ्ङतिङ्ङितरापि तथा तिङन्तात्परं तिङन्तं भवत्येवं पूर्वमपि तत्र षष्ठीप्रकृत्यपि
षष्ठ्यनुवर्तयितव्येति गौरवप्रसङ्गान्नियमार्थमित्युक्तम् । योगयोरिति । युज्येते इति योगौ
कर्मणि घञ् । अचीति सत्सप्तमीपक्षे ऽप्यनियमप्रसङ्गः । अचि पूर्वस्येति, उपपदविभ-
क्तेः कारकविभक्तिर्बलीयसीति न्यायादधिकरणसप्तमी कृता न तु दिग्योगलक्षणा
पञ्चमी तत्र दध्युदकमित्यादौ पर्यायप्रसङ्गः । नहि युगपदेकस्य स्थानित्वं निमित्तत्वं
चोपपद्यतइति नियमार्थं वचनं पूर्वस्यैवाऽनन्तरस्यैव भवतीति द्वयं चानेन क्रियते
परनिवृत्तिर्व्यवहितनिवृत्तिश्च संदेहस्तूपक्रममात्रतयोपन्यस्तः । न हि संदेहादलक्षण-
मिति न्यायात् पर्यायप्रसङ्गात् । अथ अचेति । यथा बह्वीर्लोप इत्यत्र युगपच्चैकस्य
कार्यत्वं निमित्तत्वासंभवात् प्रश्नः । विप्रतिषेधादिति । सूत्रपाठापेक्षया परस्य व्यवस्था-
प्रकृत्यमित्यर्थः । किं प्रयोजनमिति । विभक्तिविशेषनिर्देशस्यानवकाशत्वाद्वक्ष्यमाणोऽ-

सार्वधातुके परतस्तास्यादीनामिति संदेहः । तास्यादिभ्यः परस्य
 लसार्वधातुकस्य । बहोरिष्ठादीनामादिलोपे * । बहोरुत्तरेषामि-
 ष्टेमेयसामिष्टेमेयः सु परतो बहोरिति संदेहः । बहोरुत्तरेषामि-
 ष्टेमेयसाम् । गोतो णित् * । गोतः परस्य सर्वनामस्थानस्य सर्व-
 नामस्थाने परतो गोत इति संदेहः । गोतः परस्य सर्वनामस्थानस्य ।
 रुदादिभ्यः सार्वधातुके * । रुदादिभ्यः परस्य सार्वधातुकस्य सार्वधातु-
 के परतो रुदादीनामिति संदेहः । रुदादिभ्यः परस्य सार्वधातुकस्य ।
 आने सुगीदासः * । आस उत्तरस्यानस्थाने परत आस इति संदेहः ।
 आस उत्तरस्यानस्य । आमि सर्वनाम्नः सुट् * । सर्वनाम्न उत्तरस्या-
 म आमि परतः सर्वनाम्न इति संदेहः । सर्वनाम्न उत्तरस्यामः ।
 घेर्ङित्याण नद्याः * । नद्या उत्तरेषां ङितां ङितमु परतो नद्या इ-
 ति संदेहः । उत्तरेषां ङिताम् । याडापः * । आप उत्तरस्य ङितो
 ङिति परत आप इति संदेहः । आप उत्तरस्य ङितः । डमो ऋस्वा-
 दचि डमुण् नित्यम् * । डम उत्तरस्याऽचोऽचि परतो डम इति सं-
 देहः । डम उत्तरस्याचः । विभक्तिविशेषनिर्देशानवकाशत्वादविप्रति-
 षेधः * । विभक्तिविशेषनिर्देशस्यानवकाशत्वादयुक्तो विप्रतिषेधः ।
 सर्वत्रैवात्र कृतसामर्थ्या सप्तमी अकृतसामर्थ्या पञ्चमीति कृत्वा
 पञ्चमीनिर्देशो भविष्यति । यथार्थं वा षष्ठीनिर्देशः * । यथार्थं
 वा षष्ठीनिर्देशः कर्तव्यः । यत्र पूर्वस्य कार्यमिष्यते तत्र पूर्वस्य
 षष्ठी कर्तव्या । यत्र परस्य कार्यमिष्यते तत्र परस्य षष्ठी कर्तव्या ।
 स तर्हि तथा निर्देशः कर्तव्यः । न कर्तव्यः । अनेनैव प्रकल्पमिर्भ-
 विष्यति । तस्मिन्निति निर्दिष्टे पूर्वस्य षष्ठी तस्मादित्युत्तरस्य

भिप्रायः । संदेह इति । संदेहाच्च पर्यायप्रसङ्गः । इष्टेमेयः स्त्रिति । तदा च बहुशब्दस्य
 लोपभूभावौ पर्यायेण स्याताम् । गोतो णिदिति । यदि गोशब्दस्य णित्वं स्यात्तदा ति-
 ष्ठति गौरित्यत्र वचनसामर्थ्यादनङ्गस्यापि वृद्धिः स्यात् । डमो ऋस्वादिति । डमो ड-
 मुडागमे सति कुर्वन्नास्ते इत्यत्र णत्वप्रसङ्गः । पदस्य चैको नकारो ऽन्तो न तु द्वाविति
 णत्वनिषेधो नास्ति । विभक्तीति । पूर्वोपात्तेषु सूत्रेषु सप्तमीनिर्देशस्य क्वचित् पूर्वार्थ-
 त्वात् सावकाशत्वम् । पञ्चमी तु निरवकाशेति परस्य कार्मिकत्वं बोधयिष्यतीति भावः ।
 यथार्थं वेति । यथाविषयमित्यर्थः । प्रदेशेषु कार्यिणः षष्ठ्यैव निर्दिष्टव्याः । प्रकल्पकमि-

२८२ (तस्मिन्) भाष्यप्रदीपोद्गतितम् । [अ.१।पा.१।आ.६]

षष्ठीति । तत्तर्हि षष्ठीग्रहणं कर्तव्यम् । न कर्तव्यम् । प्रकृतमनुवर्तते ।
 क्व प्रकृतम् । षष्ठी स्थाने योगेति । प्रकल्पकमिति चेन्नियमाभावः * ।
 प्रकल्पकमिति चेन्नियमस्याभावः । उक्तं चैतन्नियमार्थो ऽयमारम्भ
 इति । प्रत्ययविधौ खल्वपि पञ्चम्यः प्रकल्पकाः स्युः । तत्र को दो-
 षः । गुप्तिज्जुकिद्भ्यः सन् । गुप्तिज्जुकिद्भ्य इत्येषा पञ्चमी सन्निति
 प्रथमायाः षष्ठीं प्रकल्पयेत् । तस्मादित्युत्तरस्येति । अस्तु । न क-
 श्चिदन्य आदेशः प्रतिनिर्दिश्यते । तत्राऽऽन्तर्यतः सनः सन्नेव भवि-
 ष्यति । नैवं शक्यम् । इत्संज्ञा न प्रकल्पेत । उपदेशइतीतसंज्ञोच्य-
 ते । प्रकृतिविकाराऽव्यवस्था च * । प्रकृतिविकारयोश्च व्यवस्था
 न प्रकल्पते इको यणचि अचीत्येषा सप्तमी यणिति प्रथमायाः ष-
 ष्ठीं प्रकल्पयेत् तस्मिन्निति निर्दिष्टे पूर्वस्येति । सप्तमीपञ्चम्योश्च
 भावादुभयत्र षष्ठीप्रकल्पस्त्वोभयकार्यप्रसङ्गः * । सप्तमीपञ्चम्यो-
 श्च भावादुभयत्रैव षष्ठी प्राप्नोति । तास्रादिभ्य इत्येषा पञ्चमी
 लसार्वधातुकइत्यस्राः सप्तम्याः षष्ठीं प्रकल्पयेत् । तस्मादित्युत्तर-
 स्येति । तथा लसार्वधातुकइत्येषा सप्तमी तास्रादिभ्य इति पञ्च-
 म्याः षष्ठीं प्रकल्पयेत् तस्मिन्निति निर्दिष्टे पूर्वस्येति । तत्र को दो-
 षः । तत्रोभयकार्यप्रसङ्गः । तत्र उभयोः कार्यं प्राप्नोति । नैषदोषः ।
 यत्तावदुच्यते । प्रकल्पकमिति चेन्नियमाभाव इति । माभून्नियमः ।
 सप्तमीनिर्दिष्टे पूर्वस्य षष्ठी प्रकल्प्यते पञ्चमीनिर्दिष्टे परस्य । यावता
 सप्तमीनिर्दिष्टे पूर्वस्य षष्ठी प्रकल्प्यते पञ्चमीनिर्दिष्टे परस्य नोत्स-
 हते सप्तमीनिर्दिष्टे परस्य कार्यं भवितुं नापि पञ्चमीनिर्दिष्टे पू-

ति चेदिति । यत्र षष्ठी नास्ति तत्र तस्याः प्रकल्पः क्रियते यत्र षष्ठास्ति इको यण-
 चीत्यादौ तत्रानेन नियमो न क्रियते नहि व्यापारद्वयमुपपद्यते येन षष्ठी प्रकल्पिस्त-
 स्या नियमश्चेति भावः । इत्संज्ञेति । आदेशस्योपदेशाभावात्तस्येत्संज्ञा न सिध्यतीत्य-
 र्थः । स्थानी चेत्पत्तिकाल एव निवृत्त्यभिसुखतया प्रतिपन्न इति स्थानिन्यपीतसंज्ञा
 नास्ति । यणिति प्रथमाया इति । ततश्चेकः स्थाने यण न लभ्येत इकोऽप्यन्य आदेशः
 स्याद्यणोऽप्यन्य इत्यभिमतता स्थान्यादेशभावव्यवस्था न स्यात् । उभयकार्यप्रसङ्ग इति
 विरोधाभावाद्यौगपद्ये नोभयोः कार्यं प्राप्नोति । मा भून्नियम इति । षष्ठीप्रकल्प्यैव तत्
 फलस्य लब्धत्वादिति भावः । यत्र षष्ठी नास्ति तत्रासौ प्रकल्प्यते । यत्र त्वस्तीको य-

व'स्य । यदप्युच्यते प्रत्ययविधौ पञ्चम्यः प्रकल्पिकाः सुप्ररिति । स-
न्तु प्रकल्पिकाः । ननु चोक्तं गुप् तिजुकिद्भ्यः सनित्येषा पञ्चमी
सन्निति प्रथमायाः षष्ठीं प्रकल्पयेत् तस्मादित्युत्तरस्येति । परिहृ-
तमेतत् । न कश्चिदन्य आदेशः प्रतिनिर्दिश्यते तत्रान्तर्यतः सनः
सन्नेव भविष्यति । ननु चोक्तं नैवं शक्यमित्संज्ञा न प्रकल्पेत उपदे-
शद्वति द्रुतसंज्ञोच्यते । स्यादेष दोषो यदौत्संज्ञा आदेशं प्रतीचेत ।
तत्र खलु कृतायामित्संज्ञायां लोपे च कृते आदेशो भविष्यति । उ-
पदेशद्वति हीत्संज्ञोच्यते । अथ वा नानुत्पन्ने सनि प्रकृत्या भवि-
तव्यं यदा चोत्पन्नः सन् तदा कृतसामर्थ्या पञ्चमीति कृत्वा प्रकृप्ति-
र्न भविष्यति । यदप्युच्यते प्रकृतिविकाराव्यवस्था चेति । अत्रापि
प्रकृतौ षष्ठी इकद्वति विकृतौ प्रथमा यणिति । यत्र च नामसौढी
षष्ठी नास्ति तत्र प्रकृत्या भवितव्यम् । अथ वाऽस्तु तावदिको यणि-
ति यत्र नाम सौढी षष्ठी । यदि चेदानीमचीत्येषा सप्तमी यणि-
ति प्रथमायाः षष्ठीं प्रकल्पयेत् तस्मिन्निति निर्दिष्टे पूर्वस्येति ।
अस्तु । न कश्चिदन्य आदेशः प्रतिनिर्दिश्यते । तत्राऽऽन्तर्यतो यणो
यणेव भविष्यति । यदप्युच्यते सप्तमीपञ्चम्योश्च भावादुभयत्र षष्ठी-
प्रकृप्तिस्तत्रोभयकार्यप्रसङ्ग इति । नैषदोषः । आचार्यप्रवृत्तिर्ज्ञापयति
नोभे युगपत्प्रकल्पिके भवत इति । यदयमेकः पूर्वपरयोरिति पूर्वप-
रग्रहणं करोति । तस्मिन्निति निर्दिष्टे पूर्वस्य तस्मादित्युत्तरस्य ॥

णचीति तत्रापि पूर्वस्यैव षष्ठी न परस्येति प्रकल्प्यते । कृतायामित्संज्ञायामिति । सूत्र-
एवाच्चारितस्य द्रुतसंज्ञेति प्रयोगे सशब्द एव सन्नित्कार्यं लभतइत्यर्थः । अथवेति । पर-
त्वविशिष्टस्य सन उत्पादने उपक्षयात् प्रवृत्त्यन्तराभावान्नास्ति पञ्चम्याः प्रकल्पकत्व-
मित्यर्थः । प्रकृतौ षष्ठीति । इको यणचीति श्रुतयोरेव स्थान्यादेशभावोपपादनान्ना-
स्ति षष्ठीप्रकल्पनम् । अपेक्षाया अभावादित्यर्थः । यदयमिति । यदुभयनिर्देशात्पर-
स्परषष्ठीप्रकल्पने सति ग्रहणकवाक्याद्वाक्यान्तरमनुमीयते तास्यादिभ्यो लसार्वधातुक-
स्य लसार्वधातुके तास्यादीनामनुदात्तत्वं भवतीति तदादुगुण इत्यादावपि तथैव प्र-
कृप्तिर्भविष्यतीति किं पूर्वपरयोरित्यनेनेत्यर्थः । तत्र परत्वानवकाशत्वाभ्यां नियम-
पक्षवत् षष्ठी प्रकल्पनपक्षे व्यवस्था । दीर्घाच्छे तुग् भवतीत्यत्र षष्ठीस्थाने व्यत्ययेन
पञ्चमीति व्याख्यानात्, सुराच्छायेत्यादेर्बा ज्ञापकाद्दीर्घस्यैव तुग् भवति न तु च्छस्य ॥

२८४ (स्वरूपं) भाष्यप्रदीपोद्घोषितम् । [अ. १। पा. १। आ. ६]

स्वरूपं शब्दस्याशब्दसंज्ञा ॥ ६८ ॥ रूपग्रहणं किमर्थं न स्वरूपं शब्दस्याशब्दसंज्ञा भवतीत्येव रूपं शब्दस्य संज्ञा भविष्यति न-
ह्यन्यत्स्वं शब्दस्यास्त्यन्यदतो रूपात् । एवं तर्हि सिद्धे सति-
यद्रूपग्रहणं करोति तज्ज्ञापयत्याचार्यः । अस्त्यन्यद्रूपात्स्वं शब्द-
स्येति । किं पुनस्तत् । अर्थः । किमेतस्य ज्ञापने प्रयोजन-
म् । अर्थवद्ग्रहणे नानर्थकस्येत्येषा परिभाषा न कर्तव्या भवति ।
किमर्थं पुनरिदमुच्यते । शब्देनार्थगतेरर्थे कार्यस्यासंभवात् तद्वाचि-
नः संज्ञाप्रतिषेधार्थं स्वरूपवचनम् । शब्देनोच्चारितेनार्थो गम्यते
गामानय दध्यशानेति अर्थज्ञानीयते अर्थश्च भुज्यते । अर्थे कार्यस्या-

स्वरूपं शब्दः ॥ स्वरूपस्य पर्यायाणां तद्विशेषाणां च ग्रहणे प्राप्तौ नियमार्था परिभा-
षेयमिति केचिदाहुः । अन्ये तु लिङ्गाभावाद्बिध्यन्तरशेषभावाभावाच्च नेयं परिभाषा
अपि तु संज्ञासूत्रमिदमिति प्रतिपन्नाः । देवदत्तादयश्च संज्ञाशब्दा नियमार्था इति सि-
द्धान्तः । सर्वार्थप्रत्यायनशक्तियुक्तो हि शब्दः सर्वशब्दप्रत्याय्यशक्तियुक्त एवार्थ इति
व्यवहाराय नियमः क्रियते । रूपशब्देन चेद्वाग्निशब्दत्वादिकं शुकसारिकापुरुषोदी-
रितभिन्नशब्दव्यक्तिसमवेतं सामान्यमभिधीयते तत्र व्यक्तेः सामान्यं संज्ञा सामान्यस्य
वा व्यक्तिरिति व्याख्याने कामचारः । व्यक्तिः कार्यं प्रतिपद्यमाना सामान्यप्रतिबद्धैव
प्रतिपद्यते सामान्यमपि कार्यं प्रतिपद्यमानं व्यक्तिद्वारेणैव प्रतिपद्यत इति फले न क-
श्चिद्भेदः । रूपग्रहणमिति । प्रतीतावुपदेशानपेक्षत्वादन्तरङ्गत्वादहेत्यत्वादसाधारणत्वाच्च
रूपमेव ग्रहीष्यते अर्थो हि सम्बन्धग्रहणमपेक्षते अनुकरणशब्देषु नाऽर्थः प्रतीयते साधा-
रणश्च पर्यायैरपि प्रत्यायनाद् न चार्थः संज्ञा शक्यते वक्तुं संज्ञित्वे चार्थस्य सूत्रमनर्थ-
कमिति प्रश्नः । एवं तर्हीति । यत एवेह रूपग्रहणस्य व्यावर्त्यं नास्ति तत एव ज्ञापकं
सति तु व्यावर्त्यं तत्रैवोपचयान्न ज्ञापकं स्यात् । अर्थवद्ग्रहण इति । अर्थयुक्तं रूपं
गृह्यत इत्यर्थः । तेन काशे कुशेवंशे इत्यत्र “शे” इति प्रगृह्यसंज्ञा न भवति यत्र चार्थवता
रूपेण शब्दो नास्तीत्येव तत्रेदं नोपतिष्ठते यथा वर्णग्रहणेषु टेरेत्वे चेति पचेत इत्यत्रान-
र्थकस्यापि टेरेत्वं भवति । किमर्थमिति । वक्ष्यमाणाऽभिप्रायः । शब्देनार्थगतेरिति ।
कात्यायनवचनग्रामाख्यादस्त्रियामिति प्रतिषेधस्यानित्यत्वा “हिभाषा गुणेऽस्त्रियामि”
ति पञ्चमी। इह योग्यतालक्षणेन संबन्धेन शब्देऽर्थं लोके प्रत्याययति व्याकरणेऽपि प-
शुरपत्यं देवता प्राञ्च उदञ्चो भरता इत्यर्थ एव गृह्यते । अग्नेर्दङित्यादौ त्वर्थस्य प्र-
त्ययेन पौर्वापर्यासंभवात् साहचर्यात् सर्वस्य तद्वाचिनः संप्रत्ययः स्यादिति सूत्रारम्भः ।
संज्ञाप्रतिषेधार्थमिति । संज्ञासम्प्रत्यय उच्यते । नवेति । शब्द उपलब्धोऽर्थः प्रत्याययति

संभवादिह च व्याकरणे अर्थे कार्यस्यासंभवः । अग्नेर्दगिति न श-
क्यते ऽङ्कारेभ्यः परो ढक् कर्तुम् । शब्देनार्थगतेरर्थे कार्यस्यासंभवाद्
यावन्तस्तद्वाचिनः शब्दास्तावद्भ्यः सर्वेभ्य उत्पत्तिः प्राप्नोति । दृष्यते च
तस्मादेव स्यादिति । तच्चान्तरेण यत्नं न सिध्यतीति तद्वाचिनः सं-
ज्ञाप्रतिषेधार्थं स्वरूपवचनम् । एवमर्थमिदमुच्यते । न वा शब्दपूर्-
वको ह्यर्थे संप्रत्ययस्तस्मादर्थनिवृत्तिः * । न वा एतत्प्रयोजनम-
स्ति । किं कारणम् । शब्दपूर्वको ह्यर्थे संप्रत्ययः । आतश्च शब्दपूर्व-
कः । यो ऽपि ह्यसावाह्यते नास्तीति । नाम च यदानेन नोपलब्धं भ-
वति तदापृच्छति किं भवनाहेति । शब्दपूर्वकश्चार्थस्य संप्रत्ययः
ब्रूह च व्याकरणे शब्दे कार्यस्य संभवः । अर्थे ऽसंभवस्तस्मादर्थनि-
वृत्तिर्भविष्यति । ब्रूहं तर्हि प्रयोजनम् । अशब्दसंज्ञेति वक्ष्यामीति
ब्रूह मा भूत् दाधा ध्वदाय् तरप्तमपौघ इति । शब्दसंज्ञाप्रतिषेधा-
नर्थक्यं वचनप्रामाण्यात्* । शब्दसंज्ञायाः प्रतिषेधो ऽनर्थकः । शब्द-
संज्ञायां स्वरूपविधिः कस्मान्न भवति । वचनप्रामाण्यात् । शब्दसं-
ज्ञावचनसामर्थ्यात् । ननु च वचनप्रामाण्यात् संज्ञिनां संप्रत्ययः
स्यात् स्वरूपग्रहणाच्च संज्ञायाः । एतदपि नास्ति प्रयोजनम् । आ-
चार्यप्रवृत्तिर्ज्ञापयति शब्दसंज्ञायां न स्वरूपविधिर्भवतीति । यदयं
शान्ता षडिति प्रकारान्तायाः संख्यायाः षट्संज्ञां शास्ति । इतर-
था हि वचनप्रामाण्याच्च प्रकारान्तायाः संख्यायाः संप्रत्ययः स्यात्
स्वरूपग्रहणाच्च प्रकारान्तायाः नैतदस्ति ज्ञापकम् । न हि प्रकारान्ता

न सत्तामात्रेण । चक्षुरादीनि तु सत्तामात्रेण विषयमवगमयन्ति अर्थस्य शास्त्रीये
कार्ये क्व चिदयोग्यत्वात् प्रत्यासत्तया स एवोपात्तः शब्दो गृहीष्यते न तु विप्रकृतं श-
ब्दान्तरमिति भावः । शब्दपूर्वक इति । अस्योपलब्धुः शब्दपूर्वक इत्यर्थः । अशब्दसंज्ञे-
ति । न्यायात् स्वरूपग्रहणे सिद्धे शब्दसंज्ञायां स्वरूपग्रहणं मा भूदित्येवमर्थमिदमित्य-
र्थः । अन्यथोपसर्गे घोः किरिति किप्रत्ययो घोर्धातोः शब्दार्थात् स्यान्न तु दाधाभ्यः ।
कुमारीघ इत्यत्र घरूपेति क्रस्वः प्रसज्येत । ई ह्रस्वघोरित्यत्र तु घशब्दस्याकारान्तत्वा-
भावाद्दाधामेव ग्रहणं सिध्यति । वचनप्रामाण्यादिति । प्रदेशेषु संज्ञिप्रत्यायनार्थं सं-
ज्ञाकरणमिति सामर्थ्यात् स्वरूपग्रहणं न भविष्यति । ननु चेति । उभयगतिरिह शास्त्रे
दृष्टा सङ्गाकर्मकरणादिष्विति इहापि स्वरूपस्य संज्ञिनश्च प्रदेशेषु ग्रहणं स्यात् । नही-

संज्ञा । का तर्हि । डकारान्ता । असिद्धं जश्त्वं तस्यासिद्धत्वात् ष-
कारान्ता । मन्त्राद्यर्थे तर्हीदं वक्तव्यम् । मन्त्रे ऋचि यजुषीति य-
दुच्यते तन्मन्त्रशब्दे ऋक्शब्दे यजुःशब्दे च मा भूत् । मन्त्राद्यर्थमि-
ति चेच्छास्त्रसामर्थ्यादर्थगतः सिद्धम् * । मन्त्राद्यर्थमिति चेत्तन्न ।
किं कारणम् । शास्त्रस्य सामर्थ्यादर्थस्य गतिर्भविष्यति । मन्त्रे ऋ-
चि यजुषीति यदुच्यते मन्त्रशब्दे ऋक्शब्दे यजुःशब्दे च तस्य का-
र्यस्य संभवो नास्तीति कृत्वा मन्त्रादिसहचरितो यो ऽर्थस्तस्य गति-
र्भविष्यति साहचर्यात् । सित्तद्विशेषाणां वृक्षाद्यर्थम्* । सिद्धिदे-
शः कर्तव्यः । ततो वक्तव्यं तद्विशेषाणां ग्रहणं भवतीति । किं प्रयो-
जनम् । वृक्षाद्यर्थम् विभाषा वृक्षसृगेति । प्लक्षन्यगोधं प्लक्षन्यगो-
धाः । पितृपर्यायवचनस्य च स्वाद्यर्थम्* । पिद्धिदेशः कर्तव्यः । ततो
वक्तव्यम् । पर्यायवचनस्य च तद्विशेषाणां च ग्रहणं भवति सूत्रस्य च रूप-
स्येति । किं प्रयोजनम् । स्वाद्यर्थम् । स्वे पुषः । स्वपोषं पुष्यति । रैपोषम् । धन-
पोषम् । अश्वपोषम् । गोपोषम् । जित्पर्यायवचनस्यैव राजाद्यर्थम्* । जि-
द्धिदेशः कर्तव्यः । ततो वक्तव्यम् । पर्यायवचनस्यैव ग्रहणं भवति ।
किं प्रयोजनम् । राजाद्यर्थम् । सभा राजामनुष्यपूर्वा । इनसभम् ।
ईश्वरसभम् । तस्यैव न भवति । राजसभा । तद्विशेषाणां च न भवति ।

ति । षड्भ्यो लुगित्यादावुच्चारितेति भावः । का तर्हीति । तत्र डकारान्तः शब्द उच्चा-
रितो जश्त्वं षकारान्ताल्लुक् कर्तव्यः । षष्ठा मिति च नुट् । असिद्धमिति । डका-
रान्तः श्रूयमाणोऽपि डत्वस्यासिद्धत्वात् षकारान्तस्य स्वरूपस्य ग्राहको भविष्यतीत्यर्थः ।
मन्त्राद्यर्थमिति । मन्त्रादयः शब्दस्य संज्ञा । शास्त्रसामर्थ्यादिति । देवसुन्नयोरित्यादी-
क्यजादीनां निमित्तत्वेनोपादानाद्यजुषि ऋचि मन्त्रइति च स्वरूपं न ग्रहीष्यते न
च तथाविधं लक्ष्यमस्तीति भावः । मन्त्रादिसहचरित इति । साहचर्यं च शब्दा-
नुविद्धस्यैवार्थस्यावगमात् । सित्तद्विशेषाणामिति । वृक्षस् सृगस् इत्येवं निर्देशः कर्त-
व्यः । एतदपि न्यायसिद्धं तुल्यजातीयानां हन्तृ एकवद्भवतीति वक्ष्यते पर्यायाणां च यु-
गपत्प्रयोगाभावात् सामान्यविशेषाणां चार्थाभावात् सामान्यशब्देन सर्वविशेषाणामा-
क्षेपाद्वैवर्धनमिति हन्ताभावाद्विशेषाणामेव प्लक्षन्यगोधादीनां ग्रहणं सिद्धम् । पितृपर्या-
यवचनस्य चेति । चशब्दात् स्वरूपस्य विशेषाणां च ग्रहणम् । इदं वाचनिकमेव । जि-
त्पर्यायेति । इदं न्यायसिद्धमित्याहुः । अराजेति पर्युदास आश्रीयते तेन राजसदृशा-

पुष्पमित्रसभा चन्द्रगुप्तसभा । भित्तस्य च तद्विशेषाणां च मत्स्या-
दर्थम् * । भित्तिर्देशः कर्तव्यः ततो वक्तव्यम् । तस्य च गृहणं भ-
वति तद्विशेषाणां चेति । किं प्रयोजनम् । मत्स्यादर्थम् । पक्षिम-
त्स्यमृगान् हन्ति । मात्स्यिकः । तद्विशेषाणाम् । शाफरिकः । शाकु-
लिकः । पर्यायवचनानां न भवति । अजिह्वान् हन्ति अनिमिषा-
न् हन्तीति । अस्यैकस्य पर्यायवचनस्येष्ट्यते।मीनान् हन्ति मैनिकः॥

अणुदित्सवर्णस्य चाप्रत्ययः ॥ ६६ ॥ अप्रत्यय इति किमर्थम् । सना-
शंसभिच्च उः । असांप्रतिके । अत्यल्पमिदमुच्यते अप्रत्यय इति । अप्रत्यय-
यादेशटित्किन्मितइति वक्तव्यम् । प्रत्यये उदाहृतम् । आदेशे इदमइ-
शुद्धतः । इहाटिति लविता लवितुम् । किति बभूव । मिति हे अनड्डन् ।
टितः परिहारः । आचार्यप्रवृत्तिज्ञापयति न टिता सवर्णानां गृहणं भ-
वतीति । यदयं गृहोऽलिटि दीर्घत्वं शास्ति । नैतदस्ति ज्ञापकम् । नि-
यमार्थमेतत् स्यात् । गृहोऽलिटि दीर्घ एवेति । यत्तर्हि वृत्तो वेति
विभाषां शास्ति । सर्वेषामेव परिहारः । भाव्यमानेन सवर्णानां गृ-
हणं नेत्येवं न भविष्यति । प्रत्यये भूयान् परिहारः । अनभिधाना-
त्प्रत्ययः सवर्णान् न गृहीष्यति । यान् हि प्रत्ययः सवर्णान् गृह्णी-
याद् न तैरर्थसामिधानं स्यात् । अनभिधानान्न भविष्यति । इदं

नां तत्पर्यायाणामेव ग्रहणं सिध्यति । भित्तस्य चेति । इदं वाचनिकमेव । मत्स्यादर्थ-
मिति । मृगपक्षिणोस्तुपिनिर्देशस्तत्फललाभार्थः कर्तव्यः । अस्यैकस्येति । इयमिष्टिरेवा

अणुदित् ॥ अप्रत्यय इति किमर्थमिति । किं यस्य प्रत्ययसंज्ञा विहिता तस्य प्र-
तिषेधं उत यः प्रतीयते विधीयते इति यौगिकः प्रत्ययस्तस्यापीति प्रश्नः । इत इति
विशेषविहितत्वात् त्यदाद्यत्वं बाधित्वा चिमात्र आदेशः प्राप्नोति बभूवेति । अनु-
नासिकः प्राप्नोति अनड्ड्विति । आमपि पक्षे प्राप्नोति । यदयमिति । ग्रहेरेव दीर्घा
नान्येभ्य इति नियमाभावादिति भावः । नियमार्थमिति । ग्रहेर्दीर्घ एव न इत्येव-
मर्थः स्यादित्यर्थः । वृत्तो वेति । ननु ववरिथेति लिटि दीर्घो मा भूदित्येवमर्थमेतत् स्या-
दिति कथं ज्ञापकम् ॥ एवं तर्हि तृ इत्यत्रापि अलिटीत्यनुवर्तनाल्लिटि दीर्घनिषेधादन्यत्र
उभयस्मिन् सिद्धे वाग्रहणं ज्ञापकमीट इटा ग्रहणाभावस्य । प्रत्यये भूयानिति । साधा-
रणोऽसाधारणश्चेत्यर्थः । प्रत्यय इत्यन्वर्थं संज्ञा कृता येनार्थः प्रतियन्ति स प्रत्ययः ।

२८८ (अणुदित्०) भाष्यप्रदीपोद्घोषितम् । [अ.१।पा१।आ.६]

तर्हि प्रयोजनम् । इह के चित्प्रतीयन्ते के चित्प्रत्याख्यन्ते । ऋस्वाः प्रतीयन्ते दीर्घाः प्रत्याख्यन्ते । यावच्च ब्रूते प्रत्याख्यमानेन सवर्णानां ग्रहणं नेति तावदप्रत्यय इति । कं पुनर्दीर्घः सवर्णग्रहणेन गृह्णीयात् । ऋस्वम् । यत्नाधिक्यान्न भविष्यति । प्लुतं तर्हि गृह्णीयात् । अनण्त्वाद्ग्रहणीयति । एवं तर्हि सिद्धे सति यदप्रत्यय इति प्रतिषेधं शास्ति तज्ज्ञापयत्प्राचार्यो भवतोषा परिभाषा भाव्यमानेन सवर्णानां ग्रहणं नेति । किमर्थं पुनरिदमुच्यते । अण् सवर्णस्येति सूराऽऽनुनासिक्यकालभेदात् * । अण् सवर्णस्येति सूरभेदादानुनासिक्यभेदाद् कालभेदाच्चाण् सवर्णान्न गृह्णीयाद् इष्यते च ग्रहणं स्यादिति । तच्चान्तरेण यत्नं न सिध्यतीत्येवमर्थमिदमुच्यते । अस्ति प्रयोजनमेतत् । किं तर्हीति । तत्र प्रत्याहारग्रहणं सवर्णानां ग्रहणमनुपदेशात् * । तत्र प्रत्याहारग्रहणं सवर्णानां ग्रहणं न प्राप्नोति अकस्सवर्णे दीर्घ इति । किं कारणम् । अनुपदेशात् । यथा-

न च दीर्घप्लुतयोरर्थस्याभिधानमस्ति । इस्वा इति । प्रतीयन्ते अयन्ते उच्चार्यन्ते अगादिचोदनास्त्वित्यर्थः । दीर्घा इति । इस्वैर्गृहीतैरण्त्वादीर्घाणां ग्रहणात् । तच्चाष्टनं वा विभक्तावित्यचाकारो ग्राहको मा भूदित्यर्थः । यद्यैव हि अण्त्वादकारो रपरत्वादिकार्यं प्रतिपद्यते तथा ग्राहकत्वमपि प्रतिपद्येतेति भावः । कथं पुनरप्रत्यय इत्यस्याप्रत्याख्यमान इत्यर्थः । अन्तर्भावित्वर्थदेतेः कर्मण्यजिधानात् । यत्नाधिक्यादिति । ननु च इस्वोच्चारणे अर्धमात्रिकस्य मात्रिक एव स्यादिति दीर्घोच्चारणमुभयार्थं स्यात् । एतत्तु न निरूपितं न्याय एवात्र परिहारो विधास्यते । अनण्त्वादिति । अत्र हि सूत्रे प्रत्याहारसन्निविष्टा एव गृह्यन्ते स्वात्मनि क्रियाविरोधादनिष्पादाद् ग्रहणकशास्त्रान्तराभावाच्च अत्र सूत्रे अकारादिभिराकारादीनां ग्रहणासम्भवादन्येषु प्रदेशेषु अनेन सूत्रेणाकारादिभिराकारादयो गृह्यमाणा अणादिकार्याणि लभन्ते । भाव्यमानेनेति । प्रतीयते विधीयत इति यौगिकस्य च प्रत्ययस्य ग्रहणमिति भावः । किमर्थं पुनरिति । आकृतिनिर्देशात् सिद्धमिति प्रश्नः । अण् सवर्णस्येति । उदिद्ग्रहणस्याविचारयिष्यमाणत्वादेवमुक्तम् । व्यक्तिनिर्देशे कालादिभिन्नस्य ग्रहणं न प्राप्नोतीति भावः । प्रत्याहारग्रहण इति अकोचीति यत्र संज्ञया प्रत्यायनभिकारादीनां तत्र तैरन्येषां ग्रहणं न स्याद् यद्यत्र स्वरूपेणोच्चार्यते अथ चो यस्येति चेति च तत्रैवैषां ग्राहकत्वं स्यात् । अनुपदेशादिति । अनुच्चारणादित्यर्थः । नहि प्रत्याहारे दीर्घा उच्चारिता यतो गदिचोदनाभिगृह्येरन्

जातीयकानां संज्ञा कृता तथाजातीयकानां संप्रत्यायिका स्याद्
 ऋस्वानां च क्रियते ऋस्वानामेव संप्रत्यायिका स्याद् दीर्घाणां न
 स्यात् । ननु च ऋस्वाः प्रतीयमाना दीर्घान् संप्रत्याययिष्यन्ति । ऋ-
 स्वसंप्रत्याय्यादिति चेदुच्चार्यमाणशब्दसंप्रत्यायकत्वाच्छब्दस्यावचन-
 म्* । ह्रस्वसंप्रत्याय्यादिति चेदुच्चार्यमाणशब्दसंप्रत्यायको भवति न
 संप्रतीयमानः । तदथा । ऋगित्युक्ते संपाठमात्रं गम्यते । एवं त-
 र्हि वर्णपाठएवोपदेशः करिष्यते । वर्णपाठउपदेश इति चेदवरकाल-
 त्वात् परिभाषाया अनुपदेशः* । वर्णपाठउपदेश इति चेदवरकाल-
 त्वात् परिभाषाया अनुपदेशः । किं परासूत्रात् क्रियत इत्यतोऽवरका-
 ला । नेत्याह । सर्वथाऽवरकालैव । वर्णानामुपदेशस्तावत् । उपदेशो-
 त्तरकालेत्संज्ञाद्वत्संज्ञोत्तरकालादिरन्येन सहेतेति प्रत्याहारः ।
 प्रत्याहारोत्तरकाला सवर्णसंज्ञा । सवर्णसंज्ञोत्तरकालमणुदित्सवर्ण-
 स्यचाऽप्रत्यय इति । सैषाऽवरकाला, उपदेशोत्तरकाला वर्णानामुत्प-
 त्तौ निमित्तत्वाय कल्पयिष्यत इत्येतन्न । तस्मादुपदेशः कर्तव्यः ।
 तत्रानुवृत्तिनिर्देशे सवर्णाग्रहणमनणत्वात्* । तत्रानुवृत्तिनि-
 र्देशे सवर्णानां ग्रहणान्न प्राप्नोति । अस्य च्चौ यस्येति च । किं का-

अथ वा अकोचीत्यादावनुच्चारिता इकारादयो दीर्घाणां प्रत्यायका न स्युरित्यर्थः ।
 ननु चेति । उच्चार्यमाणैरेव प्रत्यायकैर्भवितव्यमिति नास्ति । सन्निहितास्तु प्रत्यायका-
 स्तच्च सन्निधानं यथा योगमस्त्येवेत्यर्थः । उच्चार्यमाणेति । प्रतीयमानो हि प्रधानं स-
 त्कथमन्यप्रत्यायनेऽङ्गभावं तदैव गच्छेदित्यर्थः । शब्दस्यावचनमिति । प्रतीयमानशब्दे-
 नान्यस्याप्रत्यायनमित्यर्थः । ऋगित्युक्तइति । यद्यपि प्रकरणवशाद्विशिष्टसन्निवेशापि
 ऋक्शब्देन ऋक् प्रत्याख्यते । तथापि सा स्वार्थं न प्रत्याययतीत्यर्थः । एवं तर्हीति ।
 अइउणिति प्रत्याहारणवाकारादिभिराकारादीनां ग्रहणात् तेषामप्यगादिसंज्ञाभिर्ग्र-
 हणं भविष्यतीत्यर्थः । उपदेश इति । प्रत्यायनमित्यर्थः । करिष्यत इति व्याख्यास्यते ।
 अवरकालत्वादिति । निष्पन्नेष्वङ्गेष्वन्यान्यत्रास्य चावित्यादौ सवर्णानां ग्रहणं भवति
 नाङ्गेषु नापि स्वात्मनि अनिष्पन्नत्वादिति भावः । सर्वथेति । आर्थक्रमेणापि न शाब्द-
 क्रमेणैवेत्यर्थः । वर्णानामुत्पत्ताविति । अइउणित्यत्र इयमेव वर्णानाकारादीनुत्पादय-
 तीत्येतन्नास्ति । तस्मादिति । प्रत्याहारएव दीर्घप्लुता अपि पठनीया इत्यर्थः । तत्रा-
 नुवृत्तीति । व्यक्तिपक्षे सत्यपि सूचारम्भेऽवान्तरभेदसंभवाद् ग्रहणं न सिद्ध्यतीत्यर्थः ।

२६० (अणुदित्०) भाष्यप्रदीपोद्दोतितम् । [अ.१।पा.१।आ.६]

रणम् । अनण्त्वात् । न ह्येतेऽणो येऽनुवृत्तिनिर्देशे । के तर्हि । येऽक्षरसमास्त्राय उपदिश्यन्ते । एवं तर्ह्यनण्त्वादनुवृत्तौ न, अनुपदेशाच्च प्रत्याहारे न । उच्यते चेदमण् सवर्णान् गृह्णातीति तत्र वचनाङ्गविषयति । वचनादात्र तन्नास्ति । नेदं वचनाल्लभ्यम् । अस्ति ह्यन्यदेतस्य वचने प्रयोजनम् । किम् । ये एते प्रत्याहाराणामादितो वर्णास्तैः सवर्णानां गृहणं यथा स्यात् । एवं तर्हि । सवर्णेऽण् गृणमपरिभाष्यमाकृतिगृहणात् * । सवर्णेऽण् गृहणमपरिभाष्यम् । कुतः । आकृतिगृहणात् । अवर्णाकृतिरुपदिष्टा सर्वमवर्णकुलं गृहीष्यति । तथेवर्णाकृतिस्तथोवर्णाकृतिः । ननु चान्या आकृतिरकारस्याऽन्याऽऽकारस्य च । अनन्यत्वाच्च * । अनन्याकृतिरकारस्राकारस्य च । अनेकान्तो ह्यनन्यत्वंकरः * । यो ह्यनेकान्तेन भेदो नासावन्यत्वं करोति । तदयथा । न यो गोश्च गोश्चभेदः सोऽन्यत्वं करोति । यस्तु खलु गोश्चाऽश्वस्रा च भेदः सोऽन्यत्वं करोति । अपर आह । सवर्णेऽण् गृहणमपरिभाष्यमाकृतिगृहणादनन्यत्वं । सवर्णेऽण् गृहणमपरिभाष्यम् । आकृतिगृहणादनन्यत्वं भविष्यति । अनन्याकृतिरकारस्राऽऽकारस्य च । अनेकान्तो ह्यनन्यत्वंकरः यो ह्यनेकान्तेन भे-

वचनादिति । अणुसदृशेणिति गृहीष्यत इत्यर्थः । यत्रेति । अनन्तरोक्तमुभयं यत्र नास्ति अकोऽचीत्यादी । अत्र ह्यनुबन्धेन चिन्हेन प्रत्याहारस्य एव निर्दिष्ट इत्यणत्वसुच्चारणं चास्ति । तत्राकार उच्चारित आदिरन्त्येन सहेतेति मध्यपातिनां स्वरूपस्य च ग्राहकोऽस्माच्च वचनात्सवर्णानामपीत्यर्थः । एवं व्यक्तिपक्षे सत्यपि सूचारम्भे नास्तीष्टसिद्धिराकृतिपक्षे तु सूत्रं न कर्तव्यमित्याह । सवर्ण इति । प्रत्याहारे अनुवृत्तिनिर्देशे च सर्वत्र जातिरुपदिश्यते नान्तरीयकं व्यक्ताच्चारणम् । अतः च ह्रस्वदीर्घप्लुतेषु विद्यते यथा गीतत्वं कृते गोपिण्डे स्थूले शुक्ले कृष्णे चेति भावः । ननु चान्येति । श्रुतिभेदाद्भेद इति मन्यमानस्य प्रश्नः । अनन्यत्वाच्चेति । सत्यपि श्रुतिभेदे एकाकृतिभोगोऽस्त्येव यथा कृशेस्थूलेऽपि च गोपिण्डे गीतवयोगः । यो हीति । अभेदस्यापि प्रत्यभिज्ञानात्सद्भाव इत्यर्थः । यस्त्विति । अत्रापि यदा प्राणी न हन्तव्य इति प्राणित्वेनाऽऽश्रयणं तदा अभेद एव गवाश्वरूपाश्रये तु भेद इति भावः । अष्टन आ विभक्तावित्यत्र तु यत्रादीर्घव्यक्तिसमवेतं सामान्यं गृह्यते । यथा पूर्ववया ब्राह्मणः प्रत्युत्पद्ये इति विशिष्टव्यक्तिस्य ब्राह्मण्यमाश्रीयते । अपर आहेति । व्यक्तिरेव शब्दार्थः जा-

दो नासावन्यत्वं करोति। तदथा। न यो गोश्चगोश्चभेदः सोऽन्यत्वं करोति यस्तु खलु गोश्चाऽश्वस्य च भेदः सोऽन्यत्वं करोति। तद्वच्च हल्गृहणेषु *। एवं च कृत्वा शल्गृहणेषु सिद्धं भवति। भल्लो भल्लि। अवात्ताम्। अवात्तम्। अवात्त। यत्रैतन्नास्ति। अण् सवर्णान् गृह्णातीति। अनेकान्तो ह्यनन्यत्वकार इत्युक्तार्थम्। द्रुतविलम्बितयोश्चानुपदेशान्मन्यामहे आकृतिगृहणात् सिद्धमिति। यदयं कस्यांचिद् वृत्तौ वर्णानुपदिश्य सर्वत्र कृतौ भवति। अस्ति प्रयोजनमेतत् किं तर्हीति। वृत्तिपृथक्त्वं नोपपद्यते। वृत्तः पृथक्त्वं नोपपद्यते। तस्मात्तत्परनिर्देशात्सिद्धम्। तस्मात्तत्र तत्परनिर्देशः कर्तव्यः। न कर्तव्यः। क्रियतेन्यास एव। अतो भिस ऐसिति। अणुदित्सवर्णस्य चाप्रत्ययः॥

तत्परस्तत्कालस्य ॥ ७० ॥ अयुक्तोऽयं निर्देशस्तत्कालस्येति। त-

तिस्त्वशब्दार्थोऽप्यभेदप्रत्ययहेतुरस्तीति सर्वथा व्यक्तीनामभेदाश्रयणादेकव्यक्तिनिर्देशेऽपि सर्वव्यक्तीनां गृहणं सिध्यतीत्यर्थः। अत्र पक्षे आकृतिग्रहणमाकृतेरेकाकारप्रत्ययनिमित्तत्वेन प्रतिपत्तिरुच्यते। तद्वच्चेति। यथाऽऽकृतिग्रहणादणसु कार्यं सिध्यति तथा हल्ष्वपि आकृतिग्रहणादेव सिध्यति। व्यक्तिनिर्देशपक्षे तु एकैव तकारव्यक्तिर्भल्लव्यपदेशमासादयेत् पूर्वा परा वेत्यवात्तामिति लोपो न स्यात्। अबुद्धेत्यादावेव तु स्यात्। धातुप्रत्ययावयवयोस्तकारयोर्भेद एवेति चेत्। तत्राह। अनेकान्त इति। द्रुतेति। हल्गृहणेष्वेवेदमुच्यते। यत्रैतन्नास्ति अण् सवर्णान् गृह्णातीति। अणसु तु व्यक्तिनिर्देशेऽपि गृहणकशास्त्रेण स्यादेव वृत्तिभिन्नस्य गृहणम्। वृत्तिपृथक्त्वमिति। द्रुतदीर्घादिप्रमाणलक्षणापि वृत्तिर्न भेदिका स्यादिति खट्वाभिरित्यत्रैतत्प्रसज्येतेतिभावः। क्रियतइति। अवश्यकर्तव्यतां दर्शयति। व्यक्तिपक्षेऽण् सवर्णान् गृह्णातीति प्रसङ्गः। सूत्रप्रत्याख्यानं त्वाकृतिगृहणात्। उदिद्गृहणं कर्तव्यमेव नहि वर्ग्याणामेकाकृतियोगोऽस्ति कृते तु सूत्रे कुहोश्चरित्यादौ भाव्यमानस्य उदिच्चसामर्थ्यादप्रत्यय इति निषेधो नावतरतीत्यणस्वेवायं निषेधः। प्रत्याख्यानपक्षे भाव्यमानेषु यथाश्रुतं रूपमुद्धतइत्याकृतिग्रहणेऽपि भिन्नकालानां ग्रहणं न भवति यथा पशुना यजेत पशुमालमेतेत्युत्पत्तिवाक्यत्वात् संख्या विवक्ष्यते उदात्तादयस्त्वभेदका इत्युक्तम्। अनुवादे तु नान्तरीयकत्वादेकव्यक्त्याश्रयणेऽपि सकलव्यक्तिग्रहणम्। यथाग्रहं संमाष्टीति सर्वेषां गृहाणां प्राजापत्या नवगृहा इत्यादिभ्यो ज्ञातानां संमार्जनम्॥

तपरः॥ अयुक्त इति। न्यायेनासंबन्ध इत्यर्थः। न्यायशब्दस्य प्रयोगः प्रसिद्धत्वात्

१६२ (तपर०) भाष्यप्रदीपोद्घोषितम् । [अ. १। पा. १। आ. ६]

दितानेन कालः प्रतिनिर्दिश्यते तदित्ययं च वर्णः । तत्रायुक्तं वर्णस्य कालेन सह सामानाधिकरण्यम् । कथं तर्हि निर्देशः कर्तव्यः । तत्कालकालस्येति । किमिदं तत्कालकालस्येति । तस्य कालस्तत्कालः, तत्कालः कालो यस्येति सोऽयं तत्कालकालस्तत्कालकालस्येति । स तर्हि तथा निर्देशः कर्तव्यः । न कर्तव्यः । उत्तरपदलोपोऽत्र द्रष्टव्यः । तदाया उद्गमुखमिव मुखं यस्य सोऽयमुद्गमुखः खरमुखः । एवं तत्कालकालस्तत्कालस्तत्कालस्येति । अथ वा साहचर्यतत्ताच्छब्दं भविष्यति कालसहचरितो वर्णोऽपि काल एव । किं पुनरिदं नियमार्थम् आहो सित् प्रापकम् । कथं च नियमार्थं स्यात् कथं वा प्रापकम् । यद्वाचाऽणग्रहणमनुवर्तते ततो नियमार्थम् । अथ निवृत्तं ततः प्रापकम् । कश्चात्र विशेषः । तपरस्तत्कालस्येति नियमार्थमिति चेद्दीर्घग्रहणे सुरभिन्नाग्रहणम्* । तपरस्तत्कालस्येति नियमा-

क्तः । कदा चित्प्रसिद्धार्थस्याऽपि प्रयोगो दृश्यते न्यायेनायुक्तमिति । धात्वर्थेऽन्तर्भूतस्य प्रयोगाभावः । नहि भवति जीवति प्राणानिति । तदित्यनेनेति । स कालो यस्येति कालसामानाधिकरण्येन तच्छब्दोपादानात् । तदित्ययं च वर्ण इति । परासृष्ट इत्यर्थः । तपरशब्दवाच्यस्याऽर्थस्य तच्छब्देन परामर्शात् । वर्णस्येति । वर्णवाचिनेस्तच्छब्दस्येत्यर्थः । कालेनेति । कालवाचिनेत्यर्थः । कालो हि प्रसिद्धपरिमाणा क्रियाऽप्रसिद्धपरिमाणस्य क्रियान्तरस्य परिच्छेदिका यथा दिवसमधीतइति दिवसशब्देनादयादिरस्तमयान्त आदित्यगतिप्रबन्ध उच्यते स चाध्ययनस्य परिच्छेदकत्वात्कालः । वर्णस्तु क्रियात्मको न भवति । तस्य काल इति । यैव एकस्य वर्णस्य परिच्छेदिका क्रिया निमेषादिः सैव यस्य परस्य स तत्कालकालः । उद्गमुख इति । गम्यमानार्थत्वाद्वितीयमुखशब्दाप्रयोगः । उद्गो मुखमस्योद्गमुखः । न च प्राणीप्राणान्तरस्य मुखमिति सामर्थ्यात्सादृश्यप्रतीतिः । समग्रेण चोद्रेण मुखस्य सादृश्याभावादुद्गशब्देऽवयवे वर्तते मुखेनैव मुखस्य सादृश्यं प्रसिद्धमिति सामर्थ्यादुद्गमुखमिव मुखमस्येत्यर्थो गम्यते । एवमिहापि वर्णः कालो न भवतीति सामर्थ्यात्तदीया क्रिया क्रियान्तरपरिच्छेदा सती क्रियान्तरस्य परिच्छेदिकेति वर्ण एव परिच्छेदक उच्यते । अथ वेति । वर्णसहचरितायां तच्छब्दो वर्तते क्रियायां स कालो यस्येति तद्वर्णसमवेता क्रिया परिच्छेदिकास्येत्यर्थः । यथाशमादि द्रव्यं द्रव्यान्तरपरिच्छिन्नं सुवर्णादीनां परिच्छेदकं तद्वत् क्रियापीत्यर्थः । दीर्घग्रहणइति । भेदका उदात्तादय इति भावः । तत्र वृद्धिरादैजिति प-

र्थमिति चेद्दीर्घग्रहणे सूरभिन्नानां ग्रहणं न प्राप्नोति । केषाम् । उ-
दात्तानुदात्तसुरितानुनासिकानाम् । अस्तु तर्हि प्रापकम् । प्रापकमि-
ति चेद् ऋसुग्रहणे दीर्घल्लुतप्रतिषेधः * । प्रापकमिति चेद् ऋसु-
ग्रहणे दीर्घल्लुतयोः प्रतिषेधो वक्तव्यः । न वक्तव्यः । विप्रतिषेधात्
सिद्धम् * । अणुसवर्णान् गृह्णातीतीतदस्तु तपरस्तत्कालसोत्रात-
द्भवति विप्रतिषेधेन । अणुसवर्णान् गृह्णातीतीतस्रावकाशः । ऋसा
अतपरा अणुः । तपरस्तत्कालसोत्रास्रावकाशः । दीर्घास्तपराः ।
ह्रस्वेषु तपरेषू भयं प्राप्नोति । तपरस्तत्कालस्येत्येतद्भवति विप्र-
तिषेधेन । यद्यपि, द्रुतायां तपरकरणे मध्यमविलम्बितयोरुपसंख्या-
नं कालभेदात् * । द्रुतायां तपरकरणे मध्यमविलम्बितयोरुपसंख्या-
नं कर्तव्यं तथा मध्यमायां द्रुतविलम्बितयोस्तथा विलम्बितायां द्रु-
तमध्यमयोः । किं पुनः कारणं न सिध्यति । कालभेदात् । ये हि द्रुतायां
वृत्तौ वर्णास्त्रिभागाधिकास्ते मध्यमायां ये च मध्यमायां वर्णास्त्रि-
भागाधिकास्ते तु विलम्बितायाम् । सिद्धं त्ववस्थिता वर्णा वक्तु-
श्चिराचिरवचनाद् वृत्तयो विशिष्यन्ते * । सिद्धमेतत् । कथम् ।
अवस्थिता वर्णा द्रुतमध्यमविलम्बितासु । किं कृतस्तर्हि वृत्तितविशे-
षः । वक्तुश्चिराचिरवचनाद् वृत्तयो विशिष्यन्ते । वक्ताकश्चिदाश्र-

सामाकाराणां वृद्धिसंज्ञेयते एकस्यैव तु दीर्घस्य स्यात् तपरकरणं त्वैजर्घ्यमेव स्यात्
ह्रस्वग्रहणइति । अतो भिन्न ऐस् इत्यकारग्रहणे पूर्वसूत्रेण दीर्घल्लुतयोर्य-
हणं प्राप्नोति । इदं हि सूत्रमनणग्रहणे चरितार्थम् । विप्रतिषेधादिति । विरोधा-
च्च विद्यते यदि पूर्वसूत्रेणाकारः सवर्णानां ग्राहकस्तदाष्टादशानां ग्रहणप्रसङ्गोऽनेन
तु प्रसङ्गः । परत्वादेनेनैव तपरोऽणुसवर्णानां तत्कालानां स्वरूपस्य च ग्राहकः ।
नन्वत इति । तकारोच्चारणसामर्थ्यादेनेनैव ग्रहणं भविष्यति किं विप्रतिषेधाश्रयेण । नै-
तदस्ति । मुखमुखार्थस्यापि तकारस्य दर्शनात् । ऋतद्वातीतिरिति यथा । यद्येवमिति ।
यद्यपि योगस्तत्कालान् प्रतिपादयन् भिन्नकालान् निवर्तयतीत्यर्थः । त्रिभागाधि-
क्येति । द्रुतं श्लोकसूत्रं वोच्चारयति वक्तरिनाडिकाया यस्या नव पानीयपलानि स्रवन्ति
तस्या एव मध्यमायां वृत्तौ द्वादशपलानि स्रवन्ति । नवानां त्रिभागास्त्रीणि पलानि
तदधिकानि नव द्वादशसम्पद्यन्ते विलम्बितायां तु वृत्तौ षोडश पलानि स्रवन्ति ।
सिद्धं त्विति । सर्वास्तु वृत्तिषु न वर्णानामुपचयापचयौ । यथा गन्तृणामालस्यादिभेदाद्

२६४ (आदिर०) भाष्यप्रदीपोद्द्योतितम् । [अ.१।पा.१।आ.६]

भिधायी भवति, आशु वर्णानभिधत्ते कश्चिच्चिरेण कश्चिच्चिरतरेण
कश्चिच्चिरतमेन । तद्यथा । तमेवाध्वानं कश्चिदाशु गच्छति कश्चि-
च्चिरेण कश्चिच्चिरतरेण कश्चिच्चिरतमेन । रथिक आशु गच्छति आ-
श्विकश्चिरेण पदातिश्चिरतरेण शिशुश्चिरतमेन । विषम उपन्यासः ।
अधिकरणमात्राध्वा व्रजिक्रियायाः । तत्रायुक्तं यदधिकरणस्य वृद्धि-
क्रासौ स्याताम् । एवं तर्हि स्फोटः शब्दः । ध्वनिः शब्दगुणः । क-
थम् । भेर्याघातवत्* । तद्यथा भेर्याघातः भेरीमाहृत्य कश्चिद्विंशति-
पदानि गच्छति कश्चिद्विंशत् कश्चिच्चत्वारिंशत् स्फोटस्तावानेव भवति ।
ध्वनिकृता वृद्धिः । ध्वनिः स्फोटश्च शब्दानां ध्वनिस्तु खलु लक्ष्यते । अ-
त्यो महांश्च केषां चिदुभयं तत्स्वभावतः ॥ १ ॥ तपरस्तत्कालस्य ॥

आदिरन्त्येन सहेता ॥ ७१ ॥ आदिरन्त्येन सहेतेत्यसंप्रत्ययः
संज्ञिनो ऽनिर्देशात्* । आदिरन्त्येन सहेतेति असंप्रत्ययः । किं का-
रणम् । संज्ञिनो ऽनिर्देशात् । नहि संज्ञिनो निर्दिश्यन्ते । सिद्धं
त्वादिरिता सह तन्मध्यस्येति वचनात्* । सिद्धमेतत् । कथम् ।

गतिभेदेपि न मार्गभेद इत्यर्थः । विषम इति । वर्णाः प्रयत्नजन्याः । तद्वदे वृत्तिभेदा-
द्भिन्नकाला एव । अध्वा तु व्यवस्थित एव न गन्तव्यक्रियाजन्यः । एवं तर्हीति । व्यक्ति-
स्फोटोऽत्र विवक्षितः स च नित्यः एतच्च येनोच्चारितेनेत्यत्र पश्यशायां विचारितमिति
तत एव बोद्धव्यम् । शब्दगुण इति । शब्दस्य गुण उपकारको व्यञ्जकत्वेनेत्यर्थः ।
तद्यथा । घटः पुनः पुनर्दृश्यमानोपि न भेदमवलम्बते तथा विलम्बितायां वृत्तावकार-
एव पुनः पुनरुपलभ्यतइति वृत्तिभेदेऽपि वर्णस्य भेदो न गृह्यत इति सर्ववृत्तिषु तत्का-
लत्वम् । ऋसदीर्घप्लुतास्तु स्वत एव भिन्नाभिन्नैर्ध्वनिभिर्यज्यन्तइति तेषां कालभेदः ।
भेर्याघात इति । भेरीमाहन्तीति भेर्याघातः । उपलब्धिसामान्ये दृष्टान्तः । यथा प्रय-
त्नवशादुत्पन्नो भेरीशब्दः कश्चिदल्पकालमुपलभ्यते कश्चिच्चिरं चिरतरं च । एवं वृत्तिषूप-
लब्धीनां कालभेदो विषयस्य त्वभेद एव । स्फोटस्तावानेवेति । दार्ष्टान्तिकोपन्यासः ।
ध्वनिः स्फोटश्चेति । व्यञ्जको व्यङ्ग्यश्चेत्यर्थः । शब्दानां व्यङ्ग्यानां संबन्धी व्यञ्जकत्वेन
यो ध्वनिः स एव महानल्पश्च लक्ष्यते व्यङ्ग्यस्त्वभिन्नकाल एवेत्यर्थः । उभयमिति । व्य-
ङ्ग्यो व्यञ्जकश्च प्रमाणेन स्वभावतः स्वरूपेण सिद्धावित्यर्थः । केषां चिदिति । व्यक्ता-
नामुभयं गृह्यते अव्यक्तानां तु ध्वनिरेव ॥

आदिरन्त्येन । असम्प्रत्यय इति । अप्रतिपत्तिरित्यर्थः । सम्बन्धिशब्दैवेति । संज्ञ-

आदिरन्त्येन सहेता गृह्यमाणः सूक्ष्मस्य च रूपस्य ग्राहकस्तन्मध्यानां चेति वक्तव्यम् । संबन्धिशब्दैर्वातुल्यम् * । संबन्धिशब्दैर्वा तुल्यमेतत् । तद्यथा । संबन्धिशब्दाः मातरि वर्तितव्यम् । पितरि शुश्रूषितव्यमिति । न चोच्यते स्वस्यां मातरि सूक्ष्मिन् पितरीति । संबन्धाच्च गम्यते या यस्य माता यो यस्य पितेति । एवमिहाप्यादिरन्त्य इति संबन्धिशब्दावेतौ । तत्र संबन्धादेतद्गन्तव्यम् । यं प्रति य आदिरन्त्य इति च भवति तस्य गृहणं भवति सूक्ष्मस्य च रूपस्येति ॥

येन विधिस्तदन्तस्य ॥ ७२ ॥ इह कस्मान्न भवति द्वौ यणचि । दधत्त । मध्वत्त । अस्तु । अलोऽत्यस्य विधयो भवन्तीत्यन्त्यस्य भविष्यति । नैवं शक्यम् । ये अनेकाल आदेशास्तेषु दोषः स्याद् एचेऽयवायाव इति । नैष दोषः । यथैव प्रकृतितस्तदन्तविधिर्भवति एवमादेशतो भविष्यति तत्रैजन्तस्यायाद्यन्ता आदेशा भविष्यन्ति । यदि चैवं क्व चिद्वैरूप्यं तत्र दोषः स्याद् ब्रह्मेन्द्रः ब्रह्मोदकम् । अपि चान्तरङ्गबहिरङ्गे न प्रकल्पेयाताम् । तत्र को दोषः । स्योनः

यैवाक्षिप्तः संज्ञोत्थर्थः । आद्यन्तौ च मध्यापेक्षाविति मध्यमानामेव संज्ञित्वम् । स्वरूपमित्यनुवर्तनात्स्वस्य च रूपस्य च । सहगृहणादाद्यन्तौ समुदितौ संज्ञेतीका यणचीति समुदायादेव विभक्त्युत्पत्तिर्नादिमात्रात् । स्वरूपत्वादेरेव गृह्यते नान्तरस्य तस्याप्राधान्यादिति दध्यत्वेति केवल एव यकार आदेशः प्रवर्तते न तु णकारसहितः ॥

येन ॥ इह कस्मादिति । शब्दानुशासनप्रस्तावाच्च शब्दरूपमिका विशेषयत इत्यस्ति तदन्तस्य प्रसङ्गः । येन काल इति । ततश्च चयनजयनादिष्वयनमिति प्राप्नोति । प्रकारणादिवशाच्चादिष्विवार्थविशेषावगतिः स्यात् । निर्दिश्यमानस्यादेशा इत्यनान्तरितं परिहारान्तरविवक्षया । यदि चैवमिति । आद्गुण इत्यादौ । अत्र ह्यादित्यकारान्तो गृह्यते अचीति चाजादिस्तेन खट्वेन्द्र इत्यादाववर्णान्तस्य समुदायस्याजादेश गुणप्रसङ्गाद्वैरूप्यप्रसङ्गः । षष्ठ्यनिर्देशाच्च निर्दिश्यमानस्येत्यपि नास्ति । स्योन इति । सिवैर्बाहुलकादौणादिके न प्रत्यये गुणो वलोप ऊडिति कार्यत्रयप्रसङ्गः । तत्रापवादत्वादूठा वलोपो बाध्यते गुणस्त्वन्तरङ्गत्वाद्बाध्यते । गुणो ह्यङ्गसम्बन्धिनीमिगुच्छणां लघ्वीमुपधा-मार्धधातुक् चाश्रयति ऊट् तु वकारान्तमङ्गमनुनासिकादि च प्रत्ययमित्यल्पापेक्षत्वादन्तरङ्गः । तत्र कृते गुणश्च प्राप्नोति यणदेशश्च । तत्र वर्णमात्रापेक्षत्वाद्यणदेशान्तरङ्गः प्रवर्तते नानाश्रयत्वाद्दार्णादाङ्गं बलीय इत्येतन्नास्ति यत्रैकाश्रये वार्णाङ्गे यथाकार

२६६ (येनवि०) भाष्यप्रदीपोद्दोतितम् । [अ.१।पा.१।आ.६]

स्योना । अन्तरङ्गलक्षणस्य यणादेशस्य बहिरङ्गलक्षणो गुणो बाधकः प्रसज्येत । जनशब्दमाश्रित्य यणादेशो न शब्दमाश्रित्य गुणः । अल्लिधिश्व न प्रकल्पेत । द्यौः पन्थाः स इति । तस्मात् प्रकृते तदन्तविधिरिति वक्तव्यम् । न वक्तव्यम् । येनेति करण एषा तृतीया । अन्त्येन चान्यस्य विधिर्भवति । तद्यथा । देवदत्तस्य समाशं शरावैरोदनेन च यज्ञदत्तः प्रतिविद्यते तथा संग्रामं हस्त्यश्वरथपदातिभिः । एव मिहाप्यचाधातोः विधत्ते । अकारेण प्रातिपदिकस्थ इजं विधत्ते । येनविधिस्तदन्तस्येति चेद्ग्रहणोपाधीनां तदन्तोपाधिप्रसङ्गः * । येन विधिस्तदन्तस्येति चेद्ग्रहणोपाधीनां तदन्तोपाधिताप्रसङ्गः । येग्रहणोपाधयस्ते तदन्तोपाधयः स्युः । तत्र को दोषः । उतश्च प्रत्ययादसंयोगपूर्वादिति असंयोगपूर्वग्रहणमुकारान्तविशेषणं स्यात् । तत्र को दोषः । असंयोगपूर्वग्रहणेन ब्रह्मैव पर्युदासः स्यात् । अक्षुणीति । ब्रह्म न स्याद् आप्नुहि शक्नुहीति । तथोदोष्ठा पूर्वस्येति ओष्ठापूर्वग्रहणमुकारान्तविशेषणं स्यात् । तत्र को दोषः ओष्ठापूर्वग्रहणेन ब्रह्म प्रसज्येत । संकीर्णं संगीर्णमिति । ब्रह्म च न स्याद्

इति वञ्चाश्रये यण्वद्धी तत्रैवास्य प्रवृत्तिः यदि च यणचीत्यत्र तदन्ततदादिविधी स्यातां तदा यणादेशस्यान्तरङ्गत्वाभावात् परत्वादगुणादेशः स्यात् । अन्तरङ्गलक्षणस्येति । असति तदन्ततदादिविधित्वे योऽन्तरङ्गस्तस्येत्यर्थः । एवं बहिरङ्गलक्षणो गुण इति व्याख्येयम् । अल्लिधिश्वेति । अलोऽन्तरस्येत्यत्रापि तदन्तविधिसङ्गादादन्तगालन्तरस्य समुदायस्य कार्येण भाव्यमिति द्यौः पन्था इत्यत्रालोन्तरस्यादेशो न प्राप्नोतीत्यर्थः । तत्र कदा चित्पथिन्नित्यस्याकारः स्यात् । कदाचित् थिन्नित्यस्य । अनेकाल् शित्सर्वस्येत्येतत्, सर्वस्यैवेति नियमार्थं स्यात् । प्रकृत इति । प्रस्तुते । प्रस्तावश्च क्व चित्साक्षात् तदन्तविधिभाजो निर्देशात् । यथेदूदेद्विवचनं प्रगृह्यमित्यत्र द्विवचनस्य । क्वचिदधिकाराद् यथैरजित्यत्र धातोः । क्व चिदाक्षेपाद् यथेको भलित्यत्र सना धातोः । करण एषेति । विधिशब्दः कर्मसाधनो येन करणेन कार्यं विधीयते स शब्दस्तदन्तस्य संज्ञेत्यर्थः । तेन विशेषणेन विशेष्यस्य तदन्तविधिर्भवति नान्यथा । इको यणचीत्यादौ च विशेष्यस्यासन्निधानात्तदन्तविधेरभावः । हस्त्यश्वरथपदातिभिरिति । बहुप्रकृतित्वाभावादेकवङ्गाभावात् । ग्रहणोपाधीनामिति । गृह्यत उच्चार्यत इति ग्रहणं तस्यैव उपाधय इष्यन्ते तदन्तस्य संज्ञिनः प्राप्नुवन्ति संज्ञा हि संज्ञिप्रत्यायने विशेषणभावमापन्नाकथमात्मनो विशेषणसंबन्धमनुभवेत् । संज्ञीर्णमिति । ओष्ठाः पूर्वो यस्माद् च

निपूर्ताः पिण्डा इति । सिद्धं तु विशेषणविशेष्ययोर्यथेष्टत्वात् * ।
 सिद्धमेतत् । कथम् । यथेष्टं विशेषणविशेष्ययोर्योगो भवति । यावता
 यथेष्टम् । इह तावदुतश्च प्रत्ययादसंयोगपूर्वादिति नासंयोगपूर्वग्र-
 हणेन उकारान्तं विशेष्यते किं तर्हि उकार एव विशेष्यते उकारो
 योसंयोगपूर्वस्तदन्तात्प्रत्ययादिति । तथा उदोष्ठापूर्वस्येति नौष्ठापू-
 र्वग्रहणेन ऋकारान्तं विशेष्यते ऋकारान्तो यो धातुरोष्ठापूर्व इति
 किं तर्हि ऋकार एव विशेष्यते ऋकारो योऽोष्ठापूर्वस्तदन्तस्य धा-
 तोरिति । समासप्रत्ययविधौ प्रतिषेधः * । समासविधौ प्रत्ययवि-
 धौ च प्रतिषेधो वक्तव्यः । समासविधौ तावत् । द्वितीया श्रितादि-
 भिः समस्यते । कष्टश्रितः । नरकश्रितः । कष्टं परमश्रित इत्यत्र मा-
 भूत् । प्रत्ययविधौ नडस्यापत्यं नाडायनः । इह न भवति सूत्रनड-
 स्यापत्यं सौत्रनाडिः । किमविशेषेण । नेत्याह । उगिद्वर्णगृहणवर्ज-
 म् * । उगिद्वर्णगृहणं वर्णगृहणं च वर्जयित्वा । उगिद्वर्णगृहणम् उगि-
 तश्च, भवती अतिभवती महती अतिमहती । वर्णगृहणम् । अत
 इञ् दाक्षिः प्राक्षिः । अस्ति चेदानीं कश्चित्केवलोकारः प्रातिपदि-

कारान्ताद्वातोस्तस्योत्त्वमित्येव सूत्रार्थः स्यात् । तत्र च सूत्रार्थे धात्ववयवत्वमोष्ठारस्या-
 श्रयितुं न युज्यते अवधित्वावयवित्वयोरैकस्य विरोधात् । सिद्धं त्विति । वृद्धादिसंज्ञा-
 गुणप्रधानभावानपेक्षा एव प्रदेशेषु संज्ञिनं प्रत्याययन्ति इयं तु संज्ञा गुणप्रधानभावा-
 पेक्षत्वात्कार्यकाला तत्रोतश्च प्रत्ययादित्यादौ विशेषणसम्बन्धमनुभूय विशेष्येण सम्बन्ध-
 सुकारादिरनुभवतीति यथोक्तदोषाभावः । समासेति । श्रितादिभिः सुबन्तस्य विशेषणे
 सति प्राप्तस्तदन्तविधिः प्रतिषिध्यते प्रतिषेधद्वारेण चैतत् प्रदर्शयते श्रितादयः प्राधान्ये-
 नाश्रयितव्याः । तद्विशेषणत्वेन च सुपेति । कष्टं परमश्रित इति । श्रितान्तमेतत् सुबन्तं
 न भवतीति संबुद्धान्तमुदाहर्तव्यं परमश्रितेति । एतत् प्रत्ययलक्षणेन सुबन्तं भवति श्रि-
 तान्तं च श्रूयते । सौत्रनाडिरिति । अनुश्रितिकादित्वादुभयपदवृद्धिः । नडादीनि प्रा-
 तिपदिकेन विशेष्यन्त इति तदन्तविध्यभावः । अति महतीति । महान्तमतिक्रान्तेति
 प्रादिसमासः । तत्र यद्यपि गौरादिषु वृहद् महदिति पठ्येते तथापि अनुपसर्जनाधिका-
 रात्तत्र ङीष् न भवतीति, उगिल्लक्षणे ङीप्प्रार्थ्यते । अन्ये तु गौरादिष्वेतयोः प्रमा-
 दपाठमाहुः । तथा चोक्तं नद्यजाद्युदात्तत्वे वृहच्चहतीरुपसंख्यानमिति । ङीषि सति उ-
 दात्तस्य सिद्धत्वात् किं नद्या उदात्तविधानेन । अत इजिति । तदन्तविधावसति जित्कार-

२६८ (येनवि०) भाष्यप्रदीपोद्घोषितम् । [अ.१।पा१।आ.६]

कं यदर्थो विधिः स्यात् । अस्तीत्याह । अततेडः अस्तस्यापत्यमिः ।
 अकज्जम्बतः सर्वनामाव्ययधातुविधावुपसंख्यानम् * । अकज्जतः
 सर्वनामाव्ययविधौ अम्बतो धातुविधावुपसंख्यानं कर्तव्यम् । अ-
 कज्जतः । सर्वके विश्वके । अव्ययविधौ । उच्चकैः । नीचकैः । अ-
 म्बतः । भिनत्ति छिनत्ति । किं पुनः कारणं न सिध्यति । ब्रूह त-
 स्य वा ग्रहणं भवति तदन्तस्य वा, न चेदं तद् नापि तदन्तम् ।
 सिद्धं तु तदन्तान्तवचनात् * । सिद्धमेतत् । कथम् तदन्तान्तवचना-
 त् । तदन्तान्तस्येति वक्तव्यम् । किमिदं तदन्तान्तस्येति । तस्य-
 न्तस्तदन्तस्तदन्तोऽन्तो यस्य तदिदं तदन्तान्तस्तदन्तान्तस्येति । स
 तर्हि तथा निर्देशः कर्तव्यः । न कर्तव्यः । उत्तरपदलोपोत्र द्रष्टव्यः ।
 तद्यथा । उष्ट्रमुखमिव मुखमस्य उष्ट्रमुखः खरमुखः । एवमिहापि
 तदन्तः अन्तो यस्य सोऽयं तदन्तस्तदन्तस्येति । तदेकदेशविज्ञाना-
 द्वा सिद्धम् * । तदेकदेशविज्ञानाद्वापुनः सिद्धमेतत् । तदेकदेशभू-
 तस्तद्ग्रहणेन गृह्यते । तद्यथा । गङ्गा यमुना देवदत्तेति । अनेका
 नदी गङ्गां यमुनां च प्रविष्टा गङ्गायमुनाग्रहणेन गृह्यते । देवद-

ष्टमुत्तरार्थं स्यात् । सर्वकश्चिदिति । अकचि कृते शीभावो न स्यात् । उच्चकैरिति । तथैवाक-
 चिकृते लुग्न स्यात् । उच्चकैरधीयानेत्यव्ययानां प्रतिषेध इति पराङ्गवद्भावनिषेधो न स्या-
 त् । उच्चकैर्मुखमिति । नाव्ययदिक्शब्देतिमुखस्वरनिषेधो न स्यात् । भिनत्तीति । धातोर्-
 न्त उदात्तो भवतीति उदात्तत्वं न स्यात् । प्रत्ययस्वरणे तु तत्सिध्यतीत्यभिनोत्रेति दञ्चेति
 धातोर्विधीयमानं कृत्वं न स्यादिति वक्तव्यम् । अन्येत्वाहुः । भिनत्तीत्यत्रागमानुदात्तत्वेन
 प्रत्ययस्वरस्य बाधितत्वात् सतिशिष्टः स्वरः धातुस्वर एष्टव्यः । सिद्धंत्विति । सर्वशब्दस्य
 योऽन्तोकारः सान्तः सर्वकशब्दस्य । एवमन्यत्रापि योज्यम् । तत्र सर्वनामानी-
 त्यन्वर्थसंज्ञाक्षिप्तः संज्ञी सर्वादिभिर्विशेष्यते । अव्ययसंज्ञा क्षिप्तः स्वरादिभिः । धा-
 तुसंज्ञाभाजो वा प्रकारा भूवादिभिरिति भावः । उत्तरपदलोप इति । वाचनि-
 कोत्र लोपो न तु सामर्थ्यादुपगम्यमानार्थस्य निवृत्तिरित्याहुः । अन्ये तु वर्णयन्ति
 यथावयवदर्शनाद् गौरित्यवयवविषया बुद्धिरुदेति तथेहापि सर्वशब्दस्य योऽवय-
 वान्तरास्तत्रैव सर्वशब्दविषयबुद्धेरुत्पत्त्या तदवयवान्तः सर्वशब्दान्त इति व्यपदि-
 श्यते । अथ वाऽवयवे समुदायरूपारोपात् तदन्तता भविष्यति गौणेनापि ह्यर्थेन शास्त्र-
 वयवहारो दृश्यते । क्वत्रपाश्चायः शूलदण्डाजिनशीतोष्णकृत्वादिषु । तदेकदेशविज्ञाना-

ततास्थोगर्भो देवदत्ताग्रहणेन गृह्यते । विषम उपन्यासः । इह के-
चिच्छब्दा अक्षपरिमाणानामर्थानां वाचका भवन्ति । य एते सं-
ख्याशब्दाः परिमाणशब्दाश्च । पञ्च सप्तेति एकेनाप्यपायेन भव-
न्ति । द्रोणः खारी आठकमिति नैवाधिके भवन्ति न व्यूने । के-
चिद् यावदेव तद्भवति तावदेवाहुः । य एते जातिशब्दा गुणशब्दाश्च
तैलं घृतमिति खार्यामपि भवन्ति द्रोणेऽपि । शुक्लो नीलः कृष्ण इ-
ति हिमवत्यपि भवति वटकाणिकामात्रेपि द्रव्ये । इमाश्चापि संज्ञा
अक्षपरिमाणानामर्थानां क्रियन्ते ताः केनाधिकस्य सुगः । एवं त-
द्वाचार्यप्रवृत्तिर्ज्ञापयति तदेकदेशभूतं तद्ग्रहणेन गृह्यत इति ।
यदयं नेदमदसोरकोरिति सककारयोरिदमदसोः प्रतिषेधं शास्ति ।
कथं कृत्वा ज्ञापकम् । इदमदसोः कार्यमुच्यमानं कः प्रसङ्गो यत्स-
ककारयोः सप्तात् । पश्यति त्वाचार्यस्तदेकदेशभूतं तद्ग्रहणेन
गृह्यते इति ततः सककारयोः प्रतिषेधं शास्ति । कानि पु-
नरस्य योगस्य प्रयोजनानि । प्रयोजनं सर्वनामाव्ययसंज्ञायाम्* ।
सर्वे परमसर्वे विष्वे परमविष्वे उच्चैः परमोच्चैः नीचैः परमनीचैरि-
ति । उपपदविधौ भयाब्धादिग्रहणम्* । प्रयोजनम् । भयंकरः ।
अभयंकरः । आढ्यंकरणं स्वाढ्यंकरणम् । डीग्विधावुगिदग्रहणम्* ।
प्रयोजनम् । भवती अतिभवति । महती अतिमहती । प्रतिषेधे
स्वस्वादिग्रहणम् प्रयोजनम् । स्वसा परमसुसा । दुहिता परमदुहि-
ता । अपरिमाणविस्त्रादिग्रहणं च प्रतिषेधे* । प्रयोजनम् अपरि-

दिति । मध्यपातिनोकजादयस्तदेकदेशा इति तत्त्वबुद्धिं न विघ्नन्ति । अक्षपरिमाणा-
नामिति । परिच्छिन्नपरिमाणानामित्यर्थः । यावदेवेति । अल्पमधिकं वेत्यर्थः । इमा-
श्चापीति । सर्वादुपादानेन संज्ञाः क्रियमाणाः कथं सर्वकादीनां भवन्ति नित्या हि
शब्दा विकारोपजनरहिता इति सर्वशब्दः सर्वकशब्द इति न वक्तुं शक्यत इत्यर्थः ।
एवं तर्हीति । यद्यपि नित्याः शब्दास्तथापि प्रक्रियायामकजादयो विधीयमाना ज्ञा-
पकादव्यतिरेककृत इत्यर्थः । प्रयोजनमिति । अन्वर्थसंज्ञाक्षितः संज्ञी सर्वादिभिर्वि-
शेष्यते अपूर्वो वा तदन्तविधिरुपसंख्यायते । एवमुत्तरत्र विज्ञेयम् । उपपदविधाविति ।
भयाब्धादिभिः कर्म विशेष्यते । क्षेम प्रियमद्रेण चेत्यत्र तु कर्मणा क्षेमादय इति तद-
न्तविध्यभावः । प्रतिषेध इति । विधीयत इति विधिः सामान्येन गृह्यत इति प्रतिषे-

माणविस्ताचितकम्बलयेभ्यो न तद्वितलुकीति । द्विविस्ता द्विपरम-
विस्ता त्रिविस्ता त्रिपरमविस्ता द्वाचिता द्विपरमाचिता । दिति-
ग्रहणं च* । प्रयोजनम् । दितेरपत्यं दैतयः । अदितेरपत्यमादित्यः ।
दित्यदित्यादितेरादितिग्रहणं न कर्तव्यं भवति । रोण्या अण्* ।
रोण्या अण्ग्रहणं च प्रयोजनम् । आजकरौणः । सैहिकरौणः ।
तस्य च* । तस्य चेति वक्तव्यम् । रौणः । किं पुनः कारणं न सि-
ध्यति तदन्ताच्च तदन्तविधिना सिद्धं केवलाच्च व्यपदेशिवद्भावेन ।
व्यपदेशिवद्भावोऽप्रातिपदिकेन । किं पुनः कारणं व्यपदेशिवद्भा-
वोऽप्रातिपदिकेन । इह सूत्रान्तादठगभवतिदशान्ताड्डो भवतीति
केवलादुत्पत्तिर्मा भूदिति । नैतदस्ति प्रयोजनम् । सिद्धमत्र तदन्ताच्च
तदन्तविधिना केवलाच्च व्यपदेशिवद्भावेन । सो ऽयमेव सिद्धे
सति यदन्तग्रहणं करोति तज्ज्ञापयत्याचार्यः सूत्रान्तादेव दशा-
न्तादेवेति । नात्र तदन्तादुत्पत्तिः प्राप्नोति । इदानीमेव ह्युक्तं स-
मासप्रतायविधौ प्रतिषेध इति । सा तर्ह्येषा परिभाषा कर्तव्या ।
न कर्तव्या । आचार्यप्रवृत्तिर्ज्ञापयति । व्यपदेशिवद्भावोऽप्रातिप-
दिकेनेति । यदयं पूर्वादिनिः सपूर्वाच्चेत्याह । नैतदस्ति ज्ञापकम् ।
अस्ति ह्यन्यदेतस्य वचने प्रयोजनम् । किम् । सपूर्वादिनिं वक्ष्यामीति ।
यत्तर्हि योगविभागं करोति, इतरथा पूर्वात्सपूर्वादिनिरित्येवब्रूयात् ।
किं पुनरयमस्यैव शेषस्तस्य चेति । नेत्याहयच्चानुक्रान्तं यच्चानुक्र-

धेपि तदन्तविधिर्भवति । स्वस्मादिभिः प्रातिपदिकस्य विशेषणात् । द्विपरमविस्तेति ।
द्विगुणा सन्निधापितमुत्तरपदं विस्तादिभिर्विशेषयत इति तदन्तविधिः । दितिग्रहणं चे-
ति । परमदित्यादिभ्यस्त्वनभिधानाण् ण्यो न भवति । तस्य चेति । स्वरूपमित्यस्या-
नुवृत्तिं वार्तिककारो नेच्छति तथा चाद्यन्तवदित्यत्र येन विधिस्तदन्तत्वइति प्रयोजन-
मवाचत् । व्यपदेशिवद्भावोऽप्रातिपदिकेनेति । ननु रोणीशब्दो न प्रातिपदिक प्रत्यया-
न्तत्वात् । नैष दोषः । अप्रातिपदिकेनेत्यत्र वाक्ये प्रातिपदिकग्रहणे लिङ्गविशिष्टस्यापि
ग्रहणमिति वचनात् स्त्रीप्रत्ययान्तैरपि व्यपदेशिवद्भावो न भवति न च लिङ्गविशिष्टप-
रिभाषा स्वरूपविधिविषयैवेति प्रातिपदिकसूत्रे वक्ष्यते । सपूर्वादिनिमिति । पूर्वग्रहणे-
त्युक्ते सपूर्वादिनिरित्युच्यमाने सर्वस्मात् सपूर्वात्प्राप्नोतीति कथं ज्ञापकमित्यर्थः । यच्चा-
नुक्रान्तमिति । अप्रातिपदिकेनेति तु निषेधो यच्चान्तग्रहणं सूत्रेणैवोपात्तं तत्र । यथा

स्यते सर्वस्यैव शेषस्तस्य चेति । रथसीताहलेभ्यो यद्विधौ * । प्रयो-
जनम् । रथ्यः परमरथ्यः, सीतयं परमसीत्यं, हल्या परमहल्या । सु-
सर्वार्थदिक्कब्देभ्यो जनपदस्य * । प्रयोजनम् । सु । सुपाञ्चालकः
सुमागधकः । सु । सर्व । सर्वपाञ्चालकः सर्वमागधकः । सर्व । अ-
र्ध । अर्धपाञ्चालकः । अर्धमागधकः । अर्ध । दिक्कब्द । पूर्वपाञ्चा-
लकः । अपरपाञ्चालकः । पूर्वमागधकः । अपरमागधकः । ऋतो-
वृद्धिमद्विधावत्रयावानाम् * । प्रयोजनम् । पूर्वशरदम् । अपरशा-
रदम् । पूर्वनैदाघम् । अपरनैदाघम् । ठग्विधौ संख्यायाः * । प्रयो-
जनम् । द्विषाष्टिकं पञ्चषाष्टिकम् । धर्मान्नजः * । प्रयोजनम् । ध-
र्मं चरति धार्मिकः । अधर्मं चरति अधार्मिकः । अधर्माच्चेति न व-
क्तव्यं भवति । पदाङ्गाधिकारे तस्य च तदुत्तरपदस्य च* । पदाङ्गा-
धिकारे तस्य च तदुत्तरपदस्य चेति वक्तव्यम् । प्रदाधिकारे किं
प्रयोजनम् । प्रयोजनमिष्टकैषीकामालानां चिततूलभारिषु द्रष्टव्य-
चितं चिन्वीत पक्षेष्टकचितम् चिन्वीत । द्रुषीकतूलेन मुञ्जेषीकतू-
लेन । मालभारिणी कन्या उत्पमालभारिणी कन्या । अङ्गाधिकारे
किं प्रयोजनम् । प्रयोजनं महदप्स्वस्यनप्तृणां दीर्घविधौ* । महा-

दशान्तादुड इति दशाधिका अस्मिन् शतइत्यत्र न भवति । यद्विधाविति । ठग्विधौ तु
तदन्तविधेरभावात्परमहलिक इति ठग्न भवति । ऋतोरिति । ऋतुवाचिनः शब्दाद्यो
वृद्धिमान् प्रत्ययस्तद्विधाने अवयवानां तदन्तविधिः । शरदः पूर्वी भागः पूर्वशरत् तत्रभव-
मिति ऋतुलक्षणोऽण् तत्र वृद्धिमदिति वचनात्प्रावृष एष्य इत्यत्र तदन्तविधिर्न भवति
तेन ऋत्वणैव भवति । पूर्वप्रावृषमिति । प्रावृट्शब्दो वर्षापर्यायः । अवयवानामिति कि-
म् । पूर्वस्यां शरदि भवं पौर्वशरदिकमित्यण् न भवति कालाड्जित्येव भवति । तत्र हि
यथाकथं चित्कालवाचिनो गृह्यन्ते । द्विषाष्टिकमिति । द्वेषणी परिमाणमस्येति समासे
कृते आर्हादिति ठग्न भवति संख्यायास्तदन्तविधौ सति संख्यान्तादपि ठक्प्रतिषेधात्
तेन प्राग्वतेरिति ठञ् भवति । अर्धपूर्वेति लुग्न भवति । सोस्यां श्वस्रभृतयइत्यतः सो-
स्थेत्वनुवर्तमाने तदस्य परिमाणमित्यत्र पुनः प्रत्ययार्थं समर्थविभक्तिनिर्देशात् कृते वा
लुकि पुनस्तद्विदेशसामर्थ्यात् पुनः प्रत्ययः । तद्विधानसामर्थ्याच्च पुनर्लुगभावः । पदा-
ङ्गाधिकारइति । प्रदशब्देनोत्तरपदं गृह्यते पदैकदेशलोपाद् उत्तरपदेन सोमर्थ्यादाच्चि-
त्तं पूर्वपदमिष्टकादिभिर्विशेष्यते । महदप्स्वस्यिति । महदादिभिरङ्गं विशेष्यते ।

३०२ (येनवि०) भाष्यप्रदीपोद्द्योतितम् । [अ.१।पा.१।आ.६]

नपरममहान् । महत् । अप् । आपस्तिष्ठन्ति स्वापस्तिष्ठन्ति । अप् ।
स्वसृ । स्वसा स्वसारौ स्वसारः परमस्वसा परमस्वसारौ परमस्व-
सारः । स्वसृ । नष्ट । नप्ता नप्तारौ नप्तारः । एवं परमनप्ता परम-
नप्तारौ परमनप्तारः । पद्युष्मदस्मदस्थ्याद्यनडुहोनुम् । * । पदभावः
प्रयोजनम् । द्विपदः पश्य । अस्ति चेदानीं कश्चित्केवलः पाच्छब्दो यदर्थो
विधिः स्यात् । नास्तीत्याह । एवं तर्हि अङ्गाधिकारे प्रयोजनम् नास्तीति
कृत्वा पदाधिकारस्य प्रयोजनमुक्तम् । हिमकाषिहतिषु च । यथा पत्का
षिणौ पत्काषिणः । एवं परमपत्काषिणौ परमपत्काषिणः । यदि त-
र्हि पदाधिकारे पादस्य तदन्तविधिर्भवति । पादस्य पदाज्यातिगो-
पहतेषु यथेह भवति पादेनोपहतं पादोपहतम् । अत्रापि स्यात् ।
दिग्धपादेनोपहतं दिग्धपादोपहतमिति । एवं तर्ह्यङ्गाधिकारएव
प्रयोजनम् । ननु चोक्तं न केवलः पाच्छब्द इति । अयमस्ति पादय-
तेरप्रत्ययः पात् । पदः पदा पदे । पत् । युष्मत् अस्मत् । यूयं वय-
म् । परमयूयं परमवयम् । अस्थ्यादि । अस्थ्ना दध्ना सक्थुना ।
परमास्थ्ना परमदध्ना परमसक्थुना । अनडुहोनुम् । अनड्वान् पर-
मानड्वान् । दुपथिमथिपुंगोसखिचतुरनडुत्त्रिगृहणम्* । प्रयोजनम् ।
द्यौः । सुद्यौः । पन्थाः सुपन्थाः । मन्याः परममन्याः । पुमान् पर-

स्वाप इति । न पूजनादिति समासान्तनिषेधः । अपो भीति तत्त्वमपि स्वन्निरिति
भवति । द्विपद इति । पादः पदित्यत्र पाच्छब्देनाङ्गं विशेष्यते । पादस्य पदेति । ननु
पद्भावे तदन्तविधिरुक्तायं तु पदभावविधिः । नैष दोषः । पादशब्देन पूर्वपदस्य विशेष-
णात्पद्भावे तदन्तविधिः । अनेनैव न्यायेन पदभावेपि तदन्तविधिप्रसङ्गः । यथाभूतः पूर्व-
सूत्रे पादशब्दो निर्दिश्यते तथाभूतस्योत्तरत्रानुमानात् । एवं तर्हीति । एवं च परमपा-
देन कषतीति विवक्षायां परमपादकापीति भवति यदा तु परमः पत्कापीतिविवक्षातदा
परमपत्कापीति भवति । पादयतेरिति । पदेर्णन्तादित्यर्थः । परमपन्था इति क्व चि-
त्पाठः सत्त्वयुक्तः समासान्तविधानात् । न पूजानादित्यत्र पूजायां स्वतिग्रहणमिति व-
चनान्नास्ति निषेधः । तस्मात्सुपन्था इति पाठः । परमगौरित्यप्यपपाठः । गौरतद्धितसु-
कीति टज्जिधानात् तस्मात् सुगौरिति पाठः । परमसखायाविति बहुव्रीहिः । तत्पुरुषे
तु टच्चा भाव्यम् । अनडुच्छब्दस्येह प्रपञ्चार्थः पाठः । अनडुहो नुम् इत्यत एव वचना-
दादित्यधिकारादमाभोः कृतयोर्नुगिधानान् नुमिधौ तदन्तविधिना अमाभोरपि तद-

मपुमान् । गौः सुगौः । सखा । सखायौ सखायः, सुसखा सुसखायौ सुस-
खायः परमसखा परमसखायौ । चत्वारः परमचत्वारः । अनङ्गाहः
परमानङ्गाहः । त्रयाणां परमत्रयाणाम् । तदादिविधिभस्त्रादिस्त्री-
ग्रहणं च * । प्रयोजनम् । सः । अतिसः । भस्त्रका भस्त्रिका बहुभ-
स्त्रका बहुभस्त्रिका । निर्भस्त्रका निर्भस्त्रिका । स्त्रीग्रहणं च प्रयोजन-
म् । स्त्रियौ स्त्रियः । राजस्त्रियौ राजस्त्रियः । वर्णग्रहणं च सर्व-
च* । प्रयोजनम् । क्व सर्वच । अङ्गाधिकारे चान्यत्र च । अन्यत्रोदा-
हृतम् । अङ्गाधिकारे । अतो दीर्घो यजि, सुपि च । इहैव स्याद्
आभ्याम् । घटाभ्यामित्यत्र न स्यात् । प्रत्ययग्रहणं चापञ्चम्याः* । प्रत्य-
यग्रहणं च अपञ्चम्याः प्रयोजनम् । यजिजोः फलभवति । गार्ग्याय-
णः । वातस्यायनः । परमगार्ग्यायणः परमवात्स्यायनः । दाक्षाय-
णः । परमदाक्षायणः । अपञ्चम्या इति किमर्थम् । दृष्टत्तीर्णां परिषत्ती-

न्तविधेराक्षेपात् । अन्ये तत्राहुः । असंतीह पुनर्ग्रहणे यत्रैव नुम् क्रियते तत्रैवामासौ त-
दन्तस्य स्याताम् । परमानङ्गाह इत्यत्र त्वान्न स्यादिति पुनः पाठः कर्तव्यः पूर्वत्रापि
पाठो नुमर्थः कर्तव्यः । अन्यथा अमामोरेव तदन्तविधिः स्यान्न तु नुम्विधौ । अतिस
इति । शोभनः स इत्यर्थः । उपसर्जने तु तच्छब्दार्थं अतितदिति भवति । बहुभस्त्रि-
केति । नञपूर्वाणामसीति न वक्तव्यं भवति । वर्णग्रहणं चेति । यद्येवमुग्रहणं ग्रहणव-
र्जमित्यत्र किमर्थं वर्णग्रहणमाउच्यते । प्रत्ययविधौ तदन्तविधिप्रतिषेधाद्वर्णग्रहणं प्र-
त्ययविधौ प्रतिषेधादङ्गानिरासार्थम् । प्रत्ययग्रहणं चापञ्चम्या इति । प्रत्ययग्रहणे
यस्मात् स विहित इति सिद्धे तदन्तविधावपञ्चम्या इति प्रतिषेधार्थं वचनम् । यत्र प-
ञ्चम्यन्तात् परः प्रत्ययः कार्यान्तरविधानाय परिगृह्यते तत्र तदन्तविधिर्मा भूद् यथा
रदाभ्यामित्यत्र । तत्र हि तदन्तविधौ रेफदकाराभ्यामुत्तरो यो निष्ठान्तस्तस्य नत्वं
स्यात् । न च संज्ञाविधौ प्रत्ययग्रहणे तदन्तविधिर्नास्तीति निषेधावतारः यत्र हि संज्ञा-
विधानं तत्रायं निषेधः । इह तु निष्ठानुवादेन नत्वविधिः । संज्ञाविधौ तर्हि तदन्त-
विधिनिषेधस्य किं फलम् । उच्यते । यदि संज्ञाविधौ प्रत्ययग्रहणे तदन्तस्य संज्ञा स्यात्
प्रदेशेषु पुनस्तदन्तविधिः स्यादिति प्रत्ययान्तान्तं गृह्येत तस्मात्संज्ञाविधावपि तदन्त-
विधिनिषेधो रदाभ्यामित्यत्र च । अपञ्चम्या इत्यत्र नायमर्थः । यत्र पञ्चम्यन्तात्प्रत्ययो
विधीयते तत्र तदन्तविधिर्न भवतीति । एवं हि व्याख्यायमाने जितञ्च तत्प्रत्य-
यादित्यत्र तत्प्रत्ययादेवाजि विधीयमाने तस्यैवाङ्गसंज्ञायां वृद्धिस्वरौ स्यातां
न तु तदन्तस्येतीति । परमगार्ग्यायण इति । तत्र गार्ग्यायण इत्येवोदाहरणम् ।

३०४ (येनवि०) भाष्यप्रदीपोद्घोषितम् । [अ.१।पा१।आ.६]

णा । अलैवानर्थकेन * । नान्येनानर्थकेनेति वक्तव्यम् । किं प्रयोजनम् । हन्ग्रहणेऽप्लीहन्ग्रहणं मा भूत् । उद्ग्रहणे गर्मुद्ग्रहणम् । स्त्रीग्रहणे शस्त्रीग्रहणम् । संग्रहणे पायसङ्करोतीति माभूत् । किमर्थमिदमुच्यते न पदाङ्गाधिकारे तस्य च तदुत्तरपदस्य च तत्रैव सिद्धम् । न चेदं तद् नापि तदुत्तरपदम् । तन्न वक्तव्यं भवति । किं पुनरत्र ज्यायः । तदन्तविधिरेव ज्यायान् । इदमपि सिद्धं भवति ।

गार्ग्यशब्दाद्यजन्ताद् फग्विधानाद् न त्वत्र परमगार्ग्यशब्दात्प्रत्ययस्तस्य यजन्तत्वाभावात् । तस्माच्च फकि विधीयमाने परमगार्ग्यायण इत्यनिष्टरूपप्रसङ्गः । तस्मादेतन्नयायव्युत्पादनार्थं परमगार्ग्यायण इत्युपन्यस्तम् । उत्तरपदाधिकारे प्रत्ययग्रहणे तदन्तविध्यभावो लेखग्रहणेन ज्ञापितः । तत्र रदाभ्यामित्यत्र निष्ठायाः प्राधान्येनाश्रयणात्तदन्तविध्यभावः । स्यतासी लृलुटोरित्यत्र धातोरित्यधिकारादपञ्चम्या इति निषेधाल्लृलुटोर्वा प्राधान्येनाश्रयणात्तदन्तविध्यभावः । अलैवानर्थकेनेति । अर्थवद्ग्रहणेनानर्थक्येति वर्णनिर्देशेषु नाश्रीयत इति स्थितम् । वर्णरूपतया यस्य शब्दस्योऽश्रयणं नार्थवतो रूपमाश्रीयते । तत्र वर्णग्रहणं च सर्वत्रेत्यत्र वर्णग्रहणे जातिग्रहणाद्वर्गसमुदायग्रहणे ऽप्यनर्थकस्य ग्रहणं प्राप्तमनेननियमेन निवार्यते । अलैवेति चैकत्वसंख्यागुणत्वाद्विच्यते । नियमविधानसामर्थ्याद्वा । हन्ग्रहणइति । तेन प्लीहानाविति दीर्घो भवति । उद्ग्रहणइति । उदः स्थास्तश्चोरित्यत्र । तेन गर्मुत् स्थास्यतीति पूर्वसवर्णभावः । शस्त्रीग्रहणमिति । तेन शस्त्रावित स्त्रिया इतीयङ् न भवति । पायसं करोतीति । संपर्युपेभ्य इतिसुण् न भवति । तत्र हन्ग्रहणे स्त्रीग्रहणे चाङ्गस्य विशेष्यत्वात् स्यात्तदन्तविधिः । उदः स्थेत्यत्र तोरित्यधिकारात् तवर्गान्तस्योच्छ्वेन विशेषणात् स्यात्तदन्तविधिः । प्रतिषेधविज्ञाने तु न भवति उद एव तवर्गेण विशेष्यत्वात् तोरित्यस्य वा निवृत्तत्वात् । संग्रहणे पदप्रकरणत्तदन्तविधिः स्यादिति निवार्यते । पदेन समादयो विशेष्यन्ते इति तदन्तविध्यभावः । पायसं करोतीति करोतेर्भूषणार्थवृत्तिता सम्भवतीति सुट् स्यात् । किमर्थमिति । अलैवानर्थकेनेत्येतद्विच्यते । अस्य हि नियमस्य प्लीहानावित्यादिप्रयोजनं तच्चान्यथा सिध्यति अङ्गाधिकारे हन्ग्रहणं स्त्रीग्रहणं चास्ति एङः पदान्तादतीति पदाधिकारे संग्रहणं वा पदान्तस्येत्यतः पदग्रहणानुवर्तनादुदः स्थास्तश्चोरिति पूर्वसवर्णः पदाधिकारो विधीयते पदाङ्गाधिकार इत्यत्र च केवलपदाधिकारोऽपि ग्रहीष्यते उत्तरपदाधिकारोऽपि ततश्च प्लीहानावित्यादिषु दोषो न भवति न हि प्लीहानावित्यत्र हनित्यङ् नापि तदुत्तरपदमिति प्रश्नः । तन्न वक्तव्यमिति । पदाङ्गाधिकारइत्येतदित्यर्थः । अलैवानर्थकेनेति वचनेनार्थवता तदन्तविधिसंज्ञावादिति भावः । तदन्तविधिरेवेति । प्राथमकल्पिकः सूत्रेणैव तदन्तविधिः स एव त्वलै-

परमातिमहान् एतद्वि नैव तद् नापि तदुत्तरपदम् । अनिनस्मान्गृह-
णानि च* । अर्थवता चानर्थकेन च तदन्तविधिं प्रयोजयन्ति । अन् ।
राज्ञे तार्थवता साम्नेतानर्थकेन । अन् । इन् । दण्डी तार्थवता वा-
ग्मीतानर्थकेन, इन् । अस् । सुपया इतार्थवता सुस्रोता इतानर्थ-
केन । अस् । मन् । सुशर्मा इतार्थवता सुप्रथिमा इतानर्थकेन ।
मन् । यस्मिन्विधिस्तदादावलगृहणे * । यस्मिन्विधिस्तदादाविति
वक्तव्यम् । किं प्रयोजनम् । अचि शनुधातुभुवां खोरियडुवडाविति
इहैव स्यात् श्रियौ भुव इत्यत्र न स्यात् ॥

वृद्धिर्यस्याचामादिस्तद् वृद्धम् ॥ ७३ ॥ वृद्धिग्रहणं किमर्थम् ।
यस्याचामादिस्तद् वृद्धमितीयत्युच्यमाने दात्ता राक्षिताः । अत्रापि
प्रसज्येत । वृद्धिग्रहणे पुनः क्रियमाणे न दोषो भवति । अथ यस्य-
ग्रहणं किमर्थम् । यस्येति व्यपदेशाय । अथाज्ग्रहणं किमर्थम् । वृ-
द्धिर्यस्यादिस्तद् वृद्धमितीयत्युच्यमाने इहैव स्यात् । ऐतिकायनीयाः
औपगवीयाः । इह न स्यात् गार्गीया वात्सीया इति । अज्ग्रहणे पुनः
क्रियमाणे न दोषो भवति । अथादिग्रहणं किमर्थम् । वृद्धिर्यस्याचां तद्वृ-
द्धमितीयत्युच्यमाने सभासंनयने भवः सभासंनयन इत्यत्रापि प्रसज्ये-
त । आदिग्रहणे पुनः क्रियमाणे न दोषो भवति । वृद्धसंज्ञायामज-

वानर्थकेनेति नियस्यते । परमातिमहानिति । परमश्चासावतिमहानिति समासः ।
तत्र परमादिर्महच्छब्दो न भवति नापि महच्छब्दोत्तरपदः । अतिमहच्छब्दोत्तरपदत्वा-
दिति साग्तमहत् इति दीर्घत्वं न स्यात् । अनेनैव न्यायेनोगिल्लक्षणे नुमागमोऽपि न
स्यात् तदन्तविधिना तु भवति । सुस्रोता इति । अनागमकानां सागमकां आदेशा-
दित्याश्रयणादत्रास आनर्थक्यमर्थवतो ह्यागम इति न्यायाश्रये त्वर्थवानेवामृशब्दः । य-
स्मिन् विधिरिति । तदन्तविधिरपवादस्तदादिविधिः । अतएव विशेषणे न भवति नान्येन ॥

वृद्धिर्यस्य । वृद्धिग्रहणमिति । असति वृद्धिग्रहणे कथं सर्वस्य वृद्धसंज्ञा न भवती-
ति चेत् । यस्याचामादिभिन्नजातीयो हल् तद्वृद्धमित्यजाति व्यावर्तितं स्यात् । दात्ता
इति । असति वृद्धिग्रहणे निर्धारणहेतोर्धर्मस्यानुपादानादादिशब्दः समीपार्थो विज्ञायेत
दत्तशब्दो रक्षितशब्दश्चात्र क्रियाशब्दो द्रष्टव्यः । नामधेयस्य तु पक्षे भवत्येव वृद्धसंज्ञा ।
प्रस्थे वृद्धमित्यत्र यदा नामधेयत्वादवृद्धाः पक्षे कर्कादयस्तदर्थं प्रतिषेधः स्यात् । यस्ये-
ति व्यपदेशायेति । संज्ञिन इति शेषः । अन्यथा तच्छब्देन किं प्रत्यवसृज्येत तदित्य-

३०६ (वृद्धि०) भाष्यप्रदीपोद्दोतितम् । [अ.१।पा.१।आ.६]

संनिवेशादनादित्वम् * । वृद्धेसंज्ञायामजसंनिवेशादादिरित्येतन्नो-
पपद्यते । नह्यचां संनिवेशो ऽस्ति । ननु चैव विज्ञायते अजीवादि-
रिति । नैवं शक्यम् । इहैव प्रसज्येत । औपगवौयाः । इह न स्या-
त् । गार्गीयाः । एकान्तादित्वं तर्हि विज्ञायते । एकान्तादित्वे च
सर्वप्रसङ्गः * । इहापि प्रसज्येत । सभासन्नयने भवः सभासन्नयन
इति । सिद्धमजाकृतिनिर्देशात् * । सिद्धमेतत् । कथम् । अचआ-
कृतिनिर्दिश्यते । एवमपि व्यञ्जनैर्व्यवहिततत्त्वान्न प्राप्नोति । व्यञ्जन-
स्याऽविद्यमानत्वं यथान्यत्र * । व्यञ्जनस्याविद्यमानवज्ञावो व-
क्तव्यो यथा ऽन्यत्रापि व्यञ्जनस्याविद्यमानवज्ञावो भवति । कान्यत्र,

स्यानुपादाने च वृद्धेरेव वृद्धसंज्ञाप्रसङ्गः । गार्गीया इति । न हि गार्ग्यशब्दस्य वृद्धिरादिः
किं तर्हि हल् । मालादीनां छेत्येतत् । मधेयार्थं स्यात् । सभासन्नयन इति । सति
चेहादिग्रहणे आद्यन्तवत्सूत्रेणैकग्रहणस्य सभासन्नयनशब्दः प्रत्युदाहरणम् । असति
त्वहादिशब्दे दरिद्रातेरिवर्णान्तलक्षणस्याचोऽभाव एकग्रहणस्य प्रयोजनम् । अचामि-
ति तु बहुत्वं संख्याविवक्षार्थं स्यात् । नह्यचामिति । सर्वस्य प्रातिपदिकस्याज्भल्स-
मुदायरूपत्वात् । अचामित्यनेन च केवलानामचां समुदायः संनिवेशरूपो निर्दिष्टः ।
पौर्वापर्येणावस्थानं संनिवेशः स च केवलानामचां नास्ति । ननु चैवमिति । अचां सं-
निवेशस्यासंभवादचां मधेयजपेक्षया यस्य वृद्धिरादिरिति विज्ञास्यतइत्यर्थः । नैवं श-
क्यमिति । वृद्धिविशेषणार्था निर्धारणे षष्ठी स्यात् । अचां मधेय अचूपा या वृद्धिरित्या-
कारस्य निवृत्तिप्रसङ्गः आकारो ह्यनजैव सन् केवलमचकार्याणि ग्रहणकशास्त्रेण लभते
ततश्चाश्वलायन इत्यत्र न स्याद् गार्गी इत्यत्र चाकारस्यानन्तत्वात् समुदायानादित्वा-
च्च न स्यात् । एकान्तादित्वे चेति । एकान्ता अवयवा अचः प्रातिपदिकस्य तेषामचाम्
आदिर्बृद्धिर्यस्य तद्वदमित्यर्थः । सर्वप्रसङ्ग इति । नह्यच विशेष उपादीयते सर्वेषामचा-
मादिर्बृद्धिरिति तत्रश्च मधेयपि वर्तमानो ऽकारोऽन्याजपेक्षया आदिरिति सभासन्नयने
संज्ञाप्रसङ्गः । आदिग्रहणं त्वन्यनिवृत्त्यर्थं स्यात् । खद्वेति । सिद्धमिति । उभयरूपत्वे
ऽपि प्रातिपदिकस्याजाकृतिरचामिति वचनादाश्रीयते । विद्यमानापि हलाकृतिर्न वि-
वक्ष्यते । तेनायमर्थः । यस्य शब्दस्य सकलाजपेक्षया वृद्धिरादिस्तद्वदमिति । यथा पङ्क्तौ
ब्राह्मणानामादिमानयेत्युक्ते सतोऽपि शूद्रादीननादृत्य ब्राह्मणजातीयापेक्षया यो ब्रा-
ह्मण आदिः स आनीयते । व्यञ्जनस्येति । अचामिति । वचनाद्विद्यमानान्यपि व्यञ्ज-
नानि न विवक्षितानीत्यर्थः । यथा ऽन्यत्रेति । यथा स्वरविधावयोग्यत्वाद्वाञ्छनमविद्य-
मानवदेवमिहाप्यचामिति वचनादित्यर्थः । इहानुड्भ्यामिति स्वरविधौ नुड्ग्रहणात्ति-

स्वरे । वा नामधेयस्य * । वृद्धसंज्ञा वक्तव्या । देवदत्तीयाः । देवद-
त्ताः । यज्ञदत्तीयाः । याज्ञदत्ताः । गोत्रोत्तरपदस्य च * । गो-
त्रोत्तरपदस्य च वृद्धसंज्ञा वक्तव्या । कम्बलचारायणीयाः ओदनपा-
णिनीयाः । घृतरौढीयाः । गोत्रान्ताद्वा ऽसमस्तवत् * । गोत्रान्ता-
द्वा असमस्तवत्प्रत्ययो भवतीति वक्तव्यम् । एतान्येवोदाहरणानि ।
किमविशेषेण । नेत्याह । जिह्वाकात्यहरितकात्यवर्जम्* । जिह्वा-
कातां हरितकात्यं च वर्जयित्वा । जैह्वाकाता हरितकाताः । किं
पुनरत्र ज्यायः । गोत्रान्ताद्वासमस्तवदितोऽव ज्यायः । इदमपि सिद्धं
भवति । पिलङ्गकाण्वस्य छात्राः पैङ्गलकाण्वाः ॥

त्यदादीनि च ॥ ७४ ॥ यस्याचामादिग्रहणमनुवर्तते उताहो न ।
किं चातः । यदानुवर्तते ब्रूह च प्रसज्येत त्वत्पुत्रस्य छात्रास्त्वात्पु-
त्राः । ब्रूह च न स्यात् त्वदीयो मदीय इति । अथ निवृत्तम् एङ्
प्राचां देशे यस्याचामादिग्रहणं कर्तव्यम् । एवं तर्ह्यनुवर्तते । कथं
त्वात्पुत्रा मात्पुत्रा इति । संबन्धमनुवर्तिष्यते । वृद्धिर्यस्याचामा-
दिस्तद् वृद्धं त्यदादीनि च वृद्धसंज्ञानि भवन्ति । वृद्धिर्यस्याचामा-
दिस्तद् वृद्धम् । एङ् प्राचां देशे यस्याचामादिग्रहणमनुवर्तते वृद्धि-

ज्ञाद्वयञ्जनं व्यवधायकमेवेत्युदञ्चित्वानिति मतुप उदात्तत्वं न प्रवर्तते । वा नामधेय-
स्येति । पौरुषेयं नाम गृह्यते । कम्बलचारायणीया इति । कम्बलप्रियस्य चारायणस्य
शिष्या इत्यर्थः । ओदनपाणिनीया इति । पाणिनोऽपत्यमितरण् गाथिविदथीति प्रक-
तिभावाद्विलोपाभावः । पाणिनस्यापत्यं युवेतीज् तस्य छात्रा इति विवक्षिते यूनि लु-
गितीजो लुक् तेनेजश्वेत्यण् न भवतीति छो भवति । पैङ्गलकाण्वा इति । कणादिभ्यो
गोत्रइत्यण् वृद्धसंज्ञायान्तु छः स्यात् ॥

त्यदादीनि च ॥ त्वात्पुत्रा इति । आदिग्रहणानुवृत्त्यन्यथानुपपत्त्योपसर्जनानाम-
पि त्यदादित्वं स्यादिति भावः । अचामित्यस्य तूत्तरार्थवानुवृत्तिः स्यात् तत्संबन्धस्ये-
हायोगात्त्वान्निर्धारणस्य समानजातीयविषयत्वात् । त्वदीय इति । व्यपदेशिवद्भावोऽत्र
नास्ति अप्रातिपदिकेनेति निषेधात् । संबन्धमिति । द्वितीयान्तमेतत् संबन्धमनुरोत्स्य-
ते न हास्यतीत्यर्थः । अथ वा संबन्धत इति संबन्धः कर्मणि घञ् नपुंसकेऽपि बाधका-
भावाद्भवति । वृद्धिग्रहणसंबन्धमादिग्रहणमिहानुवर्तत इति नास्ति तस्य त्यदादिभिः

३०८ (एङ्प्रा०) भाष्यप्रदीपोद्द्योतितम् । [अ. १। पा. १। आ. ६]

गृहणं निवृत्तम् । तदग्रथा । कश्चित्कान्तारे समुपस्थिते सार्थमुपाद-
त्ते स यदा निष्क्रान्तकान्तरो भवति तदा सार्थं जहाति ॥

एङ् प्राचां देशे ॥ ७५ ॥ एङ् प्राचां देशे शैषिकेष्विति वक्तव्य-
म् । सैपुरिकी सैपुरिका । स्कौनगरिकी स्कौनगरिकेति ॥

इति श्रीमद्भगवत्पतञ्जलिविरचिते व्याकरणमहाभाष्ये प्रथमाध्या-
यस्य प्रथमे पादे नवममाङ्गिकम् ॥ पादश्चायं समाप्तः ॥

संबन्धः । तद्यथेति । एतद्दर्शयति । स्वरितत्वप्रतिज्ञानादुत्तरसूत्रेणैव योग्यत्वाद्यस्या-
चामादिरिति संबध्यते एङ् यस्याचामादिस्तद्वृद्धमिति वाक्यार्थसं पादनाय । इह त्व-
योग्यत्वात् संबन्धानुपपत्तिः तुल्यजातीयस्य निर्धारणात् त्यदादीनां चाञ्चूपत्वाभावाद्य-
स्याचामादयस्त्वदादय इति तत्संबन्धाभावात् ॥

एङ् प्राचाम् ॥ कुणिना प्राग्वृहणमाचार्यनिर्देशार्थं व्यवस्थितविभाषात्वं चेति व्या-
ख्यातं तेन क्रोडो नामोदग्रामस्तत्र भवः क्रौड इत्यण्येव भवति । अन्येन तु प्राग्वृहणं
देशविशेषणं व्याख्यातं तेन देवदत्तो नाम वाहीकेषु ग्रामस्तत्र भवो देवदत्त इत्यवृद्धत्वा-
त् ठञ्जिठौ न भवतः । भाष्यकारस्तु कुणिदर्शनमशिश्रियत् । सैपुरं स्कौनगरं च वाही-
कग्रामौ । तत्र वृद्धत्वाद्वाहीकग्रामेभ्यश्चेति ठञ्जिठौ भवतः । शैषिकेष्विति वचनादप-
त्यविकारयोर्द्वलक्षणप्रत्ययाभावः । क्रोडदेवदत्तयोस्त्वप्राग्देशवाचिनोर्व्यवस्थितवि-
भाषया न भवतीति प्राग्देशवाचिनस्तु देवदत्तस्य वृद्धसंज्ञत्वात् काश्यादित्वात् वृद्धलक्ष-
णौ ठञ्जिठौ भवतः ॥ इतुपमाध्यायजैय्यटपुत्रकैयटकृते महाभाष्यप्रदीपे प्रथमाध्यायस्य
प्रथमे पादे नवममाङ्गिकम् ॥ पादश्चायं समाप्तः ॥

॥ शुभं भूयात् ॥











